



افکارِ عالم

فکر اسلامی کی روشنی میں

جلد اول

جہاں روشنی کی ملی وہیں اک چراغ جلا دیا
علمی، ادبی، تقدیری اور تحقیقی مقالوں کا مجموعہ

مولانا اسیر ادروی

شیخ الہند اکیڈمی، دارالعلوم دیوبند

تفصیلات

جملہ حقوق بحث شیخ الہند اکیڈمی دارالعلوم دیوبند محفوظ ہیں

زیر سرپرستی

حضرت مولانا مرغوب الرحمن صاحب دامت برکاتہم

مہتمم دارالعلوم دیوبند

زیر انتظام

بدرالدین اجمل علی القاسمی، رکن شوریٰ دارالعلوم دیوبند

سلسلہ مطبوعات شیخ الہند اکیڈمی (۳۷)

نام کتاب : افکارِ عالم فکر اسلامی کی روشنی میں (جلد اول)

تالیف : مولانا اسیر ادروی

سن اشاعت : شعبان ۱۴۲۹ھ / ۲۰۰۸ء

صفحات : ۳۱۶

تعداد اشاعت : بار اول، گیارہ سو

کمپیوٹر کتابت : محمد عیاض قاسمی، دیوبند

ہدیہ : /

ناشر

شیخ الہند اکیڈمی دارالعلوم دیوبند

فون: 01336-222429

حرفِ اول

زیرنظر کتاب شیخ الہند اکیدی میں طبع ہونے والی سینتیسویں کتاب ہے، جو مولانا اسیر ادروی کے مختلف موضوعات پر لکھے ہوئے مضامین کا قابل قدر مجموعہ ہے، مولانا اسیر ادروی دور رس اور تحقیقی نگاہ رکھتے ہیں، ان کا شمار ملک کے اچھے لکھنے والوں میں ہوتا ہے، موصوف کی خواہش پر اسے کتابی شکل میں اکیدی میں طبع کیا گیا ہے، کتاب کے مطالعہ سے اندازہ ہوتا ہے کہ اس میں فاضل مؤلف نے کافی محنت کی ہے، اور دشمنانِ اسلام کی جانب سے ازراہِ عصیت قرآنِ کریم اور احادیث رسول پر کئے گئے اعتراضات کے معقول اور بھرپور جوابات دیئے ہیں، اگر ذرا بھی سنجیدگی اور حقیقت پسندی کے نقطہ نگاہ سے کتاب کا مطالعہ کیا جائے تو صحیح صورتِ حال بھی معلوم ہو جائے گی، اور قاری مسلمان بھی ہو جائے گا۔

اس سے قبل فاضل مؤلف کی کتابیں اکیدی میں شائع ہو چکی ہیں، جنہیں علمی و دینی حلقوں میں نہایت قدر کی نگاہ سے دیکھا گیا ہے، مولانا اسیر ادروی جامعہ اسلامیہ بنارس کے ذی وقار اساتذہ میں ہیں، اور اسی علمی ادارے سے شائع ہونے والے ماہ نامہ ترجمان الاسلام کے ایڈٹر بھی ہیں، پیش نظر کتاب دراصل انہی ادبی اصلاحی اور تحقیقی مقالوں کا حقیقت افروز مجموعہ ہے جو ترجمان الاسلام اور دوسرے معیاری رسائل میں شائع ہو چکے ہیں، اور جنہیں علمی دنیا میں پسند کیا گیا ہے، موصوف کی شخصیت علمی، ادبی، تدقیقی مضامین کی وجہ سے ہندو پاک وغیرہ ممالک کے علمی حلقوں میں متعارف ہے، لوگ ان کی مضامین بڑے شوق سے پڑھتے ہیں، اور داد و تحسین سے نوازتے ہیں، مجھے اکیدی میں موصوف کی کتابوں کی اشتراحت سے خوشی ہے، اللہ تعالیٰ موصوف کو اپنی رحمتوں کے سامنے میں رکھتے ہوئے مزید علمی و دینی خدمات کا موقع عطا فرمائے۔

(حضرت مولانا) مرغوب الرحمن (صاحب)
مہتمم دارالعلوم دیوبند

پیش لفظ

اللہ تعالیٰ کا صدقہ زار بار شکر ہے کہ مجلس شوریٰ کے اربابِ حلقہ عقد نے حضرت مہتمم صاحب مدظلہ کی نگرانی میں شیخ الہند اکیدی میں اپنے نیک دل بزرگوں کی خلوص کے ساتھ لکھی ہوئی کتابوں کی طباعت کا جواہم اور مفید ترین انتظام فرمایا تھا، وہ جاری ہے، اور انشاء اللہ جاری رہے گا، اس سلسلہ میں اب تک اپنے اکابر کی ۳۶ کتابیں شائع کی جا چکی ہیں، جن سے اہل علم مستفید ہو رہے ہیں، پیش نظر کتاب بھی اسی سلسلے کی ایک نہایت مفید کڑی ہے، تو قع ہے کہ اس کو خواص و عوام میں مقبولیت حاصل ہو گی۔ یہ کتاب مولانا اسیر ادروی کے مختلف موضوعات پر لکھے ہوئے مضامین کا جامع مجموعہ ہے، اس مجموعہ کا ہر مضمون اپنی جگہ بفضلہ اہم ہے، جو نہایت محنت اور تحقیق کے ساتھ لکھا گیا ہے، اور جس میں معاندینِ اسلام کے اعتراضات کے معقول اور مسکت جوابات دیئے گئے ہیں، کتاب کا ہر مضمون اپنی افادیت کی وجہ سے اس قابل ہے کہ اس کو بار بار پڑھا جائے، تمام مضامین مدلل اور محقق ہیں، اسلوب تحریر اور لب و لہجہ کے حسن نے ان کو اور بھی زیادہ موثر بنادیا ہے، فاضل مؤلف کے قلم اور تحقیقی مزاج سے پڑھے لکھے سمجھی لوگ واقف ہیں، وہ جس موضوع پر قلم اٹھاتے ہیں، اس کا پورا پورا حق ادا کر دیتے ہیں، اس اکیدی میں موصوف کی کئی کتابیں طبع ہو کر منصہ شہود پر آچکی ہیں، جو ہندو پاک اور بنگلہ دیش وغیرہ ممالک میں پسندیدگی کی نگاہ سے دیکھی گئی ہیں، انشاء اللہ اس کتاب کو بھی پسند کیا جائے گا، دعا ہے حق تعالیٰ موصوف کو صحت و عافیت کے ساتھ دیر تک زندہ سلامت رکھے، اور انہیں دینی علمی خدمات کا مزید موقع بہم پہنچائے، آمین۔ (ایس دعاء از من و از جملہ جہاں آمین باد)

(مولانا) بدر الدین اجمل علی القاسمی

نگران شیخ الہند اکیدی دارالعلوم دیوبند

ترتیب

۸	(۱) تاریخ تدوین حدیث اور مستشرقین
۸۷	(۲) ایک قدیم ترین مجموعہ حدیث کا تعارف
۱۰۷	(۳) مصنف عبدالرزاق میں کتاب الجامع کا قضیہ
۱۲۷	(۴) تاریخ طبری سے متعلق ایک غلط فہمی کا ازالہ
۱۳۶	(۵) ڈی او لیری کی کتاب فلسفہ اسلام پر ایک نظر
۱۹۰	(۶) عورت اور اسلام
۲۳۵	(۷) مسلمانوں کا مسیحیا
۲۹۹	(۸) فکر فراہی اور امین احسن اصلاحی
۳۱۲	(۹) احادیث کا ادبی مقام و مرتبہ
۳۲۲	(۱۰) جہان دیدہ پر ایک نظر
۳۲۲	(۱۱) کلیم عاجز کی شاعری پر ایک نظر
۳۶۵	(۱۲) تہذیب جدید کے کلیسا میں اگر کی اذان
۳۹۸	(۱۳) ”متاع عقیدت“ پر ایک نظر

پیش لفظ

مولانا اسیرو ادروی اردو حلقہ کا ایک مشہور نام ہے، وہ ڈھائی درجہ کتابوں کے مصنف ہیں، ان کی کتابیں اردو حلقہ کی مقبول ترین کتابیں اور ان کے بار بار ایڈیشن شائع ہوتے رہتے ہیں۔ وہ جامعہ اسلامیہ بنارس کے معیاری رسالہ ترجمان الاسلام کے مدیر ہے ہیں۔

ان کی تحریریں دلکشی ہے، جاذبیت ہے۔ میرے ایک دوست ڈاکٹر ظفر احمد صدقی ایڈیٹر شعبہ اردو مسلم یونیورسٹی علی گڑھ نے ان کی ایک کتاب پر اظہار رائے کرتے ہوئے لکھا تھا:

”حق تعالیٰ نے موصوف کو گونا گوں خوبیوں اور فضل و کمال سے نوازا ہے، وہ پختہ کار صحافی اور کہنہ مشق ادیب و صاحب قلم ہیں، ان کے اسلوب میں سادگی اور سلاست کے ساتھ ساتھ دلکشی و رعنائی کا حسین امترزاج پایا جاتا ہے، اس لئے ان کی تحریریں قاری کے دامن دل کو اپنی جانب کھینچتی ہیں اور بسا اوقات مسحور کر دیتی ہیں۔“

یہی میرے دل کی بھی آواز ہے، کسی موضوع پر ان کی تحریروں کو پڑھتا ہوں تو ان میں کھو جاتا ہوں۔

یہ میری دلی خواہش تھی کہ مولانا موصوف کے کچھ مقالات کو کتابی شکل میں شائع کر کے زندہ وجہ دینا یا جائے۔ مجھے خوشی ہے کہ ترجمان الاسلام کے بعض اہم علمی و تحقیقی اور ادبی شے پارے اس مجموعے میں پیش کئے جا رہے ہیں۔ میری دعا ہے کہ مولانا موصوف کا قلم تادری رواں دواں رہے اور اس کی افادیت کا دائرہ بڑھتا رہے۔ مجھے یقین ہے کہ یہ کتاب آپ کو پسند آئے گی۔

(مولانا) ابو القاسم نعمانی (جامعہ اسلامیہ بنارس)

حرفِ چند

اسلام اور اسلامی تعلیمات پر اعتراض کرنے والے یورپ کے دانشگاہوں کے یورپیں دانشور بھی رہے ہیں اور ان کے نقش قدم پر چلنے والے نام نہاد مسلمان بھی، یہ ہر دور میں ہوتا رہا ہے۔ اور آج بھی ہو رہا ہے۔ یہ اسلام کے ایک زندہ مذہب ہونے کی علامت ہے۔ اہل اسلام ان اعتراضات سے بھی پریشان خاطر نہیں ہوئے، کیونکہ اسلام ایک خالص علمی اور عملی مذہب ہے۔ اسلام کے پاس علوم کا خزانہ ہے۔ اور پوری سچائی سے اور پورے اخلاص سے ہر دریدہ وہن کا منہ بند کر دیا۔

ایسے کچھ ناخشنگوار واقعات میں سویں صدی میں بھی پیش آئے، ان کے مختصر اور تفصیلی جوابات دئے گئے۔ زیرِ نظر مقالات کے مجموعہ میں بھی کچھ اہم ترین اعتراضات کے جوابات علم و تحقیق کی روشنی میں دئے گئے ہیں۔

صحافتی زندگی میں شعر و ادب کے موضوع پر اکثر گفتگو آئی، اس مجموعہ میں بھی کئی مضامین خالص ادب سے متعلق ہیں اور دلچسپ ہیں۔ بعض اہم شخصیتیں جو علمی اور مذہبی دنیا میں نام آور ہیں ان شخصیتوں کا بھی تفصیلی تعارف کرایا گیا۔ امید ہے کہ یہ مجموعہ دلچسپی سے پڑھا جائے گا۔

اسیر ادرودی

کیم جنوری ۲۰۰۷ء

آج زمین کی طباہیں کھنگئی ہیں، اور پوری دنیا سمٹ کر ایک شہر کی طرح ہو گئی ہے، دنیا کے کسی گوشہ میں کوئی انقلاب آتا ہے، کہیں اقتدار کا کوئی فلک بوس محل گرتا ہے تو اس کی دھمک پوری دنیا میں سنائی دیتی ہے، کسی خطہ ارضی میں اقتصادی، معاشری، سماجی، نظریاتی بے چینیاں کروٹیں لیتی ہیں، آگ اور بارود کے دھویں میں نئے مستقبل کے سورج کی کرنیں نمودار ہوتی ہیں تو اس کی جھلک یا اس کا پرتو ہر چہار جانب نظر آنے لگتا ہے، اسی طرح فکری و نظری انقلاب بھی جب کہیں رونما ہوتا ہے اور تحقیق و تقدیم کے نام پر ماضی کے مسلمہ نظریہ یا افکار پر حجو دوانکار کی ضرب پڑتی ہے تو پوری دنیا میں اس کی گھن گرج سنائی دیتی ہے اور دل و دماغ پر اس کے ثبت و مقتی اثرات ہر جگہ مرتب ہوتے ہیں، نقطہ نگاہ، زاویہ فکر اور نظریاتی طور پر ذہن و فکر کی دنیا میں دو طبقے پیدا ہو جاتے ہیں۔ ایک جدید انقلاب کی حمایت یا نظری و فکری نتائج کی تائید کرتا ہے، اور دوسراشدت سے اس کی مخالفت کرتا ہے، یہ شب و روز کا تجربہ اور مشاہدہ ہے جس طرح ریڈ یو اسٹیشنوں سے خبریں نشر کرنے والے کی آواز ہوا کی لہروں پر دوڑتی ہے اور ہزاروں میل دور تک چند لمحوں میں پہنچ جاتی ہے اور ہر شخص اس سے نفیا یا اثباتاً کچھ نہ کچھ متاثر ہوتا ہے، بالکل یہی حال علمی دنیا میں جدید تحقیقات و اکتشافات کی بر قی روا کا بھی ہوتا ہے، وہ بھی اتنی ہی تیزی کے ساتھ پوری علمی دنیا میں پہنچ جاتی ہے اور ہر ذہن کو متاثر کرتی ہے اور کبھی کبھی اس کی وجہ سے بہت بڑا اور اہم ذہنی و فکری انقلاب پیدا ہو جاتا ہے، اس کی ایک بہت واضح مثال مصر و شام اور ہندوستان و پاکستان میں فتنہ انکارِ حدیث ہے جو یورپ کی یونیورسٹیوں کی صدائے بازگشت ہے۔

یورپ اور مشرقی علوم و فنون

یورپ کی ہر بڑی یورنیورسٹی میں مشرقی علوم و فنون بالخصوص اسلامیات کا ایک شعبہ رہتا ہے۔ اس شعبہ میں وہی لوگ رکھے جاتے ہیں جو مشرقی علوم و فنون پر گہری نظر رکھتے ہیں اور ان کے ماہر تسلیم کیے جاتے ہیں، ان کا مطالعہ وسیع ہوتا ہے یا اسلامیات کی کسی شاخ پر تحقیقی مقالہ لکھ کر علمی دنیا میں اپنی علمی حیثیت تسلیم کراچے ہیں۔ مشرقی علوم و فنون کے یہی ماہرین علمی دنیا میں مستشرقین کے نام سے مشہور و معروف ہیں، یہی اہل علم یورپ کی یونیورسٹیوں میں طلبہ کی تحقیق اور رسیرچ کے موضوع منتخب کرتے ہیں اور ان کے مقالے کا ابتدائی خاکہ مرتب کرتے ہیں۔

چوں کہ انہوں نے اسلامیات کے موضوع کو اپنے قومی، نسلی اور مذہبی تعصبات اور اپنے ذہنی تحفظات کے ساتھ پڑھا ہے اس لئے ان کے ذہن و فکر کی چاہب دستیوں نے بہت سی خامیاں اور کوتاہیاں تراش رکھی ہیں، اس لئے وہ مشرقی علوم و فنون بالخصوص اسلامیات کے اصول و ضوابط ان کے بنیادی مآخذ اور کتابوں سے متعلق شکوک و شبہات کا شکار ہیں اس لئے اپنی نگرانی میں جن طلبہ کی وہ علمی رہنمائی کرتے ہیں ان کو اپنے ذہن و فکر کے پیدا کردہ شکوک و شبہات کو تحقیقت اور واقعیت کی شکل دیدیں پر مجبور کرتے ہیں اور جب تک زیر تربیت مقالہ میں ان کی حسب منشاء کام نہیں ہوتا اس وقت تک وہ طالب علم کو سند دینے سے کرتا تھا ہیں اس لئے مجبور ہو کر ان کو اپنے مقاٹے میں ترمیم اور حذف و اضافہ سے کام لینا پڑتا ہے اور علمی دیانت کو بالائے طاق رکھ دیتے ہیں۔

اسلامیات پر ضرب کاری

اس صورت حال سے مشرقی علوم و فنون میں سب سے زیادہ واسطہ اسلامیات کو پڑتا ہے۔ آج سے پوری ایک صدی قبل مستشرقین نے اسلامیات کو نشانہ بنا کر تقيید

وتشییک کے کئی زہریلے تیر چلائے اور انہوں نے اپنی دانست میں اسلام کو کاری ضرب لگائی ہے کیوں کہ انہوں نے دیکھ لیا کہ عالم اسلام کی مذہبی و دینی فضای میں تموج پیدا ہوا، جس طرح تالاب کی ساکن سطح پر کوئی پھر پھینک کر پیدا ہونے والی لہروں کا تماشہ دیکھتا ہے، مستشرقین بھی اسلامی دنیا میں اس تموج کا تماشہ دیکھنے میں مصروف رہے۔ انہوں نے تمام ذخیرہ حدیث کو ناقابل اعتماد ثابت کرنے پر پورا ذریعہ مصروف کر کے ملت اسلامیہ پر بزم خویش کاری ضرب لگائی ہے۔

فتنة انکار حدیث مستشرقین ہی کی علمی تحقیق کا البادہ اوڑھ کر وجود میں آیا ہے اور مسلم ملکوں میں ایک ایسا طبقہ پیدا ہو گیا جس نے کہنا شروع کر دیا کہ اسلام کا دستور صرف قرآن ہے، احادیث کے نام سے جوانبار جمع کر دیا گیا ہے اس نے اسلام کی صحیح شکل و صورت کو بگاڑ دیا ہے، احادیث کا پورا ذخیرہ نعوذ باللہ کوڑا کر کٹ کے ڈھیر کے سوا اور کچھ نہیں، اس سارے ذخیرے کو دریا بردا کر دینا چاہیے، بعض بعض ملکوں میں کچھ مدعاں علم اس شیطانی جال میں پھنس گئے اور انہوں نے بر ملا کہنا شروع کر دیا کہ ساری حدیثیں ناقابل اعتبار ہیں اور انہوں نے اپنی لچھے دار تحریروں کے ذریعہ اپنے اس خیال کو عوام میں پھیلانا شروع کیا اور بہت سی کتابیں اس سے متعلق لکھیں اور شائع کیں۔

مصر کے منکرین حدیث

انکار حدیث کا یہ فتنہ سب سے پہلے مصر میں پھیو نچا اور ڈاکٹر ” توفیق صدقی ” نے رشید رضا مصری کے رسالہ ” المنار ” میں ایک سلسلہ مضمون شروع کیا جس میں انہوں نے گولڈزیہر اور شاخت کی پھیلائی ہوئی غلط فہمی کا شکار ہو کر لکھا کہ اسلام مصروف قرآن ہے، احادیث کی ہم کو قطعاً ضرورت نہیں۔

رسالہ کے مدیر، رشید رضا نے ” توفیق صدقی ” کے مقالہ پر جو ادارتی نوٹ لکھا اس میں انہوں نے توفیق صدقی کی رائے سے اتفاق کرتے ہوئے اس کی تائید میں لکھا کہ رسول اللہ ﷺ نے کتابت حدیث سے منع کیا تھا اس لئے صحابہ کرام نے حدیثوں

کو قلم بند نہیں کیا، اور نہ اکابر صحابہ کرام نے اس دور میں حدیثوں کو جمع کرنے کی طرف کوئی توجہ کی، خلافاً راشد بن نے بھی اپنے دور خلافت میں اس کی حفاظت کی ضرورت نہیں تھی بلکہ لکھنے والوں اور بیان کرنے والوں کو سرزنش کرتے رہے۔ اس سے یہی معلوم ہوتا ہے کہ قرآن کی موجودگی میں احادیث کی کوئی ضرورت نہیں تھی۔

اس کے بعد مصر کے ترقی پسند مصنف احمد امین کا سورج علمی افق پر طلوع ہوتا ہے۔ انہوں نے احادیث کے ناقابل اعتماد ہونے کا اپنی کتابوں میں کئی جگہ اظہار کیا ہے، ان کی کتابوں میں ”نجز الاسلام“ اور ”ضخی الاسلام“ مشہور ہیں۔ اس کے بعد اسْعَیْلِ ادْهَم کا نام آتا ہے جس نے ”تاریخ سنت“ کے نام سے ایک کتاب شائع کی جس میں اس نے غیر مبہم لفظوں میں دعویٰ کیا ہے کہ بخاری و مسلم میں جتنی حدیثیں ہیں ان میں سے ایک بھی ثابت نہیں ہے، سب کی سب مشکوک ہیں بلکہ زیادہ تر موضوع معلوم ہوتی ہیں۔ اس کے بعد اس مورچہ پر ابو ریس آیا، اس نے اپنے پیش روؤں توفیق صدقی اسْعَیْلِ ادْهَم ہی کے ترکش سے تیر مستعار لے کر چلائے ہیں اس نے سب سے بڑا حملہ حدیث پر ”اضواء على السنة المحمدية“ کے ذریعہ کیا، اور ذخیرہ حدیث کو ناقابل اعتبار ثابت کرنے کے لئے اس نے کتاب میں پورا زور قلم صرف کیا ہے۔

ہندو پاک کے منکریں حدیث

ہندوستان میں جب انگریزوں کا تغیر اقبال طلوع ہوا تو انہوں نے اپنے اقتدار کو مستحکم اور دیر پابنانے کے لئے حربے اختیار کئے۔ انہیں جربوں میں سے ایک یہ بھی تھا کہ مسلمانوں سے مذهب کی گرفت کو ڈھیلا کیا جائے۔ اس مقصد کو لے کر انیسویں صدی کے نصف آخر سے لے کر بیسویں صدی کے نصف اول تک کئی نمایاں افراد سیاست کے بجائے مذہبی قیادت کے لا اؤشنکر کے ساتھ ملت اسلامیہ کے دوست نما دشمن بن کر وجود میں آئے۔ انہوں نے حدیثوں کو بازیچھا اطفال بنادیا۔ جس حدیث

کو چاہا موضوع کہہ دیا، جس حدیث کو چاہا جھوٹی کہہ دیا، ان کی تواروں کے وارسے نہ بخاری بچے نہ امام مسلم، بلکہ محمد ثین کی پوری جماعت کو عملاً جسد ملت میں ناسور ثابت کرنے کی بھرپور کوشش کی، سر سید احمد خان ان کے ساتھی مولوی چراغ علی اور غلام احمد قادری انجریزی حکومت، ہی کے ساتھ پرداختہ تھے، اس کے بعد احمد الدین امر تسری پھر عبد اللہ چکٹالوی میدان میں آئے اور پورا ایک فرقہ ہی اہل قرآن کے نام سے بناؤا اور اس خود ساختہ شریعت کا سب سے بلند بانگ پیغمبر غلام احمد پرویز بن کر آیا۔ اور پھر حدیث کے خلاف ایک مستقل معاذ جنگ کھول دیا گیا۔ اردو میں بہت سی کتابیں اور رسائلے اس مقصد سے شائع کرتے رہے اور ہر امکانی جدوجہد صرف کر دی کہ حدیثوں کو خزف ریزوں کا انبار ثابت کر دیں۔

آج سے نصف صدی پیشتر یہ فتنہ شباب پر تھا اور تقسیم ہند سے پہلے تک کہیں نہ کہیں اس فتنہ کو ہوادینے والے افراد موجود تھے لیکن جس طرح برسات گزر جانے کے بعد لاکھوں کروڑوں کیڑے مکوڑے جور و شنیوں پر جمگھٹ لگا کر اس کو مدھم کر دینا چاہتے ہیں موسਮ گذرتے ہی اپنی موت آپ مر جاتے ہیں، اسی طرح یہ فتنہ بھی اپنی موت آپ مر گیا۔ لیکن اس فتنے حدیثوں کی طرف سے ذہن و فکر میں تشویک کا زہر بھر دیا تھا اس کا اثر آج بھی محسوس کیا جا رہا ہے اور کئی ایک مدعا میں علم جو اپنے کو اسلام کی نشأۃ ثانیہ کا پیغمبر سمجھتے ہیں اور مسلمانوں کے ایک بڑے طبقہ کو مسحور کر رکھا ہے انہوں نے بخاری و مسلم کی صحیح ترین حدیثوں کے انکار میں جس جرأۃ وجہات اور دیدہ دلیری کا مظاہرہ کیا ہے وہ نتیجہ ہے اسی فتنہ انکار حدیث کا جس کو دفن ہوئے مدت ہوئی، جسے آج سے ٹھیک ایک سو سال پہلے ۱۸۹۰ء میں یورپ کی یونیورسیٹیوں کے کمپس سے اٹھایا گیا تھا۔

سیلا ب کا سرچشمہ

حدیثوں کو خزف ریزوں کا انبار کہنے کی جرأۃ کرنے والوں نے یہ جرأۃ

وجسارت کہاں سے حاصل کی؟ کیا خود ان کے مطالعہ نے ان کو یہ راہ دکھائی؟ کیا ان کے دل و دماغ کی پرواز وہاں تک از خود ہو گئی؟ کہ اس بلندی پر جا کر یہ دیکھ لیا کہ احادیث کا سارا ذخیرہ ناقابل اعتبار ہے؟ ایسا کچھ نہیں ہے، نہ انہوں نے اپنے دماغ سے سوچا ہے اور نہ ان کے طائر فکر کی پرواز وہاں تک تھی، یہ تو کٹھ پتلی تھے جس کا ناج ان ملکوں میں ہو رہا تھا اس کا تاریکی دوسرے ہاتھ میں تھا۔ ان کی حیثیت اس جھاگ کی تھی جسے سیلا ب کا تیز روانی خس و خاشاک کی تمام آلاتشوں کے ساتھ ساحل پر لگادیتا ہے، اس سیلا ب کا سرچشمہ مصر اور ہندوپاک میں نہیں یورپ کی یونیورسٹیوں کا کیمپس تھا۔ آپ جب اس قندھ کی تاریخ کا مطالعہ کریں گے تو آپ پر یہ حقیقت از خود آشکارا ہو جائے گی۔

مشہور مستشرق گولڈزیہر کا کارنامہ

آج سے ٹھیک ایک سو سال پہلے ۱۸۹۰ء میں اگناس گولڈزیہر^(۱) نے اپنا تحقیقی لے "گولڈزیہر، جمنی زبان میں اس کا پورا نام اگناس گولڈزیہر ہے، مشہور یہودی مستشرق ہے، ۱۸۵۰ء میں ہنگری میں پیدا ہوا، اس کی تعلیم کا زیادہ زمانہ بوڈاپسٹ کی یونیورسٹی اور برلن میں گذرایا ہے، ۱۸۷۳ء میں شام چلا گیا اور دمشق کی مشہور علمی شخصیت اور مخطوطات کے مارشٹن طاہر جزا ایزی کی خدمت میں رہ کر مطالعہ میں مصروف رہا، اور ان سے علمی استفادہ کیا، کچھ زمانہ اس نے فلسطین کی علمی مجلسوں میں گزر اپر وہاں سے صرف چلا گیا اور علماء از ہر سے عملی استفادہ کیا۔ اپنی تعلیم کا مکمل کر کے جب وطن ہنگری و اپس ہوا تو ہنگری کے دارالحکومت بوڈاپسٹ کی یونیورسٹی میں لکھر رہ گیا، جہاں وہ کسی زمانہ میں تعلیم حاصل کر چکا تھا، یونیورسٹی میں استاذ ہونے کے بعد اس نے پوری زندگی بوڈاپسٹ ہی میں گزار دی اور وہیں ۱۹۲۱ء میں انتقال کیا۔ گولڈزیہر بہت سی کتابوں کا مصنف نہ ہے، اس کی تصنیفات جمنی، انگریزی اور فرانسیزی زبانوں میں ہیں، اس کا موضوع اسلامیات میں اسلامی فقہ اور عربی ادب ہے اس کی بعض کتابوں کا عربی میں ترجمہ کر دیا گیا ہے، پرس یونیورسٹی کے شعبۂ اللہ شریقہ نے فرانسیسی زبان میں اس کی زندگی اور اس کے کارناموں پر ایک کتاب شائع کی ہے اس کی اہم ترین کتاب جو عربی میں منتقل کی گئی ہے "العقيدة والشريعة في الإسلام" کے نام سے ہے اس کتاب میں اس نے احادیث کو ناقابل اعتقاد ثابت کرنے کی بھرپور کوشش کی ہے۔ مستشرقین میں سب سے پہلا شخص یہی ہے جس نے احادیث کو علماء اسلام کا کارنامہ بتایا ہے اور کہا ہے کہ رسول کی ذات سے اس کوئی نسبت نہیں ہے، بعد کے مستشرقین سب کے سب اسی کے مستخران کے ریزہ جیعن یہ۔

(الاعلام، خبر الدین زرکلی، جلد اول، ص۸۲، ناشردار العلوم پیروت، طبع پنجم)

(MUHAMMAD ANISCHE STUDIEN) مقالہ جرمن زبان میں کیا اور شائع کیا اور پھر انگریزی میں اس کا دوسرا ایڈیشن شائع کر کے ساری دنیا میں پھیلا دیا۔

اس مقالہ میں اس نے اپنے وسیع مطالعہ کا مظاہرہ کرتے ہوئے یہ ثابت کرنے کی کوشش کی کہ مسلمانوں کے پاس جتنا ذخیرہ حدیث ہے اس کے بارے میں یقین کے ساتھ یہیں کہا جاسکتا ہے کہ یہ سب کلام رسول ہیں یا رسول کی زندگی کے سچے اور صحیح حالات و واقعات ہیں، کیوں کہ اس زمانے میں لکھنے کا رواج زیادہ نہیں تھا اور بہت ہی کم لوگ لکھنے پڑھنے کے فن سے واقف تھے، پھر مسلمانوں کے پیغمبر نے خود بھی اپنے ساتھیوں کو حدیثوں کے لکھنے سے منع کیا تھا، یہی وجہ ہے کہ رسول کی وفات کے بعد ایک صدی سے زائد مدت گذر گئی اور حدیث کا کوئی مجموعہ مرتب نہیں ہوا اور جوبات سو سال تک قید خیر میں نہ لائی جائے اس میں ہر طرح کا تغیر و تبدل ہو سکتا ہے، ایسی صورت حال میں یہ کیسے یقین کے ساتھ کہا جاسکتا ہے کہ سو سال کے بعد رسول کی جوبات نقل کی جا رہی ہے وہ حرف بہت صحیح ہے۔ اسلام کی تاریخ ہمارے سامنے کوئی ایسا مجموعہ حدیث پیش نہیں کرتی ہے جو رسول کے زمانہ میں مرتب کیا گیا ہو۔ رسول کے بعد صحابہ کے دور میں بھی کسی صحابی نے اپنے رسول کی احادیث کا کوئی مجموعہ نہیں لکھا جو براہ راست رسول کو دیکھنے والے اور ان کی باتوں کو اپنے کانوں سے سننے والے تھے، انہوں نے جب رسول کے اقوال و افعال کو قلم بند نہیں کیا تو جب صفحۂ ارض سے ایک ایک صحابی اٹھ گیا اور روئے زمین پر اپنے رسول کو دیکھنے والا اور ان کی باتوں کو سننے والا کوئی نہیں رہ گیا تو تیسری اور چوتھی نسل کس طرح اقوال اور افعال رسول کو پورے و ثوق و اعتماد کے ساتھ قلم بند کر سکتی ہے اور پھر اس پر یہ دعویٰ کہ اس کا حرف؟ حرف صحیح ہے، عقل میں آنے والی بات نہیں، اس لئے کہ یہ کہنے کی قطعاً گنجائش ہے کہ حدیثیں بعد میں لکھی گئیں اور جوبات اتنے طویل عرصے تک قلم بند نہ کی جائے اس کی صحیت کا قطعیت کے ساتھ دعویٰ نہیں کیا جاسکتا ہے، اس لئے پورا ذخیرہ حدیث جو

مسلمانوں کے پاس ہے ناقابل اعتماد ہے اور ہر حدیث میں یہ احتمال موجود ہے کہ معلوم نہیں کہ یہ کلام رسول ہے یا نہیں؟ ان حالات میں ایک مشکوک اور مشتبہ چیز کو دلیل اور حجت بناانا بالکل غیر منطقی بات ہے، عقل کسی طرح احادیث کے موجود ذخیرے کو کلام رسول قطعیت کے ساتھ ماننے کے لئے تیار نہیں، یہی وہ خیالات ہیں جن کو گولڈزیہر نے اپنی کتاب میں پورے زور قلم کے ساتھ لکھا ہے۔

ایک نئی آسمانی کتاب

گولڈزیہر کی اس کتاب کی اشاعت سے اسلام دشمن طبقہ میں ایک خوشی کی اہر دوڑ گئی اور ان کے حلقوں میں اس کو مقبول پت حاصل ہو گئی کہ بعد کے دور کے سارے مستشرقین کے نزدیک اس کی یہ کتاب "ابحیل مقدس" کی حیثیت اختیار کر گئی، اور اس کو اسلام مخالف طاقتوں نے آسمانی کتاب کا درجہ دیدیا اور اس پر اس یقین و اعتماد کے ساتھ ایمان لائے کہ اس میں کسی غلطی کا کوئی امکان ہی نہیں، اور اس کے دلائل ناقابل شکست ہیں اور پوری اسلامی دنیا اس کی تردید سے قاصرہ جائے گی۔

بعد کے تمام مستشرقین کا یہ کتاب مأخذ بن گئی۔ بلا استثناء ہر ایک نے احادیث کے خلاف بکتے ہوئے اسی کتاب سے استفادہ کیا ہے بلکہ گولڈزیہر کی تائید میں صرف مزید دلائل فراہم کرنا ان کا کام رہ گیا ہے۔

پروفیسر کا کارنامہ

گولڈزیہر کی کتاب کے شائع ہونے کے تقریباً ۶۰ سال بعد مشہور اور منتشرد یہودی مستشرق پروفیسر شاخت کی علمی سرگرمیاں شروع ہوئیں، اس نے بھی اپنے پیش رو گولڈزیہر کی طرح اسلامیات کی ایک شاخ "احادیث فقهیہ" کو اپنا موضوع پختن بنایا، اور پورے دس سال اس نے اس موضوع پر مطالعہ کرنے میں صرف کئے اور دس سال کی شبانہ روز محت کا حاصل اس نے۔ THE BRIGINS, OF-

MOHAMMADAN JURISPRUDENCE- کی شکل میں علمی دنیا کے سامنے پیش کیا۔ اس کتاب میں اس نے یہ ثابت کرنے کی کوشش کی کہ مسلمانوں کے پاس کوئی صحیح حدیث نہیں بالخصوص فہیمات کی جتنی روایتیں اور حدیثیں ہیں وہ سب کی سب بلا استثناء جھوٹی اور بعد کے علماء کی مختصر عات ہیں، یعنی گولڈزیہر نے احادیث کی صحبت میں شک و شبہ کا اظہار کیا تھا، شاخت نے ایک قدم اور آگے بڑھ کر یہ کہا کہ پورے یقین و اعتماد کے ساتھ کہا جا سکتا ہے کہ تمام ذخیرہ حدیث میں ایک بھی حدیث صحیح نہیں ہے۔

گولڈزیہر اور پروفیسر شاخت کی یہی دونوں کتابیں مستشرقین کے لئے وحی آسمانی بن گئی ہیں اور آنکھ بند کر کے ان کے مندرجات پر اعتماد کر کے اسلامیات پر اظہار خیال کیا جاتا ہے، جیسا کہ ماضی قریب کے کئی مشہور مستشرقین کے یہاں اس کا گھلا اعتراف پایا جاتا ہے۔ دونوں کتابوں میں فرق صرف یہ ہے کہ گولڈزیہر نے ذہن و فکر میں شک و شبہ کا کاشنا بویا ہے اور حدیث پر یقین و اعتماد کو متزلزل کرنے کی کوشش کی ہے اور اس کے مقابلہ میں شاخت سختی کے ساتھ یہ دعویٰ کرتا ہے کہ ساری حدیثیں دوسری صدی اور تیسری صدی کے علماء کے اقوال ہیں اور غلط طور پر ان کو اپنے رسول کی طرف منسوب کر دیا ہے۔

مستشرقین کے دعویٰ کا تجزیہ

چوں کہ یہی دونوں مستشرقین بعد کے دور میں پیدا ہونے والے مستشرقین کے باوا آدم بنے ہوئے ہیں۔ انھیں کی کتابیں حدیث کے موضوع پر گفتگو کرنے میں بنیادی مأخذ اور مرجع کی حیثیت رکھتی ہیں۔ اور تمام معتبر فین پروفیسر گلبہ لے کب کا پورا نام سر ہمیں اے۔ آر کب ہے، آسکفورو یونیورسٹی میں شعبہ عربی میں پروفیسر تھے۔ کچھ دونوں ہار وڑ یونیورسٹی میں بھی اسی شعبہ سے وابستہ رہے ان کی کتاب "مذہن ازم" کے نام سے شائع ہوئی جو اس وقت میرے سامنے ہے، یہ ناول سائز کے ۱۵۸ صفحات پر مشتمل ہے جسے نو امریکن لا جبری نے شائع کیا ہے۔ (ٹائل چج مذہن ازم)

الفہریٰ میم گیوم مار گولیتھے، سب اسی خرمن کے خوشہ چلیں ہیں، اس لئے اگر ان کے دعویٰ کا تجزیہ کر کے اس کے ہر جزء کو ناقابل تردید دلائل سے غلط ثابت کر دیا جائے کہ ان کے اعتراضات کا محل جھوٹ، اور فریب، مغالطہ اور علمی بد دیانیوں کی خام اینڈوں سے تیار کیا گیا ہے اور صداقت و دبانست کے سارے تقاضوں کو بیداری کے ساتھ پامال کیا گیا ہے اور تاریخی شواہد کی روشنی میں تحقیق و تفییض کے آہنیہا تھوں سے اس کے بنیادی پھروں کو اپنی جگہ سے کھینچ لیا جائے تو اعتراضات کے یہ فلک بوس محل آں واحد میں زمین بوس ہو جائیں گے۔

جب ہم ان کے دعووں کا تجزیہ کرتے ہیں تو دیکھتے ہیں کہ ان کا سب سے اہم اور بنیادی اعتراض صرف یہ ہے کہ قرآن اول میں حدیث بالکل نہیں لکھی گئی، کسی نے ایک حرف بھی نہیں لکھا صرف حافظہ پر اعتماد کیا گیا اور ساری حدیثیں رسول کے دوسرا سال بعد لکھی گئیں۔ اسی لئے حدیثیں ناقابل اعتبار ہیں کیوں کہ اتنے طویل عرصے تک کوئی حافظہ اتنے بڑے ذخیرہ حدیث کو محفوظ نہیں رکھ سکتا ہے یہ تجزیہ اور مشاہدہ کے

۱۔ الفہریٰ گیوم۔ یونان یونیورسٹی میں عربی کے پروفیسر اور مشرقي و افریقی مطالعہ اسکول کے صدر تھے، پرسن کی یونیورسٹی نیوجرسی میں شعبہ عربی کے نگراں پروفیسر بھی رہے، آسکفورو ڈیونیورسٹی میں دینیات اور مشرقی زبانوں کے مطالعہ کے بعد انہوں نے خصوصیت کے ساتھ عربی کا مطالعہ کیا، پھر علمی زندگی سے ان کو نکال کر پادری بنا دیا گی، ان کی مشہور کتاب اسلامیات کے سلسلہ میں ”اسلامی قانون و راثت“ ہے۔ دوسری عالمی جنگ کے دوران انہیں پیروت کی امریکی یونیورسٹی میں نگراں پروفیسر کا عہدہ قبول کرنے کی دعوت دی گئی اور انہوں نے قبول کر لیا اور ایک عرصہ تک وہ پیروت یونیورسٹی سے متعلق رہے، یہاں ان کے حلقات اجاتب میں مسلمان بھی شامل تھے، دشمن کی عرب اکاؤنٹی اور بغدادی شاہی اکاؤنٹی نے ان کو اپنا مجرم منتخب کیا اور استنبول کی یونیورسٹی نے عیسیٰ نیت اور اسلامی دینیات کے موضوع پر اپنے یہاں انھیں غیر ملکی لکھر منتخب کیا، ان کی ایک کتاب ”اسلام“ میرے سامنے ہے جو ناول سائز کے اصلاحات پر مشتمل ہے جسے پونکن ٹکس ادارہ نے شائع کیا ہے۔ یہ حالات اسی کتاب سے لئے گئے ہیں۔

۲۔ مار گیولیتھے۔ کاپور نام و افیدہ سموئیل مار گیولیتھے ہے۔ پیغمبر ایوب کے پڑھنٹ فرقہ سے تعلق رکھتے ہیں۔ ان کا شمار ملک کے بڑے مستشرقین میں ہوتا ہے۔ دمشق کی ”ابتعث الاعلمی العربی“ اور برطانیہ کی ”ابتعث القوی“ اور برلن کے مستشرقین کی تیزیم کے رکن ہیں ان کی ولادت ووفات دونوں نہ ندن میں ہوئی، آسکفورو ڈیونیورسٹی میں تعلیم حاصل کی اور ۱۸۹۹ء میں اسی یونیورسٹی میں پروفیسر ہو گئے، عربی شاعری پر ایک تصنیف کے علاوہ کئی عربی کتابوں کی تحقیق و تلیق کی ہے (العلام زرکی، نج، ۲، جس، ۳۲۶، ۳۲۰)۔

قطعاً خلاف ہے۔

دعوے کا ایک پہلو یہ بھی ہے کہ جو اصل دعویٰ تو نہیں لیکن اس کو مستحکم کرنے اور سطحی ذہن و فکر والوں کی عقولوں کو اپیل کرنے کے لئے بڑھادیا گیا ہے۔ وہ کہتے ہیں کہ مسلمانوں کے پاس جو احادیث رسول ہیں ان کی تعداد سات لاکھ ہے اس تعداد کے پیش نظر ایسا معلوم ہوتا ہے کہ ۲۳ سالہ دورنبوت میں ان کے رسول کے پاس سوائے بولنے کے اور کوئی دوسرا کام ہی نہیں تھا اور وہ شب و روز صرف حدیثیں ہی بیان کرتے تھے تبھی تو اتنی بڑی تعداد میں حدیثیں جمع ہو گئیں، عقل انسانی اس کو تسلیم کرنے سے قطعاً انکار کرتی ہے۔ اپنے دعویٰ پر ان کی ایک دلیل یہ بھی ہے کہ دوسری اور تیسرا صدی میں حدیث کے نام پر بے انتہاء جھوٹی باتوں کو بیان کیا جاتا تھا اور کہا جاتا تھا کہ یہ حدیث ہے، یہ کلام رسول ہے۔ امام بخاری کے زمانہ میں تو جھوٹی حدیثوں کی اتنی کثرت ہوئی کہ وہ ڈیڑھ سو حدیثوں کو جمع کرتے تھے تو ان کو ان میں صرف ایک حدیث صحیح ملتی تھی باقی ساری حدیثیں غلط طور پر رسول کی طرف منسوب کر دی گئی تھیں، اسی لئے امام بخاری اور مسلم کی روایتیں بھی جھوٹی اور موضوع ہونے کا احتمال ہی نہیں رکھتیں بلکہ گمان غالب ہے کہ یہ دونوں حدیثوں کے مجموعے بھی جھوٹی سچی حدیثوں کے مجموعے ہیں معلوم نہیں ان میں کون حدیث صحیح ہے اور کون جھوٹی؟ صحیح اور موضوع حدیثوں کے درمیان خطِ امتیاز کھینچنا دشوار ہے، معتبرین کے اعتراضات کا خلاصہ یہی ہے۔

تیزاب کی بھری ہوئی بوتل

اب تک میں نے مستشرقین اور دشمنانِ اسلام کی تیز و تند اور تنخ ترین باتوں کی تفصیل آپ کے سامنے پیش کی ہے جو آپ کے جذبہ ایمانی کے لئے ناقابل برداشت اذیت رہی ہو گی، گویا یہ تیزاب کی بھری ہوئی بوتل ہے کہ اگر اس کا ایک قطرہ بھی ایمان و یقین کی انتہائی حساس اور نازک جلد پر پڑ جائے تو یقیناً چھالے

پڑ جائیں، مگر اس کو صحیح شکل و صورت میں پیش کرنا ہماری مجبوری تھی۔ اس بحث کو اس کی پوری زہرنا کی اور سمتیت کے ساتھ اگر پیش نہ کیا جاتا تو غلط فہمی پیدا کی جاسکتی تھی کہ حریف کی باتوں کو ہلکا کر کے بیان کیا گیا ہے، جو علمی دیانت کے خلاف ہے بس اسی مجبوری کی وجہ سے ہم نے قلم کو ایمان و یقین کے فولادی ہاتھوں میں دے دیا کہ وہ تیزاب کی اس بوقت کو ہاتھوں دے اور پوری طرح ہاتھوں دے تاکہ اسے گندی نالی میں بہایا جاسکے۔

حدیث کس کو کہتے ہیں؟

بظاہر مستشرقین کا دعویٰ ان لوگوں کے لئے جو برادر است علم حدیث سے واقف نہیں اور اسلام کو انگریزی کتابوں سے سمجھا ہے اور دین کے اصل مأخذوں تک ان کے طاری فکر کی پرواہ نہیں، اپیل کرنے والا ہے، لیکن جو لوگ اس سمندر میں اترچکے ہیں وہ جانتے ہیں کہ سمندر کی بالائی سطح پر تموج اور لہروں کا سلسلہ نظر آتا ہے وہ صرف مغالطہ اور فریب کی تیز و تند ہواوں کے نتیجہ میں ہے اور پورا سمندر اپنی جگہ ساکن ہے، اس تموج اور عارضی لہروں کا اس پر کوئی اثر نہیں۔

مستشرقین نے سب سے پہلا دھوکہ حدیث کے مفہوم کو غلط بتا کر دیا ہے جو امت مسلمہ کے نزدیک بلا اختلاف تسلیم شدہ مفہوم کے خلاف ہے، ان میں سے بعض نے کہا ہے کہ سنت یا حدیث ان امور کو کہا جاتا ہے جن پر پوری مسلم سوسائٹی متفق ہو گئی ہے، پروفیسر شاخت نے صرف اقوال رسول کو حدیث کہا ہے، جب کہ دونوں باتیں بالکل غلط اور جھوٹ ہیں۔ حدیث یا سنت کی تعریف جو پورے عالم اسلام میں کی جاتی ہے یہ اس سے بالکل مختلف ہیں۔ یہ تعریف اصول حدیث کی تمام کتابوں میں لکھی ہوئی ہے۔ مسلمانوں کے نزدیک حدیث یا سنت ان تمام امور کو کہتے ہیں جو رسول اللہ صلی اللہ علیہ وسلم کی ذات سے تعلق رکھتے ہوں چاہے وہ اقوال رسول ہوں یا افعال رسول یا ایسے کاموں کا بیان جو رسول کی موجودگی میں صحابہ کرام نے کیا ہوا اور رسول

نے اس کی تائید کی ہو یا کم از کم اس سے منع نہیں کیا، اسی طرح رسول کے اخلاق و شماں یا خلقی صفات کا بیان رسول کی ذات سے متعلق کوئی بھی بیان جس کا تعلق بعثت سے پہلے زمانہ سے ہو یا بعثت کے بعد کے زمانہ سے۔ ان تمام امور کے بیان کو مسلمانوں میں حدیث کہا جاتا ہے۔

یعنی اسلام میں حدیث اور سنت کا مفہوم اس مفہوم سے کہیں زیادہ وسیع ہے جو مستشرقین بیان کرتے ہیں۔ شاخت نے صرف قول رسول کو حدیث بتا کر تقریباً ۷۵ فی صد حدیثوں کو خارج کر دیا جب کہ دوسرے مستشرقین نے اس کے مفہوم کو اتنا وسیع کر دیا جو مسلمانوں کے حاشیہ خیال سے بھی باہر ہے۔ علمی دیانت کا تقاضہ تو یہ تھا کہ حدیث کی وہی تعریف کی جاتی جو اہل اسلام کرتے ہیں اور اسی مفہوم کو اپنے دعویٰ کی بنیاد بنا نا چاہئے تھا لیکن انھوں نے قصداً صحیح مفہوم سے صرف نظر کر کے اپنے ذہن سے ایک اصطلاح گھٹری اور اسی فرضی مفہوم پر اپنے اعتراضات کا شیش محل کھڑا کر دیا۔

حدیثوں کی کثرت باعثِ حیرت نہیں

اب ہم چاہتے ہیں کہ اہل اسلام کے نزدیک حدیث کی جو تعریف بیان کی جاتی ہے اس کی روشنی میں مستشرقین کے اعتراضات کا جائزہ لیں تاکہ سچائی کھل کر سامنے آجائے۔ سب سے پہلے ہم اس اعتراض کو لیتے ہیں جس میں کہا گیا ہے کہ مسلمانوں کے یہاں سات لاکھ حدیثیں ہیں اور بطور ظرفاً استہزا یہ بھی کہا گیا ہے کہ ایسا معلوم ہوتا ہے کہ ان کے رسول کے پاس سوائے بولنے کے اور کوئی کام ہی نہیں تھا۔ حالاں کہ آپ تمام انسانوں کی طرح ضروریاتِ زندگی میں مصروف رہتے تھے، ایسی صورت میں لاکھوں حدیثوں کا انبار جمع نہیں ہو سکتا سوائے اس کے کہ غلط طور پر رسول کی طرف اپنی باتوں کو منسوب کر دیا گیا ہو۔

ہم اس وقت سات لاکھ کی تعداد پر کوئی بحث نہیں کرتے کہ یہ تعداد صحیح ہے یا نہیں؟ البتہ اس کی تہہ میں جوبات وہ کہنا چاہتے ہیں وہ یہ ہے کہ کثرتِ حدیث کو دیکھ

کراس کے جعلی اور مصنوعی ہونے کا یقین ہو جاتا ہے، ہم سر دست صرف اسی پہلو پر گفتگو کریں گے، اصل بات یہ ہے کہ انھوں نے سب سے پہلے ایک غلط دعویٰ کیا کہ حدیث صرف قول رسول کا نام ہے، حدیث کی تعریف کر کے دانستہ طور پر دنیا کو غلط فہمی میں ڈالنے کی کوشش کی کیونکہ حدیث کی وہ یہ تعریف نہیں کرتے تو کثرتِ حدیث پر ان کا اعتراض ہلاکا ہوتا ہے، ہم بتاچکے ہیں کہ مسلمانوں کے یہاں حدیث صرف اقوالِ رسول ہی نہیں بلکہ اس سے کہیں زیادہ وسیع معنی میں استعمال کیا جاتا ہے، آپ نے ان سے منع نہیں فرمایا، یا آپ کی زندگی کے سارے واقعات و حادثات آپ کے مصادب، تبلیغی جدوجہد کی ساری کوششوں اور اس سلسلہ میں آپ پر آنے والی مصیبتوں کا ذکر بھی احادیث میں شمار ہوتا ہے، اس کے آگے بڑھ کر آپ کی شکل و صورت، خدوخال، اخلاق و عادات ذہن و مزاج اور آپ کے جملہ اوصاف کا ذکر بھی حدیث کی تعریف میں آتا ہے۔ صرف قولِ رسول ہی حدیث نہیں، حدیث کا لفظ آج چودہ سوروں سے بلا اختلاف اسی معنی میں استعمال ہوتا چلا آرہا ہے، اس لئے حدیثوں کی کثرت پر اظہار حیرت کرنے سے پہلے اس کے دائرے کی وسعت کا اندازہ کر لینا مستشرقین کے لئے ضروری تھا کیوں کہ دینت داری سے کام لیا جاتا تو ان کا اعتراض بے وزن ہوا جا رہا تھا۔

حقیقت واقعہ یہ ہے کہ جن حدیثوں میں اقوالِ رسول کو بیان کیا گیا ہے ان سے کئی گنازیادہ ان حدیثوں کی تعداد ہے جن میں اقوالِ رسول کا کوئی ذکر ہی نہیں، بلکہ ان حدیثوں میں صورت واقعہ کا بیان ہے، کسی حادثہ کا ذکر ہے، کسی حالت کسی کیفیت کا بیان ہے، یعنی قولی حدیثوں کے مقابلہ میں غیر قولی حدیثوں کی تعداد کہیں زیادہ ہے، چند مثالوں سے بات واضح ہو جائے گی، آئیے اس نقطہ نگاہ سے ہم حدیثوں کا ایک سرسری جائزہ لیتے ہیں۔

ہم سب سے پہلے شاملِ نبوی کی حدیثوں کو لیتے ہیں جو حدیث کی اکثر کتابوں میں بابُ صفةِ النبیؐ کے عنوان سے ذکر کی جاتی ہیں۔ ان حدیثوں میں رسول اللہ

صلی اللہ علیہ وسلم کے حسن و جمال، روئے مبارک کی آب و تاب، چمک دمک، آپ کا رنگ، آپ کی آنکھیں، آپ کی بینی مبارک، دندان مبارک کا ذکر ہے، آپ کے موئے مبارک کہاں تھے، آپ کی ہتھیلیاں، قدم مبارک تلوئے، اعضاء جوڑ، سینے پر بالوں کی ایک لمی لیکر، موٹھے پر مہربوت، مہربوت کی کیفیت، آپ کے تقسم کا انداز، آپ کے بیٹھنے اور چلنے کی کیفیت، آپ کے قد و قامت کا بیان ہے، آپ کی پنڈلیاں کیسی تھیں، آپ کی شرم و حیا کا کیا عالم تھا؟ آپ کا کپڑا، آپ کے جوتنے کیسے تھے، چادر مبارک کیسی تھی، کتنے بال سفید تھے، آپ نے کون ساختہ استعمال فرمایا، بالوں کو آپ کس چیز سے ڈھوتے تھے، آنکھوں میں سرمه کس طرح لگاتے تھے، قدرتی طور پر آپ کی آنکھیں سرگلیں تھیں یا نہیں، چلتے ہوئے آپ زمین پر قدم کیسے رکھتے تھے، غرضیکہ حضور صلی اللہ علیہ وسلم کے سیکڑوں اوصاف کا بہت سے صحابہ نے اپنے اپنے ذوق و مزاج اور تاثر کے مطابق بیان کیا ہے، یہ تمام بیانات حدیث کی تعریف میں آتے ہیں، ان میں کہیں کلامِ رسول نہیں آتا ہے۔

کسی کے اوصاف کوئی شخص بیان کرتا ہے تو ہمیشہ غالبہ یہ بیان ہوتا ہے صاحب اوصاف کی موجودگی میں نہیں، ان روایتوں میں حضورؐ کے اوصاف بیان کئے جا رہے ہیں وہ حضورؐ کی عدم موجودگی میں بیان کئے جا رہے ہیں، پھر اسی صورت حال میں صاحب اوصاف کے بولنے اور اس کے کلام کا کیا سوال ہے؟ حالاں کہ یہ تمام بیانات حدیث کے ذیل میں آتے ہیں۔ حضورؐ کو لاکھوں آدمیوں نے دیکھا، زیارت کی، اسلام قبول کیا، انھوں نے دوسروں سے اپنے اسلام لانے کا اور حضورؐ کے اخلاق اور گفتگو سے متاثر ہونے کا ذکر کیا اس کی تفصیل بتائی، یہ سب باقیں حدیث کی جاتی ہیں جب کہ ان میں رسولؐ کے قول کا نہ کوئی موقعہ محل ہے اور نہ ضرورت۔

لے تفصیل کے لئے دیکھئے شاملِ ترمذی، جس میں میرے شمارے مطابق چار سو سے کچھ کم روایتیں ہیں، ان میں سے پندرہ میں روایتوں میں حضورؐ کا ایک جملہ یاد و چلے ہیں اور کسی روایت میں قولِ رسول نہیں حالانکہ سب پر حدیث کا اطلاق ہوتا ہے، صحابہ کی دوسری کتابوں میں بابُ صفةِ النبیؐ کے عنوان سے ایک مستقل باب ہوتا ہے جس میں اسی طرح کی روایتیں آتی ہیں۔

حضورؐ کی زندگی حالات و مصائب کے مختلف نشیب و فراز سے گذری ہے، آپ کے خلاف مشرکین کی طرف سے سازشیں ہوتیں۔ نماز میں آپؐ کو ستایا جاتا، سجدہ کی حالت میں آپؐ پر جانوروں کی اوجھہ دال دی جاتی۔ گردن میں چادر کا پھنداڑا ل کر کھینچا جاتا، آپؐ کے قتل کے لئے خفیہ کمیٹیاں ہوتیں، آپؐ کے قتل پر انعام کا لائق دیا جاتا۔ کمزور مسلمانوں کو ستایا جاتا، ان کو وطن چھوڑنے پر مجبور کیا جاتا، مسلمانوں کا بائیکاٹ کیا جاتا، شعبابی طالب میں تین سال تک اذیت ناک زندگی گزارنی پڑتی ہے آپؐ کے دست مبارک سے سیکڑوں ممحجزات کا ظہور ہوا ان تمام باتوں کا بیان روایتوں میں آتا ہے، واقعات کی تفصیل بیان کی جاتی ہے، فرد افراد اضعفاء مسلمین کی اذیتوں کا ذکر کیا جاتا ہے یہ تمام باتیں روایتوں میں مذکور ہیں ان تمام کو علماء اسلام حدیث میں شمار کرتے ہیں جب کہ ان میں سے کچھ ہی روایتیں ایسی ہیں جن میں کلام رسول کے دو چار جملے ہیں بقیہ سب بیان واقعہ ہے، صلح حدیثیہ کے موقع پر جو واقعات پیش آئے اس سلسلہ میں مختلف ابواب میں بہت سی روایتیں ہیں، کسی راوی نے عمرہ کے لئے جانے والوں کی تعداد بتائی، کسی نے مقام حدیثیہ میں مشرکین مکہ کی طرف سے روکاوت کا ذکر کیا، کسی نے حضرت عثمان رضی اللہ تعالیٰ عنہ کو مکہ بھیجنے اور مشرکین مکہ سے گفتگو کے واقعہ کو بیان کیا۔ کسی نے حضرت عثمان غیثؑ کے شہید ہونے کی افواہ کا ذکر کیا اور اس سلسلہ میں بیعت شجرہ کی تفصیل بتائی، کسی نے مشرکین مکہ کے نمائندوں کے آنے کا ذکر کیا ان کے نام بتائے ان کے طرز کلام اور صلحناامہ کی تحریر کے وقت ”رسول اللہ“ کے لفظ پر جرح کا ذکر کیا، حضرت علیؓ کو اس لفظ کے مٹانے کا حکم دیئے جانے اور بعد میں حضور کے خود مٹانے کا ذکر کیا، کسی نے بیعت رضوان کے وقت حضورؐ کا اپنے ایک ہاتھ کو حضرت عثمان کا ہاتھ قرار دیکران کی طرف سے بیعت لینے کا ذکر کیا، کسی راوی نے اسی مشرکین کا ذکر کیا جو مسلح ہو کر جبل تعمیم سے خفیہ طور پر آ رہے تھے کہ غفلت پا کر اسلامی لشکر پر حملہ کر دیں اور بعد میں ان کی گرفتاری اور پھر بلا شرط

۱۔ مسلم شریف ج ۲، ص ۱۰۸، باب اشتداد عصب اللہ اور باب مالقی النبیؐ من اذی المشرکین۔

ان کی رہائی کو بیان کیا، کسی راوی نے حدیثیہ میں پانی کی قلت اور حضورؐ کے تیر دینے اور اسے کنوں میں ڈالنے اور پھر کنوں میں پانی کی کثرت کا ذکر کیا، کسی نے دب کر صلح کرنے جانے پر حضرت عمرؓ کے جوش و جذبہ کا بیان کیا، کسی نے صلح حدیثیہ کی تکمیل کے بعد آپؐ پر انا فتحنا لک فتحاً مُبِينًا کے نازل ہونے کا ذکر کیا، کسی نے صلحناامہ لکھنے جانے کے دوران حضرت ابو جندل کا ہتھکڑیوں میں جکڑے ہوئے آنے اور حضورؐ کے ان کے واپس کرنے کا تذکرہ کیا۔

عرضیکہ صرف ایک واقعہ سے متعلق بے شمار حدیثیں کتابوں میں ہیں ان میں سوائے چند روایتوں کے کسی میں کلام رسول نہیں نہ اس کا موقع ہے نہ بیان واقعہ میں اُس کی ضرورت۔ لیکن اس سب روایتوں کو ہم اپنی اصطلاح کے مطابق حدیث کہتے ہیں اس سفر میں ایک مہینہ سے زیادہ وقت لگا ہوگا اس مدت میں ہونے والے واقعہ سے متعلق روایتیں ہیں جن میں زیادہ تر وہی روایتیں ہیں جن میں صحابی واقعہ بیان کر رہے ہیں۔ حضور کا کلام کسی کسی روایت میں ایک دو جملوں میں ہے حالانکہ یہ سب کی سب حدیثیں کہی جاتی ہیں اس سے یہ کہاں لازم آتا ہے کہ حضور ایک مہینہ تک مسلسل بولتے ہی رہے۔ کتنا سفیہا نہ یہ خیال ہے؟

ایک بات اور بھی ذہن میں رکھیں کہ چودہ سو صحابہ کرام اپنے وطن سے ایک مہینہ کے کٹھن سفر پر نکلے ہیں، خانہ کعبہ کے طوف کا ارادہ ہی نہیں دل میں اس کی تڑپ اور تمnar کھتتے ہیں اور عین موقعہ پران کی امیدوں اور تمناؤں پر پانی پھر جاتا ہے اور طاقت کے ذریعہ روک دیئے جاتے ہیں، بے بسی کے ساتھ ناکامی کا صدمہ لے کر واپس ہوتے ہیں۔ ظاہر ہے کہ واپسی کے بعد بہت دنوں تک انہوں نے اپنی زندگی کے اس افسوسناک واقعہ کو یاد رکھا ہوگا اور دوسروں سے بیان کیا ہوگا، کیونکہ یہ ایک بالکل فطری تقاضا ہے کہ ایسے اہم واقعہ کا اکثر موقوع پر ذکر آئے۔ اگر بالفرض ان تمام آدمیوں نے اپنی اپنی زبان سے دوسروں کو یہ واقعہ سنایا اور حضورؐ کی باتوں کا ذکر کیا تو یہ سب کی سب حدیث کی تعریف میں آ جاتا ہے اور ان میں کہیں رسول کے بولنے اور کلام کرنے کا

کوئی سوال نہیں، ایسی صورت میں حدیثوں کی کثرت پر اظہار حیرت کیوں ہے؟ ایک مثال اور لے لجھے، فتح مکہ کے سلسلہ میں بہت سی روایتیں ہیں اور واقعہ کے ایک ایک جزئیہ کو بیان کرتی ہیں۔ لیکن ان میں قولی حدیثیں کتنی ہیں انگلیوں پر گنا جاسلتا ہے، کسی راوی نے مکہ پر چڑھائی کے اسباب کو بیان کیا اور مشرکین مکہ کی عہد شکنی کا ذکر کیا اور مسلمانوں کے ایک حلیف قبیلہ کے ایک آدمی کے قتل میں تعاون دینے کا تذکرہ کیا، کسی نے شکر اسلام کی تعداد بتائی، کسی نے اسلامی فوج کے جنڈوں کا ذکر کیا، کسی نے حضور کی اونٹی اور آپ کے ردیف کا نام بتایا، کسی نے مکہ میں داخلہ کا ذکر کیا، کسی نے حضور کے اعلان کا ذکر کیا کہ اگر کوئی فلاں فلاں جگہ چلا جائے تو اس کو امان ہے، کسی نے عام مشرکین کی معافی کو بیان کیا، کسی نے ان مشرکین کے نام بتائے جن کو کہیں بھی مل جائیں تو قتل کا حکم دیا گیا تھا، کسی نے حضرت عثمانؓ کا ایک مشرک کو حضور کی خدمت میں پیش کر کے اس کے لئے سفارش کرنے کا ذکر کیا اور حضور کے چہرہ پھیر لینے اور اس مشرک کو قتل نہ کرنے پر تنبیہ کرنے کو بیان کیا، کسی نے حضرت عکرمہ اور دوسرا بڑے مشرکین مکہ کے بھاگ جانے کا ذکر کیا اور ان کی بیویوں کا حضور کی خدمت میں حاضر ہو کر سفارش اور جان بخشی کی درخواست کا ذکر کیا، کسی نے مشرکین کے مسلمان ہونے کے بعد ان کی بیویوں کو ان کے نکاح میں بلا تجدید یہ نکاح باقی رکھ جانے کا تذکرہ کیا، کسی نے فتح مکہ کے موقع پر حضورؐ کے قیام کی مدت اور مشرکین کے آنے اور اسلام قبول کرنے کو بیان کیا، کسی نے ابوسفیان کی بیوی ہندہ کے اسلام لانے کا ذکر کیا، کسی راوی نے اس مشرک کا ذکر کیا جو حضورؐ کے فرمان کے مطابق گردن زدنی تھا اور خانہ کعبہ کے پردوں میں چھپا ہوا تھا، کسی نے اس گفتگو کو بیان کیا جو مشرکین سے ہوئی سوال و جواب کے بعد عام معافی کا اعلان کیا گیا۔

غرضیکہ اس سلسلہ میں مختصر اور طویل بہت سی روایتیں ہیں ہر صحابی نے جو اس موقع پر موجود تھا مستقبل میں موقعہ محل کے لحاظ سے اس واقعہ کے جس جزئیہ کے بیان کی ضرورت ہوئی اس کو دوسروں سے بیان کیا ہے، ان بیانات سے اسلام کے قوانین

اور اصول و خواص اور شرعی احکام مرتبط ہوتے ہیں، مسائل کا علم ہوتا ہے اور کسی مسئلہ پر بطور جھٹ و دلیل ان روایتوں کو پیش کیا جاتا ہے جو کلام رسول پر مشتمل نہیں بلکہ افعال رسول کی ترجیحی کرتے ہیں۔ ان تمام روایتوں میں نہ حضورؐ کو بولنے کی ضرورت ہے نہ کلام کی مصروفیت، ان تمام روایتوں کی تعداد کو دیکھ کر کوئی حق ہی کہہ سکتا ہے کہ مسلمانوں کے رسول فتح مکہ کے وقت مسلسل کئی ہفتوں تک بولتے رہے، یہ کسی نادانی کی باتیں ہیں، یہ کوئی دلیل مسئلہ نہیں کہ اس میں غور و فکر کی ضرورت ہے، ہر عالمی اور ان پڑھ آدمی اس سچائی کو سمجھ سکتا ہے۔ اب آئیے ایک دو مثال احکام کی روایتوں کی بھی دیکھ لی جائیں اس سلسلہ میں دو مختصر مثالیں آپ کے سامنے پیش کرتا ہوں۔ ابو داؤد صحاح ستہ کی ایک مشہور کتاب ہے، اس میں ”باب صفة و ضوء النبی“ سے لے کر ”باب توقیت مسح الخفین“ تک ایک سرسری جائزہ لجھے، اس میں ۲۹ حدیثیں آئی ہیں ان میں صرف دو حدیثیں ایسی ہیں جن میں حضور کا ایک یا دو جملے ہیں ساری حدیثوں میں بیان واقعہ ہے، اسی طرح کتاب الصلوٰۃ میں باب وقت الصلوٰۃ النبی سے لے کر باب کنس المسجد تک ۵۸ حدیثیں ذکر کی گئی ہیں جن میں بارہ روایتوں میں ایک جملہ یا دو جملے یا اس سے کچھ زائد جملے حضور صلی اللہ علیہ وسلم کے پائے جاتے ہیں باقی روایتوں میں قول رسول نہیں صرف بیان واقعہ ہے اس سے اندازہ کیا جاسکتا ہے کہ حدیث کے ذیरہ میں قولی حدیثوں کا تناسب کیا ہے۔

ان مثالوں سے کیا ثابت ہوتا ہے

اوپر عنینی مثالیں پیش کی گئیں ان سے آپ نے سمجھ لیا ہو گا کہ اس طرح کی تمام روایتوں کا شمار مسلمانوں کے نزدیک حدیث ہے تو سات لاکھ تو کیا چودہ لاکھ حدیثیں بھی ہوں تو اس میں تعجب کی کوئی ضرورت نہیں، اور جو اظہار حیرت کرے تو سمجھ لو کہ یا

تو دیوانہ ہے، یا قدرت نے اس کی سمجھ بوجھ کو سلب کر لیا ہے۔ ان مثالوں سے دو باقی مسنتشر قین کے علی الرغم بہت واضح طور پر ثابت ہوتی ہیں کہ اس طرح کی روایتیں صحابہ کرام اگر زندگی بھر میں بھی نہ کہتے تو بھی وہ ان کے ذمہ نہیں نکل سکتی تھیں، کیوں کہ ہر شخص کو اپنا تجربہ اور مشاہدہ تازندگی یاد رہتا ہے آپ میں کوئی شخص ایسا نہیں کہ اس کو اپنے بچپن کے اہم ترین واقعات یاد نہ ہوں اور ساٹھ ستر سال کی عمر ہونے کے بعد اس کی تفصیلات آپ نہ بیان کر سکیں۔ دوسری یہ حقیقت صاف ہو گئی کہ اس میں حضورؐ کے مسلسل بولنے کا جو ظفر کیا جاتا ہے اس کا کوئی موقع نہیں، ایک معزز شخصیت کو ہزاروں آدمی دیکھتے ہیں اس کی بات کو سنتے ہیں ہر شخص اپنی جگہ دوسروں سے اپنے تجربات بیان کر سکتا ہے، ان بیانات کو اس شخصیت کے فضل و مکال کے لئے سنداور دلیل بنایا جاسکتا ہے، حدیثوں کا معاملہ بھی کچھ ایسا ہی ہے۔

وہ صحابہ کرام جو زندگی کے بیشتر لمحات میں آپ کے ساتھ رہے، مدینہ کی زندگی میں ہمہ وقت شرف میعت حاصل تھا، اسفار و غزوات میں فخر ہمراہی حاصل تھا، رسول کے سارے اقوال و افعال ان کی نگاہوں کے سامنے تھے سارے واقعات ان کی آنکھوں کے سامنے وجود میں آئے، صحابہ کرام نے آپ کو نماز پڑھتے ہوئے دیکھا۔ رکوع کیسے کرتے ہیں، قومہ میں کتنی دریٹھرتے ہیں، سجدہ کیسے کرتے ہیں اور کتنی دریٹکرتے ہیں، آپ کو وضو کرتے ہوئے دیکھا کہ کس ترتیب سے آپ وضو کرتے ہیں، ایک عضو کو کتنی بار دھوتے ہیں، آپ کو امامت کرتے ہوئے دیکھا، تہجد پڑھتے ہوئے پایا، آپ نے لشکر کی مکان فرمائی مشرکین سے صلحانہم ان لوگوں کے سامنے مرتب ہوا، علاقے انھیں کی موجودگی میں فتح ہوئے۔ مال غنیمت ان کی موجودگی میں تقسیم ہوا۔ غرضیکہ سارا کار و بار زندگی رسول کا صحابہ کی آنکھوں میں تھا، حافظہ میں محفوظ تھا، صفحہ دل پر مرتسم تھا اس لئے کہ سارے واقعات چشم دید تھے تو ان کو یاد کرنے اور کتاب کی طرح رٹنے کی ضرورت ہی نہیں تھی صحابہ کرام رسول کی کتاب زندگی کی از

خود مکمل تفسیر بن چکے تھے، زبان و بیان کے لحاظ سے بھی اور افعال و اعمال کے نقطہ نظر گاہ سے بھی، جو لوگ سفر کرتے ہیں ملکوں میں سیاحت کرتے ہیں۔ برسوں طن سے دور سفر میں گذارتے ہیں اور سالوں بعد جب اپنے طن لوٹتے ہیں تو سارے واقعات دوسروں سے مجلسوں میں بیان کرتے ہیں اخبارات و رسائل میں لکھتے ہیں، چونکہ سارے واقعات خود ان پر گزرے ہیں اس لئے پوری تفصیلات کے ساتھ دوسروں کو سنا دیتے ہیں اس میں غلطی کا احتمال نہیں رہتا، صحابہ کرام تو حضورؐ کی محبت میں دیوانے تھے، حضورؐ کی اک ادا کی یاد کو اپنی زندگی کا سب سے بیش قیمت سرمایہ تصور کرتے تھے وہ بھلا کیسے بھول سکتے تھے ان کو ایک ایک واقعہ کی تفصیل یاد تھی، صفحہ ذہن پر نقش تھی جب کوئی ان سے حضورؐ کے متعلق کچھ دریافت کرتا تھا تو وہ پورے وثوق کے ساتھ گذشتہ واقعات و حالات کو بیان کر دیتے تھے اس بیان واقعہ میں کہیں ایک دو جملے حضورؐ کے آجاتے ہیں اس کو وہ لفظ بے لفظ سنا دیتے ہیں، یہ فطرت انسانی ہے کہ جب کوئی شخص عظیم ترین شخصیت سے ملتا ہے تو اس کی ہر ادا اس کے ذہن میں نقش ہو جاتی ہے اور اگر اس کو اس عظیم شخصیت سے شرف ہمکلامی حاصل ہو گیا تو اس کی ہر بات اس کے دل پر نقش کا لجھر ہو جاتی ہے، صحابہ کرام کی نگاہوں میں حضورؐ کا مقام و مرتبہ جو تھا اس سے پوری دنیا واقف ہے تاریخ اسلام کا ہر صفحہ یہ داستان مفصل سناتا ہے، ایسی صورت میں ظاہر ہے کہ آپؐ کی زبان مبارک سے کئی خاص موقع پر چند جملے نکلے تو اس کو ان کا ذہن کیسے فراموش کر سکتا تھا۔

یہی وجہ ہے کہ قویٰ حدیثوں کے مقابلہ میں بیان واقعہ کی روایتیں کئی گناہ زیادہ ہیں اس لئے یہ سوال ہی غلط ہے کہ حدیثوں کی اتنی بڑی تعداد کیسے محفوظ رہی؟ اس کو خلاف عقل کہنا خود اپنی عقل کا ماتم کرنا ہے۔

بیان واقعہ کی یہ ساری روایتیں مسلمانوں کے یہاں حدیث کی جاتی ہیں ان سے مسائل متنبٹ ہوتے ہیں اور کسی مسئلہ میں بطور جھٹ بیان واقعہ کی روایت کو پیش کیا جاتا ہے اور پوری امت کا فیصلہ ہے ”الصَّحَابَةَ كَلْهُمْ عُدُولٌ“ جب بیان

کرنے والا سچا ہے تو جو کچھ اس نے بیان کیا یقیناً صحیح ہے اس لئے اس سے استدلال کرنا بھی صحیح اور درست ہے۔

ان چند مثالوں سے آپ نے یہ سمجھ لیا ہوگا کہ ہمارے ذخیرہ حدیث میں قولی حدیثوں کی تعداد دوسری حدیثوں کے مقابلہ میں بہت کم ہیں اور اقوالِ رسول جن حدیثوں میں آئے ہیں وہ چند جملوں پر بالعموم مشتمل ہیں اس میں استثناء بھی ہے لیکن مستثنیات کی تعداد بہت کم ہے مثلاً حدیث شفاعت وغیرہ اس میں واقعہ کا تسلسل اور سوال و جواب کچھ اتنا یکساں ہے کہ ذرا توجہ سے ذہن اس کو محفوظ کر سکتا ہے۔ بعض روایتیں بہت لمبی ہیں لیکن وہ محل حیرت نہیں مثلاً کعب بن مالک کی روایت جوغزوہ تبوک سے تخلف کے واقعہ کو پیش کرتی ہے وہ ثانی پ میں چھپی ہوئی بخاری کے چار صفحوں سے زائد میں ہے لیکن پوری حدیث میں قولِ رسول چند جملوں پر مشتمل ہے اور بقیہ پوری حدیث میں بیان واقعہ ہے اور خود صاحب واقعہ بیان کر رہا ہے، اسی طرح واقعہ افک کی روایت بخاری کی طویل ترین روایتوں میں شمار ہوتی ہے، اس میں ایک واقعہ ایک دو موقعوں پر رسول کے چند کلمات ہیں بقیہ بیان واقعہ ہے، اور ہر شخص اپنا تجربہ اور مشاہدہ زندگی بھریا درکھتا ہے۔ یہ روزمرہ کا مشاہدہ ہے ان حالات میں یہ کہنا کہ اتنی حدیثوں کو کوئی حافظ محفوظ نہیں رکھ سکتا، انسانی فطرت سے ناؤقی کی دلیل ہے اور ”پروفیسر شاخت“ کا سات لاکھ حدیثوں کی تعداد بتا کر دعویٰ کرنا کہ مسلمانوں کے رسول سوائے بات کرنے اور بولنے کے اور کوئی دوسرا کام ہی نہیں کرتے تھے، کتنا غلط اور جھوٹا دعویٰ ہے۔

علمی دیانت کے بجائے فریب

میری اس تفصیل سے آپ نے یہ سمجھ لیا ہوگا کہ ”پروفیسر شاخت“ کا ذخیرہ احادیث پر اظہار حیرت کرنا اور اس کو خلاف عقل ہونے کا دعویٰ کرنا اور مذاق اڑانا مہمل، غلط اور انسانی زندگی کے تجربات و مشاہدات اور حقیقت واقعہ کے کتنا خلاف ہے۔

اس نے اپنے دعویٰ کی بنیاد حدیث کے خود ساختہ مفہوم پر رکھی اور حدیث کو قول رسول تک محدود کر دیا جو مسلمانوں کی اصطلاح کے بالکل خلاف ہے، ایک جھوٹ بول کر اور اپنے قاری کو ایک غلط فہمی میں بنتا کر کے اس نے اعتراضات کا ایک طومار باندھ دیا، اگر اسلام پر اعتراض کرنا ہے تو علمی دیانت کا تقاضا ہے کہ امتِ مسلمہ کی مصطلحات کا پہلے غائر مطالعہ کر لیا جائے اس کے بعد اعتراض کی جسارت کرنی چاہئے، یہ تو سراسر علمی بد دیانتی اور تحقیق کے نام پر فریب دی کا واقعہ ہے، تمام اسلامی دنیا حدیث کی تعریف یہ کرتی ہے:

ما اثر عن النبی صلی اللہ علیہ وسلم من قول او فعل او تقریب او صفةٍ خلقیہ او خلقیہ او سیرۃ سواء كان قبل البعثة او بعدها۔

رسول اللہ صلی اللہ علیہ وسلم سے جو قول اور آپ کا عمل نقل کیا گیا ہو یا آپ نے لوگوں کے کسی فعل پر اپنی رضا ظاہر کی ہو یا آپ کی خلقی اوصاف یا آپ کے اخلاق و عادات و خصائص یا حالات زندگی چاہے قبل بعثت کے ہوں یا بعثت کے بعد کے۔

اس تعریف سے حدیث کے دائرے کی وسعت کا اندازہ کیا جاسکتا ہے، قول رسول حدیث کا ایک جھوٹا سا حصہ ہے۔ شاخت نے اس تعریف سے صرف نظر کر کے صرف اقوالِ رسول کو حدیث کہا اور اعتراض کرنا ہوا تو شمار میں ان تمام حدیثوں کو شامل کر لیا جس میں قولِ رسول کے بجائے بیان واقعہ ہے اور پھر ساری حدیثوں کو قول رسول مان کر ان کی تعداد سات لاکھ بتا کر یہ طنز کیا کہ مسلمانوں کے رسول ۲۳ سال تک مسلسل بولتے ہی رہے ہوں گے، عملی دنیا میں یہ کتنا بڑا فریب اور جھوٹ کا ہے اور بد باطن افرادِ مستشرقین کی تحقیق پر ایمان لا کر اپنادین وایمان تباہ کر لیتے ہیں۔

احادیث کی سند یہ جعلی ہیں

اب آئیے! دونوں مستشرقین کے اعتراض کے اس پہلو کو لیتے ہیں جو وہ کہتے

ہیں کہ حدیث علماء اسلام کی وضع کردہ ہیں، دوسری اور تیسرا صدی میں ان کو مرتب کر کے غلط طور پر اس کو رسولؐ کی طرف منسوب کر دیا گیا ہے۔

حدیث کی کتابوں میں ہر روایت کے شروع میں سند ہوتی ہے، بغیر سند کوئی روایت معترض نہیں ہوتی ہے حدیث کا جامع کہتا ہے: حَدَّثَنَا فَلَانُ عَنْ فَلَانِ عَنْ فَلَانِ عَنْ أَبِي هَرِيرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ جامع کتاب کہتا ہے کہ مجھ سے میرے شیخ نے بیان کیا کہ انہوں نے فلاں سے سنا ان کے اوپر کے شیخ کہتے ہیں میں نے اپنے شیخ سے سناؤہ شیخ کہتے ہیں کہ میں نے فلاں صحابی سے سنا، صحابی کہتے ہیں کہ رسول اللہ صلی اللہ علیہ وسلم نے فرمایا کہ اس کے بعد حضورؐ کی بات صحابی نقل کرتے ہیں اس کو محدثین کی اصطلاح میں سند کہا جاتا ہے۔

”گولدز یہر“ اور ”پروفیسر شاخت“ دونوں کہتے ہیں کہ یہ سب جھوٹ ہے کسی نے کسی سے نہیں سنا، سندیں فرضی ہیں اور مصنوعی طور پر ان جملوں کے ساتھ جوڑ دی گئی ہیں جو علماء مابعد کے طبع زاد ہیں، پوری دنیا میں اپنی علمی صلاحیتوں کا مظاہرہ کر کے عالم گیر شہرت رکھنے والے محققین اس طرح کاسفیہانہ اعتراض کرتے ہیں اور ضدی بچوں کی طرح اپنی بچکانہ ضد پر جنے رہتے ہیں تو تحریت ہوتی ہے، آخر یہ محققین اسی سرز میں پر رہتے ہیں یا کسی دوسری دنیا کی مخلوق ہیں؟ ان کو انسانوں کی اجتماعی زندگی کے نظام اور قوانین و اصول شہادت سے کوئی واقفیت ہے یا نہیں؟ ایک محدث جس کی دیانت داری اور صداقت کی دنیا قسمیں کھاتی ہے، وہ کہتا ہے کہ مجھ سے فلاں محدث نے بیان کیا یہ محدث بھی اپنے زہد و تقویٰ اور دین و دیانت کے لئے مشہور ہے وہ محدث کہتا ہے کہ مجھ سے فلاں تابعی نے بیان کیا اور دنیا جانتی ہے کہ اس تابعی نے صحابی سے ملاقات کی ہے، پھر تابعی کہتا ہے کہ مجھ سے فلاں صحابی نے بیان کیا اور صحابہ کی صداقت و راست بازی دوست دشمن سب کو تسلیم ہے، وہ صحابی کہتے ہیں کہ میں نے حضور صلی اللہ علیہ وسلم سے سناؤہ فرماتے تھے کہ یہ محققین کہتے ہیں کہ یہ سب جھوٹے ہیں، کیوں جھوٹ ہے؟ ان کے پاس کوئی دلیل نہیں، جب کہ دنیا کا سارا

نظام اسی اصول شہادت پر قائم ہے اگر اصول شہادت کو تسلیم نہیں کرتے ہو تو تم کو اپنا صحیح النسب ثابت کرنا بھی مشکل ہو جائے گا۔

ایک نجح کے سامنے قتل کا مقدمہ پیش ہوتا ہے، گواہ شہادت دینے ہیں کہ ہم نے اس قتل کرتے ہوئے دیکھا ہے، نجح ان شہادتوں پر یقین کر لیتا ہے اور وہ ملزم کو پھانسی پر چڑھانے کا فیصلہ سناؤ دیتا ہے لیکن چند آدمیوں کے بیان پر ایک انسان کو دنیا کی سب سے بڑی سرزادی نے میں اس کو ذرا بھی تامل نہیں ہوتا اور اس کو دنیا میں جیتنے کا جو حق حاصل تھا چھین لیتا ہے۔ نجح نے اپنے فیصلہ سے یہ ثابت کر دیا کہ ایک انسان کی جان گواہ کی صداقت کے مقابلہ میں کوئی قیمت نہیں رکھتی، اس کی جان لی جا سکتی ہے لیکن گواہ کو جھوٹ نہیں کہا جائے گا، اپنے فیصلہ سے گواہ کی سچائی پر مہر تصدیق ثبت کر دیتا ہے لیکن سوال یہ ہے کہ نجح نے گواہ کی صداقت کو پر کھنے کے لئے اس کا دل چیر کر دیکھ لیا تھا؟ کہ اس نے جھوٹ نہیں کہا ہے؟ بلکہ سچ کہا ہے؟ کیا نجح کو معلوم ہے کہ گواہ اپنی زندگی میں جھوٹ نہیں بولتا ہے؟ اور کبھی جھوٹ نہیں بولا؟ کیا نجح کو معلوم ہے کہ گواہ کے اخلاق اچھے ہیں، سماج میں بدنام آدمی نہیں ہے؟ کیا نجح کو معلوم ہے کہ یہ کاروبار میں بد دیانتی، جعل سازی اور فریب دہی نہیں کرتا ہے؟ کیا نجح کو معلوم ہے کہ اس نے کبھی کسی کی بہو بیٹی کی عصمت نہیں لوئی؟ یا زندگی میں کبھی شراب نہیں پی؟ منشیات کا استعمال نہیں کرتا، بھی کسی عورت کا اس نے انحوں نہیں کیا؟ کیا نجح کو معلوم ہے کہ گواہ نے بغیر کسی لائچ کے گواہی دی ہے؟ اور اس کو مدعاہیان قصاص کی طرف سے گواہی کا معاوضہ نہیں دیا گیا ہے؟ کیا نجح کو معلوم ہے کہ گواہ ایماندار، دیانت دار، انصاف پسند، نیک نام اور سچا ہے؟ ظاہر ہے کہ عدالت کے نجح کو ان باتوں کا کوئی علم نہیں اور نہ نجح اپنے فیصلے میں اس کی ضرورت سمجھتا ہے، وہ صرف گواہ کے بیان کو دیکھتا ہے اور چند جرحوں کے بعد اپنا فیصلہ سناؤ دیتا ہے جب کہ ہر ہر قدم پر یہ احتمال موجود ہے کہ گواہ جھوٹ بول سکتا ہے، کر ایک گواہ ہو سکتا ہے، گواہی میں اس کی دلی عداؤت کو دخل ہے اور کلی طور پر گواہ قبل اعتماد نہیں ہے اس کے باوجود صرف اس کے بیان پر ایک شخص کی

انہتائی قیمتی جان لے لیتا ہے اور اس سے دنیا میں جیسے کا حق لے لیتا ہے۔

اس کے بخلاف ہمارا قانون شہادت یہ ہے کہ اگر گواہ فاسق و فاجر ہے، چھوٹے چھوٹے گناہوں پر اصرار کرتا ہے یا مدعا کامنون احسان ہے، بازاروں میں کھاتا پیتا ہے، فاسقوں جیسا بالباس پہنتا ہے، داڑھی منڈلاتا ہے، شراب پیتا ہے یا کوئی نشہ استعمال کرتا ہے، یا کبھی زنا کام تکب ہوا تھا یا کسی پاک دامن عورت پر زنا کی جھوٹی تہمت لگائی ہے ایسے تمام لوگوں کی شہادت مردود مانی جاتی ہے، ایک چاند کی روایت کی معمولی سی شہادت میں بھی مسلمان ان تمام اصول شہادت کی پابندی کرتا ہے، اس طرح کے تمام افراد کی گواہیاں ہمارے قانون شہادت میں ناقابل قبول ہیں۔

حدیثوں کی روایت کرنے والے راویوں کے لئے یہ قانون شہادت اور بھی سخت ہو جاتا ہے اور تاحدام کانبشری اس کی صداقت و دیانت داری کو پرکھا اور جانچا جاتا ہے۔ دیانت و صداقت کی پرکھ کے لئے ہمارے یہاں جرج و تعدل کی اتنی کھری کسوٹی ہے کہ آج تک دنیا میں کسی کی صداقت و دیانت کو پرکھنے کے لئے ایسی کڑی کسوٹی وجود میں نہیں آئی، اگر اس کسوٹی پر کسی ملک، کسی قوم اور کسی مذہب کی تاریخ پر کھی جائے تو اس کی صداقت کو ثابت کرنا دشوار ہو جائے۔

حدیثوں کے بیان میں جتنے راویوں کے نام آتے ہیں ان تمام لوگوں کو اسی کسوٹی پر کسا جاتا ہے اور جب یہ کسوٹی بتاتی ہے کہ یہ کھرا سونا ہے تو اس کی روایت کی قیمت متعین کی جاتی ہے اور اس کی بات کا اعتبار کیا جاتا ہے، ورنہ بڑے سے بڑا محقق ہو یا نامور عالم، مشہور دانش ور ہو یا مقبول ترین عابدو زاہد مانا جاتا ہو، دنیاوی مُعہدوں میں سے بڑے سے بڑے عہدے پر فائز ہو، جب حدیث کی سند میں اس کا نام آجائے گا تو تفتیش شروع ہو جائے گی، جرج و تعدل کی کسوٹی پر اس شخص کی پوری زندگی کو پیش کیا جائے گا، اس کی ظاہری عزت و شہرت اور منصب کی عظمت اس جانچ اور پرکھ پر ذرا بھی اثر انداز نہیں ہو سکتی ہے، اگر روایت کی صحت کے لئے جتنی شرطیں ہیں اگر ان شرطوں میں سے ایک شرط کی بھی اس میں کمی ہے تو اس کی روایت اس کے

منہ پر مار دی جائے گی۔

مشہور اخباری راوی مجالد بن سعید ہمدانی کے شہر کوفہ میں مشہور محدث خالد الطحان سفر کرتے ہوئے پہنچے اور اس سے ملاقات کی اور جب وہ اپنے وطن واپس تشریف لائے تو ان کے وطن کے علماء نے ان سے دریافت کیا کہ آپ کوفہ گئے اور مجالد بن سعید سے کوئی روایت نہیں لی؟ انہوں نے اس کی وجہ صرف یہ بتائی ”لانہ کان طویل اللھیۃ“ میں اس کے پاس گیا تھا لیکن اس کی ضرورت سے زیادہ لمبی داڑھی دیکھ کر واپس چلا آیا اور اس سے کوئی روایت نہیں لی، مسلمانوں کے شعار داڑھی کی ایک حد ہے اس سے کہیں زیادہ لمبی داڑھی بدگمانی پیدا کرتی ہے کہ اس نے داڑھی کو سنت سمجھ کر شاید نہیں رکھا ہے، بس اتنی سی خامی کی وجہ سے اس کی روایت کا اس محدث کے نزدیک اعتبار ختم ہو گیا۔ خالد الطحان نے خود کوئی اور دوسری وجہ نہیں بتائی البتہ دوسرے علماء جرج و تعدل نے اس راوی پر کڑی سے کڑی جرجیں کی ہیں، تفصیل اسماء الرجال کی کتابوں میں دیکھی جا سکتی ہے۔

(میزان الاعتدال ج ۳، ص ۲۳۱ و تہذیب التہذیب ج ۱۰، ص ۲۶۱)

آپ جامع صحیح بخاری، صحیح مسلم اور دوسری صحاح کی کتابیں پڑھتے ہیں تو یقین کیجھ کہ محض اُن کے سلسلہ سندر کو دیکھ کر آنکھ بند کر کے پوری امت نے ان کو صحیح تسلیم نہیں کیا ہے بلکہ بخاری یا دوسرے ائمہ حدیث اپنی حدیث کی سند میں جتنے نام لیتے ہیں، ہم ہر ایک کو فرد افراداً جانے اور پہچاننے کی کوشش کرتے ہیں، راوی کی پیدائش سے لے کر اس کی وفات تک کے حالات کو جان لینے کو ضروری سمجھتے ہیں اور یہ معلومات فرماہم کرتے ہیں کہ اس راوی کے معاصر علماء اور متین حضرات اور فرن اسماء الرجال کے ائمہ حضرات اس راوی کے بارے میں کیا خیال رکھتے تھے، اس کا سلسلہ نسب کیا ہے؟ کہاں کا رہنے والا ہے، اپنے اوپر کے راوی سے اس کی ملاقات یا سماں حاصل ہے یا نہیں، یہ ناموں میں اُلٹ پھیر تو نہیں کرتا ہے، دیانت داری اور تقویٰ لے تہذیب التہذیب ج ۱۰، ص ۲۳۱ میزان الاعتدال ج ۳، ص ۲۳۱

کے لحاظ سے کس درجہ کا ہے، اس کے شیوخ حدیث کون کون ہیں؟ حافظہ کیسا ہے، بڑھاپے میں اس کا حافظہ کمزور تو نہیں ہو گیا تھا؟ اس کے عقائد مسلمانوں کے سواد اعظم کے خلاف تو نہیں ہیں؟ کسی گمراہ فرقہ کا داعی تو نہیں ہے؟ غیر مذہب کے اہل علم کے پاس اس کی نشست و برخاست تو نہیں ہے، عام معاشرتی زندگی میں اس کی صداقت و دیانت پر بھروسہ کیا جاتا ہے یا نہیں؟ غرضیکہ راوی کے بارے میں وہ تمام حالات معلوم کرنے کی کوشش کی جاتی ہے جن سے اس کا سچا اور ثقہ، ہونا ثابت ہوتا ہو، سند میں جتنے راویوں کے نام آئے ہیں فرد افراد اہل ایک نام کے بارے میں یہی کرید اور تلاش و تجویز بحس کا عمل ہوتا ہے، جب اتنی چھان بین، تفتیش و تحقیق اور کرید کر لی جاتی ہے اور یقین ہو جاتا ہے کہ یہ آدمی ثقہ اور قابل اعتماد اور سچا ہے تب اس کی روایت کو قبول کیا جاتا ہے، اگر اسکی زندگی کے کسی پہلو پر دینی نقطہ نگاہ سے حرف آتا ہے یا اس کی صداقت و دیانت مشتبہ ہے یادیں کے معاملہ میں وہ سچا اور مغلص نہیں ہے تو بلا رُور عایت اس کو پایہ اعتبار سے ساقط کر دیا جاتا ہے اور اس کی روایت کو ردی کی ٹوکری میں ڈال دیا جاتا ہے، اس سلسلہ میں نہ با دشابان وقت کی پرواکی گئی اور نہ حکومت کے اعلیٰ عہدوں پر فائز لوگوں کا رب دا ب اور جاہ و جلال ان کی کوتا ہیوں کو واشگاف کرنے سے روک سکا، نہ ظاہری زہد و تقویٰ کی شاندار مندوں پر متمکن افراد کے ظاہری زہد و تقویٰ سے متاثر ہو کر ان کی خامیوں اور کوتا ہیوں پر پرده ڈال کر ان کی روایتوں کو قبول کر لیا گیا، علم حدیث میں اس کی کہیں کوئی گنجائش نہیں ہے۔ جب اتنی کثری کسوٹی پر آدمی کھر اسونا ثابت ہو سکا اور وہ کہتا ہے کہ ہم سے فلاں نے بیان کیا تو ہم اس کا اعتبار کیوں نہیں کریں گے اور اس سے اُپر کاراوی کہتا ہے کہ ہم نے فلاں سے سنا اور وہ بھی اتنا ہی کھر اسونا ہے تو اس پر اعتبار نہ کرنے کی کیا وجہ ہو سکتی ہے؟ جب کہ تم بدکردار سے بدکردار کی بات کو صحیح مان کر عدالت میں گواہی لے کر ایک انسان کی انتہائی قیمتی جان لے سکتے ہو، پھر حدیث کے معاملہ میں تمہارا رویہ اس کے برکس کیوں ہے؟

احتیاط کا بلند تر معیار

اگر حدیث کے مجموعوں میں کوئی روایت ایسی آتی ہے جس میں روایت کرنے والے کسی بھی راوی کے نام سے اسماء الرجال اور فوج و تعدادیں کے ماہرین واقع نہیں ہیں، اس راوی کے حالات زندگی روشنی میں نہیں ہیں اور اس کی شخصیت کا واضح تعارف نہیں پایا جاتا ہے تو پوری روایت اس راوی کی وجہ سے قابل اعتماد نہیں رہ جاتی اور کسی مسئلہ میں اس روایت کو بطور دلیل پیش نہیں کیا جا سکتا ایسے راوی کو محدثین کی اصطلاح میں مجھوں راوی کہا جاتا ہے اور مجھوں راوی کی کوئی روایت قابل قبول نہیں ہوتی۔ احادیث کے پورے ذخیرے میں جتنے راویوں کے نام آئے ہیں ان کی پوری اور کمل فہرست ان کے حالات زندگی ان کے دین و دیانت و ثقہ و اعتماد، ان کے شیوخ حدیث کا ذکر، ان کے بارے میں علماء جرج و تعدادیں کی رائیں وہ سب مسلمانوں کے پاس محفوظ ہیں، راویوں کے حالات پر مشتمل کتابوں کو فن اسماء الرجال سے تعبیر کیا جاتا ہے، معتمد اور معتبر حدیث کے مجموعوں میں جو مسلمانوں کے نزدیک قابل جلت ہیں ایسی تمام حدیثوں اور روایتوں میں آنے والے سارے ناموں کا ہمیں تفصیلی علم حاصل ہے اور کوئی گمانام راوی مستند احادیث میں دخل ہی نہیں پاسکتا۔

اگر حدیثیں صحیح نہیں تو دنیا کی کوئی تاریخ صحیح نہیں

جب صورت حال یہ ہے تو کتنی دیدہ دلیری اور بے حیائی کی بات ہے کہ یہ کہہ دیا جائے کہ حدیثیں دوسری اور تیسری صدی میں لکھی گئیں اور سندوں میں فرضی نام رکھ کر ان کا سلسلہ رسول کی ذات تک پہنچا دیا گیا ہے، اگر اتنے سچے، دیانت دار اور کھرے انسانوں کی ہاتوں کا کوئی اعتبار نہیں کرتا تو اس کو پوری دنیا کی تاریخ کی کتابوں کو دریا بہر کر دینا چاہئے کیوں کہ ان کے مرتب کرنے والوں کی دیانت و راستبازی اور ان کی تجھی زندگی سے ہمیں کوئی واقفیت نہیں، تاریخ کی کتابوں کو لکھنے

والے کس مقام کے تھے، اپنی عملی زندگی میں کتنے فریبی، بدکردار، خوشامد پسند، حکومت کے تխواہ دار، وظیفہ خوار، اور غلام رہے ہوں ایسا کوئی شخص کوئی تاریخ مرتب کرتا ہے تو آنکھ بند کر کے ساری دنیا کیوں اعتبار کر لیتی ہے؟ جب کہ تاریخ کے بیان کرنے میں قدم قدم پر جھوٹ کا احتمال موجود ہے اور رطب و یابس واقعات کے جمع کرنے کے شکوک و شبہات موجود ہیں، ایک موڑخ گھر میں بیٹھ کر صد یوں کی تاریخ مرتب کر لیتا ہے اور پہلے کی لکھی ہوئی چند کتابوں کو سامنے رکھ کر اپنی کتاب مکمل کر لیتا ہے اس کو کیا معلوم کہ جن کتابوں کو اس نے سامنے رکھا ہے اس کے مصنفوں نے چشم دید حالات لکھے ہیں یا افواہوں کو قلم بند کیا ہے، اور پھر اس کے لکھنے میں اس کا کوئی مفاد تو وابستہ نہیں، کسی کی خوشامد کے زیر اثر وہ کتاب تو نہیں مرتب کر رہا ہے پھر مصنف اپنے مآخذ و مصادر جو بتاتا ہے اس کے تجھ اور قابل اعتماد ہونے کا کیا ثبوت ہے، کیا اس سے زیادہ مستند اور قابل اعتماد ثبوت ہے جو محمد شین اپنے مآخذ کے متعلق بتاتے ہیں، اپنے شیخ کا نام بتاتے ہیں ان سے حدیث سننے کو بیان کرتے ہیں ان کے حالات بتاتے ہیں ان کے شاگردوں کے نام بتاتے ہیں ان کے علم و فضل اور زہد و تقویٰ کی شہادتیں پیش کرتے ہیں اور پھر کہتے ہیں کہ ہم نے ان سے یہ حدیث سنی، اسی طرح ہر راوی اپنے شیخ کے بارے میں ساری تفصیلات جانتا ہے۔ اس احتیاط اور دیانت داری کے باوجود کہ اس سے زیادہ سچائی کا ثبوت ممکن نہیں پچاسوں ہزار فرشتہ صفت انسانوں کو تم جھوٹا کہتے ہو؟ یہ دنیاۓ انسانیت کا سب سے بڑا جو بہ ہے، اس کو علمی تحقیق کے نام پر ہٹ دھرمی، تعصباً اور تنگ نظری کے سوا اور کیا کہا جا سکتا ہے؟

انسانیت کا سارا اجتماعی نظام انہیں اصولوں پر چلتا ہے، ایک دوسرے پر اعتماد کیا جاسکتا ہے اور زندگی کے ہر مرحلہ میں کسی بات پر اعتماد کرنا ضروری ہوتا ہے، پھر محمد شین نے کیا جرم کیا ہے کہ ان کی سچائی اور صداقت و دیانت پر یقین نہیں کیا جاتا؟ ظاہر ہے کہ یہ علمی تحقیق کے نام پر اسلام کے صاف شفاف دامن پر داغ لگانے کی کوشش ہے اور اس کے سوا اور کچھ نہیں، اسلام کی بڑھتی ہوئی مقبولیت کے آگے سُد

سکندری کھڑی کرنی ہے، یہودیت، صیہونیت، عیسائیت اور الحاد کے جراشیم دماغوں میں موجود ہیں جو صحیح فکر اور اخلاص و دیانت داری سے نام نہاد مفکر یعنی کو محروم کرتے جا رہے ہیں۔ اب ان میں انصاف پسندی، راست بازی، صداقت و دیانت کے جو ہر کافقاں ہو چکا ہے، ورنہ صورت حال اتنی واضح ہے کہ محدثین نے روایتوں کے بیان کا جوبے لپک اصول مقرر کر رکھا ہے اور جو پابندیاں اپنے اوپر عائد کر رکھی ہیں اور جن صفات سے متصف ہونا راوی کے لئے لازمی قرار دیا ہے ان حالات میں تاحد امکان بشری جھوٹ اور غلط بیانی کے سارے دروازے بند کر دیئے ہیں، اس کے باوجود کوئی ان کو سچا نہیں مانتا تو سوائے اس کے اور کیا کہا جائے کہ وہ خود جھوٹا ہے اور اس کے دل میں کھوٹ ہے۔

مستشرقین کا سب سے بڑا اعتراض

احادیث کو ناقابل اعتماد ثابت کرنے کے لئے انہوں نے سب سے زیادہ زور اس بات کو ثابت کرنے پر لگایا ہے کہ رسول نے حدیث کو لکھنے سے خود منع فرمایا ہے اور یہ حکم تاکیدی تھا، اس لئے صحابہ نے حدیث لکھنا چھوڑ دیا اور جس نے پہلے سے لکھ رکھا تھا اس نے بھی اس کو مٹا دیا یہی وجہ ہے کہ اس دور کا کوئی مجموعہ حدیث دریافت نہیں ہوا۔ دوسرے یہ کہ عربوں میں یوں بھی لکھنے پڑھنے کا رواج برائے نام تھا، لکھنے کی صلاحیت رکھنے والے چند افراد تھے جن کو انگلوں پر گنا جاسکتا ہے، اس لئے بھی حدیث کے مجموعے تیار نہیں ہوئے اور رسول کی طرف سے ممانعت اور حوصلہ شکنی کی وجہ سے احادیث کی حفاظت کی طرف کوئی خصوصی توجہ نہیں کی گئی اور شاید اس کی کوئی مذہبی اہمیت بھی نہیں تھی۔ اگر ایسا ہوتا تو یقینی طور پر رسول بھی لوگوں کو لکھنے پر آمادہ کرتے اور صحابہ خود بھی سنی ہوئی حدیشوں کو قلمبند کر لیتے، جیسا کہ پابندی کے ساتھ قرآن کریم لکھنے کا اہتمام تھا، اور نزول وحی کے بعد فوراً کسی کا تب کو بلوا کر لکھ لیا جاتا تھا، چونکہ حدیشوں کا دین سے کوئی تعلق اس طرح کا نہیں تھا جو قرآن سے تھا اس لئے

اس کی حفاظت کا بندو بست نہیں کیا گیا۔

حقیقت کیا ہے؟

ہم اس پہلو پر تفصیل سے گفتگو کرنا چاہتے ہیں کیوں کہ مستشرقین کے اسی فریب اور پروپنڈے نے مسلمانوں کے ایک طبقہ کو گمراہ کیا اور وہ بھی مستشرقین کی آواز میں آواز ملا کر بولنے لگے اور پورا ایک گمراہ فرقہ ملت اسلامیہ میں پیدا ہو گیا اور مستشرقین کا یہی مقصد بھی تھا۔

انھوں نے یہ سمجھ لیا تھا کہ اگر احادیث کو ناقابل اعتبار ثابت کر دیا جاتا ہے تو مسلمانوں کا دین ایک معمہ بن جائے گا، ان کی نماز، روزہ، حج، زکوٰۃ کا سارا نظام درہم برہم ہو جائے گا، ان کی شکل و صورت بگڑ جائے گی، اسلامی معاشرہ اور عالمی زندگی جو اسلام کے ساتھ میں ڈھلی ہوئی ہے اس کا شیرازہ منظر ہو جائے گا، کیوں کہ ان تمام احکام کا قرآن میں بیانِ محمل ہے، احادیث ان کے صحیح خدو خال کو تفصیل کے ساتھ پیش کرتی ہیں اور جب حدیثیں ناقابل اعتبار ہو جائیں گی تو نہ نماز کی کوئی معینہ شکل رہ جائے گی اور نہ زکوٰۃ کا مستحکم مالی نظام، نہ روزہ نہ حج و عمرہ کے اصول و قواعد باقی رہ جائیں گے، وہ اپنے مقصد میں کامیاب ہو جائیں گے۔

ان بدجنت و بدنصیب مسلمانوں کی عقل پر ماتم کرنے کے لئے ہم مجبور ہیں جنھوں نے چند یہودیوں کی پھیلائی ہوئی غلط فہمی کا شکار ہو کر اپنا دین اور اپنی دنیا دونوں تباہ کر لی، ان کو سب سے پہلے اپنے گھر کی خبر لینی چاہتے تھی کہ آخر یہ مستشرقین جو کچھ کہتے ہیں اس میں سچائی ہے یا نہیں، حقیقت کیا ہے؟ اپنے گھر کا جائزہ لینا چاہتے تھا، مگر انھوں نے کہہ دیا کہ ایک صدی تک احادیث نہیں لکھی گئیں اور ان کو آنکھ بند کر کے مان لیا، اسلامی تاریخ کا مطالعہ کیا ہوتا، احادیث پر غائزہ نظر ڈالی ہوتی، مسلم محققین نے تدوینِ حدیث کی جو تاریخ مرتب کی ہے اس کا جائزہ لیا ہوتا تو ان کے سامنے یہ حقیقت آشکارا ہو جاتی کہ مستشرقین کا یہ دوسرا سب سے بڑا جھوٹ اور سب

ہر مسلمان لکھنا پڑھنا سیکھ لے، کیوں کہ کتابت وحی کی ضرورت تھی، چنانچہ ہم دیکھتے ہیں کہ کتابن وحی کی مجموعی تعداد بعض اسلامی موئیین کی تصریح کے مطابق ۲۲ ناموں کو دریافت کر سکے، میں نے اپنے طور پر جستجو کی تو مجھے ۱۹ ناموں کی فہرست ملی جن کی کتابت وحی کی صراحت موجود ہے، اس سے اندازہ کیا جاسکتا ہے کہ مسلمانوں نے بڑی تیزی کے ساتھ لکھنے پڑھنے کی طرف قدم بڑھائے اسی سلسلے کی ایک کڑی وہ بھی ہے جب جنگ بدر میں ستر کیں گرفتار ہوئے تو ان کو زیر فدیہ لے کر چھوڑ دینے کا فیصلہ کیا گیا اور تاوانِ جنگ لے کر چھوڑ بھی دیا گیا لیکن ان میں متعدد افراد ایسے تھے جو زیر فدیہ ادا کرنے کی صلاحیت نہیں رکھتے تھے اس لئے ان کو حکم دیا گیا کہ ان میں جو لوگ لکھنا پڑھنا چانتے ہیں وہ مسلمانوں کو ایک مقررہ مدت تک لکھنا پڑھنا سکھا دیں تو ان کو رہا کر دیا جائے گا، چنانچہ اس پر عمل ہوا، یہ بھرت کے دوسرے سال کا واقعہ ہے۔

مدینہ پہنچ کر یہودیوں کی مختلف آبادیوں سے متعدد معابدے ہوئے اور دستاویزیں لکھی گئیں، یہودیوں کی کاروباری زبان سریانی تھی اس لئے اظہار خیال کے لئے تحریروں میں وہ یہی زبان استعمال کرتے تھے، عربی قصد انہیں لکھتے تھے، اس لئے رسول اللہ صلی اللہ علیہ وسلم نے زید بن ثابت سے فرمایا کہ سریانی زبان سیکھ لو مجھے یہودیوں پر اعتماد نہیں ہے تاکہ ان سے خط و کتابت میں آسانی ہو، چنانچہ انہوں نے پندرہ دنوں میں اتنی صلاحیت پیدا کر لی کہ سریانی تحریروں کو پورے اعتماد سے پڑھ کر سمجھ لیتے اور سریانی زبان میں اس کا جواب بھی لکھ دیتے تھے۔ مردوں کے علاوہ عورتوں میں بھی لکھنے پڑھنے کا رواج ہو چکا تھا یہ اس بات کی علامت ہے کہ مسلمانوں میں علمی ذوق و شوق اب بہت بڑھ چکا تھا، کیوں کہ آج کی ترقی یافتہ دنیا میں تعلیم کے معاملہ میں سب سے آخر میں عورتوں کا نمبر آتا ہے اور آج بھی نوے فی صد عورتیں آن

پڑھ ہیں، لیکن ہم دیکھتے ہیں کہ اس اُمیٰ قوم نے جب تعلیم کی طرف توجہ کی تو ان کی سرگرمیوں میں عورتیں بھی شریک ہو گئیں جیسا کہ ایک روایت میں شفاء بنت عبد اللہ سے اُم المومنین حضرت خصہ رضی اللہ تعالیٰ عنہا کے کتابت سیکھنے کی صراحت موجود ہے۔ (ابوداؤ د، ج: ۲، ص: ۵۳۲) بھرین، عمان اور یمن کے عاملوں کو صدقات و زکوٰۃ غیرہ کے قوانین و اصول لکھ کر دیئے جاتے تھے اور دوسرے حکم نامے اور ہدایت نامے جاری ہوتے رہتے تھے، حضرت علیؓ کی نیام میں بھی اس طرح کی کچھ دستاویزی تحریریں رہتی تھیں۔

کتابت سے کیوں اور کس کو منع کیا گیا؟

اب پورے مدینہ میں تعلیم و تعلم پورے شباب پر آچکا تھا اب نہ کتابوں کا فقدان تھا اور نہ تحریر کے وقت کتاب کی تلاش کے لئے تگ و دو کرنے کی ضرورت تھی کیوں کہ لکھنے کا فن عام ہو چکا تھا اب سوال یہ پیدا ہوتا ہے کہ جب حدیث کی کوئی دینی اہمیت تھی تو لوگوں نے کیوں نہیں لکھا؟ بلکہ اُنھے ان کو منع کیا گیا، مستشرقین نے اس بحث میں پورا ذریعہ صرف کیا ہے لیکن فن حدیث سے نابلد ہونے کی وجہ سے حکم ممانعت کی نوعیت کو سمجھنے سکے یا تجہیل عارفانہ کر گئے، یقیناً ابوسعید خدري رضي اللہ تعالیٰ عنہ روایت میں ہے کہ جس نے قرآن کے سوالکھا ہواں کو مٹا دئے تھے لیکن اسی کے ساتھ عبداللہ بن عمرو بن العاص کی روایت بھی ملائیجہ تو ممانعت کی نوعیت معلوم ہو جائے گی، جس میں انہوں نے بتایا ہے کہ میں حضورؐ کے سامنے حدیثوں کو لکھ لیا کرتا تھا تو کچھ لوگوں نے مجھ سے کہا کہ ہربات لکھنے کی نہیں ہوتی، حضورؐ بھی برہمی کی حالت میں ہوتے ہیں اور کبھی غصب کے حال میں تو میں نے حضورؐ سے لوگوں کی اس بات کو کہا تو آپؐ نے اپنے دہانِ مبارک کی طرف اشارہ کر کے فرمایا کہ یہ یاد رکھو ہر حال

۱۔ مشکوٰۃ ص: ۳۰۰، کتاب الفصال وابوداؤ د، ج: ۱، ص: ۲۱۸، باب فی زکوٰۃ السائمه ص: ۲۹۔

۲۔ ابو داؤ د، ج: ۱، ص: ۵۱۳، مطبوعہ مرشدیہ، بیلی۔

۲۲۷ منہاج بن حبیل مطبوعہ دار صادر بیرون، ج: ۱، ص: ۲۲۷۔

۲۔ مشکوٰۃ ص: ۳۹۹، طبقات ابن سعد، ج: ۱، ص: ۱۱۵، ترمذی، ج: ۲، ص: ۹۶۔

میں اس سے حق بات ہی نکلتی ہے نہ حق بات کسی حالت میں میری زبان سے نہیں نکل سکتی۔ ایک طرف غیر قرآن لکھنے کی ممانعت اور جو لکھا جاچکا اس کو مٹا دینے کا حکم اور دوسری طرف حضورؐ کے سامنے حدیثوں کو لکھنے کا اعتراض اور حضورؐ کی جانب سے اس کی تائید اور حوصلہ افزائی، بظاہر تم کو اس میں تضاد نظر آتا ہے لیکن جو لوگ فن حدیث کے رمز شناس اور مزاج داں ہیں وہ ان دونوں روایتوں میں کوئی تضاد نہیں پاتے ہیں کیوں کہ ایسے تمام مواقع پر جمع تعلیق کے اصول سے کام لیا جاتا ہے اور اسی اصول کی روشنی میں حدیث کا مصدق و محمل پورے اعتماد کے ساتھ متعین ہوتا ہے دونوں حکم اپنی جگہ باقی ہے، اور دونوں پر عمل ہوا، غیر قرآن لکھنے کی ممانعت ان لوگوں کے لئے ہے کہ جو لوگ قرآن لکھتے ہیں وہ قرآن کے ساتھ کوئی دوسری بات ہرگز نہ لکھیں چاہے وہ قرآن کی تفسیر و تشریح یا کسی لفظ کی وضاحت سے متعلق ہو یا کوئی اور وظیفہ یاد دعا، کیوں کہ جو لوگ آئندہ کلامِ الٰہی کے مزاج داں نہیں ہوں گے وہ غیر قرآن کو قرآن میں مدغم کر دیں گے، کلامِ الٰہی میں تحریف ہو جائے گی، مثلاً حضرت عائشہ رضی اللہ عنہا اپنے لئے جو مصحف لکھوار ہی تھیں تو کاتب سے فرمایا کہ حافظُوا عَلَى الصَّلَواتِ وَالْوُسْطَى جب لکھو تو لفظ ”الصلوة الوسطى“ کے بعد لفظ ”صلوة العصر“ لکھنا ظاہر ہے کہ صلوٰۃ العصر کا لفظ قرآن میں نہیں ہے اگر یہ باقی رہ جاتا تو لوگ اس کو قرآن کا ایک لفظ سمجھ لیتے، اسی طرح ابی بن کعب نے اپنے ذاتی مصحف پر یاد کرنے کے لئے دعاء قنوت لکھ رکھی تھی، ایک مستشرق کو یہ روایت مل گئی تو اس نے دعویٰ کر دیا کہ قرآن میں دو سورتیں نہیں لکھی گئیں جب کہ ابی بن کعب کے مصحف میں درج تھیں؟ یہ غلط فہمی صرف اس لئے ہوئی کہ جس کاغذ پر قرآن لکھا تھا اسی کاغذ پر ایک سمت یہ دعا بھی لکھ رکھی تھی، اگر قرآن کو غیر قرآن سے اتنی تاکید کے ساتھ الگ نہ رکھا جاتا تو مستقبل میں سخت اختلافات پیدا ہو جاتے، بعض قراؤہ شاہزادہ ہیں ایک لفظوں کا وجود اسی صورت

۱۔ ابو داؤد، ح: ابی: ۵۱۳۔ مطبوعہ رشید یہ ولی۔

۲۔ ابو داؤد، مطبوعہ رشید یہ ولی، ح: باب الصلوٰۃ الوسطى، ص: ۵۹۔

حال کا نتیجہ ہے اسی لئے جمہور امت میں قراؤہ شاہزادہ کا اعتبار نہیں کیا گیا۔ کتابت کی ممانعت انھیں خاص حضرات اور خاص حالات میں تھی اور اجازت جو دی گئی وہ عام لوگوں کے لئے تھی یہی وجہ تھی کہ صحابہ کرام میں کچھ حضرات حدیثیں لکھ لیتے تھے اور حضور صلی اللہ علیہ وسلم کو ان کے لکھنے کا بھی علم تھا اور کبھی ان کو منع نہیں فرمایا بلکہ بعض صحابہ سے آپ نے خود فرمایا کہ لکھ لیا کرو، ابو ہریرہ رضی اللہ عنہ کی روایت میں ایک انصاری کا ذکر ہے جنہوں نے حضور صلی اللہ علیہ وسلم سے یہ شکایت کی کہ مجھے حدیثیں یاد نہیں رہتی ہیں تو آپ نے فرمایا کہ لکھ لیا کرو۔ بہت سے حکم نامے اور صدقات و زکوٰۃ کے قوانین ان کو باقاعدہ لکھ کر دیئے جاتے تھے اور جن عاملوں کو یہ کتاب الصدقات دی جاتی تھیں وہ ان کو محفوظ رکھتے تھے اور اسی کے مطابق زکوٰۃ کی وصویٰ کرتے تھے اس لئے یہ دعویٰ کرنا کہ رسول اللہ صلی اللہ علیہ وسلم نے تمام صحابہ کو بلا استثناء حدیثوں کو لکھنے سے روک دیا تھا، یہ علمی دنیا کو دھوکا اور فریب دینا ہے، سچائی کا اس سے دور کا بھی واسطہ نہیں ہے۔

حضرور صلی اللہ علیہ وسلم کے عہد مبارک میں لوگ اپنی یادداشتوں میں حدیثیں لکھتے رہتے تھے، بہت سے صحابہ کرام کے پاس بہت سی حدیثیں لکھی ہوئی موجود تھیں، تاریخوں میں تلاش و جستجو کے بعد ان کے تذکرے ملے ہیں، مزید تلاش و جستجو جاری رکھی جائے تو ان کی تعداد میں مزید اضافہ ہو سکتا ہے، چند صحیفوں کی نشاندہی اجہاً طور پر آپ کے اطمینان کے لئے کی جاتی ہے۔

عہد صحابہ کے مجموعہ مائے حدیث

حضرت عبد اللہ بن عمرو بن العاص رضی اللہ تعالیٰ عنہما کا مجموعہ حدیث الصحیفة الصادقة (بخاری، ح: ۲، ص: ۲۲، کتاب العلم، باب کتابت العلم) صحیفہ علی ابن ابی طالب سخت اختلافات پیدا ہو جاتے، بعض قراؤہ شاہزادہ ہیں ایک لفظوں کا وجود اسی صورت

۱۔ روح المعانی علامہ محمود آلوتی مطبوعہ مصطفاً یہ دیوبند۔

۲۔ ترمذی، ح: ۲، ص: ۱۰۶۔

۳۔ ابو داؤد، ح: ابی: ۲۱۸۔ کتاب انزواۃ، باب انزواۃ السائحة۔

۴۔ ابو داؤد، ح: ابی: ۲۷۸۔

رضی اللہ عنہ کتاب الصدقہ جس میں زکوٰۃ، صدقات اور عشر وغیرہ کی حدیثیں تھیں جو حضرت ابو بکر صدیق رضی اللہ عنہ کے دور خلافت میں ان کے پاس موجود تھی جیسا کہ متعدد روایتوں سے اس کا پتہ چلتا ہے، خادم رسول اللہ صلی اللہ علیہ وسلم حضرت انس بن مالک[ؓ] کے متعدد صحیفے صحیفہ تمہرو بن حزم رضی اللہ عنہ صحیفہ عبد اللہ بن عباس صحیفہ عبد اللہ بن مسعود رضی اللہ عنہ، صحیفہ جابر بن عبد اللہ، صحیفہ سمرة بن جندب، صحیفہ سعد بن عبادہ، اور ابو ہریرہ رضی اللہ عنہ کے صحیفوں کا ذکر روایتوں اور تاریخوں میں ملتا ہے۔

ان میں سے بعض مجموعے ضخیم ترین تھے، اس کا اندازہ ابو ہریرہ کی ایک روایت سے ہوتا ہے جس میں انہوں نے کہا ہے کہ رسول اللہ صلی اللہ علیہ وسلم سے حدیثوں کا سنن والا مجھ سے زیادہ کوئی نہیں صرف عبد اللہ بن عمرو بن العاص اس سے مستثنی ہیں کیوں کہ وہ حدیثوں کو لکھ لیتے تھے اور میں اس وقت نہیں لکھتا تھا۔ اس روایت سے معلوم ہوتا ہے کہ عبد اللہ بن عمرو کی روایتیں حضرت ابو ہریرہ رضی اللہ عنہ کی روایتوں سے زیادہ تھیں، اس کی روشنی میں جب ہم حدیثوں کا جائزہ لیتے ہیں تو ہم کو حضرت ابو ہریرہ کی پانچ ہزار تین سو چونٹھ روایتیں ملتی ہیں، یا اس سے کچھ کم و بیش، اس لئے ابو ہریرہ نے جب آخر عمر میں حدیثوں کو لکھا تاکہ ضائع نہ ہو جائیں تو ان کے پاس جو مخطوطہ رہا ہوا، اس میں یقینی طور پر پانچ ہزار سے زیادہ حدیثیں رہیں گی، اس کی تائید اس اندر اج سے بھی ہوتی ہے جو فتح الباری میں ہے کہ عمرو بن امیہ ضریں نے بیان کیا کہ ابو ہریرہ میرا ہاتھ پکڑ کر گھر میں لے گئے تو انہوں نے مجھے بہت سے کتابیں دکھائیں اس کے الفاظ ہیں فارانا کتبًا کثیرة من حدیث رسول اللہ صلی

۱۔ ابو داؤد، ج ۱، ص ۲۱۹، ۲۱۸۔

۲۔ المحدث رک للحاکم، ج ۳، ص ۵۷۳۔

۳۔ الاستیعاب، ج ۲، ص ۲۳۷۔

۴۔ تہذیب التہذیب، ج ۸، ص ۲۳۳۔

۵۔ جامع بیان الحکم وفضلہ علماء ابن عبد البر۔

۶۔ التاریخ الکبیر (بخاری)، ج ۷، ص ۲۷۴۔

۷۔ تہذیب التہذیب، ج ۲، ص ۲۳۶۔

۸۔ کتاب الثقات، ص ۳۹۶، بجواہ دراسات حدیث بنوی، ج ۱، ص ۱۱۰۔

۹۔ فتح الباری، ج ۱، ص ۲۱۵، مطبوعہ سلفیہ۔

۱۰۔ بخاری، ج ۲، باب کتاب الحکم۔

الله علیہ وسلم۔ اس لئے ابو ہریرہ کے پاس جو مخطوطہ تھا س میں پانچ ہزار حدیثیں لکھی ہوئی تھیں تو بقول ابو ہریرہ عَبْدُ اللَّهِ ابْنُ عَمْرُو كی حدیثیں ان سے زیادہ تھیں تو ان کے صحیفے الصحیفة الصادقة میں پانچ ہزار سے زیادہ ہی حدیثیں لکھی رہی ہوں گی اگر دونوں کو برابر بھی نیچے اتر کر مان لیا جائے تو کم از کم دس ہزار حدیثیں ضرور لکھی ہوئی دونوں حضرات کے پاس موجود تھیں اور عبد اللہ بن عباس[ؓ] کے مخطوطوں میں لکھی ہوئی حدیثوں کی تعداد کو اس میں شامل کر لیا جائے جس کے متعلق ان کے غلام کا بیان ہے کہ عبد اللہ بن عباس[ؓ] کے صحیفے ایک اونٹ کا پورا بوجھ تھا، اس سے اندازہ کیا جاسکتا ہے کہ صرف تین صحابہ کے پاس کتنی حدیثیں لکھی ہوئی تھیں میں نے آپ کے سامنے گیارہ صحیفوں کی نشاندہی کی ہے ان میں سے صرف تین صحیفوں میں لکھی ہوئی حدیثوں کی تعداد مستشر قین کی اڑائی ہوئی افواہ کی قسمی کھوں دینے کے لئے کافی ہیں ابھی آٹھ صحیفوں کی لکھی ہوئی حدیثوں کا میں نے کوئی ذکر نہیں کیا اور ان کے علاوہ ۲۴۵ صحابہ کے پاس جو لکھی ہوئی حدیثیں ان کا بھی تذکرہ نہیں کیا ہے انھیں تین مخطوطوں سے اندازہ کر لیجئے۔

قياس کن زگستان من بہار مراء،

صحابہ کا مقام و مرتبہ

اس بحث میں اگر مستشر قین نے صحابہ کرام کے مقام و مرتبہ کو پیش نظر رکھ لیا ہوتا تو وہ بہت سی غلط فہمیوں سے نج سکتے تھے۔ ان کو سب سے پہلے یہ بات ذہن نشین کر لینی چاہئے کہ مسلمانوں کے نزدیک اصحاب رسول کا کیا مقام اور درجہ ہے؟ کیوں کہ یہ ایک نبیادی بات ہے، پوری امت مسلمہ کا یہ متفقہ فیصلہ ہے کہ الصحابة کلهم عدول ہر ہر صحابی رسول سراپا صداقت اور جسم راست بازی اور دین و دینات

۱۔ فتح الباری، ج ۱، ص ۱۲۸۔

۲۔ تہذیب التہذیب، ج ۸، ص ۲۳۳۔

کا پیکر ہے اس لئے رسول کے بارے میں جو واقعہ یا بات وہ نقل کرتے ہیں اس میں کسی کے نزدیک شک و شبہ کا احتمال نہیں رہتا ہے کیوں کہ ان کو اپنے رسول کا تہذیدی فرمان یاد ہے من کذب علیٰ متعتمداً فليتبُوا مَقْعِدَه مِن النَّارِ۔ جو میری جانب کسی غلط بات کو منسوب کرے گا اس کو اپنا طھکانہ جہنم بنالینا چاہئے۔ اس صورت حال میں کسی صحابی کی زبان سے رسول اللہؐ متعلق کوئی غلط بات نکل ہی نہیں سکتی، پھر رسول کی عظمت و محبت جوان کے دلوں میں پیوست تھی اس کا اندازہ کرنے کے لئے ان کے حالات پڑھو تو حیرت و استحجان میں ڈوب جانا پڑتا ہے، اس لئے اپنے رسول کی ہربات، ہر کام، اور ہر واقعہ ان کے دلوں پر نقش ہے جب کوئی شخص ان سے کسی مسئلہ کے متعلق کچھ دریافت کرتا ہے تو ان کو رسول اللہؐ کا کوئی نہ کوئی واقعہ یاد آ جاتا ہے اور وہ تو صحیح مسئلہ کے سلسلہ میں اس کو بیان کر دیتے ہیں اسی کا نام حدیث ہے۔

حضورؐ کی وفات کے بعد صحابہ کرام کی ذات کو جو مقبولیت اور مرعجیت حاصل ہوئی اس نے پہلی ہی صدی میں جہاں دوردار زعلائقوں تک حدیثوں کو پہنچا دیا وہیں یہ بھی ہوا کہ تمام صحابہ کی حدیثوں کو ان سے ملاقات کے لئے آنے والے تابعین نے ان کی زندگی ہی میں سپردِ قرطاس کر دیا اور حدیثوں کو ہمیشہ کے لئے محفوظ کر دیا، میں اس کی صرف ایک مثال پیش کرتا ہوں۔

حضرت انس بن مالک رضی اللہ عنہ خادم رسول اللہ صلی اللہ علیہ وسلم کہے جاتے ہیں، دس سال کی عمر میں آپؐ کی خدمت کے لئے پیش کئے گئے پھر کسی وقت بھی آپ سے جدا نہیں ہوئے، پورے دس سال سفر و حضر میں ساتھ رہے، اندر باہر کا کام کرتے، گھر کی زندگی سے لے کر باہر کی زندگی تک کے واقعات ان کی نگاہوں کے سامنے آئے، حضورؐ کی وفات کے وقت ان کی عمر ۲۰ سال تھی، حضورؐ کی وفات کے بعد بصرہ چلے آئے اور یہیں ۹۳ھ میں ۱۰۳ سال کی عمر میں وفات پائی۔

حضرت صلی اللہ علیہ وسلم کی وفات کے بعد تقریباً ۸۳ سال زندہ رہے ان کی

ذات مرجع خلاق بن گئی اور ہزاروں افراد ایک صحابی رسول ہونے کی حیثیت سے ان کی زیارت کے لئے آتے رہے کیوں کہ ان کی وفات کے وقت روئے زمین پر صرف تین صحابہ اور موجود تھے اس لئے پوری دنیا نے اسلام سے آپ سے ملنے کے لئے لوگ آتے رہے یہ بالکل ظاہر ہے کہ زیارت کرنے والوں کے سامنے سوائے ذکر رسول کے اور کیا رہتا ہوگا، معلوم نہیں کتنے زائرین اور ملاقاتیوں کے سامنے انہوں نے حضور کے اقوال و افعال اور واقعات کو نقل کیا ہوگا، کسی بات کے بھولنے کا تو کوئی سوال ہی نہیں کیوں کہ ساری باتیں آپ کے ذاتی تجربات و مشاہدات سے تعلق رکھتی تھیں اور ہر انسان اپنے تجربات اور مشاہدات کو تازندگی یاد رکھتا ہے اس کے باوجود مسند انس بن مالکؓ میں ہمارے شمار کے مطابق ان کی صرف دو ہزار ایک سو اڑتیس روایتیں ہیں جن کو ان کے دوسرا ایک شاگردوں نے ان سے سنائی اور ان کو نقل کیا ہے اور یہ وہ شاگرد ہیں جنہوں نے اپنے شاگردوں سے ان روایتوں کو بیان کیا ہے اس سے یہ یقین پیدا ہوتا ہے کہ صحابی کے حافظہ میں وہ روایتیں تو ہمیشہ کے لئے محفوظ ہو گئیں مگر تابعین کو ان روایتوں کو ایک بار سن لینے کے بعد یاد رکھنا ممکن نہ تھا اس لئے یقیناً ان تمام شاگردوں نے ان کی تمام حدیثوں کو ضرور لکھا ہوگا تبھی بعد کی نسلوں کے سامنے انہوں نے بیان کیا اس طرح صرف حضرت انس کے حدیثوں کے ۲۰ مخطوطے تیار ہو گئے ہوں گے اور پوری دنیا میں پھیل گئے ہوں گے۔ خود حضرت انس اپنے بیٹوں اور پوتوں کو حدیثوں کے لکھنے کی تائید کرتے تھے اور خود دوسرے تلامذہ کو بھاگر کر حدیثوں کا املا بھی کرتے تھے جیسا کہ خطیب بغدادی نے لکھا ہے کہ حسان الانباری کا بیان ہے کہ ہم واسط حجاج کے پاس اس کے ایک عامل کی شکایت لے کر گئے ہمارے ساتھ ایک وفد تھا جب ہم حجاج کے دیوان میں پہنچ گئے تو دیکھا کہ ایک بزرگ درمیان میں بیٹھے ہوئے ہیں اور بہت سے لوگ حدیثیں لکھ رہے ہیں ہم نے ایک شخص سے پوچھا تو اس نے بتایا کہ یہ خادم رسول حضرت انس بن مالکؓ ہیں میں نے ایک حدیث کی

درخواست کی تو آپ نے فرمایا: سمعت رسول اللہ صلی اللہ علیہ وسلم يقول مر بالمعروف وانه عن المُنکر ما استطعت^۱.
— تاریخ بغدادی، ج ۸، ص ۲۵۹، مطبوعہ دارالفکر۔

غرضیکہ عہد رسالت سے لے کر پہلی صدی کے اخیر تک جب تک ایک صحابی بھی دنیا میں رہے حدیثوں کے بیان کرنے اور ان کے لکھنے کا سلسلہ تسلسل کے ساتھ جاری رہا اس میں بھی انقطاع نہیں پایا جاتا، رسول اللہ کی مجلس مبارک میں بیٹھ کر بھی لوگ احادیث لکھتے تھے یا آپ سے سن کر جب گھر جاتے تو گھر پر اس کو قلم بند کر کے رکھ لیتے تھے۔ حضرت عبداللہ بن عمرو کا یہی معمول تھا، خود ان کا اپنا بیان ہے فاما الصادقة فصحيفة کبستہ من رسول اللہ صلی اللہ علیہ وسلم یہ صحیفہ کتنا شخصیم تھا خود انہیں کا بیان ہے کہ میں نے حضورؐ کی زبان مبارک سے صرف امثال ایک ہزار یاد کئے ہیں۔ یہ صحیفہ ناپید نہیں ہو گیا آپ کا یہ مخطوطہ آپ کے پوتے شعیب کے پاس رہا اس سے روایتیں حدیث کی کتابوں میں موجود ہیں، عبداللہ بن عمرو کا بیان ہے نحن حول رسول اللہ صلی اللہ علیہ وسلم نکتب^۲ معلوم ہوا کہ بیک وقت کئی صحابہ حضورؐ کی مجلس میں بیٹھ کر حدیثیں لکھتے تھے عبداللہ بن عمرو کا یہی بیان ہے کہ میں نے کئی صحابہ سے کہا کہ حضورؐ کا ارشاد ہے: من کذب علیٰ متعمداً فلیتبوأ مقعدہ من النار تو ان لوگوں نے کہا بھتیجے ہم حدیثیں لکھ لیتے ہیں۔ حضورؐ نے ایک نوشته حضرت عمرو بن حزم کے ذریعہ بن بھیجا تھا اس میں فرانس، سنن اور خون بہا کے مسائل تھے حضورؐ نے ایک اور نوشته لکھوا کر اہل یمن کے پاس بھیجا تھا، امام شعیب^۳ نے اس نوشته کی حدیثوں کو بیان کیا ہے (صحیفہ ابن ابی شیبہ، زکوۃ، ص ۱۰۱ تا ۱۲۰) مشہور صحابی حضرت ابو موسیٰ اشعری رضی اللہ تعالیٰ عنہ سے حدیثیں سن کر صاحبزادے ابو بردہ لے تاریخ بغدادی، ج ۸، ص ۲۵۹، مطبوعہ دارالفکر۔

^۱ عمدة القارئ عینی، ج ۱، ص ۱۸۔ ^۲ تہذیب التہذیب، ج ۸، ص ۵۷، ترمذی عمرو بن شعیب۔
^۳ سنن داری، ص ۲۸۔ ^۴ طحاوی شریف، ج ۲، ص ۲۷۔
کے المستدرک للحکم نیساپوری، ج ۱، ص ۲۹۵ تا ۳۹۷ حاکم نے اس نوشته کی ۲۳ حدیثیں اپنی کتاب میں نقل کی ہیں۔

لکھتے لیتے تھے جب بہت سی حدیثیں لکھے تو حضرت ابو موسیٰ اشعری^۱ نے ان سے فرمایا کہ تم اپنا پورا مجموعہ لے آؤ اور سناؤ انہوں نے لاکر ساری حدیثوں کو سنایا تو اس کے جواب میں حضرت ابو موسیٰ اشعری^۲ نے فرمایا کہ ہاں میں نے ایسی ہی حضور صلی اللہ علیہ وسلم سے سنائے ہے۔

حاصلِ گفتگو

صحابہ کرام کو حدیثیں لکھنے کی ضرورت اس لئے نہیں تھی کہ یہ تو ان کے ذاتی تجربات و مشاہدات تھے اور تجربات اور مشاہدات کبھی نہیں بھولتے ہیں۔ گفتگو، احکام، مسائل اور واقعات کا موقعہ محل سب با تین ان کے صفحہ ذہن پر مرتسم تھیں۔ لیکن اس کے باوجود ضرورت کے وقت ضرور لکھتے تھے اس کا تاریخ کے پاس ناقابل انکار ثبوت ہے جیسا کہ ہم آگے بیان کریں گے۔ یہ حقیقت تو اور بھی ناقابل انکار ہے کہ صحابہ کرام کے حافظہ میں حتیٰ حدیثیں تھیں اگر ان میں کچھ حضرات نے نہیں لکھیں تو انہوں نے دوسروں کو اولاد کروادیا یا دوسروں نے صحابہ کی زبان سے سن کر از خود لکھ لیا۔ لکھنے والے سب کے سب تا بیعنی کرام کا گروہ ہے کیوں کہ صحابہ کو تو نہیں البتہ تا بیعنی کو یاد کرنے کی ضرورت تھی اس لئے صحابہ کرام سے ملنے والے جب کوئی حدیث سننے تو لکھ لیتے تھے۔ اس طرح صحابہ کی زندگی میں ان کی حدیثوں کے بلا مبالغہ ہزاروں احادیث کے مخطوطے تیار ہو گئے اور مختلف ملکوں کے رہنے والے تابعین ان کو اپنے اپنے طبع لے گئے اور اپنی اپنی جگہ بیٹھ کر قال: قال رسول اللہ صلی اللہ علیہ وسلم کانفعہ جانفزا چھیر دیا اس طرح ۔ چن میں ہر طرف بکھری ہوئی ہے داستان میری، والی شاعر انہ بات حقیقت بن گئی۔

صحابہ کرام کے مخطوطے تاریخ کے حوالے سے

اب ہم آپ کے سامنے بالترتیب ان تمام مخطوطات کی فہرست تاریخ کے
لے جمیع ازوائد، ج ۱، ص ۱۵۱۔

حوالے سے پیش کرتے ہیں جو صحابہ کرام نے اپنے ہاتھ سے لکھ رکھے تھے یا املا کرایا تھا یا اپنی حدیثوں کو کسی کی مدد سے لکھوا کر اپنے پاس محفوظ کر لیا تھا۔ ہر مخطوط کی شہادت اور ناقابل انکار گواہی کے لئے تاریخ کے صفحات کھلے ہوئے ہیں اگرچشم بینا اور گوش شنواتم رکھتے ہو تو وہ شہادتیں تم آج بھی دیکھ سکتے ہو اور سن سکتے ہو۔^۱

اس گفتگو کا آغاز حضرت ابو بکر صدیق رضی اللہ عنہ سے کیا جاتا ہے ان کے بارے میں وہ روایت تو غلط ہے جس میں کہا گیا ہے کہ انہوں نے جو حدیث لکھی تھیں بعد میں اس کو جلا دیا۔ البتہ آپ نے اپنے دور خلافت میں حضرت انس بن مالک کو جب بحرین کا گورنر بنایا کر بھیجا تو ان کو احادیث نبوی کا ایک نوشتہ دیا تھا جس میں صدقات، زکوٰۃ، عشر وغیرہ کے مسائل تھے اس کا سر نامہ تھا هذه فريضة الصدقة التي فرض رسول اللہ علی المسلمين اور اس پر حضور کی مہر ثبت تھی، حضور نے خود ایک کتاب ”الصدقۃ“، لکھوا تھی شاید یہ وہی نوشتہ ہو۔^۲

ابوبکر شفیعی رضی اللہ عنہ متوفی ۱۵ھ نے اپنے صاحبزادے کو جو بحستان میں قاضی تھے، قضاۓ متعلق بہت سے حدیثیں لکھ کر ارسال کی تھیں تا کہ ان کی روشنی میں وہ اپنی ذمداریوں کو پورا کریں۔

ابوشاه یمنی صحابی کو رسول اللہ صلی اللہ علیہ وسلم کے حکم سے وہ خطبہ لکھ کر

لے مقالہ کے اس حصہ میں ہم نے مشہور عالم دین اپنے ہم وطن علی دوست اور حدیثوں کو کمپیوٹر انزکرنے کی وجہ سے عالمی شہرت کے مالک ڈاکٹر مصطفیٰ الاظہر مقیم ریاض کے اس مقالہ سے کلی طور پر استفادہ کیا ہے جو انہوں نے انگریزی زبان میں تدوین حدیث کے موضوع پر لکھا تھا جس کی بنیاد پر کیمبرج یونیورسٹی نے ان کو ڈاکٹر اف فلاسفہ کی ڈگری تنویض کی ہے اور اس مقالہ پر آپ کو قیبل ایوارڈ دیا گیا ہے پھر اس کا تجزیہ خود ہی کیا ہے اور عربی میں دراسات فی العدیث البوی کے نام سے ۲ جلدیں میں کیا۔ یہی ایڈیشن ہمارے پیش نظر ہے ہم چاہتے ہیں کہ مقالہ کی اہمیت کے پیش نظر اس کی افادیت کے دائرے کو وسیع سے وسیع تر کیا جائے اسی جذبے سے ہم نے اس کے مختصر سے حصہ کو اردو میں منتقل کیا ہے، البتہ جو اجالات میں ہم نے اپنی لاہوری میں موجود کتابوں ہی کو رکھا ہے دوسرے حوالے اصل کتاب میں دیکھے جائیں۔^۳

۱۔ تذكرة الحفاظ، ج ۱، ص ۵۔ ۲۔ صحیح البخاری، ج ۱، ص ۱۹۵، ۱۹۶۔

۳۔ ابو داؤد، ج ۱، ص ۹؛ مطبوعہ رشید یہ ولی۔ ۴۔ ترمذی شریف، ج ۱، ص ۹، ابو داؤد، ج ۱، ص ۱۵۶۔

۵۔ مسنداحمد بن حنبل، مطبوعہ دار صادر بیرون، ج ۵، ص ۳۶۔

دیا گیا جو حضور نے فتح مکہ کے موقعہ پر دیا تھا، جس کی ابو شاہ یمنی نے حضور سے درخواست کی تھی۔^۱

ابو رافع رضی اللہ تعالیٰ عنہ جو حضور کے آزاد کردہ غلام تھے جن کی وفات ۴۰ھ سے کچھ پہلے ہوئی ان کے بارے میں ابو بکر بن عبد الرحمن کا بیان ہے کہ حضرت ابو رافع نے مجھے ایک مخطوط دیا تھا جس میں نماز سے متعلق حدیثیں ہیں۔ حضرت عبد اللہ بن عباسؓ کے پاس بھی ابو رافع کا ایک مخطوط تھا جس سے وہ اپنے لئے نقل کر رہے تھے۔^۲

ابوسعید خدری رضی اللہ تعالیٰ عنہ متوفی ۷۳ھ جن کی روایت میں کتابت حدیث کی ممانعت ہے لیکن انہوں نے ایک سائل کو جو عبد اللہ بن عباسؓ سے مسئلہ پوچھ کر آیا تھا جواب دیا کہ میں عبد اللہ کو احادیث رسول لکھ کر صحیح دوں گا تاکہ مسئلہ کی صحیح صورت حال کو سمجھ کر جواب دیں۔^۳

ابوموسیٰ اشعوی رضی اللہ تعالیٰ عنہ متوفی ۲۲ھ کے بارے میں عام خیال ہے کہ وہ کتابت حدیث سے منع کرتے تھے لیکن واقعی یہ ہے کہ جب عبد اللہ بن عباسؓ ان کے پاس بصرہ آئے تو انہوں نے خود حدیثیں لکھ کر ان کو دیں۔^۴

حضرت ابو هریرہ رضی اللہ تعالیٰ عنہ متوفی ۵۹ھ کے متعلق تفصیل سے لکھا جا چکا ہے کہ انہوں نے اپنی روایتوں کی تعداد کو عبد اللہ بن عمر و کی روایتوں کی تعداد سے کم ہونے کی وجہ بتائی تھی کہ وہ لکھ لیتے تھے اور میں نہیں لکھتا تھا، اس سے لوگوں نے یہ سمجھ لیا کہ انہوں نے کبھی نہیں لکھا، حالاں کہ یہ بے بنیاد بات ہے وہ صرف یہ بتانا چاہتے ہیں کہ وہ حضور کی مجلس ہی میں یا گھر جاتے ہی لکھ لیتے تھے اور میرا یہ

۱۔ مسنداحمد بن حنبل، ج ۲، ص ۲۳۸۔

۲۔ الکفار یہ خلیف بغدادی، ج ۳، ص ۳۳۰، ۳۳۱۔

۳۔ طبقات سعد، ج ۲، ص ۳۷۱۔

۴۔ مسنداحمد بن حنبل، ج ۳، ص ۲۰۔

۵۔ مسنداحمد بن حنبل، ج ۲، ص ۳۹۶۔

معمول نہیں تھا، مجھے اپنے حافظہ پر اعتماد تھا اس لئے میں نہیں لکھتا تھا۔ آخر عمر میں انھوں نے اپنی حدیثوں کو لکھ لیا تھا کہ آئندہ آنے والی نسلوں کے لئے محفوظ ہو جائیں، اور میرے ساتھ قبر میں نہ چلی جائیں، یہ صرف قیاس آرائی نہیں بلکہ حسن بن عمرو بن امیہ الضرمی کا بیان ہے کہ میں نے حضرت ابو ہریرہؓ کو ان کی بیان کی ہوئی ایک حدیث سنائی تو ان کو تھوڑی دیر کے لئے تردہ ہوا اور کہا کہ اگر میں نے تمہیں یہ حدیث سنائی ہو تو میرے مخطوطہ میں ضرور ہو گی اور پھر ان کا ہاتھ پکڑ کر اندر وہ خانہ لے گئے تو مخطوطات کا ایک انبار نظر آیا اور ان میں تلاش کر کے جب حدیث مل گئی تو ابو ہریرہؓ نے کہا کہ میں کہہ رہا تھا کہ اگر میں نے بیان کیا ہو گا تو میرے یہاں ضرور لکھی ہوئی ہو گی دیکھو وہ حدیث مل گئی۔ اس واقعہ سے پتہ چلتا ہے کہ ان کے پاس پانچ ہزار سے زائد حدیثیں لکھی ہوئی موجود تھیں۔ حضرت ابو ہریرہؓ کے ان مخطوطات سے لوگ نقل لے کر روایت کی بھی اجازت لیتے تھے بشیر بن نہیک نے خود اپنا واقعہ بیان کیا ہے کہ میں نے ان کی کتاب سے نقل کر کے ان سے روایت کی اجازت مانگی تو انھوں نے مجھے اجازت دی۔ بشیر بن نہیک کے علاوہ دس حضرات کے بارے میں تاریخ ہمیں شہادت دیتی ہے کہ انھوں نے حضرت ابو ہریرہؓ کے مخطوطات سے حدیثیں لکھی ہیں۔

ابی ابن کعب انصاری رضی اللہ تعالیٰ عنہ متوفی ۱۹ھ یا ۲۲ ھ مشہور
کاتب وحی، چوں کہ ان کو تفسیر قرآن سے زیادہ وابستگی تھی اس لئے ان کے پاس تفسیری روایات لکھی ہوئی موجود تھیں، ان کے نزد سے ابوالعلیٰ رفیع بن مهران نے بڑی تعداد میں تفسیری احادیث قلم بند کی ہیں۔

اسماء بن عمیس رضی اللہ تعالیٰ عنہا صحابیہ ہیں جو حضرت جعفر ابن ابی طالب کی بیوی تھیں، حضرت جعفر کے انتقال کے بعد حضرت ابو بکر صدیقؓ کے نکاح میں آئیں، پھر ان کے انتقال کے بعد حضرت علیؓ نے ان سے نکاح کیا تھا، ان کی وفات ۴۰ھ کے قریب ہوئی، ان کے پاس صحیفہ تھا جس میں احادیث رسول لکھی ہوئی تھیں۔

اسید بن حضیر رضی اللہ تعالیٰ عنہ نے مروان بن الحکم خلیفہ کے زمانہ خلافت میں وفات پائی انھوں نے خلیفہ کو احادیث رسول اور خلفاء راشدین کے فیصلے وغیرہ قلم بند کر کے بھیجے تھے۔

انس بن مالک انصاری رضی اللہ تعالیٰ عنہ کا انتقال ۹۳ھ میں ہوا ہے
آپ کے بارے میں مفصل لکھ چکا ہوں یہاں یہ بتانا ہے کہ حضرت انسؓ کی حدیثوں کو لکھنے والے مقام واسط کے متعدد افراد تھے، ان کے علاوہ جن لوگوں نے ان سے حدیثیں لکھی ہیں اور تاریخ میں ان کے ناموں کی صراحة ہے ان میں شمامہ بن عبد اللہ ابن انسؓ، مشہور راوی حدیث حمید الطویل، سلیمان لتبیمی، کثیر بن سلیم الراؤی کے اسماء گرامی شامل ہیں ان کے پاس مخطوطات کی شکل میں حضرت انس کی حدیثیں موجود تھیں، ان میں سے بعض مخطوطے آج بھی ترکی وغیرہ میں محفوظ ہیں۔

براء بن عازب رضی اللہ تعالیٰ عنہ کی وفات ۷۲ھ میں ہوئی، طلبہ باقاعدہ ان کی خدمت میں بیٹھ کر حدیثیں لکھتے تھے اور وہ املاء کرتے تھے۔

جابر بن سمرة رضی اللہ تعالیٰ عنہ نے ۷۷ھ میں وفات پائی ہے انھوں نے کچھ حدیثیں لکھ کر عامر بن سعد کو بھیجی تھیں۔^۶

۱۔ تاریخ بغداد، ج ۲، ص ۱۱۲۔ ۲۔ منداد بن حبل، ج ۳، ص ۲۲۶۔

۳۔ تاریخ بغداد، ج ۸، ص ۲۵۹۔ ۴۔ الکفایہ (خطیب بغدادی) ص ۳۳۱۔

۵۔ بحوالہ دراسات النبوی، ج ۱، ص ۱۰۲۔ ۶۔ تہذیب التہذیب، ج ۲، ص ۷۵۔

۷۔ تہذیب التہذیب، ج ۲، ص ۷۵۔

۸۔ العلل، العلوم الابی خیثہ، سنن داری، تقدیر العلم وغیرہ، بحوالہ دراسات فی الحدیث النبوی، ج ۱، ص ۱۰۲۔

۹۔ منداد بن حبل، ج ۵، ص ۸۹۔

۱۔ فتح الباری، ج ۱، ص ۲۱۵، مطبوعہ سلفیہ، المستدرک للحاکم، ج ۳، ص ۱۱۵، جامع بیان اعلم، ج ۱، ص ۲۷ وغیرہ۔

۲۔ دراسات فی الحدیث النبوی، ج ۱، ص ۹۷۔

۳۔ تفصیل کے لئے دیکھیے الکفایہ، ج ۲، تہذیب التہذیب، ج ۹، ص ۳۲۲، طبقات ابن سعد، ج ۷، ص ۱۵۱،

منداد بن حبل، ج ۱، ص ۵۳۱، میزان الانعتال، ج ۳، ص ۸۵، سیر اعلام الشبلاء، ج ص ۳۳۱، دراسات فی

الحدیث النبوی، ج ۱، ص ۹۹۔

۴۔ التفسیر المفسرون (ذہبی)، ج ۱، ص ۱۱۵۔

جابر ابن عبد اللہ رضی اللہ تعالیٰ عنہ کا انتقال ۸۷ھ میں ہوا، اپنے دور میں وہ مفتی مدینہ تھے، مسائل میں لوگ آپ ہی کی طرف رجوع کرتے تھے۔ مناسک حج سے متعلق احادیث نبوی کا ایک مجموعہ بھی ان کے پاس تھا۔ حضرت جابرؓ سے سن کر جن لوگوں نے ان کی حدیثوں کو لکھا، ان میں ابوسفیانؓ، ابوثمان جعفر بن دینارؓ، حسن بصریؓ، سلیمان بن قیس الیشکری، عامر بن شراحیل شعیؓ، عبد اللہ بن عقیلؓ، عطار ابن ابی رباح، قاتدؓ، مجاهدؓ، مطرفؓ، محمد بن الحفیہؓ، ابو جعفر محمدؓ بن علیؓ، ابوالذر یزیرؓ، محمد بن مسلم، وہب ابن منیہؓ تھے کہ نام تاریخوں میں بصرافت موجود ہیں ان تمام لوگوں نے ان کی حدیثوں کو قلم بند کیا۔

رافع بن خدیج رضی اللہ تعالیٰ عنہ متوفی ۷۷ھ کے پاس چڑھے اور جھلکیوں پر لکھی ہوئی احادیث تھیں اور بعض موقعوں پر انہوں نے احادیث کے اپنے اس مخطوطے کا حوالہ بھی دیا ہے جیسا کہ مروان کی تقریر کے بعد آپ نے اس کا حوالہ دیا ہے۔^۱ حضرت رافع کی ایک روایت میں ہے کہ ہم کئی آدمیوں نے حضورؐ سے گزارش کی یا رسول اللہ! انا نسمع منك شيئاً فكتبه، قال اكتبوا ولا حرج گلے، اس روایت سے یہ بھی معلوم ہوا کہ حضرت رافع کے ساتھ کچھ اور صحابہ بھی حدیثوں کی قلم بند کرتے تھے۔

ذید بن ثابت رضی اللہ تعالیٰ عنہ متوفی ۳۵ھ یہ رسول اکرم صلی اللہ علیہ وسلم

- ۱۔ تذكرة الحفاظ، ج ۱، ص ۲۳۳۔ ۲۔ میران الاعتدال، ج ۲، ص ۳۲۲، تہذیب التہذیب، ج ۲، ص ۲۱۵۔
- ۳۔ التاریخ الصغری البخاری، بحوالہ دراسات فی الحدیث النبوی، ج ۱، ص ۱۰۲۔
- ۴۔ تہذیب التہذیب، ج ۲، ص ۲۶۷۔ ۵۔ تہذیب التہذیب، ج ۳، ص ۲۱۵۔
- ۶۔ تہذیب التہذیب، ج ۲، ص ۲۱۵۔ ۷۔ میران الاعتدال، ج ۲، ص ۲۸۲۔
- ۸۔ مسند احمد بن حنبل، ج ۳، ص ۲۲۶۔ ۹۔ تہذیب التہذیب، ج ۲، ص ۲۱۵۔
- ۱۰۔ طبقات ابن سعد، بحوالہ دراسات، ج ۱، ص ۱۰۶۔ ۱۱۔ الکفایہ خطیب بغدادی، ص ۳۵۲۔
- ۱۲۔ میران الاعتدال، ج ۲، ص ۲۸۲۔ ۱۳۔ حوالہ مذکور۔
- ۱۴۔ تہذیب التہذیب، ج ۱، ص ۲۲۲۔ ۱۵۔ تہذیب التہذیب، ج ۱، ص ۲۱۶۔
- ۱۶۔ مسند احمد ابن حنبل، ج ۲، ص ۱۳۱۔ ۱۷۔ مجمع الزوائد، بحوالہ طبرانی، ج ۱، ص ۱۵۱۔

کے میراثی تھے۔ حضرت ابو بکر صدیقؓ انھیں کو جمع قرآن کرنے والوں کی جماعت کا سربراہ بنا یا تھا، حضورؐ نے ان سے فرمایا تھا کہ سریانی زبان لکھنا پڑھنا سیکھ لوانہوں نے دو ہفتے میں سریانی سیکھ لی، چوں کہ یہ کاتب وحی تھے اس لئے کتابت حدیث میں اختیاط کرتے تھے، خلیفہ مروان بن الحكم نے ان سے حدیثوں بیان کرنے کی درخواست کی اور انتظام یہ کیا کہ پردے کے پیچھے کتابوں کو بٹھادیا، حضرت زید حدیثوں بیان فرماتے اور کاتب لکھتے جاتے تھے، عمر فاروق رضی اللہ تعالیٰ عنہ نے کئی بار اصرار کیا تو انہوں نے فرائض اور علم الامیر اس پر احادیث کا ایک مجموعہ لکھ کر دیا تھا، ابن شہاب زہری کا بیان ہے کہ علم الفرائض میں یہ سب سے پہلی کتاب ہے جو زید ابن ثابتؓ نے لکھی ہے اور اس کے راوی قبیصہ ہیں، زید ابن ثابت سے جن لوگوں نے حدیثوں کو سن کر لکھا ان میں مشہور راوی حدیث ابو قلابہ کا نام بھی شامل ہے، حضرت زید بذات خود بہت کم حدیث لکھتے تھے، لیکن دوسروں کو املا کراتے تھے وہ حدیثوں بیان کرتے اور لوگ اس کو لکھتے جاتے تھے، کثیر ابن الجعفرؓ کا بیان ہے کہ ہم لوگ زید کی خدمت میں حاضر ہوتے تھے اور احادیث رسول لکھتے تھے۔

سبیعہ اسلامیہ رضی اللہ تعالیٰ عنہا صحابیہ ہیں اور حضرت سعد بن خولہ کی بیوی ہیں انہوں نے حضور صلی اللہ علیہ وسلم سے حدیثوں روایت کی ہیں، بعض تابعین کو اپنے ہاتھ سے حدیثیں لکھ کر دی ہیں اور تابعین نے ان کی خدمت میں حاضر ہو کر حدیثیں لکھی ہیں۔ عامر کا بیان ہے کہ حضرت سبیعہ نے عبداللہ بن عتبہ کو احادیث لکھ کر دی ہیں۔ امام زہری کا بیان ہے کہ عبد اللہ بن عبد اللہ بن عتبہ نے مجھ سے بیان فرمایا

- ۱۔ سیر اعلام النبیاء، ج ۲، ص ۳۱۳، طبقات ابن سعد، ج ۲، ص ۱۱۔
- ۲۔ سیر اعلام النبیاء، ج ۲، ص ۳۱۲، سُنَّۃ دارقطنی، ج ۲، ص ۹۳۔
- ۳۔ کتاب العلل، ج ۱، ص ۲۳۶۔
- ۴۔ کامل ابن عدی، ج ۱، ص ۲۰۸، بحوالہ دراسات۔
- ۵۔ تہذیب العلم، ج ۱، ص ۱۰۲، بحوالہ دراسات۔
- ۶۔ الکفایہ خطیب بغدادی، ص ۳۳۷۔

کہ والد نے عمر بن عبد اللہ بن ارقم سے کہا کہ حضرت سبیعہ بنت الحارث الاسلامیہ کی حدیثیں لکھ کر صحیح دوچنانچہ لکھ کر صحیح دیں، مسروق کو بھی حضرت سبیعہ نے حدیثیں لکھ کر دی ہیں۔^۱

سعد بن عبادہ رضی اللہ تعالیٰ عنہ متوفی ۱۵ اھنھوں نے احادیث رسول کو قلم بند کیا تھا آپ کا مخطوطہ خاندان کے بعض افراد کے پاس ملتوں رہا، آپ کی نسل میں وہ منتقل ہوتا رہا ان کی چوتحی پشت یعنی حضرت سعد کے پوتے کے لڑکے سمعیل نے اپنے دادا کی اس کتاب سے روایتیں بیان کی ہیں۔^۲

سمرة بن جنبد رضی اللہ تعالیٰ عنہ جن کی وفات ۵۹ھ میں ہوئی مشہور صحابی رسول ہیں انھوں نے کتابی شکل میں احادیث جمع کر کھی تھیں اور مسئلہ قضاء سے متعلق بہت سی احادیث کا ایک مجموعہ لکھ کر انھوں نے اپنے صاحزادے کوارسال فرمایا تھا، مشہور تابعی ابن سیرین کا بیان ہے فی رسالتہ سمرة بن جنبد علم کشیر حضرت حسن بصری کے پاس اس کا ایک بڑا نسخہ تھا اس نسخہ سے انھوں نے بہت سی روایتیں بیان کی ہیں اگرچہ حسن بصری کو سمرة بن جنبد سے سماع حاصل نہیں ہے اس لئے محدثین کے نزدیک تسلیم شدہ ہے کہ یہ روایتیں اسی مخطوطے سے ہیں۔ حسن بصری کے کئی شاگردوں نے اس نسخہ کو ان کے سامنے پڑھ کر اس کی روایت کی اجازت لی ہے اور شاگردوں نے اس کا تذکرہ بھی کیا ہے، طبرانی نے تا مجمع الکبیر میں وہ پورا نسخہ ہی نقل کر دیا ہے۔ یہ نسخہ حضرت سمرة کے صاحزادے حضرت سلمان بن سمرة کے پاس رہا، ابو داؤ داوسن دارقطنی میں اس کا ذکر ہے۔^۳

سهل بن سعد الساعدي انصاری رضی اللہ تعالیٰ عنہ متوفی ۹۱

۱۔ جامع صحیح بخاری کتاب المغازی، کتاب الطلاق وغیرہ میں ان کی حدیثیں مذکور ہیں۔

۲۔ سُنْنَةُ ابْنِ ماجَةَ كِتَابُ الطَّلاقِ مِنْ أَنَّ كَيْ رَوَا يَتَّبِعُهُ مِنْ حَدِيثِهِ۔

۳۔ مسند احمد بن حنبل، ج ۵، ص ۲۸۵، تعمیل المنافق، ص ۳۲۶۔

۴۔ تہذیب التہذیب، ج ۲، ص ۲۳۶، الاستیعاب، ج ۱، ص ۲۳۔

۵۔ طبقات ابن سعد، ج ۷، ص ۱۱۵، سنن نسائی، ج ۱، ص ۲۰۵۔

کی حدیثوں کو ان کے شاگرد ابو حازم بن دینار نے جمع کیا ہے اور ابو حازم کے صاحزادے نے اس کی روایت کی ہے، حضرت سہل بن سعدؑ کی روایتوں کو خود ان کے صاحزادے عباس بن سہل اور مشہور محدث ابن شہاب زہری بھی روایت کرتے ہیں۔^۱

شداد بن اوس بن ثابت الانصاری رضی اللہ تعالیٰ عنہ متوفی ۵۸ھ مسائل دینیہ پر آپ کی نگاہ بہت وسیع تھی اور فقیہہ کہے جاتے تھے ان کے بارے میں تاریخوں میں یہ تشریح پائی جاتی ہے کہ وہ نوجوانوں کو اپنے سامنے بٹھا کر حدیثیں املا کرایا کرتے تھے۔

شماغون الاذوی الانصاری ابو ریحانہ رضی اللہ تعالیٰ عنہ وفات رسول کے بعد آپ دمشق میں رہنے لگے تھے، ان کا مسلمانوں میں بڑا اعزاز و کرام تھا، ان کے بارے میں تاریخ بتاتی ہے کہ ان کے پاس احادیث کا ایک مجموعہ تھا جو انھوں نے لکھ رکھا تھا۔

ام المؤمنین حضرت عائشہ رضی اللہ تعالیٰ عنہا کی وفات ۵۸ھ میں ہوئی ان کے علم و فضل کا پوری امتِ اسلامیہ اعتراف کرتی ہے، صحابہ کے دور میں دینی امور اور مسائل میں ان کی رائے قول فیصل کا درج رکھتی تھی۔ مسائل کے سلسلہ میں اکابر صحابہ ان کی طرف رجوع کرتے تھے اور ہر مسئلہ سے متعلق ان کے پاس کوئی نہ کوئی حدیث ضرور مل جاتی تھی۔ روایت حدیث کے ساتھ درایت میں بھی ان کو ملکہ حاصل تھا، احادیث کے ذخیرے میں چند صحابہ کو کثرت روایات کی جو خصوصیت حاصل ہے انھیں میں حضرت عائشۃؓ کا بھی شمار ہے۔ مندرجہ میں ان کی روایتوں کی تعداد ۲۲۰ ملتی ہے، یہ توثیقیں کے ساتھ نہیں کہا جا سکتا کہ وہ کتابت جانتی تھیں یا نہیں لیکن یہ حقیقت تو ناقابل تردید دلائل سے ثابت ہے کہ آپ احادیث رسول کا املاء کرتی

۱۔ تہذیب التہذیب، ج ۲، ص ۲۵۲ و جلد ۲، ص ۳۳۳، البہی الساری (ابن حجر)، ص ۱۸۵۔

۲۔ سیر اعلام النبیاء، ج ۲، ص ۳۳۱ و ص ۳۳۲۔

۳۔ الاصابہ (ابن حجر)، ج ۲، ص ۱۵۷۔

۴۔ سیر اعلام النبیاء، ج ۲، ص ۱۰۱۔

تحیں اور مسائل کے سلسلہ میں ان کی طرف رجوع کرنے والوں کو احادیث لکھ کر ارسال کی جاتی تھیں اسلامی ملکوں سے اہل علم آپ سے حدیث سننے کے لئے اور سن کر لکھنے کے لئے برابر آتے رہتے تھے اس لئے ان کی زندگی ہی میں ان کی الاء کرائی ہوئی حدیثیں جن کے پاس تھیں ان میں ان کے کاتب سالم بن امیہ ایجی کا نام سر فہرست ہے، عمر بن عبد اللہ کو بھی عبد اللہ ابن ابی اوی نے ان کی احادیث لکھ کر دی تھیں، ان کے علاوہ عروہ بن الزیری، معاویہ ابن سفیان کے پاس لکھی ہوئی ان کی حدیثیں موجود تھیں۔

عبدالله بن ذبیر رضی اللہ تعالیٰ عنہ متوفی ۳۷ھ نے اپنی حکومت کے زمانہ میں عبد اللہ بن عتبہ بن مسعود کو قاضی مقرر کیا تھا، اور ان کو کچھ حدیثیں لکھ کر دی تھیں۔

عبدالله ابن عباس رضی اللہ تعالیٰ عنہ متوفی ۶۸ھ کی ذات کثرت روایت کے لئے مشہور ہے اس کی وجہ یہ تھی کہ یہ احادیث رسول کے دیوانے اور عاشق صادق تھے نوجوانی کی عمر تھی، تلاش حدیث میں مشقتیں اٹھاتے تھے اور ہمت نہیں ہارتے تھے ان کا معمول تھا کہ مدینہ کی گلیوں میں چلے جاتے اور جن سے ملنا ہوتا ان کو آواز دیکر باہر زمین پر اپنی چادر بچھا کر بیٹھ جاتے گرد و غبار سے اٹ جاتے گھروالے گھر سے نکل کر جب دیکھتے کہ حضرت عبد اللہ ابن عباس زمین پر بیٹھے ہوئے ہیں تو بہت شرم نہ ہوتے، حضرت ان سے صرف یہ کہتے کہ میں نے سنائے کہ آپ کے پاس اللہ کے رسول صلی اللہ علیہ وسلم کی کوئی حدیث ہے آپ مجھے سناد تھے، وہ سنتے اور لکھ لیتے اور واپس آجائتے، اسی طرح ان کا روزانہ شست جاری رہتا اور ہر حدیث کو سن کر اکتفانہ کرتے بلکہ دوسرے صحابہ سے بھی اس کی تصدیق کرتے تب اس پر مکمل اعتماد کرتے خود بھی احادیث لکھتے تھے اور کتابت کے لئے ملازم بھی رکھتے تھے اور اس

۱۔ الاصابہ، ج ۲، ص ۲۳۲۔ ۲۔ منداد بن خبل، ج ۱، ص ۲۲۲ و ۲۲۸ و ۲۹۳ و ۲۹۴۔
۳۔ مقدمہ مسلم شریف، ج ۱، ص ۱۳۰، منداد بن خبل، ج ۱، ص ۲۳۳۔ ۴۔ فتح المغیث، ج ۱، ص ۱۳۸۔
۵۔ کتاب العلل، ج ۱، ص ۵۰۔ ۶۔ دراسات فی الحديث البوی، ج ۱، ص ۱۱۸۔
۷۔ حوالہ مذکور۔ ۸۔ طبقات ابن سعد، ج ۵، ص ۲۲۶۔
۹۔ الشیعہ و المفسر وان، ج ۱، ص ۱۰۲۔

سے احادیث نقل کراتے تھے اس سے دور دراز کے لوگ حدیثیں سننے کے لئے آتے اور اپنے تلامذہ کو احادیث املا بھی کراتے تھے۔
جن لوگوں کو انھوں نے حدیثیں املا کرائیں یا خود اپنے قلم سے لکھ کر دی ہیں ان میں متعدد نام تاریخوں میں ملتے ہیں، ان میں سے ہر ایک کے پاس عبد اللہ بن عباس کی حدیثیں لکھی ہوئی موجود تھیں، ان میں کچھ ممتاز حضرات کے نام درج ذیل ہیں۔ ابن ابی عملیکہ، الحکم بن مقسم، ابن کی پندرہ راویوں کے علاوہ سب عبد اللہ بن عباس کے املا کرائے ہوئے مخطوطے سے ہیں۔

سعید بن جبیر کا بیان ہے کہ میں عبد اللہ بن عباس کی خدمت میں بیٹھ کر تھیوں پر حدیثیں لکھا کرتا تھا حضرت عکرمہ کے پاس عبد اللہ بن عباس کی تفسیری روایتوں کا مجموعہ تھا، عمرو بن دینار کے پاس بھی ابن عباس کی املا کرائی ہوئی حدیثیں کا ایک مجموعہ تھا، خود ان کا بیان ہے کہ میں ابن عباس کی مجلس میں کھڑے ہو کر احادیث لکھا کرتا تھا ابن عباس کی روایتوں اور ان کی املا کرائی ہوئی حدیثیں کا سب سے بڑا ذخیرہ حضرت گریب کے پاس تھا، تاریخ کی شہادت ہے کہ وہ کتاب میں ایک اونٹ کا بوجھ تھیں، عبد اللہ بن عباس کے صاحبزادے علی ابن عبد اللہ کو معلوم ہوا کہ والد کی الاء کرائی ہوئی حدیثیں کا مخطوطہ گریب کے پاس ہے تو انھوں نے اس کا مطالبه کیا تو کریب نے ان کو لکھا کہ آپ کو بیچ دوں گا۔ حضرت مجاهد کے پاس ابن عباس کی تفسیری روایتوں کا مجموعہ تھا، ابن ابی عملیکہ کا بیان ہے کہ میں نے خود مجاهد کو ابن عباس کے پاس لکھتے ہوئے دیکھا ہے، ابن عباس املا کر رہے تھے اور مجاهد لکھ رہے تھے۔

عبدالله ابن عمر رضی اللہ تعالیٰ عنہما متوفی ۳۷ھ علم و عمل کے جامع

۱۔ الاصابہ، ج ۲، ص ۲۳۲۔ ۲۔ منداد بن خبل، ج ۱، ص ۲۲۲ و ۲۲۸ و ۲۹۳ و ۲۹۴۔
۳۔ مقدمہ مسلم شریف، ج ۱، ص ۱۳۰، منداد بن خبل، ج ۱، ص ۲۳۳۔ ۴۔ فتح المغیث، ج ۱، ص ۱۳۸۔
۵۔ کتاب العلل، ج ۱، ص ۵۰۔ ۶۔ دراسات فی الحديث البوی، ج ۱، ص ۱۱۸۔
۷۔ حوالہ مذکور۔ ۸۔ طبقات ابن سعد، ج ۵، ص ۲۲۶۔
۹۔ الشیعہ و المفسر وان، ج ۱، ص ۱۰۲۔

تھے، اکابر فقہائے مدینہ میں شمار کئے جاتے تھے، کشیر روایتوں والے صحابہ کرام میں آپ کا بھی شمار ہے، وہ اپنے خطوط اور مراحلات میں عام طور پر حدیثیں لکھ کر بھیجا کرتے تھے خود آپ کا اپنا کوئی صحیفہ نہیں تھا اور نہ کوئی مخطوطہ رکھتے تھے البتہ ان سے حدیثیں سن کر متعدد حضرات نے ان کی روایتیں لکھی ہیں۔ سعید بن جبیر کا بیان ہے کہ میں ابن عمر اور ابن عباس دونوں کی مجلس میں جایا کرتا تھا ان کی حدیثیں اپنے کجاوے کی لکڑی پر لکھ لیتا تھا اور جب منزل پر پہنچتا تو اس کو نقل کر لیتا تھا، جمیل بن زید الطائی نے ابن عمر کو دیکھا ہے مگر ان کی زندگی میں ان کی حدیثیں نہیں لکھ سکے۔ اس ارادے سے جب وہ مدینہ گئے تو ان کا انتقال ہو چکا تھا تو مدینہ کے اہل علم سے پوچھ پوچھ کر ابن عمر کی حدیثیں لکھیں، عبد العزیز بن مروان، عبد الملک بن مروان، اور عبد اللہ بن عمر کے پاس ان کی کچھ حدیثیں لکھی ہوئی تھیں، البتہ حضرت نافع کے پاس عبد اللہ ابن عمر کی حدیثیں پر مشتمل ایک کتاب تھی۔

عبداللہ ابن عمر و بن العاص رضی اللہ تعالیٰ عنہ متوفی ۶۳ھ ان کے پاس حدیثیں کا بہت بڑا ذیرہ تھا۔ ایک مرتبہ متعدد صحابہ کی موجودگی میں انہوں نے عرض کیا کہ حضورؐ کی طرف کسی بھی غلط بات کا انتساب کتنا خطرناک ہے، حضورؐ کے ارشاد سے ہی آپ حضرات کو معلوم ہے تو حدیثیں کو بیان کرنے کا کام کتنا زاک ہے پھر آپ لوگ حدیثیں کے بیان کرنے کی جرأت کیسے کرتے ہیں تو ان تمام حضرات نے فرمایا کہ ہم لوگ حدیثیں کو لکھ کر صحیح صحیح محفوظ کر لیتے ہیں، یہ حضورؐ کی مجلس میں بیٹھ کر حدیثیں لکھتے تھے اور حضورؐ کو ان کے لکھنے کا حال معلوم تھا، ان کے حدیث کے مخطوطوں سے بھری ہوئی صندوقیں تھیں۔ اکثر موقوعوں پر اپنے مخطوطے نکال کر لوگوں کو حدیثیں سناتے تھے، آپ اپنے تلامذہ کو سامنے بٹھا کر حدیثیں املا کراتے تھے میان کی

امااء کرائی ہوئی حدیثیں متعدد افراد کے پاس مخطوطوں میں موجود تھیں، ان میں سمرہ اور شعیب کے نام ہیں۔ شعیب حضرت عبد اللہ بن عمر و بن العاص کے پوتے ہیں، ان کے پاس اپنے دادا کے ہاتھ کا لکھا ہوا حدیثیں کامخطوطہ تھا، ان کی ساری روایتیں جو حدیث کی کتابوں میں ہیں اسی مخطوطہ سے ہیں ان دونوں حضرات کے علاوہ شفعؑ ابن ماتع۔ عبد الرحمن بن سلمہ تھا مجھی، عبد اللہ شراح الانصاری، عامل عبد اللہ بن عمر و بن العاص کے پاس بھی ان کے اماء کرائی ہوئی حدیثیں موجود تھیں۔

عبداللہ بن مسعود الہذی رضی اللہ تعالیٰ عنہ متوفی ۳۲ھ فقہائے صحابہ میں شامل تھے رسول اللہ صلی اللہ علیہ وسلم کی خدمت میں ان کو بہت سی خصوصیات حاصل تھیں، بعض آثار سے پتہ چلتا ہے کہ انہوں نے دوسروں کی پیش کی ہوئی تحریروں کو مٹا دیا ہے، اس کی وجہ سrf غیر معتر اور ناقابل اعتماد تحریروں سے احتراز تھا، کیوں کہ خود ان کے پاس لکھی ہوئی حدیثیں موجود تھیں، انہوں نے اپنے لکھنے کا ذکر کیا ہے، ان کے صاحزادے کے پاس حدیثیں کا ایک مجموعہ تھا وہ لوگوں کے سامنے اس کو پیش کرتے تھے، اور کہتے تھے کہ میرے والد کی لکھی ہوئی ہے۔

عتیان بن مالک النصاریؓ سے قبل آپ کا انتقال ہوا، آپ نے خود حدیثیں تو نہیں لکھیں، البتہ مشہور صحابی رسول حضرت انس بن مالکؓ نے اپنے بیٹے سے فرمایا کہ عتبان بن مالک کی حدیثیں لکھوں، اور انہوں نے لکھا۔

علی بن ابی طالب رضی اللہ تعالیٰ عنہ متوفی ۴۰ھ رسول اللہ صلی اللہ علیہ وسلم نے آپ سے بہت سی دستاویزیں لکھوائی ہیں، صلحناہم حدیثیہ آپ ہی کے ہاتھوں کا لکھا ہوا تھا، حضورؐ نے اپنے سامنے بٹھا کر ایک چڑی پر کچھ مسائل لکھوائے لے منداحمد بن حنبل، ج ۲، ج ۱۹۹۔

۱۔ ترمذی، ج ۲، ج ۱۳۰، مہزان الاعتدال، ج ۲، ج ۲۶۲، تہذیب التہذیب ترجمہ عمر و بن شعیب۔

۲۔ بحوالہ دراسات فی الحدیث النبوی، ج ۱، ج ۱۲۵۔

۳۔ حوالہ مکور۔ ۴۔ منداحمد بن حنبل، ج ۲، ج ۱۹۲۔ ۵۔ منداحمد بن حنبل، ج ۲، ج ۱۸۳۔

۶۔ کتاب الفعل، ج ۱، ج ۳۲۲، جامع بیان المعم، ج ۱، ج ۲۷، بحوالہ دراسات۔

۷۔ مسلم شریف، ج ۱، کتاب الایمان ج ۱، ج ۵۲۔

- ۱۔ تفسید اعلم، ج ۱، ج ۱۰۳، بحوالہ دراسات۔
- ۲۔ التاریخ الکبیر (خواری) ج ۲، ج ۲۵۔
- ۳۔ منداحمد بن حنبل، ج ۲، ج ۱۵۲۔
- ۴۔ بحوالہ دراسات فی الحدیث النبوی، ج ۱، ج ۱۲۰۔
- ۵۔ منداحمد بن حنبل، ج ۲، ج ۲۵۔
- ۶۔ بحوالہ دراسات فی الحدیث النبوی، ج ۱، ج ۱۲۱۔
- ۷۔ سیر اعلام النبلاء، ج ۳، ج ۵۸، شن داری، ج ۱، ج ۲۶۔
- ۸۔ مجمع الزوائد، ج ۱، ج ۱۵۱۔
- ۹۔ منداحمد بن حنبل، ج ۲، ج ۱۲۲۔

تھے، ان کے پاس حضور کا ایک صحیفہ تھا جس میں بہت سے احکام تھے، آپ کے پاس ”کتاب الصدقۃ“ بھی تھی، بوقت ضرورت اس کی حدیثیں آپ بیان بھی کرتے تھے۔ آپ دوسرے صحابہ کو حدیثوں کے لکھنے کی جانب توجہ دلایا کرتے تھے اور کبھی کبھی دوسروں کو آپ حدیثیں املا بھی کراتے تھے، ان کے چھوٹے چھوٹے صحیفے بہت سے حضرات کے پاس تھے، تاریخوں میں سات آٹھ نام مجھے صراحت سے ملے ہیں، پھر ان کے فتاویٰ اور فیصلوں کے مجموعے بھی تیار کئے گئے، حدیثیں ان فیصلوں اور فتوؤں کو روایت بھی کرتے ہیں۔ حضرت علیؓ کی حدیثیں جن لوگوں کے پاس تھیں اور مخطوطہ رکھتے تھے ان میں سے چند نام درج ذیل ہیں، یہ حضرات انھیں مخطوطوں ہی سے روایت کرتے ہیں، برادر است حضرت علیؓ سے ان کی روایتیں نہیں ہیں۔ حارث اعویؑ، حجر بن عدی بن جبلہ، حسن بن علی ابن ابی طالب، خلاس بن الجبریؑ، عامر شعیؑ، عبد اللہ بن عباسؓ، عطاء بن ابی رباخ، اور مجاہدؓ۔ ان تمام حضرات کے بارے میں تصریح ملتی ہے ”انما ہی من کتاب“۔

حضرت عمر بن الخطاب رضی اللہ تعالیٰ عنہ متوفی ۲۳ھ کا نام دوام جریدہ عالم پر ثبت ہے، حضور اکرم صلی اللہ علیہ وسلم کی ذات سے ان کا عشق دیوالگی کی حد کو پہنچا ہوا تھا، انتہائی صائب الرائے، ان کی بہت سی روایتوں کو مرضی الہی اور منشاء قدرت کی تائید حاصل ہوئی اور اس کو بطور فخر جذبہ احسان مندی کے ساتھ بیان بھی کرتے تھے، ان کے بارے میں ارشاد بنوی ہے لوکاں بعدی نبی کا ان عمر عام طور سے یہ مشہور ہے کہ آپ حدیث کو لکھنا تو درکنار اس کے بیان کرنے کے بھی سخت

۱۔ امیدرک لمحکم نیشاپوری، ج ۱، ص ۱۷۳، مسند احمد بن خبل میں معمدو روایتوں کے ذیل میں اس کا ذکر آیا ہے۔

۲۔ مسند احمد بن خبل، ج ۱، ص ۱۳۱۔

۳۔ طبقات ابن سعد، ج ۲، ص ۱۱۶۔

۴۔ حوالہ مذکور۔

۵۔ میزان الاعتدال، ج ۱، ص ۲۵۸، تہذیب التہذیب، ج ۲، ص ۲۷۶۔

۶۔ مکوالہ در اساتذہ الحدیث النبی، ج ۱، ص ۱۳۰۔

۷۔ مقدمہ صحیح مسلم، ج ۱، ص ۱۳۳۔

۸۔ مکوالہ در اساتذہ، ج ۱، ص ۱۳۱۔

مخالف تھے ان کے بارے میں کہا جاتا ہے کہ انھوں نے بہت سے حدیث کے مخطوطے کو جلواد یا بلکہ تمام اسلامی ممالک میں حکم صحیح دیا کہ اس طرح کی تمام کتابوں کو تلاش کر کے جلا دیا جائے اور جب لوگوں کو حدیث بیان کرتے ہوئے سنتے تھے تو برہم ہو جاتے تھے، کہا جاتا ہے کہ حضرت ابو ہریرہؓ کو حدیث بیان کرنے پر ڈاٹ چکے تھے، کثرت روایت پران کو دُرہ لگایا تھا، بعض لوگوں کو حدیث بیان کرنے پر قید کر دیا تھا، اس طرح اکثر روایتیں یا تو جھوٹی ہیں یا ان میں کوئی نہ کوئی سبق ہے، کوئی روایت منقطع ہے تو کوئی ضعیف اور ساقط الاعتبار اور بعض مجہول روایوں کے سہارے روایت چلی ہے جو روایت صحیح ہے اُسے میں خود آپ کے سامنے پیش کر رہا ہوں اس میں حضرت عمر فاروق رضی اللہ عنہ کا جاہ و جلال بھی نظر آتا ہے اور رعب دا ب بھی، اسی کے ساتھ حدیث بیان کرنے پر اظہار بہمی بھی پایا جاتا ہے اور سزا کی دھمکی بھی، میں اس روایت کو بدوا دسے پوری نقل کرتا ہوں آپ خود بھی اس کے الفاظ پر غور کریں۔

روایت یہ ہے:

عن ابی سعید الخدری، قال، كنت جالساً فی مجلس من مجالس الانصار فجاء ابو موسیٰ فرعاً، فقلنا له، ما افرعلك؟ قال، امرني عمرأن اتیه، فاتیته، فاستاذنت ثلاثة، قلم یوذن لی، فرجعت، فقال، ما منعلك أن تاتینی؟ فقلتُ، قد جئت فاستاذنت وثلاثة فلم یوذن لی، وقد قال النبي صلی الله علیه وسلم، اذا استاذن احدكم ثلاثة فلم یوذن له فليرجع، قال، لاتاتینی على هذا بالبينة، قال، فقال ابو سعید لا يقوم معك الا اصغر القوم قال، فقام ابو سعید معه فشهد له.

ابو سعید خدری فرماتے ہیں کہ میں انصار کی مجلس میں بیٹھا ہوا تھا کہ ابو موسیٰ اشعریؑ بہت گھبرائے ہوئے آئے تو میں نے پوچھا کہ کیا پریشانی ہے؟ تو انھوں نے بتایا کہ حضرت عمرؓ نے مجھے بلا یا تھا، ان کے گھر گیا تو دروازے پر پہنچ کرتیں مرتبہ آواز لے ابو داؤ شریف، ج ۲، ص ۲۰۷، مطبوعہ رشیدہ دہلی۔

دی مگر اجازت نہیں ملی تو میں واپس چلا آیا، حضرت عمر نے دوبارہ بلوایا اور پوچھا کہ آپ کیوں نہیں آئے؟ تو میں نے کہا کہ آیا تھا تین مرتبہ اجازت طلب کی جب کوئی آواز نہیں آئی تو واپس چلا گیا، کیونکہ حضور نے فرمایا ہے تین مرتبہ استیضان کے بعد کوئی جواب نہ ملت تو لوٹ جاؤ، حضرت عمر نے کہا کہ اس بیان پر گواہ لاو، (ورنہ سمجھ لو) ابوسعید خدریؓ نے کہا کہ ان گواہوں میں سب سے کم عمر میں ہوں اس لئے میں ہی چلوں گا انہوں نے جا کر ابو موسیٰ اشعریؓ کی تائید کی اور فرمایا کہ حضور نے ایسا ہی فرمایا ہے، ابو موسیٰ نے صحیح کہا ہے۔

اس روایت کے بعد ایک اور روایت ہے جو حضرت عمرؓ کے دلی مشاء کو ظاہر کرتی ہے اور ان کے سخت رویہ کی علت کو بتاتی ہے، یہ روایت خود ابو موسیٰ اشعریؓ کی ہے:

فقال لالی مُوسیٰ انی لم اتھمُك ولكن الحديث عن رسول الله صلی اللہ علیہ وسلم شدیدؓ.

ابوموسیٰ! میں تم پر کوئی الزام نہیں لگاتا، بات صرف یہ ہے کہ حضورؐ کی حدیثوں کا معاملہ بڑا ہی اہم ہے (یعنی بڑی احتیاط سے بیان کرنا چاہئے)

حضرت عمرؓ کا مقصد یہ تھا کہ لوگ حدیثوں کو بیان کرنے میں جری نہ ہو جائیں کیوں کہ مستقبل میں بد باطن افراد اس کے ذریعہ فتنہ برپا کر سکتے ہیں، یہ احتیاط تمام صحابہ میں از خود موجود تھی، اور امیر المؤمنین کی حیثیت سے حضرت عمرؓ کی ذمہ داری اور زیادہ تھی اس لئے وہ زیادہ سختی کا معاملہ کرتے تھے، ان کی یہ مشاء ہرگز نہیں تھی کہ حدیثیں نہ بیان کی جائیں اور نہ لکھی جائیں، انہوں نے جن کتابوں کو جلایا ہے وہ اسرائیلی خرافات اور یہودیوں کے نوشتے اور تحریریں تھیں، کیوں کہ ایک بار حضرت عمرؓ کے ساتھ یہ واقعہ خود پیش آچکا تھا کہ کہیں سے وہ ایک تحریر لائے اور حضورؐ کو سنانے لگے، وہ سناتے جاتے تھے اور حضورؐ کا چہرہ مبارک غصہ اور ناراضگی کی وجہ سے سرخ ہوا جا رہا تھا، حضرت عمرؓ کی جب نگاہ اٹھی تو سہم کر رہے گئے اور فوراً جا کر اس تحریر کو جلا دیا، یہ

۱۔ ابو داؤد، ج ۲، ص ۷۰۳۔
۲۔ مسند اداری، مطبوعہ کان پور، ص ۶۲۔

بات ان کو یاد تھی، اس لئے یہودیوں کی لغویات اور روایات سے لوگوں کو نفرت دلانے کے لئے اس طرح کی ساری تحریریوں کو جلوادیتے تھے، اور کبھی کبھی سزا کی دھمکی بھی دیتے تھے، یہ معاملہ اسی طرح کی تحریریوں اور نوشتتوں کے ساتھ تھا کہیں سے یہ ثابت نہیں کیا جا سکتا ہے کہ انہوں نے صحائف رسولؓ سے کوئی نوشته لے کر جلایا ہو، ذلك بہتان عظیم۔

حضرت عمرؓ اپنے حکم ناموں میں بالعموم احادیث لکھا کرتے تھے جیسا کہ عتبہ بن فرقہ کو آذربیجان جو خط لکھا ہے یا ابو عبیدہ بن الجراح کے جواب میں جو تحریر بھی ہے اور اسی طرح دوسرے عاملوں کو جو ہدایات ارسال فرمائی تھیں ان میں حدیثوں کے حوالے دیتے تھے۔ خود انہوں نے ایک ”کتاب الصدقۃ“ رکھی تھی جس میں زکوٰۃ، صدقات وغیرہ کی حدیثیں جمع کی گئی تھیں۔

عمرو بن حزم النصاری رضی اللہ تعالیٰ عنہ متوفی ۵۰ هـ ان کو رسول اللہ صلی اللہ علیہ وسلم نے بخراں کا عامل بنا کر بھیجا تھا اور دستور العمل کے طور پر ان کو ایک تحریر لکھوا کر دی تھی، جس میں طهارت، نماز، مال غنیمت، صدقات، خراج، دیات وغیرہ کے احکام تھے، عطاء بن ابی رباح نے اس کتاب کو پڑھا ہے، انہوں نے حضورؐ کے بعض مکتوبات کو بھی ایک کتاب کی شکل میں جمع کیا ہے۔

فاطمة الزهراء رضی اللہ تعالیٰ عنہا بنت رسول اللہ صلی اللہ علیہ وسلم کے پاس ایک صحیفہ تھا جس میں ان کی وصیت تھی۔

فاطمه بن قیس رضی اللہ تعالیٰ عنہا نے حضورؐ کی بعض حدیثوں کو حضرت ام سلمہ کو ملا کرایا تھا۔

۱۔ مسند احمد بن حبل، ج ۱، ص ۲۶۔

۲۔ مسند احمد بن حبل، ج ۱، ص ۳۲۸، سیر اعلام النبلاء، ج ۳، ص ۳۴۰۔

۳۔ التارتان الکبیر (بخاری) ج ۱، ص ۲۱۸۔

۴۔ الاصابة (ابن حجر)، ج ۵۸۱۰، الاستعاب ۱۹۰۷۔

۵۔ مسند احمد بن حبل، ج ۲، ص ۲۸۲۔

۶۔ مسند احمد بن حبل، ج ۲، ص ۲۱۳۔

محمد بن مسلمہ رضی اللہ تعالیٰ عنہ متوفی ۲۶ھ ان کے انتقال کے بعد ان کی تواریخ سے ایک صحیفہ لکھا جس میں حضور کی حدیثیں لکھی ہوئی تھیں۔
معاذ بن جبل رضی اللہ تعالیٰ عنہ متوفی ۱۸ھ جب ان کو یمن کا حاکم بنایا کر بھیجا گیا تو ان کو حضور صلی اللہ علیہ وسلم کی طرف سے ایک نوشۃ دیا گیا تھا جس میں زکوٰۃ و صدقات وغیرہ کے احکامات تھے۔

معاویہ ابن ابی سفیان رضی اللہ تعالیٰ عنہ نے حضرت عائشہ رضی اللہ عنہا سے کچھ احادیث لکھوا کر منگائی تھیں، خود آپ بھی لوگوں کو ادعیہ ماٹورہ کی تعلیم دیتے رہتے تھے، عبد الرحمن بن شبل کو اپنے ہاتھ سے کچھ حدیثیں لکھ کر دی تھیں۔

مغیرہ ابن شعبہ رضی اللہ تعالیٰ عنہ کے پاس بھی ایک صحیفہ تھا جس میں ارشادات نبوی درج تھے مردان بن الحکم کو بھی کئی تحریروں میں آپ نے احادیث رسول لکھ کر ارسال فرمائی تھیں، مغیرہ ابن شعبہ نے حضرت معاویہ کو اپنی تحریروں میں احادیث لکھ کر بھیجی تھیں۔

ام المؤمنین حضرت میمونہ رضی اللہ تعالیٰ عنہا بنت الحارث الہلائیہ متوفی ۱۵ھ کی حدیثوں کو ان کے غلام عطاء بن یسار نے لکھا تھا۔

نعمان بن بشیو رضی اللہ تعالیٰ عنہ متوفی ۲۵ھ کی احادیث قییش بن الحیثم، ضحاک بن قییش، یزید بن النعمانؓ کے پاس تھیں کچھ انھیں کے ہاتھوں کی لکھی ہوئی تھیں یا نشی سے لکھوا کر دی تھیں، کچھ حدیثیں لکھوا کر قادہ کو بھی بھیجی گئی تھیں۔

واٹلہ بن الاسقع رضی اللہ تعالیٰ عنہ متوفی ۸۳ھ آپ اپنے تلامذہ کو

۱۔ دراسات فی الحديث النبوي، ج ۱، ص ۱۴۰۔ ۲۔ الاصابه، ج ۳، ص ۳۳۲۔

۳۔ دراسات فی الحديث النبوي، ج ۱، ص ۳۰۔ ۴۔ دراسات فی الحديث النبوي، ج ۱، ص ۱۴۰۔

۵۔ بخاری کتاب الاذان، ج ۱، ص ۱۵۵۔ ۶۔ منداحمد بن جبل، ج ۲، ص ۹۲۔

۷۔ بخاری کی متعدد روایات میں اس کا ذکر آیا ہے، منداحمد بن جبل، ج ۲، ص ۲۳۹، ۲۴۵۔ ۸۔ منداحمد بن جبل، ج ۲، ص ۳۳۳۔

۹۔ منداحمد بن جبل، ج ۲، ص ۲۷۶۔ ۱۰۔ دراسات، ج ۱، ص ۱۳۲۔

۱۱۔ منداحمد بن جبل، ج ۲، ص ۲۷۳۔ ۱۲۔ منداحمد بن جبل، ج ۲، ص ۲۷۶۔

سامنے بٹھا کر احادیث کا املاکرتے تھے، معروف الخیاط کا بیان ہے کہ میں نے خود حضرت واٹلہ کو طلبہ کی ایک جماعت کو املاکرتے ہوئے دیکھا ہے۔

عہدِ صحابہ کی سرگرمیاں

جستہ جستہ تاریخوں میں جن صحابہ کرام کے لکھنے کا اتفاقاً تذکرہ آگیا ہے اور ہزاروں صفحات پلنے کے بعد جو ثبوت پیش کئے گئے ہیں وہ پتھر کی لکیریں ہیں، ان حقائق کی روشنی میں مستشرقین کا وہ اعتراض کہ عہدِ صحابہ میں حدیثیں لکھی گئیں اور ہر مستشرق نے اپنی کتاب میں اس دعوئے پر پورا ذور صرف کیا ہے، پاورہوا ہو جاتا ہے، اتنی بڑی تعداد میں اتنی مضبوط مستند اور ناقابل انکار شہادتوں کے بعد بھی اگر کوئی اپنے اعتراض کو دہراتا ہے تو یقین کر لیجئے کہ وہ علمی دیانت کے تقاضوں کو سمجھنے سے بھی محروم ہے یا اس کے دل کا کھوٹ یہ باتیں کہنے کے لئے مجبور کرتا ہے جس میں صداقت کا دور دور کہیں پتھیں۔

آپ کو اس دور کی علمی تاریخ کو اس دور کے ماحول، حالات، جذبات، دینی سرگرمیوں اور اصحاب رسول کی دین کے سلسلے میں اٹھک جدو جہد کو پیش نظر رکھ کر مطالعہ کرنا چاہئے، تبھی آپ سچائیوں کو پاسکیں گے اور حقائق تک آپ کی رسائی ہو سکے گی۔ جن صحابہ کی پوری زندگی دین کی اشاعت کے لئے وقف تھی، دین کی تبلیغ کا جو پودا سرور کائنات صلی اللہ علیہ وسلم کے دست مبارک نے لگایا تھا اس کی آبیاری کو صحابہ نے اپنی زندگی کا واحد مشن بنارکھا تھا، اور وہ اپنے خون کے سینچے ہوئے ہزاروں نقوش تاریخ کے صفحات پر چھوڑ گئے ہیں تو کیا ان کے بارے میں کاغذ، قلم اور روشنائی سے اس کی آبیاری میں کسی کوتاہی کا تصور بھی کیا جاسکتا ہے، جب کہ دین کی اشاعت کا سب سے موثر ذریعہ حضور اکرم صلی اللہ علیہ وسلم کی سیرت مبارکہ تھی، آپ کے اخلاق و عادات کا بیان تھا، آپ کے احکام و فرائیں کی اشاعت تھی، آپ کی زندگی کے ایک

۱۔ سیر اعلام النبیاء، ج ۳، ص ۲۵۹۔

ایک پہلو کی تصویر کشی تھی، اُسوہ رسول کو دنیا کے سامنے پیش کر کے دوسروں کے دلوں میں ایمان کی روشنی پہنچائی جاسکتی تھی، اس نکتہ سے صحابہ کرام خوب واقف تھے، اس لیے شب و روز کا ہر ہر لمحہ میں کسی نہ کسی بہانے ذکر رسول ضروری تھا، حضور کے اسفار غزوہات و جہاد، آپ کے اوامر و نواہی کا ذکر، آپ کی عبادت و ریاضت، آپ کے اخلاق کریمانہ کی عکاسی یہی سب پہلو سب سے زیادہ موثر تھے اس لئے احادیث رسول از خود درمیان میں آجاتی تھیں، چون کہ رسول اللہ کی پوری زندگی ان کی نگاہوں کے سامنے گذری تھی، اس لئے ۲۳ رسالہ نبوت کے زمامہ کا ایک ایک واقعہ صفحہ ہے، ان پر مرسم تھا، ان کا بیان ان حضرات کا سب سے دل کش، محبوب، پسندیدہ، سکون بخش مشغول تھا، جہاں ضرورت پڑی زبان سے زبانِ رسولؐ کو بیان کر دیا اور جہاں ضرورت محسوس ہوئی تحریر سے کام لیا، یہی بیانات حدیث ہیں، اس لئے صحابہ کے پورے دور میں صرف مدینہ ہی نہیں مکہ مکرمہ، بصرہ، کوفہ، مصر، شام، دمشق، حمص وغیرہ، شہروں میں جہاں جہاں صحابہ کرام اقامت پذیر ہو گئے وہاں وہاں حدیث کے مدرسے محل گئے اور حدیث کا فیضان عام ہوتا چلا گیا، اسلامی ممالک کے اندر صحابہ ہی میں قالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَانَتْ إِيمَانُ افْرُوزْ هَرَطْرَفْ كَوْخْ رَهَاتْهَا، اس مقدس ذکر سے اسلامی شہروں کی فضامعمور تھی۔

رسول اللہ صلی اللہ علیہ وسلم کی وفات کے بعد پہلی صدی میں نوے سال باقی تھے، اسی دور میں تابعین پیدا ہوئے جن کو بعد میں صحابہ کرام کے علوم کی اشاعت کا فریضہ انجام دینا تھا، جب وہ دین وایمان کی پاکیزہ نضامیں پل بڑھ کر جوان ہوئے تو ہر طرف، ہر جگہ تھی کہ اپنے گھر میں اپنے ماں باپ سے رسول اکرم صلی اللہ علیہ وسلم کا والہانہ انداز میں تذکرہ کرتے ہوئے سنا وہ آن دیکھے محبوب کے دیوانے ہو گئے، حضور کی زیارت نہ ہونے کی حرست لے کر ہر صحابی کے پاس پہنچے، ان کی زیارت کرنا، ان کی زبان سے حضور کا ذکر جانفرزا سننا ان کے شب و روز کا مشغله بن گیا۔ اب زمانہ کچھ اور آگے بڑھ چکا تھا، اسباب و وسائل از خود پیدا ہو چکے تھے اس لئے تابعین اپنے

ساتھ قلم، کاغذ اور تختیاں لے کر سفر کرنے لگے۔ جو کچھ صحابہ سے سنتے وہ سب کچھ لکھ لیتے، اس طرح پوری اسلامی دنیا میں اہل علم کے علمی قافلے رواں دواں تھے لوگ جتنے بناؤ کر صحابہ کے پاس جاتے اور ان سے حدیثیں لکھتے، اس طرح تمام صحابہ سے احادیث کا عطر کشید کر کے ساری دنیا کی علمی فضاوں میں اس کی خوشبو کو پھیلادینے کا فخر و امتیاز انھیں تابعین کبار کو حاصل ہے، فجر احمد اللہ خیر الجزاء۔

تابعین کبار کے عہدوں میں

میں نے اب تک عہد رسالت اور خالص عہد صحابہ میں جن حضرات نے احادیث قلمبند کر کے رکھی تھیں ان کا تذکرہ کیا ہے، ظاہر ہے کہ ان کے علاوہ بہت سے نو شیتے اور مخطوطے اور یادداشتیں ہوں گی جن کا ذکر تاریخوں میں نہیں آ سکا ہو گا اگر آیا ہے تو وہاں تک رہوار جستجو کے قدم نہیں پہنچے ہوں گے، یہ اتفاقاً تاریخوں میں روایتوں میں کہیں کہیں کسی کی تحریروں اور نو شنوں کا ذکر آگیا ہے اور ان کی تلاش کر کے جمع کیا گیا ہے ورنہ عقل کہتی ہے کہ صحابہ کرام جو عشق رسول میں دیوانے تھے جن کے ایک اشارے پر پہاڑ کی چوٹیوں پر چڑھ جانے والے، سمندروں میں گھوڑے دوڑانے والے، دشנוں کے دکھنے ہوئے ماحول میں چھلانگ لگادینے والے، ماں، باپ، بھائی، بہن، بیوی، شوہر کو حضور صلی اللہ علیہ وسلم کے حکم پرموت کے منہ میں چلے جانے کو اپنی سعادت سمجھنے والے صحابہ کرام کیا حضور کے اس دنیا سے تشریف لے جاتے ہی حضور کی صحبوتوں کی برکات و انعامات زندگی کے جوش و خروش اور جذبات کی ہنگامہ آرائیوں سے ایک دم بے تعلق ہو جائیں گے؟ انسانی فطرت سے جو لوگ واقف ہیں اس کو ایک لمحہ کے لئے بھی تسلیم نہیں کر سکتے۔ یقین طور پر ہر صحابی اپنی زندگی کی آخری سانس تک حضور کی یاد کو سینے سے لگائے ہوئے رہا ہو گا، تہباں یوں میں حضور کو یاد کر کے ان آنکھوں سے آنسو چھکل پڑتے رہے ہوں گے، اٹھتے بیٹھتے حضور کا تصور آنکھوں میں سمایا رہا ہو گا۔

صحابہ کا بلند ترین مقامِ عشق

جنھوں نے سرکار دو عالم صلی اللہ علیہ وسلم کی صحبوں سے فیضِ اٹھایا تھا ان کی وارثگی و دیوانگی کا کیا عالم ہوگا؟ اس کا تصور بھی نہیں کیا جاسکتا، دل ہی نہیں عقل کا بھی یہی فیصلہ ہے کہ صحابہ کرام ساری زندگی حضور کے ذکر پاک کو اپنی زندگی کی متاعِ عزیز سمجھتے رہے ہوں گے کیوں کہ حضور کی ذات سے جس کام اور بات کی نسبت ہو جاتی ہے مسلمانوں کے نزدیک سند کا درجہ رکھتی ہے، جدت اور دلیل شرعی ہوتی ہے اس سے مسائلِ مستبط ہوتے ہیں انھیں کی روشنی میں زندگی کی راہیں معین ہوتی ہیں، ان کو سامنے رکھ کر فتویٰ دیا جاتا ہے۔

حضور کا ہر قول و فعل یکساں جدت ہے

سرکار دو عالم صلی اللہ علیہ وسلم کا زبان سے ارشاد فرمادینا، یا صحابہ کی موجودگی میں کسی کام کا کرنا تو بہت بڑی سند اور جدت تو ہے، ہی آپ کا صرف مسکرا دینا بھی سو دلیلوں سے بڑی دلیل بن سکتا ہے، ایک مثال لیجئے، عبداللہ ابن مغفل رضی اللہ عنہ ایک جنگ میں چربی کی ایک تھیلی پاجاتے ہیں اس کو اٹھا کر کرتے میں چھپا لینے کی کوشش کرتے ہیں اور دل میں یہ سوچتے ہیں کہ اس میں کسی کو حصہ نہیں دوں گا، اسی حالت میں ان کی نگاہ اٹھ جاتی ہے تو دیکھتے ہیں کہ شہنشاہِ دو عالم صلی اللہ علیہ وسلم سامنے مسکرا رہے ہیں۔ روایت یہیں ختم ہو جاتی ہے، عبداللہ ابن مغفلؑ کی بے ساختہ حرکتوں کو دیکھ کر حضور کا صرف مسکرا دینا دلیل شرعی بن گئی کہ مال غنیمت میں کھانے پینے کی چیز چربی، شہد، انگور وغیرہ مل جائے تو مسلمان فوجیوں کو استعمال میں لانا جائز ہے یہ مال غنیمت میں خیانت اور ”غلول“ میں شامل نہیں جس کے لئے روایتوں میں بڑی بڑی وعیدیں آئی ہوئی ہیں حتیٰ کہ سوئی دھاگا بھی مال غنیمت میں سے کسی نے لے لیا تو قیامت میں اس سے مواخذہ ہوگا۔

۱۔ مشکوٰۃ شریف، ج ۲، ص ۳۲۹، ۳۶۹، ابواؤد، ح ۲، ج ۲، م ۳۶۹، کتاب الجہاد باب فی اباحت الطعام فی ارض العدو۔

جدباتِ صحابہ کے وارثوں کی ایک مثال

ایک مخلص اور سچا مسلمان حج کر کے آتا ہے تو ایک سال تک مکہ و مدینہ کا تذکرہ کرتے ہوئے نہیں تھکتا، جہاں بیٹھتا ہے، جس مجلس میں رہتا ہے، جس سے ملتا ہے ہر حال میں خانہ کعبہ کی جلالت شان اور گنبدِ خضری کے ایمان افروز اور ورح نواز نظاروں کے تذکرے ہی میں اس کو سکون قلب ملتا ہے، اس کا جی چاہتا ہے کہ میں ہمہ وقت مدینہ کی گلیوں، راستوں، پہاڑوں اور اس کی زیارت گاہوں کا ہی تذکرہ کرتا رہوں۔ سوتے جاتے مکہ مدینہ کا ہی خواب دیکھتا رہتا ہے۔ آپ سننے سنتے تھک جائیں گے لیکن وہ بیان کرتے ہوئے کبھی نہیں تھکتا، یہ روز مرہ کا تجربہ اور مشاہدہ ہے جب کہ آج ہمارا ایمانی جذبہ بہت کمزور پڑ چکا ہے، مکہ مدینہ کی ساری فضائیں بدل چکی ہیں، لیکن اس فضا میں چند دنوں رہ کر جو والہانہ عقیدت وابستگی اس تصور کی وجہ سے پیدا ہو جاتی ہے کہ یہاں حضور اکرم صلی اللہ علیہ وسلم کے قدم مبارک پڑے ہیں، یہیں کی پاکیزہ فضاوں میں حضور کے تنفس کی خوشبو پھیلی ہوئی تھی، مدینہ کا ذرہ ذرہ اس کو بے تاب کر دیتا ہے کہ آؤ اپنی عقیدت کی پیشانیوں کو ان پر رکھ دو، ہر پھر کہتا ہے کہ آگے بڑھو اور مجھ کو چوم لو، وہاں کے تھلکستان کھجوروں کے درخت، مسجد نبوی کا گوشہ گوشہ، حجرہ پاک کی جالیوں کا ایک ایک روزانہ اشاروں سے کہتا ہے با ادب، ہوشیار، یہ بارگاہِ عالیشان ہے۔ یہاں قدموں سے نہیں سر کے بل چلا جاتا ہے، اس کی راہوں میں دیدہ و دل بچھائے جاتے ہیں، کہیں ان خاک ذرتوں پر تمہارے قدم نہ پڑ جائیں جو حضور اکرم صلی اللہ علیہ وسلم کے قدم مبارک کو بوسدے کر عظمت و احترام کا بلند درجہ حاصل کر چکے ہیں۔ یہ تصورات، جذبات اور والہانہ وابستگی زائر کے دل و دماغ کو مسحور کر لیتی ہے۔ پھر وہ دل میں مدینہ کی گلیوں کی یادوں کو بسا کر بوجھل قدموں سے اپنے وطن واپس لوٹتا ہے تو پوری زندگی کے لئے مدینہ کی یاد اس کا سب سے عظیم اور سب سے قیمتی سرمایہ بن جاتی ہے۔

حضور کی ذات سے متعلق ہر واقعہ ناقابل فراموش تھا

ان حالات میں صحابہ کرام معمولی سے معمولی واقعہ کو بھی کیسے نظر انداز کر سکتے تھے۔ ایسی صورت حال میں حدیثوں کی تعداد زیادہ ہونی چاہئے تھی، حدیثوں کے موجودہ ذخیرہ کو خلاف عقل تصور کرنا یہ ذہن و فکر اور عقل کی نارسانی ہے، تاریخ کا مطالعہ حالات اور ماحول کے تناظر میں کرنا چاہئے ورنہ بہت سے تقابل تھا۔ مہاری نگاہوں سے مستور رہ جائیں گے، جیسا کہ کچھ لوگ حدیثوں کی کثرت دیکھ کر غلط فہمی کا شکار ہو گئے۔

تاریخ ہر قوم کا تاریخی ورثہ ہے

بُدسمتی یہ ہے کہ تاریخ نویسی نام ہے صرف فتوحات اور جنگ آرائی کا، آپ ہندوستان کی تاریخ اٹھا کر پڑھئے دس بارہ بارہ مختینم جلدوں میں آپ کو ہندوستان کی تاریخ ملے گی، ابتداء سے انتہا تک آپ سوائے لڑائیوں، فوج کشیوں اور قتل و خونزیزی اور غارت گری کے واقعات کے آپ کو اور کیا ملے گا، ایک طالع آزماتوار ہاتھ میں لے کر اٹھتا ہے اور ملتان سے آسام تک فتح کر ڈالتا ہے، اب اس ملک کی پوری تاریخ اسی ایک شخص کے گرد گردش کرتی رہ جائے گی، صرف اسی کے کارنا مے تاریخ کے صفات میں جگہ پائیں گے، کتاب کا ہر عنوان ہر باب کسی جنگ کی داستان ہوگا، تباہیوں کی کہانی سناتا ہو انظر آئے گا، گویا وہ ملک ایک بڑا منجھ ہے جہاں صرف ایک ہی کام ہوتا ہے کہ انسان انسان کو ذبح کرتا رہتا ہے، اور کوئی دوسرا کام نہیں، کیوں کہ پوری تاریخ میں اس کا کوئی ذکر ہی نہیں، ایسا معلوم ہوتا ہے کہ ہندوستان میں صرف بابر، ہمایوں، اکبر، شاہ جہاں، جہاںگیر اور نگزیب رہتے تھے، جب کہ دوسرے کروڑوں افراد اس ملک میں بستے تھے ان کی کہانی آپ کو کوئی تاریخ نہیں سناتی اور جس کی ذات، جس کا اقتدار، جس کی حکومت نے لاکھوں انسانوں کو اپنی خواہشات

کے بت پر بھینٹ چڑھایا اس کی ذات تاریخ کا محور بن گئی۔
لیکن سر کار دو عالم صلی اللہ علیہ وسلم جو ملکوں اور شہروں کو فتح کرنے والے نہیں بلکہ دلوں کی دنیا کو فتح کرنے والے ہیں اور ایسے انسانوں کے دلوں کو فتح کرنے والے ہیں جن کے سینوں میں گوشت اور خون سے بنا ہوا نرم نازک دل نہیں تھا بلکہ ان کے سینوں میں دل بجائے سنگ خارا کا ٹکڑا رکھ دیا گیا تھا، درندہ صفت اتنے تھے کہ اپنے جگر گوشوں کو جب ناپسند کرتے تو کسی کھائی میں اس طرح پھینک دیتے جیسے کوئی غلاظت پھینکتا ہے۔ جھگڑا اور خصوصت پسند، سخت دل اور انسانیت کے اتنے بڑے دشمن کا ایک اونٹی کسی کے کھیت میں پڑ جائے تو اس قصہ کو لے کر چالیس سال تک لڑائی کی آگ بھڑکاتے ہیں اور ہزاروں آدمی اس آگ میں بھسماں ہو جاتے ہیں۔

ایسے شقی القلب انسانوں کو رام کرنا، ان کے دلوں کو فتح کرنا عقل و خرد کی دنیا میں ناممکنات میں سے تھا لیکن حضور صلی اللہ علیہ وسلم نے ان کے دلوں کو فتح کیا کہ پوری انسانیت کی تاریخ اس کی مثال پیش کرنے سے قاصر ہے پھر ایسے محسن انسانیت کو اس دور کا انسان کیسے فراموش کر سکتا تھا اس لئے لاکھوں صحابہ کرام نے اپنی زندگی بھر حضور کے واقعات، بیانات، ہدایات، احکام کو ہو بہو یاد رکھا اور دوسروں سے بیان کیا تو اس میں حیرت کی کیا بات ہے، یہی بیان تو حدیث ہے، اپنے محبوب رہنمای کی ہر بات کو اس اندیشہ سے کہ ذہن سے نہ نکل جائے اپنی زندگی میں لکھ دیا تو اس کو تسلیم کرنے کے لئے آپ کا دل کیوں تیار نہیں ہوتا؟ چودہ سو سال بعد دو چار یہودیوں نے آپ کو یہ سبق پڑھا دیا کہ حدیثیں دو سو سال بعد لکھی گئی ہیں اس لئے سب جھوٹی ہیں یہ سن کر آپ کے دل میں کاٹا چھپنے لگا۔

صحابہ کی ساری حدیثیں قلم بند ہو چکی تھیں

صحابہ کی کتابوں کو دیکھ کر احمدقوں نے سمجھ لیا کہ حدیث کا وجود اس صدی میں ہوا، حدیثوں کو لکھنے کا آغاز تو عہد رسالت ہی میں ہو چکا تھا اور عہد صحابہ میں ساری

حدیثیں کلی طور پر کھلی چکی تھیں، صحابہ کرام نے خود لکھ لیا اگر خود نہیں لکھا تو دوسروں کو املا کر دیا۔ اگر یہ بھی نہیں ہوا تو انہوں نے زبانی یاد کیا اور تابعین کرام نے ان کو قلم بند کر لیا اس طرح ساری کتابیں جو بعد میں کتابی شکل میں مرتب ہو کر دنیا میں پھیلیں عہد صحابہ میں مکمل طور پر کھلی چکی تھیں جیسا کہ میں نے صرف حضرت انس بن مالکؓ کی مثال دی تھی کہ ان کے دوسرا ایک شاگردوں نے ان کی حدیثیں ان کی زندگی ہی میں لکھ لی تھیں، اسی طرح عبداللہ بن عمرؓ، عبداللہ بن عمرو بن العاصؓ، عبداللہ بن عباسؓ، عبداللہ بن مسعودؓ، اور حضرت عائشہؓ بیان کردہ ہزاروں ہزار حدیثیں ان حضرات کی زندگی میں قیدِ حیر میں آچکی تھیں اور کئی حضرات نے ان کو قلم بند کیا تھا، حدیثوں کے لکھنے کا عہد رسالت سے جو سلسلہ شروع ہوا تو اخیر تک پورا سلسلہ مربوط ہے اور اس میں کوئی کڑی ٹوٹی نہیں ہے کیونکہ پہلی صدی کی آخری دہائی میں بھی چند صحابہ روئے زمین پر موجود تھے، آخری صحابی ۱۰۰ھ میں اس دارفانی سے رحلت فرماتے ہیں اس لئے پہلی صدی کامل طور پر صحابہ کی صدی ہے، براہ راست حضورؐ سے حدیث سننے والوں کی صدی ہے اور اس صدی میں تابعین نے صحابہ سے قلم کاغذ لے کر ملاقاتیں کی ہیں اور ہر صحابی کی حدیثیں قلم بند کر ڈالی ہیں اس کے بعد دوسری صدی کا آغاز تابعین و تبع تابعین کا مشترک دور آتا ہے اور کتابت حدیث کا سلسلہ اب دراز سے دراز تر ہوتا چلا جا رہا ہے۔

پہلی صدی کا ایک سرسری جائزہ

میں نے پہلی صدی کو صحابہ کی صدی کہا ہے اس لئے کہ آخری صحابی کا ۱۰۰ھ میں انتقال ہوا ہے، پہلی صدی کے ربع آخر یعنی ۷۵ھ میں ۲۵ صحابہ کرام موجود تھے اب صرف وہی صحابہ کرام باقی رہ گئے تھے جن کی عمریں دراز تھیں ۸۰ھ میں صحابہ کی جماعت ختم ہو چکی تھی ۸۱ھ میں صرف ۱۸ صحابہ تھے جن میں سات آٹھ شام کے مختلف شہروں میں تھے اور باقیہ دوسرے اسلامی ممالک کے دوسرے شہروں میں انفرادی طور پر تھے اور بقیہ دوسرے اسلامی ممالک کے دوسرے شہروں میں صرف چھ صحابہ کرام

روئے زمین پر رہ جاتے ہیں۔

اس طرح پہلی صدی کے آخری ۲۵ سال خالص صحابہ کی مدت میں شامل نہیں کئے جا سکتے بلکہ اکابر تابعین اور صحابہ کرام کا مشترک دور کہا جا سکتا ہے اس لئے پہلی صدی کی علمی سرگرمیوں میں تابعین کا بہت اہم کردار ہے اس لئے صحابہ کی کتابت حدیث کی حدیث کے بعد اکابر تابعین کی جدوجہد کا جائزہ لے کر پہلی صدی کی کتابت حدیث کی سرگرمیوں کا مطالعہ مکمل ہو سکتا ہے۔ تابعین کرام ہی علوم صحابہ کے اولین امین ہیں، پہلی صدی کی پہلی دہائی کو خارج کر دیا جاتا ہے کہ حضور اس دنیا سے تشریف لے جا چکے ہیں تو نوے سال بچتے ہیں، خلافت راشدہ کے دور میں جتنے لوگ پیدا ہوئے وہ پہلی صدی کے اختتام تک عمر طبعی کو پہنچ چکے تھے اس لئے ہمارے جائزہ میں سوائے چند تابعین کے اکثر کا انتقال پہلی ہی صدی میں ہو چکا ہے، اس لئے اکابر تابعین کا دور پہلی صدی کے اختتام پر ختم ہو جاتا ہے اس لئے ان کی ساری علمی سرگرمیاں پہلی صدی ہجری کی سرگرمیاں ہیں اور اس وقت کی ہیں جب علم سینوں اور دماغوں میں بھی موجود تھا اور زبانوں پر بھی تازہ تھا اس لئے تابعین نے علم حدیث کی حفاظت اور اس کو صحیفوں میں محفوظ کرنے کا تاریخی کارنامہ انجام دیا ہے وہ بلا استثناء سب کا سب پہلی صدی کا علمی کارنامہ ہے، پہلی صدی کے تمام ہونے سے قبل ہی انہوں نے صحابہ کے علوم کو کاغذوں اور صحیفوں کے حوالے کر دیا تھا اور حضور صلی اللہ علیہ وسلم کی وفات کے بعد ۶۵ سالوں میں احادیث کا ذخیرہ لکھ کر محفوظ کیا جا چکا تھا، چون کہ ابھی پریس کی ایجاد کو صدیوں کا انتظار تھا اس لئے باضابطہ مرتب کتابیں وجود میں نہیں آئی تھیں، یہ کام بعد میں ہوا، اگر ہم خلافت راشدہ کے بعد ۳۰ھ سے صحابہ کی علمی سرگرمیوں میں ان کے تلامذہ تابعین کو بھی شریک مان لیں اور ان کو ماننا ضروری ہی ہے تو پہلی صدی کے آخری ۲۰ سال صحابہ اور تابعین کی مشترک جدوجہد اور مشترک علمی سرگرمیوں کا دور کہا

لے شدراست النہب (ابن الحسانی) کی جلد اول کے تفصیلی مطالعہ اور فہرست سازی کے بعد یہ معلومات پر قلم کی جا رہی ہیں۔

جائے گا، اب ہم اکابر تابعین کی فہرست پر نظر ڈالتے ہیں جنہوں نے صحابہ کرام کی حدیثیں لکھیں۔

اکابر تابعین اور کتابتِ حدیث

اس جائزہ میں بالعموم ان لوگوں کا ذکر ہے جو پہلی صدی میں مصروف عمل تھے اگرچہ کچھ کا انتقال دوسری صدی کے آغاز میں ہوا ہے۔

ابان بن عثمان عمر فاروقؓ کے عہدِ خلافت میں ولادت ہوئی ۸۰ سال کی عمر میں انتقال ہوا، انہوں نے سب سے پہلے کتاب المغازی مرتب کی بعد کے لوگ اس کو پڑھتے اور پڑھاتے تھے۔

ابراهیم نخعی متوفی ۹۶ھ اپنے حافظہ پر کمل اعتماد ہونے کی وجہ سے وہ خود تو حدیثیں نہیں لکھتے تھے لیکن اپنے شاگرد رشید حضرت قادہ کو اپنے ہاتھ سے حدیثیں لکھ کر دی تھیں۔ ابراہیم نخعی اپنے تلامذہ کو بٹھا کر احادیث کا املا کرتے تھے۔

ابو سلمہ بن عبد الرحمن خلافت عثمانی میں پیدا ہوئے، وہ اپنے ہاتھ سے حدیثیں لکھ کر اہل علم کو دیتے تھے۔

ابو فلابیہ متوفی ۱۰۳ھ جلیل القدر محدث تھے، بہت سے صحابہ سے انہوں نے حدیثیں لکھیں تھیں۔ احادیث کا اتنا بڑا ذخیرہ لکھا ہوا ان کے پاس جمع تھا کہ وہ کتابیں ایک اونٹ کا پورا بوجھ تھیں، مرتب وقت وصیت کی تھی کہ یہ ساری کتابیں مشہور محدث ایوب سختیانی کے حوالے کر دی جائیں خود ایوب سختیانی کا بیان ہے کہ میں نے حمال کو تیرہ چودہ درہم مزدوری دی تھی، تمام مخطوطے ایک اونٹ پر بار کر کے میرے پاس لائے گئے تھے۔

ابو الزفاد ابن شہاب زہری کے ساتھ صحابہ کی خدمت میں جاتے تھے تو

۱۔ تہذیب التہذیب ج ۱ ص ۱۴۵	۲۔ طبقات ابن سعد ج ۵ ص ۱۸۹
۳۔ طبقات ابن سعد ج ۷ ص ۱۲۱	۴۔ طبقات ابن سعد ج ۶ ص ۲۱۸
۵۔ طبقات ابن سعد ج ۶ ص ۱۱۶	۶۔ طبقات ابن سعد ج ۷ ص ۲۳۲
۷۔ ثقات ابن حبان ج ۱ ص ۱۷۱	۸۔ ثقات ابن حبان ج ۱ ص ۲۳۹
۹۔ تہذیب التہذیب ج ۳ ص ۳۹	۱۰۔ تہذیب التہذیب ج ۱ ص ۱۰۳

اپنے ساتھ تختیاں اور کاغذ قلم لے کر جاتے تھے، صحابہ سے جتنی حدیثیں سننے تھے سب لکھ لیتے تھے۔

ابو المليح بن اسامہ متوفی ۸۹ھ وہ صحابہ کی خدمت میں حاضر ہو کر پابندی کے ساتھ حدیثوں کو لکھ لیا کرتے تھے۔

ام الدرداء متوفی ۹۳ھ تابعیہ ہیں وہ اہل علم سے تختیاں لے کر اپنے ہاتھ سے حدیثیں لکھ کر ان کو واپس کر دیتی تھیں۔

جابر ابن زید متوفی ۹۳ھ ان کے تلامذہ ان کی مجلس میں بیٹھ کر حدیثیں لکھتے تھے اور وہ املا کراتے تھے۔

حارث بن عبد الله متوفی ۶۵ھ ان کے پاس احادیث کے بہت سے مخطوطے تھے جو بعد کے لوگوں کے ہاتھوں میں آئے اور اس سے روایتیں کی گئیں۔

حبار بن جزئی السلمی متوفی ۱۰۰ھ انہوں نے متعدد صحابہ کرام سے ملاقات کر کے ان سے حدیثیں لکھی تھیں۔

حموان بن ابان مولیٰ عثمان بن عطیان متوفی ۷۵ھ حضرت ابو بکر صدیق سے شرف ملاقات حاصل ہے صحابہ کی حدیثیں جمع کی تھیں اور جب وہ اپنی ساری کتابیں لے کر بصرہ گئے ہیں تو ان سے بہت سے لوگوں نے حدیثیں لکھیں۔

حسن بصری سے ان کی حدیثیں لکھنے والے لکھ کر ان سے روایت کرنے کی اجازت حاصل کرتے اور وہ اجازت دیدیتے تھے۔

حميد الطویل نے بھی حسن بصری کی بہت سی حدیثوں کو لکھ کر اپنے پاس رکھا تھا۔

۱۔ تذكرة الحفاظ ج ۱ ص ۱۰۳
۲۔ دراسات في الحديث النبوى ج ۱ ص ۱۳۵

۳۔ حوالہ مذکور
۴۔ طبقات ابن سعد ج ۷ ص ۱۲۱

۵۔ طبقات ابن سعد ج ۶ ص ۱۱۶
۶۔ دراسات ج ۱ ص ۱۳۶

۷۔ ثقات ابن حبان ج ۱ ص ۱۷۱
۸۔ ترمذی ج ۲ ص ۲۳۹

۹۔ تہذیب التہذیب ج ۳ ص ۳۹

خالد بن معدان ابن ابی کریب الکلاعی متوفی ۱۰۳ھ
انہوں نے ستر صحابہ سے ملاقاتیں کیں تھیں، ان کے پاس صحابہ سے سنی ہوئی حدیثوں
کے صحیفے تھے اور ان کو جزدانوں میں باندھ کر بڑی حفاظت سے رکھتے تھے۔

ذکوان ابو صالح السمنان متوفی ۱۰۴ھ حضرت ابو ہریرہ کے مخصوص
تلاندہ میں سے تھے، انہوں نے ابو ہریرہؓ کی حدیثیں لکھ لی تھیں اور ان سے دوسروں
نے ہزاروں حدیثیں لکھیں۔

ابو العالیہ الریاضی رفیع بن مهران بصری متوفی ۹۰ھ
کاتب و حجی ابی بن کعب سے قرآن پڑھا وہ لوگوں کو احادیث لکھنے کی برا برتاؤ کید کرتے
رہتے تھے خود انہوں نے ایک تفسیر لکھی تھی، اپنے پاس کی حدیثوں کا املاء کرتے تھے،
ابواب فقہیہ کے طرز پر ان کے بیہاں احادیث مرتب لکھی ہوئی تھیں۔

رجاء بن حیوۃ احادیث کا ایک صحن مجموعہ لکھا ہوا اپنے پاس رکھتے تھے۔
سالم بن ابی الجعد متوفی ۱۰۰ھ کبارتا بعین میں شمار ہے صحابہ سے سن
کر پابندی سے وہ حدیثیں لکھ لیتے تھے، ابراہیم نخعی کا بیان ہے کہ وہ صحابہ سے سن کر
تمام حدیثیں لکھ لیتے تھے۔

سعید بن جبیر متوفی ۶۵ھ مشاہیر صحابہ سے حدیثیں سنی ہیں، انہوں
نے تفسیر قرآن لکھی تھی ان کے تلامذہ نے اس تفسیر کی نقلیں لیں، ان تلامذہ میں ضحاک،
عبدالملک بن مردان، عزراہ، عطاء بن دینار بہذبی اور ققادہ شامل ہیں۔

سعید بن فیروز ابوالبختری متوفی ۸۳ھ ان کے پاس مذک اور
اموال بنی نشیر سے متعلق بہت سی حدیثیں لکھی ہوئی تھیں۔

سلیمان بن قیس الیشکری متوفی ۸۰ھ وہ ہمیشہ پابندی سے
حدیثیں لکھتے تھے۔

سلیمان بن یسار خلافت عثمانی میں ولادت ہوئی اور ۱۰۳ھ کے قریب
وفات پائی ان کے پاس حدیثوں کا مخطوطہ تھا۔

شراحیل بن شرحیل متوفی ۲۰ھ دمشق میں سکونت تھی، لوگ ان
کے پاس آتے تھے اور ان سے حدیثیں لکھتے تھے۔

شفیق بن سملة الاسد وابو واصل متوفی ۸۱ھ یہ حدیثوں کا املا
کراتے تھے، ان سے حدیثیں لکھنے والوں میں سعید بن مسروق الثوری بھی ہیں جن کے
ذریعہ احادیث کا یہ ذخیرہ مشہور محدث سفیان ثوری تک پہنچا جو کتابوں کی شکل میں تھا۔
شهر بن حوشب الاشعري متوفی ۱۰۰ھ وہ بول کر اپنے شاگردوں
کو حدیثیں لکھواتے تھے۔

صالح بن کپستان امام زہری کے ساتھ صحابہ کی خدمت میں حاضر
ہوتے اور ان سے حدیثیں لکھتے تھے۔

ضحاک بن مزاہم متوفی ۱۰۵ھ آپ کی تفسیر قرآن ہے اور مناسک حج
کے مسائل پر مشتمل حدیثوں کا مجموعہ بھی تھا، حسین بن عقیل کے پاس یہ رسالہ موجود تھا۔

طاووس بن کیسان متوفی ۱۰۰ھ ان کے پاس ایک کتاب تھی جس میں
احادیث رسول لکھی ہوئی تھیں وہ اپنے تلامذہ اور دوسرے اہل علم کو حدیثیں املا کراتے
تھے، مشہور محدث لیث ابن ابی سلیم بڑی بڑی تختیاں لے کر طاووس کی خدمت میں
جاتے اور حدیثیں لکھتے تھے۔

۱۔ تہذیب العلم ص ۱۰۸۔ بحوالہ دراسات۔

۲۔ کتاب الشفات ص ۳۳۱۔

۳۔ تاریخ بغداد ج ۹ ص ۱۶۰۔

۴۔ کنز العمال ج ۵ ص ۲۳۸۔

۵۔ الفہرست ابن ندیم ج ۳۲ کتاب العلل ج ۱ ص ۳۲۔

۶۔ سنن دارقطنی ج ۲ ص ۹۰۔

۷۔ تہذیب العلم ص ۱۰۸۔ بحوالہ دراسات۔

۸۔ تاریخ بغداد ج ۹ ص ۳۳۱۔

۹۔ کنز العمال ج ۵ ص ۵۶۔

۱۰۔ الفہرست ابن ندیم ج ۳۲ کتاب العلل ج ۱ ص ۳۲۔

۱۱۔ سنن دارقطنی ج ۲ ص ۹۰۔

۱۲۔ تاریخ ابن ابی خیثہ ج ۳ ص ۵۸۔ بحوالہ دراسات۔

۱۳۔ تذكرة الحفاظ ج ۱ ص ۱۷۲۔

۱۴۔ کتاب العلل ج ۲۔ بحوالہ دراسات۔

۱۵۔ سنن داری ص ۶۹۔

۱۶۔ طبقات بن سعد ج ۲، ج ۳ ص ۳۰۔

۱۷۔ طبقات ابن سعد ج ۲ ص ۲۱، میزان الاعتدال ج ۳ ص ۳۰۔

۱۸۔ دراسات ج ۱ ص ۱۳۹۔

عامر بن شراحیل شعبی همدانی متوفی ۱۰۳ھ مشہور محدث اور تابعی ہیں کوفہ کے قاضی تھے، خود ان کے اپنے قوی حافظہ پر پورا اعتماد تھا، بعض احادیث ان کے حافظہ سے نکل گئیں تو نہ لکھنے پر ہمیشہ افسوس کرتے رہے اس لئے اپنے تلامذہ کو برابرتا کید کرتے رہتے تھے کہ جو لکھا یا جارہا ہے پوری پابندی سے لکھلو، وہ مستقل طور پر اپنی حدیثوں کا املاء کرتے تھے، کئی کتابوں کے مصنف ہیں ان میں کتاب الجراحات، کتاب الفراض، کتاب الطلاق، کتاب المغازی، اور احادیث فقہیہ کا ذکر تاریخوں میں ملتا ہے۔

عامر بن عبد اللہ بن مسعود المذلی مشہور صحابی رسول اُبَن مسعودؑ کے صاحزادے ہیں ۸۱ھ میں وفات پائی انہوں نے بہت سی حدیثیں قلمبند کر کے مشہور محدث یحییٰ بن ابی کثیر کو ارسال کی تھیں۔

عبد الرحمن بن عائد الازوی متوفی ۸۰ھ جلیل القدر تابعی ہیں کچھ لوگوں نے تو ان کو صحابی بھی کہا ہے، انہوں نے احادیث کا بہت بڑا ذخیرہ جمع کیا تھا لوگوں نے ان کی کتابوں کو ترازو پر تول کر آپس میں تقسیم کیا تھا۔

عبد الرحمن بن عبد اللہ بن مسعود یہ صحابی رسول اُبَن مسعودؑ کے دوسرے صاحزادے ۹ھ میں انتقال کیا ان کے لڑکے معن نے اپنے والد کے محظوظہ کو اہل علم کے سامنے پیش کیا۔

عبد الرحمن بن غنم متوفی ۷۸ھ میں انتقال ہوا، فقہائے شام میں آپ کا شمار ہے ان کی احادیث کو میسرہ نے اپنی کتاب میں جمع کیا ہے۔

ابوعثمان الہندي کا انتقال ۹۵ھ میں ہوا، عہد جاہلیت میں ولادت ہوئی حضور کے عہد مبارک میں اسلام قبول کیا مگر شرف صحبت حاصل نہ ہو سکا، ان کے املاسے ان کی حدیثوں کو مشہور محدث سلیمان انبیی نے جمع کیا اور لکھا۔

عبدالله ابن رباح الانصاری متوفی ۹۰ھ انہوں نے اپنی حدیثیں عبد الملک بن حبیب الازدی اور ابو عمر ان الجونی کو املاء کرائیں۔

عبدالله بن ابی قتادة الانصاری متوفی ۹۹ھ ان کی حدیثوں کو یحییٰ نے قلمبند کر کے ہشام کے پاس ارسال کی تھیں۔

ابوهاشم عبد اللہ بن محمد بن علی متوفی ۹۹ھ انہوں نے خود احادیث کو قلم بند کیا تھا اور حدیثوں کے کئی مجموعے ان کے پاس تھے، انتقال کے وقت انہوں نے وصیت کی تھی کہ میری یہ ساری کتابیں محمد بن علی بن عبد اللہ بن عباس کے پاس بھج دی جائیں۔

عبدالله بن هرمز متوفی ۱۰۰ھ انہوں نے خاص طور پر حضرت ابو ہریرہؓ کی حدیثوں کو قلم بند کیا تھا۔

عبدالله بن ابی رافع کا انتقال ۸۰ھ کے قریب ہوا، یہ حضرت علیؑ کے کاتب تھے حضرت معاویہ اور حضرت علی کے درمیان ہونے والی جنگوں پر کتاب لکھی تھی۔

عبدیہ بن عمرو السلمانی عہد رسالت میں ایمان لائے لیکن شرف صحبت حاصل نہیں ہوا، عبد اللہ ابن مسعود رضی اللہ عنہ کے مخصوص تلامذہ میں تھے اُنکے پاس احادیث کے بہت سے مخطوطے تھے اور اہل علم اس سے استفادہ کرتے تھے۔

عروه بن الزبیر بن العوام متوفی ۹۳ھ ان کا شارمندیہ منورہ کے اجلہ علماء میں تھا، انہوں نے امّ المؤمنین حضرت عائشہ رضی اللہ عنہا کی احادیث کو ان

۱۔ تہذیب التہذیب ج: ۶، ص: ۳۸۹۔

۲۔ مندادم بن خبل ج: ۲، ص: ۱۹۲۔

۳۔ مندادم بن خبل ج: ۵، ص: ۳۱۰۔

۴۔ طبقات ابن سعد ج: ۵، ص: ۲۳۱، تہذیب التہذیب ج: ۶، ص: ۱۶۔

۵۔ مندادم بن خبل ج: ۲، ص: ۵۳۱۔

۶۔ تہذیب التہذیب ج: ۶، ص: ۱۱۱، مجمع الکبیر (طرانی) ج: اصنفات ۲۲۲، ۲۱۵، ۱۰۹۔

۷۔ طبقات ابن سعد ج: ۲، تہذیب التہذیب ج: ۷، ص: ۸۲۔

۸۔ مجموع الکبیر طبرانی ج: ۵، ص: ۹۷۔

۹۔ تاریخ بغداد ج: ۱۲، ص: ۲۳۰، ۲۳۲۔

۱۰۔ مجموع الکبیر طبرانی ج: ۶، ص: ۲۰۲، تاریخ افسوسی ج: ۲، ص: ۱۱۸، محوالہ دراسات۔

۱۱۔ محوالہ دراسات ج: ۱، ص: ۱۵۲۔

۱۲۔ حوالہ مذکور۔

۱۳۔ تاریخ بغداد ج: ۱۲، ص: ۲۳۰، ۲۳۲۔

۱۴۔ مجموع الکبیر طبرانی ج: ۵، ص: ۹۷۔

۱۵۔ محوالہ دراسات ج: ۱، ص: ۱۵۲۔

۱۶۔ محوالہ دراسات ج: ۱، ص: ۱۵۲۔

کی زندگی میں ہی قلم بند کر لیا تھا، حضرت عائشہؓ کو بھی ان کے لکھنے کی خبر تھی، ایک دن انھوں نے عروہ سے بلا کر پوچھا کہ تم میری حدیثوں کو لکھتے ہو؟ تو انھوں نے کہا، ہاں لکھتا ہوں تو اس کے جواب میں حضرت عائشہؓ نے کہا لا باس بذلك حضرت عروہؓ اپنی تمام اولاد کو بھی ابواب فقہیہ کی ترتیب پر حدیث پڑھاتے تھے، اور دوسرے شاگردوں کو سامنے بٹھا کر حدیثوں کا املاء کرتے تھے، لکھ لینے کے بعد دوبارہ ان کو سنتے تھے انھوں نے بہت سی تالیفات بھی مرتب کی تھیں جیسے السیرۃ النبویہ اس کے اجزاء حدیث کی کتابوں میں آج بھی موجود ہیں۔

عطاء بن ابی رباح وہا پئے شاگردوں کو ہمیشہ حدیثوں کا املاء کرتے تھے۔

عکرمہ مولیٰ ابن عباس ص متومنی ۱۰۵ھ ابن عباس کے ممتاز شاگردوں میں ہیں ابن عباس کے علوم کی ان کے پاس بہت سے کتابیں موجود تھیں۔ عکرمہ کی کتابوں سے نقل لینے والوں میں ایوبؓ سختیانی، جابر ابن زید، حسین بن قیس سلمانؓ بن وہرام، عثمان بن غیاث کے نام ملتے ہیں۔

عمر بن عبدالعزیز امیر المؤمنین جنھوں نے سب سے پہلے علماء کو احادیث جمع کرنے کی طرف خصوصی توجہ دلائی، انھوں نے خود حدیثیں لکھی ہیں۔

عمرة بنت عبد الرحمن حضرت عائشہؓ کی پروردہ ہیں ۹۸ھ میں انتقال کیا، اموی خلیفہ عمر بن عبدالعزیز نے ابو بکر بن حزم کو خاص طور پر حکم دیا تھا کہ عمرۃ بنت عبد الرحمن سے مل کر ان کی حدیثوں کو قلم بند کر لیا جائے، اس کے علاوہ انھوں نے حدیث کے کئی مجموعے تیار کرائے تھے۔

فاسیم بن محمد بن ابی بکر الصدیق متومنی ۱۰۵ھ جن لوگوں کو انھوں نے حدیثیں املا کرائی ہیں ان میں طلحہ بن عبد الملک الایلیؓ اور ابو بکر بن محمد بن

- | | |
|-----|---------------------------|
| ۱۔ | الکفاریص ۲۰۵۔ |
| ۲۔ | سنن داری ص ۶۹۔ |
| ۳۔ | میزان الاعتدال ج ۳ ص ۲۹۵۔ |
| ۴۔ | میزان الاعتدال ج ۳ ص ۹۳۔ |
| ۵۔ | دراسات ج ۱۶۱۔ |
| ۶۔ | میزان الاعتدال ج ۲ ص ۱۹۳۔ |
| ۷۔ | تہذیب التہذیب ج ۲ ص ۱۷۲۔ |
| ۸۔ | طبقات ابن سعد ج ۲ ص ۳۵۳۔ |
| ۹۔ | تہذیب التہذیب ج ۲ ص ۲۷۶۔ |
| ۱۰۔ | طبقات ابن سعد ج ۲ ص ۳۵۳۔ |
| ۱۱۔ | سنن داری ص ۳۵۳۔ |

حرزمؓ کے بھی نام ہیں۔

کثیو بن مرة الحضومی کا انتقال ۷۵ھ کے قریب ہوا ہے، اکابر صحابہ سے حدیثیں سنی ہیں۔ عمر بن عبدالعزیز نے جن اہل علم کو حدیثیں لکھ کر ارسال کرنے کا حکم بھیجا تھا ان میں ان کا بھی نام ہے اور انھوں نے صحابہ سے سنی ہوئی حدیثوں کو لکھ کر رکھا تھا ان کو نقل کر کے بھیج دیا۔

مجاہد بن جبر المکی کی وفات ۱۰۲ھ میں ہوئی، مشہور مفسر قرآن ہیں، عبداللہ بن عباس کی تفسیری روایتوں کے جامع ہیں وہ ابن عباس کی خدمت میں تختیاں اور قلم لے کر حاضر ہوتے تھے اور جو سنتے تھے اس کو لکھتے جاتے تھے مجاهد کی تفسیر میں ایک کتاب بھی بے تکمیل کی روایتوں کو جن حضرات نے لکھا ہے ان میں سے چند نام ہیں۔ ابن ابی شیخ، ابن جریرؓ، سفیان بن عینیہؓ، الحکم بن عثیمینؓ، قاسم بن ابی زیدؓ، لیث بن ابی سلیمؓ، مجاهد کے مخطوطے سے یہ حضرات نقل کرتے تھے۔

ابن الحنفیہ محمد بن علی ابی طالب متومنی ۸۳ھ احمد بن مهدی کا بیان ہے کہ عبدالاعلیؓ کی ابن الحنفیہ سے روایتیں ان کی کتاب سے ہیں۔

محمّج بن کبشه النصاری متومنی ۱۰۰ھ کو نہ میں قیام پذیر تھے، اہل علم ان سے فتاویٰ لکھتے تھے۔

معاذہ بنت عبد اللہ العددیہ کی وفات ۸۳ھ میں ہوئی، حضرت عائشہؓ اور حضرت علیؓ سے روایت کی ہے ان کی حدیثیں یزید الشک ابو قلابہ اور قادہ کے پاس لکھی ہوئی تھیں۔

- | | |
|-----|--------------------------|
| ۱۔ | دراسات ج ۱ ص ۱۶۳۔ |
| ۲۔ | تہذیب التہذیب ج ۱۲ ص ۳۹۔ |
| ۳۔ | طبقات ابن سعد ج ۲ ص ۱۵۷۔ |
| ۴۔ | فہرست ابن ندیم ص ۳۳۔ |
| ۵۔ | کتاب الثقات ص ۵۸۵۔ |
| ۶۔ | حوالہ مذکور۔ |
| ۷۔ | حوالہ دراسات ج ۱ ص ۱۶۵۔ |
| ۸۔ | حوالہ دراسات ج ۱ ص ۱۶۵۔ |
| ۹۔ | تہذیب المغفیع ص ۳۷۵۔ |
| ۱۰۔ | تحلیل المغفیع ص ۳۷۵۔ |

مغیث ابن سمی الاوزاعی کی وفات ۸۰ھ کے قریب ہوئی، ابن معین نے لکھا ہے کہ ان کے پاس حدیثوں کا ایک مخطوطہ تھا۔

مقسم بن بحیرہ کا انتقال ۱۰۱ھ میں ہوا ان کے پاس حدیثوں کا ایک مخطوطہ تھا جس سے الحکم اور عثمان المشاہد نے نقل کیا۔

معطور الحبishi ابوسلام شامی تابعی ہیں ان کی وفات ۱۰۰ھ میں ہوئی ان کی لکھی ہوئی حدیثیں تھیں اس کتاب سے وہ اپنے تلامذہ کو املا کرتے تھے۔

ہند بنت الحارث الفراصیہ ۱۰۰ھ میں انتقال کیا، امہات المؤمنین سے روایت کرتی ہیں ان کی حدیثوں کو امام زہری نے لکھا ہے۔

ہشام بن عروہ کی بیان کردہ حدیثوں کو بہت سے لوگوں نے لکھا تھا وہ اپنے مخطوطے لے کر آتے اور ان کو سنا کر اجازت لیتے اور وہ اجازت دیتے تھے۔

یحییٰ ابن جزار العرنی آپ کی وفات ۸۰ھ میں ہوئی اکابر صحابہ سے روایت کی ہے ان کی حدیثوں کو کتابوں میں لکھنے والوں میں حکم بن عتبیہ بھی ہیں، حسن بن عمارہ کا بیان ہے کہ الحکم نے یحییٰ کی احادیث پر مشتمل کتاب مجھے دی اور میں نے اس کو حفظ کیا۔

امام ابن شهاب زہری کا انتقال تو ۱۲۲ھ میں ہوا لیکن صحابہ سے حدیثیں انہوں نے سب کی سب پہلی صدی کے آخر میں سنی ہیں، ان کے بارے میں کہا جاتا ہے اول من دون الحدیث، انہوں نے احادیث کے اتنے مخطوطے لے کر ان کو منتقل کرنے کے لئے کئی اونٹوں پر بار کیا گیا۔

جست تمام ہوچکی

میں نے آپ کے سامنے پہلی صدی ہجری میں حدیثوں کے لکھنے سے متعلق

۱۔ تہذیب التہذیب ج ۱۰ ص ۲۵۵۔ ۲۔ تہذیب التہذیب ج ۲ ص ۳۳۲۔

۳۔ تاریخ ابن ابی خیمہ ج ۳ ص ۵۸۔ بحوالہ دراسات۔ ۴۔ بخاری کتاب الاذان ص ۱۵۷۔

۵۔ ترمذی ج ۲ ص ۳۰۶، ۳۰۵۔ ۶۔ تہذیب التہذیب ج ۲ ص ۳۰۶۔

۷۔ تذکرة الحفاظ ج ۱ ص ۱۰۶۔

شہادتیں پیش کی ہیں جو اس بات کو آئینہ کر دیتی ہیں کہ پہلی صدی ہجری رخصت ہونے کے لئے جب رخت سفر باندھتی ہے تو جہاں وہ ایک ایک صحابی کو اپنار فیق سفر بنا لیتی ہے وہی حدیث کی ساری ا manusیں جو رسول اللہ صلی اللہ علیہ وسلم نے صحابہ کرام کو سپرد کی تھیں صحابہ کرام مکمل طور پر آنے والی نسلوں کو سپرد کر کے اپنے فرض سے سبد دش ہو چکے تھے اور حدیث کا سارا سر ما یہ کلی طور پر پورے اعتماد و ثوق کے ساتھ مستقبل کے حوالے کیا جا چکا تھا، میری پیش کردہ شہادتوں کی موجودگی میں پہ دعویٰ پادر ہوا ہو جاتا ہے کہ پہلی صدی میں حدیثیں نہیں لکھی گئیں۔ اب یہ بات وہی شخص کہہ سکتا ہے جو صداقت و دیانت و رسانیت و شرافت کے سارے تقاضوں سے محروم ہے کیوں کہ ان شہادتوں سے ثابت ہو جاتا ہے کہ اس صدی کے ختم ہوتے ہوئے احادیث کے اتنے مخطوطے تیار ہو چکے تھے کہ ان کا شمار کرنا بھی مورخین کے لئے ممکن نہیں رہ گیا ہے اور پھر اسی احتیاط کے ساتھ ان اکابر امت کے پاس حدیثوں کا ذخیرہ پہنچا جنہوں نے ان کو کتابی شکل میں ساری دنیا کے سامنے پیش کر دیا جو آج ہمارے سامنے ہے۔

فجز اهم اللہ خیر الجزاء

ایک قدیم ترین مجموعہ حدیث کا تعارف

کتاب السنن، مؤلفہ امام الحافظ المتقن الثبت سعید بن منصور

بن شعبہ الخراسانی المکی متوفی ۲۲۷ھ

سعید بن منصور کی کتاب السنن کا مخطوطہ بارہ صدیوں تک گوشہ گمانی میں پڑا ہوا تھا، پہلی بار یہ کتاب ۱۹۶۸ء میں علمی دنیا کے سامنے آئی، اس کتاب کی اہمیت اور خصوصیت یہ ہے کہ وہ حدیث کے تمام مجموعوں بالخصوص صحاح ستہ سے بہت پہلی کی تصنیف ہے۔

اس کتاب کی دریافت سے مستشرقین کا وہ اعتراض پادر ہوا ہو جاتا ہے جو وہ کیا کرتے تھے کہ صحاح ستہ کو مؤلفین نے اپنے اقول لکھ کر ان کے ساتھ فرضی سندیں جوڑ دی ہیں، کتاب السنن کے مخطوطہ نے یہ دریافت کر دیا کہ صحاح ستہ کے مؤلفین نے جو روایتیں بیان کی ہیں اور اپنی سندوں میں جو نام لیتے ہیں وہ سب حقیقی ہیں اور ان سے پہلے کے محدثین اور اہل علم نے انھیں سندوں سے وہی روایتیں بیان کی ہیں۔ کتاب السنن کے مؤلف اور جامع اپنے دور کے مشہور محدث سعید بن منصور بن شعبہ خراسانی ثم مکی ہیں۔

سعید بن منصور

سعید بن منصور کا ذکر کرتے ہوئے علامہ ذہبی متوفی ۷۳۸ھ نے یہ الفاظ استعمال کئے ہیں۔ الامام الحافظ، شیخ الحرم سعید بن منصور ابو عثمان الخراسانی المروزی ثم البخی ثم المکی المجاور مؤلف کتاب السنن، ان الفاظ سے اندازہ ہوتا ہے کہ اہل علم اور محدثین کے نزدیک ان کا کیا مقام و مرتبہ تھا انھوں نے اپنی پوری زندگی علم حدیث کی خدمت کے لئے وقف کر

رکھی تھی، ان کی علمی زندگی ک زمانہ دوسری صدی ہجری کا نصف آخر ہے اپنی زندگی کا پیشتر حصہ انہوں نے حدیثوں کے سامنے میں صرف کیا۔

علمی اسفار

ان کی ولادت خراسان کے ایک مقام جوز جان میں ہوئی، بچپن کا زمانہ بلخ میں گذراؤ ہیں سے تعلیم کا آغاز بھی ہوا اور پھر سن شعور کے بعد دور دراز کے مختلف علاقوں میں جا کر اس دور کے مشہور محدثین سے حدیثوں سماع کیا اور پوری پابندی اور احتیاط کے ساتھ جمع کرتے رہے، علم حدیث حاصل کرنے کے سلسلے میں انھوں نے بہت سے اسلامی شہروں کا سفر کیا ہے، خراسان، حجاز، عراق، مصر، شام، جزیرہ کے تو مسلسل سفر کئے اور ہر جگہ سے وہاں کے مشہور محدثین سے استفادہ کیا اور ان کو قلمبند کرتے رہے۔

شیوخ حدیث

ان کے شیوخ حدیث کی فہرست بہت طویل ہے، علامہ ذہبی نے ۳۳ شیوخ حدیث کے نام لکھے ہیں، ابوالحجاج یوسف المزرا'ی المتوفی ۷۲۷ھ نے ۷۷ محدثین کے اسماء گرامی کی نشاندہی کی ہے جن سے سعید بن منصور نے حدیثوں کا سماع کیا ہے جن سے بہت ہی ممتاز اور مشہور محدثین کے نام ہم یہاں درج کرتے ہیں۔

امام دارالحجه مالک بن انس صاحب موطا، لیث بن سعد، فیض بن سلیمان، ابو عوانۃ الوضاح، حماد بن زید، ابوالاحص، فضیل بن عیاض، سفیان بن عینیہ، ابو معشر السندي، سوید بن ابی ثور، هشیم، حزم بن ابی حزم، مہدی بن میمون، حدیث بن میمون، عبداللہ بن جعفر المدینی، جریر بن عبد الجمیر، معتمر بن سلیمان، ابن ابی ذئب، عبداللہ بن المبارک، اور سمعیل بن علیہ وغیرہ۔

تلامذہ

ان سے روایت کرنے والے ان کے تلامذہ کی فہرست بہت ہی پر شکوہ ہے اس

”سعید بن منصور کی کنیت ابو عثمان ہے ان کی وفات مکہ مکرمہ میں ہوئی۔“

امام بخاری صاحب الجامع الصحیح نے ان کا زمانہ پایا ہے کیونکہ سعید بن منصور کی وفات کے ۲۹ سال بعد امام بخاری کا ۲۵۶ھ میں انتقال ہوا ہے، انہوں نے اپنی کتاب تاریخ کبیر میں ان کے متعلق لکھا ہے۔

”سعید بن منصور نے مکہ مکرمہ میں ۲۲۹ھ کے آس پاس وفات پائی ان کی کنیت ابو عثمان ہے، مکہ میں سکونت اختیار کر لی تھی حدیث کامساع ان کو عبد اللہ ابن ایاد، حجر بن الحارث سے حاصل ہے۔“

امام بخاری نے جب ”التاریخ الکبیر“ کی تلخیص کر کے ”التاریخ الصغیر“ مرتب کی تو اس میں سعید بن منصور کی وفات ۲۷۷ھ تحریر کی ہے یہی تمام مستند مورخین نے بھی لکھی ہے، بخاری نے ان کے بارے میں ”الثبت“ کا الفاظ استعمال کیا ہے یہ دونوں بیانات اس لئے اہمیت رکھتے ہیں کہ یہ دونوں حضرات سعید بن منصور کے معاصر اور ہم زمانہ ہیں اس لئے ہم اسماء الرجال کی دوسری مشہور اور مستند کتابوں سے کچھ دوسری تفصیلات بھی ترتیب زمانہ کے لحاظ سے پیش کرتے ہیں۔

امام بخاری کے بعد ابو حاتم رازی متوفی ۲۷۷ھ محدث رے کا زمانہ آتا ہے انہوں نے بذات خود سعید بن منصور سے حدیث کامساع کیا ہے اس لئے ان کو ذاتی واقفیت ہے ان کے صاحبزادے ابن ابی حاتم متوفی ۳۲۷ھ کے نام مشہور ہیں۔ وہ سعید بن منصور کے بارے میں اپنے والد ابو حاتم رازی کی روایت بیان کرتے ہیں۔

”سعید بن منصور کی کنیت ابو عثمان ہے، مکہ میں قیام تھا اور وہیں انتقال فرمایا ہے، میرے والد (ابو حاتم رازی) اور ابو زرعة محدث دونوں کی روایت ہے کہ ہم سے عبدالرحمن نے بیان کیا، انہوں نے حرب ابن اسلمیل سے سنائے انہوں نے مجھ سے کہا کہ امام ابن حنبل جب سعید بن منصور کا ذکر آتا تھا تو ان کی بڑی

فہرست میں امت اسلامیہ کے جلیل القدر محدثین اور ائمہ فن کے اسماء گرامی شامل ہیں، علامہ ذہبی نے سیر اعلام النبیاء میں ان سے روایت کرنے والے ۲۳ محدثین کے نام لکھے ہیں اور یوسف المزی نے ۲۵ محدثین کے نام شمار کرائے ہیں اس فہرست کے ممتاز ترین ناموں میں سے چند درج ذیل ہیں۔

امام احمد بن حنبل صاحب المسند، امام ابو داؤد الجستنی صاحب السنن، امام مسلم القشیری صاحب الجامع الصغیر، امام ابو محمد الدارمی، محمد بن میحیٰ الدہلی، بشیر بن موسیٰ، ابو زرعة الدمشقی، ابو حاتم الرازی، علی بن عبد العزیز البغوی، ابن سحاق التنسنی، احمد بن نجدة بن العربان الہروی۔ یہی احمد بن نجدة سعید بن منصور سے ان کی کتاب السنن کے راوی ہیں، ان کے علاوہ ایک دوسرے محدث محمد بن علی بن زید الصانع بھی سعید بن منصور سے ان کی کتاب السنن کی روایت کرنے والے ہیں اور آج علمی دنیا کے سامنے کتاب کا جو مطبوعہ نہ ہے وہ انہیں موخر الذکر راوی کی روایت سے ہے۔

ائمہ فن رجال کی رائیں

سعید بن منصور کی شخصیت، فن اسماء الرجال کے اماموں اور محدثین کی نگاہوں میں ممتاز ترین شخصیت تھی، جس نے بھی ان کا ذکر کیا ہے بڑی عظمت کے ساتھ کیا ہے خود ان کے معاصرین نے ان کے بارے میں بلند کلمات استعمال کئے ہیں، میں بہت ہی اختصار کے ساتھ سعید بن منصور کے معاصرین سے لے کر بعد کے دور تک کے تذکرہ نویسوں کی رائیں آپ کے سامنے پیش کرتا ہوں جن سے محدثین کے درمیان ان کے مقام و مرتبہ کا اندازہ ہوتا ہے۔

مشہور مورخ ابن السعد الکاتب صاحب الطبقات الکبریٰ متوفی ۲۳۰ھ ان کے معاصرین میں ہیں کیونکہ ان کے تین سال بہلے سعید بن منصور کی وفات ۲۷۷ھ میں ہوئی ہے، انہوں نے اپنی مشہور عالم کتاب ”طبقات بن سعد“ میں ان کا ذکر کراس طرح کیا ہے۔

تعریفیں کرتے تھے، انھیں دونوں کی روایت ہے کہ محمد بن عبد اللہ بن نمیر سے سعید بن منصور کے بارے میں دریافت کیا گیا تو انہوں نے کہا کہ وہ ثقہ ہیں، عبد الرحمن کی روایت ہے کہ میرے والد نے بھی ان کو ثقہ کہا ہے۔^۱

ابن ابی حاتم کے بعد ابن الجوزی کا زمانہ آتا ہے ان کا سال وفات ۷۵۹ھ ہے ان کی کتاب "منتظم" جواب تک پندرہ جلدیوں میں چھپ چکی ہے بقیہ جلدیں زیر طباعت ہیں، ابن الجوزی نے ان شاگردوں کی نشاندھی کی ہے، مثلاً۔^۲

(۱) شمارنمبر ۱۹۱ عبد اللہ بن محمد بن اسماعیل بن لاحق البزار نے سعید بن منصور سے سماع کیا۔^۳

(۲) شمارنمبر ۲۱۶ جعفر ابن محمد بن القعقاع ابو محمد البغوی نسرمن رائی میں رہتے تھے اور سعید بن منصور سے سنی ہوئی روایتوں کو بیان کرتے تھے۔^۴

(۳) شمارنمبر ۲۲۲ محمد بن خلیفہ بن صدقہ ابو جعفر المعروف بے عنبر ویر عاقولی کے باشندے تھے انہوں نے سعید بن منصور سے روایت کی ہے۔^۵

اس کے بعد ابو الحجاج یوسف المزri کا دور آتا ہے جن کا سال وفات ۷۴۲ھ ہے انہوں نے اپنی ضخیم ترین اور مشہور ترین کتاب تہذیب الکمال میں سعید بن منصور کا مفصل ذکر کیا ہے جس کا نمبر شمار ۲۳۶۱ ہے انہوں نے سعید بن منصور کے ان شیوخ حدیث میں سے ۷ کے نام لکھے ہیں جن سے سعید بن منصور نے حدیثوں کا سماع کیا ہے اور ان کی روایتیں اپنے مجموعہ حدیث میں لائے ہیں اور پھر اس کے بعد سعید بن منصور سے روایت کرنے والوں میں ۲۵ مشہور تلامذہ کے اسماء گرامی لکھے ہیں جن میں سے بہت سے عالم اسلام کے نامور محدثین میں سے ہیں اور آج تک علمی دنیا ان کے احسانات سے سبد و شنبیں ہو سکی ہے اور نہ ہو سکتی ہے۔^۶

علامہ ذہبی متوفی ۷۸۷ھ نے تذکرة الحفاظ میں سعید بن منصور کا ذکر کرتے

ہوئے لکھتے ہیں۔

"سعید بن منصور بن شعبہ الحافظ الامام الحجۃ ابو عثمان المرزوqi ثم الطالقانی ثم الپنجی الجاور بمکہ" "کتاب السنن" کے مولف ہیں ان کو امام مالک، فیض بن بن سلیمان، لیث بن سعد، عبد اللہ بن اباد، ابو عشر السندي، ابو عوادۃ الواضاح اور ان کے طبقہ سے ساع حاصل ہے، ان سے روایت کرنے والوں میں امام احمد بن حنبل، ابو بکر الاشرم، امام مسلم القشیری، امام ابو داؤد، بشر بن موسیٰ، ابو شعیب الحراتی، محمد بن علی الصالح کے علاوہ اور دوسرے بہت سے لوگ ہیں۔^۷

علامہ ذہبی نے سعید بن منصور کی عظمت و جلالت علمی کے سلسلہ میں اکابر محدثین اور ائمہ اسماء الرجال اور ائمہ جرح و تعلیل کے بہت سے اقوال اور رائیں بھی نقل کی ہیں وہ لکھتے ہیں:

سلمه بن شعیب کا بیان ہے کہ میں نے امام احمد بن حنبل کے سامنے سعید بن منصور کا تذکرہ کیا تو انہوں نے ان کی بڑی تعریف کی اور ان کی عظیم علمی خدمات کا ذکر کیا مشہور محدث ابو حاتم رازی نے بیان کیا کہ: "هو ثقة من المتفقين في الأثبات ممن جمع وصنف".^۸

حرب الکرمانی سعید بن منصور سے روایت کرنے والوں میں شامل ہیں ان کا بیان ہے کہ سعید بن منصور نے ہم لوگوں کو دس ہزار حدیثیں زبانی املا کرائیں۔ مشہور مؤرخ اسلام اور محدث و مفسر حافظ ابن کثیر متوفی ۷۷۷ھ اپنی کتاب البدایہ والنہایہ میں سعید بن منصور کا ذکر کرتے ہوئے لکھتے ہیں:

"سعید بن منصور مشہور کتاب السنن کے مصنف ہیں، ان کے فضل و کمال میں کچھ ہی لوگ ان کے دور میں ان کے شریک و همیں ہیں ان کی وفات مکہ مکرمہ

۱۔ تذکرة الحفاظ علامہ ذہبی متوفی ۷۸۷ھ ج ۲ ص ۳۱۶، ۳۱۷۔

۲۔ تذکرة الحفاظ علامہ ذہبی متوفی ۷۸۷ھ ج ۲ ص ۳۱۶، ۳۱۷۔

۳۔ البدایہ والنہایہ حافظ ابن کثیر متوفی ۷۷۷ھ ج ۱۰ ص ۲۹۹۔

۴۔ تذکرة الحفاظ علامہ ذہبی متوفی ۷۸۷ھ ج ۲ ص ۳۲۲، ۳۲۳۔

۵۔ تذکرة الحفاظ علامہ ذہبی متوفی ۷۸۷ھ ج ۲ ص ۳۲۲، ۳۲۳۔

۶۔ تہذیب الکمال ابو الحجاج یوسف المزri متوفی ۷۴۲ھ ج ۱۱ ص ۲۷۷ تا ص ۲۸۲ شمارنمبر ۲۳۶۱۔

۷۔ کتاب الجرح والتعديل (ابن ابی حاتم متوفی ۷۴۲ھ ج ۲۸ ص ۲۳۲ تا ص ۲۳۳) (قسم اول)۔

۸۔ تہذیب الکمال ابو الحجاج یوسف المزri متوفی ۷۴۲ھ ج ۱۱ ص ۲۷۷ تا ص ۲۸۲ شمارنمبر ۲۳۶۱۔

میں ۲۲۷ء میں ہوئی۔

حافظ ابن حجر عسقلانی متوفی ۸۵۲ھ نے قدماء کی کتابوں میں سعید بن منصور سے متعلق جتنی تفصیلات ہیں ان کو سمیٹ لیا ہے اور ان کا تذکرہ بہت ہی مفصل لکھا ہے، حافظ ابن حجر عسقلانی نے نام و نسب اور سکونت کا ذکر کرنے کے بعد ان کے شیوخ حدیث اور سعید بن منصور سے روایت کرنے والوں کا ذکر کرتے ہوئے ان محمد شین و علماء ان اسماء الرجال کے احوال نقل کئے ہیں جنھوں نے سعید بن منصور کی عظمت و جلالت علمی کا واضح لفظوں میں اعتراف کیا ہے، اسی سلسلہ میں سعید بن منصور کی اس خصوصیت بیان روایت میں اختیاط کا تذکرہ کرتے ہوئے لکھا ہے کہ:

”اگر اپنے مجموع حدیث کی کسی روایت میں ایک لفظ بھی مشکوک ہو گیا تو پھر وہ اس روایت کو ہمیشہ کلیئے ترک کر دیتے تھے اور اس کو بھی بیان نہیں کرتے تھے۔“

ابن حبان متوفی ۳۵۲ھ صاحب کتاب الثقات اور ابن العماد الحنبلي متوفی ۱۰۸۹ھ صاحب شدرات الذهب نے بھی اپنی اپنی کتابوں میں سعید بن منصور کا ذکر بڑی عظمت و اہمیت کے ساتھ کیا ہے۔

وفات

زندگی کے آخری ایام آپ نے ہر طرف سے قطع تعلق کرے کے مکہ مکرمہ میں بسر کئے، یہیں انہوں نے اپنی کتاب السنن کو مرتب کیا، ان سے کتاب السنن کے سماں کرنے والے یہیں آتے رہے، اس کے بعد پھر بھی مکہ مکرمہ سے باہر نہیں گئے۔ اسی مقدس سر زمین اور مقدس مشغله میں رہتے ہوئے ۲۲۷ء میں سفر آخرت اختیار کیا، عام موئیین کے بیہاں یہی سال وفات ہے، صرف امام بخاری نے اپنی کتاب التاریخ الکبیر میں ان کا سال وفات ۲۲۹ھ لکھا ہے، لیکن قطعیت کے ساتھ نہیں لکھا ہے اور شک و شبہ کا اظہار کیا ہے، یہی وجہ ہے کہ جب آپ نے التاریخ الصغری لکھی تو اس

۱۔ تہذیب التہذیب ابن حجر عسقلانی ج ۲ ص ۸۹، ۹۰۔

میں انہوں نے ان کا سال وفات ۲۲۷ء ہی لکھا ہے جو عام موئیین لکھتے رہے ہیں۔

کتاب السنن مستند کتاب ہے

یہ کتاب دنیا میں پہلی بار ۱۹۶۸ء میں محدث حلیل مولانا حبیب الرحمن الاعظمی رحمۃ اللہ علیہ کی تحقیق تعلیق و تحریک کے بعد مجلس علمی ڈی بھیل نے شائع کی جب کہ یہ کتاب دوسری صدی کے آخر یا تیسری صدی کے آغاز میں تصنیف کی گئی ہے۔ سوال یہ پیدا ہوتا ہے کہ کیا ضمانت ہے کہ جس مخطوطہ کی بنیاد پر یہ کتاب شائع کی گئی ہے وہ مشہور محدث سعید بن منصور کی کتاب ہے اس لئے اس کتاب کو مستند ہونے کے لئے سند کی ضرورت ہے اور یہاں قابل تردید لاکل سے ثابت کر دیا جائے کہ یہ کتاب جس مخطوطہ سے نقل کر کے شائع کی گئی ہے وہ در حقیقت وہی روایات ہیں جن کو اس کے جامع سعید بن منصور نے اپنے تلامذہ کے سامنے بیان کیا ہے اور پھر ان کے تلامذہ نے یکے بعد دیگرے آنے والی نسلوں کے سامنے ان روایتوں کو بیان کیا ہے، اگر یہ سلسلہ سند قابل اعتماد اور ثقہ راویوں کے ذریعہ کاتب مخطوطہ تک پہنچتا ہے تو یعنی طور پر اس مخطوطہ کو سعید بن منصور کی کتاب تسلیم کیا جاسکتا ہے چونکہ سعید بن منصور مشہور محدث ہیں، اسماء الرجال اور تذکرہ کی تمام کتابوں میں ان کا مفصل ذکر موجود ہے اس لئے ان کی روایتوں کو درجہ اعتبار حاصل ہو جائے گا۔

ہم اسی نقطہ نگاہ سے اس مخطوطہ کے سلسلہ سند پر نظر ڈالتے ہیں، اسماء الرجال کی

۱۔ سعید بن منصور کے تفصیلی حالات کے لئے مندرجہ ذیل کتابوں میں بھی جائیں۔ سیر اعلام العبراء (علامہ ذہبی متوفی ۷۲۷ھ) ج ۱ ص ۵۸۶ تا ۵۹۰، تہذیب التہذیب الکمال (ابو الحجاج یوسف المزرا متوافق ۷۲۷ھ) ج ۱ ص ۵۷۴ تا ۵۷۵، تذکرۃ المخاذا (علاء ذہبی) ج ۲ ص ۳۱۷، ۳۲۱، طبقات ابن سعد (ابن سعد اکاٹب متوفی ۲۳۰ھ) ج ۲ ص ۵۰۲، مطبوعہ دار الفکر یروت پہلا ایڈیشن، التاریخ الکبیر (امام بخاری) اقسام الاول من الجراء الشافی مطبوعہ حیدر آباد ص ۵۱۶۔ کتاب البرح والتعلیل (ابن ابی حاتم متوفی ۷۲۷ھ) ج ۲ ص ۲۸۔ البدایہ والنهایہ (حافظ ابن کثیر متوفی ۷۲۷ھ) ج ۱۰ ص ۲۹۹۔ شدرات الذهب (ابن العماد الحنبلي متوفی ۱۰۸۹ھ) ج ۲ ص ۶۲۔ میران الاعتدال (علامہ ذہبی) ج ۲ ص ۱۵۹۔ تہذیب التہذیب (حافظ ابن حجر عسقلانی متوفی ۸۵۲ھ) ج ۳ ص ۹۰، ۸۹۔ العبر (علامہ ذہبی) مطبوعہ دارالکتب العلمیہ یروت پہلا ایڈیشن ۱۹۸۵ء ج ۱ ص ۳۱۲۔

متعدد مسند کتابوں سے یہ معلوم ہوتا ہے کہ کتاب السنن کی سعید بن منصور سے روایت کرنے والے دو محدث ہیں، علامہ ذہبی اور حافظ ابن حجر عسقلانی دونوں نے صراحتاً یہ نام لکھے ہیں ایک احمد بن نجدة بن العربان ہیں اور دوسرے راوی محمد بن علی بن زید الصالح ہیں چونکہ بعد کا سلسلہ سند مؤخر الذکر راوی سے چلتا ہے اس لئے ہم اس اسار الرجال کی کتابوں سے ان کا تعارف پیش کرتے ہیں۔

رجال سند

مطبوعہ کتاب السنن کے آغاز میں جو سند مذکور ہے وہ اس طرح ہے:
خبرنا الشیخ الحافظ ابو البرکات عبدالوهاب بن المبارک بن احمد،
ابن الانماطی، قال، انبأنا الثقة ابو طاهر احمد بن الحسن الباقلانی الكرخي،
قال انبأنا ابو على الحسن بن احمد بن ابراهيم بن الحسن بن محمد
بن شاذان قراءة عليه وانا اسمع، فقال اخبرنا ابو محمد دعلج السجستانی
قال، اخبرنا محمد بن علی بن زید الصائغ، قال، حدثنا سعید بن منصور، قال، باب الحث علی تعليم الفرائض الى آخره.

اس سلسلہ سند میں سعید بن منصور سے روایت کرنے والے محمد بن علی بن زید الصالح ہیں ان کا سعید بن منصور سے روایت کرنا ثابت ہے جیسا کہ علامہ ذہبی اور حافظ ابن حجر عسقلانی دونوں کے یہاں یہ صراحت ملتی ہے دونوں کے الفاظ یہ ہیں:
محمد بن علی بن زید الصائغ واحمد بن نجدة بن العربان وهما راویا کتاب السنن عنہ۔

جب یہ بات ثابت ہو گئی کہ ابن زید الصالح مؤلف کتاب سعید بن منصور سے اس کتاب کے روایی ہیں اس لئے اب یہ جاننے کی ضرورت ہے کہ یہ ابن الصالح کون ہیں؟ اور ان کا علمی مقام و مرتبہ کیا ہے اور اہل علم میں ان کی روایتوں کا کیا درجہ ہے،

اس پر مختصر طور سے ورشی ڈالی جاتی ہے۔

محمد بن علی بن زید الصالح اپنے دور کے محدث تھے، مکہ میں سکونت تھی، حجاز کے متعدد محدثین نے ان سے روایت کی ہے، ان روایت کرنے والوں میں امام طبرانی علی بن حنفیہ کے نام خصوصیت سے قابل ذکر ہیں ان دونوں نے ان سے روایتیں لی ہیں، مشہور محدث امام طحاوی نے بھی ان سے روایت کی ہے ان کا پورا نام ابو عبد اللہ بن محمد بن علی بن زید الصالح المکی ہے ان کو محدث مکہ کہا جاتا تھا، ذی قعدہ ۴۹۱ھ میں وفات پائی، بعض موئیین نے ان کا سال وفات ۲۹۰ھ بھی لکھا ہے، انھوں نے براہ راست مؤلف کتاب سعید بن منصور سے اس کتاب کی روایت کی ہے پھر ان سے روایت کرنے والے علی بن احمد بن دنیج ہیں۔

ان کو پورا نام و نسب دنیج بن احمد بن دنیج المعدل ابو محمد و ابو سعید الجیلانی علی بن حنفیہ کے سامع کے لئے مختلف مقامات کے سفر کئے پہلے وہ خراسان گئے پھر رے، حلوان، بغداد، بصرہ، اور مکہ مکرمہ کے علمی اسفار کئے اور وہاں کے محدثین کے حلقوں میں بیٹھ کر ان سے حدیثوں کا سامع کیا، معاشی اعتبار سے بہت خوشحال اور فارغ البال تھے، حسن سلوک اور خدمت خلق کا جذبہ رکھتے تھے، علم حدیث حاصل کرنے والوں کی مدد کے لئے جائز دادیں وقف کر رکھی تھیں، آخر دور میں مکہ مکرمہ میں سکونت اختیار کر لی تھی ان کے شیوخ حدیث میں عثمان بن سعید الدارمی، حسن بن سفیان الفسوی، ابن البراء، محمد بن ابراہیم البویحی، عبد اللہ بن احمد بن حنبل، محمد بن رزح البزار، محمد بن علی بن زید الصالح خصوصیت سے قابل ذکر ہیں۔

خود دنیج سے روایت کرنے والوں میں ابن حیویہ، امام دارقطنی، ابن رزقیہ ابوالقاسم علی بن بشران، عبد الملک بن بشران وغیرہ کے نام اسماء الرجال کی کتابوں میں ملتے ہیں، دنیج ائمہ اسماء الرجال نے نزدیک، ثقہ، ثبت، مامون ہیں، امام دارقطنی کا بیان ہے کہ ہم نے اپنے شیوخ حدیث میں ان سے ”اثبت“، ”نہیں دیکھا“، آپ کی

وفات مکہ مکرمہ میں ۳۵ھ میں ہوئی۔
مذکورہ بالا درج سے کتاب السنن کی روایت کرنے والے حسن بن احمد بن ابراہیم
ہیں پورا نام الحسن بن احمد بن ابراہیم ابن الحسن بن محمد ابن شاذان البزار ہے آپ کی
ولادت ۳۳۹ھ میں ہوئی انہوں نے جن شیوخ حدیث سے روایتوں کا سماع کیا ہے
ان میں عثمان بن احمد الدقاد، النجاد، الحلبدی کے اسماء گرامی شامل ہیں، ابن الجوزی
نے ان کو ثقہ صدقہ لکھا ہے، ذہبی نے ان کا بیان لکھا ہے کہ ایک دن ایک نوجوان آیا
اس نے کہا کہ شیخ محترم! میں نے رات حضور اکرم صلی اللہ علیہ وسلم کو خواب میں دیکھا
آپ نے فرمایا کہ اپنی بات ابوعلی ابن شاذان سے پوچھلو، اور جب ان سے ملاقات
کرو تو ان کو میری طرف سے سلام کہدیں، یہ کہہ کر نوجوان چلا گیا اور ابوعلی پر گریہ
طاری ہو گیا، روتے جاتے تھے اور سوچتے جاتے تھے کہ میرا کوئی ایسا اچھا عمل نہیں ہے
کہ میں سرکار دو عالم صلی اللہ علیہ وسلم کی طرف سے سلام پانے کا مسخّح سمجھا جاؤں
سوائے اس کے کہ میں قرأت حدیث میں شب و روز حدیث میں مشغول رہتا ہوں اور
جب جب ذکر پاک آتا ہے تو بار بار آپ پر درود پڑھتا رہتا ہوں۔

اس واقعہ کے بعد وہ زیادہ دنوں تک دنیا میں نہیں رہے دو یا تین میہنے کے بعد
سفر آخرت کے لئے رخت سفر باندھ لیا ان کا سال وفات ۴۲۶ھ ہے۔

انہوں نے سعید بن منصور کی کتاب السنن کی روایت درج سے کی ہے اور ابن
شاذان البراز سے کتاب السنن کی روایت کرنے والے احمد بن الحسن الباقلی ہیں۔

علامہ ذہبی نے ان کا تذکرہ ان الفاظ سے شروع کیا ہے ”الشیخ الامام
المحدث الحجة ابو طاهر احمد بن الحسن بن احمد بن الحسن ابن
خدادا د الکرجی الباقلی البغدادی“ ذہبی نے ان کو ثقہ صالح لکھا ہے اور
بیان کیا ہے کہ وہ زہد و تقویٰ میں مشہور تھے ان کو حدیث کا سماع ابوعلی شاذان،

۱۔ سیر اعلام النبلاء (ذہبی) چوتھا ایڈیشن ج ۱۲ ص ۳۰۔

۲۔ سیر اعلام النبلاء (ذہبی) ج ۷ اص ۳۱۵، ۳۲۴، ۳۲۷۔

ابوالقاسم بن بشران، اور ابو بکر البرقانی سے حاصل ہے اور ان سے روایت کرنے
والے عبد الوہاب وغیرہ ہیں۔

ابن الجوزی کا بیان ہے کہ ہمارے شیخ عبد الوہاب فرمایا کرتے تھے کہ امام
باقلانی جمعہ کو پورے دن معروف عبادت رہتے تھے، اصحاب حدیث اور اپنے تلامذہ
سے فرمایا کرتے تھے ”من السبّت الْجَمِيعُسْ“، تعلیم و تدریس سنپر سے جمعرات تک
بس، جمعہ کا دن میرا اپنے خاص دن ہے، نماز و تلاوت کے علاوہ کوئی دوسرا کام نہیں
کرتے تھے اور جامع مسجد میں بھی جمعہ کے دن حدیث کی قرأت نہیں کرتے تھے،
بغداد میں سکونت تھی جب نظام الملک بغداد آیا تو اس نے چاہا کہ بغداد کے تمام
محدثین سے حدیث کا سماع کرے اس لئے اس نے تمام محدثین کے ساتھ امام باقلانی
کو بھی بلا یا کہ ان کے محل پر آ کر حدیث کی قرأت کریں، مگر وہ نہیں گئے، بہت اصرار کیا
مگر وہ اپنی بات پر قائم رہے، یہاں تک کہ ۴۸۹ھ میں اس دارفانی سے کوچ کر گئے۔
امام باقلانی سے کتاب السنن کی روایت کرنے والے عبد الوہاب بن المبارک
ہیں، یہ امام ابن الجوزی کے شیخ اور استاذ ہیں ان کا ذکر علامہ ذہبی نے ان الفاظ سے
شروع کیا ہے۔

”الشیخ الامام الحافظ المفید الثقة المسند بقية السلف ابوالبرکات
عبد الوہاب بن المبارک بن احمد بن الحسن بن بندار البغدادی
الانماطی“

ان کو جن شیوخ سے حدیث کا سماع حاصل ہے ان کے نام یہ ہیں، ابو محمد
الصریفینی، ابو الحسن بن القوود، ابوالقاسم ابن البسری، ابو نفر الزینی وغیرہم ان کے
علاوہ دوسرے شیوخ حدیث سے بھی ان کو سماع حاصل ہے، بہت ہی متقدی، صاحب
زہد و درع تھے، اپنے ہاتھوں سے لکھی ہوئی حدیثوں کا بہت بڑا ذخیرہ رکھتے تھے، ابن
الجوزی ان کے بارے میں صحیح السماع، ثقہ ثبت کے الفاظ استعمال کئے ہیں، ان کا

بیان ہے کہ میں ان کے سامنے حدیث کی قرأت کرتا تھا تو وہ روتے جاتے تھے، مجھے ان کے بیان سے زیادہ ان کے رونے سے علمی فائدہ پہنچا میں نے ان سے استفادہ کیا کہ اس کے مقابلے میں دوسروں سے کچھ حاصل نہیں کیا میں ان کی خدمت میں ان دونوں حاضر ہوا جب وہ انتہائی لاغر ہو چکے تھے ان کی وفات ۱۱رمضان ۵۳۸ھ میں ہوئی۔

اب صرف یہ سوال رہ جاتا ہے کہ اس مخطوطہ کا کاتب کون ہے؟ اور قبل اعتماد ہے یا نہیں؟ اس سلسلہ میں تفصیل پیش ہے، کتاب السنن کے مخطوطہ کے کاتب محمد بن احمد بن علی الخطیب المشقی ہیں جنہوں نے ربع الاول ۲۵ھ میں اس کی کتابت سے فراغت حاصل کی انہوں نے جس مخطوطہ سے اسے نقل کیا ہے وہ انہیں مذکورہ بالا عبد الوہاب ابن المبارک کی روایت سے ہے کاتب نے ان کی مکمل سند کو ابتداء میں نقل کر دیا ہے جیسا کہ میں پہلے لکھ چکا ہوں۔

اگرچہ عبد الوہاب ابن المبارک اور کتاب مخطوطہ کے زمانہ میں ۱۸۷ سال کا فرق ہے لیکن کاتب کے سامنے جو مخطوطہ ہے وہ عبد الوہاب کا مستند مخطوطہ ہے اس لئے اس پر اعتماد نہ کرنے کی کوئی وجہ نہیں ہے اب اسی مخطوطہ کی بنیاد پر کتاب السنن کی طباعت ہوئی جو آج علمی دنیا کے سامنے ہے۔

طریقِ تصنیف

کتاب السنن دنیا میں پہلی بار ۱۹۶۸ء میں حدیث جلیل مولانا حبیب الرحمن الاعظمی کی تحقیق و تعلیق و تخلیق کے بعد مجلس علمی ڈا بھیل کی طرف سے دو جلدوں میں شائع کی گئی، اس کی کل روایتوں کی تعداد ۲۹۲۸ ہے، اس کا طرز تحریر صحاح ستہ سے قدرے مختلف ہے اگرچہ اس کی ترتیب ابواب فقهیہ کے طرز پر ہے، چونکہ کتاب السنن کا مخطوطہ نامکمل دریافت ہوا ہے، اس لئے کتاب الطہارۃ کتاب الصلوۃ وغیرہ کے ابواب نہیں ہیں اہل علم نے مسائل و مباحث کو مراظر کر ک شائع کردہ ایڈیشن کو تیری

جلد قرار دیا ہے اور اسی کو دو حصول میں شائع کیا گیا ہے۔

اس کا پہلا حصہ علم الفراض اور کتاب الوصایا سے شروع ہوتا ہے ان ابواب کی روایتوں کا سلسلہ ۱۲۰ صفحات تک چلا گیا ہے، احادیث کے مجموعوں میں علم الفراض اور کتاب الوصایا سے متعلق اتنا بڑا ذخیرہ کسی کتاب میں کیجا نہیں ہے، فراض کے باب کی ابتداء میں خارجہ بن زید بن ثابت کی روایت میں کہا گیا ہے کہ علم الفراض پر سب مفصل کلام زید بن ثابت رضی اللہ تعالیٰ عنہ نے کیا ہے پھر ان کی بیان کردہ تفصیلات کو مسلسل دس صفحوں میں بیان کیا گیا ہے اس باب پر تقسیم و راثت کی سیکڑوں شکلیں بیان کی گئی ہیں اور صورت میں کس کا کتنا حصہ ہے اس کی وضاحت کی گئی ہے، کتاب الفراض میں سوائے چند مرفوع روایتوں کے بقیہ پورے باب میں صرف صحابہ کرام، تابعین اور فقهاء کے اقوال و آثار، فتاویٰ، بیانات، توضیحات اور مقدمات کے فیصلے ہیں اور ہر بات کو مولف نے پوری سند کے ساتھ بیان کیا ہے اس لئے یہ تفصیلات بطور جدت کہیں بھی پیش کی جاسکتی ہیں۔

خلافت راشدہ سے لے کر پہلی صدی ہجری کے آخر تک روزمرہ کی زندگی میں تقسیم و راثت کی جتنی صورتیں سامنے آئیں ان میں خلیفہ وقت، قاضی، یا جس فقیہ کے سامنے صورت حال پیش کر کے شرعی حکم معلوم کرنا چاہا انہوں نے اس صورت خاص میں شریعت کا فیصلہ بتا دیا حضرت عمر فاروق رضی اللہ تعالیٰ عنہ کے عہد خلافت کے واقعات اور فیصلے زیادہ ہیں ان کے علاوہ حضرت ابو بکر صدیق، حضرت علی بن ابی طالب، حضرت عثمان بن عفان، زید بن ثابت، معاذ بن جبل، عبداللہ بن عباس، عبداللہ بن مسعود کے فیصلے اور فتاوے کثرت سے ہیں تابعین میں حسن بصری، مسروق بن الا جدع، عطاء بن ابی رباح، ابراہیم خنی، سعید بن المسمیب، سعید بن جیر، محمد بن سیرین، مجادہ، اور قاضی شریح کے فیصلے، فتاوے، اقوال و آراء ہیں، ان آثار سے اس دور کے مسائل روزمرہ کی زندگی کے حوادث و حالات اور معاشرہ کی کیفیت کا اندازہ ہوتا ہے، فقہ کی کتابوں میں امکانی اور فرضی صورتوں کو پیش نظر کر کر احکام بیان

کئے گئے ہیں ان روایتوں میں حقیقی واقعات کے وجود میں آنے پر شریعت کا حکم بیان کیا گیا ہے، کچھ ایسے مسائل بھی پیش آ جاتے تھے کہ اس کی نظیر عہد رسالت میں نہیں تھی اس لئے ان مسائل میں بھی شریعت کا حکم معین کرنا ضروری تھا، صحابہ کرام اور فقہاء نے ان تمام مسائل میں شریعت کا حکم معین کیا کیونکہ نظر کی عدم موجودگی میں وہ اجتہاد سے کام لیتے تھے جس کا دروازہ شریعت میں کھلا ہوا ہے۔

تقریب و راثت میں ایک بڑا ہی پیچیدہ مسئلہ سامنے آیا ہے، واقعہ یہ ہوا کہ ایک ”خنشی مشکل“، وراثت کا عویدار ہوا، فقہاء کے یہاں یہ سوال پیدا ہوا کہ اس کوٹر کے کا حصہ دیا جائے یا لڑکی کا؟ دونوں کے حصے میں بہت بڑا فرق ہے، اس کا تعین کیسے ہو؟ ابو زیاد کے سامنے یہ مسئلہ پیش ہوا تھا اور وہ کوئی فیصلہ نہ کر سکے، اہل علم سے مشورے کئے، مگر ان کے پاس بھی اس کا کوئی حل نہیں تھا، ایک اہل علم سے مشورے کئے، مگر ان کے پاس بھی اس کا کوئی حل نہیں تھا، ایک اہل علم نے کہا کہ مسئلہ کا حل جابر بن زید کے پاس ہو سکتا ہے، اتفاق سے وہ ان دونوں جیل میں تھے، ان کو جیل سے رہا کیا گیا اور ان کو مجلس میں بلا کران کے سامنے صورت حال پیش کی گئی تو انہوں نے کہا کہ مخت کو ایک دیوار کے متصل کھڑا کر دو اور اس سے پیشتاب کرنے کے لئے کہا جائے اور لڑکے کا حصہ دیا جائے کہ اس کا پیشتاب دیوار پر گرتا ہے تو اس کوٹر کا تسلیم کیا جائے اور لڑکی کا حصہ دیا جائے گا، اور اگر اس کا پیشتاب اس کی رانوں پر گرتا ہے تو اس کوٹر کی مان کر لڑکی کا حصہ دیا جائے گا۔

یہ ایک مثال ہے ان مسائل کی جن کی نظر پہلے دور میں نہیں ملتی، غرضیکہ بعد کے دور میں فرائض سے متعلق بہت سی شکلیں اور صورتیں سامنے آئیں اگر بہ نظر غائر ان روایات کا مطالعہ کیا جائے تو ان میں بہت سی صورتوں کا ہو، ہو جواب مل جائے گا، فرائض اور وصیت کی روایات کتاب کے ایک تہائی حصہ میں ۱۲۰ صفحات پر پھیلی ہوئی ہیں ان ابواب کی روایتوں کی تعداد ۳۸۶ ہے۔

كتاب النكاح و كتاب الطلاق

اس کے بعد کتاب النكاح اور پھر کتاب الطلاق آتی ہے ان دونوں ابواب میں بھی مرفوع روایتوں کی تعداد بہ نسبت آثار و اقوال صحابہ و تابعین کے بہت کم ہے، صحابہ کرام اور تابعین، تبع تابعین اور فقهاء کے فتاوے، اقوال و آثار اور فیصلے زیادہ ہیں مسلم معاشرہ میں جو واقعات ظہور پذیر ہوتے تھے اگر اس میں حکم شرعی معلوم کرنے کی ضرورت پیش آئی تو فریقین یا کوئی ایک فریق خلیفہ، قاضی، یا کسی فقیہ کے پاس جاتا اور صورت حال پیش کر کے شرعی حکم معلوم کرتا تھا تو اس کو شرعی فیصلہ بتا دیا جاتا تھا اس طرح سیکڑوں اور ہزاروں واقعات ان روایتوں کے ذریعہ ہماری نگاہوں کے سامنے آتے ہیں اور ان کے بارے میں شرعی احکام کا علم ہو جاتا ہے، نکاح و طلاق کی بے شمار شکلیں اور صورتیں پیدا ہوئیں بعض بہت پیچیدہ شکلیں بھی سامنے آئیں جن کی نظیر عہد رسالت میں موجود نہیں تھی مگر فقهاء صحابہ و تابعین کی دور بین نگاہوں نے ان کا شرعی حل تلاش کر لیا۔ روایتوں کا جائزہ لینے سے اس دور کی تہذیب، سماجی حالات اور مسلم معاشرہ میں روزمرہ کی زندگی کی جھلکیاں ملتی ہیں اور اس دور میں ظہور پذیر ہونے والے بہت سے واقعات ہماری نگاہوں کے سامنے آ جاتے ہیں، کتاب النكاح اور کتاب الطلاق میں جن صحابہ، تابعین، قاضیوں اور فقیہوں کے اقوال و آثار، فتاوے اور فیصلے آئے ہیں ان کے اسماء گرامی درج ذیل ہیں۔

عبدالله بن مسعود^{رض}، عمر بن الخطاب^{رض}، علی ابن ابی طالب^{رض}، عثمان بن عفان^{رض}، عبد اللہ بن عباس^{رض}، ابوالدرداء^{رض}، ابوالیوب انصاری^{رض}، ابوہریرہ^{رض}، محمد بن مسلمہ^{رض}، حضرت حفصہ^{رض}، حضرت عائشہ^{رض} اور عبد اللہ بن عمرو^{رض} غیرہ کے نام بار بار آتے ہیں، ان کے علاوہ بعض بعض جگہ کچھ دوسرے صحابہ کے بھی اقوال ہیں۔ تابعین میں جن حضرات کے نام بہ کثرت آئے ہیں ان کے اسماء گرامی مندرجہ ذیل ہیں۔

طاوس بن کیسان، عامر بن شراحیل شعیمی، ابراہیم نجحی، یحییٰ بن سعید، یزید بن

میسرہ، ابو قلابہ، جابر بن سعید، ابو مسلم الخوارنی، مکحول، قاضی شریح، حسن بصری، عطاء بن ابی رباح، سعید بن مسیب، عکرمہ، علقمة، مجاهد وغیرہ۔

نکاح وطلاق کی سیکڑوں صورتیں ایسی سامنے آئیں جن کے بارے میں قرآن و حدیث میں واضح حکم نہیں تھا، ان میں غور و فکر اور اس اجتہاد کی ضرورت تھی جس کی حضور اکرم صلی اللہ علیہ وسلم نے ایک موقع پر تو صیف فرمائی تھی، حضرت معاذ بن جبل رضی اللہ تعالیٰ عنہ کوین بن بھیجا جا رہا تھا حضور صلی اللہ علیہ وسلم نے ان سے دریافت فرمایا کہ اگر تمہارے سامنے لوگوں کے مقدمات و معاملات آئیں تو تم کیسے فیصلہ کرو گے؟ تو جواب دیا کہ قرآن سے، حضورؐ نے فرمایا اگر قرآن میں نہ ملا تو پھر کیا کرو گے؟ تو جواب دیا سنت رسولؐ کی روشنی میں فیصلہ کروں گا، پھر حضورؐ نے سوال فرمایا کہ اگر در پیش صورت حال کا جواب قرآن اور حدیث دونوں میں نہیں ملا تب تم کیا کرو گے؟ اس کے جواب میں معاذ بن جبلؐ نے فرمایا۔

اجتہد برائی ولا اللو۔ میں انتہائی غور و فکر سے کام لوں گا اور منشاء شریعت کے مطابق فیصلہ کرنے کی کوشش کروں گا۔ اس جواب پر حضور صلی اللہ علیہ وسلم نے انتہائی مسرت کا اظہار فرمایا حضورؐ کے الفاظ ہیں۔

الحمد لله الذي وفق رسول الله لما يرضي به رسول الله خدا کاشکر ہے جس نے اللہ کے رسول کے قاصد کو اس بات کی توفیق دی جس سے خدا کا رسول خوش ہوتا ہے۔

کتاب السنن کی روایات و آثار سے اجتہاد کا پورا منظر سامنے آ جاتا ہے اور یہ بھی پتہ چلتا ہے کہ اس کے حدود و شرائط کیا ہیں؟ صحابہ و تابعین کے سیکڑوں اقوال و آثار ان کی نشاندہی کرتے ہیں، نکاح وطلاق کی ایسی صورتیں سامنے آئیں کہ عقل چکرا جاتی ہے لیکن شریعت کے مزاج داں اہل علم نے ان مسائل کا حل پیش کیا اور آج وہ فیصلے اور حل ہمارے لئے دلیل و جدت ہیں اور پوری ملت اسلامیہ کا ان پر

عمل ہے کیونکہ وہ سب کے سب حدیث و قرآن کی منشا کے مطابق ہیں اور امت اسلامیہ کے سامنے ایک ایسی روشن اور صاف شاہراہ آ جاتی ہے جس پر چلنے میں کوئی خطرہ نہیں رہتا۔

کتاب النکاح کے صفحات ۱۳۲ روایتوں کی تعداد ۵۶۸ ہے کتاب الطلاق کے صفحات ۷۷ اقوال و آثار اور روایتوں کی تعداد ۱۲۲ ہے، مطبوعہ کتاب السنن کی دوسری جلد کے آغاز میں کتاب الطلاق ہی کی روایتیں ہیں جو ۱۲۲ صفحات تک چلی گئی ہیں اس کے بعد کتاب الجہاد شروع ہوتی ہے اور اسی پر کتاب تمام ہو جاتی ہے، اس کے صفحات ۲۵۵ ہیں اور روایتوں کی تعداد ۲۹۷ ہے اس طرح پوری کتاب میں روایتوں کی تعداد ۲۸۸ ہو جاتی ہے، اس میں سب سے زیادہ طلاق سے متعلق روایتیں ہیں اس کی روایتوں کی تعداد دوسرے ابواب کی روایتوں کے لحاظ سے سب سے زیادہ ہیں۔

کتاب الجہاد

کتاب الجہاد کے ابتدائی ابواب میں بہ نسبت دوسرے ابواب کے مرفوع روایتوں کی تعداد قدرے زیادہ ہے، اسی کے بعد حضرت عمر فاروق رضی اللہ تعالیٰ عنہ کے دور خلافت کے واقعات و حوادث، قوانین و احکام فیصلے اور فتاوے، اصول و ضوابط زیادہ ہیں کیونکہ عمر فاروقؓ کے عہد خلافت میں اسلامی فتوحات کا دائرة وسیع سے وسیع تر ہوتا چلا گیا اور بہت سے ایسے حالات پیش آئے جو عہد رسالت اور حضرت ابو بکر صدیقؓ کے ڈھائی سالہ دور خلافت میں نہیں پیش آئے ان حالات میں شریعت کی منشا کے مطابق اصول و ضوابط بنانے کی ضرورت تھی، حضرت عمرؓ کے اجتہاد اور صحابہ کرام کی بصیرت دونوں نے مل کر ایسی بہت سی صورتوں میں فیصلے کئے جن کی نظر پہلے موجود نہیں تھی ان مسائل سے صرف نظر کرنا ممکن نہیں تھا کیونکہ یہ اسلامی تہذیب کے تقاضے اور ضرورت تھی۔ اسلامی دعوت کو لے کر عساکر اسلامیہ مختلف ملکوں میں پھیل گئیں تو مجاهدین برسوں اپنے اہل و عیال سے دور رہنے لگے جب کہ انسان کے کچھ طبعی و فطری تقاضے

بھی ہوتے ہیں جن سے پشم پوشی ممکن نہیں تھی حضرت عمرؓ نے اس پہلو پر بھی نظر ڈالی اور اس کا ضابطہ مقرر کر دیا۔ باب الغازی یطیل غيبة من اهلہ میں کئی روایتیں اس پہلو پر روشنی ڈالتی ہیں، میں یہاں بطور مثال صرف دور روایتیں آپ کے سامنے پیش کرتا ہوں تاکہ معاشرہ کی ضرورت اور حالات کی مجبوریوں میں قوانین کی ضرورت کا اندازہ ہو سکے۔

ایک روایت ہے، حضرت عمر فاروقؓ رات کے وقت مدینہ کی گلیوں میں گشت کر رہے تھے ان کے ساتھ عبد اللہ بن ارمٰن بھی تھے، انہوں نے کچھ دور پر تاریکی میں ایک سایہ سادیکھا تو عبد اللہ سے کہا کہ جا کر دیکھو کہ یہاں تنہا انہیں میں کون کھڑا ہے اور کیوں کھڑا ہے، عبد اللہ گئے، دیکھا کہ ایک عورت تنہا کھڑی ہے، عبد اللہ نے جا کر پوچھا تم یہاں کیوں کھڑی ہو؟ اس نے بڑے غصہ میں کہا کہ تم اور تمہارے ساتھی جو وہاں ہیں کیوں کھڑے ہیں؟ عورت جانتی تھی کہ جو تھوڑی دوری پر کھڑے ہیں وہ خلیفۃ المسلمين حضرت عمر فاروقؓ ہیں جن کے نام سے بڑے بڑے دل گردے والوں کے جسم پر عشاء طاری ہو جاتا ہے، لیکن عورت نے اس کی کوئی پرواہیں کی، اور اس نے بہت ہی گرم لب ولہجہ میں کہا کہ عمر فاروقؓ کو کیا حق ہے کہ میرے شوہر کو ایک سال سے جہاد پر بھیج رکھا ہے؟ جیسے معلوم ہوتا ہے کہ مجھے ان کی ضرورت ہی نہیں ہے، عبد اللہ نے واپس آ کر حضرت عمرؓ کو پوری بات بتا دی دوسرے دن انہوں نے محاذ پر حکم بھیج کر اس کے شوہر کو واپس بلا لیا۔

اس کے بعد ایک روایت میں جو واقعہ ہے اس نے حضرت عمرؓ کو مجبور کر دیا کہ مجاہدین کے لئے ڈیوٹی اور رخصت کے لئے کچھ اصول بنائیں اور کچھ ہدایات جاری کر دیں جن کی پابندی ہر مجاہد کے لئے ضروری ہو، یہ روایت اس پہلو پر روشنی ڈالتی ہے، روایت میں ہے کہ حضرت عمر فاروقؓ حسب معمول شب میں گشت پر تھے گلیوں میں گھوم پھر کر پھرہ دے رہے تھے، جب ایک گھر کے سامنے پہنچے تو اس گھر سے آواز آرہی تھی کوئی عورت یہ اشعار پڑھ رہی تھی۔

تَطَاوِلَ هَذَا الَّيْلُ وَاسْوَدَ جَانِبُهُ
وَطَالَ عَلَى الْأَخْلِيلِ الْأَعْبُهُ
فَوَاللَّهِ لَوْلَا خَشِيَّةُ اللَّهِ وَحْدَهُ
لَحُرُوكَ مِنْ هَذَا السَّرِيبُ جَوَانِبُهُ
حضرت عمر اس وقت تو اپس چلے آئے اور صحن کو اس گھر اور اس کے رہنے والوں کے بارے میں تفتیش کرائی تو معلوم ہوا کہ اس عورت کا شوہر ایک سال سے جہاد میں ہے، آپ نے عورتوں کے ذریعہ معلومات حاصل کیں کہ عورت زیادہ سے زیادہ کتنے عرصہ تک بغیر شوہر کے گذار سکتی ہے تو معلوم ہوا کہ اس کی زیادہ سے زیادہ مدت ۲ ماہ ہے، آپ نے تمام عسا کر اسلامیہ میں حکم جاری کر دیا کہ کوئی مجاہد مسلسل ۶ ماہ سے زیادہ ڈیوٹی پر نہ رہے، اس کو رخصت لے کر اپنے اہل و عیال میں آنا ضروری ہے، میں نے بطور مثال ان دور روایتوں کو آپ کے سامنے پیش کیا جس سے اندازہ ہو سکتا ہے کہ کتاب الجہاد کے بیشتر ابواب میں اسی طرح کے حالات و مسائل پیش آئے ہیں جن کے لئے اصول و ضوابط بنانے کی ضرورت تھی، حضرت عمر نے اپنے دس سالہ عہد خلافت میں جو کارنا مے انجام دیئے اور جن مسائل کو حل کیا جو قانون و ضوابط بنائے ان روایتوں میں ان کا ایک بڑا ذخیرہ ہے۔

کتاب الجہاد کے آخر میں باب جامع الشہادة ہے اس میں متفرق اور مختلف حوادث و واقعات جو اسلامی تاریخ میں بڑی اہمیت رکھتے ہیں ان کا ذکر آیا ہے اور ان واقعات و حوادث سے متعلق روایتیں ہیں، جیسے خلیفہ ثالث حضرت عثمان عنی رضی اللہ تعالیٰ عنہ کے مکان کا محاصرہ، صحابہ کے خیالات و جذبات تعاون کی پیشکش وغیرہ، باغیوں نے گھر میں گھس کر شہید کر دیا اس واقعہ کی تفصیلات پر مشتمل متعدد روایتیں ہیں، حضرت ابو بکر صدیق رضی اللہ تعالیٰ عنہ کے عہد خلافت میں واقع حروب الروہ کی روایتیں، غزوہ احزاب، غزوہ احمد وغیرہ سے متعلق روایتیں اس باب میں ہیں، غرضیکہ اس عنوان کے تحت ایسی روایتیں جمع کی گئی ہیں جو مولف کے نزدیک کسی خاص عنوان کے تحت نہیں آسکتی تھیں، دوسری جلد کی سب سے آخری روایت رسول اللہ صلی اللہ علیہ وسلم کے سفر بھارت کا واقعہ ہے اور مدینہ میں داخلہ کی تفصیلات ہیں اور اسی روایت پر کتاب تمام ہو جاتی ہے۔

آڈیٹر مولانا حبیب الرحمن صاحب عظیمی کو انتباہ ہوا کہ یہ ایک الگ کتاب ہے۔ مصنف عبدالرزاق نہیں، بلکہ عبدالرزاق کے استاذ معمربن راشد کی کتاب الجامع ہے۔ ڈاکٹر جمید اللہ صاحب عرصہ دراز سے فرانس میں مقیم ہیں اور حیدر آباد کے ایک علمی گھر ان کے فرد فرید ہیں اور مخلصانہ علمی خدمات انجام دے رہے ہیں اور آج عالم اسلام میں مخطوطات و آثار کے ماہر تسلیم کئے جاتے ہیں اور ساری دنیا میں مخطوطات کی تلاش و تجویں سفر کرتے رہتے ہیں، مخطوطات کے بارے میں ان کی رائے دلائل پر مبنی ہوتی ہے اور دلائل میں وزن ہوتا ہے اس لئے آسانی کے ساتھ رہنہیں کیا جاسکتا، مکتوبات نبوی کی دریافت اور ان کی تحقیق کے سلسلہ میں وہ عالمی شہرت حاصل کرچکے ہیں اور یورپ کے محققین سے علمی تحقیقی جنگ لڑتے رہتے ہیں اور فتح و ظفر کا پرچم انھیں کے ہاتھوں میں ہوتا ہے، فرانسیسی، انگریزی، عربی اور اردو میں اس موضوع پر ان کے مضامین اور کتابیں شائع ہو چکی ہیں۔ یورپ کی یونیورسٹیوں میں وہ ایک خاص موضوع ”کتباتِ مدینہ“ پر لکچر کے لئے بلائے جاتے ہیں۔

مولانا عظیمی کا جواب

جب ڈاکٹر صاحب موصوف کا ”مصنف“ کے بارے میں یہ مکتوب شائع ہوا اور مولانا عظیمی کی نگاہوں سے گذراتو مولانا نے اس کے جواب میں ایک مختصر مضمون لکھا جس میں ڈاکٹر جمید اللہ کے موقف کی تردید فرمائی جب کہ ان کی مکتوب میں اپنے شک و شبہ کے دلائل و شواہد پیش نہیں کئے گئے تھے، صرف ایک دعویٰ تھا دعویٰ کی بنیاد کیا تھی اس کے بارے میں انہوں نے کچھ نہیں لکھا تھا اس لئے مولانا موصوف کا جواب اس اظہار شک پر کچھ زیادہ اثر انداز نہ ہوا کا اور مولانا موصوف ڈاکٹر صاحب کو مطمئن نہ کر سکے مولانا مرحوم نے اپنے مختصر مضمون میں کتاب الجامع جو مصنف عبدالرزاق کی دسویں جلد کے صفحہ ۳۱۳ حدیث نمبر ۱۹۲۱۹ سے شروع ہو کر صفحہ ۳۶۸ پر ختم ہوتی ہے پھر گیارہویں جلد میں حدیث نمبر ۱۹۷۳۱ سے شروع ہو کر صفحہ ۳۷۴

مصنف عبدالرزاق کی کتاب الجامع کا قضیہ دلائل و شواہد کی روشنی میں

محمد کبیر حافظ ابو بکر عبدالرزاق بن ہمام صنعتی متوفی ۲۱۱ھ کی مشہور عالم کتاب ”المصنف“ جس میں اکیس ہزار سے زیادہ روایتیں ہیں ۱۹۷۲ء میں پہلی بار محدث جلیل ابوالماہر حضرت العلامہ مولانا حبیب الرحمن الاعظمی رحمۃ اللہ علیہ کی تحقیق اور تعلیق و تخلیق کے ساتھ شائع ہوئی تو پوری علمی دنیا میں انتہائی عزت و احترام کے ساتھ اس کا خیر مقدم کیا گیا، قدر رونزلت کے ہاتھوں سے لی گئی، عقیدت و شوق کی نگاہوں سے ہڑھی گئی، روایتوں کا اتنا عظیم الشان ذخیرہ امت کی نگاہوں سے او جھل تھا عظیمی کی سالہا سال اور شبانہ روز کی جاں سوزی اور جدوجہد کے بعد منظر عام پر آیا تو عالم اسلام ہی نہیں یورپ کے علمی حلقوں میں بھی حیرت و استجابت کے ہاتھوں لیا گیا، علمی مجلس میں اس کا تذکرہ، علم حدیث کی ہر مقدس مغلیل میں اس کا ذکر خیر چل پڑا اور مولانا مرحوم کی علمی شہرت کو جیسے شہپر جریل مل گیا اور پوری علمی دنیا مولانا مرحوم کا نام انتہائی عظمت و احترام کے ساتھ لینے پر مجبور ہو گئی۔

اعتراض کا ایک پہلو

مگر یہ بھی ایک حقیقت ہے کہ کسی بھی علمی تحقیق کو حرف آخر نہیں کہا جاسکتا، گفتگو کا کوئی نہ کوئی پہلو نکل سکتا ہے اور کچھ ذہنوں میں شک و ارتیاب کی گنجائش نکل سکتی ہے، ”المصنف“ کی اشاعت کے بعد بھی ایک ایسا پہلو نکل آیا اور اس پر گفتگو چل پڑی، المصنف کی اشاعت کے کچھ ہی دنوں کے بعد ڈاکٹر جمید اللہ مقیم پیرس کا ایک مکتوب ایک رسالہ میں شائع ہوا جس میں ڈاکٹر صاحب نے تحریر فرمایا کہ:

”مصنف“ کی آخری دو جلدوں میں جامع معمربن راشد چھپی ہے اور اس کے

حدیث نمبر ۲۱۰۳۳ پر تمام ہوتی ہے اور مصنف عبد الرزاق کی تقریب اڈریٹ جلد دوں میں ایک ہزار چھ سو چودہ حدیثوں کا مجموعہ ہے اس کو اکٹر صاحب نے معمر کی کتاب الجامع قرار دیا تھا، مولانا عظیمی نے اس حصہ کو مصنف ہی کا ایک حصہ ثابت کرنے کی کوشش فرمائی تھی۔ مولانا موصوف نے اپنے مضمون میں اپنے موقف پر درج ذیل دلائل و شواہد پیش کئے تھے۔

۱- مولانا عظیمی نے کتاب الجامع کو مصنف عبد الرزاق کا ہی ایک حصہ قرار دینے پر پہلی دلیل کے طور پر شیخ محمد سعید سنبل کی کتاب الاولیں کا حوالہ دیا ہے اور ان کی یہ عبارت نقل کی وبالسند المقدم الی الامام الحجة عبد الرزاق الصنعاوی اخبرنا عمر عن ثابت عن انس رضی اللہ عنہ قال، کان شعر رسول اللہ صلی اللہ علیہ وسلم الی انصاف اذنیه، وهو آخر مصنفه۔

یہ روایت مصنف عبد الرزاق میں شامل کتاب الجامع کی آخری روایت ہے اور شیخ سعید سنبل نے اس کو مصنف کی آخری حدیث لکھا ہے یعنی ان کے نزدیک یہ کتاب الجامع مصنف ہی ایک جزء ہے اسی لئے انہوں نے یہ عبارت لکھی وہ اخر مصنفہ۔

۲- دوسری دلیل میں آپ نے شاہ عبدالعزیز محدث دہلویؒ کی کتاب بستان المحمد شیں کے ایک اندر ارجح کو پیش کیا ہے، شاہ صاحب کی عبارت یہ ہے۔

”طرفہ این است کہ مصنف خود را ختم کردہ است بشماں، و شماں را ختم بر ذکر موے آنحضرت صلی اللہ علیہ وسلم کردہ می گوید حدثنا عمر عن ثابت عن انس رضی اللہ تعالیٰ عنہ، قال، کان شعر رسول اللہ صلی اللہ علیہ وسلم الی انصاف اذنیه۔“

شاہ صاحب نے بھی کتاب الجامع کی اس آخری حدیث کو مصنف کی آخری حدیث قرار دیا ہے یعنی انہوں نے بھی کتاب الجامع کو مصنف ہی کا جزء تصور کیا۔

۳- مولانا نے تیسرا دلیل یہ دی ہے کہ مصنف کے آخری حصہ میں شامل کتاب الجامع اگر معمر بن راشد کی ہوتی تو اس میں وہ روایتیں نہ ہوتیں جنہیں عبد الرزاق

نے اپنے دوسرے شیوخ سے لیا ہے اس داخلی شہادت کے سلسلہ میں مولانا نے مصنف کی دسویں جلد کی سات روایتیں اور گیارہویں جلد کی ۲۸ روایتیں پیش کی ہیں، ان روایتوں کو عبد الرزاق نے معمر کے بجائے اپنے دوسرے شیوخ حدیث سے لیا ہے اگر یہ حصہ معمر کی کتاب الجامع ہوتی تو ۳۵ روایتوں کے اس میں شامل ہونے کی کوئی وجہ نہیں ہو سکتی ہے اس لئے قطعیت کے ساتھ یہ کہا جاسکتا ہے کہ یہ کتاب الجامع معمر بن راشد کی نہیں ہے بلکہ مصنف ہی کا ایک جزء ہے اس لئے مصنف کے ساتھ کتاب الجامع کے شائع ہونے پر کسی کو اعتراض کی گنجائش نہیں ہے۔ مگر سوال یہ پیدا ہوتا ہے کہ کیا عبد الرزاق کی کوئی کتاب الجامع ہے؟ تاکہ اس کو عبد الرزاق کی کتاب الجامع تسلیم کر لیا جائے؟ اس سلسلہ میں مولانا عظیمی نے کشف الظنون کا حوالہ دیا ہے اور تحریر فرمایا کہ اس میں عبد الرزاق کی کتاب الجامع کا ذکر موجود ہے اس کے علاوہ مصر کے نواد سید اور شیخ ناصر الدین البانی کے حوالے سے مولانا نے بتایا کہ عبد الرزاق کی کتاب الجامع کا ایک نسخہ مکتبہ ظاہریہ دمشق میں محفوظ ہے اور نواد سید کی یہ تصریح بھی نقل کی ہے کہ اس مخطوطے پر ۵۵۸ کا ایک ساعت درج ہے اس کے علاوہ اور دوسرے ساعات کا بھی اندرج ہے۔

کیا جواب اطمینان بخش ہیں

مولانا عظیمی کا مضمون انھیں دلائل و شواہد پر مشتمل تھا لیکن کیا یہ جوابات ایک محقق عالم کے لئے تسلی بخش ہیں اور وہ مطمئن ہو جائے گا؟ مجھے اس میں شک ہے کیونکہ مولانا عظیمی نے اپنے ثبوت میں جن دو بزرگوں کے نام لئے ہیں یعنی شیخ سعید بن سنبل اور شاہ عبدالعزیز محدث دہلوی رحمہما اللہ ان دونوں کا مقام و مرتبہ عظمت و احترام اپنی جگہ مسلم ہے علم حدیث کی خدمات اور اس کی نشر و اشاعت میں ان کی جدو جہد سے کون انکار کر سکتا ہے لیکن اس کے ساتھ ساتھ یہ بھی حقیقت ہے کہ ان کا شمار متاخرین میں ہے، مخطوطات ابھی عام نہیں تھے اور ہر عالم کی رسائی وہاں تک مشکل

بھی تھی اس لئے ایسے تحقیق طلب مسئلہ میں ان کی رائے میں وہ وزن نہیں ہو گا جو ایک محقق اور مخطوطات کے ذخیروں سے واقع شخص کے لئے اطمینان بخش ہو، دوسری بات یہ کہ ان دونوں حضرات نے اس سلسلہ میں کوئی تحقیق نہیں فرمائی کہ یہ کتاب الجامع عمر بن راشد کی ہے یا عبدالرزاق کی؟ بس اتنا ہوا کہ مصنف عبدالرزاق کے متداول نسخوں میں ضمیمہ کے طور پر کتاب الجامع لکھی ہوئی ملی اس لئے انہوں نے سمجھ لیا کہ یہ بھی مصنف ہی کا ایک حصہ ہو گا، اس لئے انہوں نے حوالے میں مصنف عبدالرزاق کا نام لے لیا، اور کتاب الجامع کو ذیلی عنوان کے طور پر تسلیم کر لیا کسی نے یہ تصریح نہیں کی ہے کہ عبدالرزاق کی ایک کتاب الجامع ہے جو مصنف کے آخر میں لکھی ہوئی ہے۔ اور عمر بن راشد کی یہ کتاب الجامع نہیں ہے، اس لئے اس موضوع پر گفتگو کی گنجائش اب بھی باقی رہ جاتی ہے اور یہ کوئی قطعی ثبوت نہیں بن رہا ہے کہ مصنف کے آخر میں عبدالرزاق کے استاد عمر بن راشد کی کتاب الجامع نہیں ہے بلکہ خود عبدالرزاق کی اپنی کتاب الجامع ہے۔

تیسرا داخلی شبہات میں ۳۵ روایتوں کی نشاندہی کی گئی ہے اور کہا گیا ہے کہ اگر یہ معمربن کتاب الجامع ہوتی تو اس میں یہ روایتیں کیوں ہیں؟ جب کہ عبدالرزاق نے ان روایتوں کو دوسرے شیوخ حدیث سے لیا ہے، یہ داخلی شہادت شک و شبہات سے خالی نہیں ہے ایک معارض یہ کہہ سکتا ہے کہ عبدالرزاق نے اپنے استاد معمربن کتاب الجامع کو اپنی کتاب مصنف کا ضمیمہ بنایا تو جس باب سے متعلق ان کو اپنے دوسرے شیوخ سے جو روایتیں ملیں ان کو اس موقع پر لکھ دیا ہو گا، تاکہ مسئلہ زیر بحث پر اور روشنی پڑ جائے یہی وجہ ہے کہ ان روایتوں کی تعداد بہت محدود ہے کیونکہ کتاب الجامع میں ایک ہزار چھ سو چودہ روایتیں ہیں اس کے مقابلے میں دوسرے شیوخ کی روایتیں صرف ۳۵ ہیں اس کا صاف مطلب یہ ہے کہ عبدالرزاق نے اپنے استاد کی کتاب میں بہت زیادہ اضافہ پسند نہیں کیا ہو گا اس لئے گنتی کی چند روایتوں پر اکتفا کیا، اس لئے مولانا عظیمی کے ان دلائل و شواہد کے باوجود بحث اب بھی تشنہ رگئی۔

ڈاکٹر حمید اللہ کا جوابی مضمون

ڈاکٹر حمید اللہ نے اس بحث کو اٹھایا تھا کہ مصنف کے آخر میں جامع عمر شائع ہو گئی ہے جب کہ وہ ایک مستقل کتاب ہے اور دوسرے کی ہے اسے المصنف کے ساتھ نہیں شائع ہونا چاہئے تھا اور اگر شائع کرنا تھا تو وہاں یہوضاحت ضروری تھی کہ بطور ضمیمہ عمر کی کتاب الجامع مصنف کے عام مخطوطوں میں ملتی ہے اس لئے ہم بھی مصنف کے آخر میں اس کو شائع کر رہے ہیں، اسی اعتراض کے پیش نظر مولانا عظیمی نے کتاب الجامع کو عبدالرزاق کی تصنیف قرار دینے کی سلسلے میں اپنے مضمون میں دلائل دیئے تھے لیکن ڈاکٹر حمید اللہ صاحب ان دلائل سے مطمئن نہیں ہوئے، مولانا عظیمی کے اس مضمون کے بعد انہوں نے اپنے ایک مضمون میں اپنے شک و شبہ یاد عوی کے وجہ واسباب پر روشنی ڈالی اور پوری تحقیق و تفییض کے بعد اپنے نقطہ نگاہ کا پھر اعادہ کیا کہ یہ کتاب الجامع عمر بن راشد ہی کی ہے مصنف عبدالرزاق کا جزء اور حصہ نہیں ہے انہوں نے کئی ٹھوس اور مضبوط لیلیں دی ہیں، وہ مختصر طور پر درج ذیل ہیں۔

۱۔ جامع عمر بن راشد کے ترکی میں دو مخطوطے ہیں جس پر نام بھی صرف جامع عمر بن راشد ہے اور جن میں مندرجات بھی ایک چھوٹی کتاب کے ہیں، جلد میں اور کوئی چیز نہیں ان میں ایک جو بہت ہی قدیم ہے ۲۶۷ھ کا لکھا ہوا ہے وہ انقرہ میں ہے، دوسرا ممالیں سخن استانبول میں ہے ان کا ایڈیشن ایک ترکی رفیق نے اشاعت کے لئے تیار کیا ہے، انھیں مصنف عبدالرزاق سے کوئی دلچسپی نہیں تھی، میں نے جامع عمر کے ان دونوں مخطوطوں کے مندرجات کا مصنف عبدالرزاق کے باب کتاب الجامع سے مقابلہ کیا تو پہلے چلا کہ وہ ہو بہا ایک ہی چیز ہیں، فرق ہے تو ہی جو عام طور پر ایک ہی کتاب کے دو مخطوطوں میں ہوتا ہے، مکر عرض کرتا ہوں کہ ان دونوں مخطوطوں پر جامع عمر درج ہے جامع عبدالرزاق نہیں۔

”دمشق کے مخطوطے کو مصر کے نوادسید نے عبدالرزاق کا قرار دیا تو اس کی وجہ

۲۔ مولانا عظیمی نے دو محدثین کیوضاحت کا ذکر فرمایا تھا اس سلسلہ میں ڈاکٹر جمید اللہ صاحب نے تحریر کیا کہ مصنف عبدالرزاق کے جو متد اوں نسخہ دنیا کے مختلف ملکوں میں ملتے ہیں ان میں کتاب الجامع کتاب کے آخر میں موجود ہے اگر ایسا ہی ایک نسخہ سعید سنبل یا حضرت عبدالعزیز محدث دہلوی کی نظر سے گذر آہو اور انہوں نے کچھ لکھا ہوا اور کچھ خیال آرائی کی ہوتا قصور ان کا نہیں، بے خیال میں ہر کسی سے ایسا ہی ہو سکتا ہے اگر کسی نے ان کو توجہ دلائی ہوتی اور اس کے بعد بھی وہ اپنی رائے پر قائم رہتے تو وہ اہم چیز ہوتی، موجودہ صورت حال سے کچھ ثابت نہیں ہوتا۔

۳۔ مولانا عظیمی نے جو داخلی شہادت پیش کی تھی وہ بھی ڈاکٹر جمید اللہ صاحب کے نزدیک کوئی خاص وزن نہیں رکھتی ان کا کہنا ہے کہ اگر جامع عمر میں جو مصنف کا ضمیمه بن گئی ہے چند ایسی حدیثیں ہیں جو عبدالرزاق نے عمر سے نہیں بلکہ کسی اور شیخ سے لی ہیں تو اس سے بھی کچھ ثابت نہیں ہوتا مصنف کا وہ حصہ جو بلا اختلاف مصنف عبدالرزاق ہے (یعنی ۹۰ جلد وہ تک) ان میں کثرت سے حدیثیں عبدالرزاق عن عمر کی سند سے ملتی ہیں اس سے وہ جامع عمر کا جزء نہیں بن جاتیں۔ سیرت ابن ہشام میں دیکھئے ابن ہشام نے کچھ چیزیں حذف کر دی ہیں کچھ چیزیں اپنی طرف سے بڑھائی بھی ہیں سیرت ابن اسحاق مطبوعہ مرکش سے اس کا پتہ آسانی سے چل سکتا ہے، ایسا بارہا ہوتا ہے کہ کتاب راوی کی طرف منسوب کر دی جائے، ابن حبیب کی ایک کتاب ان کے شاگرد اور راوی سکری کی طرف مخطوطے میں منسوب ہوئی ہے، ایسی مثالیں کثرت سے ملتی ہیں۔

۴۔ مولانا عظیمی نے عبدالرزاق کی کتاب الجامع کا ذکر کیا تھا اور دلیل میں کشف الظنون کا حوالہ دیا تھا اور شہوت میں مصر کے نوادسید کے اس مخطوطے کو دیکھنے کو بیان کیا تھا، اس دلیل نے بھی ڈاکٹر صاحب کو متاثر نہیں کیا اس سلسلہ میں ڈاکٹر صاحب رقمطر از ہیں:

کیا یہ شواہد قول فیصل ہیں؟

ڈاکٹر جمید اللہ صاحب نے اپنے مضمون میں مولانا عظیمی کی ہر دلیل کو بڑے

یہ ہے کہ وہ انقرہ اور استانبول کے مخطوطوں سے ناواقف تھے، ترکی کے فواد سڑکیں اشاعت کے لئے جامع عمر کو یار کرنے کے بعد دمشق گئے اور وہاں کے مخطوطے کو دیکھا پھر رباط جا کر وہاں کے بھی مخطوطے کو دیکھا، وہ اپنی جرمن کتاب ”تاریخ تایفاتِ عربی“ میں لکھتے ہیں کہ جامع کے راوی عبدالرزاق ہیں اور انہوں نے اسے اپنی مصنف کا ذیل بنایا ہے اور اس میں کچھ حدیثوں کا اضافہ بھی کیا ہے اور یہ کہ اصحاب ابن حجر جلد ۲۷ صفحہ ۳۳۱ اور صفحہ ۳۰۶ میں بھی جامع عمر کے اقتباسات ہیں۔

۵۔ ڈاکٹر صاحب نے مزید ثبوت اور شہادت کے طور پر آخری بات یہ کہی ہے کہ میری دانست میں پر کھنے کا بہتر معیار یہ ہے کہ داخلی شہادت پر جائیں، عمر بہت قدیم مؤلف ہیں ان کے استاد ہمام بن منبه کے وقت حدیثوں کے مجموعوں میں کوئی تبویب مطلق نہیں ہوتی تھی، عمر گویا تبویب کا آغاز کرتے ہیں لیکن جوزیادہ ترقی یافتہ نہیں تھے، ان کے شاگرد عبدالرزاق تبویب کو مزید ترقی دیتے ہیں اور فقہی ابواب پر کتاب الطہارۃ، کتاب الصلوۃ، کتاب الجمیع، عبیدین، زکوۃ، صیام، عقیقہ وغیرہ کی حدیثیں مرتب کرتے ہیں اور ان کتابوں کے تحت وہ ذیلی ابواب دیتے چلے جاتے ہیں یہ چیزیں صرف مصنف میں ملتی ہیں۔ کتاب الجامع میں نہیں ملتیں، اس کا پنج بالکل الگ ہے اور بتویب نسبیہ ابتدائی حالت میں ہے، مصنف میں کتاب الاشربة اور کتاب المیواع کی حدیثیں دوبارہ الگ مقام پر یعنی جامع عمر میں نہ ہوتیں اگر دونوں ایک ہی کتاب کے اجزاء ہوتے تو دو جگہ ذکر کرنے کی ضرورت نہیں تھی، یہی حال مصنف میں حضرت عمر کی وصیت کا ہے جو مصنف میں ہے اور جامع عمر میں بھی ہے، اور یہ بعض دیگر تفصیلیوں پر مشتمل ہے، ایسی اور چیزیں ملتی ہیں جواندرونی شہادت ہیں۔

ٹھوں اور وزن دار دلائل کے ساتھ روکر دیا اور انہوں نے ثابت کر دیا کہ دنیا میں جامع عمر کے مخطوطے موجود ہیں اور وہ ہو بہو، ہی ہیں جن مصنف میں بطور ضمیمہ شائع کیا گیا ہے، اس لئے قطعیت کے ساتھ یہ بات ثابت ہو جاتی ہے کہ مولانا عظیمی سے چوک ہو گئی اور اس کو مصنف کا، ہی ایک حصہ مان کر اس کو شائع بھی کر دیا ہے۔

یوں تو ڈاکٹر صاحب نے جامع عمر کا قدیم ترین نسخہ دریافت کر کے ایک بہت ہی بڑا اہم ثبوت فراہم کر دیا ہے لیکن سوال یہ پیدا ہوتا ہے کہ جامع عمر کا یہ مخطوط ۲۳۶۴ھ میں لکھا گیا ہے یعنی حضرت عمر کی وفات کے دو سو گیارہ سال بعد اس لئے قدرتی طور پر یہ خیال آتا ہے کہ اس مخطوطے کی سند کیا ہے؟ کیا یہ عمر کے ہاتھ کے لکھے ہوئے مخطوطے سے نقل کیا گیا ہے؟ اگر نہیں، تو معاملہ پیچیدہ ہو جاتا ہے اور شک و شبہ کا دروازہ کھل جاتا ہے کیونکہ یہ مخطوطہ المصنف کے مرتب عبدالرزاق متوفی ۲۱۱ھ کے ۱۵۳ سال بعد لکھا گیا کیا یہ ممکن ہے کہ کسی ذہین عالم نے مصنف ہی سے اس کتاب الجامع کو نقل کر لیا ہو اور چونکہ تمام روایتیں حضرت عمر سے ہیں اس لئے اس کو جامع عمر لکھ دیا ہو، ایسی مثالیں موجود ہیں، جیسے ہندوستانی یونیورسٹیوں میں سہل انگار پی اتیج ڈی کرنے والے ہوتے ہیں عرب ممالک میں بھی ایسے سہل انگار دکتورا کرنے والے بھی ہو رہے ہیں انہوں نے مصنف کی کتاب المغازی نقل کر کے اس کا نام مغازی زہری رکھ دیا اور ڈگری حاصل کر لی، اس لئے ایسی دلیل کی ضرورت ہے جس سے ثابت ہو جائے کہ یہ جامع عمر مصنف سے برآ راست نقل نہیں کی گئی، اسی کے ساتھ ڈاکٹر صاحب یہ بھی تصریح کر دیتے کہ دوسرے شیوخ حدیث سے جو ۳۵ روایتیں مصنف کی کتاب الجامع میں ہیں وہ اس مخطوطے میں نہیں ہیں اس لئے اس یقین میں اضافہ ہوتا کہ یہ مخطوطہ مصنف سے نہیں نقل کیا گیا ہے، پھر بھی یہ احتمال باقی رہ جاتا کہ نقل کرنے میں کاتب نے بالقصد ان روایتوں کو چھوڑ دیا اور صرف حضرت عمر ہی کی روایتیں لی ہوں میں یہ بات اس لئے کہہ رہا ہوں کہ امام عبدالرزاق کی وفات کے تقریباً ۱۶۰ سال گزر جانے پر مصنف کے بہت سے مخطوطے تیار ہو گئے اور

پوری دنیا میں پھیل گئے اور ڈیڑھ صدی بعد یہ مخطوطہ لکھا گیا تو ذہن میں اس خیال کا آنا فطری ہے کہ متداول نسخوں سے کسی نے یہ جامع عمر تیار کر دی ہے اگر اس مخطوطے پر سند ہوتی، ساعات کا اندر ارج ہوتا اور یہ بتادیا جاتا کہ عمر کے کس شاگرد کی روایت پر مشتمل ہے اور اس روایی سے کاتب تک جتنے واسطے پڑتے ہیں اس کا ترتیب وار اندر ارج ہوتا تو شک وار تیاب کے دروازے بند ہو جاتے۔

ڈاکٹر صاحب نے مولانا عظیمی کی دوسری دلیل کو کوئی اہمیت نہیں دی جس میں کہا گیا ہے تھا کہ شیخ سنبل اور شاہ عبدالعزیز دہلوی نے کتاب الجامع کو مصنف کا جزء مانا ہے، ڈاکٹر صاحب کی دلیل میں وزن ہے کیونکہ ایسے اہم اور تحقیق طلب مسئلہ میں جب تک تحقیق و تفتیش کا حق ادا نہ کر لیا جائے علمی دنیا میں وہ دعویٰ قابل پذیرائی نہیں ہو سکتا اگر ان محدثین کے سامنے یہ مسئلہ اسی اہمیت کے ساتھ پیش کیا جاتا اور وہ دلائل و شواہد کی روشنی میں فیصلے کرتے تو یقیناً علمی دنیا میں اس رائے کو قدر و منزلت حاصل ہوتی موجودہ صورت میں کسی محقق کے لئے ان علماء کا صرف نام لے لینا کافی نہیں ہے۔

مولانا عظیمی کی تیسری دلیل میں بھی ڈاکٹر صاحب کے نزدیک کوئی وزن نہیں انہوں نے متعدد مثالیں دیکھا پہنچنے موقوف کو صحیح ثابت کر دیا ہے۔ اور اپنے دعوے کو مضبوط بنادیا ہے۔

چوتھی دلیل کے طور پر مولانا عظیمی نے مصر کے نوادیہ کے بارے میں لکھا تھا کہ انہوں نے عبدالرزاق کی کتاب الجامع کے مخطوطے کو دیکھا ہے اور مخطوطے کا سال کتابت بھی بتادیا ہے، ڈاکٹر صاحب نے اس داستان کے اگلے حصہ کو بیان کر کے حریت زدہ کر دیا اس آخری حصہ کا مولانا عظیمی کو علم نہیں تھا ڈاکٹر صاحب نے انھیں مصر کے سید فواد اور ترکی کے فواد اور سر زگین کی تصریحات کو پیش کر کے اس مشاہداتی شہادت کی قدور منزلت کو ختم کر دیا، جواب اور جواب الجواب کی بعد بھی مسئلہ اپنی جگہ پر رہا اور کوئی قطعی فیصلہ نہ ہو سکا۔

قول فیصل

ڈاکٹر جمید اللہ صاحب نے اپنے موقف کی تائید میں دلائل و شواہد پیش کئے تو مولانا عظیٰ نے ضرورت محسوس کی کہ اپنی تحقیق کو تفصیلی طور پر اہل علم کے سامنے پیش کر دیں اس لئے آیک دوسرے مضمون لکھا جس میں مدلل و اصولی بحث کے بعد آپ نے متنازع فیہ مسئلہ پر تحقیق تفتیش کی روشنی میں کچھ دوسرے دلائل اور کچھ نئی شہادتیں تحریر فرمائیں۔ آپ نے ایسے مخطوطات کا پتہ چلا یا جو جامع عبدالرزاق کے نام سے پائے جاتے ہیں اور ان پر سماع کی تصریح راوی کے نام کی وضاحت بھی ہے مولانا عظیٰ نے جس مخطوطے کو دریافت فرمایا ہے اس کے مستند اور قابل اعتماد ہونے کی شہادتیں بھی پیش کی ہیں آپ نے تحریر فرمایا کہ عبدالرزاق سے اس کی روایت کرنے والے الحافظ الحجیج بن منصور الرمادی ہیں اور یہ نسخہ اہل علم میں معروف ہے اور بہت سے لوگوں نے اس کا سماع کیا اور اس کو مخطوطہ پر تحریر بھی کر دیا ہے اس کے دو حصے مولانا کی نگاہ سے گزرے ہیں اس کے جزء اول کے کاتب الامام الحافظ المفید ابو الفتح نصر بن ابی الفرج حصری متوفی ۶۱۹ھ ہیں اس مخطوطے کے سورق پر یہ عبارت لکھی ہوئی ہے۔

”الجزء الاول من كتاب الجامع عن عبدالرزاق بن همام ابى بكر الصنعانى“ اور یہ بھی اس مخطوطے پر تحریر ہے کہ یہ مخطوطہ ابو بکر احمد بن منصور الرمادی اور ابو علی اسماعیل بن محمد بن صالح الصفاری عبدالرزاق سے روایت کے مطابق ہے۔ پھر عبدالرزاق کے ان شاگردوں سے جن لوگوں نے روایت کی ہے ان کے نام بھی اس پر درج ہیں اور کاتب نسخہ تک کی سند محفوظ ہے، اس کتاب الجامع کا دوسرے جزء مشہور محدث ابن الصابوی متوفی ۵۵۵ھ، عبدالواحد بن حسین بن عبدالواحد البارزی متوفی ۵۶۲ھ، سماع کرنے والی جماعت میں شامل ہیں۔

- جامع عبدالرزاق کے اس جزء کی ثقہۃ، ثابتۃ، مامونۃ فی السماع، دلائل و شواہد پیش کئے ہیں وہ بالترتیب درج ذیل ہیں۔

۱- جامع عبدالرزاق کا نسخہ جو ابو الفتح نصر بن ابی الفرج الحصری متوفی ۶۱۹ء کا مخطوطہ ہے اور پورا ان کے قلم کا لکھا ہوا ہے ان کے ثقہ و ضابط ہونے پر انہے رجال کا

تقریباً تفاوت ہے ان کا سماع ابن النقطہ، ابن الجمار ابن الدیشی اور ذہبی سے ثابت ہے اور خود اپنے قلم سے اپنے سماع کے اندر اجاجت بھی کر دیئے ہیں یہ ساری تفصیل اس مخطوطہ کے سورق پر موجود ہے اور یہ بھی وضاحت ہے کہ اس کتاب الجامع کا ان کو خزینہ سے سماع حاصل ہے۔

۲- انہوں نے اس مخطوطہ پر لکھا ہے کہ جامع عبدالرزاق کو جزء اول کو میں نے مشہور امام و حافظ حدیث ابوالمحاسن القرشی کے مخطوطے سے نقل کیا ہے اور ابوالمحاسن کے بارے میں ابن الدیشی ابن الحصری اور ذہبی کی صراحت ہے کہ وہ ثقہ ہیں، حافظ حدیث ہیں، روایتوں کا سماع اور کتابت ان کا ہر شک و شہہ سے بالا ہے انہم رجال نے یہ بھی غیر مبہم لفظوں میں لکھا ہے کہ وہ صحیح القتل ہیں۔ علامہ ذہبی نے ”الصالح الحافظ محدث بغداد“ کے شاندار لفظوں سے ابوالمحاسن کا تذکرہ کیا ہے، ابوالمحاسن کے مخطوطے پر یہ عبارت ہے۔

”جامع عبدالرزاق کا یہ وہ جزء ہے جس کا سماع پوری ایک جماعت کو حاصل ہے“، مولانا عظیٰ نے ان مشہور محدثین کے نام شمار کرائے ہیں جن کو اس مخطوطے کا سماع حاصل ہے اور مخطوطہ کے سورق پر ان کے نام بھی ثبت ہیں ان محدثین میں عبدالواہب ابن الصابوی متوفی ۵۵۵ھ، عبدالواحد بن حسین بن عبدالواحد البارزی متوفی ۵۶۲ھ، سماع کرنے والی جماعت میں شامل ہیں۔

۳- جامع عبدالرزاق کے اس جزء کی ثقہۃ مشہور محدث ثابت لکھی نے شیخ حسین بن طلحہ کے سامنے کیا اور ان سے رجب ۴۹۲ھ میں روایت کی اجازت حاصل کی اور اس کو نصر بن ابی الفرج الحصری نے اپنے قلم سے لکھا ہے، مزید توثیق کے لئے نصر الحصری نے مشہور محدث ابن الاخضر کے مخطوطے سے بھی نقل کیا ہے اور ابن الاخضر کے بارے میں انہم جرح و تعلیل نے ثقہۃ، ثابتۃ، مامونۃ فی السماع، واسع الروایة، کے الفاظ کہے ہیں، اور یہ ابن الدیشی، ابن الجمار، ضیاء المقدسی اور برزاں جیسے انہم فن کے شیخ اور استاذ ہیں، اس توضیح سے یہ ثابت ہوتا ہے کہ مشہور

محدثین میں امام نصر بن ابی الفرج، حافظ ابوالمحاسن القرشی، حافظ ثابت الکلبی، امام ابن الاخضر اور مسندة العراقي فخر الساد شہدة ان لوگوں میں شامل ہیں جنہوں نے علی بن طلحہ سے عبد الرزاق کی کتاب الجامع کا سماع کیا ہے اور ہر ایک کو پورا یقین ہے کہ یہ عبد الرزاق کی کتاب الجامع ہے اور جامع معمر نہیں ہے۔

۳- اسی طرح ایک اور محدث حافظ الحدیث عمر بن الحاجب متوفی ۲۳۰ھ کو بھی یقین کامل تھا کہ یہ مخطوطہ جس کو نصر بن ابوالفرج نے نقل کیا ہے عبد الرزاق کی کتاب الجامع ہے، جامع معمر بن راشد نہیں، اسی یقین کے ساتھ اس مخطوطہ کو حاصل کیا اور اس کو وقف کیا اور خود اپنے قلم سے اس پر تحریر کیا۔

”میں نے اس کا مقابلہ ابن الانماطی کے مخطوطے سے کیا ہے یہ جامع عبد الرزاق کا جزء اول ہے جو ”باب حب المال“ پر ختم ہوتا ہے اس کا سماع شیخہ صالحہ شہدة بنت ابی الفرج الابری سے مجھے حاصل ہوا۔ شہدة نے ابوعبد اللہ الحسین بن طلحہ سے سنانہوں نے اس کا سماع ابوالحسین بن بشران سے کیا، انہوں نے ابو اسماعیل الصفار سے انہوں نے ابو بکر الرمادی سے اور رمادی نے امام عبد الرزاق بن ہمام الصنعتی سے سماع کیا“

مولانا اعظمی نے مخطوطہ کی پوری سند نقل کر کے مخطوطہ کی قدر و قیمت، ہی کو واضح نہیں کر دیا بلکہ آپ نے کسی کے لئے شک و شبہ کی گنجائش نہیں چھوڑی۔

۵- محدث شہدة بنت ابوالفرج کے سامنے ابوعبد اللہ محمد بن اگنس بن ابی المضاء نے قرأت کی سماع کرنے والوں میں ابوالفتح نصر بن ابی الفرج ابن الحصری۔ ابوالفضل عبد اللہ بن سلامۃ بن مسلم المصری اور ان کے صاحبزادے ابوالحسن علی اور دوسرے لوگ ہیں یہ قرأت و سماع ۱۷۵ھ میں ہوا اور مخطوطہ پر اس کا اندرج موجود ہے۔ عمر بن الحاجب کا یہ بھی بیان ہے کہ میں نے اس کے علاوہ ایک مخطوطہ محدث دمشق ابوالمواہب کا بھی دیکھا ہے جو یہی عبد الرزاق کی کتاب الجامع کا ہے۔

مولانا کی اس تفصیل سے یہ بھی معلوم ہوتا ہے کہ الامام الحافظ ابوالمواہب متوفی

۵۸۶ محدث دمشق اور الحافظ البارع مفید الشام تلقی الدین ابن الانماطی المتوفی ۲۱۹ھ محدث شام اور مسند الدیار المصریہ العلامہ علی بن ہبة اللہ المصری المتوفی ۲۳۹ھ اور ان کے والد ابوالفضل علی بن ہبة اللہ پت تمام حلیل القدر علماء محدثین کو یقین کامل ہے کہ یہ عبد الرزاق کی کتاب الجامع ہے جو مصنف کے آخر میں ہے جامع معمر نہیں۔

۶- مولانا اعظمی نے مزید شہادت یہ تحریر فرمائی ہے کہ امام نصر بن ابوالفرج کے مخطوطہ پر الامام الحافظ عبد الغنی المقدسی المتوفی ۲۰۰ھ محدث الاسلام کے ہاتھ کی تحریر ہے، انہوں نے لکھا ہے کہ یہ جامع عبد الرزاق کا جزء اول ہے جو محدث وقت حضرۃ شہدة کے سامنے پڑھا گیا، سیدہ شہدہ کو حسین بن طلحہ الفعال سے سماع حاصل ہے انہوں نے امام عبد الرزاق الصنعتی سے سماع کیا ہے اور اجازت حاصل کی ہے ان میں ابوالفتح اور ان کے صاحبزادے اور ابوالفضل علی بن ہبة اللہ بن سلامہ بن مسلم المصری اور ان کے صاحبزادے ابوالحسن علی اور ان کے ملازم فرج الحلیبی شامل ہیں اور ان کو سماع حاصل ہے اور یہ سماع جمادی الاولی ۱۷۵ھ میں ہوا، ذہبی نے عبد المغیث مقدسی کو محدث الاسلام لکھا ہے اور وہ کتاب الجامع کو جامع عبد الرزاق سمجھتے اور لکھتے ہیں جامع معمر نہیں۔

۷- اسی جزء کو عبد القادر الرمادی نے سیدہ شہدہ کے سامنے پڑھا اور ان سے اجازت حاصل کی یہ ۵۶۲ھ کا واقعہ ہے ان کو بھی اس کے جامع عبد الرزاق ہونے میں کوئی اشتباہ اور شک نہیں ہے۔ مولانا نے مزید تفصیلات دی ہیں جن سے یقین و اعتماد میں اضافہ ہوتا ہے آپ نے بتایا کہ نصر بن ابی الفرج کو جامع عبد الرزاق سے غایت شغف تھا اپنے ہاتھ سے لکھتے تھے دوسروں کو پڑھنے کے لئے دیتے تھے اہل علم بڑے محدثین کے سامنے پڑھ کر ان سے اجازت لیتے تھے اور یہ اہل علم اس مخطوطہ پر اپنے ساعت کو درج بھی کر دیتے تھے، مخطوطہ ۵۵۸ھ میں حزیفہ بن سعد کے سامنے پڑھا گیا اور انہوں نے اجازت دی ۱۷۵ھ میں عبد الواحد البارزی کے سامنے پڑھا گیا پھر سیدہ شہدہ کے سامنے ۱۷۵ھ میں پڑھا گیا یہ تمام ساعت اس مخطوطہ پر موجود

ہیں۔ ابن ابی الفرج اتنے فیاض تھے کہ اپنا سخنہ علماء حدیث کو عاریتاً دیتے اور ان کو اجازت دے دیتے کہ وہ اپنا سماع مخطوطہ پر لکھ سکتے ہیں، ایک زمانے تک یہ مخطوطہ ان کے پاس رہا اور لوگوں کو عاریتاً دیتے رہے یہاں تک کہ حافظ الحدیث عمر بن الحاچب الامین کو یہ نسخہ مل گیا انہوں نے اپنی لاہبری میں اس کو داخل کر کے ہمیشہ کے لئے وقف کر دیا لیکن اس مخطوطے کی کہانی یہیں ختم نہیں ہوتی ہے بلکہ کچھ اور آگے جاتی ہے، حافظ الحدیث احمد بن محمود الجوہری المتونی ۶۲۳ھ اس کو نصر لے جاتے ہیں اور اس کو مشہور عالم علی ہبۃ اللہ المعروف بہ ابن الجمیزی کے گھر لے گئے جوہری نے قرأت کی ۶۲۳ھ کا ان کا سماع اس مخطوطہ پر درج ہے۔

جوہری کے الفاظ ہیں:

”قرأت هذا الجزء الاول من جامع عبدالرزاق على الشیخ على بن هبة الله المعروف بابن الجمیزی“.

جوہری نے صرف جزء اول کو پڑھ کر اس کی اجازت لی تھی اب ان کو یہ فکر لاحق ہوئی کہ اس کے بقیہ اجزاء کیسے حاصل ہوں اس کی تفہیش جنتجو میں لگ گئے آخر ان کو کامیابی حاصل ہوئی اور انہوں نے عبدالرزاق کی کتاب الجامع کا دوسرا تیسرا اور چوتھا حصہ بھی حاصل کر لیا، ان کو اپنے ہاتھوں سے نقل کیا اور جزء اول کے ساتھ جوڑ کر کتاب کو مکمل کر دیا، پھر یہ مکمل نسخہ لے کر آپ شام گئے اور مرتدہ الشام کریمہ بنت عبدالوهاب کے سامنے پڑھ کر ان سے اجازت لی اور اپنے قلم سے نصرا بن ابی الفرج کے نسخہ کے آخری ورق پر اپنے سماع و اجازت کو لکھ دیا ان کے الفاظ ہیں:

”قرأت جميع هذا الجزء الاول وما بعده من الاجزاء الاربعة وهو جميع كتاب الجامع لعبدالرزاق بن همام الصنعاني على الحرة الاصلية ام الفضل كريمة ابنة عبدالوهاب میں نے عبدالرزاق کی کتاب الجامع کے چاروں جزوں کو محدثہ شام سیدہ ام الفضل کریمہ بنت عبدالوهاب کے سامنے پڑھا (اس طرح انہوں نے ایک مستند محدثہ وقت سے سماع و اجازت حاصل کی)“

اپنے سماع و اجازت کی توپنج کے بعد علامہ جوہری نے محدثہ شام ام الفضل حضرۃ کریمہ بنت عبدالوهاب کی سند بھی تحریر کر دی کہ ان کو کس محدث سے اجازت حاصل ہے اور ان لوگوں کے بھی اسماء تحریر کر دئے کہ ان کو کس محدث سے اجازت حاصل ہے اور ان لوگوں کے بھی اسماء تحریر کر دئے جنہوں نے سیدہ کریمہ سے ان چاروں اجزا کو پڑھ کر سند و اجازت حاصل کی، یہ ۶۲۰ھ کا واقعہ ہے۔

-۸- مولانا عظیمی رحمۃ اللہ علیہ نے ایک اس مخطوطہ کا ذکر کیا ہے جو بہت صاف خوشنخ ط لکھا ہوا ہے اس کے لکھنے والے حافظ ابن حجر عسقلانی کے متاز شاگرد اور جلیل القدر محدث تقی الدین قلقشندی ہیں آپ نے لکھا ہے کہ میں نے خود اس مخطوطہ کو دیکھا ہے اس مخطوطہ کے سرورق پر یہ عبارت تحریر ہے۔

”الجزء الاول من کتاب الجامع تالیف الامام عبدالرزاق بن همام الصنعاني“

اس مخطوطہ پر سند بھی لکھی ہوئی ہے، یہ مخطوطہ عبدالرزاق کے دو شاگرد ابو بکر احمد بن منصور الرمادی اور اسماعیل الصفار کی روایت کے مطابق ہے، قلقشندی نے اپنے استاذ حافظ ابن حجر عسقلانی سے پڑھ کر اس مخطوطہ کی اجازت حاصل کی، انہوں نے یہ بھی تحریر کیا ہے کہ اس مخطوطہ کو دوسرے لوگوں نے بھی پڑھ کر ان سے سند و اجازت لی ہے ان لوگوں کے اسماء گرامی مخطوطہ پر ثبت کر دیئے ہیں یہ سماع و اجازت کا واقعہ ہے ان لوگوں کے اسماء گرامی مخطوطہ پر ثبت کر دیئے ہیں یہ سماع و اجازت کا واقعہ ۸۲۳ھ کا ہے۔

-۹- مولانا عظیمی رحمۃ اللہ علیہ نے آخری شہادت یہ پیش کی ہے کہ حافظ ابن حجر عسقلانی نے مصنف کے آخر میں شائع ہونے والی کتاب الجامع کو عبدالرزاق کی تصنیف مانا ہے۔ انہوں نے اپنی مشہور عالم کتاب فتح الباری ج اص ۸۴۹ پر لکھا ہے کہ ”بخاری نے باب انشاء الاسلام من الاسلام میں حضرت عمار کی ایک موقوف روایت نقل کی ہے۔ معمن نے اپنی کتاب الجامع میں بھی موقوف ہی نقل کیا ہے اور عبدالرزاق نے اپنی کتاب مصنف میں حضرت معمن سے اس روایت کو نقل کیا ہے“

حافظ ابن حجر عسقلانی نے عبد الرزاق کی روایت کے سلسلہ میں مصنف کا نام لیا ہے، اور یہ روایت مصنف کی کتاب الجامع کے آخر میں ہے یعنی ابن حجر نے اس کتاب الجامع کو بھی مصنف ہی کا ایک حصہ مانا ہے ورنہ صرف عمر کی کتاب الجامع کا حوالہ کافی تھا، عبد الرزاق کے نام لینے کی بھی ضرورت نہیں تھی۔

داستان تمام ہو گئی

میں نے اب تک آپ کو وہ روادسنائی ہے جو مصنف عبد الرزاق میں کتاب الجامع کے شامل ہونے سے متعلق تھی، اس مسئلہ کو ڈاکٹر حمید اللہ صاحب نے اٹھایا تھا، ڈاکٹر صاحب کی علمی عظمت مسلم ہے انکی تحقیق و تفتیش کی قدر و قیمت سے پورا عالم اسلام ہی واقف نہیں ہے بلکہ یورپ کی دانشگاہوں میں بھی ان کا نام ادب و احترام سے لیا جاتا ہے، ڈاکٹر صاحب انتہائی مخلص، بے لوٹ، بے غرض، متواضع اور منسوس المزاج ہیں۔ ان کا مقصد نہ اعتراض کرنا تھا اور نہ اپنی ہمہ دانی کا اظہار مقصود تھا، انہوں نے اپنی تحقیق و تفتیش کی روشنی میں یہ سمجھا کہ یہ مصنف کے آخر میں جو کتاب الجامع شائع ہو گئی وہ عمر بن راشد کی کتاب الجامع ہے مصنف عبد الرزاق کا حصہ نہیں ہے ان کا یہ خیال یقین میں اس وقت بدلتا گیا جب انقرہ اور استانبول میں انہوں نے جامع عمر کے نام سے دو مخطوطے دیکھے، اور مصنف کی کتاب الجامع سے مقابلہ کیا تو دونوں میں بہت کم فرق نظر آیا اس لئے ان کو یقین ہو گیا کہ مولا نا عظیم سے چوک ہو گئی، انہوں نے زیادہ تحقیق نہیں فرمائی اگر انہوں نے مزید تحقیق و جستجو سے کام لیا ہوتا تو مصنف میں اس کو شامل نہ کرتے اور مصنف گیارہ جلدوں کے بجائے ۹^۱ جلدوں میں تمام ہو جاتی۔

مولانا عظیم نور اللہ مرقدہ اگرچہ اپنے خام سفالہ پوش مکان کے نیم تاریک خلوت کدہ میں رہتے تھے اور ان کو وہ وسائل میسر نہ تھے جو ڈاکٹر حمید اللہ صاحب کو حاصل ہیں مگر وہ ایسا دل و دماغ رکھتے تھے جس کو ”جام جہاں نما“ کہا جا سکتا ہے، تحقیق و تفتیش کی کوتاہی کا یہ الزام کچھ ہلاک نہیں تھا، اس سے یہ تاثر پیدا ہو سکتا ہے کہ کام سرسری

کیا گیا ہے اور تحقیق کا حق پورا پورا داہمیں کیا گیا ہے، اس لئے آپ نے پہلے تو ایک ہلکا پچھلکا مضمون اس شک و شبہ کے جواب میں قلمبند کر دیا، لیکن جب ڈاکٹر حمید اللہ صاحب نے اپنے اعتراض اور شک و ارتیاب کی وجہ و اسباب کو تفصیل سے بیان کیا اور اس کو رسالے میں شائع کر دیا تب مولا نا مرحوم نے ایک مفصل مضمون عربی زبان میں تحریر مایا اور اس میں دلائل و برائین کا انبار لگادیا جس کی رواداد میں نے آپ کو سنائی۔

ڈاکٹر صاحب کا اعتراض صرف دو مخطوطوں کی بنیاد پر تھا جو ان کو اتفاقاً مل گئے تھے انھیں کا ذکر انہوں نے بڑی شدود مدد سے فرمایا تھا لیکن مخطوطہ چوتھی صدی کا تھا اس لئے اس کی سند کی ضرورت تھی، کاتب کون ہے؟ کس مخطوطے سے نقل کیا گیا؟ عمر بن راشد کے کس شاگرد نے اس مخطوطہ کی روایت کی، کن لوگوں کو مخطوطے کا سماع حاصل ہے اور کس ترتیب سے یہ روایتیں موجودہ مخطوطے کے کاتب تک پہنچیں؟ اور کاتب مخطوطے سے لے کر عمر بن راشد تک کی سند کیا ہے؟ ان تمام اہم اور ضروری پہلوؤں کو ڈاکٹر صاحب نے نظر انداز کر دیا جب کہ ان مخطوطوں کو بطور دلیل پیش کرنے کے لئے یہ تو ضیحات ضروری تھیں، ان کے بغیر مخطوطے کی کوئی قدر و قیمت نہیں بنتی ہے، اس کے برخلاف مولا نا مرحوم نے اپنے ثبوت میں جتنے مخطوطات کو پیش کیا ہے ہر ایک کی سند عبد الرزاق تک پہنچائی ہے اور ان مستند محدثین کا نام بنا مذکور کیا جن کو مخطوطے کا سماع حاصل تھا، جن لوگوں نے شیخ کے سامنے مخطوطے کی قرأت کی، وہ تلامذہ جو اس قرأت کے وقت موجود تھے جن کو شیخ نے اجازت دی اس کو مفصل بیان کر کے دریافت کر دہ مخطوطہ کی قدر و قیمت تسلیم کرنے پر مجبور کر دیا، مولا نا کی یہ دلیل قول فیصل اور اس بحث کے لئے حرف آخر بن گئی، اس تفصیلی بیان کے بعد ڈاکٹر حمید اللہ صاحب نے پھر دوسرا کوئی مضمون نہیں لکھایا تو وہ مطمئن ہو گئے یا اس بحث کو کچھ زیادہ مفید نہیں سمجھا اور خاموش ہو گئے۔

میرے نزدیک تو یہ بحث بے نتیجہ تھی، کیونکہ ڈاکٹر صاحب نے جو مخطوطے دیکھے بقول ان کے ہو ہو وہی تھے جو مصنف کے آخر میں شائع شدہ کتاب الجامع میں ہے

دو جگہ لکھے جانے سے روایتوں کی صحت و صداقت پر کوئی اثر نہیں پڑتا ان کو یہ تسلیم کر لینا چاہئے تھا کہ یہ عبد الرزاق کی روایت ہے اس لئے مصنف میں ہونا ہی چاہئے تھا میں یہ بات اس لئے کہہ رہا ہوں کہ خود عبد الرزاق کا بیان ہے۔

قال عبد الرزاق کتبت عن عمر عشرة الاف حديث. میں نے حضرت عمر بن راشد کی دس ہزار روایتوں کو قلمبند کیا ہے۔

(تذکرۃ الحفاظ لللہ ہبی ج اص ۱۹۰)

کتاب الجامع میں کل ۱۶۱۲ روایتیں ہیں جب کہ پوری مصنف میں ۲۰۳۳ روایتیں ہیں اس کا مطلب یہ ہوا کہ اگر عبد الرزاق نے عمر کی ساری روایتوں کو مصنف میں لیا ہوگا تو کتاب الجامع کے علاوہ باقیہ جلدوں میں عمر کی ۸۳۸۶ روایتیں ہوں گی اور جس روایت کو جس باب سے متعلق سمجھا وہاں ان کو درج کر دیا اور ڈیڑھ ہزار یہ متفرق روایتیں مصنف کے آخر میں آگئیں تو اس پر اعتراض کیسے کیا جاسکتا ہے جب کہ ساڑھے آٹھ ہزار روایتوں پر آپ کو کوئی اعتراض نہیں ہے؟

ہو سکتا ہے کہ مصنف کی ترتیب کے وقت عبد الرزاق نے بھی متفرقات کے طور پر اپنی کتاب الجامع کو مرتب کر کے مصنف میں شامل کر دیا ہو۔ ڈاکٹر صاحب مصنف کا کوئی ایسا مخلوط پیش نہیں کر سکے جو کتاب الجامع سے خالی ہو اس لئے معلوم ہوا کہ عبد الرزاق کے زمانہ سے ہی یہ کتاب الجامع مصنف کا جزء رہی ہے اور وہی ابو یعقوب اسحاق ابن ابراہیم الدیری اس کتاب الجامع کے بھی عبد الرزاق سے راوی ہیں جن کی روایت سے پوری مصنف مرتب ہوئی ہے اس لئے ڈاکٹر صاحب کو یہ اعتراض امام عبد الرزاق پر کرنا چاہئے مولانا اعظمی پر نہیں، مولانا کے دلائل و شواہد کی روشنی میں ان کے موقف کو ہر اہل علم ہر حق صحیح تسلیم کرنے پر مجبور ہے۔

استاذ محترم حضرت مولانا حبیب الرحمن الاعظمی نور اللہ مرقدہ کی عظمت کا راز اسی طرح کے عظیم الشان علمی تحقیقی کارناموں میں پوشیدہ ہے جن سے عام اہل علم کو واقفیت نہیں، اسی طرح کے تحقیقی کارناموں کی وجہ سے پوری علمی دنیا مولانا مرحوم کا نام

عظمت و احترام کے ساتھ لینے پر مجبور ہے، ہم تلامذہ کی یہ بد نسبی ہے کہ اس ناجمہ روزگار شخصیت کے فیوض و برکات سے ہمیشہ کے لئے محروم ہو گئے، مگر ان کی شفقتوں اور عنایتوں کے قربان جائیئے کہ جاتے جاتے بھی ہمارا سفرخیز سے اونچا کر گئے اور ہمیں یہ موقع دے گئے کہ ہم سرا و نچا کر کے کہہ سکتے ہیں:

اولئک ابائی فحختی بمسئلہم

إذا جمعتنا يا جریر المجامع

تاریخ طبری سے متعلق ایک غلط فہمی کا ازالہ

اہل علم میں اب تک یہ بات مسلم رہی ہے کہ تفسیر طبری و دنوں کے مصنف ایک ہیں مگر بعض حضرات نے بغیر تحقیق یہ کہہ دیا ہے کہ دنوں کے مصنف دو ہیں۔ اس مضمون میں اسی تاریخی غلطی کی تردید کی گئی ہے۔

تاریخ اسلام کی مشہور شخصیت علامہ ابو جعفر محمد بن جریر بن زین الدین طبری علمی دنیا میں زندہ جاوید اور عالمی شہرت کے مالک ہیں۔ ان کے دو عظیم الشان کارنامے ہیں ایک قرآن پاک کی ضخیم تفسیر جو ”جامع البيان عن تاویل القرآن“ کے نام سے مشہور ہے، دوسرا زندہ جاوید کارنامہ اسلامی تاریخ کی قدیم ترین اور مبسوط کتاب ”تاریخ الامم والملوک“ ہے جو ساری علمی دنیا سے خراج تحسین حاصل کر چکی ہے۔ ابن جریر طبری کے فضل و کمال کا اندازہ صرف ایک واقعہ سے کیا جاسکتا ہے جس کے روای مشہور مصنف و مؤرخ خطیب بغدادی (متوفی ۳۶۳ھ) ہیں، وہ طبری کے حالات میں تحریر فرماتے ہیں:

ان الطبرى قال لاصحابه أنتشطون لتفسیر القرآن قالوا اكم يكون قدره؟ قال ثلاثة ألف ورقه، فقالوا هذا مما يفنى الاعمار قبل تمامه، فاختصره في نحو ثلاثة آلاف ورقه، ثم قال أنتشطون لتاريخ العالم من ادم الى وقتنا هذا؟ قالوا كم يكون قدره؟ فذكر نحو ما ذكره في التفسير فاجابوا مثل ذلك، فقال انا لله ماتت الهمم فاختصره في نحو مما اختصر التفسير.

طبری نے اپنے تلامذہ سے پوچھا، تفسیر سے دلچسپی رکھتے ہو؟ اس پر لوگوں نے دریافت کیا وہ کتنی ضخیم ہوگی؟ طبری نے کہا ۳۰۰ ہزار اوراق میں آئینگی لوگوں نے کہا کہ

تفسیر پوری بھی نہیں ہوگی اور ہماری عمر میں ختم ہو جائیں گی یہ سن کر آپ نے اس کو صرف ۳ ہزار صفحات میں لکھا، پھر فرمایا کہ تاریخ اسلام سے دلچسپی ہے؟ جو آدم سے ہمارے دور تک کی ہو؟ لوگوں نے کہا، کتنے اور اراق میں آئے گی اس پر انہوں نے وہی بات کہی جو تفسیر کے بارے میں کہی تھی، لوگوں نے بھی وہی جواب دیا جو پہلے دے چکے تھے، طبری نے کہا ان اللہ، ہم تین پست ہو گئیں، پھر تفسیر کی طرح تاریخ کو بھی محضرا کر دیا۔

علمی دنیا میں یہ دنوں کتابیں قبولیت عامہ کے ہاتھوں لی گئی اور شوق و عقیدت کی نگاہوں سے پڑھی گئیں، اکابر علماء امت نے شاندار لفظوں میں دنوں کو خراج تحسین پیش کیا، ان کی تفسیر کے متعلق ابو حامد الاسفاری کے یہ الفاظ مشہور ہیں۔

لو سافر رجل الى الصين حتى يحصل له كتاب تفسير ابن جرير لم يكن ذلك كثيراً.

اگرچہ جیسے دور دراز ملک کا سفر کوئی صرف ابن جریر کی تفسیر حاصل کرنے کے لئے کرے تو یہ سفر کوئی لمبا سفر نہیں ہے۔

مشہور محدث ابن خزیمہ نے تفسیر طبری کو دیکھ کر فرمایا:

قد نظرت فيه من اوله الى اخره ما اعلم على اديم الارض اعلم من محمد بن جرير الطبرى.

میں نے تفسیر از ابتدأ تا انتها دیکھی میرے علم میں اس وقت محمد ابن جریر طبری سے بڑا کوئی عالم روئے زمین پر نہیں ہے۔

تاریخ کی مقبولیت کا یہ عالم ہوا کہ تصنیف کے کچھ ہی برسوں بعد مختلف زبانوں میں اس کے ترجمے کئے گئے، اس کتاب کو شاہی سر پرستی بھی حاصل ہو گئی اور بعد کے مورخین میں تمام مشاہیر اصحاب تاریخ ابن مسکونہ، ابن اثیر، حافظ ابن کثیر وغیرہ نے اپنی کتابوں میں اس سے استفادہ کیا، ان کتابوں کے بار بار ایڈیشن شائع ہوئے، عصر حاضر میں ان کی تفسیر خوبصورت ٹائپ میں ۳۰ جلدوں میں شائع ہو کر ساری دنیا میں

پھیل گئی ہے، ان کی تاریخ کا قدیم ایڈیشن لینڈن سے شائع ہوا تھا، ماضی قریب میں مصر سے ۱۳ جلدوں میں شائع ہوئی ہے اور عام طور سے لائبریریوں میں پائی جاتی ہے، ان کے علاوہ ان کی ۱۵ اکتابوں کے نام تذکروں میں ملتے ہیں۔

عصر حاضر میں تاریخ طبری اسلامی تاریخ کے سلسلہ میں اہم ترین مأخذ کی حیثیت رکھتی ہے، اسلامی دنیا سے گزر کر یورپ میں مستشرقین اور مستشرقین کی تحقیق اور مطالعہ اور ان کے حوالجات نے اس کی اہمیت میں اور بھی اضافہ کر دیا ہے، مدوین حدیث کی تاریخ کے سلسلہ میں مستشرقین کے اعتراضات کا سب سے بڑا مأخذ یہی کتاب بنتی ہے اور وہ اسی کے حوالے دیتے ہیں۔

علمی دنیا میں ابن جریر طبری کی تفسیر و تاریخ کی طرف رجوع عام بحث و تمحیص، حوالے اور شہادتیں ان کے وزن اور قدر و منزلت کے اعتراف کی علامت ہیں اور یہ اسی وقت ممکن ہے کہ جب کتاب اور مصنف دونوں سے خوب واقفیت ہو۔ اس لئے قطعیت کے ساتھ کہا جاسکتا ہے کہ علمی دنیا کو کتاب اور اس کے مصنف کے بارے میں کوئی شک و شبہ نہیں ہے۔ حیرت کی بات ہے کہ اس زمانے میں بعض اہل علم نے یہ کہا ہے کہ تفسیر اور تاریخ ایک مصنف کی نہیں، بلکہ دونوں کتابیں دو مصنفوں کی ہیں۔ یہ غلط فہمی کہاں سے پیدا ہوئی؟ اس کی بنیاد کیا ہے؟ اس کا سراغ ہمیں علامہ ذہبی کی کتاب سے ابن جریر طبری کے ترجمے میں سلیمانی کی جرح سے ملتا ہے۔ علامہ ذہبی لکھتے ہیں:

محمد بن جریر بن یزید الطبری الامام الجلیل المفسر ابو جعفر صاحب التصانیف الباهرہ مات سنۃ عشر و ثلثماہہ اقدع احمد بن علی السلیمانی الحافظ فقال كان يضع للرواوض، هذا رجم بالظن الكاذب بل ابن جریر من كبار ائمۃ الاسلام المعتمدین فعل

السلیمانی رادا الاتی۔

محمد ابن جریر بن یزید طبری جلیل القدر امام مفسر ہیں کنیت ابو جعفر ہے عظیم الشان کتابوں کے مصنف ہیں، جن کا انتقال ۳۱۰ھ میں ہوا ہے۔ احمد بن علی سلیمانی نے ان کو بہت برا بھلا کہا ہے۔ انہوں نے کہا ہے کہ وہ رافضیوں کے لئے حدیثیں وضع کرتے تھے، یہ ان پر غلط اور بے بنیاد الزام ہے ابن جریر تو قابل اعتماد ائمہ اسلام میں سے ہیں، ہو سکتا ہے سلیمانی نے یہ بات اس ابن جریر طبری کے متعلق کہی ہو جس کا ذکر آگے آرہا ہے۔

اس کے بعد علامہ ذہبی نے محمد بن جریر بن رستم ابو جعفر الطبری کا ترجمہ لکھا ہے۔ اس کے متعلق انہوں نے صاف طور پر لکھ دیا ہے۔

رافضی، له توالیف منها کتاب الرواۃ عن اهل البيت رماه بالرفض عبد العزیز الكتانی۔

رافضی ہے، اس کی کئی کتابیں ہیں، ایک کتاب الرواۃ عن اہل البيت ہے عبد العزیز کتانی نے اس پر رافضی ہونے کا الزام لگایا ہے۔

حافظ ابن حجر عسقلانی (متوفی ۸۵۲ھ) نے دونوں طبری کے ترجیوں میں علامہ ذہبی کی پوری عبارت نقل کر دی ہے اور اس پر یہ اضافہ کیا ہے کہ ان پر رافضیت کا الزام غلطی سے لگایا گیا ہے، ان کے الفاظ یہ ہیں۔

انما ضرّة بالاشتراك في اسمه واسم أبيه ونسبته وكنيته ومعاصرته وكثرة تصانيفه۔

ان کو نقصان اس رافضی کے والد کے نام، نسب، کنیت میں اشترک ہم عصری اور تصانیف کی کثرت کی وجہ سے پہنچا۔

ابن جریر رافضی کے ترجمے میں حافظ ابن حجر نے ابن جریر بن یزید طبری پر

رافضیت کے الزام کی وجہ یہ بتائی کہ یہ بات مشہور کردی گئی کہ وہ وضویں پاؤں کے مسح کے قائل ہیں حالانکہ ایسی بات نہیں، حافظ ابن حجر کے الفاظ ہیں۔

لعل ماحکی عن محمد بن جریر الطبری ن الاكتفاء فی الوضوء يمسع الرجالين، انما هو هذا للرافضي فانه هو من مذهبهم.

شاید یہ بات ہوئی کہ لوگ کہنے لگے کہ وہ وضویں پاؤں کو دھونے کے بجائے مسح کو کافی سمجھتے ہیں حالانکہ یہ بات ابن جریر راضی کی ہے کیونکہ راضیوں کا یہی مذهب ہے۔

مشہور محدث و مفسر حافظ ابن کثیر نے مزید معلومات فراہم کی ہیں، انہوں نے اپنی تاریخ میں یہ میں تفصیل سے بتایا ہے کہ راضی طبری کی بعض کتابیں ان کے نام

سے مشہور ہو گئیں جس کی وجہ سے ان کی ذات کو نشانہ بنایا گیا۔ انہوں نے یہ بھی بتایا کہ علامہ طبری کے علم و فضل اور عظمت و شہرت کے سب سے بڑے دشمن ابو بکر محمد بن داؤد

ظاہری تھے، وہ علامہ طبری پر نکتہ چینیاں کرتے رہتے تھے اور ان پر رافضیت کا الزام عائد کرتے تھے اور بہت سی بے بنیاد باتیں ان کی جانب منسوب کر کے عوام میں ان کی مقبولیت کو داغدار بتاتے رہتے تھے انہیں کی وجہ سے بغداد کے حنابلہ طبری کے دشمن ہو گئے، اور ان کو عام قبرستان میں دفن نہیں ہونے دیا۔

ان کی جانب غلط باقیوں کے منسوب کئے جانے کے سلسلہ میں انہوں نے لکھا کہ ایک ضخیم کتاب دو جلدیں میں ہے جس میں ”غدریخ“ کی حدیثیں جمع کی گئی ہیں،

ایک اور کتاب ہے جس میں حدیث منطق الطیر کے طرق جمع کئے گئے ہیں یہ دونوں طبری راضی کی کتابیں ہیں جو ان کے زمانہ میں عوام ان کی جانب منسوب کر کے ان کو

متهم کرنے لگے تھے، اس کے ساتھ ساتھ ایک غلط بات اور ان کی جانب منسوب کی گئی کہ وہ وضویں پاؤں کے دھونے کے بجائے مسح کے قائل ہیں جو شیعوں کا مذهب ہے،

ان تمام تفصیلات کے بعد حافظ ابن کثیر خلاصہ بحث کے طور پر تحریر فرماتے ہیں۔

فمن العلماء من يزعم ان ابن جرير اثنان احدها شيعي واليه

ینسب ذلك وينزهون ابا جعفر هذا عن هذه الصفات۔

بعض علماء كتبته هیں کہ ابن جریر دو ہیں ان میں ایک شیعہ ہے۔ اسی کی جانب یہ سب باتیں منسوب ہیں اور ان کی طرف سے صفائی دیتے ہیں اور ان صفات سے ان کو بری فرار دیتے ہیں۔

مذکورہ بالتفصیل سے یہ معلوم ہوا کہ ابن جریر طبری کو بدنام کرنے کے لئے راضی طبری کی کتابیں ان کی جانب منسوب کر کے عوام کو ان کے خلاف بھر کایا جاتا تھا، خود ان کی کسی تصنیف کو راضی طبری کی طرف کبھی منسوب نہیں کیا گیا، کیونکہ اس سے مخالفین کا کوئی فائدہ نہیں تھا، یہ تو آج کل کی بات ہے کہ ان کی تاریخ کو راضی طبری کی طرف منسوب کیا گیا ہے۔

اسی سازش کے ذیل میں راضی طبری کی تصانیف کا ذکر بھی آگیا ہے، علامہ ذہبی نے اس کی کتاب، ”کتاب الرواۃ عن اہل البیت“ کا ذکر کیا ہے اور حافظ ابن کثیر نے اس کی کتاب ”احادیث غدریخ“ اور حدیث منطق الطیر کے نام لئے ہیں۔ ان سے اندازہ ہوتا ہے کہ اس کی تمام کتابیں خاص اس کے مسلک سے متعلق ہیں، اس نے کوئی ”تاریخ الامم والملوک“، جیسی کتاب نہیں لکھی ہے، ورنہ متقدیں سے کوئی نہ کوئی اس کا ذکر ضرور کرتا، ہم دیکھتے ہیں کہ ابن جریر طبری کے دور سے لے کر آج تک کسی مصنف نہیں لکھا کہ اس کی فن تاریخ میں بھی کوئی کتاب ہے، اس لئے تاریخ طبری کو راضی طبری کی طرف منسوب کرنا ایک بے بنیاد دعویٰ ہے جس کی کوئی اصل نہیں ہے۔

اب یہ بات اپنی جگہ ناقابل انکار ہو گئی ہے کہ ابن جریر طبری دو ہیں ایک صحیح العقیدہ دوسرا غالی راضی ہے، اتفاق سے دونوں صاحب تصانیف ہیں اور تاریخ طبری کا طرز تحریر یا ایسا ہے کہ سرسری مطالعہ کرنے والوں کو اس سے شیعیت کی بوآتی ہے، اس

اسی بات نے ایک خلاف حقیقت اور بے بنیاد دعویٰ کرنے پر مجبور کر دیا، ہونا یہ چاہئے تھا کہ اس کتاب کا تحقیقی جائزہ لے کر مستند روایات سے موازنہ کر کے رد و قبول، اور جمع و تبیق سے کام لیا جاتا اور طرز تحریر کی وضاحت کر دی جاتی، سہل الحصول طریقہ یہ سمجھا گیا کہ کتاب ہی کوابین جریر افاضی کی طرف منسوب کر دیا جائے خس کم جہاں پاک۔

اس کے بعد اس ابن جریر ابن یزید الطبری کی تمام کتابوں کی فہرست متعدد کتابوں میں پائی جاتی ہے قدیم وجدید کسی تذکرے میں ادنیٰ سا شبهہ کا اظہار نہیں کیا گیا ہے کہ تاریخ الامم والملوک ابن جریر افاضی کی ہے اور تفسیر ابن جریر طبری سنی کی ہے، اس سلسلہ میں آئی شہادتیں ہیں کہ کسی کے لئے شک و شبهہ کی کوئی گنجائش نہیں رہ جاتی ہے، چند شہادتیں پیش ہیں۔

۱- علوم و فنون کے تعارف کے مسئلہ میں سب سے قدیم تصنیف ابن ندیم کی ”الغہرست“ ہے، ابن ندیم ابن جریر طبری سے قریب العهد بھی ہیں کیونکہ طبری کا انتقال ۳۱۰ھ میں ہوا ہے اور ابن ندیم کا سال وفات ۳۷۵ھ ہے یعنی طبری سے صرف ۶۵ سال بعد کے ہیں اگر انہوں نے یہ تصنیف اپنے دور شباب میں لکھی ہے تو طبری کے انتقال کو زیادہ سے زیادہ ۳۰، ۳۰ سال کا زمانہ گذر رہا ہوگا، انہوں نے اپنی کتاب میں ایک مستقل عنوان ہی ”الطبری واصحابه“ قائم کیا ہے، ان کے حالاتِ زندگی اور سال وفات کو ابو الفرج المعانی بن زکریا النہروانی کی روایت سے لیا ہے جو بغداد کے قاضی تھے جہاں طبری کی علمی و تصنیفی زندگی کا بیشتر حصہ گزر رہے، ان کے بچپن میں جب ان کی عمرے سال کی تھی تو طبری کا اسی بغداد میں انتقال ہوا تھا، ان کو ابن جریر سے وہ عقیدت تھی کہ وہ اپنے کو ان کی طرف منسوب کر کے جریری لکھا کرتے تھے، انہوں نے طبری کا سال وفات ۳۱۰ھ بتایا ہے جس پر سارے مورخین کا اتفاق ہے۔

اس کے بعد ابن ندیم نے لکھا ہے کہ خود مجھ سے ابو سحاق ابن محمد ابن اسحاق

نے بتایا کہ مجھ سے ایک ثقہ آدمی نے بتایا جس نے مصر میں طبری سے ملاقات کی تھی اور ان کی مجلسوں میں شریک ہوا تھا کہ میں طبری کے خط کو پہچانتا ہوں اور میں نے ان کے بہت سے مخطوطے اور طبری کے قلم سے لکھی ہوئی بہت سی کتابیں دیکھی ہیں، ان کتابوں کو شمار کرتے ہوئے اس نے تفسیر و تاریخ کی متعلق کہا کہ:

کتاب التایخ ویضاف الیه القطuan واخر ما املی منه الی سنه ۳۰۲ وہنا قطع وقد اختصر هذا الكتاب وحذف اسانیده جماعة، منهم رجل یعرف بمحمد بن سلیمان الهاشمي کتاب التفسیر اختصره جماعتہم.

ان کی تاریخ کی کتاب کے دو حصے بتائے جاتے ہیں، انہوں نے اب تک ۳۰۲ھ تک کے حالات املا کرائے ہیں ہمارے یہاں اس کا ایک حصہ ہے بعض لوگوں نے اس کی تلخیص کی اور اس کی سندوں کو حذف کر دیا ہے، تلخیص کرنے والے محمد بن سلیمان ہاشمی ہیں۔ تفسیر کی کتاب تو ایسی ہے کہ اس سے بہتراب تک لکھی نہیں گئی، کچھ لوگوں نے اس کی تلخیص کی ہے۔

ابن ندیم نے مذکورہ بالا دونوں کتابوں کے علاوہ ان کی دوسری پندرہ کتابوں کو بھی شمار کرایا ہے، تفسیر طبری اور تاریخ طبری جو ہمارے ہاتھوں میں ہے ان دونوں کا مصنف اسی تھجح العقیدہ ابن جریر طبری کو بتاتے ہیں جن کا انتقال ۳۱۰ھ میں ہوا ہے۔

۲- ابن ندیم کے بعد خطیب بغدادی (متوفی ۳۶۳ھ) کا زمانہ آتا ہے انہوں نے اپنی مشہور عالم کتاب تاریخ بغداد میں طبری کا سات صفحات میں مفصل ذکر کیا ہے، ان کے علمی مقام و مرتبہ، فضل و کمال، ان کے اسفار و دیگر حالات، وفات، تجھیز و تفصیل، جنازہ پڑھنے والوں کے اڑدھام تک کو پوری تفصیل سے بیان کرتے ہیں اور بتاتے ہیں کہ ان کا انتقال اتوار کے دن ۲۸ ربیوال ۳۱۰ھ کو نماز مغرب کے وقت ہوا، حنبلہ کے تشدید اور مخالفت کی وجہ سے ان کو عالم قبرستان میں دفن نہیں کیا جاسکا بلکہ ان کے گھر

میں جو ”رُجَّهٖ يعقوب“، میں واقع تھا فن کیا گیا، پھر خطیب نے بڑے ہی پرشکوہ الفاظ میں ان کے فضل و مکال اور ان کی بے مثال تصانیف کو خراج تحسین پیش کیا ہے۔ انھوں نے طبری کی کتابوں کا ذکر کرتے ہوئے تاریخ تفسیر کے بارے میں تحریر فرمایا۔

.....وله الكتاب المشهور في ”تاریخ الامم والملوک“ وكتاب فی التفسیر ولم يصنف احد مثله۔

انھیں کی مشہور کتاب تاریخ الامم والملوک ہے اور تفسیر میں ایسی کتاب لکھی ہے کہ کسی نے اب تک ویسی کتاب نہیں لکھی ہے۔

ان جملوں سے جہاں دونوں کتابوں کے مصنف ایک ہونے کی شہادت ملتی ہے وہیں سے یہ بھی معلوم ہوتا ہے کہ خطیب کے زمانے تک طبری کی تاریخ کی شہرت بام عروج پر پہنچ چکی تھی، یہ شہرت خود بتاتی ہے کہ اس کے مصنف کے بارے میں کسی کو کوئی احتمال نہیں تھا۔

۳- انساب کے موضوع پر سب سے مختصر اور مبسوط کتاب کے مصنف امام ابوسعید عبدالکریم بن محمد بن منصور تیمی سمعانی (متوفی ۵۶۲ھ) ”طبری“ کے ذیل میں ان کی دونوں کتابوں کا ایک ساتھ ذکر کرتے ہیں، وہ تحریر فرماتے ہیں۔

ابو جعفر محمد بن جریر بن یزید بن کثیر بن غالب الطبری من ساکنی بغداد، استوطنها الی حین وفاتہ و كان احد ائمه الاسلام يحكم بقوله ويرجع الى رايہ لمعرفته وفضله.....له الكتاب المشهور في ”تاریخ الامم والملوک“ وكتاب فی التفسیر لم يصنف احد مثله توفی عشيته يوم السبت ودفن يوم الاحد بالغداة في داره لاربع بقين من شوال سنة عشر وثلاث مائة۔

ابو جعفر بن محمد بن جریر بن یزید بن کثیر بن غالب الطبری بغداد کے رہنے والے

تحھ انھوں نے اس کو اپناوطن ثانی بنا لیا تھا، اور تادم آخر بغدادی میں رہے ائمہ اسلام کے ایک فرد فرزند تھے ان کا قول فیصل مانا جاتا تھا اور ان کی رائے کی طرف ان کی معرفت اور علم و فضل کی وجہ سے رجوع کیا جاتا تھا، تاریخ میں ان کی مشہور کتاب ”تاریخ الامم والملوک“ ہے اور تفسیر میں ان کی ایک بے مثال کتاب ہے جس کا کوئی ثانی نہیں۔ ان کی وفات ۲۶ ربیوال المکر ۳۱۰ھ میں شنبہ کے دن ہوئی اور دوسرے دن یکشنبہ کی صبح کو اپنے مکان ہی کے ایک حصہ میں دفن کئے گئے۔

۲- فن جرح و تعدیل اور اسماء الرجال کے امام علامہ ذہبی اپنی کتاب کے ۱۶ صفحات میں ابن جریر طبری کے حالات لکھتے ہیں اور ان کے فضل و مکال کو خراج عقیدت پیش کرتے ہیں، اس موقعہ پر وہ خطیب بغدادی کے بیان کو سند مان کر نقل فرماتے ہیں تفسیر و تاریخ کے سلسلہ میں طبری نے ابتداءً جس صفحات کا ذکر کیا تھا اور طلبہ کی کم ہمتی کی وجہ سے دونوں کتابوں کے مختصر کرنے کے واقعہ کو ذہبی نے بھی مفصل لکھا ہے، پھر طبری کے مشہور شاگرد فرغانی کا بیان نقل کرتے ہیں۔

قال الفرغانی ثم له التفسیر والتاريخ وكتاب القراءات وكتاب العدد والتنتزيل وكتاب اختلاف العلماء وكتاب تاريخ الرجال وكتاب لطيف القول في الفقه وكتاب البصیر في الاصول كتاب تهذيب الآثار.....

فرغانی کہتے ہیں کہ ان کی تفسیر اور تاریخ اور کتاب القراءات اور کتاب العدد والتنتزيل، کتاب اختلاف العلماء، کتاب تاریخ الرجال فقهہ میں لطیف القول اور اصول میں کتاب البصیر یہ کتابیں مکمل ہو گئیں اور کتاب تہذیب الآثار مکمل وغیرہ۔ علامہ ذہبی، ابن ندیم اور خطیب بغدادی نے طبری کی جن کتابوں کا ذکر کیا ہے اس کی تائید کرتے ہیں اور خصوصیت کے ساتھ ان کی تفسیر اور تاریخ کے سلسلہ میں تحریر کرتے ہیں۔

في الكتاب الكبير المشهور في ”تاریخ الامم والملوک“ وكتاب التفسیر

الذی لم یصنف مثله۔
ان کی عظیم کتاب تاریخ امم میں مشہور ہے اور ان کی تفسیر کی کتاب توابیسی ہے کہ
اس جیسی کوئی تفسیر نہیں لکھی گئی۔

۵- تاج الدین السکنی (متوفی ۱۷۷ھ) نے اپنی کتاب میں ابن جریر طبری کا
مفصل تذکرہ لکھا ہے، ان کی پیدائش، تاریخ وفات تفسیر و تاریخ کی خمامت کا واقعہ،
تصانیف کی فہرست یہ سب کچھ انہوں نے خطیب بغدادی سے ہو بھولے لیا ہے اور
حقیقتِ مسلمہ کے طور پر ان تمام باتوں کو نقل کرتے چلے گئے ہیں، تصانیف طبری کا شمار
کرتے ہوئے انہوں نے لکھا۔

ومن تصانیفہ کتاب التفسیر والتاریخ.....

ان کی تصانیف میں کتاب الشفیر اور کتاب التاریخ وغیرہ ہیں۔

۱- حافظ ابن کثیر (متوفی ۲۷۷ھ) نے اپنی تاریخ میں ابن جریر کا نسب نامہ
سال پیدائش، حلیہ، وفات اور تصانیفات وغیرہ کا ذکر کرتے ہوئے دوسری بعض
حقیقوں سے بھی پرده اٹھایا ہے، وہ اپنی گفتگو کا آغاز یہاں سے کرتے ہیں۔

محمد بن جریر بن یزید بن کثیر بن غالب الامام ابو جعفر
الطبری کان مولده فی سنۃ اربع وعشرين ومائين وکان اسمرا اللون
 مليح الوجه، مدید القامة، فصيح اللسان.

محمد بن جریر بن یزید بن کثیر بن غالب امام ابو جعفر طبری، ان کی پیدائش ۲۲۳ھ
میں ہوئی، وہ گندم گوں، ملح چہرے والے دراز قامت اور صبح اللسان تھے۔

روى الكثیر عن الجم الغفار رجل الى الافق في طلب الحديث
وصنف التاریخ الحافل وله التفسیر الكامل الذی لا يوجد له نظیر
وغيرهما من المصنفات۔

لے حوالہ سابق۔

۲- طبقات الشافعیہ الکبریٰ ج ۲ ص ۱۳۵ تا ۱۳۶۔

۳- البدایہ والنہایہ لابن کثیر ج ۱ ص ۱۳۵۔

انہوں نے ایک جم غیر سے روایتیں کی ہیں اور طلب حدیث میں دنیا کا کوئی کونہ
چھان مارا ہے، انہوں نے ایک جامع تاریخ اور ایک مکمل تفسیر لکھی ہے جس کی نظر
نہیں۔ ان کے علاوہ بھی ان کی تصنیفات ہیں۔

پھر اس کے بعد طبری کی دوسری تصنیفات کا تفصیل سے ذکر کیا ہے، آخر میں
ان کا سال وفات تاریخ وقت اور خصوصیت تحریر فرماتے ہیں۔

قد کانت وفاتہ وقت المغرب عشیہ یوم الاحد لیومین بقیا من
شوال من سنۃ عشر و ثلاثمائة وقد جاوز الشماںین بخمس سنین او ست
سنین وفی شعر راسہ ولحیته سواد کثیر و دفن فی دارہ۔

ان کی وفات اتوار کے دن مغرب کے وقت ہوئی، اور تاریخ ۲۸ ربیع الاول میں
تھی، ان کی عمر پچاسی یا پچھیسا سال ہو گئی تھی ان کے سر اور ڈاڑھی کے بالوں میں
سفیدی سے زیادہ سیاہی تھی، اپنے مکان ہی میں دفن کئے گئے۔

اتنی جزئی تفصیلات اور چھوٹی سے چھوٹی باتوں کا ذکر کرنے سے اندازہ کیا
جاسکتا ہے کہ ابن کثیر کو ابن جریر طبری کی شخصیت متعین کرنے میں کوئی دھوکا نہیں ہو سکتا
تھا، وہ صحیح العقیدہ طبری اور راضی طبری دونوں کی الگ الگ شخصیتوں کو خوب پہچانتے
ہیں اور پھر پوری تفصیل سے ان واقعات کو بیان کرتے ہیں، جو دونوں طبری میں نام
اور کنیت میں اشتراک کی وجہ سے ظہور پذیر ہوئے، پھر پورے وثوق کے ساتھ صحیح
العقیدہ کی کتابوں کے متعلق تحریر فرماتے ہیں:

عالماً بایام الناس و اخبارهم و لہ الکتاب المشہور فی تاریخ
الاّم و الملوك، و کتاب فی التفسیر لم یصنف احد مثله و کتاب سماء
تهذیب الآثار لم ارسواه فی معناه الا انه لم یتمہ.....

ایام الناس اور تاریخ عالم کے خوب جانے والے تھے، تاریخ میں ان کی مشہور
کتاب تاریخ الام و الملوك ہے اور تفسیر کی کتاب توابیسی ہے کہ کسی نے اس جیسی تفسیر

نہیں لکھی، ایک کتاب تہذیب الآثار کے نام سے لکھنی شروع کی تھی، یہ کتاب اپنے موضوع پر بے مثال ہوتی مگر افسوس کہ وہ مکمل نہ کر سکے۔

۷۔ طاش کبریٰ زادہ (متوفی ۹۶۲ھ) کی کتاب علوم فنون کی تاریخ و تعارف میں مشہور و مستند کتاب ہے، انہوں نے بھی اپنی کتاب میں ابن جریر طبری کے حالات تفصیل سے لکھے ہیں اور پورے جزم و یقین کے ساتھ لکھتے ہیں:

وَمِنَ الْتَّوَارِيخِ، تَارِيْخُ الطَّبَرِيِّ وَهُوَ أَبُو حَعْفَرٍ مُحَمَّدُ بْنُ جَرِيرٍ الطَّبَرِيِّ
وَقَبْلَ يَزِيدَ بْنِ كَثِيرٍ بْنِ غَالِبٍ صَاحِبِ التَّفْسِيرِ الْكَبِيرِ وَالتَّارِيْخِ الشَّهِيرِ
فَنَّ تَارِيْخُ مِنْ طَبَرِيِّ کِی تَارِيْخٌ ہے، ان کا پورا نام محمد بن جریر الطبری ہے، اوپر کے نسب میں یزید بن کثیر بن غالب ہے، جن کی عظیم الشان تفسیر اور مشہور تاریخ کی کتاب ہے۔

طاش کبریٰ زادہ نے تاریخ طبری کے ذکر کے ساتھ پورا نام و نسب شاید اسی لئے لکھ دیا ہے کہ صرف محمد بن جریر طبری لکھنے سے طبری راضی کے نام میں اشتراک کی وجہ سے دھوکا ہو سکتا ہے، اس لئے دادا کا نام بھی لکھ دیا ہے کیونکہ راضی طبری کے دادا کا نام رسم ہے، اور ان کے دادا کا نام یزید، یہیں سے دونوں میں امتیاز ہوتا ہے، اس لئے شخصیت متعین کرنے کے لئے پورا نسب نامہ بیان کر دیا، اور تاریخ و تفسیر دونوں کو انہیں کی جانب منسوب کیا۔

۸۔ ابن عمار خنبی (متوفی ۱۰۸۹ھ) جو شذرات الذهب کے مصنف ہیں، یہ کتاب پہلے چھپی تھی مگر کمیاب ہو گئی تھی۔ ماضی قریب میں دارالمسیرہ بیروت سے خوبصورت اور روشن ٹائپ میں چھپ گئی ہے، انہوں نے اس کتاب میں ۳۱۰ھ کے حالات میں لکھا ہے۔

فِيهَا الْحِبْرُ الْبَحْرُ الْإِمَامُ أَبُو حَعْفَرٍ مُحَمَّدُ بْنُ جَرِيرٍ الطَّبَرِيِّ،
صَاحِبُ التَّفْسِيرِ وَالتَّارِيْخِ وَالْمَصْنَفَاتِ الْكَثِيرَہِ۔

۱۔ مفتاح السعادة: ج ۱ ص ۲۵۲، ۲۵۳ ”عنوان التواریخ“ کے ذیل میں سب سے پہلے تاریخ طبری کا ذکر کرتے ہیں۔

۲۔ شذرات الذهب ج ۲ ص ۲۲۰۔

اسی سال عظیم المرتبت امام ابو جعفر محمد ابن جریر طبری نے جو تفسیر و تاریخ اور دوسری بہت سی کتابوں کے مصنف ہیں، انتقال فرمایا۔

۹۔ حاجی خلیفہ (متوفی ۷۰۶ھ) کی ”کشف الظنون عن اسامی الکتب الفنون“ مشہور و معروف ہے، کتابوں کے نام اور ان کے مصنفین کے سلسلہ میں علمی حلقوں میں ایک قابل اعتماد اور مستند مأخذ کی حیثیت رکھتی ہے۔ عام طور سے لا بیریوں میں پائی جاتی ہے، حاجی خلیفہ اپنی کتاب میں تواریخ کے بارے میں لکھتے ہیں:

تَارِيْخُ الطَّبَرِيِّ هُوَ الْإِمَامُ أَبُو حَعْفَرٍ مُحَمَّدُ بْنُ جَرِيرٍ الْمُتَوْفِيُّ سَنَةً
عَشْرَ وَثَلَاثَمَائِةٍ وَهُوَ مِنَ الْتَّوَارِيْخِ الْمَشْهُورَةِ الْجَامِعَةِ لَا خَبَارَ الْعَالَمِ
ابْتِدَاءً مِنْ اُولِّ الْخَلِيفَةِ وَانتِهِيَّ إِلَى سَنَةِ تَسْعَ وَثَلَاثَمَائِةٍ، وَسِمَاهُ تَارِيْخِ
الْأَمَمِ وَالْمُلُوكِ۔

تاریخ طبری اس کے مصنف ابو جعفر محمد ابن جریر طبری متوفی ۳۱۰ھ ہیں، وہ تاریخ کی مشہور کتابوں میں سے ہے اور اخبار عالم کی جامع ہے، حضرت آدم سے لیکر ۳۰۹ھ کے حالات مشتمل ہے، طبری نے اپنی تاریخ کا نام تاریخ الامم والملوک رکھا ہے۔ یعنی تاریخ طبری اسی ابن جریر طبری کی تصنیف ہے، جس کا سال وفات ۳۱۰ھ ہے، پھر تفسیر کے باب میں وہ رقمطراز ہیں:

”تَفْسِيرُ ابْنِ جَرِيرٍ“ هُوَ أَبُو حَعْفَرٍ مُحَمَّدُ الطَّبَرِيِّ الْمُتَوْفِيُّ سَنَةً
عَشْرَ وَثَلَاثَمَائِةٍ وَقَالَ السَّيُوطِيُّ فِي الْإِتقَانِ وَكِتَابِهِ اِجْلِ التَّفَاسِيرِ وَاعْظَمُهَا
..... نَقْلَهُ بَعْضُ الْمَتَاخِيرِينَ إِلَى الْفَارَسِيَّةِ لِمُنْصُورِ ابْنِ نُوحِ السَّامَانِيِّ۔
”تَفْسِيرُ ابْنِ جَرِيرٍ“ اس کے مصنف ابو جعفر محمد طبری متوفی ۳۱۰ھ ہیں، اس تفسیر کے بارے میں سیوطی نے الاقناف میں لکھا ہے، تفسیروں میں سب سے عظیم اور جلیل القدر تفسیر ہے، متاخرین میں سے کسی نے منصور بن نوح سامانی کے لئے اس کا فارسی میں ترجمہ کیا ہے۔

۱۰- سب سے اہم اور بڑی شہادت کے تفسیر و تاریخ دونوں کا مصنف ایک ہے، خود تاریخ طبری ہی سے ملتی ہے، مورخ طبری نے اپنی تاریخ میں القول فی خلق آدم کے تحت لکھا ہے۔

وقیل اقوال کثیرة فی ذالک قد حکینا منها جملًا فی کتابنا المسمی جامع البیان عن تاویل ای القرآن فکرہنا اطالة الكتاب بذکر ذالک فی هذا الموضوع۔

اس سلسلہ میں بہت سے اقوال ہیں، ان میں سے بہت سے ہم نے اپنی کتاب جامع البیان عن تاویل ای القرآن میں نقل کر دیے ہیں، طوالت کے خیال سے ان کا یہاں نقل کرنا ہم نے پسند نہیں کیا ہے۔

مذکورہ بالاقول کی حقیقت و صداقت معلوم کرنے کے لئے میں نے تفسیر طبری دیکھی تو یقین ہو گیا کہ مورخ طبری نے اپنی تاریخ میں جن اقوال کو اپنی تفسیر میں ذکر کرنے کا حوالہ دیا ہے، حقیقتاً وہ اقوال تفسیر میں موجود ہیں، یہ سارے اقوال قرآن کی آیت قالوا أَتَجْعَلُ فِيهَا مِنْ يَفْسِدُ فِيهَا وَيُسْفِكُ الدَّمَاءَ كے ذیل میں پورے سات صفحات میں پھیلے ہوئے ہیں۔

یقین میں مزید اضافہ اس وقت اور بھی ہوا جب میں نے دیکھا کہ تاریخ میں اس موقع پر جو بعض الفاظ استعمال کئے ہیں، ٹھیک وہی الفاظ تفسیر میں بھی موجود ہیں۔

تاریخ میں اس موقع پر ایک جملہ ہے۔ یقول اعلم مالا تعلمون من الظواء ابليس على التكبير تفسیر میں اسی لفظ ”الظواء“ کو اس موقع پر استعمال کرتے ہیں، تفسیر کے الفاظ میں اظہر لهم من ابليس ما کان منطويا عليه من الكبر، ”الظواء“ کے مستقات کو تفسیر میں کئی بار استعمال کیا ہے شاید واقعہ کی ترجمانی کے لئے وہ اس لفظ کو زیادہ بہتر سمجھتے ہیں اس لئے تفسیر و تاریخ دونوں میں اس

موضع پر یہی لفظ استعمال کرتے ہیں۔

تاریخ میں ایک عبارت ہے فخلق الله آدم من طین لازب واللازم اللزج الطیب من حما مسنون منتن انما کان حما مسنونا بعد التواب قال فخلق منه آدم بیده۔^۱

بالکل یہی عبارت تفسیر میں ہے، ایک حرف کی کمی بیشی نہیں ہے۔ خلق اللہ من طین لازب کے ذیل میں اپنے شیخ ابوگریب کی جس روایت کو اپنی تاریخ میں لکھا ہے، ٹھیک وہی روایت انھیں سے اپنی تفسیر میں بھی لکھی ہے۔ تخلیق آدم کے لئے مٹی لینے کے لئے فرشتوں کو بھیجنے کا ذکر اپنی تاریخ میں اپنے شیخ موسی بن ہارون کی روایت سے بیان کرتے ہیں۔^۲

انھیں کی وہی روایت ان کی تفسیر میں بھی موجود ہے، علم ادم الاسماء کلہا کی تفسیر میں اگر پہلی روایت ان کے شیخ ابوگریب کی ہے اور وہی روایت ہے، پھر ان کے شیخ محمد بن عمرو کی روایت تاریخ میں ہے وہی روایت محمد بن عمرو کی ان کی تفسیر میں بھی ہے، درمیان میں تین چار روایتیں تفسیر میں زیادہ ضرور ہیں لیکن ترتیب قائم ہے۔ پھر تاریخ میں ابن وکیع کی روایت ہے، وہی روایت اسی ترتیب سے تفسیر میں بھی ہے، تاریخ میں پھر ان کے شیخ بشر بن معاذ کی روایت ہے، تفسیر میں بھی وہی روایت ہے، پھر قاسم بن حسن کی جو روایت ہے دونوں کتابوں میں ہے، اس طرح دونوں کتابوں کو سامنے رکھ کر مقابلہ کرنے پر روایتوں کی ترتیب تاریخ میں وہی بنتی ہے جو تفسیر میں ہے، ایسا محسوس ہوتا ہے کہ جب طبری نے تاریخ لکھنی شروع کی تو تفسیر سامنے رکھ لی اور جس روایت کو تاریخ کے لئے مناسب سمجھتے ہیں، لے لیتے ہیں اور باقی روایت کو چھوڑتے جاتے ہیں، یہی وجہ ہے کہ ان کی تفسیر و تاریخ دونوں روایتوں میں ایک مخصوص ترتیب پائی جاتی ہے۔

۱۔ تاریخ الامم والمملوک ج ۱ ص ۲۵۔

۲۔ تاریخ الامم والمملوک ج ۱ ص ۲۵۔

۳۔ جامع البیان ج ۱ ص ۱۵۵۔

۴۔ جامع البیان ج ۱ ص ۱۵۵۔

۵۔ جامع البیان ج ۱ ص ۲۵۔

۶۔ تاریخ، ج ۱ ص ۲۵۔

۷۔ تاریخ الامم والمملوک مطبوعہ دار الفکر بیروت ج ۱ ص ۲۵۔

۸۔ تفسیر جامع البیان مطبوعہ مطبع میمنیہ مصر ج ۱ ص ۱۵۲۔

طبری نے اپنی تاریخ میں صرف "خلق آدم" کے عنوان کے تحت اپنے شیوخ میں سے ابوکریب، ابن حمید، موسیٰ بن ہارون، احمد بن اسحاق الہوازی، یعقوب بن ابراہیم، علی بن الحسن، محمد بن عمرو، وکیع، ابن وکیع، حسن بن یحییٰ، بشر بن معاذ، قاسم بن الحسین، یونس عبدالاعلیٰ اور بعض دوسرے شیوخ کی روایتیں درج کتاب کی ہیں، انھیں شیوخ سے وہی روایتیں اسی ترتیب سے وہ اپنی تفسیر میں پہلے لکھے چکے ہیں، گہرائی سے جائزہ لینے سے یہ اندازہ ہو جاتا ہے کہ ان کی تفسیران کی تاریخ سے یقیناً پہلے لکھی گئی ہے، چونکہ تفسیر کے مقابلہ میں تاریخ میں روایتوں کا اختصار مذکور تھا اور تفسیر میں روایتوں سے انتخاب کیا ہے، حیرناک یکسانیت واشتراک یہ ہے کہ تاریخ میں جس ترتیب سے ان مشايخ کی روایتوں کو لکھتے ہیں ٹھیک وہی ترتیب ہے جو تفسیر میں ہے جب کہ بیچ میں کئی کئی صفحے دوسری تفصیلات پیش کرتے جاتے ہیں، مگر تاریخ میں تفسیر سے انتخاب روایات اپنی ترتیب کے ساتھ ہے۔

دو مصنف کی دو کتابوں میں یہ اشتراک، یکسانیت اور ترتیب مضامین کیا ممکن ہے؟ اگر بالفرض ایسی کوئی مثال مل جائے تو سوائے اس کے اور کیا کہا جائے گا کہ اپنی کتاب بعد میں لکھنے اور مرتب کرنے والا شخص مصنف نہیں کچھ اور ہے، اس کا ہاتھ تو نہیں کاٹا جاسکتا، لیکن اس کے فلم کو ذلت و رسولی کی سزا ضرور دی جائے گی۔

طبری کی تفسیر و تاریخ میں مضامین، روایتوں اور عبادتوں میں اشتراک و یکسانیت اور ترتیب اس بات کا قطعی ثبوت ہے کہ سوراخ طبری نے اپنی تاریخ میں اپنی تفسیر کا جو اس موقع پر حوالہ دیا ہے وہ اپنے اندر پوری صداقت لئے ہوئے ہے، مصنفوں کی اپنی اپنی خصوصیات ہوتی ہیں، ہر ایک کے کچھ مخصوص الفاظ، جملے، مضامین اور اپنے مخصوص طرزِ تحریر اور انداز بیان ہوتا ہے، اور وہ ان سے اپنی ہر تصنیف میں کام لیتے ہیں، اگر کوئی مصنف اپنی کتاب کے بعد کوئی دوسری کتاب لکھتا ہے اور اس میں اس کی پہلی کتاب میں درج کسی خاص بحث کا موقع آ جاتا ہے تو بالعموم وہی انداز لے دیکھتے تاریخ الامم والملوک ج ۱۵۲ تا ۲۵۲ اور تفسیر جامع البیان (طبع مینیم) ص ۱۵۵ تا ۱۶۳۔

بیان، وہی عبارتیں بلا تکلف زیر تصنیف کتاب میں استعمال کرتا ہے، اور یہ کوئی عیوب نہیں ہے، طبری نے بھی پہلے تفسیر لکھی اور جب تاریخ لکھنی شروع کی تو جو باتیں تفسیر میں تفصیل سے لکھے چکے تھے ضرورت پڑنے پر اس کی تبلیغیں کر کے اس بحث کو اپنی تاریخ میں شامل کر لیا، یہی سب سے بڑا ثبوت ہے کہ تفسیر و تاریخ دونوں ایک ہی مصنف کی کتابیں ہیں۔

میری اس تفصیل کا مقصد یہ ہے کہ تفسیر طبری اور تاریخ طبری جو آج ہمارے ہاتھوں میں ہیں، ان دونوں کے مصنف امام ابو جعفر محمد بن یزید بن جریر بن یزید الطبری متوفی ۳۱۰ھ ہیں، مذکورہ بالاشہادتوں کے بعد یہ گنجائش نہیں رہتی ہے کہ کوئی یہ کہہ کر تفسیر طبری تو ضرور ان کی ہے، لیکن تاریخ طبری راضی طبری کی ہے۔

میں نے علامہ طبری کے معاصرین سے لے کر گیارہویں صدی تک کے ارباب تحقیق و تصنیف کی شہادتیں آپ کے سامنے پیش کر دی ہیں، ان شہادتوں کی روشنی میں آپ خود فیصلہ کریں کہ تفسیر طبری اور تاریخ طبری کے بارے میں ایک مصنف کی تصنیف ہونے کا جو دعویٰ کیا گیا ہے، کیا یہ غلط دعویٰ ہو سکتا ہے؟ مجھے کسی تصنیف، کسی تذکرہ میں یہ شائستہ بھی نہیں ملا کہ تفسیر و تاریخ کو کسی دوسری شخصیت کی طرف منسوب کیا جاسکتا ہے، یہ تو ضرور ہوا کہ طبری کی عزت و شہرت کو نقصان پہنچانے کی نیت سے راضی کی بعض ہنوات ان کی جانب منسوب کر کے ان کے خلاف محاذ بنانے کی ان کے زمانے میں کوشش کی گئی، لیکن پوری تاریخ سے معمولی ہی شہادت نہیں ملی کہ ان کی کتابوں کو کسی نے راضی طبری کی طرف منسوب کیا ہو، ان حالات میں یہ دعویٰ کس طرح قبل قبول ہو سکتا ہے کہ تاریخ طبری، راضی طبری کی ہے اور تفسیر طبری کی ہے، اس تقسیم کی پوری تاریخ میں کہیں بھی گنجائش نظر نہیں آتی۔

یہ سوال کیا جاسکتا ہے کہ اس تقسیم سے کیا نقصان ہے؟ بظاہر نقصان کے بجائے فائدہ ہے، اگر تاریخ کو شیعی طبری کی طرف منسوب کر دیا جاتا ہے، تو سیکڑوں وہ روایتیں جو اس کتاب میں ہیں، جن سے صحابہ کرام کی پاکیزہ زندگی بد منظر بن جاتی ہے، ان

سے نجات حاصل ہو جائے گی اور کہدیا جائے گا کہ یہ تاریخ ہمارے لئے قبل جست نہیں ہے، کیونکہ اس کا مصنف غالی راضی ہے، لیکن یہ دعویٰ کچھ آسان نہیں ہے۔ چونکہ یہ دعویٰ بلا دلیل ہوگا، اس لئے علمی دنیا میں اس کی کوئی قیمت نہیں ہوگی، آج دنیا بہت آگے بڑھ چکی ہے، قدیم سے قدیم تر مخطوطے تحقیق و تفتیش کے دیوانے حاصل کرچکے ہیں، اور بظاہر ناممکن الحصول قدیم ترین مخطوطے جن سے اہل علم مایوس ہوچکے تھے برابر دستیاب ہوتے جا رہے ہیں۔ جن مصنفین کی تصنیفات کو ناممکن الحصول سمجھ کر ہم مطمئن ہوچکے تھے آج ان کے مخطوطے دریافت ہو گئے ہیں اسی طرح تاریخ طبری کے بہت سے مخطوطے علمی دنیا نے حاصل کر کے اس کی تحقیق کی ہے، اور ناقابل شکست دلائل سے اس کتاب کا مصنف اسی شخصیت کو قرار دیا گیا ہے جس کی تصنیف مانندے سے انکار ہے آج بہت سی علمی بحثوں میں طبری کی یہ تاریخ مستند مأخذ کی حیثیت رکھتی ہے، مستشرقین کا ایک پورا گروہ جو اپنی تحقیق و دوسرت مطالعہ کی بنابر طبری کی اس تاریخ کے مقام و مرتبہ سے خوب واقف ہے، وہ آپ کے دعویٰ بلا دلیل کو کسی قیمت پر تسلیم نہیں کرے گا، اور اگر علمی بنیاد پر آپ اپنے دعویٰ کو ثابت کرنا چاہیں گے اور ثبوت و شہادت کی تلاش میں نکلیں گے تو تلاش و تجویز کے قدم اس خارز ازادی میں اہولہ مان ہو جائیں گے اور ہر ہر قدم پر آپ کو آپ کے دعویٰ کے خلاف ہی ثبوت اور شہادت ملتی چلی جائے گی۔

اس تقسیم سے سب سے بڑا نقصان یہ ہوگا کہ یہ کتاب ناقابل اعتبار ہو جائے گی اور اسی کتاب پر بعد میں لکھی جانے والی بہت سی اسلامی تاریخوں کا دار و مدار ہے، اس لئے وہ تمام کتابیں اور تاریخیں بھی ناقابل اعتماد اور ناقابل جست بن جائیں گی، جن میں تاریخ سے طبری سے استفادہ کیا گیا ہے، اس طرح اسلامی تاریخ کا پورا سرمایہ روی کی ٹوکری میں ڈالنے کے لائق ہو جائے گا، اس لئے یہ تقسیم کسی بھی حال میں اور کسی بھی حیثیت سے قابل قبول نہیں ہو سکتی۔

رہ گئیں تاریخ طبری کی وہ روایات جن سے صحابہ کرام کی شخصیتوں پر حرف آتا

ہے تو ایسی روایتوں کی علمی بنیاد پر تردید ہونی چاہئے، ہمارے ہاتھوں میں فن اسماء الرجال اور فن جرح و تعدیل کی کسوٹی موجود ہے، اگر تاریخ طبری کی کوئی بھی روایت اس کسوٹی پر کھڑی ثابت نہیں ہوتی تو اس کو ردی کی ٹوکری میں ڈال دینے کا ہم کو حق حاصل ہے، خود طبری کو بھی اس کا اعتراض ہے کہ ہم نے روایتوں کی صحت و صداقت کو جانچنے کی کوشش نہیں کی ہے بلکہ جو رطب و یابس روایتیں ہم تک پہنچیں ہم نے ان کو اسی طرح انہیں راویوں کی زبانی نقل کر دیا ہے، اب یہ قاری کی ذمہ داری ہے کہ وہ جواہرات کو پرکھ کر الگ کر لے اور خZF ریزوں کو ردی کی ٹوکری میں ڈال دے، چونکہ اس بحث کو ہم نے اپنی کتاب ”تاریخ طبری کا ایک تحقیقی جائزہ“ میں مفصل لکھ دیا ہے، اس لئے سلسلہ کلام یہیں ختم کیا جاتا ہے۔

ڈی او لیری کی کتاب ”فلسفہ اسلام“ پر ایک نظر

پاکستان میں چھپی ہوئی ایک کتاب ”فلسفہ اسلام“ میرے ایک دوست سفر پاکستان سے واپسی میں بطور خاص لائے تھے انہوں نے مجھے مطالعہ کے لئے دی اور اس پر کچھ لکھنے کی ضرورت کا اظہار کیا، کتاب کا مصنف ایک مستشرق ڈی او لیری لیکچر رارامی و سریانی، برٹش یونیورسٹی ہے، کتاب کا اردو ترجمہ احسان احمد بی اے (علیگ) نے کیا ہے جو سرشنیت تالیف و ترجمہ جامعہ عثمانیہ حیدر آباد کے رکن تھے، نہیں اکیڈمی کراچی نے اس کو شائع کیا ہے، میرے سامنے اس کا دوسرا ایڈیشن ہے، جونومبر ۱۹۸۰ء کا مطبوعہ ہے، کتاب کے ناشر چودھری محمد اقبال سلیم نے کتاب کا تعارف کرتے ہوئے پیش لفاظ لکھا ہے:

”یہ حیدر آباد کن جامعہ عثمانیہ میں داخل نصاب رہی اور علم و تحقیق کی کسوٹی پر بارہا کسی گئی اور کتاب کو ہر اعتبار سے اعلیٰ درجہ کی علمی و تحقیقاتی مرکز قرار دیا گیا اور یہ امر واقعہ ہے کہ اس موضوع پر اس سے بہتر کوئی دوسری کتاب اردو یا انگریزی میں ابھی تک نہیں لکھی گئی ہے، یہ کتاب ایسا علمی نہزادہ ہے جس میں

پُر عزم کوشش کی جائے تو دونوں کی دولت آسانی کے ساتھ عربوں کے ہتھے چڑھ سکتی ہے، لیکن اسی جذبے سے محمد (صلی اللہ علیہ وسلم) میدان عمل میں آئے تھے، مذہب کی تشکیل کا خیال تو مدینہ جانے کے بعد یہودیوں کی مذہبی زندگی کو دیکھ کر پیدا ہوا اور مجبوراً ایک مذہب کی داغ بیل ڈالی، ڈی اولیری اپنی کتاب کے دوسرے باب کا آغاز اس جملہ سے کرتا ہے۔

”اسلام اپنی ابتدائی شکل میں کلیّۃ ایک عربی مذہب تھا۔“

اس کے بعد مصنف اپنے قارئین کو بتاتا ہے کہ:

”محمد (صلی اللہ علیہ وسلم) کی تبلیغ کا دنیاوی پہلو یہ معلوم ہوتا ہے کہ ہم انھیں حجاز کے قبائل کو برادرانہ اتحاد میں مربوط کرنے کی کوشش کرنے، لوٹ مار کرنے کے دستور کو محدود کرنے، اور ایک منظم جماعت بنانے میں مصروف پاتے ہیں۔“

ڈی اولیری نے چند صفحوں کے بعد بتایا ہے کہ عرب خانہ بدوش قوم تھی، ان کو صرف لوٹ مار سے دلچسپی تھی، اس لئے بدوسی قبائل میں کبھی منظم حکومت نہیں ہو سکتی تھی، محمد (صلی اللہ علیہ وسلم) کے مدینہ چلے جانے کے بعد بھی مکہ کے لوگ ان کی ماتحتی میں نہیں آنا چاہتے تھے وہ تو انھوں نے مدینہ میں اپنا ایک ”جنگجو دستہ“ بنالیا تھا، اور مکہ پ्रطاقت کے زور سے قبضہ کر لیا تھا اور مکہ والوں کی طاقت تو ڈردی تھی اس لئے مجبوراً وہ محمد (صلی اللہ علیہ وسلم) کے ساتھ ہو گئے تھے وہ دل سے مسلمان نہیں ہوئے تھے، اس کے بعد بنوامیہ کے بارے میں لکھتا ہے:

”ان خالص دنیا دار عربوں کا سرگرد وہ قبیلہ قریش کے بنوامیہ تھے، چونکہ محمد (صلی اللہ علیہ وسلم) قریشی تھے اور اسلام کی عظمت سے قریش کی عظمت ہوتی تھی، اس کی وجہ سے وہ ایک قسم کے امراء کا طبقہ بن گئے تھے، اگرچہ اس طرح بنوامیہ اپنے شخصی غرور کو مطمئن کر سکتے تھے جو ایک نیم متبدن جماعت کی

۱۔ فلسفہ اسلام ڈی اولیری ص ۲۷۔
۲۔ فلسفہ اسلام ص ۶۹۔
۳۔ حوالہ مذکور ص ۶۸۔
۴۔ حوالہ مذکور ص ۶۹۔
۵۔ حوالہ مذکور ص ۷۲۔

تیقی معلومات کے جواہر بھرے ہوئے ہیں۔“

اس بلند بانگ دعوے اور شاندار تعارف نے خاص طور پر مطالعہ کے لئے مہیز کیا اور ان جواہرات کی تلاش میں کتاب کو حرف اُرفا پڑھا گیا جو بقول ناشر کتاب میں بھرے ہوئے ہیں، میں انھیں جواہرات سے کچھ آپ کے سامنے پیش کر رہا ہوں تاکہ آپ بھی ان جواہر کو ایمان ہی نہیں علم تحقیق، اسلامی تعلیمات و روایات، قرآن و حدیث اور اسلامی تاریخ کی کسوٹی پر پرکھ کر خود دیکھیں کہ کیا واقعتاً یہ جواہرات ہیں یا خرف ریزے؟ یہ آب حیات ہے یا زہر کا پیالہ؟ یہ سدا بہار پھولوں کا گلدستہ ہے یا کائنوں کا انبار؟ پوری کتاب پر تبصرہ تو سر دست ممکن نہیں اس لئے مصنف کے کچھ دعووں پر اپنی گفتگو محدود رکھنا چاہتا ہوں، اس لئے کہ یہی دعوے اس کی پوری کتاب کی روح ہیں، اور اسی سے یہ اندازہ بھی کیا جاسکتا ہے کہ مصنف کا مقصد کسی علمی تحقیق کو پیش کرنا ہے یا صرف اسلام دشمنی نے اس کو اس کتاب کے لکھنے پر مجبور کیا ہے؟ اور وہی انداز فکر اختیار کیا ہے جو عام طور پر مستشرقین کے یہاں پایا جاتا ہے؟ کتاب کے مطالعہ کے بعد میں نے دل کے پورے درد و کرب کے ساتھ سوچا کہ اگر ایسی ہی کتابیں ہماری یونیورسٹیوں میں اسلام کے تعارف کے لئے پڑھائی جاتی رہیں تو پڑھانے والوں اور پڑھنے والوں دونوں کے ایمان کا خدا ہی حافظ ہے۔

گرہمیں مکتب وہمیں ملا کا طفال تمام خواہد شد کتاب کا دوسرا باب جہاں سے شروع ہوتا ہے اس کا عنوان ہے ”عربی دور“ یہیں سے اس نے خالص اسلام کے بارے میں اپنے خیالات کا اظہار کیا ہے، ”اسلامی دور“ کے بجائے ”عربی دور“ کا لفظ اس نے جان بو جھ کر استعمال کیا ہے، کیونکہ اس کے نزدیک محمد (صلی اللہ علیہ وسلم) کے پیش نظر کسی مذہب کی تشکیل یا اشاعت ہی نہیں تھی، بلکہ اس دور میں عرب کے اندر ایک نئی طاقت اُبھر رہی تھی جس نے جیرہ اور غسان میں اپنی حکومتیں قائم کر لی تھیں، اس کامیابی سے عربوں نے سمجھ لیا کہ ایرانی سلطنت اور شاہزادی بھی باوجود اپنی شان و شوکت کے قابل شکست ہیں، اور اگر کوئی

نفیت میں ہمیشہ ایک طاقتور عامل ہوتا ہے، اور دوسرے مقابل پر بہت کچھ قابو حاصل کر چکے تھے، لیکن اس نے اسلام کے پہلے کے مقابل کے رشک وحدت ہی کو دوام بخشا، کیونکہ قریش کے تفویق کے باعث ان کے اکثر حریف سخت مخالف تھے، حقیقی عرب جماعت مذہب کی طرف سے زیادہ بے پرواہ تھی اور اب تک ہے۔^۱

مصنف ایک اور جگہ لکھتا ہے:

”بلاشہ عرب مفتوح عجمیوں کو حلقة بگوش اسلام ہو جانے پر بھی بھائی تسلیم کرنے پر مقابل نہ تھے، ان کے نزدیک پیرونی ممالک کی فتح کے معنی صرف بڑی بڑی جائداؤں، بے شمار دولت، اور غیر محدود قوت حاصل ہونے کے تھے۔“

اس سے آگے چل کر لکھتا ہے:

”بنوامیہ اسلام قبول کرنے کی ہمت افزائی نہیں کرتے تھے کیونکہ اس سے مال گذاری میں کمی واقع ہوتی تھی۔“

ڈی اویری کے نزدیک اسلام کے پاس اپنا کچھ نہیں ہے، مختلف مذاہب سے مختلف احکام اخذ کر کے اپنالیا ہے، اسلامی فقہ کے بارے میں وہ کہتا ہے کہ وہ ساری کی ساری رومان لاء سے لی گئی ہے، عربوں نے اس کی دفعات کو جس طرح سے شام اور مصر میں راجح پایا ان کو قبول کر لیا، جہاں تک قانونی دیوانی کی حقیقی ضروریات کا تعلق ہے اس کا بڑا مخذرومی قانون تھا، اور احادیث کا بڑا حصہ ان ضروریات پر مشتمل ہے، بنوامیہ کے دور میں فقہاء قانون کی کوتا ہی کو اپنی رائے سے پورا کر دیتے تھے، جس کے معنی تھے کہ حق و انصاف کا تصفیہ کرتے ہوئے ایسے شخص کی رائے سے کام لیا جا رہا ہے جو رومی قانون کی تربیت پا چکا ہے۔ سرکار دو عالم مصلی اللہ علیہ وسلم پر پہلی وحی غارہ را میں

۱۔ فلسفہ اسلام ڈی اویری ص ۷۹، ۸۰۔

۲۔ حوالہ مذکور ص ۷۹۔

۳۔ حوالہ مذکور ص ۸۰۔

۴۔ حوالہ سابق۔

اس وقت نازل ہوئی جب وہ راہبانہ زندگی گذار رہے تھے، یہ عیسایوں کی رہبانیت سے اثر پذیری کا شمرہ تھا، اسلامی تصوف کے متعلق اس کا خیال ہے کہ یونانی اثرات کا نتیجہ ہے۔

صرف دعویٰ ہی دعویٰ

میں نے ڈی اویری کی کتاب ”فلسفہ اسلام“ سے یہ چند اقتباسات صرف اس لئے آپ کے سامنے پیش کئے ہیں تاکہ آپ مصنف کے طریقہ فکر کو سمجھ سکیں اور اس کے دل میں جو چور بیٹھا ہوا ہے اس کی نشاندہی ہو جائے اور اس کے دل میں اسلام کے خلاف جو جذبات کا سمندرِ مو جیں مار رہا ہے، اس کا کچھ اندازہ ہو سکے۔

جو شخص یہ تھیہ کر لے کہ حریف کے ہر کام اور اس کی ہر بات کی مذمت کرنی ہے تو وہ تمام حقوق سے صرف نظر کر کے ہر طرح کی رطب ویا بس با تین بلا جھک کہہ سکتا ہے۔ وہ اپنی کتاب نہایت سادگی کے ساتھ اس طرح لکھتا ہے جیسے وہ جو کچھ لکھ رہا ہے وہ سب مسلمہ حقوق ہیں، ان میں اختلاف کا کوئی سوال ہی نہیں، اس کو اپنے بیان کے لئے نہ ثبوت و شہادت کی ضرورت محسوس ہوتی ہے نہ شواہد و دلائل کی حاجت، نہ کسی مورخ کا وہ حوالہ پیش کرتا ہے، نہ اسلامی تعلیمات و رایات اور اسلامی تاریخ سے اپنے دعویٰ کے لئے دلیل فراہم کرتا ہے۔ پوری کتاب میں دو چار مقامات پر اپنے ہم مشترک مستشرقین کے خیالات نقل کرتا ہے بقیہ سارا بیان اس کا یک طرفہ بیان ہے اور بلا دلیل ہے، اس کی حیثیت فرضی الازمات کی ایک فہرست جیسی ہے۔ ان تمام خامیوں کے باوجود یونیورسٹیوں کے اہل علم و تحقیق آنکھ بند کر کے ایسی تمام کتابوں کو وحی الہی کی طرح صحیح، درست اور ناقابل انکار سمجھتے اور مانتے ہیں جس کا مصنف یورپ کی کسی یونیورسٹی کا اسکالر ہو۔ بس اتنی ہی سنداں کے لئے کافی ہے، لیکن علماء اسلام اور اسلامی علوم کے ماہرین ان مباحثت کے بارے میں کیا کہتے ہیں؟ خود اسلام کا ان اتهامات

۱۔ حوالہ مذکور ص ۷۹۔

۲۔ فلسفہ اسلام ڈی اویری ص ۶۰۔

۳۔ حوالہ مذکور ص ۷۹۔

۴۔ حوالہ مذکور ص ۷۹۔

سے کوئی واسطہ ہے یا نہیں؟ قرآن و حدیث کی تشریحات اس کے بارے میں کیا ہیں؟ اور اسلامی تاریخ کیا کہتی ہے؟ ان بالتوں سے جدید تعلیم یافتہ طبقہ کو کوئی سروکار نہیں ہوتا ہے اس لئے اس مجبوری کی وجہ سے ہم ان الزامات و اتهامات پر اسلامی روایات و تعلیمات اور اسلامی تاریخ کی روشنی میں گفتگو کرنا چاہتے ہیں تاکہ صداقت اور اصل حقیقت واضح اور روشن ہو جائے۔

تو تیر آزماء، ہم جگر آزمائیں

اسلام پر اعتراض کرنے کا حق یقیناً ان لوگوں کو حاصل ہے جو حضور اکرم ﷺ کی رسالت اور آپ کی تعلیمات پر ایمان نہیں رکھتے، اتنی شرط ضرور ہے کہ علمی دیانتداری اور ضمیر کی آواز سے صرف نظر کر کے یہ اعتراض نہیں ہونا چاہئے، اسلام پر نکتہ چینی کرنے والوں کا پہلا فرض ہے کہ وہ قرآن کا مطالعہ کریں احادیث کے ذخیروں سے واقف ہو جائیں، مسلمان ان دونوں چیزوں پر اس طرح ایمان رکھا ہے جیسے دو پھر میں چمکتے ہوئے سورج کو دیکھ کر اس کے وجود پر یقین رکھا جاتا ہے، اس کی وجہ یہ ہے کہ بلا استثناء دنیا میں جتنے مذاہب پیدا ہوئے اور آج بھی کسی کسی حالت میں موجود ہیں ان میں سے کسی کی تعلیمات اتنے قابل اعتماد ذرائع اور مستند رسائل سے موجودہ نسل تک پہنچیں جتنے قابل وثوق اور مستند ذرائع سے قرآن اور احادیث آج کے زمانہ تک پہنچی ہیں، عہد رسالت کا پورا زمانہ اس طرح دنیا کے سامنے واضح اور روشن ہے جیسے ابھی کل کی بات ہے۔

اسلام کی ان دونوں بنیادی دستور کی کتابوں اور ان کے ایک ایک لفظ کی صداقت کو تاحد امکان بشری ملحوظ رکھا گیا ہے اور وہ سلسلہ سنداج تک موجود و محفوظ ہے اور اس کے ہر ہر فرد کو ہم اس طرح جانتے پہچانتے ہیں جس طرح ایک آدمی اپنے خاندان کے افراد کو جانتا پہچانتا ہے، ان کی دیانتداری، راستبازی، تقویٰ و پرہیزگاری، گفتگو کار و بار اور معاملات میں صداقت و دیانت کی ہر طرح جانچ پڑتال کر لینے کے

بعد ہی ان کی روایتوں کو درجہ استناد دیا گیا ہے۔
اس لئے جب اسلام آپ کی آنکھوں کا کائنات بنا جائے تو جھنجلانے کے بجائے علمی تحقیق، دیانتداری اور اپنے ضمیر کی نگرانی میں ان دونوں چیزوں کا مطالعہ کریں اور اسلامی تاریخ سے صورت حال معلوم کر لیں، پھر اعتراض کریں، ہمیں کوئی شکایت نہیں ہوگی، بڑے سے بڑا مستشرق بلند سے بلند تر دعویٰ کر لیتا ہے لیکن جب اس کی بنیاد تلاش کی جاتی ہے تو معلوم ہوتا ہے کہ پوری عمارت ہوا میں کھڑی کر دی گئی ہے اور ان کے نام و نہاد تحقیقی مقابے میں صرف ہوائی قلعے بنائے گئے ہیں، اب تک مغربی یونیورسٹیوں میں اسلامیات کا مطالعہ کرنے والوں نے یہی کیا ہے اور جب اسلامی دانشوروں نے ان کے اعتراضات پر تحلیل و تجزیہ کا عمل جراحی کیا تو معلوم ہوا کہ اسلامیات کے ناقص علم نے ان کو اس بے وزن اعتراض کا راستہ دکھایا ہے، ڈی اویروی کی کتاب میں صرف دعویٰ ہی دعویٰ ہے ثبوت و شہادت کا دور دور تک پتہ نہیں، مگر وہ خوش قسمت ہے کہ یورپ میں پیدا ہوا اور ہندوستان کی یونیورسٹیوں کے مسلمان پروفیسر اس کی صداقت پر ایمان بالغیب رکھتے ہیں۔ اور آج بھی اس کی طرف سے صفائی دینے کے لئے تیار ہیں۔

کیا اسلام صرف عرب کے لئے تھا؟

ڈی اویروی نے سب سے پہلا دعویٰ بلادیل یہ کیا ہے کہ اسلام صرف عرب کے لئے تھا، اتفاقاً وہ عرب کے باہر پھیل گیا، اگر اس کا یہ الزام صرف اس لئے ہے کہ ابتداء میں مسلمان ہونے والے آپ کے دوست، آپ کی بیوی، آپ کے خاندان اور قبیلے کے لوگ تھے، آپ نے صفا کی چوٹی سے صرف قریش اور مکہ ہی کے لوگوں کو خطاب کیا یا آپ ایک بار طائف تشریف لے گئے اور آخر میں مدینہ میں تبلیغ جاری رکھی پھر اس کے بعد آپ دنیا سے تشریف لے گئے، اور تبلیغ کے سلسلہ میں ایک بار بھی آپ مدینہ سے باہر نہیں گئے، اگر حضور اکرم صلی اللہ علیہ وسلم کی عرب میں محدود

سرگرمیوں کو دیکھ کر اس نے یہ نتیجہ نکالا کہ آپ کے مد نظر صرف عرب تھا تو اس کی کوتاه نظری اور آپ کی دعوت و تبلیغ کی سرگرمیوں کا مطالعہ گہر انہیں ہے یہ تو ایک تجرباتی اور مشاہداتی مسئلہ ہے، دنیا میں انقلابات کی تاریخ پر اگر اس کی نگاہ ہوتی تو وہ ہرگز یہ دعویٰ نہیں کرتا۔

ہر انقلاب، ہر بڑی تحریک، ہر بڑا منصوبہ آغاز کار میں اپنے گرد و پیش ہی کی آب وہاں نشوونما پاتا ہے اور بتدریج اس کا دائرة اثر و سعت اختیار کرتا ہے اور ایک عظیم طاقت بن کر عملی اٹچ پر آتا ہے، اس کی ایک معمولی اور چھوٹی سی دنیاوی سیاست کی مثال کارل مارکس کی ہے، وہ اپنے خیالات کی وجہ سے روس سے جلاوطن کیا جاتا ہے اور لندن کی ایک کوٹھری میں گمانی کی زندگی بس رکرتا ہے وہیں اپنی مشہور عالم کتاب "لئپیٹل" لکھتا ہے جس میں اس نے مستقبل کے انقلاب کی تصویریتی کی ہے پھر اس کو اینگلز کا تعاون حاصل ہو جاتا ہے، پھر ایک اور جاں ثارلینڈ پیدا ہوا جو بعد میں عملی سو شلزم کا پیغمبر بنا، اس نے پروشن نوجوانوں کی تنظیم کی اور مارکس کے نظریہ کی اشاعت کرتا رہا اس طرح لمیونزم پر ایمان لانے والوں کی تعداد میں اضافہ ہوتا رہا اور اس کا دائرة کار وسیع تر ہوتا چلا گیا اس نے عقیدہ کی پختگی پیدا کر کے نوجوانوں کے سینوں میں جوش عمل کی آتش سیال بھر دی، جس کے نتیجہ میں جگہ جگہ بغاوتوں کا آغاز ہوا، پھر زارروس کے خلاف بڑے پیمانے پر پیش قدمی کا آغاز کر دیا گیا، سرقند و بخارا پر کمیونسٹوں کی یلغار کو "جوشا کیونٹر" کی کتاب "ڈان آف سمر قند" میں پڑھو، دیکھو کہ کس طرح اپنے نظریہ پر پختہ یقین رکھنے والوں نے روس میں انقلاب برپا کر دیا اور اکتوبر ۱۹۱۷ء میں زارروس کے محل پر کمیونسٹوں کا سرخ پرچم لہرانے لگا۔

اس پوری داستان سے تم سمجھ سکتے ہو کہ کسی پروگرام کو بروئے کارلانے کے لئے ہر مد برہنمہ اپنے گرد و پیش سے طاقت حاصل کرتا ہے، تم یہ کہہ سکتے ہو کہ یہ تو دنیاوی سیاست کے کرشمے ہیں، بنی ورسول کا درجہ و مرتبہ اس سے کہیں زیادہ بلند و برتر ہے۔ مگر اس اعتراض سے پہلے یہ سمجھ لینا چاہئے کہ رسول بھی انسان ہوتا ہے کبھی فرشتوں کو

بنی ورسول بنا کر دنیا میں نہیں بھیجا گیا، جب بنی اسپاب علی کی اس دنیا میں آتا ہے تو انھیں وسائل و ذرائع سے کام لیتا ہے جو دنیا کے انسانیت کے لئے قدرتی طور پر پرمہما کئے گئے ہیں، بس فرق یہ ہے کہ صداقت و راستبازی دین حق کے لئے خلوص و للہیت کا خون اس کی حد و جهد کی شریانوں میں دوڑتا ہے، بنی کے وسائل و ذرائع بھی نیک و صالح مقدس و پاکیزہ اور اخلاقی نقطہ نگاہ سے اعلیٰ معیار کے ہوتے ہیں حضور اکرم صلی اللہ علیہ وسلم بھی اسی اسپاب علی کی دنیا میں تشریف لائے تھے، آپ نے دعوت و تبلیغ کا آغاز اپنے گرد و پیش ہی سے کیا، پھر بتدریج دائرة کا وسیع ہوتا چلا گیا۔

حضور ﷺ کی رسالت ساری دنیا کے لئے تھی

چونکہ آپ وحی الہی کے مطابق دعوت و تبلیغ کا فریضہ انجام دے رہے تھے، اس لئے وحی الہی نے جن حدود میں تبلیغ کا حکم دیا اس دائرة میں اس وقت تک اپنے فرض انجام دیتے رہے جب تک دوسرا حکم نہیں آیا سب سے پہلے حکم الہی آیا اُندر عَشِيرَةَ الْأَقْرَبِينَ۔ تو آپ نے اپنے عزیز وقارب کو دعوت ایمان دی، پھر خدا نقدوس کی طرف سے وحی آئی، ہذا كِتَبٌ أَنْزَلْنَاهُ مُبَارَكٌ وَمُصَدِّقٌ لِّذِي بَيْنَ يَدِيهِ وَلِتُنْذِرَ أُمَّ الْقُرْبَى وَمَنْ حَوْلَهَا۔ آپ کے دائرة کار کو بڑھا کر پورے کمہ اور اطراف کمہ تک وسیع کر دیا گیا، اس کے بعد تیرا حکم آیا وَلِتُنْذِرَ قَوْمًا مَا اُنْذِرَ أَبِيهِمْ۔ اب آپ کے دائرة کار میں پورا عرب شامل کر دیا گیا۔ کیونکہ ایک طویل عرصہ سے عرب میں کوئی نبی یا رسول نہیں آیا تھا، اس کے بعد وحی الہی نے روئے زمین پر بننے والے تمام انسانوں کی ہدایت کی ذمہ داری سپرد کی اور کہا گیا وَمَا أَرْسَلْنَاكَ إِلَّا كَافَةً لِلنَّاسِ بَشِيرًا وَنَذِيرًا وَلِكُنَّ أَكْثَرُ النَّاسِ لَا يَعْلَمُونَ۔ ساری دنیا کے لئے آپ رحمت بنادیئے گئے اور رحمۃ للعالمین کا تاج زرگار فرقہ نبوت پر رکھ دیا

۱۔ القرآن، سورہ شعراء ایت ۲۱۳۔ ۲۔ القرآن، سورہ انعام رکوع ۱۶ ایت ۹۲۔

۳۔ القرآن، سورہ یس ایت ۶۔ ۴۔ القرآن، سورہ اعراف ایت ۱۵۸۔

گیا۔ وَمَا أَرْسَلْنَاكَ إِلَّا رَحْمَةً لِّلْعَالَمِينَ اور اسی کے ساتھ یہ بھی حکم دیا گیا کہ آپ دنیا والوں سے کہہ دیں کہ میں تم سب کی ہدایت کے لئے بھیجا گیا ہوں، وہی الٰہی کے الفاظ ہیں قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا۔

ان تصریحات قرآنی کے بعد ڈی او لیری کو ایک بے بنیاد دعویٰ کرنے کی جسارت کیسے ہوئی؟ یہ ایک حیرتناک امر ہے مزید ستم یہ کہ اس نے اپنے دعویٰ پر کوئی دلیل نہیں دی۔

قرآن کی ان تصریحات کے بعد پھر کسی اور دلیل کی ضرورت نہیں ہے پھر بھی کچھ تاریخی شواہد پیش کئے جا رہے ہیں تاکہ جو لوگ فہم و فراست کے بجائے حقائق کو ہاتھوں سے ٹوٹ کر تسلیم کرتے ہیں ان کے لئے بھی گفتگو کی گنجائش نہ رہ جائے۔

صلح حدیبیہ ۶ھ کے بعد ۲۳ م سال کی مدت میں آپ نے بڑے وسیع پیانا نے پر اپنی دعوت کو عرب کے باہر عام کرنے پر پوری توجہ فرمائی، ایک زمانہ مجبوریوں کا وہ تھا کہ چند اوباش آپ کو نماز میں بھی ستانے سے باز نہیں آتے تھے ایک وقت یہ آیا جب آپ اس دور کی دو بڑی حکومتوں کے سربراہوں قیصر و کسری کو خطوط لکھ کر اسلام کی دعوت دینے لگے۔

دعوتِ اسلام کے لئے عالمی جدوجہد

قرآن نے بتدریج آپ کے دائرہ کارکی وسعت کا ذکر کیا ہے، حضور اکرم ﷺ کا دائرہ عمل بھی انھیں حکموں کی روشنی میں وسیع سے وسیع تر ہوتا چلا گیا اور جب ۶ھ میں مشرکین مکہ سے حدیبیہ کے مقام پر دس سالوں کے لئے ناجنگ معاہدہ ہوا اس کے بعد طمینان کی سانس لینے کا موقع ملا، اس صلح نامہ کی ترتیب کے بعد آپ نے اسلام کی دعوت کو عرب سے باہر پھیلانے اور دائرة کارکو وسیع کرنے پر خصوصی توجہ فرمائی اور عملی سرگرمیوں کا آغاز فرمادیا۔ اسی سال شہنشاہ دو عالم کے لئے سرکاری کاموں کے واسطے بڑے اہتمام سے مہر بنوائی گئی تاکہ دنیا کے بادشاہوں کے پاس شہنشاہ دو عالم کا حکم

نامہ سرکاری مہر کے ساتھ روانہ کیا جائے آپ نے سیکڑوں خطوط لکھوائے اور صحابہ کے ذریعہ ان درون عرب اور بیرون عرب کے حکمرانوں، قبائلی سرداروں، علاقے کے چودھریوں، پادریوں اور گورنزوں کو پروانے بھیجے، ان خطوط میں نرم اب واجہہ میں بھی ان کو اور ان کے ملک کے باشندوں کو اسلام کی دعوت دی گئی۔ احادیث کے ذخیرے میں ایسے بہت سے خطوط کا ذکر ہے جو حضور اکرم صلی اللہ علیہ وسلم نے اطراف و جوانب اور عرب کے باہر کے حکمرانوں کو ارسال فرمائے۔

اور بعض خطوط کے مضامین بھی نقل کئے گئے ہیں۔ اور قاصد کا بھی نام ہے۔ اور بعض خطوط جب مکتب الیہ تک پہنچے اور اس کا جو عمل ہوا اس کا بھی ذکر ہے، قیصر کا ان لوگوں کا تلاش کرنا جو رسول اللہ صلی اللہ علیہ وسلم سے ذاتی طور پر واقف ہوں جیسے ابوسفیان سے حضور کے بارے میں قیصر کے سوالات، اسی طرح شاہ ایران کسری کا مکتب نبویؐ کو پڑھ کر چاک کرنا اور حضورؐ کی گرفتاری کا حکم بھیجننا اور حضورؐ کا اس کے حکم میں بعد اعلاء اور اس کے الفاظ بھی روایتوں میں موجود ہیں، دعوتی خطوط کے ملنے پر کچھ لوگوں نے اسلام بھی قبول کیا حکومت ایران کے گورنمنڈر ابن ساری کا ایمان قبول کرنا، بحرین کے ایک علاقہ بحر کے تشدد مجوسی حاکم کا جو حکومت ایران کی طرف سے تھا حضرت علاء حضرتی کے ہاتھ مسلمان ہونا، شام کی ایک ریاست کے حاکم فروہ کا ایمان لانا اور نذر عقیدت کے طور پر حضورؐ کی خدمت میں ہدیہ و تحفہ بھیجناتا رہنے والوں میں مذکور ہے۔

اگر حضورؐ کے پیش نظر صرف عربوں کی اصلاح ہوتی تو جوش، روم، شام، بحرین،

۱) مقوص کے نام خط میں فان تولیت فعلیک ائمۃ القیط اور قیصر کے نام خط میں ان تولیت فعلیک ائمۃ الادیسیین کے الفاظ ہیں مشکوٰۃ ص ۳۲۹، بخاری و مسلم دونوں میں یہ روایت ہے۔

۲) حوالہ مذکور۔

۳) بخاری شریف ج ۴ ص ۲۷۷، مشکوٰۃ ص ۳۲۹۔

۴) بخاری ج ۴ ص ۲۷۷۔

۵) البدایہ و النہایہ (ابن کثیر) ج ۳ ص ۲۸۸۔

۶) البدایہ و النہایہ ج ۴ ص ۲۶۹۔

۷) فتوح البلدان ص ۹۷، کامل (ابن اثیر) ج ۲ ص ۲۷۵۔

۸) سیرت ابن ہشام الاسلام فروہ و ذکر روفودہ۔

مصر اور ایران کے حکمرانوں اور سربراہوں کو خطوط لکھنے اور دعوتِ اسلام دینے کی کیا ضرورت تھی، حالانکہ تاریخ ہمارے سامنے تقریباً ڈھائی سو خطوط لکھنے اور ارسال کرنے کی شہادت دیتی ہے جو آپ نے مختلف قبائل شیوخ صوبہ جاتی افسران اور ہمسایہ حکمرانوں کے نام تحریر فرمائے ہیں اور بعض خطوط سے تو ایسا معلوم ہوتا ہے کہ وہ ۶۰ سے بھی پہلے لکھے گئے ہیں کیونکہ ہم دیکھتے ہیں کہ شاہ جہش احمد کے نام جو خط ہے اس میں یہ الفاظ ملتے ہیں قد بعثت الیکم ابن عمی و معہ نفر من المسلمين فاذا جائك فاقرهم دوع التجير۔ یہ خط اس وقت لکھا گیا جب مظلوم مسلمانوں کا ایک گروہ جعفر ابن ابی طالب کی ہمراہی میں جوشہ بھرت کر رہا تھا۔

یہ واقعہ صحیح حدیبیہ سے بہت پہلے کا ہے اور یہ بھی معلوم ہوا کہ عرب سے باہر دعوت و تبلیغ کا کام آپ شروع کر چکے تھے۔

دعویٰ خطوط کی ناقابل انکار شہادتیں

اگر حضور صرف عربوں کے لئے معموت ہوئے ہوتے تو یہ خطوط عرب کے باہر کے لوگوں کو کیوں تحریر فرماتے، ظاہر ہے کہ آپ کی بعثت چونکہ ساری دنیا کی ہدایت کے لئے تھی اس لئے جب حالات نے اجازت دی آپ نے پہلی فرصت میں اسلام کی دعوت کو عرب کے باہر پہنچایا اور سیکڑوں خطوط لکھے، قاصد بھیجے، ان خطوط اور خطوط لے جانے والوں کا ذکر روایتوں میں مذکور ہے، عصر جدید کے تحقیقین نے ان خطوط

میں سے کئی ایک کی اصل کو دریافت بھی کیا ہے اور ماہرین اثریات نے اس کی جھلکی یا چھڑا جس پر یہ تحریر ہے اور اس کی روشنائی وغیرہ کو دیکھ کر فیصلہ کیا کہ یہ وہی خط ہے جو رسول اکرم صلی اللہ علیہ وسلم نے مکتب الیہ کو بھیجا تھا، یہ خط اصلی ہے، نقل نہیں، اور غیر مسلم محققین نے اعتراف کیا کہ اگر ان خطوط کو عہد رسالت میں لکھے جانے کا مسلمان دعویٰ کرتے ہیں تو وہ تحقیق کی کسوٹی پر صحیح اور ناقابل انکار معلوم ہوتا ہے، ڈاکٹر حمید اللہ

لے ابتداء یہ ابن کثیر ح ۳ ص ۸۲ خط کا مضمون ابن کثیر کے علاوه طبی، ابن القیم اور قسطلانی نے بھی نقش کیا ہے، اس خط پر تفصیلی گفتگو کے لئے دیکھئے "ڈاکٹر حمید اللہ مقتسم پیرس کی کتاب حضور اکرم ﷺ کی سیاسی زندگی ص ۱۰۸ تا ۱۰۹"۔

نے جو عرصہ دراز سے فرانس میں علمی کام کرتے ہیں ان دریافت شدہ خطوط کی چھان بین کی ہے اور ان خطوط کو خود اپنی آنکھوں سے دیکھا ہے، ان کا بیان ہے کہ: "میں ۱۹۳۹ء میں آکسفورڈ "کتبات مدینہ" کے موضوع پر پیغمبر دینے گیا تو مارگیولیٹ نے بتایا کہ اسکاٹ لینڈ کے مستشرق ڈی، ایم ڈنلپ ساکن برائٹ (اسکاٹ لینڈ) کا بیان ہے کہ نجاشی کا یہ خط فلسطین کے ایک پادری کے پاس سے حال ہی میں خریدا گیا ہے، پھر اسی مستشرق سے میری خط و تابت ہوئی اور اس نے خط کی فوٹو کاپی مجھے بھیجی، یہ خط وہی ہے جسے مشہور مورخ طبری، ابن قیم، قسطلانی اور قلقشندی نے اپنی کتابوں میں محفوظ کیا ہے۔"

ڈاکٹر حمید اللہ کا بیان ہے کہ ڈی، ایم، ڈنلپ نے مجھے لکھا ہے کہ یہ خط ایک جھلی پر لکھا ہوا ہے جو کوئی ۱۹۱۹ء، انج چوڑی اور ۱۳۱۱ء انج لمبی ہے، حروف مدور ہیں اور بڑے ہونے کے باعث پڑھنے میں کوئی دشواری نہیں ہوتی، سیاہی جو استعمال کی گئی ہے وہ خاکی (براون) سے خط کا مضمون ۷ اسٹروں میں ہے جس کے آخر میں ایک گول مہر کا نشان ہے جس کا قطر ایک انج ہے، پھر ڈنلپ نے اسی ترتیب سے خط تقسیم کیا ہے جس ترتیب سے مکتب نبوی میں ہے ڈاکٹر صاحب نے اس خط کے اصلی ہونے پر ناقابل تردید دلائل و شواہد پیش کئے ہیں اور یہ مضمون اور خط پر تحقیق و تبصرہ اردو ہی نہیں انگریزی اور فرانسیسی زبان کے رسالوں میں شائع ہو چکا ہے جس کی تردید کسی محقق نہیں کر سکتے۔

اگر حضور اکرم صلی اللہ علیہ وسلم کی بعثت صرف عرب کے لئے تھی تو شاہ جہش کو یہ خط لکھنے اور اس کو دعوت ایمان دینے کی کیا ضرورت تھی؟ یہ شہادت تو صرف ان لوگوں کے لئے پیش کی جا رہی ہے جن کے دلوں کی درستی سلب ہو چکی ہے اور مادی آنکھوں سے دیکھ کر ہی کسی صداقت کو تسلیم کر سکتے ہیں ورنہ یہ خط تو روایتوں اور تاریخ کی کتابوں

لے رسول اکرم صلی اللہ علیہ وسلم کی سیاسی زندگی، (ڈاکٹر حمید اللہ مقتسم پیرس)، ص ۱۰۸۔

۲۔ تفصیل کے لئے دیکھئے "ڈاکٹر حمید اللہ مقتسم پیرس کی کتاب حضور اکرم ﷺ کی سیاسی زندگی ص ۱۰۸ تا ۱۰۹"۔

میں موجود ہے اور ساری علمی دنیا اس سے واقف ہے، اگر ان خطوط میں سے ایک کا بھی آج وجود نہ ہوتا تب بھی اس صداقت پر حرف نہیں آ سکتا کہ حضورؐ نے اپنی وفات سے کئی سال قبل دعویٰ خطوط لکھوا کر بیرون عرب کے لوگوں کو دعوتِ اسلام دی تھی۔

دوسرامشہداتی ثبوت

ایک دوسرامشہداتی ثبوت مقوقس کے نام لکھے جانے والے حضورؐ کے مکتوب گرامی کی اصل کی دریافت ہے، مقوقس مصر کا صوبیدار اور صدر پادری تھا، اس مکتوب نبویؐ کی بازیافت فرانسیسی مستشرق موسیوای، میں این بارتلی نے کی ہے، اس خط پر ایک مفصل مضمون ”موسیو نے تو“ نے فرانسیسی زبان کے ایک رسالہ میں لکھا تھا، یہ وہ خط ہے جو حضورؐ نے مقوقس کے نام لکھا تھا اس کو فرانسیسی مستشرق نے مصر میں انہیم کے قریب ایک راہب خانے میں پایا تھا، اس کی حفاظت میں کتنی احتیاط کی گئی تھی اس کی تفصیل کا یہ موقع نہیں، جب پوری احتیاط کے ساتھ وہ جھلی یا کھال جو ایک دوسرے موٹے چڑے میں چپکائی ہوئی تھی کھولا گیا تو اس میں ٹھیک وہی خط موجود ہے، جو عیسائی حکمرانوں اور خود مقوقس کو لکھا گیا تھا جس کا مضمون روایتوں اور تاریخوں میں موجود ہے، اگرچہ اس کے اصلی ہونے پر بعض یہودیوں نے اپنی فطرت سے مجبور ہو کر کچھ شبهات کا اظہار کیا ہے لیکن وہ صرف قیاسی اور سطحی ہیں اور اس کا مدل جواب دیا گیا ہے دریافت شدہ خط کے الفاظ درج ذیل ہیں:

بسم الله الرحمن الرحيم، من محمد عبد الله رسوله إلى المقوقس عظيم القبط، سلام على من اتبع الهدى، اما بعد، فانى ادعوك بدعاية الاسلام، فاسلم، تسلم، يوتک الله اجرك مرتين، فان توليت، فعليك اثم القبط، يا اهل الكتاب تعالوا الى كلمة سواء بيننا وبينكم الا تعبدوا الا الله ولا تشرك به شيئاً ولا تتخذ بعضاً اربابا من دون الله، فان تولوا فقولوا اشهدوا بانا مسلمون^۱.

^۱ ”رسول اکرمؐ کی سیاسی زندگی“، ڈاکٹر حمید اللہ ص ۱۳۶، ۱۳۷ خط کے آخر میں اسی طرح کی مہر ہے جو جماری میں مذکور ہے کان نقش الخاتم ثلاثة اسطر ص ۲۸۳۔

یہ عبارت فرانسیسی مستشرق نے خود اس دریافت شدہ جھلکی کے خط سے نقل کی ہے، ٹھیک بھی عبارت تاریخوں اور روایتوں میں بھی پڑھ لیجئے جو چودہ سو برسوں سے ساری دنیا میں پڑھی جا رہی ہیں۔

ایک شبہ کا ازالہ

مقوقس کے نام دریافت شدہ مذکورہ خط کا مضمون دو تین خطوط میں اور بھی ملتا ہے بالخصوص قیصر کے نام جو خط ہے اس کے بھی الفاظ بھی ہیں پس فرق یہ ہے کہ مقوقس کے نام خط میں علیک اثم القبط ہے اور قیصر کے خط میں علیک اثم الاریسین کا جملہ ہے باقی ابتداء سے انتہاء تک ایک ہی عبارت ہے۔ اتفاق سے دریافت شدہ خطوط میں تحریر بھی ایک ہی کاتب کے قلم سے ہے، جس کی وجہ سے کچھ یہودی مستشرقین کو یہ موقعہ ملا کہ ان خطوط کو جعلی ثابت کریں لیکن وہ اپنی کوششوں میں کامیاب نہ ہو سکے۔

ان کو معلوم ہونا چاہئے کہ عیسائیوں کے سر برآ اور دہ اور ممتاز افراد کو جو خطوط لکھے گئے چونکہ مخاطبین سب ایک ہی ذہن و فکر کے ہیں، سب کامدہب بھی ایک ہی ہے، اور سب کو دین عیسیوی کو چھوڑ کر اسلام کی دعوت دینی ہے اس لئے قدرتی طور پر ہر ایک مضمون ایک ہی ہونا چاہئے تھا اس لئے اگر عیسائیوں کے نام لکھے گئے خطوط میں ایک ہی مضمون ہے تو اس میں حیرت کی کیا بات ہے یہ اس کی جعلی ہونے کی دلیل کیسے بن گئی؟ کیونکہ ہر ایک سے وہی بات کہنی تھی جو خط میں مذکور ہے اور یہ بھی شک و شبہ کی بات نہیں کہ تمام خطوط کی تحریر یکساں ہے، ہو سکتا کہ حضور اکرم صلی اللہ علیہ وسلم نے عیسائیوں کے نام متعدد خطوط ایک ہی کاتب سے لکھوائے ہوں، یہ ترویز مرہ کا تجربہ ہے آج بھی تمام دفاتر میں ایسا ہی ہوتا ہے، اس دور میں نہ کاغذ تھا اور نہ پر لیں، نہ

۱۔ مثکلو چص ۳۲۰، ۳۲۱، ۳۲۲ جماری جلد اس ۵، مسلم جلد ۲ ص ۷۹۔
۲۔ البدايه والنهايه ج ۲ ص ۲۷، زرقاني ج ۳ ص ۳۲۲۔

سا نیکلولشائل کا وجود تھا نہ فوٹو اسٹیٹ کی سہولت، اس لئے ایک مضمون دے کر کاتب سے کہد یا گیا کہ اس کی اتنی کاپیاں تیار کر دو نام کی جگہ چھوڑ دینا، آج ہم سب روز مرہ یہی کرتے ہیں اس لئے اگر کئی خطوں کی تحریر ایک سی ہے تو یہ کوئی قابل اعتراض بات نہیں ہے۔

دریافت شدہ نجاشی، مقوس اور منذر بن ساوی کے خطوط پر جو مہر ہے وہ ٹھیک وہی ہے جس کی تفصیل حدیثوں میں مذکور ہے۔ بخاری میں جور و ایت ہے اس کے الفاظ ہیں کان نقش الخاتم ثلاثة اسطر محمد سطر، ورسول سطر و اللہ سطر۔ یعنی لفظ محمد اس کے اوپر کی سطر میں لفظ رسول اور اس کے اوپر کی سطر میں لفظ اللہ منقوش تھا دریافت شدہ خط پر وہی مہر ہے، اگر خط جعلی ہوتا تو مہر کی قلم سے نقل نہیں ہو سکتی تھی، اس طرح محقق علماء اور ماہرین اثریات نے دلائل سے دریافت شدہ تینوں خطوط کے اصل ہونے کو ثابت کیا ہے۔

سرکار رسالت مآب کا ایک اور خط

تیسرا خط امتداد زمانہ کے باوجود محفوظ رہ گیا تھا اس کی دریافت ابھی دمشق میں ہوئی ایک فرانسیسی مستشرق نے مسلمانوں کے بھیں میں جا کر کسی گھرانے سے حاصل کیا ہے، یہ خط منذر بن ساوی کے نام ہے جو حکومت ایران کی جانب سے بحرین کا گورنر تھا اس خط کے اصل ہونے پرنا قابل تردید دلائل و شواہد پیش کئے گئے ہیں یہ خط بھی جملی پر لکھا ہوا ہے اور ٹھیک وہی عبارت ہے جو تاریخوں اور روایتوں میں پائی جاتی ہے، ماہرین اثریات نے جملی اور روشنائی وغیرہ کی قدامت کو تسلیم کیا ہے۔

ڈھائی سوم کا تیب نبوی

اسی طرح عرب سے باہر قیصر روم کے ساتھ ایران کے بادشاہ کسری کے نام بھی

۱۔ مشکوہ ص ۳۷۸، کتاب اللباس باب الْخَاتَم، بخاری جلد ۲ ص ۸۷۳۔

۲۔ فتوح البلدان (بلادری) ایڈیشن ۱۹۸۱ء ص ۱۰۸۔

آپ کا خط روایتوں میں بہ تصریح موجود ہے اور خط لے جانے والے صحابی کا نام بھی وہیں مذکور ہے، مغرو کسری نے خط چاک کر کے اس کی بے حرمتی کی تو اس پر آپ نے بدعا فرمائے۔^۱

کسری نے اپنے یمن کے گورنر باذام کو حکم بھیجا کہ دو مضبوط اور طاقتو را دیموں کو مدینہ بھیج کر اس شخص کو گرفتار کر جو نبوت کا دعویٰ کرتا ہے اور گرفتاری کے بعد میرے پاس بھیج دو، باذام نے دو آدمیوں کو مدینہ بھیجا۔ انہوں نے مدینہ سے واپس جا کر باذام سے صورت حال بیان کی تو اس کے دل نے کہا کہ وہ یقیناً اللہ کے رسول ہیں، خود بھی مسلمان ہو گیا اور ایران کے جتنے لوگ سرکاری دفاتر میں کام یا یمن میں تجارت کرتے تھے سب کے سب مسلمان ہو گئے۔^۲

اب تک ان خطوط کا ذکر ہوا جن کے مضمایں روایتوں میں موجود ہیں، ان کے علاوہ بہت زیادہ خطوط وہ ہیں جن کی تفصیل نہیں لیکن یہ معلوم ہے کہ وہ کہاں کہاں بھیجے گئے، مشہور ماہر مخطوطات و اثریات ڈاکٹر حمید اللہ نے اپنی تحقیق و تفتیش کے بعد ان کی تخمینی تعداد ڈھائی سو تباہی ہے، یہ تمام خطوط آپ کی وفات سے چار پانچ سال پہلے لکھے گئے ہیں جب کہ ابھی عرب کا بیشتر علاقہ خلیل اسلام کی چھاؤں میں نہیں آیا تھا اور جس وقت یہ دونوں عرب خطوط لکھے جا رہے تھے عرب میں مسلمانوں کی تعداد بہت مختصر تھی، کیونکہ ۶ھ میں جب آپ نے عمرہ کا ارادہ فرمایا اور مسلمانوں میں یہ خبر عام ہوئی تو ہر مسلمان حضور کی معیت میں مکہ جا کر عمرہ کرنا چاہتا تھا، لیکن اس کے باوجود صرف ۱۲ سو صحابہ کرام آپ کے ساتھ اس سفر میں تھے۔ اسی سے ۶ھ میں عرب میں مسلمانوں کی تعداد کا اندازہ کیا جاسکتا ہے، اس لئے معلوم ہوا کہ ابھی بہت بڑے پیمانے پر دعوت و تلفیق کا کام خود عرب میں باقی تھا اس کے باوجود آپ نے عرب کے باہر تک

۱۔ مقلوہ ص ۳۷۱، بخاری جلد ۲ ص ۲۷۷، کتاب الجہاد باب کتاب الْبَعْلَیْلِ الْقِصْرُ وَالْكَسْرُیُّ، البدایہ و النہایہ (ابن کثیر) ج ۳ ص ۲۶۹۔

۲۔ البدایہ و النہایہ (ابن کثیر) ج ۳ ص ۲۶۹۔

۱۔ مقلوہ ص ۲۵، کتاب الجہاد باب قسمۃ الغنائم بغض روایتوں میں ۵۵ اسکی تعداد مذکور ہے۔ دیکھنے ابو داؤد جلد ثانی ص ۲۷۵۔

دعوت و تبلیغ کے دائرے کو وسیع فرمادیا، صرف اس لئے کہ وحی الٰہی نے آپ کو مطلع کر دیا تھا کہ سابقہ انبیاء کے برخلاف آپ سارے انسانوں کی ہدایت کے لئے نبی بنائے گئے ہیں، خود آپ کا ارشاد ہے۔

کان النبی یبعث الی قومہ خاصۃ و بعثت الی الناس کافہ۔^۱
انبیاء سابقین صرف اپنی قوموں کی طرف بھیجے گئے تھے اور میں سارے انسانوں کی ہدایت کے لئے بھیجا گیا ہوں۔

عربوں کی اصلاح پر خصوصی توجہ کی وجہ

یہ حقیقت ہے کہ آپ نے پورے جزیرہ عرب کو اسلام کے دامن میں سمیٹ لینے کی جدوجہد فرمائی تاکہ مستقبل میں اس کو اسلام کا مضبوط مرکز بنایا جاسکے اس لئے سرز میں عرب میں سوائے توحید پرستوں کے کسی کو سکونت کی اجازت نہیں دی، اور آپ نے صحابہ کرام کو وصیت فرمائی اخْرُجُوا إِلَيْهُودَ وَالنَّصَارَىٰ مِنْ جَزِيرَةِ الْعَرَبِ۔
یہودیوں اور نصرانیوں کو جزیرہ عرب سے نکال دینا۔

اسی کے ساتھ مشرکین کو بھی نکال دینے کا حکم فرمایا جوابنے نسبت باطنی کی وجہ سے کسی حال میں ایمان نہیں لاسکے تھے، ان کے علاوہ عام مشرکین کا حال یہ تھا کہ وہ جس تیزی کے ساتھ اسلام میں داخل ہو رہے تھے اس سے یہ یقین بڑھتا جا رہا تھا کہ چند برسوں میں پورے عرب میں سوائے توحید پرستوں کے بہت پرستوں میں سے کوئی باقی نہیں رہ جائے گا، قرآن میں بھی اسی طرف اشارہ کیا گیا ہے و رأیت الناس يدخلون فی دین اللہ افواجا۔ جنَّةُ الْوَدَاعَ ۖۑ اَهَ کے موقعہ پر یہ خیال حقیقت بن کر سامنے آگیا، آپ نے اپنے مشہور خطبہ میں یہ جملہ بھی کہا تھا۔
الا، ان الشیطان قد أیسَ ان یعبد فی بلدکم هذَا۔

۱۔ بخاری شریف جلد اول کتاب الصلوٰۃ باب جعلت لی الارض مسجد او طہورا ص ۶۲۔

۲۔ البدری و النہایہ ابن کثیر ج ۵ ص ۱۹۸، ترمذی اور ابن ماجہ میں بھی بھی الفاظ میں۔

سن لو، شیطان اس بات سے مایوس ہو چکا کہاب تمہارے شہر میں اس کی پرستش ہو۔ ان حالات میں یہودیوں اور نصرانیوں کا جو درحقیقت مشرکوں کے حکم میں آچکے تھے باقی رکھنا ایک رسول کے لئے کیسے ممکن تھا جس کی شریعت دوسری تمام شریعتوں کو منسوخ کرنے والی ہے، چونکہ فطرت اور ان کے مخصوص ذہن و مزاج کی وجہ سے ان کا ایمان قبول کرنا ناممکن تھا اس لئے سفر آخرت سے پہلے آپ نے صحابہ کرام کو وصیت فرمائی کہ ان دونوں قوموں کو سرز میں توحید سے باہر کر دینا تمہارا فرض ہے۔ رسول اکرم صلی اللہ علیہ وسلم کی نگاہ میں پورے عرب کا مسلمان ہونا ضروری تھا اس لئے ان پر پوری توانیاں صرف کی جا رہی تھیں، جس اسلام کو مشرق و مغرب اور شمال و جنوب کے آخری کناروں تک پہنچانا ہے۔ اس فرض کی ادائیگی کے لئے جوش عمل اور قوت کا رکرداری سے بھر پور جماعت کی ضرورت ہے جس پر مستقبل میں اشاعت اسلام کی ذمہ داری آنے والی ہے اس لئے آپ نے ان کی ایسی تربیت فرمائی کہ وہ دوسروں کے سامنے اسلام کا مکمل نمونہ اور ایمان کی زندہ متحرک اور چلتی پھرتی تصویر بن جائیں تاکہ ان کے اخلاق و اعمال بلکہ صرف ان کی صورتوں کو دیکھ کر دوسروں کو اسلام کی حقانیت کا یقین ہو جائے۔

تاریخ کی شہادت ہے کہ حضور اکرم صلی اللہ علیہ وسلم نے عرب میں ایسی جماعت پیدا کر دی جس نے سرکار رسالت آب صلی اللہ علیہ وسلم کی دعوت اسلام کو چار دانگ عالم میں پھیلایا اور اپنی ذمہ داریوں کو ادا کر دیا۔ اور فیضان نبوت کو روئے زمین کے کناروں تک پہنچا دیا۔ یہ اسی مقدس و بابرکت جماعت کی مخلصانہ جدوجہد کا ثمرہ ہے کہ دنیا کا کوئی قبل ذکر ملک ایسا نہیں جہاں لا اله الا الله کے ساتھ محمد رسول اللہ کی شہادت دینے والے موجود نہ ہوں۔

ایک اور شہادت

میری اس تفصیلی گفتگو سے یہ حقیقت واضح ہو گئی کہ رسول اللہ صلی اللہ علیہ وسلم

اپنی علمی ذمہ داریوں سے ہر دور میں آگاہ تھے اور اسی نقطہ نگاہ سے دعوت و تبلیغ بھی فرمائی، لیکن یہ بھی ایک حقیقت ہے کہ ۲۲ سالہ دور نبوت میں آپ عرب سے باہر کبھی تشریف نہیں لے گئے اور روئے زمین پر بسنے والے سارے انسانوں تک بھی ابھی آپ کا پیغام نہیں پہنچا تھا، البتہ اس کی داغ نیل ڈال دی گئی تھی۔

جس طرح ایک مدبر سیاستدان مستقبل کا خاکہ بناتا ہے، کام کا نقشہ مرتب کرتا ہے، طریقہ کار کی تعین کرنا ہے اور مخلص و جان ثناوار اور قائد کے نظریہ پر مستحکم یقین رکھنے والی جماعت بنا کر اس کو راہ کے نشیب و فراز سمجھاتا ہے اور ہدایات دیتا ہے تاکہ آئندہ اس خاکہ میں اس کی منشاء کے مطابق رنگ بھر سکے۔

رسول اللہ صلی اللہ علیہ وسلم نے بھی اسی اصول پر اپنی امت کی ترتیب فرمائی اور پورے جزیرہ عرب میں اسلامی زندگی کو اتنا مستحکم بنادیا کہ وہ شکست و ریخت کا شکار نہ ہو سکے اور اس کو اتنا جوش عمل، عظمت کردار اور قوت کا رکرداری سے بھر دیا کہ وہ مستقبل کی ذمہ داریوں کو سنبھالنے کے لائق ہو گئی، تب آپ نے اپنی تربیت کردہ جماعت کو جمع کر کے ایک عام و صیت فرمائی، جس کی روایتوں اور تاریخوں میں خطبہ جمعۃ الوداع کے نام سے ذکر کیا جاتا ہے، یہ خطبہ حج کا رکن نہیں تھا، آپ کو معلوم تھا کہ اس کے بعد حج کے اجتماع میں میں شریک نہ ہو سکوں گا اس لئے آپ نے پوری امت کو آخری وصیت فرمائی اور ایک لاکھ ۲۳ ہزار کے مجمع کو خطاب فرماتے ہوئے کہا: لعلیٰ لا ار اکم بعد عامی ہذا۔ شاید اس سال کے بعد میں تمہیں یہاں نہ دیکھ سکوں، اسی جملہ کی وجہ سے محدثین نے اُسے وصیت عامہ کے لفظ سے بھی تعبیر کیا ہے آپ نے صرف ایک چھوٹے سے جملہ میں ان کے فرض کو بتادیا فیبلغ الشاهد الغائب جو لوگ میری باتیں سن رہے ہیں ان کا فرض ہے کہ میری باتیں میرا پیغام ان لوگوں تک پہنچائیں جو لوگ یہاں موجود نہیں ہیں۔

۱۔ البدایہ والنہایہ ج ۵ ص ۱۸۲، بخاری ج ۱ ص ۲۲۲، تاب المناسک باب الخطبہ ایام منی، مسلم شریف کتاب الحج باب حجۃ النبی دلائل النبوة (بیہقی) تاریخ یعقوبی ص ۲ ۱۲۳ المستدرک للحاکم ص ۱۹۳، ابو داؤد کتاب الحج باب صفة حج النبی وغیرہ۔

تاریخ کا ہر طالب علم جانتا ہے کہ عرب اپنی جہالت اور وحشت و بربرتی کے باوجود انہائی مغرور تھا اپنی زبان، اپنی نسل، اپنے نسب میں کسی کو اپنا ہم سر نہیں سمجھتا تھا اور مستقبل میں اشاعت اسلام کی ذمہ داری رسول اکرم صلی اللہ علیہ وسلم اس کو سپرد کرنے والے ہیں، اس لئے عربوں کے فخر و غرور کو توڑ کر ان کو اس لائق بنانا ضروری تھا کہ وہ اس فریضہ کو منشاء رسول کے مطابق پورا کر سکیں، نسل و نسب کا انتہا پسندانہ غرور عربوں کی کھٹی میں پڑا ہوا تھا اور اب ان کو عرب سے باہر اشاعت اسلام کی ذمہ داریوں کو پورا کرنے کے لئے جانا ہے اس لئے اسلامی دستور ان کو ذہن نشین کر دیا گیا، آپ نے فرمایا:

ایها الناس! لا، ان ربکم واحد و ان اباکم واحد لا، لا فضل لعربی على عجمی ولا لعجمی على عربی ولا لاحمر على اسود ولا لاسود على احمر الا بالتفوی۔

لوگا خوب غور سے سن لو، تمہارا رب ایک ہے اور بلاشبہ تمہارا باپ ایک ہے غور سے سنو، کسی عربی کو عجمی پر کسی عجمی کو عربی پر، کامل کو گورے پر اور گورے کو کامل پر کوئی فضیلت نہیں مگر تقویٰ کے سبب۔

یہ الفاظ صاف طور پر بتاتے ہیں کہ اسلام صرف عرب ہی کے لئے نہیں ہے یہ جبش کے کالوں میں بھی پہنچ گا اور یورپ کے گوروں میں بھی، مصر کے قبطیوں، افریقہ کے بربروں اور ایشیا اور ترکستان کے سرخ رنگ والوں تک اس کا پہنچنا ضروری ہے جب سوالاتھ مخلص جاں ثار عربوں کی جماعت کلی طور پر تربیت پا چکی تو آپ نے اس کو حکم دیا و لیبلغ الشاهد الغائب۔ میرا پیغام ان لوگوں کو پہنچانا جو یہاں نہیں ہیں یعنی میرا پیغام ہواں میں اڑکر سمندروں میں تیر کر پہاڑوں کو عبور کر کے دنیا کے کونے کونے میں پہنچنا اب تمہاری ذمہ داری ہے، تاریخ غیر مبهم لفظوں میں گواہی دیتی ہے

۱۔ تاریخ یعقوبی مطبوعہ دار صادر ج ۲ ص ۱۰۹، مسند احمد بن حنبل.

۲۔ بخاری ج ۱ ص ۲۳۲، کتاب المناسک باب الخطبة ایام منی۔

کے صحابہ کرام نے منشاء رسول کے مطابق اپنی ذمہ داریوں کو پورا کیا اور اسلام کے پیغام کو وہاں تک پہنچایا جہاں تک اس دور میں طاری فکر بھی اڑ کر نہیں پہنچتا تھا، ان تمام حفاظت کے باوجود دُوی اولیری کا یہ دعویٰ کہ محمد (صلی اللہ علیہ وسلم) صرف عربوں کی اصلاح کرنا چاہتے تھے، کتنا سطحی و کتنا پچھر کتنا الغواور بے بنیاد ہے۔

اسلامی فقہ رومن لاء سے ماخوذ ہے

ڈی اولیری نے اپنی اس کتاب میں مسلمانوں کے مذہب کی انفرادیت وعظمت اس کی امتیازی خصوصیات اور اس کے تقدیس و طہارت کو داغدار بنانے کے لئے یہ الزام لگایا ہے کہ مسلمانوں کی اسلامی فقہ رومن لاء کا چرچہ بے مسلمانوں کے پاس اپنا کچھ نہیں ہے، دوسرے ملکوں کو جب فتح کیا تو وہاں کے نافذ اعمال دستور، طور طریق اور رسم و رواج کو اپنالیا بالخصوص شام کی فتح کے بعد عیسائیوں کے دیوانی و فوجداری قوانین کو اپنالیا کراس کو اسلامی فقہ کا نام دے دیا ہے، لیکن اپنے اس دعویٰ پر بھی اس نے کوئی دلیل نہیں دی ہے جیسا کہ پوری کتاب میں اس نے کیا ہے۔

یہ الزام و اتهام کچھ نیا نہیں ہے، اس سے پہلے مسٹر شلیڈن ایکوز (SHELDN AMAS) نے جولنلن یونیورسٹی میں لکچر ارتھے اسلام پر یہی الزام لگایا ہے اور اس کو ثابت کرنے پر پورا زور قلم صرف کیا ہے، ڈی اولیری کا بیان اسی کی صدائے بازگشت ہے، اس لئے ہمیں اس کو پڑھ کر کچھ زیادہ حیرت نہیں ہوئی۔

حقیقت کیا ہے؟

انسان سماج کے چوکھے سے باہر نہیں جا سکتا، سماج کے مسائل سے دوچار ہونا ناگریز ہے، آغاز تہذین کی تاریخ ہی سماجی مسائل کی پیدائش کی تاریخ ہے، انسانوں کے ذہن و مزاج طبعی جذبات و میلانات میں اختلاف ہونا ضروری ہے اُنھیں اسباب کی لے شلیڈن ایکوز انسیوں صدی کی آخری دہائی ۱۸۹۳ء میں لندن یونیورسٹی کے شعبہ قانون میں لکچر ارتھے انہوں نے اس موضوع پر ایک تھیم کتاب بھی لکھی ہے۔

وجہ سے مسائل پیدا ہوتے ہیں اور پیدا ہوتے رہے ہیں یہ آغاز آفرینش سے ہے ہائیل قابل کا واقعہ اس کی سب سے بڑی شہادت ہے۔ مسائل جب پیدا ہوئے تو ہر دور میں ان کو حل کرنے کی کوششوں کا بھی سلسلہ جاری رہا، ثالث، حکم، پنجاہت، قبانی کی دستور، برادرانہ رسم و رواج کی صورتیں تھیں جن کے ذریعہ سماجی معاملات کا فیصلہ کیا جاتا تھا جب تہذن آگے بڑھا، مدنیت ترقی کی راہوں میں گامزن ہوئی تو باقاعدہ ضابطہ و قانون، دستور اور اصول مرتب کئے گئے اس لئے فوجداری اور دیوانی وغیرہ کے قوانین ہمیشہ سے موجود ہے ہیں۔ بس فرق یہ تھا کہ ابتداءً وہ بہت سادہ شکل میں تھے، بعد میں ان کو سانٹھنگ اصولوں کے تحت مدون کیا گیا۔

ہمیں اس بات کے تسلیم کر لینے میں کوئی تأمل نہیں کہ عہد رسالت میں روم و ایران کا تہذن بڑی حد تک ترقی پذیر تھا، حکومت کے قوانین ایک حد تک نافذ اعمال تھے، اگرچہ شہنشاہیت (امپریلیزم) ہونے کی وجہ سے بادشاہ کا ہر حکم قانون بن جاتا تھا اس کے علاوہ ان قانونی حکومتوں کی بنیادی خرابی یہ تھی کہ بادشاہ کی ذات قانون سے بالاتر تصور کی جاتی تھی جسکی اسلام میں کوئی گنجائش نہیں چوری، ڈیکتی، قتل، آبروریزی، فریب دھوکہ دہی، غصب، خیانت، بد دینتی وغیرہ ہر سماج میں مذموم، قابل سزا جرم تھے۔ ہر سماج اس کا انسداد اور مجرم کو سزا دینے کے اپنے اصول رکھتا تھا اور اس کے مطابق معاملات کا تصفیہ کیا جاتا تھا اور جب تہذن ذرا آگے بڑھا تو ان رواجوں کو قانونی شکل دے دی اور ان کے مطابق دیوانی اور فوجداری کے مقدمات فیصل کئے جانے لگے۔

جرائم کا وجود ہر دور میں رہا، ان کے انسداد کی کوشش کرنے والے اور مجرم کو سزا دینے والے بھی ہر زمانہ میں رہے اس لئے بہت سے جرموں کی سزا دور دور کے قانون میں اگر ایک ہے تو اس کی وجہ سے یہیں کہا جا سکتا کہ بعد کا قانون پہلے قانون ہی کی وجہ سے وجود میں آیا، اسی طرح انسانی حقوق میں غصب اور حق تلفی سے کمزور

افراد کو محفوظ رکھنے کے لئے ہر زمانہ میں دستور بنائے گئے اس لئے اگر دونوں زمانوں میں ایک ہی طرح سے ان مسائل کو حل کیا گیا تو اس کے معنی نہیں کہ پہلا قانون دیکھ کر بعد کا قانون بنایا گیا بلکہ زیادہ تر ایسا ہوا کہ بعد کے قانون سازوں کو پہلے کے قانون کی خوبی نہیں ہوتی تھی اتفاق سے انہوں نے جو قانون وضع کیا وہ ٹھیک وہی ہے جو پہلے کسی ملک یا حکومت میں نافذ تھا تو اس کو تو ارکہا جاسکتا ہے سرقہ سے تعبیر نہیں کیا جائے گا۔

بالکل اسی طرح مسلمانوں کے دیوانی اور فوجداری قوانین کا حال ہے، اگر اسلام کے کچھ قوانین رومن لاء کے مطابق ہیں تو اس کی وجہ سے یہ طعنہ نہیں دیا جاسکتا کہ مسلمانوں کے پاس فقه کے نام سے قوانین کا جو مجموعہ ہے وہ سب کا سب رومن لاء سے ماخوذ ہے۔

سوال یہ پیدا ہوتا ہے کہ اسلام میں نماز، روزہ، حج، زکوٰۃ کے متعلق ہزاروں مسائل ہیں جن کا حل اسلامی فقہ میں کیا گیا ہے جن کی حیثیت قانون کی ہے، اور ہزاروں صفحات میں یہ قوانین پھیلے ہوئے ہیں تو کیا تم یہ کہ یہ بھی رومن لاء سے ماخوذ ہیں؟ یہ موشگا فیاں، دقیقہ رسی، باریک بینی جوان قوانین کی تشکیل میں کارفرمایہ کیا اس سے یہ اندازہ نہیں کیا جاسکتا کہ جو لوگ ہزاروں مذہبی قوانین اتنی دقتِ نظر اور دماغ سوزی سے بنا سکتے ہیں دیوانی اور فوجداری کے قوانین کی تشکیل کے وقت ان کی ذہانت و نظمانت ان کی ذکاوت و نکتہ رسی اور دقتِ نظری ناکام ہو جائے گی؟

اسلامی دستور و قوانین کا مأخذ

دوسری بنیادی بات یہ ہے کہ اسلامی قوانین کے مأخذ دو ہیں قرآن اور حدیث، ان دونوں سے بے نیاز ہو کر اگر کوئی قانون بنایا جائے گا تو وہ اسلامی عدالت میں قبل قبول نہیں ہوگا، جس طرح نماز، روزہ، حج، زکوٰۃ کے مسائل ہیں سب کی اصل قرآن اور احادیث سے ثابت ہے بالکل اسی طرح دیوانی اور فوجداری قوانین کے

لئے سب سے پہلے قرآن و حدیث میں اس کی اصل تلاش کرنا ضروری ہے جب اصل دریافت ہو جاتی ہے تو اس کی روشنی میں کوئی قانون وضع کیا جاتے ہے، خرید و فروخت کار و بار تجارت، وراثت و وصیت، نکاح و طلاق، خلع، ہبہ و نفقة، حق شفعہ، وکالت اور حق ملکیت، تقبضہ ناصبا نہ غرضیکہ انسان کی زندگی میں پیش آنے والے سارے مسائل کے لئے جو اسلامی قوانین ہیں ان کی اصل پہلے قرآن و حدیث میں تلاش کرنے کے بعد اس پر تفريعات کی جاتی ہیں اور اس کی جزئیات مرتب کی جاتی ہیں اگر کوئی بھی تفریج اصول حدیث سے مزاحم ہوتی ہے تو وہ قانون کی شکل اختیار ہی نہیں کر سکتی، اس لئے مسلمانوں نے انسانی سماج کے مسائل کے حل کے لئے کسی دوسرے ملک کے قانون کو بھی کوئی اہمیت نہیں دی اور نہ کسی کے حاشیہ خیال میں بھی یہ بات آسکتی تھی کہ دوسروں کے قوانین سے استفادہ کیا جائے، مجتہدین اور ائمہ فقہے نے انتہائی باریک بینی سے قرآن و حدیث کا مطالعہ کیا اور اس کی روشنی میں بہت سے اصول مرتب کئے، انھیں اصولوں کی روشنی میں قوانین بنائے۔

تیسرا بات یہ ہے کہ فقہی اعتبار سے قبل ذکر چار مکتبہ فکر ہیں ان کے امام ابوحنیفہ، امام مالک، احمد بن حنبل اور امام شافعی ہیں جو اسلامی فقہ یاد و سرے لفظوں میں اسلامی قوانین کو مرتب کرنے والے ہیں۔ ان میں سے نہ کسی نے رومن لاء پڑھا، نہ دیکھا نہ اس نیت سے ان علاقوں میں گئے جہاں رومن لاء نافذ تھا اس لئے ان حضرات کی واقفیت رومن لاء سے صفر کے برابر ہے، لیکن اس کے باوجود تھا امام ابوحنیفہ نے جتنا بڑا ذخیرہ فقہ کا جمع کیا ہے ڈی او لیری اس کا تصور بھی نہیں کر سکتا، انھوں نے جو فقہہ کلیدی قائم کی اس نے اتنا عظیم الشان مجموعہ قوانین مرتب کیا کہ آج دنیا میں حنفی قوانین کو بالادستی حاصل ہے اور سب سے زیادہ انھیں کے قوانین پر عمل کرنے والے مسلمان ہیں، ان کی اکیڈمی کا ایک رکن بھی ایسا نہیں تھا جس نے بھی رومن لاء کی کوئی کتاب پڑھی ہو اور نہ عملی طور پر کبھی اس کے نفاذ کا مشاہدہ کیا ہو، استنباط مسائل اور استخراج نتائج میں امام ابوحنیفہ اور ان کے شاگردوں کے درمیان

بہت سے مسائل میں اختلاف رائے بھی ہوتا تھا جن کا ذکر فقہ کی کتابوں میں موجود ہے لیکن اس اختلاف کی جب آپ تلاش کریں گے تو اس میں رومان لاء کا تذکرہ کہیں نہیں آئے گا، کسی حدیث یا روایت سے انتزاع و استنباط کے سلسلہ میں نقطہ نگاہ کا فرق نظر آئے گا، ان حالات میں یہ کیسے کہا جاسکتا ہے کہ اسلامی فقہ رومان لاء سے ماخوذ ہے، اگرڈی اولیری ماہر قانون تھا اور اس کا مطالعہ رومان لاء اور اسلامی قانون کا مکمل تھا تو تقابلی مطالعہ اور دونوں میں موازنہ کر کے ثابت کرتا تو اس کا دعویٰ قدرے قبل سماحت ہوتا، پھر بھی یہ امکان باقی رہ جاتا کہ قرآن و حدیث سے جو قانون اخذ کیا گیا اس سے پہلے رومیوں کے یہاں بھی اتفاق سے یہی قانون تھا اس وقت صرف یہی کہا جاسکتا ہے کہ رومان لاء بھی اس مسئلہ خاص میں حدیث و قرآن کے قانون کے مطابق ہے، اور بس۔

اسلامی فقہ کی ترتیب کا زمانہ بھی وہ ہے جب مسلمانوں کا نیرا قبائل عروج پر تھا اور اپنی پوری تابانی کے ساتھ دنیا کے سرروں پر چمک رہا تھا جس کو دیکھ کر دوسروں کی آنکھیں خیرہ ہو رہی تھیں، اس لئے مسلمانوں کو اپنی عظمت کا احساس تھا اور یہ احساس برتری جائز طور پر تھا، اس لئے قرآن و حدیث کے سامنے کسی قانون کی عظمت و اہمیت کا ان کے دلوں میں خیال بھی پیدا نہیں ہو سکتا تھا غیر مسلموں کے طور طریق، رسم و رواج اور دستور و قانون کو وہ حقارت کی نگاہوں سے دیکھتے تھے اس لئے اس سے استفادہ کا سوال ہی کہاں پیدا ہوتا ہے؟

عربوں نے تراجم کے ذریعہ دوسروں کے علوم و فنون کو اپنالیا

رومی لاء سے اسلامی فقہ ماخوذ ہونے کا دعویٰ کرنے والے ڈی اولیری اور شیلڈن ایکوز اور بعض مستشرقین اپنے دعویٰ کی دلیل میں کہتے ہیں کہ عہد رسالت اور خلفاء راشدین کے زمانہ میں اسلام کے پاس بہت مختصر اور سادہ قوانین تھے جہاں جو دستور دیکھا اس میں تھوڑا بہت تغیری کر کے اس کو اپنا قانون بنالیا، سب

سے زیادہ استفادہ دوسری زبانوں کے علوم کو عربی میں منتقل کر کے مسلمانوں نے کیا ہے، مسلمانوں کی حکومت جب مستحکم ہو گئی تو انہوں نے دوسری قوموں کے علوم و فنون کو عربی میں منتقل کرنے کی ایک مہم چلائی اور سیکھوں کتابیں یونان، مصر، روم اور شام وغیرہ سے منگا کر ترجمہ کر ڈالیں، ان تراجم نے ان کو قانون سازی کا مسئلہ بھی فراہم کیا اور اس کی مدد سے اسلامی فقہ کا انتابڑا تاج محل کھڑا کر دیا، اس سے پہلے ان قوانین کا کہیں وجود بھی نہیں تھا۔

یہ بہت بڑا فریب اور جھوٹ ہے، علمی خیانت اور تحقیق و مطالعہ میں بد دیانتی کا مظاہر ہے، تاریخ کا ہر طالب اس دعویٰ کی سچائی سے قطعی انکار کر دے گا، دنیا جانتی ہے اور تاریخ کی تمام کتابیں اس کی شاہد عدل ہیں کہ ترجمہ کا کام اور دوسروں کے علوم و فنون کو عربی میں منتقل کرنے کا کام عہد عباسیہ میں ہارون رشید (متوفی ۱۹۳ھ) نے شروع کیا اس نے بیت الحکمة کے نام سے ایک دارالترجمہ قائم کیا۔

جس میں طب، علاج معالجہ، جڑی بوٹیوں کی کتابیں، منطق فلسفہ اور مختلف زبانوں کی کہانیوں کی کتابوں کا ترجمہ کرایا، اس کے عہد میں کسی بھی قانون کی کوئی کتاب ترجمہ نہیں کی گئی، ہم ان تمام ترجمہ کرنے والوں سے بھی واقف ہیں اور جتنی کتابیں عربی میں منتقل کی گئیں ان کی نام بنا مفہوم فہرست بھی ہماری تاریخوں میں موجود ہے۔

ہارون رشید سے بھی بڑے پیمانے پر تراجم کا کام مامون (متوفی ۲۱۸ھ) نے شروع کرایا، اس نے ناطوری، یعقوبی، صابی، مجوسی، رومی اور براہمی ہرمذہب کے عالموں کو جمع کر کے یونانی، فارسی، سریانی، سنسکرت، بخطی، لاطینی زبانوں کی کتابیں ترجمہ کرائیں اور کوئی شبہ نہیں کہ مترجم کتابوں کی فہرست سیکھوں میں ہے، ان تمام کتابوں کی بھی مفصل فہرست ہماری تاریخوں میں محفوظ ہے اس میں فلسفہ، طب، ہندسه، ہدایت، نجوم، کیمیا، صنعت و حرفت، تاریخ، ناول اور قصے کہانیوں کی کتابیں اور بعض سوانح عمریاں ہیں، لیکن اس دور میں بھی قانون کی کسی کتاب کا بھی عربی میں ترجمہ نہیں کیا گیا، بلکہ ان ترجموں سے برسہا برس پہلے اسلامی فقہ مرتب ہو کر سارے

اسلامی ممالک میں پھیل چکی تھی اور عدا توں میں اسی کے مطابق فیصلے ہوتے تھے اور جب دارالترجمہ قائم ہوا اس وقت اسلامی فقه کے مرتبین اپنا کام مکمل کر کے سفر آخرت پر جا چکے تھے امام ابوحنیفہ متوفی ۱۵۰ھ، امام مالکٰ متوفی ۱۷۹ھ، امام شافعیٰ متوفی ۲۰۴ھ، اور امام احمد بن حنبل متوفی ۲۳۱ھ میں سے صرف امام احمد بن حنبل اس دنیا میں تھے اور حکومت کے جیل خانے میں ان پر کوڑے بر سائے جا رہے تھے، ان کی فقہ دوسری صدی کے آخر میں مرتب ہو چکی تھی، ان تمام حقائق کے باوجود اگر کوئی مدعی قانون کی کسی ایک بھی کتاب کا نام لے سکتا ہے تو اس کو پیش کرنا چاہئے، یقین کر لیجئے کہ وہ بھی بھی پیش نہیں کر سکے گا، حتیٰ یلچ الجمل فی سم الخیاط۔

قرآن میں بہت تھوڑے قوانین ہیں

ڈی او لیری نے تو صرف اتنا ہی کہا ہے کہ اسلامی فقه رومن لاء سے ماخوذ ہے، دلیل کا اس کی کتاب میں دور دور کہیں پڑھنہیں، اس لئے میرا خیال ہے کہ اس نے شیلڈن ایموز کے نظریہ کو اپنالیا ہے اس کا اپنا کوئی مطالعہ نہیں ہے، البتہ شیلڈن ایموز ضرور یہ کہتا ہے کہ مسلمانوں کے دستور کی کتاب قرآن ہے اور قرآن میں دس بارہ قوانین ہیں اور ان کی فہرست بھی دی ہے۔

استاد ادھوی کہ وہ رومن لاء اور اسلامی قوانین کے تقابلی مطالعہ کے قبل فخر منصب پر بیٹھا ہوا ہے۔ اور اس کو پڑھنہیں کہ قرآن میں کچھ کم و بیش پانچ سو آیات احکام ہیں، اگر تم کہو کہ ان میں بیشتر عبادات سے متعلق ہیں تب بھی یہ معلوم ہونا چاہئے کہ ایک سو سے زائد اصولی قوانین قرآن میں موجود ہیں، علماء نے آیات احکام کو علحدہ جمع بھی کر دیا ہے ان میں بیشتر اصول ہیں ان کی تفريعات کی جائیں تو ہزاروں دفعات پر مشتمل ہوئی، رومن لاء سے ہم واقف نہیں، اسلامی قوانین تو ہمارے گھر کی چیز ہے۔

۱۔ تفصیل کے لئے دیکھئے احکام القرآن مصنفہ جیۃ الاسلام ابوکبر احمد بن علی الرازی الجھاں الحنفی متوفی ۲۴۰ھ جو تین تین جملوں میں ہے، اور تقریباً ڈیڑھ ہزار صفحات پر مشتمل ہے۔

شیلڈن ایموز نے اس موقع پر حدیث کا ذکر قصداً چھوڑ دیا ہے جب کہ قرآن کے بعد اسلامی قوانین کا دوسرا بڑا خداحدیث ہیں احادیث کی حیثیت وہی غیر متوکی ہے احادیث سے جتنے احکام مستنبط ہوتے ہیں وہ منشاء اللہی کے مطابق اور واجب لعمل قوانین ہیں، دنیا جانتی ہے کہ قرآن میں نماز، روزہ، حج، زکوٰۃ کا حکم موجود ہے مگر یہ فرانس کس طرح ادا کئے جائیں اس کی تفصیلات احادیث بتاتی ہیں اس لئے معلوم ہونا چاہئے تھا کہ مسلمانوں کے قوانین کا ماغذہ صرف قرآن نہیں حدیث بھی ہے، قرآن اور حدیث دونوں کے مجموعے سے ائمہ مجتہدین کی ذہانت و فطانت اور فطری ذکاوت نے اسلامی فقہ کے ہزاروں قوانین مستنبط کئے باریک بینی سے غور کرو گے اور تلاش کرو گے تو ہر قانون کی اصل حدیث اور قرآن میں مل جائے گی۔

اس تفصیلی گفتگو سے یہ بات واضح ہو جاتی ہے کہ اسلامی فقہ کا رومن لاء سے دور کا بھی تعلق نہیں بلکہ یہ سارا ذخیرہ حدیث و قرآن کے اصولوں سے مستنبط کیا گیا ہے، جہاں کہیں کسی اصل کی دریافت سے عقل انسانی قاصر رہ گئی وہاں اجماع اور قیاس سے کام لیا گیا کسی دوسرے مجموعہ قوانین سے استفادہ کا نہ کبھی تصور پیدا ہوا اور نہ ائمہ مجتہدین کو اس کی ضرورت تھی اور سب سے اہم اور بنیادی بات یہ ہے کہ اسلام میں اس کی گنجائش بھی نہیں ہے۔

رہ گئی یہ بات کہ کچھ ایسے اسلامی قوانین ہیں جو رومن لاء میں پہلے سے موجود تھے اس سے کون انکار کرتا ہے اور نہ انکار کرنے کی کوئی ضرورت ہے، سماج کے مسائل مشترک ہیں، ان مسائل کا حل بھی اگر کہیں کہیں مشترک ہو گیا تو کون سی حریت کی بات ہے، اس کی بنیاد پر یہ دعویٰ نہیں کیا جا سکتا کہ بعد والا قانون پہلے قانون کا سکنڈ ایڈیشن ہے، یہ بات وہی کہہ سکتا ہے جو فہم و فراست کے لحاظ سے مفلوج اور تاریخی حقائق سے نا بلد ہے۔

تبیغ و دعوت اسلام کا بنیادی پہلو

حضور اکرم صلی اللہ علیہ وسلم جب نبی بنائے گئے تو حکم اللہی کے مطابق آپ نے

اہل مکہ کو اسلام کی دعوت دینے کا سلسلہ شروع کیا تھا، آغاز نبوت کی ان سرگرمیوں کو بیان کرتے ہوئے ڈی اولیری کالب ولہجہ بڑا ہی دخراش ہے وہ اسلام کے آغاز کو ایک مقدس مذہب کا آغاز نہیں سمجھتا ہے اور نہ کہتا ہے، یہ تو اس کی فطرت کا تقاضا تھا لیکن انسانیت و شرافت کے بھی کچھ تقاضے ہوتے ہیں کہ اپنے مخالف یادشمن کے بارے میں بھی کچھ کہوتا انسانیت کو ملحوظ رکھوں گے کو زہر آسودتیرنہ بناؤ، ناشائستہ الفاظ زبان پر نہ لاو، لیکن ڈی اولیری نے اخلاقیات کا یہ باب شاید نہیں پڑھا ہے اور اس نے ایک عظیم الشان و عظیم المرتبت مذہب کے بارے میں ناشائستہ الفاظ استعمال کئے ہیں جو جاہ و جلال اور عظمت و احترام سے بھری ہوئی اپنی ایک عظیم الشان تاریخ لکھتا ہے، جس نے یورپ کے ظلمت کدوں کو علم و تہذیب کی روشنی خیرات دی اور اس وقت اس کو تہذیب و تمدن کا سبق پڑھایا جب وہ تہذیب و تمدن کے لفظ سے بھی نا آشنا تھا اور آج اس کے ماننے والوں و راس کو خدا کا مقدس ترین مذہب ماننے والوں کی تعداد ایک ارب سے زائد ہے، لیکن انسان کی فطرت غیر اختیاری طور پر بھی اس سے وہی بات کہلاتی ہے جو اس کے خیر میں سمائی ہوئی ہے۔

وہ اپنی کتاب میں لکھتا ہے:

”محمد (صلی اللہ علیہ وسلم) کی تبلیغ کا دنیاوی پہلویہ معلوم ہوتا ہے کہ ہم انھیں حجاز کے قبائل کو برادرانہ اتحاد میں مربوط کرنے کی کوشش کرنے، لوٹ مار کے دستور کو میود کرنے اور ایک منظم جماعت بنانے میں مصروف پاتے ہیں۔“

یعنی رسول اللہ صلی اللہ علیہ وسلم نے اسلام کی تبلیغ شروع کی تو اس کا مقصد خدا پرستی، خدا شناسی، گمراہ انسانیت کو مجدد شرافت کی را ہوں پرلانا نہیں تھا، بلکہ دنیاوی پہلوان کی جدوجہد پر غالب تھا، وہ عرب کے قتل، ایشیرے اور جنگجو بدروں کو بھائی بھائی کے نام پر ایک رشتہ میں پروکر ایک طاقتور اور متحده جماعت بنانا چاہتے تھے اور اس کی عنان قیادت اپنے ہاتھوں میں رکھنا چاہتے تھے، تاکہ وہ چھوٹے ٹکڑوں

میں بٹ کر اپنی تو انہیوں کو ضائع نہ کریں بلکہ لوٹ مار کا ایک ضابطہ اور قاعدہ مقرر کرنا چاہتے تھے، اس لوٹ مار کو بند کرنا مقصود نہیں تھا، بلکہ اس کو محدود کرنا تھا، یعنی نعوذ باللہ لوٹ مار کرنے والے سماج میں خود سپر پاور کی حیثیت اختیار کرنے کی جدوجہد میں مصروف تھے۔

بدبازی کا ہمارے پاس کوئی جواب نہیں اگر ہماری تاریخ ہماری روایات سے اس کی شہادت پیش کر دی جاتی تو ہم اس پر غور کرتے اور جواب دیتے، اگر رسول اکرم صلی اللہ علیہ وسلم کے غزوتوں و سرایا پر طنز کرنا ہے تو اس سے پہلے اس کو آپ کی نبوت کی ۱۳ سالہ زندگی کا مطالعہ کرنا چاہتے تھا۔

مکہ میں حضور اکرم صلی اللہ علیہ وسلم نے تبلیغ دین اور دعوت اسلام میں ۱۳ سال گزارے، ہر طرح مصیبتوں جھیلیں لیکن اقدام تو دور کی بات ہے مدافعت کا بھی حکم خدا کی طرف سے نہیں تھا، سروں پر قیامت گذرتی رہی مگر اُف کہنے کی بھی اجازت نہیں تھی، حضرت عمر بن یاسر کی والدہ محترمہ حضرت سمیہ رضی اللہ تعالیٰ عنہا کو مسلمان ہونے کی جرم میں روح کو کیکپا دینے والی سزادیکر بیدردی کے ساتھ قتل کرنا، سارے مسلمانوں کو لرزادینے والا تھا، حضرت بلاں جبشی رضی اللہ تعالیٰ عنہ کو مار کر بچھا دینا، تپتے ہوئے ریت پر چت لٹا کر ان کے سینہ پر پتھر کی بھاری سل رکھ دینا، حضرت عثمان کو چٹائی میں لپیٹ کر ان کی ناک میں زہر بیلا دھواں دینا، حضرت خباب ابن الارت رضی اللہ تعالیٰ عنہ کے پورے بدن کو آگ میں دھکائی ہوئی لوہے کی چھڑوں سے داغ دینا، سیکڑوں مسلمانوں کا روز روز کی اذیتوں سے تنگ آ کر چکپے سے مکہ سے نکل کر جب شے جانے پر مجبور ہونا، ان سارے کربناک اور دل دھلادینے والے واقعات کے ساتھ ساتھ خود سر کار دو عالم صلی اللہ علیہ وسلم پر کیسے کیسے مصیبتوں کے پہاڑ توڑے گئے؟ خانہ کعبہ میں سجدہ کرتے ہوئے ایک اونٹ کی گندی وزنی او جھ آپ کے اوپر

ڈال دی گئی جس کے بوجھ سے آپ انھیں سکتے تھے، زخم پر نمک بھی چھڑ کا جارہا تھا، سرداران قریش اس بے بُسی کو دیکھ کر ہنسی کے مارے ایک دوسرا پر گر پڑتے تھے، حضرت فاطمہ کا دوڑ کر آنا اور کسی طرح اس وزنی او جھ کو جسم مبارک سے گرانا بڑا ہی دردناک واقعہ ہے۔

آخر آخر میں سارے ہم نوا قبائل سے ایک ایک نوجوان کوتلوار لے کر بلانا کہ ایک ساتھ درجنوں تلواریں حضور اکرم صلی اللہ علیہ وسلم کے جسم اٹھپر پڑیں اور اس کو بوٹی کر دیں تو آپ مکہ چھوڑ نے پر مجبور ہوئے اور جب مکہ سے باہر نکلے تو آپ اور آپ کے ریقق سفر حضرت ابو بکر صدیق رضی اللہ تعالیٰ عنہ کو زندہ یا مردہ گرفتار کرنے کا انعام ایک سو سرخ اونٹ مقرر ہونے کا اعلان کیا گیا اس انعام کے لائق میں نیزے لے لیکر مشرکین دوڑ پڑے، لیکن آپ مدینہ پہنچ گئے۔

دشمن اگر قوی است نگہبان قوی تر است
لیکن انعام کا اعلان اب بھی باقی تھا اور سرکار دو عالم صلی اللہ علیہ وسلم کا قاتل آنا فاناً مکہ کا سب سے بڑا ریس بن جانے والا تھا، صحابہ کرام مدینہ میں باری مقرر کر کے رات بھر آپ کا پھرہ دیتے تھے۔

ان واقعات میں سے ہر واقعہ ایسا تھا کہ اگر حضور صلی اللہ علیہ وسلم چاہتے تو اس سے پورے عرب میں قبائلی جنگ چھڑ سکتی تھی اور مسلمان مغرب و قریشیوں کو ان کی شرارتوں کا مزہ چکھا سکتے تھے، مسلمان اور مسلمانوں کا رسول اتنا بے بُس نہیں تھا، تم کو معلوم ہے کہ حضور صلی اللہ علیہ وسلم کے دادا عبد المطلب خانہ کعبہ کے متولی اور قریش کے سب سے زیادہ با اثر آدمی تھے، اطراف و جوانب کے قبائل ان کا بڑا احترام کرتے تھے، اگر ان کے خاندان کا کوئی فرد ان قبائل سے اپنی مظلومیت کا اظہار کرتا تو بہت سے قبائل اختلاف مذہب کے باوجود اس کی حمایت میں انھیں کھڑے ہوتے اور اس کے پشت پناہ بن جاتے، خود بیکھوا ابو بکر صدیق جب مکہ چھوڑ کر ایک بار جارہے تھے تو

۱۔ البدایہ والنہایہ ج ۳ ص ۹۲۵، ۹۵۰ مفصل واقع درج ہے۔

ایک قبیلہ کا سردار راستہ میں ملتا ہے تو کہتا ہے کہ آپ جو سیاشریف آدمی مکہ چھوڑ دے یہ نہیں ہو سکتا، میں آپ کو اپنی بُناہ میں لیتا ہوں کسی کی مجال نہیں کہ آپ پر انگلی اٹھا سکے، اسی طرح صلح حدیبیہ کے موقع پر کئی قبیلے مشرکین قریش کے ہم نوا تھے تو کچھ قبیلے شرک پر قائم رہتے ہوئے بھی حضور اکرم صلی اللہ علیہ وسلم اور مسلمانوں کے خلیف تھے۔

قریش کے غور کے محل کے کنگرے گرتے جا رہے تھے، اب تو یہ حال ہو چکا تھا کہ قریش کے مقابلے میں کسی قبیلے کا سردار اپنے کو کمتر نہیں سمجھتا تھا اور موقعہ پڑنے پر قریش کے چودھریوں کو ڈانت سکتا تھا قبیلہ یمامہ کے سردار شمامہ بن اُثمال کو مکہ والوں نے چھپیرا تو انہوں نے لکھا کہ اگر تم نے مرے جسم کو ایک انگلی بھی لگادی تو قسم کھا کر کہتا ہوں کہ گیہوں کے ایک ایک دانے کو ترس جاؤ گے اور بھوکوں مر جاؤ گے اگر محمد (صلی اللہ علیہ وسلم) نے گیہوں لانے کی اجازت نہیں دی، یمامہ یمامہ کے رہنے والے اور قبیلہ کے سردار تھے، مکہ میں سارا غلہ یمامہ ہی سے آتا تھا۔

اس سے تم اندازہ کر سکتے ہو کہ اگر حضور صلی اللہ علیہ وسلم مدافعت پر آمادہ ہوتے تو کامیاب مدافعت کر سکتے تھے لیکن آپ کو قبیلوں کے سرداروں کی حمایت کی ضرورت نہیں تھی، محض طاقت فراہم کر کے غلبہ حاصل کرنا مقصود نہیں تھا، آپ خدا کے فرستادہ نبی تھے جو حکم الہی تھا اس کی پابندی کرتے تھے، اور اس وقت تک جہاد کا حکم نہیں آیا تھا، اس لئے یہ ساری قیامتیں سروں سے گذرتی رہیں لیکن سرداران قبائل سے نہ مدد طلب کی اور نہ فوجی طاقت بنائی، نہ تلوار اٹھائی۔

تاریخ کے ان حقائق کے باوجود ڈی اولیری سرکار رسالت مآب صلی اللہ علیہ وسلم کے دامن قدس پر دھبہ ڈالنے کی جسارت کرتا ہے کہ وہ لوٹ مار کو محدود کر کے اقتدار اعلیٰ اپنے ہاتھوں میں لینا چاہتے تھے
ع
بات کرنے کا سلیقہ نہیں نادانوں کو

۱۔ البدایہ والنہایہ ج ۳ ص ۹۲۵، ۹۵۰ مفصل واقع درج ہے۔

۲۔ مشکوٰۃ ص ۳۲۵، ۳۲۶ کتاب الجہاد باب حکم الاسراء۔

عرب مسلمان عجمی مسلمان کو بھائی نہیں سمجھتے تھے

ڈی اولیری کا دماغ مسلمانوں پر صرف فرضی اور بے بنیاد الزامات لگانے میں مصروف ہے جیسے مغلوب الغصب آدمی اپنے مخالف کے بارے میں جھوٹ سے جھوٹے الزامات تراشتا ہے، اس کی کتاب میں ہر جگہ یہی انداز تحریر ملتا ہے، کہیں ثبوت و شہادت نہیں دیتا ہے، دو جملوں میں ایک جھوٹا الزام لگا کر آگے بڑھ جاتا ہے، وہ اپنی کتاب میں لکھتا ہے:

”بلاشبہ عرب مفتوق عجمی کو حلقہ گوش اسلام ہو جانے پر بھی بھائی تسلیم کرنے پر مائل نہ تھا، اس کے نزدیک یہود ممالک کی فتح کے معنی صرف بڑی بڑی جائیدادوں، بے شمار دولت اور غیر محدود وقت حاصل ہونے کے تھے، بنوامیہ اسلام قبول کرنے کی ہمت افزائی نہیں کرتے تھے کیونکہ اس سے مال گزاری میں کمی واقع ہوتی تھی۔“

کوئی ثبوت؟ کوئی شہادت؟ مسلمانوں کی کسی جماعت کی طرف سے اس کے عملی اظہار کی مثال؟ ان میں سے کوئی بات نہیں کہتا ہے جیسے مصنف کے پاس الزام و اتهام کے سوا اور کچھ نہیں ہے، اسلام کی پوری تاریخ سونے کے حروف سے لکھی گئی ہے کہ وہ دنیا میں اخوت و مساوات کا سب سے بڑا داعی ہے وہ سارے انسانوں کو ایک باب کی اولاد سمجھتا ہے، اور ساری دنیا کو وہ اسی اخوت و مساوات کی تعلیم دیتا ہے، جحۃ الوداع کا خطبہ تاریخ اسلام کا مشہور خطبہ ہے جو درحقیقت رسول اکرم ﷺ کی زندگی کی آخری وصیتیں ہیں جن میں آئندہ کوئی ترمیم کوئی تغیر و تبدل نہیں ہو سکتا ہے، آپ نے فرمایا: کل کم بنی آدم، وادم من تراب سارے انسان آدم کی اولاد ہیں اور آدم مٹی سے بنائے گئے ہیں، قرآن و حدیث میں متعدد مقامات پر کہا گیا ہے کہ تمام مسلمان آپس میں بھائی بھائی ہیں، یہ اسلام کی تعلیم کا بہت روشن باب ہے اور عہد رسالت

میں اخوت و مساوات کا ایسا حیرت انکا نظارہ دنیا نے دیکھا تو انگشت بدندال رہ گئی۔

اسلامی مواخات و مساوات

ہجرت کے بعد مکہ سے آنے والے سارے مہاجرین کو انصار کے ساتھ رشتہ مواخات میں پرو دیا گیا ہر مہاجر کسی انصاری کا بھائی بنادیا گیا، یہ صرف رسمی بھائی چارہ نہیں تھا بلکہ ان کا سلوک ایک دوسرے کے ساتھ ایسا تھا جیسا دل حقیقی بھائیوں میں ہوتا ہے بلکہ اس سے بھی زیادہ ایک انصاری نے اپنے مہاجر بھائی سے کہا کہ میرے گھر میرے کھیت، اور میرے باغ میں آدھے کے تم مالک ہو اور میرے پاس دو بیویاں ہیں میں ان میں سے ایک کو طلاق دیدیتا ہوں تم اس سے نکاح کرلو، یعنی انصاری اور مہاجر بھائی بن کر بالکل ایک سطح پر آ جائیں، ایسی مثالیں افراد میں شاید مل جائیں لیکن بحیثیت جماعت کے تم کو کہیں نہیں ملیں گی۔

کمی اور مدنی میں فرق تھا

شاید تم یہ کہو کہ دونوں عربی لسل تھے مرتبہ میں ایک دوسرے کے برابر تھے اگر ایک نے دوسرے کو بھائی بنالیا تو یہ بہت زیادہ حیرت انکا بات نہیں ہوئی، شاید تم نے تاریخ کا گہرا مطالعہ نہیں کیا ورنہ یہ اعتراض ڈہن میں پیدا نہ ہوتا، تاریخ نہیں بتاتی ہے کہ مکہ بالخصوص قریش کے لوگ مدینہ کے انصار کو اپنا ہم مرتبہ کم ہی سمجھتے تھے، مدینہ کے بعض قبائل میں ان کی رشتہ داریاں ضرور تھیں لیکن عام طور پر انصار کسان تھے اس لئے ان کو قریش کے لوگ حقارت کی نگاہ سے دیکھتے تھے اور ان کو اپنے سے فروٹ اور پست سمجھتے تھے اس کا ثبوت جنگ بدر میں ملتا ہے۔

عفراء ایک انصاریہ خاتون ہیں ان کے دونوں بڑکوں نے جنگ بدر میں ابو جہل کو مار کر زمین پر بچھا دیا اور آکر حضور صلی اللہ علیہ وسلم کو خوشخبری سنادی حضور نے عبد اللہ بن

مسعود کو بھیجا کہ دیکھو ابو جہل کا کیا حال ہے؟ ابن مسعود جب پہنچے تو ابھی وہ زندہ تھا اس کی ڈاڑھی پکڑ کر کھینچا اور کہا کہ تو وہی ابو جہل ہے؟ تو اس نے کہا کہ آج مجھ سے بڑا کوئی آدمی تم نے مارا بھی ہے؟ افسوس کہ مجھے ایک سکان کے لڑکے نے مارا ہے۔

قال، فلو غیرا کار قتلنی لے کاش مجھے سکانوں کے علاوہ کسی دوسرے نے مارا ہوتا۔ یعنی اپنے سے کمتر درجہ والے کے ہاتھ سے ابو جہل جیسے مغورو کو مرنابھی پسند نہیں تھا، نسلی غرور کا پارہ اتنا چڑھا ہوا تھا، حضور اکرم صلی اللہ علیہ وسلم نے مہاجرین و انصار میں اخوت و مساوات کا جذبہ پیدا کر کے ایک ایسے معاشرے کی تشکیل فرمائی کہ جس میں ماوتو کا امتیاز ختم ہو کر رہ گیا اور دنیا نے وحشت و بربریت کی سنگاخ زمین بر محبت و اخلاص کے ایسے پھول کھلانے جس کی خوشبو بہت دور تک گئی اور یہ خوشبو اسلامی معاشرہ کی فضاؤں میں ہر طرف پھیل گئی۔

عربوں کی نگاہ میں جہشیوں کی کوئی وقعت نہیں تھی کیونکہ وہ جبش کو غلاموں کی منڈی سمجھتے تھے اور مکہ وغیرہ میں بہت سے جبشی غلام غلامانہ زندگی بسر کرتے تھے۔ حضرت بلاں جبشیٰ انھیں لوگوں میں سے تھے لیکن جب ان کا انتقال ہو گیا تو ایک جلیل القدر صحابی نے کہا کہ آج ہمارا سردار ہم سے جدا ہو گیا، اسی جبش سے نجاشی کا بیٹا جب مدینہ آیا اور اسلام قبول کیا تو حضور اکرم صلی اللہ علیہ وسلم نے اس جبشی کی حضرت علیؓ سے مواخاة کرائی ایک خاندان بنی ہاشم کا فرد فرید اور ایک جبش کا رہنے والا عربوں کی نگاہ میں حقیر انسان۔

مسلمانوں نے غلاموں کو آقا بنالیا

مذکورہ بالا تفصیل سے یہ بات صاف ہو جاتی ہے کہ اسلام میں مواختات و مساوات صرف فکری و نظری نہیں بلکہ عملی ہے، ہر مسلمان ایک دوسرے کا بھائی ہے، یہ

۱۔ مشکوٰۃ باب تسمیۃ الغنائم ص ۳۵۲ بخاری و مسلم میں بھی یہی الفاظ ہیں۔

۲۔ نجاشی نے حضور اکرم صلی اللہ علیہ وسلم کو جو خط لکھا ہے اس میں اپنے بیٹے اور بھائیں الاصم کو حضور صلی اللہ علیہ وسلم کی خدمت میں بھیج کا ذکر کیا ہے دیکھئے، البدایہ والنہایہ ابن کثیر ج ۳ ص ۸۷۔

دستور اسلامی تعلیمات کا گل سر سید ہے، جب نسل اور نسب کے فرق کو مٹا کر سب کو ایک سطح پر کھڑا کر دیا تو مسلمانوں نے عملی طور پر اس کو کر کے دینا کے سامنے اس کی ایسی حیرتناک مثالیں پیش کر دیں کہ جن کا تصور نہیں کیا جا سکتا تھا، سماج میں پست سے پست تسلط پر زندگی گزارنے والوں نے جب اسلام قبول کر کے علم و فضل اور زہد و تقویٰ میں کمال حاصل کر لیا تو نسل و نسب کے لحاظ سے معزز ترین افراد نے بھی ان کو سراور آنکھوں پر بھایا۔

عرب میں غلام کی حیثیت جانوروں سے کسی طرح بلند نہیں تھی، ان کو جانوروں کی طرح خریدا اور پیچا جاتا تھا، اس خرید و فروخت میں اس کی مرضی کو ذرا بھی دخل نہیں ہوتا تھا، غلام کسی چیز کا مالک نہیں ہو سکتا تھا، اس کو معمولی معمولی غلطیوں پر بڑی سے بڑی سزا میں دی جاتی تھیں اس طرح عربوں کے سماج میں سب سے پست سطح پر غلاموں کی زندگی تھی، لیکن جب یہی غلام اسلامی تعلیمات سے آراستہ پیراستہ ہو کر مسلم سماج میں آئے تو سارے مسلمانوں نے ان کو بھائی سے بھی بڑا رتبہ دیا بلکہ وہ اب غلام کے بجائے آقا، اور خادم کے بجائے مخدوم بن گئے، مسلم سماج کے معزز ترین افراد ان کے آستانوں پر عقیدہ تمندانہ حاضری دینے لگے اور یہ آزاد کردہ غلام (جن کو تاریخوں میں اولیٰ کہا گیا) پورے مسلم معاشرہ پر چھا گئے، ساری عزت و عظمت اور سرفرازی ان کے قدموں کی خاک کو آنکھوں سے لگانے لگی، بنوامیہ کے عہد خلافت کی تفصیل کرتے ہوئے ایک مصنف لکھتا ہے:

”کوئی شہر ایسا نہیں تھا جس میں طالبان علم موالي (آزاد کردہ غلام) کی بھاری تعداد موجود نہ ہوا و بعض شہروں میں تو غلام فقہاء کی تعداد عرب فقهاء سے کہیں زیادہ تھی۔“

ایک دوسرے مصنف نے اسلامی شہروں میں اہل علم کا ایک جائزہ لے کر جو تفصیل دی ہے وہ ڈی او لیری جیسے لوگوں کی آنکھیں کھول دینے کے لئے کافی ہے جو

کہتے ہیں کہ مسلمان بھی مسلمانوں کو اپنا بھائی نہیں سمجھتے تھے، وہ اپنی مشہور عالم کتاب میں لکھتا ہے کہ:

”زید بن اسلم کا بیان ہے کہ مکرمہ میں عطاء بن ابی رباح، یمن میں طاؤس بن کیسان، یمامہ میں یحییٰ بن کثیر، بصرہ میں حسن بصری، کوفہ میں ابراہیم خجع، شام میں مکھول دمشقی اور خراسان میں عطاء الخراسانی فقہ میں مرجع خلائق تھے۔ البنت مدینہ میں سعید بن المسیب فقہ کے امام کہے جاتے تھے جو قریشی الصل تھے۔ (یعنی بقیہ سب غلام تھے)

یہ فہرست تو ان غلاموں کی تھی جو اس وقت ان شہروں میں مسلمانوں کے مقندا بنے ہوئے تھے اور ان کے علم و فضل کی وجہ سے مسلمانوں میں ان کا سب بے بلند مقام تھا، میں تم کو ان غلاموں کی فہرست بھی سنانا چاہتا ہوں جو پوری اسلامی تاریخ پر چھائے ہوئے ہیں اور ساری اسلامی دنیا نے ان غلاموں کے علمی احسانات کا اعتراف کیا ہے۔ حدیث و قرآن کی لافانی خدمات کی وجہ سے ان غلاموں کا مقام و مرتبہ مسلمانوں میں اتنا بلند ہے کہ ان کے ناموں کو زبان پر لاتے ہوئے پورے ادب و احترام کو ملحوظ رکھا جاتا ہے، اس طویل فہرست میں سے چند نام درج ذیل ہیں اور پوری علمی دنیا ان ناموں سے واقف ہے، صحابہ کرام سے براہ راست علم حاصل کرنے والے غلاموں کے اسماء گرامی یہ ہیں:

عکرمہ، ابو رافع، سعید بن جبیر، سلیمان بن یسیار، مجاهد بن جبیر، عطاء بن ابی رباح، طاؤس بن کیسان، اعمش، ایوب سختیانی، مکھول دمشقی، منصور ابن زاذان، میمون بن مهران، سلمہ بن دینار، عبد اللہ بن عون، عمر و بن دینار، سلیمان بن طرخان لٹکی، حسن بصری، محمد بن سیرین، ابوالعلیٰ الریاحی، عطاء بن یسیار، ابوکبر بن عیاش، زید بن اسلم، یزید بن حبیب، ابوالزناد بن ذکوان، ربیعة الرای، محمد بن عجلان، محمد بن اسحاق۔ یہ جلیل القدر محدثین احادیث کے راوی اور تابعی ہیں اور سب کے سب موافق

یعنی آزاد کردہ غلام ہیں لیکن اسلامی دنیا کے آقا ہیں۔ اب چند نام تنع تابعین کے پیش کرتا ہوں جو مویلی یعنی آزاد کردہ غلام تھے اور ان کا شمار مشہور محدثین میں ہے ان میں زیادہ تعداد ان حضرات کی ہے جو امام بخاری کے شیوخ حدیث ہیں۔

عبداللہ بن مبارک، سفیان بن عیینہ، یحییٰ بن سعید القطاں، یحییٰ بن معین، لیث بن سعد، عبد الرحمن بن مهدی، علی بن مسہر، علی بن المدینی، قتیبہ بن سعد الحقوی، شعبہ ابن الحجاج وغیرہ۔

ان تمام تاریخی صداقتوں کو پیش نظر رکھتے ہوئے ڈی او لیری کے اس الزام کو دیکھیں کہ مسلمان نئے مسلمان ہونے والوں کو بھائی کا درجہ نہیں دیتے تھے، اس اعتراض کا کیا وزن رہ جاتا ہے جو قوم اپنے غلاموں کو آقا کا درجہ دے سکتی ہے جو اپنے خادموں، نوکروں چاکروں کو آقا نیت و مخدومیت کے پُر وقار منصب پر سرفراز کر سکتی ہے وہ اپنے برابر کے مسلمانوں کو بھائی کا درجہ دینے کے لئے تیار نہیں ہوگی؟ کتنا بڑا جھوٹا الزام ہے؟ کتنی بے بنیاد بات ہے؟ مصنف نے خاص طور پر خلفاء بنو امية کو اس سلسلہ میں مورد الزام بنیا ہے اس لئے خاص طور پر بنو امية ہی کے دور خلافت کی تفصیلات پیش کی گئی ہیں۔

بنو امية قبول کرنے کی ہمت افزائی نہیں کرتے تھے

ڈی او لیری نے خلفاء بنو امية پر خاص طور پر یہ الزام لگایا ہے کہ وہ اسلام قبول کرنے کی ہمت افزائی نہیں کرتے تھے وہ چاہتے تھے کہ رعایا اسلام نہ قبول کرے اس سے جزیہ میں کسی ہوتی تھی، اور دولت کی آمد رک جاتی تھی۔

ڈی او لیری نے یہ کہہ کر چاند پر دھول اڑا کر روشنی میں مددم کرنے کی ناکام کوشش کی ہے، یہ الزام پڑھ کر تو میں حیرت میں ڈوب گیا جیسے مصنف بنو امية کی ہزاروں صفحات پر پھیلی ہوئی تاریخ کے ایک حرف سے بھی آشنا نہیں ہے اس سلسلہ میں خلافت بنو امية کی اشاعتِ اسلام کی جدوجہد کا ایک سرسری جائزہ ہی پیش کر سکتا ہوں

کیونکہ یہ موضوع تو مستقل ایک کتاب کا موضوع ہے، بنوامیہ کے ہاتھوں میں جب عنان خلافت آئی اس وقت اسلامی حکومت کا رقبہ اور مسلمانوں کی تعداد بہت زیادہ نہیں تھی بہت سے ممالک فتح ہوئے مگر اس کی آبادی نے اسلام بھی قبول نہیں کیا تھا۔

ہندوستان میں اسلام کی اشاعت

بنوامیہ کے آغاز خلافت ۱۳۲ھ سے قبل ہندوستان کے ساحلی علاقوں مالا بار کالی کٹ اور سر اندیپ میں کچھ عرب مسلمان بغرض تجارت آباد ہو گئے تھے، ان کے معاملات اور اخلاق سے متاثر ہو کر بعض افراد نے اسلام قبول کر لیا تھا، لیکن عام طور پر یہاں کے باشندے اسلام کے نام سے نا آشنا اور یہ سرز میں مسلمانوں کے وجود سے محروم تھی ہندوستان میں اسلام کی عام اشاعت کا آغاز بنوامیہ کے پہلے خلیفہ حضرت معاویہ رضی اللہ تعالیٰ عنہ کے زمانہ خلافت میں ۱۳۲ھ سے ہوتا ہے آپ نے مہلب بن ای صفرہ کو کچھ فوج دے کر ہندوستان بھیجا اس نے کابل اور ملتان کے درمیانی علاقہ کو فتح کیا، پھر سنان بن سلمہ نے مکران (سنده) کو فتح کر کے اس کو مسلمانوں کا ایک مرکزی شہر بنایا۔ لیکن نیز اسلام کی شعاعیں ابھی محدود تھیں، سرز میں ہند کی قسمت کا ستارہ اس وقت چمکا اور اس کی تیز کرنوں نے سرز میں ہند کے بہت بڑے خطے میں انوار کی بارش شروع کی جب سترہ سالہ نوجوان محمد بن قاسم نے ولید بن عبد الملک کے عہد خلافت (از ۱۳۶ھ تا ۱۴۶ھ) میں اپنی تھوڑی سی فوج کے ساتھ ہندوستان کی سرز میں پر قدم رکھا اور سنده کے عیاش اور ظالم راجہ داہر کی حکومت کوتہ وبالا کر دیا اور اپنی زاہدانہ زندگی اور اسلامی اخلاق سے یہاں کے باشندوں کے دلوں کو فتح کر لیا، اس نے یہاں ایک مضبوط حکومت کی بنیاد ڈالی اور اس کثرت سے یہاں کی قویں مسلمان ہوئیں کہ یہ احساس ہونے لگا کہ شاید خوف و دہشت کی وجہ سے وہ اسلام قبول کر رہی ہیں، اس لئے محمد بن قاسم کو ایک دن اعلان کرنا پڑا۔

”جو شخص چاہے اسلام قبول کرے اور جو چاہے اپنے آبائی مذہب پر قائم رہے

ہماری طرف سے کوئی تعریض نہیں ہوگا، لا اکراہ فی الدین، دین میں کوئی زبردستی نہیں“

لیکن اس کے باوجود اتنی کثرت سے لوگوں نے اسلام قبول کیا کہ آبادی از خود ایک ساتھ مسلمان ہو گئی اور پھر اس تیزی کے ساتھ اسلام ہندوستان میں پھیلا کر افغانستان و قندھار سے لے کر بنو، اہواز، سرحد، قلات، ملتان اور پشاور تک مسلم آبادیاں قائم ہوتی چلی گئیں اور جب ۱۳۲ھ میں بنوامیہ کی خلافت کا چراغ گل ہواں وقت یہ پوری پڑی سرز میں ہند پر اسلامی کہکشاں بن چکی تھی اور آج تک ان تمام علاقوں میں مسلمانوں کی اکثریت اسی جدوجہد کا ثمرہ ہے جس کی بنیاد عہد بنوامیہ میں پڑی تھی اور ان کے نامہ اعمال میں ہندوستان میں کروڑوں ایمان قبول کرنے والوں کا اجر و ثواب لکھا گیا، دُی اویسری کے خاک اڑانے سے صداقت کے سورج کی روشنی مد ہم نہیں ہو سکتی۔

افریقہ اور ترکستان میں اسلام

اب ہم رہوار فکر کو افریقہ اور ترکستان کی طرف موڑتے ہیں، افریقہ میں حضرت معاویہؓ کے زمانہ میں اسلامی فوجیں پہنچیں شامی افریقہ میں ایک جنگی قوم برابر آباد ہی لیکن زمینی فتح کے ساتھ دلوں کی فتح کا سلسلہ بھی جاری تھا، تمام برابری قوم حلقة گوشہ اسلام ہو گئی بلکہ رویوں کی بھی ایک بڑی تعداد نے اسلام قبول کر لیا، کچھ ہی دنوں بعد وہاں شہر قیردان آباد کر کے اس کو مسلمانوں کا مرکز بنادیا گیا اور پورے شامی افریقہ میں لاکھوں انسانوں نے نخل اسلام کے سایہ میں آکر سکون کی سائس لی، یزید (جو اپنے جرم سے کہیں زیادہ سب و شتم کا مستحق قرار دیا گیا) کے دور خلافت میں خراسان میں مسلمانوں کی حکومت قائم ہو چکی تھی ۲۱ھ میں یزید نے مسلم بن زیاد کو خراسان کا حاکم بنا کر بھیجا اس نے جا کر خوارزم کا محاصرہ کر لیا اور زیر کیا اسی سال سمرقند اور خجندہ میں اسلامی فوجیں پہنچیں اس طرح جب ۱۳۲ھ میں بنوامیہ کی خلافت ختم ہوئی ہے اس

وقت تک ترکستان کا بہت بڑا اعلاء اسلام کے حلقہ آغوش میں آچکا تھا اور مسلمانوں کی وہاں ایک مستحکم حکومت قائم ہو چکی تھی موجودہ ارس کی ۷۰ ریاستوں میں سے سات ریاستوں میں مسلمانوں کو زار روں کے دور میں بھاری اکثریت حاصل تھی اس کی بنیاد خلافت بنوامیہ ہی کے زمانہ میں پڑی تھی، بخارا، سمرقند، خوارزم، تاشقند، کریمیا، ازبکستان وغیرہ میں تاریخ ساز علمی شخصیتیں پیدا ہوئیں جو عالم اسلام میں آفتاب و ماہتاب بن کر چکیں، امام بخاری جیسے محدث اسی کی سر زمین میں پیدا ہوئے۔

اپین میں اسلام

ولید بن عبد الملک متوفی ۹۶ھ کے عہد خلافت میں مسلمان اپین تک پہنچ چکے تھے، طارق بن زیاد جو اسلامی تاریخ میں ایک ہیرودی حیثیت رکھتا ہے بنوامیہ ہی کے عہد کا الاعزם سپہ سalar تھا، جواندش کے ساحل پر انہی صرف چھ ہزار فوجوں کو لے کر اُتراتو اپنی ساری کشتیاں جلاڑالیں تاکہ کسی فوجی کے ذہن میں وطن لوٹنے کا خیال بھی نہ آئے، فوجوں نے کہا اگر خدا نخواستہ ہم کامیاب نہ ہوئے تو ان کشتیوں سے اپنے وطن تو واپس جاسکتے تھے، اس کے جواب میں طارق نے تلوار کے دستہ پر ہاتھ رکھ کر کہا وطن؟ وطن کیا چیز ہے؟ دنیا کا ہر ملک ہمارا وطن ہے، ”ہر ملک ملک ماست کہ ملک خدائے ماست“ اسلامی فوجوں نے سارے اپین کو کنگھاں ڈالا، پورے ملک پر مسلمانوں کا رعب ودب بے قائم کر دیا، اپین مسلمانوں کے لئے ایک محفوظ ترین علاقہ بن گیا اور ۱۳۲ھ میں خلافت بنوامیہ کے خاتمه پر ایک فرد عبد الرحمن اندلس میں اپنی ایک مثالی حکومت قائم کرتا ہے اور یورپ کی ناک کے نیچے آٹھ سو سال تک پورے جاہ و جلال کے ساتھ یہ حکومت قائم رہی ہر طرف اسلامی آبادیاں قائم ہو گئیں اور پورے اپین میں اسلام کی اشاعت اتنے بلند پیا نے پر ہوئی کہ وہ مسلمانوں کا اکثریتی علاقہ بن گیا قلعہ الحمرا اور مسجد قربطہ کے بلند بینار آج بھی اموی خاندان کے جاہ و جلال اور اشاعتِ اسلام کی ایمان افروز داستان سنانے کے لئے موجود ہیں، بنوامیہ کے عہد

خلافت میں اسلام کہاں سے کہاں تک پہنچ گیا؟ تاریخ یہ پوری داستان سنانے کے لئے آج بھی ہمارے درمیان موجود ہے، ڈی او لیری کا یہ کہنا کہ：“خلافاء بنوامیہ اسلام قبول کرنے کی ہمت افزائی نہیں کرتے تھے کیونکہ اس سے ان کی آمدی میں کمی ہوتی تھی“،
 کتنا لغو؟ کتنا مہمل؟ اور خلاف حقیقت الزام ہے، میری اس تھوڑی سی تفصیل سے آپ اندازہ لگاسکتے ہیں، ان تمام حالات کے لئے عربی میں کئی درجن متن تن ترین کتابیں ہیں اگر ان میں سے چند کا بھی مطالعہ کر لیا ہو تو اس طرح کے بے بنیاد الزام لگانا اس کے لئے مشکل ہو جاتا۔

بات دراز ہوتی جا رہی ہے، مختصر بات یہ ہے کہ ڈی او لیری اور شیلڈن ایکو ز جیسے نام نہاد محققین اور نقادوں کی اسلامی عقیدوں کی سر زمین میں زہر بونے والی کتابیں اگر اسلامیات کے مطالعہ کے لئے ہماری یونیورسٹیوں کے نصاب میں ہیں اور اسلام کے نام پر پڑھائی جا رہی ہیں تو میری بڑے ادب سے درخواست ہے کہ خدار آپ اسلام پر یہ احسان نہ کریں، کیونکہ پوچھے کی جڑوں میں کھوتا ہوا پانی دے کر پھر پتیوں اور شاخوں پر برف بھی برسا کر ان میں تازگی اور شادابی پیدا نہیں کی جاسکتی۔ بات اکبر اللہ آبادی کے ایک شعر پر ختم کی جاتی ہے ۔
 وہ ہم ساری کتابیں قابلِ ضبطی سمجھتے ہیں
 کہ جن کو پڑھ کے بیٹھ بیٹھ کر خوبی سمجھتے ہیں

تیسرا جلد کا پہلا شمارہ آپ کی خدمت میں پیش کر رہے ہیں اس شمارے میں ایک قابلِ قدر مضمون ”دعوت کا قرآنی اسلوب“، پیش کیا جا رہا ہے، مقالہ عالمانہ ہی نہیں محققانہ بھی ہے، ”خادم رسول اللہ“ کے عنوان سے مشہور صحابی رسول حضرت انس بن مالکؓ کی زندگی کے مختلف پہلوؤں پر لکش انداز سے روشنی ڈالی گئی ہے، شخصیات پر لکھے جانے والے مضامین سے قدرے مختلف انداز کا ہے اس کی

عورت اور اسلام

نسوانی فطرت کا ایک شاہکار

”آبزور آف بنس اینڈ پالیکس ویکلی“، شمارہ ۲/۲۷ جون تا ۳/ جولائی ۱۳۹۹ھ میں ایک ماؤن مسلم خاتون کی کتاب ”عورت اور اسلام“، ایک تاریخی اور مذہبی مطالعہ پر تبصرہ شائع ہوا ہے، کتاب کی مصنفہ فاطمہ منسیسی ہیں جو رباط یونیورسٹی مراکش میں سماجیات کی پروفیسر ہیں، وہی تبصرہ ہمارے ایک کرم فرمانے والی سے ہمیں مطالعہ کے لئے بھیجا ہے، تبصرہ سے اندازہ ہوا کہ اس کتاب میں یہ ثابت کرنے کی کوشش کی گئی ہے کہ اسلام ایک ”عورت دشمن“ مذہب ہے، مسلمان عورت اور مرد میں مساوات کا وجود عویٰ کرتے ہیں وہ ایک کھوکھلا دعویٰ ہے اور اس کے خلاف قرآن اور احادیث سے متعدد ثبوت پیش کئے گئے جن میں بقول ان کے عورت کا ذکر اہانت سے کیا گیا ہے حتیٰ کہ قرآن میں عورتوں کو مارنے تک کا حکم دیا گیا ہے۔

اصل کتاب ہمارے سامنے نہیں ہے، تبصرہ نگار نے اپنے علم کے مطابق جن پہلوؤں کو نہ ہی نقطہ نگاہ سے اہم سمجھا ہے جگہ جگہ سے اس کے اقتباسات دیئے ہیں جن سے مصنفہ کے نقطہ نگاہ کا ایک ہلکا سا اندازہ ہوتا ہے اور ان کے دل و دماغ میں جو بات جائز ہیں ہے اس کا پتہ چلتا ہے، ہم اسی تبصرے کی روشنی میں اس مسئلہ پر گفتگو کریں گے، ہم تبصرہ نگار سے بھی واقف نہیں اور نہ ہم کو ان کے ذہن و مزاج اور افکار و خیالات کا علم ہے اس لئے اندیشہ یہ بھی ہے کہ تبصرہ نگار نے بات کا بتنگٹر بنایا ہو، چونکہ کتاب اسلام دشمن سے، ہو سکتا ہے تبصرہ نگار کے دل کے گوشے میں بھی چور بیٹھا ہو تو جوابات مصنفہ نے نہیں کہی ہے وہ با تین بھی زیب داستان کے لئے بڑھا سکتا ہے

وجہ سے مضمون کی جاذبیت میں اضافہ ہوا ہے، شخصیات کے سلسلے کا ایک دوسرا مضمون عالم اسلام کی مشہور اور لافانی علمی شخصیت حافظ ابن حجر عسقلانی پر ہے ابن حجر اسلامی تاریخ کا اتنا عظیم المرتبت نام ہے کہ اسلامیات کا تحقیقی مطالعہ کرنے والوں کا سراسر آستانے پر عقیدت سے ختم ہے، ابن حجر ہمالیائی شخصیت کے مالک ہیں، ان کی تصانیف کی فہرست بہت لمبی ہے اور ہر کتاب اپنی مثال آپ ہے ان کی کوئی بھی تصنیف ان کے علمی مقام و مرتبہ سے فروتنہیں ہے، ابن حجر اور ان کی تصانیف پر ہزاروں صفحات لکھے جائیں تب بھی ان کے علمی کارناموں کا حق ادا نہیں ہو سکتا، ایک مختصر مضمون میں ان کی زندگی کے مختلف پہلوؤں کی طرف صرف اشارے ہی کئے جاسکتے ہیں، مقالہ نگار نے انتصار کے باوجود ان کی عظمت و انفرادیت کو نمایاں کرنے کی کوشش کی ہے۔ اس شمارہ میں ایک خصوصی مضمون ایک مستشرق کی اسلامیات پر ایک کتاب ”فلسفہ اسلام“ پر تقدیم و تبصرہ ہے، مصنف نے اپنی کتاب میں اسلام کے خلاف جوز ہر پھیلا یا ہے اس کے لئے تریاق فراہم کرنے کی کوشش کی گئی ہے۔

مستشرقین کی تحقیق و تفتیش اور وسعت مطالعہ کا علمی دنیا پر اتنا رعب چھایا ہوا ہے کہ ان کی ہر رطب و یا بس تحریریوں کو عالمی شہرت حاصل ہو جاتی ہے، لیکن جب ان کے تحقیقی کارناموں کا تجزیہ کیا جاتا ہے تو صاف طور پر پتہ چلتا ہے کہ عالم اسلام کے محقق علماء موشگافیوں اور ان کی ذکاوت و فراست اور نکتہ رسی اور باریک بینی کی شاہکار تحریریوں کو پورے طور پر سمجھنے کی بھی ان میں صلاحیت نہیں ہے، یا اگر سمجھ جاتے ہیں تو علمی دیانتاروں کا ان کے یہاں قحط پڑ جاتا ہے، زیر نظر مضمون سے بھی اس حقیقت پر کچھ روشنی پڑتی ہے، جوابات اور کتاب کا تجزیاتی جائزہ لینے میں پوری دیانتاری کے ساتھ پوری تحقیق و تفتیش سے کام لیا گیا ہے اور تفصیلی مطالعہ کے بعد جوابات سپرد قلم کئے گئے ہیں، امید ہے کہ علمی حلقوں میں مضمون تو جہے پڑھا جائے گا۔

جیسا کہ ہندو فرقہ پرست اور نام نہاد مسلم دانشوروں کی لابی کا دستور ہو چکا ہے اور ہمارے ملک میں شب و روز یہ کام ہورتا ہے، تین طلاق اور ایک طلاق کا مسئلہ کچھ نہیں تھا اور اس کو کیا سے کیا بنادیا گیا، اس لئے کوئی بعید نہیں کہ تبصرہ نگار نے تبصرہ کے پردے میں اپنے جذبات و خیالات کا اظہار کیا ہو بہر حال یہ اندر یہ ہے کہ:

ساقی نے کچھ ملا نہ دیا ہو شراب میں

ترقی پسند اور روشن خیال خواتین اور نام نہاد مسلم دانشور مغربی تہذیب سے مرعوب ہو کر جس آزاد خیالی اور دونوں صنفوں میں مساوات پر اظہار خیال کر رہے ہیں، مسلم معاشرہ اور اسلامی اصول و احکام کو نشانہ بنارہے ہیں، اسی فضائی کو پیش نظر کہ کر اسلام میں عورت کی جو حقیقی تصویر ہے، ہم اس کو دکھانا چاہتے ہیں، اسی کے ساتھ اس کتاب میں اٹھائے گئے اعتراضات کے جوابات بھی آجائیں گے۔

اسلام میں عورت کا درجہ

آج دنیا میں جتنے مذاہب، جتنی قومیں اور جتنی تہذیبیں پائی جاتی ہیں بلا استثناء ان میں سے جس نے عورت کو سو سائیٹی میں جو مقام دیا ہے وہ عورت کے لئے قطعی غیر موزوں ہے کیونکہ یہ اس کی فطرت کے خلاف ہے، اس غلط بخشی کے بتاہ کن اثرات آج دنیا کے سامنے ہیں، اس کے برکت اسلام نے عورت کو جس بلند اور پاکیزہ مقام پر پہنچایا ہے ٹھیک اس کی فطرت کے مطابق اور اس کی شایان شان ہے، تمدنی زندگی میں اس سے استحکام پیدا ہوا اور عالمی زندگی میں استواری، خاندانی تعلقات میں تقدس و پاکیزگی، خلوص و محبت کی جلوہ ارزائی ہوئی، اسلام نے عورت کو اسلامی معاشرہ میں ایک "ملکہ" یا ایک شہزادی کا وقار اور عظمت عطا کی ہے، شوہر اس کی عزت و حرمت، اس کی عفت و عصمت کا ایک جان سپار اور جان باز محافظت کی حیثیت اختیار کر گیا ہے اگر کوئی غلط نگاہ اس کی طرف ڈالدے تو وہ اس کی آنکھیں نکال لینے کے درپے ہو جائے، اس کی طرف کوئی گستاخ ہاتھ بڑھے تو اس ہاتھ کو قلم کر دینے کا اس میں

جدبہ بیدار ہو جاتا ہے، غرضیکہ اسلام نے عورت کو جو حقوق و احترام دیتے ہیں ان کے سامنے میں اس کی پور زندگی سکون وطماعیت قلبی کا مظہر بن جاتی ہے اور ہر طرح کی جسمانی و ذہنی مشقت سے محفوظ ہو جاتی ہے۔ اسلامی قانون کے مطابق یہوی اپنی رہائش کے لئے تم سے گھر کا مطالبه کرے گی تم کو اس کا مطالبه پورا کرنا پڑیگا، وہ تم سے خوراک، پوشش کا مطالبه کرے گی اور اس معیار کی خوراک و پوشش جو اس کی سطح کے افراد کے یہاں مروج ہے اس کی فراہمی شوہر کے ذمہ ہے اکر اس میں کسی طرح کی کوتا ہی ہوئی تو وہ قاضی عدالت کے ذریعہ شوہر سے وصول کر سکتی ہے اور اگر شوہر ایک دم ناد ہندے ہے تو وہ دعویٰ دائر کر کے اپنا نکاح فتح کر سکتی ہے وہ تمہارے طلاق کی محتاج نہیں رہے گی اگر مرد مالدار ہے اور خود معمولی پہنتا ہے تو اس کی حیثیت کے دوسرا لوگوں کی عورتیں اطلس و کھواب پہنتی ہیں تو مرد کا فرض ہے کہ عورت کے مطالبه پر اس کو اطلس و کھواب ہی فراہم کرے وہ خود جو چاہے پہنچے، عورت کہہ سکتی ہے کہ میں کھانا نہیں پکاؤں گی، اپنے کچن کا انتظام تم کرو اور نوکرانی رکھو تو مرد کو اس کا بندوبست بھی کرنا پڑے گا، بچہ بیدا ہو جائے تو عورت کہہ سکتی ہے کہ اپنے بچے کے دودھ کا انتظام کرو میں اس کو دودھ پلا کر اپنی صحت بر باد نہیں کروں گی تو مرد کا فرض ہو گا کہ وہ دایہ کا انتظام کرے حتیٰ کہ وہ بات جس کا سارے فسانے میں ذکر نہیں جس کو مادرن عورتیں صاف لفظوں میں بیان نہیں کرتی ہیں جب کہ ساری ترقی پسندی ساری روش خیالی اور سارے فنکر کی جڑ یہی ہے اور وہ "جنسی بھوگ" کا مسئلہ ہے، اسلام نے اس سے بھی صرف نظر نہیں کیا ہے، اگر مرد کے اندر عورت کی جنسی بھوک مٹانے کی صلاحیت ہی نہیں ہے تو عورت کو اسلام اجازت دیتا ہے کہ قاضی کے یہاں دعویٰ کر کے شوہر سے نجات حاصل کر لے، عورت پر معاش کی کوئی ذمہ داری نہیں، وہ ایک پائی بھی کما کر لانے کی پابندی نہیں بلکہ اگر ذاتی طور پر اس کو دولت حاصل ہے تو شوہر کو اس میں سے ایک پائی بھی خرچ کرنے کا اختیار نہیں کیونکہ یہ عورت کی ذاتی ملکیت ہے اور اگر شوہر وفات پا جائے تو جیسے اس کے خون کے رشتہ دار و راثت پانے کے

کی ہے، انہوں نے مصلحی کے سامنے سے بعض جانوروں اور عورت کے گذر جانے سے نماز فاسد ہونے والی حدیث کا ذکر کیا ہے اور بتایا ہے کہ عورت کا ذکر انہائی ایمان آمیز طریقہ سے کیا گیا ہے اگر حدیث سے استدلال کرنے کی جرأت کرہی لیجھی تو اسی بات میں حضرت عائشہؓ کی روایت بھی پڑھ لی ہوتی تو ان کو اس غلط فہمی پھیلانے کی جرأت نہ ہوتی۔

مسلمان نماز کے بارے میں کیا تصورات رکھتے ہیں اگر پروفیسر صاحب نے یہ بات سمجھ لی ہوتی تو شاید ان کو اس سوال کی جسارت نہ ہوتی اسلامی حکماء نے احکام و قوانین شرعی کے جواہر و حکم بیان کئے ہیں اگر ان کا مطالعہ کر لیا ہوتا تو ان کو خود اپنا اعتراض احتمانہ معلوم ہونے لگتا، مسلمان جب نماز کے لئے کھڑا ہوتا ہے تو وہ سمجھتا ہے کہ میں خدا نے ذوالجلال کے دربار میں کھڑا ہوں وہ انہائی خشوع و حضوع سے اور دل کو ہر طرح کے خیالات و افکار سے خالی کر کے اپنے مالک حقیقی کی حمد و شنا کرتا ہے اپنی مغفرت اور آخرت میں کامیابی کی دعا کرتا ہے وہ اپنی ساری توجہ خدا کی عظمت و جلال کی جانب مرکوز رکھنا چاہتا ہے اس میں کسی دوسری جانب خیال و ذہن کا منتقل ہونا نہ خود پسند کرنا ہے اور نہ شریعت کی نگاہ میں پسندیدہ ہے اس کی نماز میں جو چیز بھی خلل انداز ہوگی اس سے اس کی روح عبادت محروم ہو جاتی ہے اور اس کی نماز کا کیف غارت ہو جاتا ہے۔

ذہنی انتشار کا باعث دو طرح کی چیزیں ہوتی ہیں ایک ناگوار خاطر اور ناپسندیدہ مکروہ صورت چیز، دوسری بہت ہی عزیز اور پسندیدہ چیز، اس حدیث میں دونوں طرح کی چیزوں کا ذکر کیا گیا ہے، کتنے اور گدھے کا ذکر ناپسندیدگی کی وجہ سے اور عورت کا ذکر جاذب نظر اور محبوب خاطر ہونے کی حیثیت سے کیا گیا ہے، جس طرح نفرت انگیز چیز کے دیکھنے سے ذہن میں تغیر پیدا ہوتا ہے اور ذہنی خلجان ہوتا ہے اسی طرح عمدہ ترین چیزوں پر نظر پڑنے سے ذہنی خلجان پیدا ہوتا ہے دونوں صورتوں میں نماز کے اس خشوع و حضوع میں خلل پڑتا ہے جو نماز میں مطلوب ہے نمازی کا ذہن اور دل خدا کی

حدار ہیں اسی طرح عورت کا بھی اپنے شوہر کے مال سے حصہ ہے، اسی طرح عورت کو اپنے باپ کی جاندار میں بھی حصہ دار بنایا گیا ہے یہ ساری تفصیلات اسلامی قانون میں مذکور ہیں، تمام فقهی کتابیں ان مسائل سے بھری پڑی ہیں اس کی روشنی میں آپ تمام مذاہب کی طرف سے عورت کو حاصل ہونے والی سہواتوں کا جائزہ لیجھے اگر آپ کا مطالعہ غیر جانبدارانہ اور ذہنی تحفظ کے بغیر ہے تو یقیناً آپ اسلامی اصولوں اور احکام کی برتری کا اعتراف کریں گے، اسلام نے عورت کی تخلیقی اور فطری خصوصیات کو پیش نظر رکھ کر اس کی زندگی کے لئے جو شاہراہ بنائی ہے اگر وہ اس شاہراہ پر چلتی ہے تو وہ ہر طرح کے ذہنی و فکری جسمانی و روحانی خطرات و حوادث سے محفوظ ہوگی اور کبھی بھی ذہنی کشمکش کا وہ شکار نہیں ہوگی اور عمر کے کسی بھی حصہ میں کسپرسی میں گرفتار نہیں ہوگی، کیونکہ یہ ساری سہواتیں قانون نظرت کے مطابق ہیں اور جو پابندیاں عائد کی ہیں وہ اس کی عزت و احترام کی ضمانت ہے مرد اور عورت کی مساوات کا جو مظاہرہ ترقی یافتہ ممالک میں نظر آتا ہے وہ عورت کی زندگی کے لئے قطعی غیر فطری اور مصنوعی ہے، یہی وجہ ہے کہ آج یورپ و امریکہ کے دانشور اپنے معاشرہ کی تباہی و بر بادی پر ماتم کنائیں ہیں اور وہاں کے مددین عالمی زندگی میں سکون سے محروم کا شکوہ کرتے ہیں۔

جانوروں کے ساتھ ساتھ عورت کا ذکر

مصنفہ نے اپنی کتاب میں متعدد احادیث کا حوالہ دیا ہے کہ ان میں عورت کا ذکر انہات آمیز طریقے سے کیا گیا ہے، یہ ان کے کچھ مطالعہ کا نتیجہ ہے، ان کے اندر احادیث کی تفصیلی بحثوں کو مجھے کی صلاحیت نہیں، سماجیات کی پروفیسری اور بات ہے، یہ تو ایک پڑی پر چلتی ہوئی گاڑی کی ایک منزل ہے۔

علم حدیث ایک بحر ناپیدا کنار ہے، محمد شین نے پوری پوری زندگی اس میں غواصی کی ہے تب کہیں جا کر حقائق و معارف کے موقعی ان کے ہاتھ آئے ہیں۔ اس سمندر میں اُترنے کے لئے سماجیات کی ایک پروفیسر نے بلاوجہ جل پری بننے کی کوشش

طرف سے ہٹ کر ان چیزوں کی جانب ہو جاتا ہے جو نماز جیسی عبادت میں ناپسندیدہ ہیں، اس حدیث سے عورت کے اعزاز و فخار میں اضافہ ہوتا ہے، تو ہیں کا پہلو کہاں سے نکل آیا؟ جس طرح جانوروں کے خون کی خرید و فرخت شریعت میں حرام ہے اسی طرح انسانی خون کی خرید و فرخت حرام ہے، حرام جانوروں کا دودھ خریدنا اور بچنا حرام ہے عورت کے دودھ کی بھی خرید و فرخت حرام ہے، حرام جانوروں کی خباثت کی وجہ سے اور انسانی خون یا دودھ انسانیت کے احترام کی وجہ سے، اس میں انسان کی توہین کا پہلو نکالنا سماجیات کی پروفیسر کے یہاں تو ہو سکتا ہے، علم حدیث اور علم شریعت کے ماہرین کے نزدیک اس کا تصور بھی احتمانہ ہے۔

پھر عورت کے سامنے ہونے سے نماز فاسد بھی نہیں ہوتی تمام جمہورین محدثین کی یہی رائے اور تمام فقہاء کا یہی فتویٰ ہے خودام المؤمنین حضرت عائشہؓ کی روایت میں ان لوگوں پر طنز کیا گیا ہے جو جانوروں کے ساتھ ساتھ عورتوں کے نمازی کے سامنے ہونے سے نماز فاسد ہونے کی بات کرتے تھے انہوں نے خود اپنا ذاتی واقعہ بیان کیا کہ میں کمرے میں لیٹی رہتی تھی اور حضورؐ ہیں نماز ادا فرماتے تھے یہاں تک کہ آپ کی سجدہ گاہ تک میرا پاؤں کبھی پہنچ جاتا تو آپ سجدہ کرتے ہوئے میرے پاؤں میں ایک انگلی لگادیتے تو میں فوراً پاؤں سمیٹ لیتی تب آپ اس کے بعد پیشانی زمین پر رکھتے تھے۔

مصنف نے اپنے ناقص مطالعہ یا کسی سے سن کر اس حدیث کا ذکر بطور دلیل اپنے دعویٰ میں پیش کر دیا جب کہ حدیث کے مفہوم تک ان کے ذہن کی رسائی بھی نہیں۔

یہودیوں جیسا ایک اعتراض

مصنف نے بڑے ہی گستاخانہ لب و لہجہ میں سرکار دو عالم صلی اللہ علیہ وسلم پر طنز کیا ہے کہ ”یہ کیسانی ہے کہ وہ مجمع عام میں جنسی معاملات کا ذکر کرتا ہے“، سنجیدہ علمی گفتگو

کے بجائے عورتوں کی فطرت کے مطابق جتنا زہر یا لاطر انہوں نے کیا ہے وہ کسی غیر تمدن مسلمان کے لئے قطعاً ناقابل برداشت ہے مگر ان کو اپنی نادانی کا احساس نہیں ہوا، مصنفہ نے یہودیوں کے اس گروہ کی تقلید کی جس نے صحابہ کرام پر طنز کیا تھا کہ تمہارے نبی کیسے ہیں کہ پیشتاب پاخانہ کی تعلیم دیتے ہیں؟ مصنفہ نے انھیں کا لب والہجہ چرا یا ہے۔

جنسی معاملات کا پاکیزہ لب والہجہ میں اظہار، اس کی حدود کی نشاندہی جنسی انار کی اور صنفی آوارگی کے جملہ اسباب و وداعی پر روشی ڈالنا اور جنس کے معاملہ میں واضح اور کھلے لفظوں میں ہدایات دینا ہی انسانیت کے شرف و مجد کو باقی رکھنے اور انسان کو حیوانیت کی سطح سے بلند اور باعظمت بنانے کی صحیح کوشش ہے اور اخلاقی اعتبار سے یہاں معاشرہ کا صحیح علاج ہے، ایک ماہر ڈاکٹر مریض کو واضح ہدایات دیتا ہے، پر ہیز اور دواؤں کے صحیح اور بروقت استعمال کا طریقہ بتاتا ہے تاکہ مریض کو شفاء کا مل حاصل ہو جائے، ضرورت پڑنے پر انگشن بھی لگاتا ہے اور رکھنے کی بھی دوائیں دیتا ہے اگر نازک مقامات کے آپریشن پر مجبور ہوتا ہے تو پردے کے مقامات کا آپریشن بھی کرتا ہے کیونکہ اس کے بغیر مریض کی زندگی نہیں بچائی جاسکتی، جسم کا وہ حصہ جس کا کھلننا کسی قیمت پر گوارا نہیں ہوتا وہ ڈاکٹر کے سامنے بے نقاب کرنا پڑتا ہے لیکن آپ نے ڈاکٹر کو کبھی مطلع نہیں کیا کہ وہ انسانیت کو بے آبرو کرتا ہے بلکہ شفاء کے بعد اس کو اپنا محسن مانتے ہیں، اسی طرح میڈیکل کالجوں میں علم تشریح الاجسام پڑھایا جاتا ہے ان کتابوں میں انسانی جسم کے ہر ہر عضو کی مکمل تشریح ہوتی ہے، اس کی شکل و صورت اس کی قدرتی بنا و نوٹ اس کی ضرورت و افادیت اس کے مفسر و مفید پہلوؤں کی کلاس میں وضاحت اور نشاندہی کی جاتی ہے ان کی قلمی تصویر بنا کر طلبہ کو سمجھایا جاتا ہے تاکہ ان مخصوص اعضاء کے غلط استعمال سے جو نقصانات پہنچتے ہیں اس کے اسباب کو سمجھا جاسکے اور اس کے علاج پر آئندہ طلبہ کو قدرت حاصل ہو، طب کی تعلیم میں کوئی راز راز لے ابواؤ دشیریف ج اص ۳ مطبوعہ کتب خانہ رشید یہ ولی۔

نہیں رہتا مگر کوئی بھی عقلم نہ آدمی ان پر طنز نہیں کرتا کہ وہ ایسی گندی کتابیں پڑھتے ہیں، لیکن ایک عظیم الشان روحانی معاون نے جو بیمار انسانیت کی میسیحائی کے لئے دنیا میں بھیجا گیا ہے پاکیزہ لب والجہ میں پوری دنیاۓ انسانیت کی عظمت و شرافت کی حفاظت کے لئے ہدایات دین، جنسی فعل کے جائز و ناجائز، حرام اور مباح حدود کی نشاندھی کی تو مصنفو کو اس عظیم المرتب رسول اور خدا کے پیغمبر پر اعتراض کی جسارت ہوگئی؟ آج دنیا میں پچاس فیصدی برائیاں انھیں جنسی معاملات میں غلط روی کے نتیجہ میں پیدا ہوتی ہیں اور آج ترقی یافتہ یورپین ممالک اسی جنسی معاملہ میں بے راہروی کی وجہ سے ذہنی و فکری عذاب میں مبتلا ہیں۔ شاید آپ کو بھی اس کی خبر ہو اور اگر نہیں ہے تو میں پوری تفصیل سے آپ کو یہ داستان سناؤں گا۔

بے خبری اور دعویٰ ہمہ دانی

پروفیسر صاحبہ کا اسلام کا مطالعہ سطحی اور بہت محدود ہے ان کے سامنے شاید ان کے ذاتی مسائل ہیں، جن میں ناکامی کے بعد انھوں نے اپنا سارا غصہ اسلام پر اٹاترا ہے جیسے شوہر سے لڑائی ہونے پر عورتیں اپنے بچے کو دھن کر رکھ دیتی ہیں، ان کے دل و دماغ پر ترقی پسندی آزاد اور معاشرتی زندگی اور بے لگام جنسی زندگی کا جنون چھایا ہوا ہے اگر انھوں نے ترقی یافتہ ممالک میں عورتوں کی زندگی پر شائع ہونے والے بے شمار لڑپچر میں سے کچھ بھی مطالعہ کر لیا ہوتا تو ان کا سارا اندیشہ ہرن ہو جاتا اور اسلام پر اعتراض کی جرأت بیجانہ ہوتی، اسلام نے عورت کو جوزت دی ہے پاکیزگی و تقدس عطا کیا ہے اس پر ایک ہلکی روشنی پہلے ڈال چکا ہوں میں نے بتایا ہے کہ اسلامی معاشرہ میں عورت کی حیثیت ایک ملکہ اور ایک شہزادی کی ہے اس کے ہاتھوں اور پیروں کی مہندی کارنگ بھی پھیکا نہیں پڑ سکتا، نہ اس کو فیکٹریوں اور کارخانوں میں نوکری کرنے کی ضرورت ہے نہ کسی کی پرائیوٹ سکریٹری بننے کی حاجت نہ کلرکی اس کی شایان شان ہے نہ افسری، اس لئے کہ گلب کے پھول کے لئے ہر آب و ہوا اور ہر فضار اس

نہیں آتی، نہ وہ ہر جگہ محفوظ رہ سکتا ہے اور نہ بار بار ہاتھ لگنے سے اس کی تازگی و شادابی برقرار رہ سکتی ہے شاہراہ عام پر گلب کے پودے لگا کر دیکھو جب اس کی شاخوں پر کوئی مسکراتا ہوا پھول نظر آئے گا تو کسی مخلص راہ گیر، کسی شوخ اور طرحدار نوجوان کا ہاتھ اس کی سمت بڑھے گا اور اس کوشاخ کے ہاتھوں سے چھین کر اپنے بستر کی زینت بنادے گا اگر صحیح اسلامی معاشرہ وجود میں آجائے اور وہ تمام قانونی و شرعی سہولتیں عورت کو حاصل ہو جائیں جو اسلام نے نافذ کی ہیں تو خاندانی زندگی جنتِ ارضی کا نمونہ بن جائے جس میں عورت عزت و وقار کا تاج پہن کر حکمرانی کرتی رہے۔

عورت اور مرد کی مساوات

مصنفو عورت اور مرد کے درمیان مکمل مساوات کی مدعی ہیں اس لئے وہ اسلام پر اعتراض کرتی ہوئی کہتی ہیں کہ مسلمان عورت اور مرد میں مساوات کا دعویٰ کرتے ہیں حالانکہ قرآن اور احادیث ان کے دعویٰ کی تکذیب کرتے ہیں، معلوم نہیں کس مسلمان سے ان کا سابقہ پڑا جس نے اسلام میں عورت اور مرد کی مکمل مساوات کا ذکر کر ان سے کیا ہے اور انھوں نے کون سی حدیث اور قرآن پڑھا ہے جس میں اس دعویٰ کا ذکر کیا گیا ہے، کوئی واقف کا مسلمان قطعاً یہ دعویٰ نہیں کر سکتا کہ عورت اور مرد میں مکمل مساوات ہے، تہذیب جدید سے مروعہ ہو کر یہ دعویٰ کرنا مزید حماقت ہے، جو لوگ مردوزن میں مساوات کا دعویٰ کرتے ہیں اور عملی طور پر انھوں نے اس کا نفاذ کر دیا ہے وہ لوگ درحقیقت فطرت سے جنگ کرتے ہیں اور فطرت سے جنگ کر کے کبھی انسان کا میا ب نہیں ہو سکتا اور نہ آج تک کامیاب ہوا ہے۔

قدرت نے دو جنس بنائی ہے دونوں کے جسموں میں نمایاں تفریق رکھی، ذہن و فکر دونوں کو الگ الگ بنائے، دونوں کی فطری رجحانات و میلانات اور مزاجی خصوصیات الگ الگ رکھیں، دونوں کے چہرے مہرے، ہاتھ پاؤں جسمانی طاقت و قوت، تجمل و تفکر، دور اندیشی و مآل اندیشی، صبر و ضبط، جوش و جذب، عزم و حوصلہ،

حضرات میں جرأت و ہمت، غرضیکہ ہر ہر جسمانی، ذہنی و فکری جذبات اور قوتیں میں اتنا نمایاں فرق رکھا ہے کہ کوئی بھی شخص جس کے پاس عقل اور فہم و فراست ہے مرد اور عورت میں مکمل مساوات کا دعویٰ کرنے نہیں سکتا، جو لوگ مساوات کا دعویٰ کرتے ہیں وہ مصنوعی طور پر عورت کی سطح کو اونچا کر کے اور مرد کو اس کی سطح سے نیچا کر کے کہتے ہیں کہ دیکھو ہم نے مساوات کر دی، یورپ و امریکہ میں اور بعض دوسرے ترقی یافتہ ممالک میں عملی طور پر یہ مصنوعی اور خلاف فطرت مساوات نافذ کر دی گئی ہے اس کے نتیجے میں وہاں کے معاشرہ میں جوابتی چھیلی، عائلی زندگی پر جو تباہی و بر بادی آئی اس کا خمیازہ وہ بھگلت رہے ہیں، یورپ کا دانشوار طبقہ اس صورت حال سے پریشان ہے اور وہاں کی خاندانی زندگی پر جو کاری زخم لگا ہے اس کے درود کرب سے کراہ رہی ہے۔

مردوں میں مکمل مساوات ممکن نہیں

قدرت نے مرد کو مستقیم القامت بنایا ہے اور عورت کو بھی، مرد کو عقل و فہم کی دولت سے نوازا ہے اور عورت کو بھی، ایک دھڑکتا ہو ادل مرد کے سینے میں بھی ہے اور عورت کے بھی، دل و دماغ میں جس طرح افکار و خیالات پیدا ہوتے ہیں اور ان میں اچھے اور رُبے کی تمیز کرنے کی صلاحیت مرد میں بھی ہے اور عورت میں بھی، یہ انسانیت کا رشتہ ہے جس میں دونوں برابر ہیں، لیکن اسی قدرت نے مرد اور عورت کے جسم میں کچھ ایسی خصوصیات مخفی رکھی ہیں جو ایک میں ہیں اور دوسرے میں نہیں ہیں، ایک نوجوان مرد ایک نوجوان عورت کے کسی بھی حصہ جسم پر صرف ایک انگلی رکھدے تو دونوں کو ایک شاک لگ جاتا ہے چند لمحوں میں دونوں کے چہروں پر اندر ورنی جذبات کے تلاطم و تموج سے سرخی اس طرح چھا جائے گی جیسے جسم کا سارا خون چہرے میں اتر آیا ہے، اسکے لمحوں اور کالجوں میں ایک دوسرے کو قلم دیتے ہوئے ایک دوسرے کی انگلیاں مس ہو جاتی ہیں تو صرف اتنے ہی سے دونوں کے جسموں میں کرنٹ دوڑ جاتا ہے، آخر یہ کیوں ہوتا ہے؟ کیا مصنفہ نے کبھی اس پہلو پر غور نہیں کیا ہے آگ آگ

میں ڈالنے کے پانی میں ڈالنے کوئی نئی کیفیت نہیں پیدا ہوتی لیکن دکھتے ہوئے انگارے کو پانی میں ڈالنے یاد بھتی ہوئی آگ پر پانی ڈالنے کیسی چیخ سنائی دیتی ہے، یہ اختلاف طبیعت و مزاج کا فرق ہے اسی طرح دونوں کے جسم کی خصوصیات دو ہیں جیسے بھلی کے دونوں تار ایک نگیوں ایک پازبیوں، ایک ٹھنڈا اور ایک گرم، دونوں تار جب مل جاتے ہیں تو بھلی پیدا ہوتی ہے، بلب روشن ہو جاتے ہیں لفچے ہوادینے لگتے ہیں، آپ کا کول اور ایرینڈیشنر سکون بخش فضابانے لگتا ہے، آپ کی فرنچ آپ کے مشروبات کو برف کی چادر اڑھادیتی ہے، اگر بھلی کے ان دونوں تاروں کو علیحدہ کر دیجئے اور ایک ہی طرح کے دوں تار اس میں جوڑ دیجئے تو کرنٹ نہیں پیدا ہوگا جبکہ بظاہر دونوں تار بالکل ایک جیسے ہیں ان میں تمیز کرنا مشکل ہے کہ کون تار ٹھنڈا ہے اور کون گرم تار، لیکن دونوں کی خصوصیات الگ الگ ہیں، عورت اور مرد دونوں انسانیت کے سانچے میں ڈھلے ہوئے دوچسے ہیں انسانیت دونوں میں قدر مشترک ہے لیکن دونوں میں وہی فرق ہے جو بھلی کے ٹھنڈے اور گرم تار میں فرق ہے۔

عورت اور مرد میں جو لوگ مکمل مساوات کا دعویٰ کرتے ہیں وہ فریب میں بتلا ہیں اور قدرت کو اس کی تخلیق کے معاملہ میں چیخ کرتے ہیں اگر عورت اور مرد میں کچھ چیزیں مشترک ہیں تو کچھ دوسری چیزوں میں ہر ایک دوسرے سے علیحدہ ہے، یہ اختلاف فطری اور تخلیقی طور پر ہے اس لئے عورت اور مرد میں مکمل مساوات کا کوئی سوال ہی نہیں۔

اسلام، عورت دشمنِ مذہب ہے

پروفیسر صاحبہتی ہیں کہ ”اسلام ایک عورت مخالف مذہب ہے“، بیویوں کو مارنے پسینے کے بارے میں نبی اکرم صلی اللہ علیہ وسلم اور عمر رضی اللہ تعالیٰ عنہ بالکل متضاد نظریات رکھتے تھے ایک قرآنی آیت نے جس نے آخری تدبیر کے طور پر مردوں کو بیویوں کو مارنے کا حق عطا کیا، مردوں کے حق میں فائدہ مند ہی ثابت ہوئی۔

ان کی جسارت کا یہ عالم ہے کہ انہوں نے خدا اور رسول اور عمر سب کو ایک ساتھ نشانہ بنادیا ”تریاہٹ“، کا لفظ ہم بھی سنتے آتے تھے آج ہم نے پچشم خود اس کا مشاہدہ کر لیا، اگر انہوں نے قرآن کی پوری آیت سامنے رکھی ہوتی اور انسانی فطرت کا غائر مطابعہ کیا ہوتا تو شاید ان کو اس اعتراض کی جسارت نہ ہوتی، ان کو تو یہ علم ہوا کہ اسلام بیویوں کی اصلاح کی ساری تدابیر کی ناکامی کے بعد مارنے کی اجازت دیتا ہے اور شاید لاکھوں میں کبھی بات اس مرحلے پر پہنچتی ہے لیکن اکثر اخبارات میں جو یہ خبریں آتی ہیں کہ ایک بیوی نے اپنے آشنا کے ذریعہ اپنے شوہر کو قتل کرادیا یہ خبریں ان کی نگاہ سے نہیں گذریں، مردوں کو صرف اجازت دی گئی تو آپ اتنی بڑھی کاظمیہ کر رہی ہیں سے عملاً اس کا وجود نہ ہو اور عورت عملًا قتل کر کے دکھادیتی ہے کہ میری آوارگی کی راہ چاہے جو حائل ہو گا اس کا یہی انجام ہو گا یہاں آپ کی غیرت کو کیوں نہیں ٹھیک لکتی۔

میاں بیوی کے درمیان جہاں بے مثال محبت ہوتی ہے دونوں میں اختلافات بھی کبھی کبھی ہو جاتا ہے خانگی زندگی کے ناخوشگوار ماحول کو درست کرنے کے لئے قرآن نے تدبیر بتائی ہے تاکہ عالیٰ زندگی کا شیرازہ نہ ٹوٹے، قرآن کی پوری آیت یہ ہے۔

وَاللَّتِيْ تَحَافُونَ نُشُوْزُهُنَّ فَعَظُوْهُنَّ وَاهْجُرُوْهُنَّ فِي الْمَضَاجِعِ وَاضْرِبُوْهُنَّ فَإِنْ أَطْعُنُكُمْ فَلَا تَبْغُوْا عَلَيْهِنَّ سَيِّلًا.

جن کی بد خوبی کا ڈر ہوتا کو تو سمجھا وہ اور جدا کرو سونے میں اور مارو، پھر اگر کہا مانیں تو مت تلاش کرو ان پر راہ انداز مکی۔

اس آیت میں خاندانی نظام کی اصلاح کے لئے تین مرحلے معین کئے گئے ہیں اگر عالیٰ نظام کے اصولوں کی خلاف ورزی پائی جائے تو خیر خواہی کے ساتھ نرم لب و لہجہ میں اپنی بیویوں کو سمجھا و اور نشیب و فراز کو بتاؤ اگر بیوی عقلمند ہے تو وہ اسی مرحلے پر صحیح را اختیار کر لے گی اور اگر تمہاری بات کا گرنہ نہیں ہوتی تو اظہار ناراضگی کے لئے بیوی کے کمرے میں سونا چھوڑ دو، دوسرا کمرے میں رات گزارو، اگر اس کے پاس عقل

و فراست کی کمی ہو گی تب بھی معاملہ کی نزاکت کو سمجھ جائے گی اور اپنا روایہ بدل دے گی، اگر دوسرے مرحلہ پر بھی صحیح راہ پر نہیں آئی اور اپنی فطری ”تریاہٹ“ پر اتر آئے تو تم کو مارنے کی اجازت ہے مگر مارا لیسی ہو کہ اس کے جسم پر کوئی نشان نہ پڑے۔ یہ اصلاح کا آخری مرحلہ ہے قرآن نے مزید ہدایت دی کہ اگر وہ تمہاری بات مان جائے تو الزام تراشی کے بہانے مت ڈھونڈو۔ عالیٰ زندگی کے استحکام کی قرآن نے یہ تدبیر بتائی ہے ہر عقلمند آدمی جس کو انسانی نیتیں سے ذرا بھی واقفیت ہے وہ یہی کہے گا کہ خاندان کی درستگی اور اس کے نظام کو صحیح رکھنے کے لئے اس سے بہتر تدبیر نہیں ہو سکتی۔

مصنفہ کو اعتراض کرنے سے پہلے اس لائجے عمل کو سمجھ لینا چاہئے تھا جو اسلام نے عالیٰ زندگی کے لئے بنایا ہے اور پورے نظام عمل کے لئے چوکھے میں اس صورت حال کی تصویر کو فٹ کر کے دیکھنا چاہئے تھا کہ یہ تصویر اپنی موزوں جگہ پر ہے یا نہیں؟ اسلام نے عورت پر معاش کی کوئی ذمہ داری نہیں ڈالی ہے، پورے خاندان کا سارا بار مرد کے کندھوں پر ہے، ہر قسم کی جسمانی و ذہنی مشقتیں اٹھا کر خاندان کے نظام کو پر سکون ڈھنگ سے چلانے کا ذمہ دار مرد کو بنایا گیا ہے اس میں ذرا بھی کوتا ہی ہوتی تو خدا کے یہاں باز پر ہو گی، اس طرح خاندان میں مرد کو ایک سربراہ کی حیثیت حاصل ہو گئی، ہر ایک کی ضرورتوں کو وہ پورا کرتا ہے، ماں باپ، بیوی بچوں کے لباس، خوراک دواعلاج، تعلیم غرضیکہ سارے اخراجات کی ذمہ داری اس کے سر ہے اسی طرح وہ اس بات کا بھی ذمہ دار ہے کہ خاندان کے کسی فرد کی طرف سے بے نیازی نہ ہو اور کسی سے ایسا فعل صادر نہ ہونے دے جو خاندان کی شیرازہ بندی کو مکروہ کرے اور معاشرتی نظام میں رخنه اندازی ہو اس کو سمجھائے، تنبیہ کرے، اور ضرورت پڑے تو جسمانی سزا بھی دے سکتا ہے جیسے اس کا دس برس کا لڑکا نہماں نہیں پڑھتا ہے تو اس کو مارنے کا حکم دیا گیا ہے، اس لئے اگر وہ خاندان کے سربراہ کی حیثیت سے یہ کرتا ہے تو

معیوب کیسے ہو گیا؟ دنیا کا پورا نظام اسی اصول پر چلتا ہے، یہ کون سی عقائدی کی بات ہے کہ مرد حاکم بھی بنایا جائے اور ساری ذمہ داریاں بھی اس کو دی جائیں اور پھر اس کو اختیارات بھی حاصل نہ ہوں ایسا نظام عمل تو ایک منٹ میں درہم برہم ہو سکتا ہے، قانون فطرت یہی ہے جو سلام نے بتایا ہے اور یہی عقل کا تقاضا بھی، جو حاکم ہو وہ اپنے اختیارات سے کام لے اور نظام زندگی میں خلل نہ آنے دے اگر یہ اختیارات مرد کو دیئے گئے ہیں تو اس میں حیرت کی کیا بات ہے اس میں عورت کے ساتھ دشمنی، اس کی اہانت اور اس کی تحریر کا کون سا پہلو ہے، بیٹا چاہے جتنے بڑے منصب پر فائز ہو جائے لیکن باپ کے سامنے اس کی حیثیت خادم ہی کی رہے گی اس سے اس کی عظمت میں کمی نہ ہو گی اور نہ اس میں اس کی توہین کا کوئی پہلو ہے بلکہ دنیا بیٹے کی شرافت اور عظمت کی قائل ہو جائے گی، جرم کی سزا ہر شخص بھلگتا ہے اگر عورت سے جرم کا صدور نہیں ہوا اور اس کو سزادی گئی تو یقیناً یہ جابرانہ طریقہ ہو سکتا ہے لب اتنی بات پر اور غلط فہمی کی بنیاد پر یہ کہنا کیسے درست ہو سکتا ہے کہ اسلام عورت دشمن مذہب ہے۔

اس اصولی گفتگو کے بعد میں آپ کی ذات سے متعلق ایک بات پوچھتا ہوں اور بہت سمجھدی سے اس مسئلہ پر سوچ کر جواب دیں گی، آپ نے مسلسل ایک گھنٹہ کی مشقت کے بعد اپنے آپ کو یونیورسٹی جانے کے لئے تیار کیا اپنے آئینے کے سامنے سے اٹھ کر باہر آئیں تو آپ کا چار سالہ بچہ اپنا کھیل چھوڑ کر دوڑتا ہوا آیا اور آپ کی صاف شفاف ساری کپڑلی اور اس کی پانچوں انگلیوں کی کالک آپ کے کپڑے پر لگ گئی، آپ کی نظر اس پر پڑی تو آپ کا خون کھول گیا اور بچے کے پھول سے رخسار پر ایک طما نچا آپ نے جڑ دیا کہ مجحت نے میری ایک گھنٹہ کی محنت اکارت کر دی لڑکا بلکہ کرو نے لگا، سوال یہ ہے کہ بچہ کو مارنے کا اختیار آپ کو کہاں سے حاصل ہو گیا؟ کیا آپ کے دل میں اس کی کوئی محبت نہیں ہے؟ میرے خیال میں ان بالتوں کا جواب آپ نفی میں دیں گی، کیونکہ وہ آپ کا اکلوتا بچہ ہے، خوبصورت ہے، اس کی ہرشونی و شرارۃ آپ کے دل میں گدگدی پیدا کر دیتی ہے، اس کو دیکھ کر آپ کی آنکھوں کو

ٹھنڈک نصیب ہوتی ہے، وہ آپ کی امیدوں کا چراغ ہے، اس کو ذرا سی حرارت ہو جاتی ہے تو آپ بیچین ہو جاتی ہیں، اس کے لئے رات بھر آپ جا گتی ہیں اگر بیمار پڑ جائے تو اپنی ساری تنخواہ اس پر خرچ کر کے بھی اس کو سخت مل جائے تو اس کے خرچ کرنے میں کوئی دریغ نہیں کرتیں، ان تمام جذباتی رشتہوں کے باوجود آپ نے اس کو مارا، اس کی معصومیت پر آپ کا دل نہیں پسجا، اس کی نادانستگی میں ہونے والی غلطی کو آپ نے معاف نہیں کیا اس مارنے کی وجہ سے آپ کو جلا دا اور چنگیز وہا کو کہا جا سکتا ہے؟ کیا آپ کو یہ خطاب پسند آئے گا؟ جب کہ بظاہر آپ کا یہ فعل ظالمانہ نظر آتا ہے، آپ یہی کہیں گی کہ میں نے اس کو دشمنی کی وجہ سے نہیں مارا بلکہ غایت محبت کی وجہ سے مارا ہے، اس کو تہذیب و شاستگی سکھانے اور اس کے مستقبل کو سنوارنے کے خیال سے مارا ہے اگر میرے بچے کو کچھ ہو گیا تو میں اس کی حفاظت میں جان لڑا دوں گی، آپ کی یہ توجیہہ دل کو لگتی ہے اور صحیح بھی ہے لیکن جس کو آپ نے سزادی ہے اس کو ابھی اپنے بھلے بھرے کی تمیز نہیں ہے وہ غلطی کو سمجھ کر نہیں کرتا اس کے برعکس یہی غلطی کو غلطی سمجھ کر کرتی ہے اور دانستہ کرتی ہے اس میں اپنے برے بھلے کی تمیز کلی طور پر پائی جاتی ہے، یہی کا جرم بچے کے جرم سے کئی گناہ ہا ہوا ہے، جب ایک معصوم بچے کی سزا کو اپنا جائز حق سمجھتی ہیں جس کا جرم بہت بہت بہا ہے تو مرد کو اپنی یہی کو سزادی نے کی جو اجازت ہے جب کہ اس کا جرم بھی بڑا ہے، اس کو آپ کی عقل کیسے ظالمانہ اور جابرانہ تصور کرتی ہے؟ شریعت کی اس اجازت کی آپ کوئی خوبصورت توجیہہ کیوں نہیں تلاش کر لیتیں جو آپ نے اپنے معصوم بچے کو سزادی نے کے لئے تلاش کر لی ہے۔

قرآن کا ہر حکم حکمتوں پر مبنی ہوتا ہے، عورت فطری طور پر زور دن ہے، ضد اور هٹ کا مادہ اس میں ہے جو عاقبت بینی اور مآل اندیشی کی راہ میں سنگ گراں کی حیثیت رکھتا ہے پھر ایسی صورت میں آپ سے بے پناہ محبت کرنے والا شوہر آپ کو فیصلہ کرتا ہے، اظہار ناراضگی کے لئے آپ کے کمرے میں شب گزاری چھوڑ دیتا ہے تو آپ اگر عقل سے کام لے کر اپنی ضد اور هٹ کو پیروں سے کچل دیں تو خوبصورتی سے بات ختم ہو سکتی

ہے اور آپ کے گھر میں کیف و مسرت کی فضا پیدا ہو جائے، یہی شریعت کا مقصد ہے۔ آپ کے ہاتھ میں زخم ہو گیا کوئی علاج کارگر نہیں ہوتا، ڈاکٹر کہتا ہے کہ زخم میں زہر پھیل گیا ہے کوئی دوا کوئی الجکشن کام نہیں کرسکتا، اگر ہاتھ نہیں کاٹا گیا تو زہر پورے جسم میں پھیل جائے گا جس کا انجام موت ہوگی آخری علاج کے طور پر ڈاکٹر نے ہاتھ کاٹ کر مرض کی زندگی کو بچالیا، کیا آپ ڈاکٹر کو ظالم و جابر کہیں گی؟ اٹے اس کو آپ اپنا محسن تصور کریں گی کیونکہ اس نے جان بچائی ہے اور آخری علاج کے طور پر ہاتھ کاٹا ہے اس کے لئے کوئی علاج نہیں تھا، قرآن نے بھی آخری علاج کے طور پر ایک ہلکی مار تجویز کی ہے جو فطرت انسانی کے پیش نظر ضروری تھا تو پھر آپ کو اسلام کو عورت دشمن مذہب کہنے کا حق کہاں سے حاصل ہو گیا؟ یاد رکھئے کہ اسی قرآن نے عورت کو شہر کے لئے ایک محبوب ملکہ کی حیثیت اور مقام دیا ہے قرآن کی آیت ہے:

وَمِنْ أَيَّاتِهِ أَنْ خَلَقَ لُكْمُ مِنْ أَنفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مُوَدَّةً وَرَحْمَةً.

پھر اس کی نشانیوں میں سے ہے کہ بنادیے تمہارے واسطے تمہاری قسم سے جوڑے کہ چین سے رہوں کے پاس اور رکھا تمہارے نیچے میں پیارا اور مہربانی۔ قدرت عورت کو اپنی تخلیق کا شاہکار کہتی ہے اس کی ذات سے سکون، چین، محبت و مسرت کی خوبیوں پھوٹنے کا ذکر کرتی ہے یہ اعزاز عورت کو دنیا کے کسی مذہب نے نہیں دیا یہ صرف اسلام کا صدقہ ہے۔

اسلام میں عورت با اختیار ہے

اسلام میں عورت اور مردوں کو اس بات کے موقع دیئے گئے ہیں کہ اپنے ہونے والے جوڑے کو سمجھ سکیں اور اپنی مرضی سے انتخاب کریں، اسلام میں عورت کے لئے سخت پردے کا حکم ہے اس کے باوجود اگر آپ نکاح کا عزم رکھتے ہیں تو اپنی ہونے والی بیوی کو ایک نگاہ دیکھ سکتے ہیں، شریعت اس کی اجازت دیتی ہے اسی طرح

عورت کو حق ہے کہ اپنے ہونے والے شہر کے بارے میں حقیقت حال معلوم کر کے دل مطمئن کر لے اور آزادانہ انتخاب کرے، اگر ناپسند ہے تو اس کو انکار کرنے کا پورا پورا حق حاصل ہے بغیر عورت کی اجازت کے اور اس کی مرضی معلوم کئے بغیر نکاح منعقد ہی نہیں ہو سکتا اگر عزیز رواقارب نے بغیر اس کی اجازت و مرضی کے کسی سے نکاح کر دیا تو وہ نکاح نہیں ہوا۔

اس کے مقابلے میں جو قوم یہاں ۸۵ فیصدی کی تعداد میں یستی ہے اس کے یہاں ماں باپ نے جو رشتہ منتخب کر لیا وہ ناقابل تنفس ہے لڑکی اس سماج میں اتنی بے وزن اور بے قیمت ہے کہ لڑکی کے باپ کو ہونے والے داماد کو ایک معقول رقم اٹھے ادا کرنی پڑتی ہے اور شادی ہو جانے کے بعد اگر لڑکی کے لئے شہر قطعی غیر موزوں اور ناپسندیدہ ہے تو اس سے نجات کے سارے درازے بند ہو جاتے ہیں، شہر شرابی ہے، جواری ہے، بھوکوں مارتا ہو، صبح و شام زود کوب کرتا ہو عورت کو اس عذاب میں گھٹ گھٹ کر جینا ہو گا اس سے چھکارے کی کوئی سبیل نہیں نہ ان کا مذہب اس کی اجازت دیتا ہے نہ ہندو کو ڈبل اس عورت کی مصیبت دور کرنے کی صلاحیت رکھتا ہے، عورت سرال میں دی جانے والی ساری اذیتوں کو جھیلیے گی، پاس پڑوس کے لوگوں کی آنکھیں اس کی مظلومیت پر بھرا ہیں گی مگر عورت کو نجات حاصل کرنے کی کوئی سبیل نہیں ہو گی، ہم روز اخبارات میں پڑھتے ہیں کہ بہو کو جلا کر مار ڈالا گیا، یہیز میں فرمائش پوری نہ ہونے پر شہر اور اس کے گھروں کی طرف سے اس نئی نویلی دہن کو ایسی عبرت ناک سزا ملے گی کہ انسانیت تڑپ اٹھے غیر متعلق لوگوں کی آنکھوں سے آنسو چھلک پڑتے ہیں لڑکیاں اپنے والدین کو اپنی اذیتاک زندگی کی اطلاعیں دیتی ہیں اور صاف لفظوں میں بتاتی ہیں کہ میری جان کو خطرہ ہے، شہر کے گھروں والے شب و روز زہر یلے بچھوؤں کی طرح ڈنک مارتے رہتے ہیں لڑکی اور اس کے ماں باپ کو صلوٰاتیں سناتے ہیں، لڑکی کئی کئی وقت فاتح کرتی ہے ان باتوں کا لڑکی کے والدین کو پورا پورا علم ہوتا ہے مگر وہ اپنی لڑکی کی جان بچانے کے لئے کچھ نہیں کر پاتے کیونکہ

ان کے ہاتھوں اور پیروں میں مذہب اور سماج کی ہتھکڑیاں اور بیٹیاں پڑی ہوئی ہیں، طلاق کا ان کے دھرم میں وجود نہیں اس لئے پھلوں کے پالنے میں پلی ہوئی لڑکی کو اس عبرتاک زندگی اور عذاب سے نجات نہیں دلا سکتے آخر ایک دن ان کو اطلاع عمل جاتی ہے کہ ان کی لڑکی کو شوہر اور ساسنندوں نے مٹی کا تیل ڈال کر جلا دیا یا زہر دے کر مار دیا، اور عین جوانی میں جو امنگوں اور تمناؤں کے خواب دیکھنے کا زمانہ ہقا عبرتاک موت مرجاتی ہے، ابھی گذشتہ سال سرکاری طور پر پورٹ ولی گئی کہ اس سال چار ہزار ہنیں جلائی گئیں حالانکہ اصل تعداد اس سے کہیں زیادہ ہے۔

ایک طرف اسلامی شریعت میں عورت کا مقام و مرتبہ ہے اور حقوق اختیارات اور اسلامی قوانین کی سہولتیں اس کو حاصل ہیں ایسے درندہ صفت شوہروں سے نجات کیلئے راستے ہیں دوسرا طرف نجات کے سارے دروازے بند ہیں، کبھی پروفیسر صاحبہ نے دونوں سماج کی عورتوں کا مقابلہ کر کے جائزہ لیا کہ اسلام کا فیضان کرم عورتوں پر کتنا ہے؟ اگر اب تک نہیں کیا ہے تو اب سے اس پہلو پر ان کو غور کرنا ضروری ہے۔

مقامات آہ و فخار اور بھی ہیں

یہ تو موجودہ دور کے حالات ہیں جب ہندوؤں میں تعلیم کا اوسط کافی بڑھ گیا ہے اور مذہب سے والستگی کمزور پڑ گئی ہے ورنہ ان کا مذہبی قانون تو یہ کہتا ہے کہ اگر شوہر مرجائے تو اس کی چتاپراس کی جوان خوبصورت اور جذبوں اور امنگوں سے بھری ہوئی ہنہ کورکہ کر زندہ جلا دو اور پھونکد و اس کا اب جیئے کا حق ختم ہو گیا، وہ چھنے، تڑپے، چلانے اس پر کسی کو حم کھانے کی ضرورت نہیں عورت کا "ستی" ہو جانا ہی اس کا دھرم ہے اگر ہندو قوم اپنے مذہبی اصولوں پر قائم رہتی تو روزانہ ہزاروں عورتوں شوہروں کی چتاوں پر زندہ جلائی جاتیں یہ رسم تو مسلمانوں نے ان کی عورتوں پر حرم کھا کر اپنے دور حکمرانی میں قوت بازو سے ہندوستان کی سر زمین سے مٹا دی۔

اس سماج میں عورتوں کے لئے عذاب کی ایک بھٹی اور بھی ہے اگر عورت کا شوہر

مرجائے اور وہ بیوہ ہو جائے تو اس کی عمر لتنی ہی کم کیوں نہ ہو وہ اب تازندگی دوسری شادی نہیں کر سکتی، اس کو سماج میں انتہائی منحوس اور بر اقدام سمجھا جاتا ہے، شادی بیاہ کی تقریبات میں اس کو شریک ہونے سے روک دیا جاتا ہے کہ اس کا منحوس سایہ دہن بننے والی لڑکی پر نہ پڑ جائے، اگر بیوہ کی عمر اٹھاڑہ بیس سال ہے تو اس کی جنسی بھوک فطری ہے وہ بھوک کیسے مٹے؟ اس کا کوئی شریفانہ راستہ نہیں تجویز کیا گیا اس بھوک کی وجہ سے اس کو کیسی کیسی اذیتوں سے گذرنا پڑتا ہے اور کس طرح انگاروں پر لوت لوٹ کر اس کو راتیں بس رکنی پڑتی ہیں اس درد و کرب کا اس کے معاشرہ کو کوئی احساس نہیں یا تو عاجز آ کر وہ خود کشی کرنے یا کوئی دوسری راہ اختیار کر لے جس میں سوائے ذلت ورسوائی کے اس کے حصہ میں اور کچھ نہیں ہو گا۔

کیا مصنفوں کو عورت کی اس مظلومیت کی خبر ہے؟ یا صرف ان کو اتنا ہی معلوم ہے کہ حدیث میں عورت کا ذکر اہانت سے کیا گیا ہے سماجیات کی پروفیسر ہونے کی حیثیت سے ان کا فرض تھا کہ مختلف ممالک میں عورتوں کی حیثیت اور ہر طرح کے سماج کا تقابلی مطالعہ کرتیں ہر ایک کے حسن و فتح کو تحقیق کی کسوٹی پر کھکھ جو سچائی ان کے سامنے آتی پوری دیانتداری کے ساتھ اپنے قارئین کے سامنے پیش کر دیتیں، تو ان کی رائے کی قدر و قیمت کا صحیح اندازہ ہوتا، ناقص مطالعہ کے نتیجہ میں چند سطحی بالتوں کا سہارا لینا ایک پروفیسر کے لئے قطعی زیبانیں یہ صورت حال تو غمازی کرتی ہے کہ ان کا علمی معیار بہت پست ہے ان کا مطالعہ عامیانہ اور سطحی ہے بالتوں کی گہرائیوں تک پہنچنے کی ان میں صلاحیت ہی نہیں ہے کیا یہ حیرتاک بات نہیں کہ ہمارے ملک کی ۸۵ فیصدی جس کی تعداد ۵ کروڑ سے کم نہیں اتنی بڑی آبادی میں کسی ایک ہندو عورت نے اپنے اوپر ہونے والے ظلم و جبر کے خلاف کوئی آواز نہیں اٹھائی، کوئی مضمون نہیں لکھا اور اپنے دھرم کی مذمت کرنے کی ہمت نہیں کی اور ایک مسلمان کی جانے والی عورت اس بات پر کہ عورت کا ذکر اسلام میں اہانت سے ایک جگہ کیا گیا ہے، جو اس کی غلط فہمی کا نتیجہ ہے، اس نے پورے اسلامی نظام کو سمجھا نہیں اور اسلام کے خلاف ایک زہر آ لود کتاب

لکھنے پر آمادہ ہو جائے۔

حضرت عمرؓ پر طعن و تشنیع:

عورتوں پر ظلم و جبر کے سلسلہ میں مصنفہ نے حضرت عمر فاروق رضی اللہ تعالیٰ عنہ کا نام کئی جگہ لیا ہے اور ہر جگہ ان کو ایک ظالم و جابر انسان کی حیثیت سے پیش کیا ہے۔ اور نسوانی فطرت کے مطابق سخت اور درشت الفاظ استعمال کئے ہیں اور ان کو آتشیں مزاج بتایا ہے، جب بھی وہ کوئی اپنا نقطہ بیان کرتی ہیں تو فوراً یہ ظاہر ہوتا ہے کہ اسلامیات کا مطالعہ یا تو بالکل نہیں ہے اور اگر کچھ ہے تو بہت ہی عامیانہ، سطحی اور سرسری ہے، اگر انہوں نے صرف حضرت عمرؓ کا وہ خطبہ ہی پڑھ لیا ہوتا جو انہوں نے خلیفہ ہونے کے بعد دیا ہے تو حضرت عمرؓ جیسی عظیم المرتب تخصیص کو مورد طعن بنانے کی ان کو جرأت نہ ہوتی اس سے ان کو معلوم ہو جاتا کہ حضرت عمرؓ کی یہ سختی کہاں اور کیوں ہوتی تھی اور کہاں سے وہ فولادی انسان موم سے زیادہ نرم ہو جاتا تھا تو ان کی عظمت کا راز ان پر منکشف ہو جاتا۔

کسی قوم کی اصلاح نہ صرف نرم رویہ سے ہو سکتی ہے اور نہ صرف جبر و زیادتی سے، ہر موقعہ محل کے لئے ہر مد بر انسان یہ طے کرتا ہے کہ یہاں نرمی کا وقت ہے اور نرم رویہ اختیار کرتا ہے اور اگر وہ سمجھتا ہے کہ یہاں سخت اور گرم رویہ کی ضرورت ہے تو اس کا لب و لہجہ گرم ہو جاتا ہے، حضرت عمرؓ کی تخصیص عرب جیسی اجدہ اور سخت مزاج قوم کی اصلاح کے سلسلہ میں اسی اعتدال و بروءے کار لانے کا سب سے بڑا ذریعہ تھی اور یہی وجہ تھی کہ ان کی بہت سی راویوں کی تائید و حی الہی نے بھی کردی مثلاً عورتوں کا پرده کرنا مقام ابراہیم کو مصلیٰ بنانا، غزوہ بدرا کے قیدیوں کے قتل کی رائے دینا وغیرہ۔

باطل سے وہ کبھی سمجھوٹہ نہیں کر سکتے تھے یہ ان کی فطرت اور مزاج کے خلاف تھا۔ وہ غلط کام اور کسی بھی برائی کے مقابلے میں مرد آہن تھے اور ان کے لب و لہجہ میں

فولاد کی سختی آ جاتی تھی، ایک معزز صحابی نے غلطی سے مکہ کے مشرکوں کو مسلمانوں کے کسی اقدام کی خبر دینے کی کوشش کی تھی اس اطلاع میں ان کی اپنی کوئی مصلحت تھی مگر وقت سے پہلے ان کا خط پکڑ لیا گیا جو انہوں نے مشرکین مکہ کو لکھا تھا وہ اپنی صفائی دینے کے لئے حضور صلی اللہ علیہ وسلم کی خدمت میں حاضر ہوئے تو حضرت عمرؓ نے گرم ہو کر کہا:

”دعنی یا رسول اللہ اضرب عنق هذا المنافق۔“

حضرت صلی اللہ علیہ وسلم حکم دیں کہ میں اس منافق کی گردن اڑا دوں۔

یہ سختی کا موقعہ تھا مسلمانوں کی فوجی پیش قدمی کا راز دشمن کو معلوم ہو جائے تو مسلمانوں کی شکست یقینی ہو جائے، دینی و دنیاوی دونوں اعتبار سے بہت بڑا جرم تھا اس نے حضرت عمرؓ کا یہی لب و لہجہ حالات کے مطابق تھا تاکہ آئندہ کسی کو اس طرح جرأت نہ ہو، لیکن یہی حضرت عمرؓ جب خلیفہ ہو گئے، رات میں مدینہ کی گلیوں میں پھرہ دے رہے ہیں تو سنا کہ ایک گھر سے بچوں کے رونے کی آواز آ رہی ہے آپ نے بلند آواز سے گھر والوں کو متنبہ کیا کہ بچوں کو چکر کراؤ اور آگے بڑھ گئے اور پھر لوٹ کر آئے تو بچے اب بھی رور ہے تھے آپ نے رک کر پوچھا، بچے کیوں رور ہے ہیں؟ تو معلوم ہوا کہ کئی وقتوں سے بچے بھوکے ہیں وہ بھوک کی شدت سے رور ہے ہیں آپ کی آنکھوں سے آنسو چھلک پڑے فوراً بیت المال آئے، آنے کے بعد ہی، کچھ چکنائی، کچھ سالن کا سامان لیا تو آپ کے غلام نے عرض کیا کہ میں پہنچا دوں؟ آپ نے کہا کہ آج تم میر ابو جھاٹھا لوگ لیکن کل قیامت میں میر ابو جھ کیسے اٹھاوے گے، سارا سامان میری پیٹھ پر لا دو میں خود لے کر جاؤں گا، چنانچہ سارا سامان لے کر خلیفہ وقت اس گھر پہنچ گئے عورت سے کہا تم آتا گوند ہو اور خود چولھا پھونکنے لگے جب کھانا تیار ہو گیا بچہ شکم سیر ہو کر بہنے کھلنے لگے تب آپ وہاں سے واپس آ کر خدا سے رور و کر اپنی کوتا ہی اور غلطی کی معافی مانگنے لگے۔

ایک شب حسب معمول گشت پر تھے کہ ایک گلی میں کچھ دور پر ایک سایہ سانظر

آیا، اپنے ساتھ کے آدمی سے کہا کہ جا کر دیکھو کون کھڑا ہے اور کیوں کھڑا ہے جب انہوں نے جا کر دیکھا تو وہ ایک عورت ہے اس سے وہاں کھڑے ہونے کی وجہ پوچھی تو اس نے بڑے تباہ میں اور غصہ سے بھری ہوئی آواز میں جواب دیا کہ تمہارے خلیفہ جو وہاں کھڑے ہیں جا کر ان سے پوچھو کو ان کو کیا حق ہے کہ میرے شوہر کو سال بھر سے محاذ جنگ پر بھیج رکھا ہے، کیا مجھے ان کی ضرورت نہیں، حضرت عمر جیسا جاہ و جلال کا انسان جس کا نام سن کر دنیا کے بادشاہوں کے جسم پر لرزہ طاری ہو جاتا تھا، انہوں نے گردن جھکا کر بات سنی اور واپس چلے آئے اور دوسرے ہی دن محاذ جنگ پر اطلاع دے کر اس کے شوہر کو مدینہ سے بلا لیا، اور کہا کہ تمہارے اوپر تمہارے گھر والوں کا بھی حق ہے۔

اسی طرح ایک شب گشت پر تھے ایک گلی میں ایک گھر سے ہلکی ہلکی آواز آرہی تھی، آپ نے سنا تو کوئی عورت فراق کے درد و کرب سے بچن ہو کر اشعار پڑھ رہی تھی، دل تھرا گیا، صبح اس کے گھر کے بارے میں تفتیش کرائی تو معلوم ہوا کہ اس کا شوہر بہت دنوں سے جہاد میں گیا ہوا ہے، آپ نے مختلف ذرائع سے تحقیق کرائی اور یہ پتہ چلا یا کہ عورت بغیر شوہر کے کتنے دنوں تک رہ سکتی ہے تو معلوم ہوا کہ اس کی زیادہ سے زیادہ مدت چھ ماہ ہے، آپ نے تمام عساکر اسلامیہ میں حکمنامہ بھیج دیا کہ کوئی مجاہد چھ ماہ سے زائد جہاد میں نہیں رہ سکتا اس کو اپنے اہل و عیال میں آنا ضروری ہے۔

یہ بے شمار واقعات میں سے صرف تین واقعات میں نے بطور مثال کے آپ کے سامنے پیش کئے، آپ نے حضرت عمر کی سخت مزاجی کی شکایت کی تھی لیکن ان کی نرم مزاجی کے واقعات آپ کی نگاہوں سے نہیں گزرے یا آپ نے قصد آن سے چشم پوشی کی؟ حضرت عمر جیسے اولا العزم اور عظیم المرتب انسان صدیوں میں پیدا ہوتے ہیں ان کے جیسا غیور حساس جری مدبرا اور سیاست داں اور انسانوں کا مزاج شناس انسان دنیا کی تاریخ میں مشکل سے ملے گا اس لئے دنیا ان کو یاد کرنے پر مجبور ہے۔

مصنفہ نے عمر کی سخت دلی کے ثبوت میں کہا تھا کہ جب حضرت عمر نے ام کلثوم کو نکاح کا پیغام دیا تو ام کلثوم نے جواب میں کہا کہ میں ایسے سخت مزاج انسان سے نکاح نہیں کر سکتی، اس واقعہ سے انہوں نے سمجھ لیا کہ حضرت عمر سخت مزاج تھے، ہر عورت شوہر کے انتخاب میں اپنا ایک خاص تصور رکھتی ہے اس تصور کے خلاف عظیم عظیم تر مرد کا پیغام نکاح آئے گا تو اس کو رد کر دے گی اور کوئی ایسا عذر کرے گی جو اس کے راز کی پرده پوچھی کرے اور انکار کر یہی ہو جائے ام کلثوم نے بھی اگر اسی نقطہ نگاہ سے انکار کیا ہو تو کیا تعجب ہے، اس واقعہ میں تو آپ کے سوچنے کی یہ بات تھی کہ ایک عورت نے حضرت عمر جیسے جاہ و جلال والے انسان کے پیغام کو نہایت شان بے اعتنائی سے رد کر دیا اور اس نے گردن جھکا کر سن لیا اور سر تسلیم خم کر دیا اس واقعہ سے اسلام میں عورت کی عظمت کا احساس ہونا چاہئے تھا کہ ایک معمولی عورت ایک عظیم انسان مسلمان خلیفہ کو انکار کا دلوٹ جواب دیتی ہے اور عام مرد نہیں بلکہ اسلامی دنیا کا اور اسلامی تاریخ کی عظیم ترین شخصیت جس کے سامنے ہر کس وناکس کو لب کھولنے کی ہمت نہیں ہو سکتی ہے کیا یہاں آپ کو اسلام میں عورت کی عظمت کا احساس نہیں ہوتا اور اپنے دعوے کو ٹوٹنے چھڑنے کی کوئی آواز نہیں سنائی دیتی؟ کیا عورت کی اسلام میں یہی اہانت ہے، اسلام آپ کو عورت دشمن مذہب نظر آتا ہے؟ مسلم معاشرہ کے اس واقعہ سے کیا آپ کی آنکھیں کھل سکتی ہیں؟ حضرت عمر کا یہ واقعہ جب آپ نے پڑھ لیا تو آپ کو یقین کر لینا چاہئے تھا کہ میرا دعویٰ غلط تھا اور میری کم علمی کا نتیجہ تھا، تیز و تند جملے استعمال کرنا بہت آسان ہے، حقائق و معارف کی تلاش میں کوہ کنی بڑا صبر آزمائیں اور اسی کی آپ میں کمی ہے۔

پردے کا حکم عورت پر اسلام کا احسان ہے

اسلام میں عورت کے لئے پردے کا حکم دیا گیا ہے، ترقی پسند روشن خیال اور جدید تعلیم یافتہ خواتین اور نام نہاد مسلم دانشور، یونیورسٹیوں کے پروفیسر جو جدید تعلیم

سے آرستہ ہیں ان تمام کو سب سے زیادہ غصہ اسلام کے اسی حکم پر ہے، اسلام کو ایک دقائنوںی، فرسودہ اور زمانہ جہالت کا نمائندہ مذہب تصور کرتے ہیں حالانکہ تجربات و مشاہدات روزمرہ کے واقعات و تھائق ان کے خیالات کی تزدید کے لئے صاف ہے صفائحہ ہے ہیں، ترقی یافتہ یورپین ملکوں سے لے کر ایشیاء کے ترقی پذیر ممالک تک میں شائع ہونے والی جرام کی روپوں کو اگر انہوں نے سنجیدگی سے پڑھا ہوتا تو وہ تھک ہار کر اسلام میں پردے کا حکم کو عورت کی عظمت و شرافت، عفت و عصمت کی حفاظت و بقا کے لئے ایک نعمت تصور کرتے اور ان کو نسوانی دنیا پر اسلام کا ایک عظیم احسان تسلیم کرنا پڑتا، کیونکہ ان روپوں میں جرام کی جو تفصیل ملتی ہے ان میں پچاس فیصدی جرام جنسیات سے جڑے ہوئے ہوتے ہیں۔

زر، زن، زمین کو فساد کی جڑ کھا گیا ہے، لیکن تجربات و مشاہدات کہتے ہیں کہ سب سے زیادہ جرام صرف ”زن“ سے تعلق رکھتے ہیں، یہ تناسب وہاں کم ہو جاتا ہے جہاں عورت پردے کی پابندی ہے، جس طرح ہر جانور اپنے موسم میں جنسی اعتبار سے پاگل ہو جاتا ہے انسان میں بھی یہ حیوانی جذبہ بدرجہ اتم موجود ہے، عمر کے ایک مخصوص دور میں یہ جذبہ دیوالی کی سرحدوں کو چھو لیتا ہے اور جب اس جذبے کا تناوب بڑھ جاتا ہے تو انسان بھی پکھ دری کے لئے جنسی درندہ بن جاتا ہے اور وہ سب پکھ کر گذرتا ہے جو نگ انسانیت ہے۔

آپ خود اپنے ملک میں دیکھ لیں کہ گرلس اسکولوں اور گرلس کالجوں کے باہر انتظامیہ کو پولیس متعین کرنی پڑتی ہے کہ جنسی بھیڑیوں سے لڑکیوں کی حفاظت کی جائے اور وہ محفوظ طور پر اپنے گھروں کو پہنچ جائیں لیکن اس کے باوجود پکھ واقعات ہی جاتے ہیں، لڑکیوں میں بے حجابی کے ساتھ ساتھ ان کے چست اور نیم عریاں لباس نے اور قیامت مچا رکھی ہے، دوپٹہ ان سے کب کار خست ہو چکا اگر کہیں کہیں ہے تو گردن میں ٹائی بن کر رہ گیا ہے، ان کا لباس جسم کا تھر ما میٹر بن کر رہ گیا ہے وہ بتاتا ہے کہ جسم کا درجہ حرارت کیا ہے؟ یہ بے حجابی اور نیم عریانیت آوارہ مزاج

نوجوانوں کو چلیخ کرتی ہے کہ ”آ بیل مجھے مار“
اغوا، قتل، زنا بال مجرم جیسے جرام کی کثرت میں سب سے بڑا داخل عورت کی بے حجابی
کا ہے، بھلی کا ٹھٹھا اور گرم تار ہر جگہ ایک ساتھ رہتا ہے کارخانوں میں، فیکٹریوں میں،
دفتروں میں، بازاروں میں، ریلوے میں، بسوں میں، ہمیں تمباشوں میں عورت اور مرد
مخلوط رہتے ہیں، دونوں جسموں میں ہر لمحہ کرنٹ دوڑتا رہتا ہے، شاک لگتا رہتا ہے،
جب تاب ضبط جواب دیدیتی ہے تو دونوں تاریں جاتے ہیں، بھلی پیدا ہوتی ہے اور پورا
نظام عفت و عصمت جل کر خاکستر ہو جاتا ہے۔

اسلام نے عورت اور مرد کے اختلاط کو حرام قرار دیا ہے حتیٰ کہ عورتوں کے زیب
وزینت کا نظر آنا بھی جرم ہے اسی لئے ان کو حکم دیا گیا۔

قرن فی بیوتکن۔ تم اپنے گھروں میں رہو۔

لیکن کنیز و خادمہ بن کر نہیں بلکہ گھر کی ملکہ اور شاہزادی کی حیثیت سے، البتہ اس
کے حد و حکومت متعین کر دیئے گئے ہیں اس کو اپنی حکومت کی سرحدوں سے باہر جانے
کی اجازت نہیں کیونکہ خطرات راہ میں اس کا انتظار کر رہے ہیں، اسلام ان کو ان
خطرات سے محفوظ رکھنا چاہتے ہے۔

مسلمانوں کا ترقی پسند اور تہذیب جدید کا پرستار طبقہ عفت و عصمت کے اس
قافعہ پر حملہ آور ہے اور اس کوڈا نامیٹ کرنا چاہتا ہے اور اس حصار کو توڑ دینا چاہتا ہے
جس میں عورت کی عزت و شرافت محفوظ ہے اور جنسی درندوں کی رسائی جہاں تک نہیں
ہو سکتی، ان کے الفاظ و بیانات کتنے ہی دانشورانہ نظر آئیں لیکن حقیقت صرف یہی ہے
کہ ان پر ”جنس“ سوار ہے بقول ڈاکٹر اقبال شاعروں کے اعصاب پر عورت سوار تھی
لیکن یہ دانشور تو شاعروں کی سطح سے بھی نیچے نظر آتے ہیں۔

وہ کہتے ہیں کہ عورت اور مرد میں مساوات ہوئی چاہئے لیکن مساوات کا معنی ان
کے نزدیک وہ نہیں ہے جو لغت میں ہے بلکہ اس کا مفہوم وہ ہے جو ان کے ”جنس زدہ“
دماغ میں ہے کیونکہ جب وہ کالجوں اور یونیورسٹیوں میں زیر تعلیم تھے تو ان کے

والدین نے اپنے ہی دیار کے گاؤں میں کسی لڑکی سے شادی کر دی تھی لیکن جب وہ تعییم مکمل کر کے یونیورسٹی میں ریڈراور پروفیسر ہو گئے تو گاؤں کی فضا میں پلی ہوئی عفت آب اور پاکدامن بیوی "اولڈ فیشن" ہونے کی وجہ سے ان کی نگاہوں سے گرگئی، انھوں نے یونیورسٹی کے پارکوں میں نیکین پروں کی تثالتی تلاش کر لی جوان کے پہلو بہ پہلو شاہراہ عام پر چل سکے اور ہر فنکشن اور ہر تقریب میں اپنے تام جھام کے ساتھ ساتھ دے سکے، لیں اسی کو وہ مساوات کہتے ہیں، کیا گاؤں کی وہ مظلوم لڑکی عورت نہیں تھی؟ آخر وہاں مساوات کا مفہوم کیوں نہیں سمجھ میں آیا؟ وہ اپنے گاؤں میں درد و کرب کی زندگی گزار رہی ہے یا طلاق پا کر سماج میں بے قیمت ہو چکی ہے ظاہر ہے کہ اسلام اس مساوات سے انکار کرتا ہے اور قطعی انکار کرتا ہے۔

طلاق کا حق

مصنفوں جیسی روشن خیال خواتین اور ترقی پسند تعییم یافتہ طبقہ جو مردوؤں میں مساوات کا مدعی ہے یہ سبھی طلاق کے مسئلہ کو نشانہ بناتے ہیں، ہندوستان میں ہندوؤں کا فرقہ پرست طبقہ اس مسئلہ کو خوب اچھا لتا ہے وہ کہتا ہے کہ طلاق عورت پر ظلم ہے یہ مردوں کی جابریت اور حاکمانہ برتری کا اظہار ہے جو سراسر طالمانہ ہے، طلاق کے بعد عورت کی زندگی بتا ہیوں اور برباد ہیوں کا مرقع بن جاتی ہے، ان کا وہ طبقہ جو اخباروں سے وابستہ ہے یا ذرا لئے ابلاغ میں عمل خل رکھتا ہے مسلمان عورت کی مظلومیت پر مگر مجھ کے آنسو بہا تا ہے، یاد رکھئے یہ آنسو مسلمان عورت کی مظلومیت پر نہیں بلکہ وہ اپنے سماج میں عورتوں پر ہونے والے بے پناہ مظالم کی پردہ پوشی کرنا چاہتا ہے، مسلمان عورت طلاق کے بعد عدت گذرنے پر دوسری شادی کر لیتی ہے اور مطمئن زندگی گزارتی ہے اور سماج میں اس کی عزت و آبرواپی جگہ باقی رہتی ہے، ہندو سماج میں طلاق کا کوئی قانون ہی نہیں اس لئے کسی حال میں زوجین میں تفریق ممکن نہیں گویا جس طرح جانوروں کو فروخت کر دیا جاتا ہے شادی بھی اسی طرح کا ایک سودا ہے

آگ کے سات پھیروں کے بعد سودا تمام ہو جاتا ہے اور ایسی گرفتاری ہے کہ اس کا کھلانا ناممکن ہو جاتا ہے اب شوہر اور ساس وند اس کے اوپر پھیروں چھڑک کر پھونکدیں یا زہر دیکر مار ڈالیں لیکن لڑکی کے لئے اپنے ظالم وجاہر شوہر سے نجات کی کوئی راہ نہیں ہے شوہر مر جائے تو اس کی بیوی کو شوہر کی چتا پر بٹھا کر آگ لگادوتا کہ تڑپ تڑپ کر اور پھٹک کر مر جائے اور آگ میں نہ جھونک سکو تو اس کو زندگی بھر شادی مت کرنے دو چاہے گندگی و غلطیت کی جس خندق میں گرجائے، جن لوگوں کے سماج میں عورتوں کے بارے میں یہ خیالات ہوں وہ مسلمان مطلقہ عورت کی مظلومیت پر آنسو بہائیں اور اسلام اور مسلمانوں پر ظنز و تعریض کریں؟ ہمارے گاؤں میں ایک مشہور ہے "سوپ تو سوپ چھلنی بھی ہنسے جس میں بہتر چھید" شاید اسی موقع کے لئے ہے۔

طلاق کا حق مردوں کو ہے

مجبوری کی حالت میں اسلام نے رشتہ ازدواج کو ختم کرنے کی گنجائش رکھی ہے یہ حق تہذیب و تمدن کے ساتھ جڑا ہوا ہے انسانیت جن جذبات کے ساتھ وجود پذیر ہے اس کا لازمی تقاضا ہے کہ قانون نکاح میں یہ دفعہ بھی شامل کی جائے، باہمی توافق ناپید ہو جائے اختلاف مزاج و طبیعت مختلف نوع کے ذہنی رجحانات و میلانات ایک دوسرے سے دوری پیدا کر دیں اور تجربے کے بعد نباہ کی کوئی شکل باقی نہ رہے، ازدواجی زندگی دونوں کے لئے مصیبت بن جائے تو اسلام اجازت دیتا ہے کہ زوجین خوبصورتی کے ساتھ ایک دوسرے سے علیحدہ ہو جائیں پھر بھی یہ اجازت ناپسندیدگی کے ساتھ ہے کیونکہ اسلام رشتہ ازدواج میں استحکام چاہتا ہے اسی لئے جب ہر طرح کی افہام و تفہیم کی کوشش کے بعد بھی یہ رشتہ کمزور ہی ہوتا چلا جائے تو مرد کو حق طلاق حاصل ہے، حضور صلی اللہ علیہ وسلم کا ارشاد ہے:

ابغض المباحثات عندي الطلاق.

مباح چیزوں میں سب سے زیادہ ناپسندیدہ مجھے طلاق ہے۔
یعنی ہر کو شش جور شتہ نکاح کو باقی رکھنے کے لئے کی جائے وہ شریعت میں پسندیدہ ہے۔

طلاق کا حق صرف مردوں کو حاصل ہے عورتوں کو نہیں، یہی انسانیت کی صحیح مزاج شناسی ہے اگر اس کے بر عکس کر دیا جائے یادوں کو حق برابر دیدیا جائے تو یہ شیرازہ تہذیب و تمدّن تاریخی کنکوت سے کہیں زیادہ کمزور ہو جائے گا ہر گھر ہر خاندان ہمہ وقت بنتا بگڑتا رہے گا، رشتہ ازدواج میں استحکام آہی نہیں سکتا، اس لئے اسلام نے عورتوں کو حق طلاق نہیں دیا ہے کیونکہ فطری طور پر عورت میں انفعائی کیفیت زیادہ ہے ایک چھوٹی سی بات کا بہت بڑا اثر لیتی ہے وہ جلد ما یوسیوں کا شکار ہو جاتی ہے اس میں زود رنجی کے علاوہ مآل اندیشی اور عاقبت بینی کی بھی بڑی حد تک مردوں کے مقابلہ میں کمی ہے اور پہلے ہی مرحلہ میں آخری قدم اٹھاتی ہے آپ اخبارات میں برابر پڑھتے ہیں کہ عورت گھر بیلو معاملات میں اختلاف کی وجہ سے دریا میں چھلانگ لگا کر کنوں میں ڈوب کر، ٹرین سے کٹ کر مرگئی جب کہ مردان حالات میں بھی خودکشی نہیں کرتا، یہ عورت کی عجلت پسند اور زود رنجی اور اس سے تاثر کا نتیجہ ہے صرف ہندوستان میں آپ جائزہ لیں تو معلوم ہو گا کہ مردوں کے مقابلہ میں خودکشی کرنے والوں میں عورتوں کی تعداد کہیں زیادہ ہے بلکہ ۵۷ فیصدی عورتیں ہوتی ہیں۔

اس سچائی کے بعد اگر اس کو طلاق کا حق دیدیا جاتا ہے تو کوئی رشتہ ازدواج پائیا نہیں ہو سکتا مرد میں تحمل اور ضبط کا مادہ عورت کے مقابلے میں کہیں زیادہ ہوتا ہے وہ بہت سی ناخنگوار باتوں کو جیل لے جاتا ہے اور جب انہی کی مجبور ہوتا ہے تبھی وہ اپنا حق استعمال کرتا ہے۔

یورپین ممالک میں مردوں میں مساوات کے جوش میں عورتوں کی طلاق کا حق دے کرو ہاں کے معاشرہ اور عائلی زندگی جو عدم استحکام آیا ہے آج وہ ایک لا علاج مرض بن چکا ہے، اسلام نے دونوں صنفوں کے اس فطری اختلاف کو مد نظر کھا ہے اور

وہ صرف مرد کو طلاق کا حق دیتا ہے، پھر عورتوں کے لئے بھی علیحدگی کا راستہ بند نہیں رکھا گیا ہے، عورت اگر علیحدگی کے لئے مجبور ہے تو اس کو خلع کا حق دیا گیا ہے جس سے وہ فائدہ اٹھاسکتی ہے اور شوہر کے مظالم سے نجات حاصل کرسکتی ہے، پھر بہت سے امور ایسے ہیں کہ عورت قاضی شرع کی عدالت میں دعویٰ کر کے نکاح فتح کر سکتی ہے، قاضی زوجین میں تفریق کرادے گا اور بیوی کو شوہر سے نجات حاصل ہو جائے گی۔

غرضیکہ طلاق اور خلع کا قانون فطرت انسانی کو مد نظر رکھ کر بنایا گیا ہے، یہی وجہ ہے کہ مسلم معاشرہ میں طلاق کی بہت ہی کم نوبت آتی ہے اسی لئے طلاق شدہ عورتوں کا بھی کوئی مسئلہ پیدا نہیں ہوا بخلاف یورپ اور امریکہ کے جہاں عورتوں کو طلاق کا حق حاصل ہے وہاں بہت سی عدالتیں صرف طلاق کے مقدمات کی سماut کرتی ہیں کیونکہ طلاق کے مقدمات دیوانی اور فوجداری کے مقابلہ میں کہیں زیادہ عدالتوں میں آتے ہیں، اس میں عورتوں کی طرف سے دائرة کردہ مقدمات ۵۷ فیصدی ہوتے ہیں۔

ترقی یافتہ ملکوں میں طلاق

پروفیسر صاحبہ جن ترقی یافتہ ممالک کی زرق برق عورتوں کی ظاہری زندگی کو دیکھ کر رشک کر رہی ہیں اور انھیں جیسی بدن جانے کا جذبہ ان کے سینے میں کروٹیں لے رہا ہے کیونکہ وہاں عورت اور مرد کی مساوات کو قانوناً تشکیم کر لیا گیا ہے میں انھیں ترقی یافتہ ممالک کی خاندانی تصور دکھانا چاہتا ہوں کہ وہاں کی عورتوں نے اپنے حق طلاق سے معاشرتی زندگی میں کیسی تباہی و بر بادی پھیلائی ہے، اسلام نے ناخنگوار ازدواجی تعلقات کو ختم کرنے کا جو راستہ تجویز کیا ہے وہ کتنا فطری، کتنا مناسب، کتنا متوازن ہے اور ترقی یافتہ ملکوں نے اسلام کے خلاف جو طریقہ کار اختیار کیا تو ان کا معاشرہ کتنا ابتر، کتنا غیر متوازن اور کتنا زہنی سکون سے محروم ہو کر رہ گیا ہے۔

آج کل یورپ اور امریکا میں عورتوں کو طلاق حاصل کرنے کا سب سے آسان طریقہ یہ ثابت کرتا ہے کہ شوہر اور بیوی ایک دوسرے کو پھیکے لگتے ہیں، یہ کتنا آسان

دعویٰ ہے اس کے لئے ثبوت و شہادت کی بھی چند اس ضرورت نہیں صرف عورت کا بیان ہی سب سے بڑا ثبوت ہے وہاں کی عورتیں تنوع پسند ہو گئی ہیں ایک ہی کھانا کھاتے کھاتے طبیعت اُوب جاتی ہے ایسی عورت آسانی کے ساتھ عدالت کو باور کرادیتی ہے کہ شوہر اس کی جنسی بھوک کو حسب خواہش نہیں مٹا پاتا ہے، عدالت حق میں فیصلہ کر دیتی ہے، مارک ٹوپ اپنے ایک مضمون میں لکھتے ہیں: ”جون کے مہینے میں پادریوں کی خوب چلتی ہے، وہ خوب شادیاں کرتے ہیں باقی گیارہ مہینے وکیلوں کی چلتی ہے طلاق کے مقدمہ میں۔“

امریکہ کے ماہر سماجیات ڈاکٹر گودنے امریکہ میں طلاق کے واقعات اور عدالت کی مقدمات کا گہرا مطالعہ کرنے کی سات سال کی تحقیق وقیفیش کے بعد ۱۹۵۵ء میں اپنی کتاب شائع کی جس کے اہم نتائج حسب ذیل تھے۔

۱- امریکہ کے ہر چھ افراد میں ایک طلاق کے چکر میں الجھا ہوا ہے، پورے ملک میں تقریباً ایک کروڑ افراد طلاق کے معاملے میں الجھے ہوئے ہیں۔

۲- طلاق کی صورت میں ختم ہونے والی یہ تمام شادیاں جلد بازی کا نتیجہ نہیں تھیں بلکہ ۷۰ فیصدی شادیاں ایسی تھیں جن میں دونوں فریق ایک دوسرے کو شادی کے ایک سال قبل سے ہر طرح جانچ اور پر کھے ہوئے تھے۔

واشنگٹن کے محکمہ مردم شماری کے حوالے سے یہ بتایا گیا ہے کہ:

۱۹۵۵ء میں امریکہ میں مطلقہ عورتوں کی تعداد ایک ساڑھے گیارہ لاکھ ہے ان میں سے دو لاکھ ۲۶ ہزار ایسی ہیں جن کی شادیاں ایک سے زائد بار ہو چکی ہیں ان میں سے ۱۴ کی شادی دوبارہ ہو چکی ہے۔

۱- آخر ہتیا اور دسانا کے اپر ادھ ”مصنف پری پور ناند ص ۷۷، بحوالہ فریب تمدن۔

۲- اگریزی اخبار پاپر ۲۸ رجنوری ۱۹۵۶ء بحوالہ فریب تمدن۔

۳- فریب تمدن مرتبہ اکرام اللہ الدائم اے لکھنؤص ۳۷۵ (نوٹ) ہم نے سارے حوالے اس کتاب میں فریب تمدن سے لئے ہیں جن کو اکرام اللہ الدائم اے اردو اگریزی اخبارات اور سکاری رپورٹوں کی مدد سے مرتب کیا ہے اور ہر جگہ انہوں نے تکمیل حوالہ دیتے ہیں اس لئے کتاب قابل اعتماد ہے۔ اسیر اور روی

یہ تو باضابطہ عدالت کو طلاق حاصل کرنے والوں کی تعداد ہے ۱۱۴ لاکھ عورتوں کے علاوہ بے شمار عورتیں ایسی ہیں جنہوں نے باضابطہ طلاق تو حاصل نہیں کیا ہے لیکن وہ شوہروں سے الگ آزادانہ زندگی گذار رہی ہیں ایک مصنف لکھتا ہے۔

یہ تو باقاعدہ طلاق حاصل کرنے والی عورتوں کے اعداد و شمار ہیں ان کے علاوہ امریکہ میں کسی نہ کسی سبب سے سات لاکھ ۳۶۶ ہزار شادی شدہ مرد اور ۱۲ لاکھ عورتیں اپنے شوہروں سے الگ رہتی ہیں اور ۹ لاکھ ۲۳ ہزار مردوں کی داشتائیں الگ رہتی ہیں۔

کلیوفورنیا یونیورسٹی کے معاشرتی امور کے ڈائریکٹر ہڈسن نے اپریل ۱۹۵۶ء میں امریکہ کے دو ہزار طلبہ اور ان کے خاندانوں کا جائزہ لینے کے بعد اپنی رپورٹ مرتب کی ہے اس میں انہوں نے بتایا کہ:

امریکی گھروں میں طلاق ایک عادت بنتی جا رہی ہے، امریکہ میں طلاق کی شرح دنیا کے دوسروں ملکوں سے کہیں زیادہ ہے۔

ایک امریکی ماہر نفسیات نے اس بات پر اپنی تشویش ظاہر کی ہے کہ امریکہ میں طلاق کا شوق سن رسیدہ میاں بیوی میں بھی آگیا ہے، وہ لکھتا ہے کہ:

امریکہ میں ہر سال ۲۰ ہزار شادی شدہ جوڑے ایک نئے رفیق زندگی کے شوق میں طلاق لے لیتے ہیں، ان میں سے اکثر دادا، دادی ہوتے ہیں، امریکہ میں اب یہ بھان عام پیدا ہو گیا ہے کہ ایک شوہر ایک ہی بیوی کے ساتھ ساری عمر کیوں گذارے یہ حد درجہ تنوع پسندی کا نتیجہ ہے۔

امریکہ کی اوس کاون سن یونیورسٹی میں شوشیلاجی کے ایک پروفیسر نے امریکہ میں طلاقوں کی بھرمار کا ذکر کرتے ہوئے لکھا ہے کہ:

کلیوفورنیا اور نیویارک میں فتح نکاح ایک روز مرہ کا معمول بن گیا ہے اور جب

۱- آخر ہتیا اور دسانا کے اپر ادھ (پری پور ناند ص ۱۴۵، فریب تمدن ۳۷۶)۔

۲- ہندوستان نامہ ۲۵ مارچ ۱۹۲۰ء، فریب تمدن ص ۳۷۶۔

۳- ”صدق“، لکھنؤدیہ ماجد دریا آبادی ۲۱ ستمبر ۱۹۶۲ء بحوالہ مذکور۔

عورتیں بے تکلف آپس میں مل پڑتی ہیں تو ہر ایک کی زبان پر یہی سوال دوسری سے ہوتا ہے، کہو کب اپنے خصم سے نجات حاصل کرو گی؟ سب سے بڑھ کر یہ کہ امریکہ میں ہر پانچ دوہنوں میں ایک ڈینہ سہاگ رات میں حاملہ ملتی ہے اور ہر ۱۳ اولادتوں میں سرکاری اعداد و شمار کے مطابق ایک ولادت ناجائز ہوتی ہے۔

انگلینڈ کا حال بھی اس سے کچھ مختلف نہیں ہے جو امریکہ میں ہے وہاں مستند ذرائع سے جو اعداد و شمار شائع ہوئے ہیں اس میں بتایا گیا ہے کہ:

۱۹۶۰ء میں سالانہ طلاقوں کا تناسب ۳۰ ہزار سے زیادہ ہے یعنی ہر سال اتنی عورتیں اپنے شوہروں سے طلاق حاصل کر لیتی ہیں، لندن پارلیمنٹ نے ایک رائل کمیشن طلاق کے سلسلہ میں مقرر کیا تھا اس کی تقریبی وقت سرکاری طور پر کمیشن کو یہ معلومات فراہم کر دی گئیں کہ برطانیہ کی نابالغ آبادی میں ہر دس منٹ پر ایک شادی ٹوٹتی ہے اور پہچھے سال ۳۰ ہزار طلاقوں واقع ہوئیں اور ۲۰ ہزار احکام تفہیق زوجین کے چاری ہوئے۔

ان بڑے ملکوں میں معاشرتی زندگی جتنی غیر مستحکم اور حق طلاق عورت کو حاصل ہونے سے جو صرفی آوارگی پھیلی ہوئی ہے اس کا ایک نظارہ آپ نے دیکھ لیا اب اسی سلسلہ میں یورپ کے بعض دوسرے نسبتاً چھوٹے ترقی یافتہ ملکوں کا بھی ایک منظر دیکھ لیں کہ طلاق کا حق پا کر عورتیں کتنے گھروں اور خاندانوں کا چین اور سکون لوٹ رہی ہیں اور گھر یلو زندگی ٹلتی تباہیوں کا شکار ہے، انھیں ملکوں کی خواتین کی طرح ایشائی ملکوں کی جدید تعلیم یافتہ روشن خیال عورتیں زندگی بسر کرنے کا خواب سوتے جا گتے دیکھتی رہتی ہیں کیا یہ بھی وہی سب کچھ کرنا چاہتی ہیں جو تہذیب جدید کے نام پر یورپ اور امریکہ میں ہو رہا ہے؟ یورپ کی کچھ ریاستوں میں طلاق کی جو صورت حال ہے وہ محض قدر طور پر آپ کے سامنے پیش ہے۔

”بلغاریہ کے اخبار (RAB TNICES KESKEDELO) نے“^۱ لکھا ہے کہ بلغاریہ کی ۸۰ لاکھ آبادی میں طلاقوں کا سالانہ اوسط ۱۲ ہزار ہے سب سے زیادہ طلاقوں تقریباً بدکاری کے سبب سے حاصل کی جاتی ہیں اور سب سے زیادہ طلاقوں شادی کے بعد ایک یا دو سال کے اندر ہوتی ہیں۔^۲ زیکو سلاویہ یورپ کی ایک چھوٹی سی ریاست ہے وہاں ۱۹۶۵ء میں طلاقوں کا سالانہ اوسط ۱۸ ہزار سات سو دو ہے، خاص طور پر شہروں میں ہر تیسرا شادی طلاق پر ختم ہوتی ہے۔^۳

ہنگری میں ۱۹۶۵ء کے اعداد و شمار کے مطابق وہاں طلاقوں کا سالانہ اوسط بیس ہزار پانچ سو اٹھارہ ہے۔^۴

مغربی جرمنی میں طلاقوں کی کثرت اور ان کی طرف سے ایک لاکھ بیس ہزار طلاق کے واقعات کا تجربہ کیا گیا تو پہنچ چلا کہ نوجوانوں میں طلاق بہت زیادہ اور جلد ہونے لگی ہے ہر سال کم از کم سو شادی شدہ جوڑے شادی کے بعد فوراً ہی طلاق کے وکیل کے پاس جاتے ہیں۔^۵ افیضی نوجوان تو اپنی شادی کا ایک سال بھی پورا نہیں کرتے۔^۶ فیضی سے زیادہ شادیاں چھ سال کے اندر ٹوٹ جاتی ہیں۔^۷

ہنور کی ریاستی حکومت کی رپورٹ ہے کہ ۷۰٪ فیضی سے زیادہ طلاقوں عورتیں حاصل کرتی ہیں بڑی حریت کی بات ہے کہ ۲۰ سال سے کم عمر کی لڑکیاں کتنی جلدی شادی رشتہ ازدواج کو ختم کر دیتی ہیں۔^۸

یہ ان ترقی یافتہ اور تہذیب جدید سے آ راستہ و پیراستہ ممالک کی رپورٹیں ہیں جہاں مرد اور عورت کی مساوات کو قانوناً تسلیم کر لیا گیا ہے اس لئے مردوں کے ساتھ

۱ نادرن اٹیا پتھر یا ۳۰ رجولائی ۱۹۶۶ء۔

۲ ”ریپینس“ رے ریگست ۱۹۶۶ء۔

۳ ”اخبار“ پائیں، ۱۹۶۸ء جنوری۔

۴ اسلام اور جنیات مصنف بدر شکیب ص ۲۷۸ء جو بال فریب تہدن۔

۵ فریب تہدن ص ۳۸۷ء۔

۶ ”صدق“ لکھنؤ ۱۹۶۷ء ستمبر۔

۷ صدق لکھنؤ ۱۹۵۳ء فروری۔

عورتوں کو بھی طلاق کا حق دیا گیا ہے اس غلط بخشی کا نتیجہ یہ ہے کہ ان ملکوں میں عدالتون کے پاس طلاق کے اتنے مقدمات ہو گئے ہیں کہ اس کے لئے مستقل عدالتیں ہیں جو صرف طلاق کے مقدمات کی سماحت کرتی ہیں، حکومت کو کمیشن اور تحقیقاتی کمیٹیاں قائم کرنی پڑتی ہیں ملک کے دوسرے اقتصادی معاشی اور انتظامی اور سیاسی اہم مسائل کے ساتھ خود طلاق بھی اس ملک کا ایک اہم مسئلہ بن گیا ہے، ہر حکومت اس کو معیوب سمجھتی ہے اس کی تعداد کم کرنے کی تدبیریں سوچتی ہیں لیکن جب تیرکمان سے نکل چکا مردوں کے ساتھ عورتوں کو بھی طلاق کا حق قانون نے دے دیا تو اب یہ ایسا عقدہ لاٹھل بن چکا ہے کہ کوئی ناخن گرہ کشا کام نہیں کرتا، اسلام نے مرد اور عورت کے درمیان مکمل مساوات سے انکار کیا اور صرف مردوں کو طلاق کا حق دے کر پہنچا کہ یہی انسانی فطرت کے مطابق ہے یہی وجہ ہے کہ مسلم معاشرہ میں اکادمی کہیں طلاقیں ہوتی ہیں، یورپ نے عورت کو ہی حق دے کر عائی زندگی کی بتا ہی کو خود دعوت دی ہے۔

طاہرِ فکر کی پرواز کہاں تک ہے؟

اب تک مصنفہ کے جواب میں اصولی باتیں کہی گئی ہیں، ان کی پوری گفتگو صرف مخفی پہلو لئے ہوئے ہے جو ان کے تخریبی ذہن کی غمازی کرتی ہے اور عورت کی فطرت کے مطابق صرف جلی کٹی سنانے تک محدود ہے، سنجیدہ علمی گفتگو اور تحقیقی مطالعہ کرنے والے ہمیشہ ثابت پہلو کی تلاش کرتے ہیں اعتراض تو بڑے سے بڑے اہل علم پر جاہل سے جاہل تر آدمی بھی کر لیتا ہے، علم و مطالعہ، تحقیق و تجویز کی معراج کمال یہ ہے کہ بات کے ثابت پہلو کو تلاش کر کے اس کے محاسن کو شمار کرایا جائے اور دلائل سے اس کی عظمت و اہمیت اور تفویق و برتری کو ثابت کیا جائے، تبصرے کی روشنی میں میں نے یہی سمجھا ہے کہ پوری کتاب صرف اسلام اور اس کے قوانین اور اس کے مسلمات پر اعتراضات کی نیت سے لکھی گئی ہے اور کہیں بھی اس معاشرہ کی طرف اشارہ نہیں

معلوم ہوتا ہے کہ جس میں عورت کو وہ اعزاز و افتخار حاصل ہے جس کی مصنفہ متنی ہیں یا جس کا وہ خواب دیکھتی ہیں، دنیا میں ہر طرح کے معاشرے ہیں، ہر طرح کی تہذیبیں ہیں ان میں سے بہت سے معاشرے ایسے ہیں جس کا ہر فرد جدید تعلیم سے آ راستہ ہے تہذیب و شاستری کے لحاظ سے بھی ہمارے ملک کے جدید تعلیم یافتہ دانشوروں کے ایک بڑے حلقة کے لئے مثالی معاشرہ ہے جیسے انگلستان، امریکہ اور فرانس جہاں تہذیب جدید کا سورج نصف النہار پر ہے، وہاں سو فیصدی تعلیم ہے سائنسی علوم میں ان کا کوئی ہمسر نہیں، چاند اور مریخ پر وہ مکنڈیں ڈال چکے ہیں فضاوں پر بھی حکمرانی قائم ہو چکی ہے ان کے خلائی اسٹیشنوں پر فتح و ظفر مندی اور ان کی سر بلندی کا پرچم ہمرا رہا ہے، میڈیکل سائنس کے وہ امام کہے جاتے ہیں، انسانی جسم کی تخلیقی خصوصیات پر ان سے زیادہ واقف روئے زمین پر کوئی ملک نہیں ہے، وہاں عورت اور مرد کو سماج میں برابری کا درجہ دیا جا چکا ہے اور مکمل مساوات کا قانون نافذ ہے، وہاں کی سو فیصدی تعلیم یافتہ عورتوں میں سے کسی ایک کو بھی پروفیسر صاحبہ کی طرح اپنے معاشرتی قوانین سے کوئی شکایت نہیں ہے کیوں کہ ان کے تصور سے کہیں زیادہ بلند ان کو مقام دیدیا گیا ہے ایشیائی ممالک کے لوگ جب یورپ اور امریکہ اور فرانس میں تعلیم یا سیاحت کی غرض سے جاتے ہیں تو وہاں تہذیب جدید کی چک دک، آب و تاب اور زرق برق زندگی کی تابانیوں کو دیکھ کر ان کی آنکھیں خیرہ ہو جاتی ہیں، اور خود احساس کمتری میں بتلا ہو جاتے ہیں، حسن و جمال، صحبت و جوانی، تعلیم و شاستری نے وہاں کی ہر عورت کو "ملکہ نور جہاں" بنادیا ہے کہ اب اس سے زیادہ تفوق و برتری کا خیال بھی ان کے ذہن و فکر میں نہیں آتا ہے ہندوستان پاکستان اور دوسرے ترقی پذیر ممالک کی یونیورسٹیوں میں جدید تعلیم حاصل کرنے والی خواتین ان کی زندگی کو لچائی ہوئی نظر وہیں سے دیکھتی ہیں، مجھے یقین ہے کہ کتاب کی مصنفہ پروفیسر فاطمہ مرنسی بھی انھیں عورتوں میں شامل ہیں جو یورپیں جیسی زندگی کا سنبھالا خواب دیکھتی ہیں، اس لئے میں ضروری سمجھتا ہوں کہ وہاں کے معاشرتی زندگی کی پوری اور اصل تصویر ایک کے سامنے پیش کر دوں تاکہ

پوری بصیرت کے ساتھ وہ فیصلہ کر سکیں کہ ان ممالک کا معاشرہ عورت کے لئے نعمت و راحت، اعزاز و افتخار، عزت و شرافت کا ذریعہ ہے یا ذلت خواری، بے عزتی و بے آبروئی اور پستی و حقارت کی خندق، وہاں کی عورت اپنے کردار کی روشنی میں فخر آدمیت ہے یا نگ انسانیت؟

ترقی یافتہ ممالک کے معاشرہ کی جنت ارضی کی سیر کرنے سے پہلے حقائق کو ذہن نشین کر لینا ضروری ہے تبھی اس کی قدر و قیمت کا آپ کو صحیح اندازہ ہو سکے گا، ان ملکوں میں زنا میوب نہیں، اس لئے کہ کسی لڑکی کا باعصمت اور پاکدامن رہنا مشکل ہو گیا ہے، عفت و عصمت جو عورت کی خصیت کی سب سے بیش قیمت چیز اور سب سے قیمتی موٹی ہوتا ہے ان ملکوں میں اس کی قدر و قیمت خZF ریزوں سے بھی کم ہے، لیکن ترقی یافتہ اور نام نہاد تہذیب یافتہ ان ملکوں کے طرز عمل سے انسانیت کے اس جو ہر شرافت کی قیمت کم نہیں ہو سکتی کیونکہ جنسی انارکی اور صنفی آوارگی انسانیت کی بلند سطح سے اتار کر انسان کو جیوانیت کی پست ترین سطح پر پہنچا دیتی ہے ایک انسان اور جانور میں کوئی فرق نہیں رہ جاتا، اب مصنفہ کو اس سمندر میں اتر کر دیکھنا چاہئے کہ انکے ہاتھوں میں اُنی تمناؤں کے مطابق موٹی ہاتھ آتی ہے یا وہ خود لقمہ نہنگ بن جاتی ہیں۔

ترقی یافتہ ملکوں میں عورت

جدید تعلیم یافتہ روشن خیال اور ترقی پسند خواتین کی نگاہوں میں انھیں ترقی یافتہ ملکوں کی خواتین کی زندگی ان کی سب سے زیادہ پسندیدہ اور ان کے لئے قابل رشک ہے اور یہ بھی اسی طرح آزادی کے ساتھ یہم عمر یاں لباس پہن کر شعروشباد کا چھملتا ہوا جام بن کر دعوت نظارہ دینا چاہتی ہیں وہ شب و روز یہی خواب دیکھتی رہتی ہیں اور خود مصنفہ کے دماغ میں بھی یہی خواتین ان کی آئیڈیل خواتین ہیں اس لئے میں ان کی زندگی پر پڑی ہوئی نقاب اٹھا کر ان کی اصلی صورت دکھانا چاہتا ہوں تاکہ ظاہری آب و تاب کو دیکھ کر جو ان کی نگاہیں الجھ کر رہ گئی ہیں وہ اندر کا بھی منظر اچھی طرح دیکھ

لیں اور پھر اس کے بعد فیصلہ کریں کہ ان کو کون سی زندگی اختیار کرنی چاہئے۔ سب سے پہلے ہم امریکہ چلتے ہیں کیونکہ آج دنیا میں یہی واحد ملک سپر پاور بنا ہوا ہے اور تہذیب جدید کا سورج وہاں پوری آب و تاب کے ساتھ چمک رہا ہے، امریکہ کی ڈنور کی عدالت جرام اطفال کے صدر بچ بن لند سے اپنی کتاب (REVOLTOF MODERN UOUIH) میں لکھتے ہیں:

”امریکہ میں ہائی اسکول کی کم از کم ۲۵ فیصدی لڑکیاں اسکول چھوڑنے سے قبل خراب ہو جکی ہوتی ہیں اور بعد کے تعلیمی مدارج میں اوسط اس سے کہیں زیادہ ہے، لڑکیاں خود اس چیز کے لئے ان لڑکوں سے اصرار کرتی ہیں جن کے ساتھ وہ تفریحی مشاغل کے لئے جاتی ہیں، اور اس قسم کے یہ جنات کی طلب میں ان کی جسارت و بیبا کی لڑکوں سے کسی طرح کم نہیں ہوتی، اگرچہ زنانہ فطرت ان اقدامات پر فریب کاری کے پردے ڈال دیتی ہے، ہائی اسکول کا لڑکا بمقابلہ ہائی اسکول کی لڑکی کے اظہار جذبات کی شدت میں بہت پیچھے رہ جاتا ہے، عموماً لڑکی ہی کسی طرح پیش قدمی کرتی ہے اور لڑکا اس کے اشاروں پر ناچتا ہے۔“

ایک دوسری روپرٹ امریکہ کے طلبہ کی کانچ اور یونیورسٹی کی زندگی پر روشن ڈالتی ہے، ان کی اخلاقی حالت کا عالم یہ ہے:

”ہر اتوار کو بالخصوص طالب علموں کو کسی غیر لڑکی کے ساتھ گزارنا طبیعت کی فرحت اور پڑھائی کی تکان کو کم کرنے کا بہترین ذریعہ اور عدمہ نسخہ سمجھا جاتا ہے، اسے یہاں (DATING) کہتے ہیں کسی بھی لڑکی کو ذرا بھی واقفیت کے ڈینگ کے لئے مدعو کیا جاسکتا ہے، ہوتا یہ ہے کہ ہفتہ کے ختم پر کسی لڑکی کو دعوت دیجاتی ہے جس میں ایک کھانا اس کے ساتھ کسی ہوٹل میں ایک پیچ کسی سینما میں اور پھر موڑ میں پہلو بہ پہلو تو فرج، بے غیرتی اس حد تک کہ سڑکوں پر چھپیڑ چھاڑ بلکہ بوسے بازی تک کو بر انہیں سمجھا جاتا ہے۔

پروفیسر سارنس اپنی کتاب LOVE 8 MARRIAGE میں غیر مہم الفاظ میں اپنے قارئین کو بتاتے ہیں:

”جنسی آزادی“ نے دو شیزگی اور عرفت آبی کا قلع قلع کر دیا ہے شادی سے قبل کسی لڑکی کا باکرہ رہنا اب ممکن ہی نہیں، سوسائٹی میں خود اس چیز کو کوئی اہمیت حاصل نہیں رہی، ورنہ پچھلے زمانہ میں ازدواج کے قبل کسی لڑکی کا بگڑنا ذلت و خواری کے مراد ف تھا، لیکن آج کل دو چیزوں کی وجہ سے یعنی مانع حملہ تدایر کے پہنچنے میں سہولت حاصل ہونے اور سوسائٹی میں باکرہ پن کی اہمیت باقی نہ رہنے کی وجہ سے لڑکیوں کی بڑی اکثریت کے لئے اپنی مرضی اور سہولت کے لحاظ سے جنسی تجربات سے گذرنے کے موقع حاصل ہو گئے اور آج سوسائٹی کے ہر طبقہ میں شادی کے قبل لڑکیاں زیادہ تعداد میں جنسی مہم کی ماہر ہوتی جا رہی ہیں۔“

ایک دوسرے مصنف جارج رائلی اسکاٹ اپنی کتاب میں لکھتے ہیں کہ: ”تاریخ عالم کے کسی دور میں آج سے پہلے معزز گھرانوں کی لڑکیوں کی اتنی کثیر تعداد جنسی خواہشات کی تسلیم میں کبھی اتنی پیش پیش نہ تھی یہ صورت حال یورپ اور امریکہ کے ہر شہر میں موجود ہے جہاں لڑکیاں بہر و جوہ مردوں سے ازدواج کے بغیر اختلاط پیدا کرتی ہیں، یہ تمدن جدید کی دراصل فلسفہ ہے آج کل لڑکیاں اس وقت تک شادی کا خیال بھی نہیں کرتیں جب تک پھرے اڑا کر تھک نہیں جاتیں، پہلے زمانہ میں مرد اس مرض میں مبتلا تھے لیکن آج کل ہر لڑکی کی زبان پر اس کا چرچا ہے، اس کے معنی یہ ہیں کہ پیدائش اولاد کے کام سے پہلو تھی کر کے تفنن طبع کی خاطر جنسی بے راہ روی اختیار کی جائے، دو شیزگی یا بکارت کے قائم رکھنے کو فرسودہ خیالی سے تعبیر کیا جاتا ہے، جدید لڑکی کا انظر یہ تو یہ ہے کہ جب تک جوانی ہے عیش پرستی میں زندگی بسر کی جائے، اسی کی خاطر

قص و سرور کی محفلوں، شب خانوں، رسمیوں اور شراب خانوں کی تفریح کی جاتی ہے، بہ الفاظ دیگر جدید عورت اپنے آپ کو ایسے حالات اور ماحول میں پیش کرتی ہے جہاں جنسی میلانات کے اُبھرنے کے موقع ملتے ہیں اور اس کا ناگریز نتیجہ اختلاط جنسی کی صورت اور اس کی چاٹ میں ظہور پذیر ہوتا ہے۔“

ایک دوسرے مغربی مورخ ایگن فریڈل اپنی معرکتہ الارا تاریخی تصنیف (CULTURAL HISTORY OF MODERN AGE) میں نقطہ از ہیں:

”شوہر یا بیوی کا ایک دوسرے سے وفادار ہنا ایک مضخلہ خیز چیز تصور کی جاتی ہے، جس عورت کے عاشق نہ ہو اس کو نیک چلن نہیں بلکہ گنوار غیر دلچسپ اور بدوضع سمجھا جاتا ہے کہ اس کو اب تک کوئی چاہنے والا نہیں ملا۔“

اب انگلینڈ کے بارے میں کچھ باتیں، اندن تہذیب جدید کا آئینہ ہے اس آئینہ میں پورے انگلینڈ میں تہذیب جدید نے جو گل کاریاں کی ہیں ان سب کا پورا پورا انکس نظر آتا ہے اس لئے میں صرف لندن کے بارے میں ایک دور پورٹوں کا ذکر کروں گا، انگلستان کی ایک مشہور مصنفہ مس مار گانتالا سکی نے بن بیانی ماوں اور ان کے پھوپھوں کی نویں کوسل کے اجلاس میں تقریر کرتے ہوئے کہا:

”انگلستان میں تقریر بیباً فیصلی لڑکیاں شادی سے قبل ہی اپنے دوستوں سے جنسی تعلقات قائم کر لیتی ہیں، انگلستان میں ۳۳ فیصدی لڑکیاں شادی سے پہلے ہی حاملہ ہو جاتی ہیں۔“

لندن کے ایک سو شل ورکرنے اپنی مطالعاتی رپورٹ میں صنفی آوارگی اور جنسی انار کی کاذک کرتے ہوئے انکشاف کیا:

”اسکول میں آج کل چودہ برس کے لڑکے اور لڑکیاں عام طور پر مانع حمل اشیاء اپنے اپنے بیگ میں لئے پھرتے ہیں، نہ جانے کب کہاں ضرورت پڑ جائے

۱۔ اسلام اور جنیات (بدرشیب) ص ۸۹، فریب تمدن ص ۱۵۳۔

۲۔ حوالہ مذکور۔

۳۔ صدق جدید لکھنؤ ۱۹۶۰ء، حوالہ فریب تمدن ص ۱۸۷۔

اس معاملہ میں وہ اپنے ماں باپ سے کہیں زیادہ ہوشیار ہیں۔^۱

ایک سیاح نے لندن میں کچھ دن گزارے اور وہاں کے مشہور ہائڈ پارک میں جو یا سوز نظارے دیکھے اس کی تصور کرتا ہے:

”یہاں جوانی سڑگل رہی ہے، ہائڈ پارک میں درختوں کے نیچے لڑکے اور لڑکیاں ہمیشہ بوس و کنار اور دیگر جنسی حرکتیں کرتے نظر آتے ہیں فتح حرکتیں کرتے رہتے ہیں ٹرینوں اور بسوں اور سینما ہالوں میں سہوں کے سامنے فتح حرکتیں کرتے رہتے ہیں یورپ میں کسی اور جگہ بر سر عام ایسی غاشی نظر نہیں آتی حتیٰ کہ پیرس میں بھی نہیں۔^۲

فرانس کے مشہور شہر پیرس کو اپنی خصوصیات کی وجہ سے عالمی شهرت حاصل ہے، وہاں کے بہار آفریں ماحول وہاں کی سوسائٹی جاذب قلب و نظر، تہذیب و شاستگی کے لئے ضرب المثل بن چکا ہے میں فرانس میں صنفی آوارگی سے متعلق صرف ایک مصنف کی تحریر پیش کر رہا ہوں جو وہاں کی عورتوں کی زندگی کو سمجھنے کے لئے کافی ہے، فرانس کے مشہور و معروف ماہر عرائیات بال بیورو اپنی کتاب TOWARDS MOAL BANKRUPTCY میں اپنے ملک میں پہلی ہوئے اخلاقی انحطاط کا نقشہ ان الفاظ میں کھینچتے ہیں:

”نہ صرف بڑے شہروں میں بلکہ فرانس کے قصبات و دیہات تک میں اب نوجوان مرد اس اصول کو تسلیم کرتے ہیں کہ جب ہم پاکدامن نہیں ہیں تو ہمیں اپنی بیویوں سے بھی عفت و پاکدامنی کا مطالبہ کرنے اور یہ چاہئے کا کہ وہ ہمیں کنواری ملے کوئی حق نہیں ہے، بر گندی، بون اور دوسرے علاقوں میں اب یہ عام بات ہے کہ ایک لڑکی شادی سے پہلے کئی دوستیاں کرچکی ہوتی ہے اور شادی کے وقت اسے اپنے ملکیت سے اپنی گذشتہ زندگی کے حالات چھپانے کی

کوئی ضرورت نہیں ہوتی لڑکی کے قریب ترین رشتہ داروں میں بھی اس کی بد چلنی پر کسی قسم کی ناپسندیدگی نہیں پائی جاتی وہ اس کی دوستیوں کا ذکر آپس میں اس طرح بے تکلفی سے کرتے ہیں گویا کسی کھیل یا روزگار کا ذکر ہے اور شادی کے وقت دوہما صاحب جوانی وہن کی سابقہ زندگی سے ہی نہیں بلکہ ان کے دوستوں اور چاہئے والوں تک سے واقف ہوتے ہیں جواب تک اس کے جسم سے کطف اٹھاتے رہے ہیں اس امر کی پوری کوشش کرتے ہیں کہ کسی کو اس بات کا شہبہ تک نہ ہو جائے کہ انھیں اپنی دوہن کے ان مشاغل پر کسی درجہ میں بھی کوئی اعتراض ہے۔

سیکڑوں رپورٹوں، یادداشتوں، اخباری خبروں، سروے و مطالعاتی و تحقیقاتی بیانات میں سے میں نے یہ چند سچائیاں آپ کے سامنے رکھی ہیں، ورنہ اس موضوع پر تو انگریزی اردو میں ضخیم سے ضخیم کتابیں لکھی جا چکی ہیں۔

حیرتناک بات یہ ہے

یورپ و امریکہ وغیرہ میں عورت اور مرد کے درمیان مساوات قائم کر دی گئی ہے اس کا نتیجہ وہی ہے جس کے کچھ مناظرا بھی آپ نے دیکھے ہیں، اسی مساوات کے نتیجے میں عورتوں کو جو آزادی ملی ہے اس سے فائدہ اٹھا کر انہوں نے انسان کو انسانیت کی باوقار سطح سے اتار کر حیوانیت کی ذلیل ترین سطح پر بٹھا دیا ہے بھلائی برائی کی تنیز اٹھائی جا چکی، ذلت و شرافت کے معنی بدل دیئے ہیں، عفت و عصمت، پاکدامنی اور بدکاری و غاشی کے درمیان کوئی فرق نہیں رکھا، رسوانی بے عزتی اور بے آبروی کے الفاظ لغت سے کھرچ کر پھینک دیئے ہیں عزت و شرافت کا مفہوم تبدیل کر دیا گیا ہے اب اس کے متاثر اتنے ہولناک ہو چکے ہیں کہ وہاں کے مدبرین صورت حال کو بدلنے کی ہر ممکن کوشش کرتے ہیں لیکن کوئی تدبیر کارگر نہیں ہوتی کچھ بعد نہیں کہ کچھ دنوں بعد ان ممالک میں مزدک کے نظر یہ اباحت مطلقہ کا نفاذ ہو جائے ہر عورت ہر مرد کے لئے، عورت بازار کا سودا بن کر رہ گئی ہے۔

^۱ صدق جدید لکھنؤ (ماجد دریا آبادی) ۱۹۵۶ء، جوال فریب تمدن ص ۱۸۲۔

^۲ صدق جدید لکھنؤ ۲۳ نومبر ۱۹۶۱ء، جوال فریب تمدن ص ۱۸۹۔

لیکن اس کے باوجود یہ حیرت انک بات ہے کہ وہاں کی تہذیب وہاں کے تمدن وہاں کی خواتین کی آزادانہ زندگی کو ہمارے ملک کے اسکولوں کا لجوں اور یونیورسٹیوں میں جدید تعلیم حاصل کرنے والی خواتین اور لڑکیاں پانے کے لئے پاگل ہوئی جا رہی ہیں، اور وہاں کی خواتین پر شکر کرتی ہیں، اور اس زندگی کو اپنانے کے سنبھرے خواب دیکھتی رہتی ہیں، اس سلسلہ میں اپنے خاندان سے بغاوت کرتی ہیں اپنے معاشرے کو ٹھوکر کر کرتی ہیں اور جب کامیاب نہیں ہوتیں تو سارا غصہ مسلمانوں کے مذہبی قوانین پر اتارتی ہیں، حدیث و قرآن میں کیڑے نکالتی ہیں، خدا و رسول کے بارے میں گستاخانہ کلمات استعمال کرنے کی جرأت و جسارت کرتی ہیں، ایسی ہی خواتین کے لئے میں نے یہ آئینہ ان کے سامنے رکھ دیا ہے تاکہ اس آئینہ میں تہذیب جدید کی اصل تصویر دیکھیں اور خود موازنہ کر لیں کہ اسلام نے عورت کو جو مقام و مرتبہ، اعزاز و افتخار دیا ہے، جو پاکیزہ معاشرہ بنایا ہے اس میں زندگی بہتر ہے یا اس ماحول میں جینا پسند کرتی ہیں جہاں ان کی چادر عرفت و عصمت کو چاک کرنے کے لئے جنسی درندے پنجھ کھولے ہوئے ہیں، جس گندگی میں ہاتھ ڈالنا مرے ذہن و مزاج اور افتداح کے خلاف تھا بہنکی ہوئی خواتین کو صحیح راہ دکھانے کے لئے اس ساری گندگی کو دل پر جبر کر کے مجھے کر دینا پڑتا۔

مصنفوں سے ایک سوال

اب ”عورت اور اسلام“ کی مصنفو فاطمہ مرنسی سے میر اسوال ہے کہ میں نے ہندوستان سے لے کر انگلینڈ، فرانس اور امریکہ تک کے معاشرہ کے مناظر آپ کو دکھا دیئے آپ ان میں سے کون سا معاشرہ پسند کرتی ہیں اور کس معاشرہ میں ایک عورت ہوتے ہوئے سکون و راحت، عزت و شرافت اور اعزاز و افتخار کی آپ کو امید ہے اور اس کو پسند کرتی ہیں؟ ہندوستان پاکستان اور اسلامی ممالک کے معاشرے میں عورت کو جو عظمت و احترام اور عزت حاصل ہے وہ آپ کے دل کو پسند نہیں تو کیا آپ یورپ و امریکہ کی ان خواتین کی صفوں میں کھڑے ہونے کو تیار ہیں؟ جن کی پوری

تصویر ابھی میں نے آپ کے سامنے پیش کی ہے تو پھر آپ کو اختیار ہے قد تین الرشد من اتفی، رشد و بدایت اور ضلالت و مگر اہی دونوں کی راہیں الگ الگ اور صاف صاف واضح ہو گئی ہے۔

اور اگر نہیں تو آخر روئے زمین پر کوئی ملک، کوئی بھی قوم تو ایسی ہو گی جس کا معاشرہ آپ کے معیار پر پورا اترتا ہو گا اور آپ اس خطہ ارضی کی خواتین کی زندگی کو اپنے لئے پسند کرتی ہوں گی میں نے ہندوستان سے لے کر یورپ و امریکہ تک کے مہذب ترین ملکوں کی خواتین کی پس پرده زندگی کو بے نقاب کر دیا ہے اگر آپ تقابی مطالعہ کی صلاحیت رکھتی ہیں تو اسلامی معاشرہ اور غیر اسلامی معاشرہ میں عورت کو جو مقام دیا گیا ہے آپ کو ان میں سے کسی نہ کسی کو منتخب کرنا ہو گا، مگر انسانی مجد و شرف، عزت و حرمت، شرافت و عزت نفس، غیرت و خودداری، سماجی عزت و احترام، نفاست و پاکیزگی اخلاقی اقدار کو پیش نظر کرنا تھا کہ کرنا ہو گا۔

اور اگر دنیا میں کوئی ملک ایسا نہیں ہے جس میں عورت کو صحیح مقام دیا گیا ہو اور ابھی دنیا میں وہ معاشرہ ہی وجود میں نہیں آیا اور اس کے لئے آپ جدوجہد کر رہی ہیں تو یہ دیوانے کا خواب ہے، شیخ چلی کی کہانی ہے، چرا غلاء الدین آپ کو کہیں سے نہیں مل سکتا، کھل جا ستم سرم بندہ ہو جا ستم کا جادو آپ کے خواب کو بھی شرمندہ تعبیر نہیں کرے گا، یہ دنیا حقائق اور تحریبات و مشاہدات کے سلسلہ کا نام ہے لیکن جو صحائی ہے وہ ہمیشہ صحائی بن کر رہی، اسلام چودہ سو برسوں سے ساری عالمی دنیا کے سامنے چینچنا ہوا موجود ہے، اس کے اصول و قوانین اور حقائق قرآنی کے خلاف بار بار مورچہ بندی کی گئی، لیکن ہر بار مختلف طاقتوں کو شکست سے دور چار ہونا پڑا اور اس کا سورج پوری آب و تاب کے ساتھ ہمیشہ چمکتا رہا، تہذیب جدید کی بالادستی نے سو سال سے اسلام کے اصول و قوانین کے خلاف حصار بندی کر رکھی تھی لیکن اس قلعہ کی بھی دیواریں جگہ جگہ سے شکستہ ہو رہی ہیں اور ان کو اعتراف کرنا پڑ رہا ہے کہ ہم نے عورت کے معاملہ میں بھی ٹھوکر کھائی، مرد اور عورت کی مساوات ایک بھی انک غلطی تھی جس کا خمیازہ ہم کو

بھگلتا پڑ رہا ہے، میری آپ سے بھی نہایت ادب سے گذارش ہے کہ آپ اسلامی اصول و قوانین اور اس کے بنائے ہوئے پاکیزہ معاشرہ پر صدق دل سے غور کریں، صداقت آپ کے سامنے آگر ہے گی۔

یورپین ممالک میں عورتوں کی جس زندگی کو آپ رشک کی نگاہوں سے دیکھ رہی ہیں یہ فریب نظر ہے وہاں کی خواتین جنسی انارکی کی دلدل میں گردن تک ڈوب چکی ہیں اس لئے وہ نگ انسانیت بن چکی ہیں۔ ان کا ظاہر جتنا صاف و شفاف نظر آتا ہے ان کا باطن اتنا ہی گندرا، گھنا و نا اور قابل نفرت ہے۔ پوری دنیا کی تاریخ میں عورت اس ذلت بھری اور بے آبروئی کی زندگی میں کبھی گرفتار نہیں ہوئی، عورت کی عفت و عصمت ایک گوہر بے بہا ہے اس کو لٹا کر عورت نے نہ کبھی عزت پائی ہے اور نہ پاسکتی ہے۔

آپ عورت اور مرد کی مساوات کی بات کرتی ہیں اور اسلام لگاتی ہیں کہ اسلام کا دامن اس بیش قیمت اصول سے خالی ہے، یہ مطالعہ کی خامی کا نتیجہ ہے اسلام جس مساوات کا قائل ہے وہ ایک بالکل فطری ہے، اسلام میں دونوں صنفوں کی مزاجی و تخلیقی خصوصیات، طبعی میلانات فطری رجحانات کو پیش نظر رکھ کر ایک خاص طرح کی مساوات قائم کی گئی ہے جو دونوں صنفوں کی شایان شان ہے، دونوں کے حقوق، دونوں کے فرائض، دونوں کے اختیارات و امتیازات کے متعلق قرآن میں بہت واضح احکام ہیں حسن معاشرت کے سلسلہ میں احادیث کا ایک بہت بڑا ذخیرہ ہے لب سنجیدگی اور صدق دلی کے ساتھ مطالعہ کی ضرورت ہے۔

”عورت اور مرد“ کے مسئلہ خاص پر گفتگو کرتے ہوئے مذہب کو نظر انداز کرنا سب سے بڑی غلطی ہے، مذہب انسانی معاشرہ کی پاکیزگی و طہارت میں سب سے اہم روں ادا کرتا ہے اس لئے اس مسئلہ پر بحث کرنے والے کو مذہب کی افادیت و ضرورت پر پہلے ایمان رکھنا ضروری ہے۔

اسکولوں، کالجوں اور یونیورسٹیوں میں اڑکوں اور اڑکیوں کی مخلوط تعلیم اور بے جا بی ساری بیماریوں کی جڑ ہے، عورتوں اور مردوں کے مخلوط اجتماعات بے جا بانہ ایک

دوسرے سے ملنا، اسکولوں میں کالجوں میں، دفتروں میں، ٹرینیوں اور بسوں میں، کارخانوں اور فیکٹریوں میں ایک دوسرے کے ساتھ کام کرنا ایک دوسرے سے چپک کر بیٹھنا، بھلکی کے ایک ایسے تارکو چھونا ہے جس میں ہمہ وقت کرنٹ دوڑتا رہتا ہے اب ترقی یافتہ ممالک بھی تھک ہا کر کر اسی نتیجہ پر پہنچ ہیں جسکی اسلام نے ہمیشہ دعوت دی ہے۔ میں آخر میں ایک الیکی ہی رپورٹ پیش کر کے اپنا سلسلہ کلام ختم کر دوں گا جس میں یورپ کی جنسی انارکی اور صنفی آوارگی پر روشنی ڈالتے ہوئے اپنی تشویش کا اظہار کیا گیا ہے اور غائر تحقیق و مطالعہ اور تجربات و مشاہدات کی روشنی میں اس کے اسباب و وجہ کی بھی نشاندہی کی گئی ہے اور حیرت ناک بات یہ ہے کہ جس خدا کو یورپ نے دلیں نکالا دیا تھا وہ یاد آ رہا ہے اور مذہب سے بے تعقی پر ماقوم کیا گیا ہے ۶

جب ستایا ہے بتوں نے تو خدا یاد آیا

لندن سے ایک مکتب نگارنے اپنے اخبار کو لکھا کہ:

”اس ملک میں کم و بیش ہر نوجوان خاتون خوش و قتی کی قائل ہے اس کا نتیجہ یہ نکلتا ہے کہ مصدقہ اعداد و شمار کے مطابق اس ملک میں ہر آٹھویں میں سے ایک دو ہن شادی سے پہلے حاملہ ہوتی ہے اور ہر آٹھویں سے ایک بچہ اپنے ماں باپ کی شادی سے پہلے پیدا ہوتا ہے باپ کا صرف اتنا قصور ہوتا ہے کہ اس غریب نے عین وقت پر کچھ سرشاری کر لی، ۲۱ سال سے کم عمر کی دو ہنوں میں حاملہ دو ہنوں کا تقابل اس سے بھی زیادہ ہوتا ہے ان کے مقابلے میں ہر پانچ میں سے ایک شادی سے پہلے حاملہ ہوتی ہے، طلاق کی بھرمار اور شادی شدہ زندگی میں بے راہ روی کے اسباب بظاہر یہ نظر آتے ہیں۔

- ۱ عورتوں اور مردوں میں غلط قسم کی مساوات۔
- ۲ مالی لحاظ سے عورتوں کی مردوں کی غلامی سے نجات۔
- ۳ دفاتر فیکٹریوں کارخانوں، اسٹوروں، ریلووں، بسوں میں مرد اور عورت کا مخلوط کام۔

- مذہب سے بتاریخ دوری اور بیگانگی (فریب تمدن ص ۳۸۲، صدق لکھنؤ ۱۹۵۸ء) میں نے اپنی اور اپنے مذہب اسلام کی بات بتادی یورپ کے دانشوروں کے اعتراف شکست کا اعلان آپ کے سامنے پیش کر دیا، کیا یہ تھاًق آپ کو صرط مستقیم دکھانے کے لئے کافی نہیں ہیں۔“
فَبِأَيِّ حَدِيثٍ بَعْدَهُ يُوْمِنُونَ.

مسلمانوں کا مسیح

سر سید ۷ اکتوبر ۱۸۱۴ء کو پیدا ہوئے، یہ وہ زمانہ تھا جب ہندوستان میں مسلمانوں کی عظمت و اقتدار کے قلعہ کا ایک ایک کنگرہ گرتا جا رہا تھا، قلعہ کی فضیلیں اپنی جگہ سے سرک رہی تھیں اور ایک اجنبی طاقت کی مسلسل یلغاروں سے ٹوٹی جا رہی تھیں پورا ہندوستان ایسٹ انڈیا کمپنی کے عقابوں کے آہنی پنجوں میں سہے ہوئے کبوتر کی طرح پھر پھڑا رہا تھا، اس کی قوت پرواز اس سے سلب کی جا چکی تھی، اس کے جسم کا لہو بوند بوند کر کے چو سا جا رہا تھا، بس ابھی تک اس کی گردان مرودی نہیں گئی تھی۔

ایسٹ انڈیا کمپنی کے سفید فام سپاہیوں نے ۱۹۶۷ء میں میسور کے سلطان ٹیپو کو جس دن شکست دی اسی دن ہندوستان میں انگریزوں کی حکومت کی ایک مضبوط بنیاد پڑ گئی، انھوں نے اپنی سوداگری کے زمانہ میں یہ تجربہ کیا تھا کہ ہندوستان میں عام اشیاء کی طرح انسانوں کا ضمیر اور ایمان بھی بکتا ہے اور خریدا جاسکتا ہے، انھوں نے اس کا تجربہ میسور اور بنگال میں کیا اور کامیاب ثابت ہوئے۔

میسور میں میرصادق، میرقاسم، میرغلام علی لگڑا، میرقر الدین اور پورنیا مل گئے جنھوں نے حکومت میں ذمہ دارانہ عہدوں پر رہتے ہوئے اپنی مادر وطن اور اپنے مثالی حکمران سلطان ٹیپو سے غداری کی، اپنا ایمان اپنا ضمیر ایسٹ انڈیا کمپنی کے سوداگروں کے ہاتھوں میں نیچ دیا، دوسری طرف بنگال میں ایک بدنام زمانہ غدار میر جعفر دریافت

ہوا اور اس کو آلہ کار بنا کر سراج الدولہ کے سینہ میں خنجر بھونک دیا، اس طرح کی غداری اور انگریزوں سے بے چک وفاداری کو غیرت مند مسلمان کس نگاہ سے دیکھ رہا تھا، اس کی ترجمانی ڈاکٹر اقبال نے صرف ایک شعر میں کر دی، جو آج ضرب المثل ہے۔

نگِ ایمان، نگِ دیں، نگِ وطن جعفر از بنگال و صادق از دکن
جنوب میں سب سے مضبوط بلکہ آہنی شخصیت نواب حیدر علی اور اس کے بعد سلطان ٹیپو کی تھی۔ سلطان ٹیپو نے مسلسل خوزیر ہنگوں میں انگریزوں کو شکست فاش دی اور ایک بار تو اس نے ساحل سمندر تک ان کو کھٹیر دیا تھا ان کے افسران نے جہازوں میں پناہ لی تھی، ان کے مشہور جرنلوں کو گرفتار کر کے جیلوں میں ڈال دیا تھا، ان کی طاقت کو جنوب میں اس نے تھس نہیں اور پارہ پارہ کر دیا تھا، ان کی فوجوں پر مایوسی طاری تھی۔

جب انگریزوں نے دیکھا کہ سلطان ٹیپو کو میدانِ جنگ میں شکست دینا ممکن نہیں تو انھوں نے اپنے تجربات سے فائدہ اٹھایا کہ ہندوستان میں انسانوں کا ایمان اور ضمیر بھی خریدا جاسکتا ہے اور پھر انھوں نے اسی پہلو پر سرگرمی سے کام شروع کر دیا، میرصادق جو سلطان ٹیپو کا وزیر اعظم تھا اس سے انگریزوں نے ساز باز کی، پھر اس کے بہت سے فوجی افسران کو اپنے آقا سے غداری پر آمادہ کر لیا اور پھر میدان ایسٹ انڈیا کمپنی کے ہاتھوں میں رہا اور مئی ۹۹۷ء میں غداروں کی سازش سے خاص دارالسلطنت میں سلطان ٹیپو بے یار و مددگار رہ گیا اور ایسٹ انڈیا کمپنی کے بھیڑیوں نے اس کو بیدردی سے قلعہ کے اندر رذبح کر دیا۔

فتوات کا سیلا ب

سلطان ٹیپو پر فتح حاصل کر کے انگریزوں نے اس آہنی پھاٹک کو توڑ دیا جو ہندوستان پر قبضہ کرنے کی راہ میں حائل تھا جیسا کہ کمپنی کے مقبوضات کی تاریخ ہم کو بتاتی ہے۔

میسور کی فتح کے دو سال بعد ۱۸۰۰ء میں مضافات میسور میں کٹپہ، کرنوں، بلاری، انت پور، تنجاور پر انگریزوں کا قبضہ ہو گیا، دوسرے سال ۱۸۰۱ء میں کرناٹک کے نواب کو جس نے انگریزوں کی مدد سے حکومت پائی تھی نکال کر مرد راس بفتح دیا اور خود کرناٹک پر قبضہ کر لیا، اسی سال صوبجات اودھ کمپنی کے قبضہ اختیار میں آگئے، دوسرے ہی سال ۱۸۰۲ء میں مرہٹی سلطنت جواب تک ناقابل تحریر مانی جا رہی تھی اس کا انگریزوں نے خاتمه کر دیا، دربار پونا میں انگریزی ریزیڈنٹ رہنے لگا اس کی مرضی کے بغیر ایک پتہ نہیں ہل سکتا تھا، اسی سال بڑودہ اور گجرات کو بھی انگریزوں نے اپنے شکنجه میں لے لیا اور اس کے بعد ۱۸۰۳ء میں حیدر آباد ایک بے بس کبوتر کی طرح انگریزی باز کے چنگلوں میں پھر پھڑانے لگا، نواب حیدر آباد انگریزوں کا باجنڈا ربن گیا، اسی سال ناگپور پر قبضہ کر کے کمپنی نے انگریز مشیر کار وہاں مسلط کر دیا، یہ سال کمپنی کی فتوحات کا سنہرہ اسال بن گیا کیونکہ ہم دیکھتے ہیں کہ اسی سال بندیل ہنڈ، آگرہ، دہلی، بھے پور، جودھپور اور گوالیار پر انگریز حکمران ہو گئے، ۱۸۱۳ء میں مراثش پر قبضہ ہوا اور اسی سال نیپال کو اپنے اختیار میں لے کر وہاں ریزیڈنٹ مقرر کر دیا گیا ۱۸۱۷ء میں پہاڑی ریاستوں میں شملہ، مسوری، نینی تال، لندھوری بھی انگریزوں کے قبضہ میں آگئیں، اسی سال ناگپور سے ریزیڈنٹ کو والیا گیا اور برہا راست اس کو اپنے اختیار میں لے لیا گیا، اب انگریزوں کی طاقت ناقابل شکست بن چکی تھی، سمجھوتہ کی پالیسی ترک کر کے اپنی قوت کا بھر پور مظاہر کیا جانے لگا اور جہاں بھی ضرورت سمجھی گئی وہاں کے ریزیڈنٹ کو والیا گیا اور برہا راست اس کو اپنی حکومت کے ماخت کر لیا ۱۸۱۸ء میں بھی یہی کیا گیا، پونا کے پیشوا کو معزول کر کے ملک پر قبضہ کر لیا گیا اور ۱۸۱۹ء میں حدود ہند کے آخری کنارے پر آسام اور برما پر بھی فتح حاصل کر کے ان مقامات پر اپنے ریزیڈنٹ مقرر کر دیئے گئے اس طرح انگریز باری باری کر کے پورے ملک پر قابض ہو گئے، صرف دہلی کے لال قلعہ میں مغلیہ سلطنت کا آخری فرمان روایہ اور شاہ ظفر بے دست و پاختت حکومت پر تھا، لال قلعہ میں کئی انگریز

مشیر کا مقرر تھے جن کی مرضی کے بغیر بادشاہ حکمت نہیں کر سکتا تھا۔ یہی وہ زمانہ ہے جب سرسید پر دہ دم سے عالم وجود میں آئے، ہر انسان کی نشوونما کا جو ماحول ہوتا ہے، اس کے گرد و پیش جو حالات ہوتے ہیں ان سے متاثر ہوئے بغیر نہیں رہ سکتا ہے، اس کا ذہن و مزاج اسی طرح افکار و خیالات کے سانچے میں ڈھلتا چلا جاتا ہے جو اس کے گرد و پیش اور ماحول کا تقاضا ہوتا ہے، اس انقلاب نے ہندوستانی معاشرے کو تھے و بالا کر دیا تھا ہر شخص کو بالخصوص مسلمانوں کے متوسط طبقہ کے ہر فرد کو اپنا مستقبل سخت تاریک نظر آ رہا تھا، سرسید بھی انھیں لوگوں میں سے تھے اس لئے وہ اس سے کیسے مستثنی رہ سکتے تھے۔

بجھتا ہوا چراغ اور دمکتا ہوا سورج

سرسید کے والد کو لال قلعہ سے تنخواہ ملتی تھی اس لئے یہ خاندان رئیسوں کی طرح زندگی بسر کرتا تھا لیکن والد کے انتقال کے بعد قلعہ کی تنخواہ بند ہو گئی، تھوڑی سی رقم وظیفہ کے نام سے ملتی تھی، اب سرسید کی عمر ۲۲ سال کی ہو چکی تھی، اس لئے ذریعہ معاش کی تلاش ہوئی، انھوں نے سلطنت مغلیہ کے جھلملاتے ہوئے چراغ کی سمت ایک نظر ڈالی جس کا تیل ختم ہو چکا تھا، صرف بھی جل رہی تھی، کوئی بھی ہوا کا ہلاکا سا جھونکا اس چراغ کو گل کرنے کے لئے کافی تھا، انھوں نے اس ٹھٹھاتے ہوئے چراغ سحر کی طرف سے بے نیازی کے ساتھ رُخ پھیر لیا کہ جو چراغ لال قلعہ کی فصیلوں تک کو روشن نہیں کر سکتا وہ مرے گھر کو کیا اجلا دے سکتا ہے، اس کے بال مقابل ان کے سامنے ایسٹ انڈیا کمپنی کے مقابل کا دمکتا ہوا سورج تھا جس کی تیز روشی آنکھوں کو خیرہ کر رہی تھی اس لئے انھوں نے اسی سورج سے کچھ کرنیں لے کر اپنے گھر کو بقتعہ نور بنانے کا فیصلہ کر لیا، اسی دن زندگی کے آخری لمحہ تک ان کا قبلہ مقصود ایک ہی رہا، ان کی جبین نیاز کے لئے ایک ہی سنگ دراور کعبہ مراد متعین ہو گیا اور پھر پوری زندگی میں کوئی بھی ایسا لمحہ نہیں آیا کہ انھوں نے دائیں دیکھا ہو جو سر جس چوکھٹ پر جھک گیا اس سے پوری

زندگی نہیں اٹھایا۔

سرسید کے خالو خلیل اللہ خان دہلی میں صدر امین تھے، ان کے تو سط سے سر رابرٹ ہمیٹن سے تعارف ہوا اور انھیں کی توجہ سے فروری ۱۸۳۹ء میں کمشنری کے دفتر میں ان کو نائب منشی بنادیا گیا، ان کی صلاحیت اور انگریزی حکومت سے بے لپک وفاداری کا تجربہ کرنے کے بعد ان کے لئے مسٹر ہمیٹن نے عہدہ منصوبی کی سفارش کر دی اور وہ منظور ہو گئی وہ اسی عہدے پر فتحپور سیکری، میں پوری آگرہ وغیرہ میں فائز رہے پھر آپ کا بجنور تبادلہ ہو گیا، وہاں دوسال سے زائد رہے اور یہیں سے ان کی زندگی کے اصل کارنا می ظہور میں آئے۔

قیام بجنور ہی کے زمانہ میں غدر ۱۸۵۷ء کا تاریخی واقعہ ظہور پذیر ہوا، انگریزی حکومت نے اُسے غدر کے مکروہ نام سے ذکر کیا، وطن پرستوں نے اس کو تحریک آزادی کے آغاز اور جہاد حریت کے جوش آفریں لفظوں سے تعبیر کیا، یہ واقعہ ایک دہتی ہوئی بھٹی ثابت ہوا، جس میں ہندوستان کے باشندوں کو تپا کر یہ جانچا گیا کہ کون کھرا سونا ہے اور کون کھوٹا؟ کیونکہ یہی تاریخ ہندوستان میں ہندوستانیوں یا مسلمانوں کی حکومت کی آخری تاریخ تھی، انگریزی حکومت جو ایک صدی سے ہندوستانیوں کی غلامی کی دستاویز لکھ رہی تھی مئی ۱۸۵۷ء میں اس دستاویز پر آخری مہر لگائی جا رہی تھی، اسی واقعہ نے لوگوں کے درمیان حد فاصل کھینچ دی کہ کون وطن دوست ہے اور کون وطن دشمن؟

بہادر شاہ ظفر کا آخری انجام

اب تک لال قلعہ میں تخت حکومت پر بہادر شاہ ظفر متینکن تھے، اگرچہ بادشاہت صرف نام کی تھی اختیارات مسلوب تھے، لیکن اب بھی یہ احساس باقی تھا کہ ہندوستان کی بادشاہت ایک مسلمان کے ہاتھ میں ہے، اس ہنگامہ میں حالات کے دباء سے مجبور ہو کر بہادر شاہ ظفر اپنے شاہزادوں کے ساتھ مقبرہ ہمایوں میں پناہ لیتا ہے، لیکن اب انگریز مسلمانوں کی حکومت کے نام و نشان کو یکسر مٹا دینے کا تھیہ کر چکا تھا، اس

لئے جزل ہڈسن اپنے گھوڑ سوار دستے کے ساتھ مقبرہ ہمایوں پہنچا، بہادر شاہ ظفر اور شاہزادوں کو گرفتار کر کے لاتا ہے اور خونی گیٹ پر کھینچ کر شاہزادوں کی گرد نیں قلم کرنے کا حکم دیتا ہے، ادھر شاہزادوں کے سروں کو خونی دروازے پر لٹکایا جا رہا ہے ادھر جزل ہڈسن دور کھڑا اس منظر کو دیکھ کر قہقہہ لگا رہا ہے، بہادر شاہ ظفر کو شہر بدر کر کے رنگوں کھینچ دیا گیا۔

انگریز کلکٹر کی حفاظت

ٹھیک اسی وقت سرسید اپنے ساتھ پولیس کا ایک مسلح دستے لے کر بجنور کے انگریز کلکٹر کے بیٹگے کا پہرہ دے رہے تھے کہ مسلمان اور ہندو جو آمادہ بغاوت ہیں حملہ آور نہ ہو جائیں اور ایک انگریز کی جان چلی جائے۔ حالی لکھتے ہیں:

”بجنور کے کلکٹر مسٹر شکسپیر اور مسٹر شکسپیر سے سرسید کی بہت رسم و راہ تھی جب بجنور میں بغاوت کے آثار ظاہر ہوئے اور حالت خطرناک ہوئی تو مسٹر شکسپیر بہت گھبرائے، سرسید کو جب یہ حال معلوم ہوا تو جا کر ان کی تشنی کی اور کہا کہ جب تک ہم زندہ ہیں آپ کو گھبرا نہیں چاہئے، جب آپ دیکھیں کہ ہماری لاش آپ کی کوٹھی کے سامنے پڑی ہے اس وقت گھبرا نے میں مضاائقہ نہیں۔“
چند سطروں کے بعد حالی ہمیں بتاتے ہیں کہ سرسید عملی آدمی تھے جو کہا، اپنے عمل سے سچ کر دکھایا، ان کے الفاظ ہیں:

”وہ تمام رات مسلح مع اور ہندوستانی افسروں کے صاحب کلکٹر کی کوٹھی پر پہرا دیتے تھے اور ہر طرح عورتوں بچوں کو ڈھارس بندھواتے تھے، ساری رات کر سیوں پر بیٹھے یا کوٹھی کے آگے ٹھہلتے یا شہر میں گشت کرتے گزر جاتی تھی۔“

۱۔ حیات چاویدہ از حالی شائع کردہ ترقی اردو بیوڈیلی ۹۱۹۷ء میں ۷۶، ۷۷۔

۲۔ حوالہ مذکور ص ۷۷۔

مسلمانوں کا قتل عام

انگریزوں نے جب دہلی کے باغیوں پر قابو پالیا تو انہوں نے دہلی کی چاندنی چوک میں معزز مسلمانوں روسا، امراء، جاگیر دار، علماء، شعرا، اور مشائخ کو گرفتار کر کے بلا امتیاز اور بلا ثبوت جرم پھانسیوں کا ایک غیر مختتم سلسلہ شروع کر دیا، سرایڈروڈ ٹامسون نے اپنی کتاب ”دی آدر سائنس آف دی ماؤل“ میں درجنوں روشنگ طریقہ کھڑا کر دینے والے واقعات لکھے ہیں، وہ معزز مسلمانوں کو عام دستور کے مطابق گلے میں پھندرا ڈال کر پھانسی دیتے تھے اور کبھی کبھی سزا کے نت نے طریقے ایجاد کرتے تھے، مذکورہ بالا انگریز نے دل دہلا دینے والے طریقوں سے ہمیں روشناس کرایا ہے، سزادینے کا ایک طریقہ یہ اختیار کیا تھا کہ کسی درخت کی شاخ میں رسی کا پھندرا باندھ دیا، مسلمان مجرم کو ہاتھی پر بٹھایا، درخت کے نیچے لے جا کر اس کی گردان میں پھندرا ڈال کر ہاتھی کو آگے بڑھادیا، مجرم اسی پھندے میں جھول جاتا، زبان منہ سے نکل کر باہر آ جاتی، جان کنی کا وہ دردناک منظر ہوتا کہ وہ مرغ بیکل کی طرح ناچتا اور سکڑ کر انگریزی کا 8 بن جاتا تھا، دوسری طریقہ خاص اور ممتاز مسلمانوں کو سزادینے کا یہ اختیار کیا تھا کہ اس مسلمان کو توب کے منہ پر رسیوں سے جکڑ کر باندھ دیا جاتا اور پھر توب چلا دی جاتی، اس مسلمان کا گوشت ریزہ ریزہ ہو کر فضائیں اڑ جاتا اور اس کا خون فضائے زمین پر اس طرح گرتا جیسے خون کی بارش ہو رہی ہے، یہ ڈرامہ ہزاروں انگریزوں، عورتوں اور بچوں کے سامنے کھیلا جاتا تھا، سزا کے ان بیہتتاک طریقوں کو دیکھ کر اور سن کر پورا ہندوستان ڈرے ہوئے بچے کی طرح سہما ہوا تھا، انگریز اس وقت خون آشام بھیڑیا بن گیا تھا، ان کی درندگی و بھیثیت اور ان کی وحشت و بربریت کا کیا عالم تھا؟ اس کی سیکڑوں مثالوں میں سے صرف ایک مثال آپ کے سامنے پیش ہے۔

”انگریزوں نے کوچہ چیلان دہلی سے چودہ سو مسلمانوں کو گرفتار کیا جس میں مولانا امام بخش صہبائی بھی تھے جو دہلی کے ایک مشہور اور جیید عالم اور مشہور

ترین شخصیتوں میں سے ایک تھے مولانا فضل حق خیر آبادی اور مفتی صدر الدین آزردہ کے ساتھیوں میں سے تھے مولانا موصوف کے دونوں جوان صاحبوں سے بھی گرفتاروں میں تھے، ان تمام بے قصور مسلمانوں کو ان کے گھروں سے گرفتار کر کے بھیڑ بکری کی طرح ہانک کر جمنا پارک لے گئے اور ایک قطار میں کھڑا کر کے سب کو گولی مار دی اور لاشوں کو جمنا پارک میں پھینک دیا۔“

انگریزوں کی حفاظت

ٹھیک اسی وقت بجنوں میں جہاں سر سید تعینات تھے آٹھویں صدی انگریزوں اور ان کے بیوی بچوں کی جان بچانے کے لئے اپنی جان کی بازی لگائے ہوئے تھے، حالی ہمیں سر سید کے لپک و فادری کی یہ داستان سناتے ہیں:

”وہ رات جب کہ کلکٹر کی کوٹھی میں تمام یورپیں مرد عورتیں اور بچے جمع تھے اور ایک جماعت کیش جو بظاہر حفاظت کے لئے فراہم ہوئی تھی ان کی نیتیں بگڑ گئیں اور کچھ فوج اور تو پچانہ باغیوں کا ان کی لکھ کے لئے مراد آباد سے عنقریب آنے والا تھا نہایت سخت تھی، اس روز سب کے مارے جانے میں کچھ شبہہ نہ تھا، ایسے نازک وقت میں سر سید تنہا اس خود سر جماعت کے مجتمع میں گئے اور نواب محمود خاں سے جوان کا سر غنہ تھا گفتگو کی اور کہا کہ چند انگریزوں کے مار ڈالنے سے کیا ہاتھ آئے گا، ہتر ہی ہے کہ ان کو صحیح و سالم یہاں سے جانے دو..... اور سب انگریزوں کو اسی وقت اس خونخوار مجتمع سے نکال کر روڑ کی روانہ کر دیا۔“

سر سید کا نقطہ نگاہ

در اصل سر سید کا نقطہ نگاہ عام مسلمانوں سے جدا گانہ تھا، وہ انگریزوں کو دوست

۱۔ تحریک آزادی اور مسلمان ناشردار الموقوفین دیوبندیص ۸۰۔

۲۔ حیات جاوید از حالی مطبوعہ ترقی اردو بورڈ دہلی ۹۷ء ص ۷۷۔

سچھتے تھے اور ہندوستانی مسلمانوں کو دشمن اور گردان زدنی کے سوا کچھ نہیں سچھتے تھے، انگریزوں کا ہر طرز عمل صحیح اور درست، حق و انصاف کے مطابق تھا اور مسلمانوں کا انگریزوں کے مقابلہ میں ہر عمل لائق نہ ملت اور قابل نفرت تھا، حتیٰ کہ مسلمانوں کے اقتدار اور حکومت کے بجائے انگریزوں کی حکومت کو مسلمانوں کے لئے رحمت و برکت تصور کرتے تھے، اس کے لئے وہ قرآن و حدیث کو استعمال کرتے تھے، وہ مسلمانوں کو انگریزوں کی اطاعت اور ان سے مکمل وفاداری کا سبق پڑھاتے تھے، انگریزوں سے نفرت و دشمنی اور بغاوت کو مسلمانوں کا ناقابل معافی جرم تصور کرتے تھے، وہ اپنے مقالہ ”امام اور امامت“ میں تحریر فرماتے ہیں:

”السلطان ظل اللہ فی الارض حدیث میں سلطان کا لفظ بغیر قید کے آیا ہے، بس وہ سلطان خواہ مسلمان ہو، خواہ یہودی ہو، خواہ عیسائی ہو، خواہ آتش پرست ہو اس کے ساتھ اس کی رعیت کو اس طرح پیش آنا لازم ہے کہ جس طرح کہ حدیث میں بیان ہوا ہے..... تمام مسلمان ہندوستان میں برٹش گورنمنٹ کے سایہ حکومت میں زندگی بسر کرتے ہیں، نہایت وفاداری اور نمک حلائی کے ساتھ برٹش گورنمنٹ کی اطاعت کریں۔“

اس لئے ہندوستان سے مسلمانوں کی حکومت کے خاتمہ پرانا کوکوئی ملاں نہیں ہوا، بلکہ ان کو ایک گونہ خوشی تھی، انگریزی غلبہ و اقتدار کے لئے ان کے دل میں ایک جوش اور ولہ تھا، ان کو بہادر شاہ ظفر جو مغلیہ سلطنت کا آخری بادشاہ تھا جس کو انگریزوں نے گرفتار کر کے جلاوطن کر دیا تھا، یہ سب کچھ سر سید کی عین منشأ کے مطابق تھا اس پرانا کو نہیں خوشی خود انھیں کے الفاظ ہیں:

”دلی کے معزول بادشاہ کی سلطنت کا کوئی بھی آرزو مند نہ تھا، اس خاندان کی لغو اور یہودہ حرکات نے سب کی آنکھوں سے اس کی قدر و منزلت گرا دی تھی، ہاں، بیرونیات کے لوگ جو بادشاہ کے حالات اور حرکات اور اقتدار اور اختیار

سے واقف نہ تھے بلاشبہ بادشاہ کی بڑی قد رسمجھتے تھے اور اس کو ہندوستان میں بادشاہ اور آزادیا کمپنی کو نظم ہندوستان جانتے تھے، الا خاص دہلی کے اور اس کے قرب و جوار کے رہنے والے بادشاہ کی کچھ بھی وقعت خیال میں نہ لاتے تھے، باوجود ان سب باتوں کے ہندوستان کے سب آدمیوں کو بادشاہ کے معدوم ہونے سے کچھ بھی رنج نہ تھا۔“

بہادر شاہ کو حمق اور پاگل کہہ کر سر سید اس کا مذاق اڑا کر اپنے دلی جذبے کا ثبوت دیتے ہیں، یہ عام ہندوستانیوں کے جذبات و رحمات کی ترجیحی نہیں اپنے جذبات و خیالات کا اظہار ہے وہ حقیقتاً اپنے خیالات و جذبات کو عوام کے خیالات و جذبات کے نام سے پیش کرتے ہیں، کیونکہ ایک دوسری جگہ وہ خود اپنے جذبات پر قابو نہ رکھ سکے اور لکھ دیا کہ:

”دلی کے معزول بادشاہ کا ایران کو فرمان لکھنا، ہم کچھ تعجب نہیں سچھتے، دلی کے معزول بادشاہ کا حال یہ تھا کہ اگر اس سے کہا جاتا کہ ہندوستان میں جنوں کا بادشاہ آپ کا تابع دار ہے تو وہ اس کو سچ سمجھتا اور ایک چھوڑ دیں فرمان لکھ دیتا۔ دلی کا معزول بادشاہ ہمیشہ خیال کرتا تھا کہ مکھی مچھر بن کر اڑ جاتا ہوں اور لوگوں کی اور ملکوں کے خیلے آتا ہوں اور اس بات کو وہ اپنے خیال میں سچ سمجھتا تھا اور درباریوں سے تصدیق چاہتا تھا اور سب تصدیق کرتے تھے ایسے مالخیلیا والے آدمی نے کسی کے کہنے پر کوئی فرمان لکھ دیا ہو تو تعجب نہیں۔“

ہندوستان میں مسلمانوں کی عظمت و اقتدار کی آخری نشانی بہادر شاہ ظفر کے بارے میں جس شخص کے خیالات و جذبات یہ ہوں کیا اس سے یہ تو قرعہ رکھ سکتے ہیں کہ وہ مسلمانوں کی عظمت و اقتدار کی حفاظت کا اس کے دل میں واہمہ بھی گذر سکتا ہے اہانت کے نقطہ نگاہ سے بہادر شاہ ظفر کو مالی خولیائی آدمی تحریر فرماتے ہیں اور سفید فام

۱۔ ”اسباب بغاوت ہند“، ضمیمہ حیات جاویدی ص ۸۰۶۔

۲۔ رسالہ اسباب بغاوت ہند، ضمیمہ جاویدی از حوالی ص ۸۰۸۔

چنگیزوں اور ہلاکوؤں کے جتھے کو ”آزبیل ایسٹ انڈیا کمپنی“، کے معزز لفظ سے یاد کرتے ہیں، سرسید کے دلی جذبات ان الفاظ میں بول رہے ہیں۔

مسلمان نمک حرام تھے

غدر ۱۸۵۷ء میں جن مشائخ، علماء، روساء، امراء اور عوام خواص نے انگریزوں کے خلاف جدو جہد کی اور، ہلی پر انگریزوں کے قبضہ کرنے میں رکاوٹ ڈالی، دست بدست جنگ کی، شہید کئے گئے، پھانسی پر چڑھائے گئے، کالے پانی بھیجے گئے، جنہوں نے اسلامی اقتدار کو بچانے کے لئے آخری مذیبر کے طور پر جہاد کے نام سے تواریخی ان سارے مسلمانوں کی سرسید بڑے پر جوش لفظوں میں مذمت کرتے ہوئے ان کو نمک حرام تک کہتے ہیں، انہوں نے ایک سلسلہ مضمون شروع کیا تھا، اس سلسلہ میں انہوں نے تین رسائل شائع کئے تھے، حاجی نے انھیں رسالوں میں سے ایک رسالہ سے سرسید کے یہ جواہر پارے ہمارے سامنے پیش کئے ہیں، سرسید تحریر فرماتے ہیں:

”جن مسلمانوں نے سرکار کی نمک حرامی کی اور بد خواہی کی، میں ان کا طرفدار نہیں ہوں، میں ان سے بہت ناراض ہوں، اور ان کو حد سے زیادہ برا جانتا ہوں، کیونکہ یہ ہنگامہ ایسا تھا کہ مسلمانوں کو اپنے مذہب کے بموجب عیسائیوں کے ساتھ رہنا چاہئے تھا..... اس ہنگامہ میں جہاں عیسائیوں کا خون گرتا وہ مسلمانوں کا بھی خون گرنا چاہئے تھا، پھر جس نے ایسا نہیں کیا اس نے علاوہ نمک حرامی اور گورنمنٹ کی ناشکری کے جو کسی حال میں رعیت کو جائز نہ تھی، اپنے مذہب کے خلاف کیا۔“

وفاداری کا انعام اور صلح

۱۸۵۷ء کے ہنگامہ نے لاکھوں مسلمانوں کو نان شبینہ کا محتاج بنادیا ہزاروں

روسا و امراء کو ہاتھ میں کاسٹہ گدا تھی لینے پر مجبور کر دیا، رئیس زادیاں اور شہزادیاں یا تو لوگوں کے گھروں میں جھاڑ لوگنے اور برتن مانجھنے کے لئے نوکریاں بن گئیں یاد ر در بھیک مانگنے لگیں گویا مسلمانوں پر قیامت ٹوٹ پڑی تھی، اسی فضا اور ماحول میں انگریزوں نے سرسید کو ان کی وفاداری اور خدمات کا صلمہ دینے کا اعلان کیا، انگریزوں کا یہ فیصلہ بجا تھا، ۵۷ء کے ہنگامہ میں جب انگریزوں کو ہندوستان کا ذرہ ذرہ اپنادشمن نظر آتا تھا، ہندو اور مسلمان دونوں قوموں میں سے کوئی قوم ایسی نہ تھی جس سے ان کو خوف نہ لگا ہوا ہو، ان کو ہندوستان میں اپنی حکومت کا خواب بکھرتا ہوا نظر آ رہا تھا، ایسے مايوں کن حالات میں سرسید جیسا وفادار مغلص اور ذہین آدمی انگریزوں کو مل گیا، جس نے ان کے دلوں کو ڈھارس بندھائی اور اپنے دائرہ کار میں انگریزوں کی پوری پوری حفاظت کی، اس کے بھائی مسلمانوں کو انگریزوں نے بھیڑ بکری کی طرح ذبح کیا اور وہ مسکراتا رہا، اس کی آٹھ سو سالہ حکومت کے پرچے اڑا دیئے گئے مگر اس کی پیشانی پر بل نہیں آیا، بلکہ خود بھی مسلمان بادشاہ کو پاگل اور دیوانہ کہہ کر انگریزوں کے طرز عمل کو اس نے خراج عقیدت پیش کیا، ایسے مغلص اور بے کچک وفاداری کرنے والے انسان کی خدمات کا صلمہ نہ دیا جائے؟ یہ کیسے ممکن تھا، انگریزوں نے بڑی بڑی جا گیروں کی پیشکش کی لیکن سرسید نے بڑی بے نیازی سے ٹھکرایا یہ ان کے خلوص کی تو ہیں تھی، ان کی مخلصانہ خدمات صلہ و انعام سے کہیں بلند تھیں، جا گیر قبول کرنے سے انکار سرسید کی تدبیر و فراست کی دلیل تھی، وہ انگریزوں سے زیادہ چالاک تھے اور کم از کم اتنا تو تسلیم کرنا ہی ہو گا کہ جن انگریزوں سے سرسید کا واسطہ پڑا اور جن انگریز افسران کی ماتحتی میں وہ کام کر رہے تھے ان سب سے کہیں زیادہ ذہین و فطین تھے اس لئے ان کی طرف سے جا گیر کی پیشکش تھی اور سرسید کی طرف سے مسلسل انکار، کیونکہ مستقبل کی راہ میں یہ جا گیر سرسید کے لئے سب سے بڑی رُکاٹ بن سکتی تھی، اسی ہندوستان کی سر زمین پر ان کو زندگی بسر کرنی تھی، یہیں کے ہندو مسلمانوں میں ان کو کام کرنا تھا، جا گیر قبول کرنے کا نتیجہ یہ ہوتا کہ وہ یہاں کے

عوام کی نگاہوں سے گر جاتے اور پھر جا گیر کے بغیر بھی ان کی شاہانہ زندگی گذرا سکتی تھی، انھوں نے نقد انعام کو جا گیر پر ترجیح دی اور جا گیر کو قبول کرنے سے انکار کر دیا، لیکن انگریزی حکومت نے بطور اعزاز اور ان کے تقریب کے اظہار کے طور پر ان کو غدر میں انگریزوں کی بھرپور حمایت و مدد کرنے کا انعام اور صلہ دیا، خواجہ الطاف حسین حائل ہمیں بتاتے ہیں:

”گورنمنٹ نے خود ان کی خدمات کی قدر کی اور انکے صلمہ میں ایک خلعت قائمیتی ایک ہزار روپیہ کا اور دوسرو روپیہ ماہوار کی پوٹیکل پیشہ دوں سلوں تک مقرر کی۔“

سرسید کو اپنی خدمات کا صلمہ اور انعام لینے سے انکار نہیں تھا کیونکہ اس سے ان کی خدمات کا اعتراض ہوتا تھا اور یہ سب سے بڑی بات تھی کہ انگریزی گورنمنٹ سرسید کو اپنا خیرخواہ اور فادار تسلیم کرے، مگر جا گیر نے کہ بدنام ہونا اور عوام میں رسوہ ہونا منظور نہیں تھا۔ حائل لکھتے ہیں:

”مسٹر شکسپیر پورٹ کرنی چاہتے تھے کہ من جملہ تعلقہ چاند پور کے ایک معقول جائداد سید احمد خاں کو بعض خدمات ایام غدر کے ملنی چاہئے مگر جب انھوں نے سرسید سے اس بات میں استمزاج لیا تو انھوں نے اس کے لینے سے انکار کیا انھوں نے سرسید سے کہا کہ نقد پیش بہت کم مقرر ہو گئی تو انھوں نے کہا کہ جو کچھ سرکار عنایت کرے اس کا احسان ہے مگر مجھ کو جائداد لینی منظور نہیں۔“

طائر فکر کی بلند پروازی

غدرے ۱۸۵۷ء کے سرسید چشم دید گواہ ہی نہیں تھے بلکہ اس دکتی ہوئی آگ میں کوڈ کراپنے سرکاری فرائض اور ذمہ داریوں کو ادا کرنے والے تھے، اس سلسلہ میں کئی بار ان کو اپنی جان داؤ پر لگانی پڑی اور ان کی جان کو خطرہ لاحق ہو گیا، بجنور میں جہاں وہ

۱۔ حیات جاوید از حائل، ترقی اردو بورڈ ایڈیشن ص ۸۵۔

۲۔ حیات جاوید از حائل، ترقی اردو بورڈ ایڈیشن ص ۸۵۔

تعینات تھے کچھ انگریز اور ان کے بال بچے جن کی تعداد پندرہ بیس کے قریب رہی ہو گئی ان کو محفوظ اور سلامت رکھنے اور ان کو بہ حفاظت انگریزوں کی فوجی چھاؤنی روڑ کی پہنچانے میں جن خطرات کا سامنا کرنا پڑا وہ سرسید جیسا وفادار اور انگریزی حکومت کا مخلص خیرخواہ ہی جھیل سکتا تھا، باغی مسلمانوں سے سامنا ہونا اور ان کا انگریزوں کے قتل پر بصدر ہونا اور سرسید کا پوری ہمت و جرأت سے باغیوں کے سردار محمود علی خاں سے گفتگو کر کے اس کو راضی کرنا کہ وہ انگریزوں کو قتل نہ کرے یہ سرسید ہی کا دل گردہ تھا، انھوں نے اپنی جرأت سے کام لے کر ان انگریزوں اور ان کے بال بچوں کو بغاؤت کی اس دکتی ہوئی بھٹی سے صاف نکال لیا اور ان کو روڑ کی پہنچا کر اطمینان کی سانس لی جس کی وجہ سے بجنور کا انگریز کلکٹر شکسپیر خاص طور پر بہت متاثر ہوا اور اس نے اپنی حکومت سے سرسید کے لئے بہت بڑے انعام کی سفارش کرنی چاہی، لیکن سرسید نے سوچا کہ یہ ایک ضلع کا حاکم معمولی انگریز ہے، اس کی خوشی و ناخوشی کوئی بڑی اہمیت نہیں رکھتی ہے اس لئے براہ راست ایسٹ انڈیا کمپنی کے جلیل القدر ارکان اور ممبر ان پارلیمنٹ لندن کو اپنی خدمات سے متعارف کرنا زیادہ ضروری ہے، اس لئے جب وہ بجنور سے فرار کر کے بڑی بڑی مصیبتوں سے میرٹھ پہنچنے تو انھیں رسالہ ”تاریخ سرکشی بجنور“ لکھنے کا خیال پیدا ہوا اور اسے مرتب کر کے شائع بھی کر دیا، اس رسالہ کا خاص مقصد ان معزز مسلمانوں کی مخبری اور نشاندہی کرنی اور سزا دلانی تھی جنھوں نے بہت نمایاں طور پر انگریزوں کے خلاف جدوجہد میں حصہ لیا تھا۔ حائل لکھتے ہیں:

”اس کتاب میں غدر کے زمانے کے حالات جو ضلع بجنور سے متعلق تھے بلا رو

رعایت اور بے کم و کاست لکھے گئے ہیں، جن مسلمانوں نے باوجود متواتر فہمائشوں اور نصیحتوں اور تمام نشیب و فراز سمجھانے کے اور باوجود گورنمنٹ کے احسانات کے سرکار سے بیوفائی کی تھی اور اس سے مقابلہ کے ساتھ پیش آئے تھے ان کے حالات جوں کے توں بیان کر دیئے ہیں۔“

اب سرسید کا مراد آباد ٹرانسفر ہو گیا، انگریز بغاوت پر قابو پاچکے تھے اور ہندوستانیوں کو چکل کریم جان بنانے کے بعد مطمئن تھے اس لئے سرسید کو اب مراد آباد میں قدرے اطمینان نصیب ہوا، اور انہوں نے اپنی زندگی کا سب سے بڑا کارنامہ انجام دینے کی تیاری کی اور وہ تھا ”رسالہ اسباب بغاوت ہند“ کا مرتب کرنا اور چھپوا کر لندن بھیجا، یہ رسالہ سرسید نے اگرچہ کمال خیرخواہی اور بے چک انگریزی گورنمنٹ سے وفاداری کے جذبے سے لکھا تھا لیکن ان کے لئے ایک آزمائش اور امتحان بن گیا، لندن میں اس کا انگریزی ترجمہ کیا گیا اور ارکان پارلیمنٹ میں تقسیم کیا گیا، رسالہ کا رد عمل متفاہ ہوا، اشتغال پسند ممبران نے کہا کہ یہ رسالہ ہماری حکومت کو بدنام کرنے والا ہے مصنف سے باز پرس ہونی چاہئے، صاحب تدبیر فراست اور روشن دماغ ارکان پارلیمنٹ کا تاثر اس کے برکش تھا انہوں نے رسالہ کی قدر و قیمت کو پہچانا اور مصنف کی طرف سے دفاع کیا کہ یہ رسالہ سراسر حکومت کی خیرخواہی کی نیت سے لکھا گیا ہے اور اس پر ہم کو سمجھیگی سے غور کرنا چاہئے لیکن مشتعل ممبران اس سے مطمئن نہیں ہوئے اور انہوں نے سرسید سے باز پرس کی اور سخت باز پرس کی، رسالہ کی مخالفت میں سب سے گرم بیان وزارت خارجہ کے سکریٹری مسٹر سلی بیڈن کا تھا، انہوں نے پارلیمنٹ میں اپنی تقریر کے دوران کہا کہ:

”اس شخص نے بہت با غایانہ مضمون لکھا ہے، اس سے حسب ضابطہ باز پرس ہونی چاہئے اور جواب لینا چاہئے اور کوئی معقول جواب نہ دسکے تو سخت سزا دینی چاہئے۔“

اتفاق سے مسٹر سلی بیڈن ہندوستان آئے، سرسید کو اپنی کوٹھی پر بلوا کر بہت ہی گرم لب والجہ میں ان سے باز پرس کی اس کالب والجہ اتنا درشت اور سخت تھا کہ سرسید کو سوائے صفائی دینے کے اور کوئی راہ فرار نظر نہیں آئی، مسٹر سلی بیڈن نے کہا کہ اگر تم گورنمنٹ کی خیرخواہی کے لئے یہ رسالہ لکھتے تو ہرگز اس کو چھپوا کر ملک میں شائع نہ

کرتے بلکہ صرف گورنمنٹ پر اپنے خیالات کا اظہار کرتے، چونکہ سرسید انگریزوں کے لئے انتہائی دیانتداری اور وفاداری کے ساتھ حکومت کے خیرخواہ تھے اس لئے اول روز ہی سے نہایت دشمنانہ اقدامات کئے تھے اس لئے انہوں نے مسٹر سلی بیڈن کے جواب میں کہا:

”میں نے اس کتاب کی کل پانچ جلدیں چھپوائی تھیں جن میں سے چند جلدیں میرے پاس موجود ہیں اور ایک گورنمنٹ میں بھیجی ہے اور کچھ کم پانصوالیت روانہ کی ہیں جن کی رسید میرے پاس موجود ہے..... میں نے اس کو ہندوستان میں شائع نہیں کیا، صرف ایک کتاب گورنمنٹ کو بھیجی ہے اور اس کے سوا ایک جلد بھی کہیں ہندوستان میں مل جائے تو میں فی جلد ایک ہزار روپیہ دوں گا۔“
غلام ہندوستان کا ایک معمولی ڈپٹی گلکٹر کی حیثیت کا سرکاری ملازم لندن سے آئے ہوئے وزارت خارجہ کے انگریز سکریٹری کے جواب میں اس سے زیادہ فدویانہ صفائی اور کیادے سکتا تھا، لیکن سرسید چونکہ حکومت کی وفاداری میں سچ تھے اس لئے رسیدہ بود بلائے ولے بے خیز گذشت والی بات ہوئی۔

سرسید کی ذہانت

اس تفصیل سے دو باتیں واضح طور پر سمجھ میں آتی ہیں ایک یہ کہ یہ رسالہ ”اسباب بغاوت ہند“ ہندوستان اور یہاں کے عوام کی خیرخواہی اور بھلانی کی نیت سے قطعاً نہیں لکھا گیا بلکہ اس کا واحد مقصد انگریزوں کی نئی نئی حکومت کے مستقبل میں آنے والے خطرات سے آگاہ کرنا تھا اور یہ بتانا تھا کہ اگر تم کو ہندوستان میں ایک پاسیدار حکومت قائم کرنی ہے تو رسالہ میں درج مشوروں پر عمل کرو، دوسرا بات یہ کہ رسالہ بتاتا ہے کہ سرسید بہت ذہین بہت بڑے سیاستدان، بہت ہی مدد اور حکومت و سیاست کا دماغ لے کر پیدا ہوئے تھے، انہوں نے یہ رسالہ لکھ کر انگریزوں کو بتایا کہ

”ڈیوامڈ اینڈ روں“ کو اپنا نیادی عقیدہ بنالینا چاہئے، سرسید لکھتے ہیں:

طاقت کے بل بوتے پر ہندوستان پر قبضہ ضرور کرچکے ہو لیکن اپنے قبضہ کو برقرار رکھنے اور ہندوستان کو غلامی کے شکنجوں میں جکڑے رکھنے کے لئے تدبیریں مجھ سے سیکھو، سرسید بادشاہ نہیں تھے لیکن بادشاہ گر ضرور تھے، یہ صرف سرسید کا دماغ تھا کہ اس نے انگریزی گورنمنٹ کو ہندوستان میں حکومت کرنے کا ایک ایسا بینادی گر بتا دیا کہ انہوں نے اس پر عمل کر کے محدود تعداد میں رہتے ہوئے اتنی کشیر آبادی والے ملک پر نہایت رعب داب اور شان شوکت سے پوری ایک صدی تک حکومت کی، میں اس کی مثال میں بعض مشوروں کی نشاندہی مناسب سمجھتا ہوں۔

ہندوستانیوں کو لڑاؤ اور حکومت کرو

سرسید نے اپنے رسالہ میں انگریزوں کو سب سے اہم جو مشورہ دیا وہ یہ تھا کہ ہندو مسلمان میں تفریق پیدا کر دو دنوں کو کبھی ایک مجاز پر جمع مت ہونے دو، دنوں قوموں کو ایک دوسرے سے آمادہ پیکار بنائے رکھو، تمہاری حکومت کامیابی سے چلتی رہے گی، اب تک پورے ہندوستان میں چاہے وہ مغلوں کی فوج ہو یا کسی مسلمان نواب یا کسی ہندوراجہ مہاراجہ کی ہر جگہ بلا استثناء ہندو مسلم سپاہیوں کی مشترک فوج رکھی جاتی تھی، ایک ہی دستے میں ہندو سپاہی بھی ہوتے تھے اور مسلمان سپاہی بھی، میرٹھ میں جب بغاوت کا آغاز ہوا، وہاں بھی چھاؤنی میں ہندو اور مسلمان کی ملی جملی فوج تھی جو مغلوں کے زمانہ سے چلی آ رہی تھی، سرسید نے انگریزوں کو مشورہ دیا کہ فوج کی یہ ترتیب تم فوراً ختم کر دو، ورنہ تمہاری حکومت کو ہمہ وقت ہندوستان میں خطرہ لاحق رہے گا، دنوں قوموں کو ایک دوسرے سے الگ کر دو، جب دنوں علیحدہ علیحدہ ہو جائیں گی تو ان میں آپسی اختلافات لازمی ہو گئے تو انہوں نے سوامی شردھا نند کو جب خلافت کے زمانہ میں ہندو مسلمان شیر و شکر ہو گئے تو انہوں نے سوامی شردھا نند کو جو کانگریس کے لیڈر تھے جیل سے رہا کر کے ”شدھی اور سنہشن“ کی تحریک چلو کر اس اتحاد و اتفاق کو ڈا سنا میٹ کر دیا، اس طرح انہوں نے اپنی پوری حکمرانی میں سرسید کے

”یہ بات سچ ہے کہ ہماری گورنمنٹ نے ہندو مسلمان دنوں قوموں کو جو آپس میں مختلف ہیں نو کر کھا تھا، مگر یہ سب مخلوط ہو جانے ان دنوں قوموں کے ہر ایک پلٹن میں یہ تفرقہ نہ رہا، ظاہر ہے کہ ایک پلٹن کے جتنے نو کر ہیں ان میں بہ سب ایک جا رہے کے اور اڑی میں مرتب ہونے کے آپس میں اتحاد اور ارتباط برادرانہ ہو جاتا تھا، ایک پلٹن کے سپاہی اپنے آپ کو ایک برادری سمجھتے تھے اور اسی سبب سے ہندو مسلمان کی تمیز نہ تھی، دنوں قومیں آپس میں اپنے آپ کو بھائی سمجھتی تھیں، اس پلٹن کے آدمی جو کچھ کرتے تھے سب اس میں شریک ہو جاتے تھے، ایک دوسرے کا حامی اور مددگار ہو جاتا تھا، اگر انھیں دنوں قوموں کی پلٹنیں اس طرح پر آ راستہ ہوتیں کہ ایک پلٹن نزی ہندوؤں کی ہوتی جس میں کوئی ہندو نہ ہوتا تو یہ آپس میں اتحاد اور برادری نہ ہونے پاتی، اور وہی تفرقہ قائم رہتا، اور میں خیال کرتا ہوں کہ شاید مسلمان پلٹنوں کو کارتوس جدید کاٹنے میں بھی کچھ عذر نہ ہوتا۔“

انگریزی حکومت پر سرسید کا یہ اتنا زبردست احسان ہے کہ جب تک انگریز ہندوستان میں رہے اس کا عملی طور پر اعتراض کرتے رہے، اور تاریخ کے ہر دور میں سرسید کے اس سنبھارے مشورے پر عمل کرتے رہے، جنگ آزادی کے دوران ہندوستان کے محبوب ترین اور لیڈرؤں اور رہنماؤں نے انگریزوں کے طلسماں کو توڑنا چاہا اور کبھی کبھی کچھ دریکے لئے کامیاب بھی ہوئے اور ہندو مسلمان ایک پلٹ فارم پر انگریزوں کے خلاف جمع ہوئے لیکن حکومت کو سرسید کا یہ مشورہ یاد رہا اسی لئے جب خلافت کے زمانہ میں ہندو مسلمان شیر و شکر ہو گئے تو انہوں نے سوامی شردھا نند کو جو کانگریس کے لیڈر تھے جیل سے رہا کر کے ”شدھی اور سنہشن“ کی تحریک چلو کر اس اتحاد و اتفاق کو ڈا سنا میٹ کر دیا، اس طرح انہوں نے اپنی پوری حکمرانی میں سرسید کے

دیئے ہوئے اس سبق کو کبھی فراموش نہیں کیا، عہدِ غلامی کی درازی میں سرسید کا زبردست ہاتھ تھا۔

سرسید پر حکومت کا اعتماد بڑھتا چلا گیا

انھیں باقتوں کی وجہ سے روز بہ روز سرسید کی ذات پر انگریزی گورنمنٹ کا اعتماد بڑھتا چلا گیا، سرسید کی صداقت و راستبازی، ان کا اخلاص اور ان کے جذبہ و فداری نے انگریزوں کے دلوں میں اپنا بلند مقام بنالیا تھا وہ عہدہ کے لحاظ سے منصف تھے جو ڈپی کلکٹر کی سطح کا ایک عہدہ ہے جو اس دور میں ہمیشہ انگریز کلکٹر کے ماتحت ہوتا تھا اس کا دائرہ کاربھی ضلع کے ایک مخصوص حصہ تک رہتا تھا جو ایک تحصیل کے برابر ہوتا ہے لیکن یہ غیر معمولی عہدہ ان کی بلند و بالائی شخصیت کے لئے جواب نہیں بن سکا، ان کی شخصیت کا جو ہر جوں جوں نکھرتا گیا انگریزوں کی محفلوں میں ان کا اعزاز بڑھتا چلا گیا، مگر سرسید اپنے موجودہ اعزاز و افتخار پر قناعت کر کے نہیں بیٹھ گئے بلکہ ہمہ وقت ایک کے بعد ایک بلند مقام تک پہنچنے کی سعی تسلسل کرتے رہتے تھے، اس کے لئے انھوں نے ہر طرح کی قربانی دینے کا تھیہ کر لیا تھا، چونکہ وہ سرکاری ملازم تھے اس لئے بحیثیت سرکاری ملازم وطن دوستوں کے علی الرغم انگریزی حکومت کے وفادار اور خیر خواہ تھے۔ غدر ۱۸۵۷ء کے بعد ان کی وفاداری ہر شک و شہہ سے بالاتر ہو چکی تھی لیکن سرسید کی وفاداری اس سے بھی بلند مقام چاہتی تھی، وہ سوچ رہے تھے کہ ایک فرد کی وفاداری پوری مسلمان قوم کی وفاداری کا بدل نہیں ہو سکتی اور جب تک پوری مسلمان قوم پر یہ رنگ نہ چڑھ جائے اس وقت تک ان کا جذبہ وفاداری پایہ تیکیل کو نہیں پہنچ سکتا اور انگریزی حکومت کو ہندوستان میں استحکام حاصل نہیں ہو سکتا۔

اس مقصد کے لئے سرسید نے سفر لندن کا عزم مصمم کر لیا، ایک بیٹی کو اس کار شیپ مل گئی اور اپنے دوسرے بیٹی اور ایک ذاتی ملازم کے اخراجات سفر کے لئے انھوں نے از خود انتظام کیا اور پورے جاہ و مطراق کے ساتھ چار افراد کا یہ قافلہ

لندن کے لئے روانہ ہو گیا، اس سفر کا مقصد ایسے اسباب و ذراائع کی تلاش تھی جن سے کام لے کر ہندوستان میں انگریزی حکومت کو استحکام حاصل ہو، سرسید خود لکھتے ہیں:

”یہ بات میرے ذہن نشین ہے کہ ہندوستان کی فلاج و بہبود کو کامل ترقی دینے اور گورنمنٹ انگریزی کے مطالب کو جس کی ملازمت کا فخر مجھ کو حاصل ہے۔

بخوبی استحکام و پائیداری بخششے کے واسطے اس کے سوا اور کسی امر کی ضرورت نہیں ہے کہ اہل یورپ اور ہندوستان کے درمیان ربط و خبط کو ترقی دی جائے۔ بس اس خواہش سے میں یہ بات چاہتا ہوں کہ خود انگلستان جا کر اپنے ہم وطنوں کے لئے ایک نظیر قائم کروں مجھ کو یقین ہے کہ صرف مجھ کو ہی اس سفر سے فائدہ نہ ہو گا بلکہ امید ہے کہ اپنے سفر کے تیجوں سے اُن کو مطلع کر کے ان کو فائدہ پہنچا سکوں اور اس طرح جو عمدہ باتیں میں نے سمجھی ہوں ان کو بھی سکھاؤں اور ان کو بھی اپنی پیروی کی ترغیب دوں۔“

لندن میں سرسید کا اعزاز

سرسید ہندوستان میں جس عہدہ پر تھے آپ اس سے واقف ہیں، اس ضلع سے اُس ضلع میں ان کا ٹرانسفر اسی طرح ہوتا رہتا تھا، جیسے عام ملازمین کا، کبھی بجنور میں کبھی مراد آباد میں، کبھی غازی پور میں کبھی بنارس میں ان کا عہدہ ڈپی کلکٹر کے عہدے کے مساوی تھا اس کے باوجود لندن میں جوان کا اعزاز و اکرام کیا گیا وہ ہندوستان کی ایک عظیم ترین شخصیت کی حیثیت سے ہوا، لارڈ لارنس جو لندن کی معزز ترین شخصیتوں میں شمار ہوتے تھے وہ سرسید پر سب سے زیادہ مہربان تھے اور مرمت سے پیش آتے تھے، اپنے گھر پر ان کو اکثر ڈنر پر بلا تے تھے اور ہر مہینہ میں ایک بار سرسید سے ملنے ان کی قیام گاہ پر آتے تھے، انھوں نے لندن کے اکثر امراء اور مشاہیر سے سرسید کو ملایا، لارڈ اسٹینلی جو قسطنطینیہ میں حکومت کے سفیر تھے، وہ جب لندن آتے سرسید سے ضرور

ملتے تھے، سر جان ولیم کے انڈر سکریٹری وزیر ہند کے ساتھ بھی سر سید کو بوجہ خصوصیت ہو گئی تھی، ملکہ معظمه کے سعدی ڈیوک آف آرگائل جو اس وقت وزیر ہند تھے وہ بھی سر سید سے بڑے اخلاق اور تپاک کے ساتھ ملتے رہے اور اپنے بیٹے مارکوس آف لارن سے بھی جو ملکہ معظمه کے داماد ہیں، ملایا۔

اس اعزاز و اکرام کا راز کیا تھا؟

انگریز جیسی مغروق قوم ایک غلام ملک کے ایک فرد کا یہ اعزاز و اکرام کرے، یہ حیرت انکا بات تھی، آخر اس کی تھی میں راز کیا تھا؟ پات یہ ہے کہ سر سید کے رسالہ ”اسباب بغاوت ہند“ کا انگریزی ترجمہ کر کے جب تقسیم کیا گیا تو اولاد بعض جذباتی انگریزوں نے اپنی برہمی کا اظہار کیا لیکن حکومت کے اعلیٰ اركان نے اس کو قدر و منزالت کی نگاہوں سے دیکھا اور جب سنجیدگی کے ساتھ اس رسالہ کا بہ نظر غائر مطالعہ کیا تو اس کی صحیح قدر و منزالت کا اندازہ ہوا، سر سید نے جتنے مشورے انگریزوں کو دیئے تھے اور جس خلوص سے دیئے تھے وہ ہندوستان میں انگریزی حکومت کے استحکام کے لئے ٹھوس بنیادی پھر کی حیثیت رکھتے تھے، سر سید کی تحریر میں جوبے چپ و فاداری کی روح دوڑ رہی تھی انگریزوں نے اس کو پالیا اس لئے سر سید کی قدر و منزالت میں یک بیک اضافہ ہو گیا اور ان کی شہرت کو چار چاند لگ گئے، غلام ہندوستان سے جس کا ذرہ ذرہ انگریزوں کے خون کا پیاس انظر آ رہا تھا اتنا مخلص اتنا وفادار اتنا زیر ک اتنا ذرا ہیں وظین انسان ان کو مل جائے گا ان کے حاشیہ خیال میں بھی نہیں تھا، جس کو اپنے آقا کی محبت میں مسلمانوں کی حکومت کے تھس نہیں ہونے کا ذرا غم نہیں، ہزاروں ہزار مسلمان انگریزوں کی تلوار سے خاک و خون میں تڑپے مگر اس کو کوئی ملاں نہیں، اس کے لب حرفا شکایت سے آشنا نہیں، وفاداری کا جذبہ اگر اس کے سینے میں موجز نہ ہے تو وہ صرف انگریزی حکومت کیلئے لندن کے ارباب داش کے لئے یہ بڑا حیرت انکا انشاف تھا، یہ اعزاز و اکرام سر سید کی خدمات کو خراج تحسین پیش کرنا تھا جس کے وہ

مستحق تھے، سر سید نے ان کو بتایا کہ ایک ایسے ملک میں جو ایک مذہبی ملک ہے، مختلف اور متصاد مذہب اور تہذیب و معاشرت کے لوگ رہتے ہیں، مختلف زبانیں بولتے ہیں ایک دوسرے سے بالکل متصاد مذہب رکھتے ہیں ایسے ملک میں حکومت کیسے کی جاسکتی ہے؟ انگریزوں نے اب تک صرف اپنی فوجی قوت پر بھروسہ رکھا تھا مصلحت بینی اور دور اندریشی کا فقدان تھا، سر سید نے ان کی نگاہوں کے سامنے ایک روشن شاہراہ کھول دی چونکہ ہر مشورہ انھوں نے پورے خلوص پوری دلسوzi اور دل کی گہرائیوں سے مکمل وفاداری کے جذبے سے دیا تھا اس لئے ان میں اپنیں جھوٹ نہیں تھا اسی لئے انگریزوں نے سر سید کی قدر کی اور ان کو سرا اور آنکھوں پر بھایا، ہر انسان اپنے محسن کی قدر کرتا ہے، انگریزوں نے اپنے طریقہ عمل سے بتایا کہ ہم بھی احسان شناس ہیں، احسان فراموش نہیں۔

سر سید کی لندن میں ایک تقریر

لندن میں انجینئر ویں کا ایک شاندار جلسہ ہوا جس میں حکومت کے اہم ذمہ داروں نے شرکت کی تھی سر سید کو بھی مدعو کیا گیا تھا، خود لارڈ لارنس نے بہت شاندار لفظوں میں سر سید کا تعارف کرایا اور پھر ان سے گذارش کی گئی کہ وہ بھی اپنے خیالات کا اظہار کریں، سر سید بھی اس موقع کو ہاتھ سے دینا پسند نہیں کرتے تھا اس لئے انھوں نے اپنی تقریر پر اپنی آمادگی ظاہر کی۔

سر سید اپنے رسالہ ”اسباب بغاوت ہند“ میں ایک مقام پر انگریزی حکومت کو یہ مشورہ دے چکے تھے کہ ہندوستان میں اگر آپ کو حکومت کرنی ہے تو رعب دا ب اور شاہانہ جاہ و مطراق کے ساتھ حکومت کیجئے، ہندوستانیوں کو اپنی رعایا حکوم اور ماتحت تصور کیجئے، اس کے بغیر ہندوستان میں حکومت کا میا ب نہیں ہو سکتی، انھوں نے لکھا تھا:

”اہل ہند کو قدیم عادات تھی کہ اپنے بادشاہ کے دربار میں حاضر ہوتے تھے، بادشاہ کی شان و شوکت اور تجمل و تحشم دیکھ کر خوش ہوتے تھے، ایک قاعدہ جلت انسانی میں پڑا ہوا ہے کہ اپنے بادشاہ اور مالک سے مل کر دل خوش ہوتا ہے، یہ بات جانتا

ہے کہ یہ ہمارا بادشاہ اور ہمارا مالک ہے، ہم اس کے تابع اور عیت ہیں۔“

یہ مشورہ انگریزوں کے لئے بڑا میتی مشورہ تھا اور ان کے مغرب و رانہ مزاج کے عین مطابق تھار سالہ کے انگریزی ترجمہ کو پڑھ کر لندن کا اونچا طبقہ سرسید کے ان جذبات و خیالات سے واقف تھا، اس لئے جب انجینئر ول کے جلسہ میں انہوں نے تقریر کی کہ:

”ہندوستان میں انگریزی سلطنت کا رعب داب اور دبدبہ پیدا ہونے کے بہت سے ذریعے ہیں مثلاً تعلیم، تہذیب، اور عدل و انصاف وغیرہ، مگر یہ سب چیزیں ایسی ہیں جن سے صرف انھیں لوگوں کے دل میں اس کی وقعت پیدا ہوتی ہے جن کو ان سے کام پڑا ہے جن کو ان سے فائدہ اٹھانے کا موقعہ ملا ہے لیکن وہ چیز جس نے خاص و عام سب کے دل میں انگلش قوم کی عظمت پیدا کی ہے وہ فن انجینئری کے نتائج ہیں جیسے ریل، بڑے بڑے دریاؤں کے پل، نہریں اور بڑے بڑے پہاڑی چھتے جن میں سے ریل گذرتی ہے، ان چیزوں کو ہر شخص دیکھتا ہے اور اس کے دل میں خود بخود انگریزی سلطنت کا رعب داب اور اس کی بڑائی پیدا ہوتی ہے۔“

تو سرسید کی اس تقریر پر اتنی زوروں کی تالیاں بجائی گئیں کہ پورا ہاں گونج گیا، کیونکہ خود پسند اور مغرب و انسانوں سے کہا جائے کہ ان سے دوسرے لوگ بہت ہی مرعوب ہیں تو اس کو بڑی مسرت ہوتی ہے، سرسید نے اسی نفسیاتی نکتہ کو پیش نظر رکھ کر اپنی تقریر کا انداز بیان یہی رکھا۔

جنت کی سیر

سرسید جیسے مخلص اور دیانتدار سرکاری ملازم اور عالی دماغ انسان انگریزی حکومت کا سچا خیر خواہ ملکہ معظمہ کا اتنا معتقد ہو کہ اس کے سر پر خدا کا ہاتھ ہونے کا عقیدہ رکھتا ہوا اور ۱۸۵۷ء کے ہنگامہ کے بعد ملکہ کی طرف سے شائع کئے جانے والے

۱۔ رسالہ اسباب بغایت ہند، ضمیم حیات جاوید از حائل ص ۸۳۸۔

۲۔ حیات جاوید از حائل ترقی اردو بورڈ ایڈیشن ص ۱۵۳۔

اشتہار کو الہامی کہتا ہوا یہی شخص کی اگر پورے جوش اور ولوں سے پذیرائی ہوا اور مسرت و خوشی سے مملو ہو کر اگر ان کو یورپین تہذیب و عریانت کے جاذب نظر اور دلکش مناظر بھی دکھادیے جائیں تو اس کا جذبہ و فادری اپنے معراج کمال پر پہنچ جائے گا۔ اس نقطہ نگاہ سے سرسید کو مختلف مقامات کی سیر کرائی گئی اعلیٰ سے اعلیٰ سوسائٹیوں سے ان کو روشناس کرایا گیا، شاندار سے شاندار مناظر دکھائے گئے، سرسید ان تفریحات اور دلکش مناظر کے دیکھنے کے بعد سید مہدی علی کے نام اپنے ایک خط میں تحریر فرماتے ہیں:

”میرے ایک معزز دوست نے ایک بہت بڑے جلسے میں جہاں نہایت تکلف کی پوشک پہنچئی سو مرد اور لیڈیاں خوبصورت، خوش کلام اور قابل جمع تھیں، پوچھا کہ لندن، بہشت ہے؟ اور حوروں کا ہونا سچ ہے؟ یا نہیں؟“

سرسید نے انگریزوں کی زندگی کو اندر باہر سے خوب تفصیل سے دیکھا اور بہت متاثر ہوئے، ڈریٹھ سوسالوں سے ایسٹ انڈیا کمپنی نے ہندوستان سے بے پناہ دولت حاصل کی تھی، لندن کے بہت سے لمحے لفگنے، آوارہ گرد نوجوان ایسٹ انڈیا کمپنی کے ملازم بن کر ہندوستان آئے، انہوں نے یہاں سونے کا بہتا ہوا دریا دیکھا، ہیرے جواہرات کے انبار دیکھے، دونوں ہاتھوں سے خوب سمجھا، وہ لندن میں لکھ پتی اور کروڑ پتی بن گئے، یہ افسانہ نہیں حقیقت ہے، لفاظی نہیں اظہار واقع ہے میں بطور مثال صرف ایک اقتباس ایک انگریز مصنف گرے کی تاریخ ہند سے دے رہا ہوں، وہ لکھتا ہے:

”سرنگاٹم کے مشہور قلعہ کو فتح کرنے کے بعد کمپنی نے فیصلہ کیا کہ جواہرات،

روپیہ، سماں کو موقع ہی پر تقسیم کر لیا جائے، جس افسر نے جس قدر خدمت کی

ہے اس کے لحاظ اور اندازہ لگا کر اسے مال غنیمت سے حصہ دیدیا جائے، اس

تقسیم کے لئے ایجنت مقرر کر دیئے گئے میں بھر پر اس لکھتا ہے کہ میں بھی اسی میں

تھا، قلعہ کی دولت دیکھ کر آنکھیں پھر گئیں، دیکھانہیں جاتا تھا کہ ناقابل یقین

دولت اور لا تعداد زر و جواہر قلعہ میں کہاں سے آگئے مختلف قسم کے پارچہ جات

اور طرح طرح کی تیقیتی اور نادر اشیاء اور لا جواب ذخیرے سامنے کھلے پڑے تھے، ہماری عقل جیران تھی، فرد حساب بھی تیار نہ کر سکتے تھے، معلوم ہوا کہ بیرونی دروازوں سے سپاہی اور توپ خانوں کے لوگ گھس آئے تھے اور کافی مال لے کر چھپتے ہو گئے تھے، شہر میں بھی ہر شخص نے خوب لوٹ مارکی میسوں گھروں میں جا کر روپیہ چھین لیا گیا، ڈاکٹر مٹن کے پاس ۷۷ نمبر کی رجمنٹ کے ایک سپاہی نے نہایت معمولی رقم میں پرداہ اور کپڑے بیچ جن میں اس قدر تیقیتی جواہرات جڑے ہوئے تھے کہ ان کی مجموعی قیمت کا اندازہ ایک ہندوستانی جوہری نے چالیس ہزار پونڈ لگایا تھا، بعض اور زیوروں کی قیمت کا اندازہ لگانے سے جوہری بھی قاصر تھے، اس سپاہی نے یہ کپڑے ایک گھر سے چڑائے تھے اور اپنی رجمنٹ کے ڈاکٹر کے ہاتھ نہایت معمولی رقم پر فروخت کر دیے تھے، تقسیم کا طریقہ یہ تھا کہ تمام جواہرات اور زیوروں کو میز پر پھیلا دیا گیا اور ڈھیریاں بنادی گئی تھیں، پھر ہر ڈھیری کی قیمت ایک جوہری کے ذریعہ سے تنخینہ کرائی گئی، جس کے بعد یہ چیزیں افسروں کو تقسیم کر دی گئیں، سوائے لارڈ ہیرس کے جو کمانڈر انچیف تھا باقی سب افسرمیزوں کے گرد بیتابی کے ساتھ جمع ہو گئے، لارڈ صاحب اپنی بڑی پوزیشن کی وجہ سے نہیں آئے مگر انھیں ان کا حصہ خیمدہ میں بھیج دیا گیا، لارڈ ہیرس کے ڈھیر میں وہ ہمارے بھی تھا جس کی قیمت ۱۳۵۰۰ پونڈ بتائی جاتی ہے، یہ ہمارا یک مندر کی مورتی کے پیٹ سے نکلا تھا، سر ڈیوڈ بیرڈ کو اس کے حصہ میں ایک انگشتی ملی جس کی قیمت پچاس ہزار تھی، مگر اس نے اس وقت غصہ میں آ کر اسے چینک دیا تھا کہ یہ تو رنگا ہوا شیشہ ہے ایک سپاہی نے اٹھا کر پانچ ہزار میں فروخت کر دی، میجروں کو جواہرات تقسیم کرنے کے بعد باقی جواہرات اور تیقیتی اشیاء دیگر افسروں اور سپاہیوں میں تقسیم کر دی گئیں ٹپو سلطان نے ایک تخت بے مثل ساخت کا بنایا تھا جو خالص سونے اور جواہرات کی بنی ہوئی تھی، تخت چار سونے کے شیروں کی

پشت پر قائم تھا اس تخت کے ٹکڑے کر کے ڈھیر لگا دیئے گئے ۱۸۰۰ اپونڈ ہر شخص کے حصہ میں آئے تخت کی چھت جزل گانٹ کے ہاتھ ۲۵۰۰ پونڈ میں فروخت کر دیا گیا، اس تخت کے سامنے دو شیر ٹھوس اور خالص سونے کے تھے بادشاہ کو ولایت بھیج دیئے گئے، اس کے ساتھ کچھ اور ہیرے جواہرات اور تیقیتی ہتھیار بھی روانہ کر دیئے گئے، یہ تو افسروں اور حاکموں کو ملا، ہر سپاہی کو جسے پرائیویٹ کہا جاتا ہے تقریباً اچھے چھپوٹنے فرومل گئے لیکن انھوں نے پرائیویٹ طور پر کافی روپیہ پیدا کر لیا تھا، کیونکہ میجر پر اس لکھتا ہے کہ بہت سے یورپیں سپاہیوں نے کئی کئی ہزار کے جواہرات بھیجے اور پھر اپنی نوکری چھوڑ کر اپنے گھروں کو چلے گئے، بعض سپاہیوں کے متعلق معلوم ہوا کہ انھوں نے ایک شراب کی بوتل کے لئے کئی کئی سور و پئے کی مالیت کے جواہرات کو ٹریوں کے دام بھیج ڈالے ان تفصیلات سے جو سرکاری کاغذات کے ذریعہ معلوم ہوتی ہیں سمجھا جاسکتا ہے کہ ہندوستان کے دوسرے حصص مثلاً بنگال کے محلات، اودھ کے شاہی خاندانوں، دہلی کے بادشاہ اور پنجاب کے علاقوں، اور سندھ کے امیروں، راجپوتانہ کی ریاستوں اور دیسی راجدھانیوں سے انگریزی افسروں، فوجی حاکموں، گماشتوں، کارندوں اور حتیٰ کہ معمولی سپاہیوں نے جائز اور ناجائز طریقہ سے کس قدر روپیہ اینٹھا ہو گا۔“ (تاریخ ہند ازگرے)

ہمارے آباء و اجداد کی دولت لوٹ کر جب وہ ہندوستان سے لندن پہنچ چ تو وہ وہاں شاہانہ زندگی بسر کرنے لگے، عیش و عشرت اور ریمسانہ تکلفات سے آراستہ و پیراستہ ان کا معاشرہ بن گیا جو آنکھوں کو خیرہ کر رہا تھا، سرسید نے ان مناظر کو دیکھا تو ان کی آنکھوں سے در دغم کے بجائے ان کی آنکھوں میں رشک کی بجلیاں تیر نے لگیں۔

یورپ میں زندگی ہمیشہ اخلاقی بندشوں سے آزاد رہی اور جب ان کے یہاں دولت کی فراوانی ہوئی تو وہ خوب کھل کھلیے جس و جمال قدرتی تھا، پر تکلف لباسوں نے اے تاریخ سلطنت خداداد (میسور) از محمود خاں بگوری شائع کردہ پبلشرز یونائیٹڈ لاہور ۱۹۲۷ء میں ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷ء۔

نئے جذبات اور نئی امنگیں

انگریزی حکومت کے ایک وفادار ملازم ہونے کی حیثیت سے اپنی حکومت کی

لہ حیات جاویدا زحالی ترقی اردو بورڈ آئی ٹیشن ص ۱۵۷۔

خواہی سرسید کا فرضی منصبی تھا جس کو وہ نہایت عزم و استقلال سے انتہائی کھٹکھن اور مشکل حالات میں بھی ادا کرتے رہے، اسی وجہ سے پوری انگریزی حکومت ان کے خلوص اور دیانتداری کی معترض ہو گئی اور ان کے احسانات کے بوجھ سے ہمیشہ زیر بار رہی، لندن میں ان کی پڑی رائی اور اعزاز و احترام نے ان کے جذبہ و فاداری کو آتش سیال بنادیا اور وہ لندن ہی میں بیٹھ کر ہندوستان میں اپنے مشن کو چلانے کا ذہنی خاکہ تیار کرنے لگے تھے، لندن جانے کے بعد ان کو ہر طرح کی تھوڑتوں کے درازے کھلتے ہوئے نظر آنے لگے تھے، انگریزوں نے بھی اپنی غلطی کو محسوس کرنا شروع کر دیا تھا کہ وہ سارے ہندوستان کے مسلمانوں کو اپنا دشمن نبرا ایک تصور کرتے تھے سرسید کو اندر باہر سے پر کھنے کے بعد ان کو اپنی رائے بدلتی پڑی جیسا کہ سرسید کے لندن سے رخصت ہونے کے وقت ایک اخبار نے لکھا تھا:

”جن انگریزوں سے یہاں ان کی ملاقات ہوئی ان پر ان کی عام لیاقت کا اور اس بات کا کہ جن شخصیتوں نے ان سے ہندوستان کی بابت گفتگو کی ان سب کو ہر ایک امر سے بخوبی آگاہ کر دیا تھا، بہت عمدہ اثر ہوا، یہاں کے بہت سے مدبران سلطنت کی رائے ہے کہ اگر ہم ایسے لیق اور واقف کار ہندوستانی مسلمان سے جیسے کہ سید احمد خاں میں نہ ملتے تو ہندوستانیوں کی لیاقت کی نسبت ہماری رائے ہمیشہ ضعیف اور بودی رہتی ہے۔“

انگریز سرسید کی کن باتوں سے متاثر ہوئے؟ اور اپنے کام کے لئے ان کو موزوں ترین آدمی سمجھا؟ ہندوستان کے بارے میں ان سے کیا خصوصی گفتگو ہوئی کہ ہر ایک ان کی لیاقت کا قائل ہو گیا؟ وہ وہی بات تھی جو بلا استثناء ہر انگریز کے دل میں پیوست تھی کہ ہندوستان میں ہمارے کام کا کوئی آدمی نہیں، بالخصوص مسلمانوں میں ایسا کوئی شخص نہیں جو صحیح معنی میں خلوص دل سے برطانوی حکومت کا وفادار اور خیر خواہ ہو وہ یقین کئے ہوئے تھے کہ پوری مسلمان قوم اپنا اقتدار چھن جانے کی وجہ سے تلملائی

لے تفصیل کے لئے دیکھئے حیات جاویدا زحالی ص ۱۵۳، ۱۵۴۔

ہوئی ہے، ان کے دلوں میں انگریز دشمنی کالا دا پک رہا ہے، لیکن سرسید سے مل کر ان کی غلط فہمی دور ہوئی، اور پھر سرسید جیسا عالی دماغ انسان جو ایک حکومت کا دماغ رکھتا ہے، ہندوستان میں ایک پائیدار حکومت قائم کی جاسکتی ہے، اتنے بڑے ملک کو کس طرح قابو میں رکھا جاسکتا ہے ہندوستان کی دو بڑی اور پر جوش قومیں مسلمان اور ہندوؤں کو کس طرح ایک دوسرے سے لٹا کر انگریزی حکومت کو بچایا جاسکتا ہے یہ سب کچھ ان کو سرسید سے سیکھنا پڑا، اور انھیں خطوط پر بعد میں انگریزوں نے اپنی حکومت کو ایک صدی تک چلایا اور کامیاب ہوئے، انھیں احسانات کے اعتراف کے طور پر ملکہ ڈکٹور یہ کی بارگاہ خاص میں شرف بازیابی حاصل ہوا، اور ان کے سہمی اور داماد کے ہاتھوں سے ان کو تمغہ اور خطاب ڈیا گیا۔

سرسید کی لندن سے واپسی

ایک سال پانچ ماہ لندن میں رہ کر جب ستمبر ۱۸۷۰ء میں سرسید ہندوستان تشریف لائے تو ان کے سینہ پر ایک چمکتا ہوا ستارہ اعزاز و افتخار کی آب و تاب سے آنکھوں کو خیرہ کر رہا تھا اور ان کے سر پر جواد الدولہ عارف جنگ آزبیل ڈاکٹر سرسید احمد خان صاحب بہادر کے، سی، ایس، آئی، ایل، ڈی، الیف، آر، ایس کا سنبھرا تاج جملگ کر رہا تھا، یہ چمکتا ہوا ستارہ، یہ جملگ کتاب ہوا تاج سرسید جیسے عالی دماغ شخص پر انگریزی حکومت کا کوئی احسان نہیں تھا، سرسید کا حق تھا جوان کو ملا، کیونکہ جب پورے ہندوستان میں انگریزوں کا کوئی دوست نہیں تھا وہ اپنے ہم وطن، ہم مذہب مجہدین آزادی کی صفوں سے نکل کر ان انگریزوں کی صفوں میں شامل ہو گئے جوان کے آباء و اجداد کی آٹھ سو سالہ حکومت کو تھس نہیں کر رہے تھے، وہ اپنے وطن اور اپنے ہم مذہب دونوں کی نگاہوں میں معنوب ہوئے لیکن انکھوں نے انگریزوں کی رفاقت، ان کی مکمل اورنا قابل شکست اطاعت انقیاد اور بے چک وفاداری کو ترک نہیں کیا، ان

کی خدمات لارڈ کلایو لارڈ وزیری، لارڈ لارنس، جزل لسن، جزل مارس اور جزل بُسن کی خدمات سے کسی طرح کم نہ تھیں، انہوں نے حکومت کے دائرہ کوتلوار کی طاقت سے وسیع کیا اور سرسید نے اپنی حکمت عملی سے انگریزی حکومت کی بنیادوں کو مستحکم کرنے میں کلیدی روٹ ادا کیا، انہوں نے ہندوستانیوں کے دل و ماغ سے آزادی کے تصور کو بھی نکال دیا اور بھرپور کوشش کی کہ ہندوستانیوں کے دل و ماغ پر بغاوت و انقلاب کی پر چھائیں بھی نہ پڑیں، سرسید کا یہ کارنامہ انگریز فاتحین کے کارناموں سے کہیں بڑھا ہوا ہے ہندوستان میں برطانوی حکومت نے جو ایک صدی پوری کی وہ انگریز جنزوں اور کرنلوں کی شمشیر زندگی کی وجہ سے نہیں سرسید کے صائب و صحیح مشوروں پر عمل کر کے یہ کامیابی حاصل کی، اس لئے یہ تمغہ اور خطاب سرسید پر کوئی احسان نہیں تھا بلکہ سرسید کے احسانات سے خود انگریزی حکومت کی گردان بھلی ہوئی تھی، سرسید اگرچہ رنگ، نسل اور خاندان کے لحاظ سے انگریز نہیں تھے لیکن دل و ماغ، ذہن و فکر اور جذبات و خیالات کے لحاظ سے انگریزی قوم کے ایک عظیم ترین فرد تھے۔

مسلمانوں کو درس و فداری

”تاریخ سرکشی بجنور“ اور ”رسالہ اساب بغاوت ہند“ کی اشاعت اور سفر انگلستان میں حکومت کی طرف سے اعزاز و اکرام اور تمغہ خطاب پانے کے بعد سرسید کی ذات انگریزی حکومت کے وفاداروں کے لئے منارہ نور بن گئی۔ اب ہندوستان میں ان کی ہر جدوجہد اور سرگرمیاں حکومت کے اعلیٰ ترین عہدے داروں کی نگاہ میں ہرشک و شہبہ سے بالاتر ہو گئیں اور اب ان پر کسی کو انگلی اٹھانے کی جرأت نہیں رہ گئی، اس لئے لندن میں بیٹھ کر ہندوستان میں انگریزی اقتدار کو مستحکم بنانے کے لئے جو تجاویز سوچی تھیں اور جو خاکہ بنایا تھا ہندوستان واپسی کے بعد اس پر پوری سرگرمی سے عمل شروع کر دیا، چونکہ سرسید انتہائی ذہین و فطیں ہونے کے ساتھ ساتھ آہنی عزم واردہ کے بھی مالک تھے مشکلات کے وقت گھبرا جانا انہوں نے کبھی جانا ہی نہیں، ہر

طرح کی مخالفتوں کے طوفان میں مستقل مزاجی کے ساتھ اپنے مقصد کے حاصل کرنے میں لگے رہنا اور پائے اثبات میں جنبش نہ ہونا ان کی فطرت تھی، اس لئے وہ پورے اعتماد کے ساتھ اپنے مشن میں لگ گئے۔

سرسید پر کامل اعتماد کی ایک مثال

سرسید پر انگریزی حکومت کس درجہ اعتماد کرتی تھی اور اس کو کتنا بھروسہ تھا اس کی ایک مثال حالی نے اپنی مشہور کتاب میں پیش کی ہے، آپ یہ داستان انھیں کے لفظوں میں سنئے، وہ لکھتے ہیں:

”جن دنوں بنگال میں وہابیوں کی تحقیقات اور تلاش ہو رہی تھی ایک یورپین معزز افسر سے جو اسی کام پر مأمور تھا ریل میں سرسید سے ملاقات ہو گئی، دونوں آگرہ جارہے تھے اور سرسید کو کسی ذریعہ سے معلوم ہو گیا تھا کہ یہ افسر وہابیوں کی تلاش پر مأمور ہے، اس افسر نے اُن سے پوچھا کہ آپ کا مذہب کیا ہے؟ انھوں نے کہا ”وہابی مسلمان ہوں“ پھر اس نے سرسید کا سارا پتہ دریافت کیا انھوں نے صحیح صحیح بیان کر دیا، جب ریل آگرہ پہنچی دونوں اتر کر اپنے اپنے ٹھکانے پلے گئے، پھر سرسید مٹن صاحب کمشنر آگرہ سے ملنے کو گئے، اتفاق سے وہ افسرانہیں کے بیہاں ٹھہرا ہوا تھا، اور ان سے ذکر کر چکا تھا کہ اس حیلہ اور اس نام کا ایک وہابی مسلمان فلاں جگہ ٹھہرا ہوا ہے، اب کمشنر صاحب نے افسر مذکور کو بلا کر کہا کہ ”لو یہ تمہاری اسمی حاضر ہے“ جب اس کو معلوم ہوا کہ یہ شخص باوجود وہابی ہونے کے بڑا خیر خواہ سرکار ہے تو اسے تعجب ہوا اور سب بڑی دیرتک اس بات پر ہنسنے رہے۔“

شاید آپ کو معلوم نہ ہو کہ ۱۸۷۲ء تک وہابی ہونا اتنا بڑا جرم تھا کہ اس کی سزا پھانسی اور کالے پانی سے کم نہیں تھی مذکورہ سالوں میں انگریزی حکومت نے مجاهدین

آزادی پر جو سازش و بغاوت کے تین بڑے مقدمات چلائے ہیں ان کو تاریخ میں ”انبالہ سازش کیس“ یا ”مقدمہ وہابیان“ کے نام سے یاد کیا جاتا ہے، ان مقدمات میں ہندوستان کے جلیل القدر علماء و مشائخ اور مسلمان امراء و رؤسائے مخدود تھے اور بلا استثناء ان تینوں مقدمات میں تمام ملزموں کو پھانسی کا حکم سنایا گیا پھر کچھ دنوں جیلوں میں رکھ کر پھانسی کے بجائے ان کو کالے پانی بھیج دیا گیا پھر ان کو وطن کی صورت دیکھنی نصیب نہیں ہوئی۔“

وہابی ہونا اتنا بڑا جرم تھا کہ اگر حکومت کو شہہ بھی ہو گیا کہ فلاں شخص نے وہابی مسلمانوں کی مدد کی ہے تو سزا سے نہیں بچ سکتا تھا، چنانچہ تیسرا ”مقدمہ وہابیان“ جو عظیم آباد میں ۱۸۷۰ء میں چلا گیا اس میں حشمت دادخاں اور امیر خاں کو صرف اس لئے مجرم قرار دیدیا گیا کہ ان کے بیہاں سے وہابی مجاهدین کی ایک ہندی برآمد ہو گئی تھی، یہ کلکتہ کے رو ساء میں شمار ہوتے تھے چھڑے کا بہت بڑا کار و بار تھا، محض اسی جرم پر جھوٹے گواہوں سے گواہیاں دلو اکرام خاں کو کالے پانی بھیج دیا گیا اور ان کی کروڑوں کی جائیدا بحق سرکار ضبط کر لی گئی، حشمت دادخاں کو دس سال مختلف جیلوں میں رکھنے کے بعد اس حال میں چھوڑا گیا کہ یہ کروڑ پتی آدمی دانے دانے کو محتاج ہو چکا تھا اور اسی غم میں مر گیا۔

وہابی ہونا اس دور میں بغاوت کے جرم سے بھی بڑا جرم مانا جاتا تھا چاہے یہ ا Razam کتنی ہی بڑی شخصیت پر لاگایا جائے بلا ثبوت اس کو پھانسی پر چڑھا دینا انگریزوں کے لیے ضروری تھا۔ سرسید سے کہیں بڑی اور عظیم شخصیتیں صرف اس جرم میں ماخوذ ہوئیں، عظیم آباد کے بہت ہی معزز و محترم صاحب علم و فضل رئیس کبیر بڑے جا گیردار مولانا احمد اللہ ان کے بھائی مولانا یحییٰ علی جیسے لوگ وہابی ہونے کے razam میں گرفتار کئے گئے اور بغاوت و سازش کا ان پر فرضی مقدمہ چلا کر ضمیر فروش اہلکاروں سے گواہیاں دلو اکر فرد جرم عائد کر دی گئی، انگریز نجح نے پھانسی کا حکم سنایا اور کروڑوں کی

جاندار کو بحق سرکار ضبط کر لیا گیا اور عید کے دن ان کو اور ان کے بال بچوں اور پردہ نشین خواتین کو ان کے گھروں سے اس حال میں نکالا گیا کہ گھر سے ایک سوئی بھی لے جانے نہیں دیا گیا اور اس معزز خاندان کو سڑک پر اس طرح چھوڑا گیا کہ صرف ان کے بدن پر جو کپڑے تھے وہی ان کی ساری کائنات تھی اور ان دونوں بزرگوں کو پہلے پھانسی کی سزا نسانی گئی کچھ دونوں جیل میں رکھنے کے بعد پھانسی کی سزا کو بے عبور دریائے شور میں بدل دیا گیا اور ان کو ۱۸۶۵ء کو ۱۸۶۵ء کو کالے پانی بھیج دیا گیا۔

منصوبہ بند پروگرام

لندن سے واپسی کے بعد سر سید کے سامنے دو پروگرام تھے، پہلا پروگرام مسلمانوں میں جدید تعلیم اور جدید تہذیب کو مقبول عام بنانا تھا ان کے خیال میں اس سے دوفائدے تھے، ایک تو میڈل کلاس کے مسلمانوں کے لئے باعزت ذریعہ معاش پیدا ہو جائے گا کیونکہ ہندوستان میں سب سے زیادہ معاشر اعتبار سے وہی پریشان حال تھے نوابوں اور راجاویں کو تو حکومت نے رام کر لیا تھا، کچھ ریاستوں کے حکمران خاندان کے وظیفے مقرر کر دیئے تھے اور کچھ ریاستوں کو ”سب سڈری سسٹم“ کے اصول پر حکمران خاندان کو موج مستی کرنے کی سہولتیں دی دی تھیں، اپنی فوج ان ریاستوں میں رکھ کر یاریزی نہ مقرر کر کے ان نوابوں اور راجاویں کی شرگ کو شکنجہ میں کس لیا تھا مگر وہ اپنی ریاست میں عیش و آرام کی زندگی گذار رہے تھے، رہ گئے عوام تو سر سید کو ان سے نہ کوئی واسطہ تھا اور نہ ان سے کوئی ہمدری اور نہ بھی عام مسلمانوں کے مسائل سے ان کو کوئی دلچسپی رہی، صرف میڈل کلاس مسلمانوں کا طبقہ ایسا تھا جو ہمیشہ سے ملازمت پیشہ رہا ہے، مغلیہ حکومت کے دور میں تمام دفاتر پر وہ چھائے ہوئے تھے جس کی وجہ سے سماج میں عزت بھی تھی اور زندگی بھی خوش خرم گذر رہی تھی، مغلیہ حکومت کے خاتمه اور انقلاب زمانہ نے ان کے ہاتھوں سے یہ ذریعہ معاش چھین لیا، نئی حکومت کے دفاتر میں اُردو فارسی کا چلن ختم ہونے سے وہ بے سہارا ہو گئے اس

۱۔ تاریخ التعلیم از میمبر بasso، بحوالہ ”مسلمانوں کا روشن مستقبل“، از طفیل احمد منگوری ص ۱۳۷۔

لئے اس طبقہ کی حالت ناگفتہ بہ ہو گئی، اب انگریزی کا رواج تھا بغیر اس کے ملازمت ممکن نہ تھی اس لئے ان کی تعلیم کا بندو بست کرنا سر سید نے ضروری سمجھا۔ دوسرے افادہ یہ تھا کہ یہ طبقہ انگریزی تعلیم حاصل کر کے حکومت کا قابل اعتماد اور وفادار عنصر بن جائے گا، اس طرح کی جماعت ہندوستان میں بنا انگریزی حکومت کے مقاصد میں شامل تھا، بہت پہلے لارڈ میکالے نے ۱۸۳۵ء کو تعلیمی کمیٹی کی صدارت کرتے ہوئے انگریزی زبان میں تعلیم دیئے جانے کی حمایت کی تھی اور اپنی رپورٹ میں اپنی اس رائے کی وجہ یہ بیان کی تھی:

”ہمیں ایک ایسی جماعت بنانی چاہئے جو ہم میں اور ہماری کروڑوں رعایا کے درمیان مترجم ہو اور یہ ایسی جماعت ہونی چاہئے جو خون اور رنگ کے اعتبار سے تو ہندوستانی ہو مگر نہ اسی، اور رائے، الفاظ اور سمجھ کے اعتبار سے انگریز ہو۔“

سر سید کا مقصد ایسی ہی جماعت کی تشكیل تھی، کیونکہ یہ جماعت انگریزی حکومت کا دست و باز و بن کر اس کو مدد پہنچائے گی اور ہندوستان میں برطانوی حکومت کو استحکام حاصل ہو گا، لیکن سر سید نے اس شراب کو دو آتشہ بنانے کے لئے انگریزی تعلیم کے ساتھ یورپیں تہذیب بھی اختیار کرنے پر ضرورت سے زیادہ زور دینا ضروری سمجھا، اس کے لئے اپنے مدرسہ العلوم علی گڑھ میں یورپیں اساتذہ کا اسٹاف لازمی قرار دیا، ان کو ہندوستانی اساتذہ کے مقابلہ میں لمبی لمبی تختواہیں دیتے، ان کے رہن سہن کے معیار کو شاہانہ رکھنے کی کوشش کرتے، ان کے مقابلہ میں ہندوستانی اساتذہ کو وہ سہولتیں اور تختواہیں نہیں دیتے تھے، ان کی نگاہ میں شاید ایسا کرنا اس لئے ضروری تھا کہ حاکم اور حکوم کا فرق نہیں رہے، مدرسہ العلوم کے ہر طالب علم کے ذہن میں یہ احساس باقی رہے کہ وہ حکوم قوم کا فرد ہے، اس طرح وہ انگریزی اساتذہ کی معاشرت، تہذیب اور سوسائٹی سے زیادہ متاثر ہو گا، کیونکہ ہر انسان اپنے سے اُپر والے کے طور طریق کو اختیار کر کے اس کی صفائی میں شامل ہونے کو ذریعہ فخر سمجھتا ہے، سر سید کے سامنے

۱۔ تاریخ التعلیم از میمبر بasso، بحوالہ ”مسلمانوں کا روشن مستقبل“، از طفیل احمد منگوری ص ۱۳۷۔

انگریزی تعلیم سے یہی مقصد تھا، اور وہ اس کے لئے پورے طور پر کوشش کرتے رہے۔ ان کا دوسرا پروگرام ہندوستان کے عام مسلمانوں سے مذہب کی گرفت کو ڈھیلا کرنا تھا وہ چاہتے تھے کہ ہندوستان کے مسلمان علماء و مشائخ کے اثر و اقتدار سے گلو خلاصی حاصل کر لیں اور جب مذہب کی گرفت ڈھیلی پڑ جائے گی تو آسانی کے ساتھ ان باتوں کو قبول کر لیں گے جن کی سرسید تبلیغ کرتے تھے۔

پہلے پروگرام کے تحت علی گڑھ میں مدرسہ العلوم کھولا، اور دوسرے پروگرام کی یتکیل کے لئے رسالہ ”تہذیب الاخلاق“ جاری کیا، اس کے علاوہ وقتاً فوتاً چھوٹے چھوٹے رسائل شائع کرنے کا پروگرام بنایا، انھیں دونوں مقاصد کو لے کر سرسید ہندوستان میں ایک کونے سے دوسرے کونے تک دوڑتے رہے، لکھر دیتے رہے، مضامین لکھتے رہے اور کچھ رو سما اور امراء کو اپنا ہم نوا بنا کر اس مشن کو پوری قوت سے ۱۸ سال تک مسلسل چلاتے رہے، اور حکومت کو اپنی سرگرمیوں سے ہمیشہ باخبر رکھتے رہے، اگر ہندوستان میں دھیمی سی بھی کوئی آواز سنائی دیتی جس سے انگریزی حکومت کی مخالفت کی جھلک ملتی، اس کے خلاف پورا یک محاذ کھڑا کر دیتے، چنانچہ جب انڈین نیشنل کا گرلیں کے قیام کو تین چار برس ہو گئے اور اس میں کچھ ترقی پسند افراد شامل ہو گئے تو حکومت سے بعض مسائل میں مطالبات کی تجویزیں بھی پاس ہونے لگیں اس سے سرسید نے یہ سمجھا کہ اب ہوا کارخ بدلتا ہے اور حکومت پر دباو ڈال کر اپنے مطالبات منوانے کی جانب پیش قدمی ہو رہی ہے، سرسید جیسے مخلص و فادار کو یہ کیسے برداشت ہو سکتا تھا، انھوں نے کا گرلیں کے خلاف دھواں دھار تقریریں مختلف مرکزی مقامات میں کیں اور کا گرلیں کی سرگرمیوں کو بریک لگانے کے لئے ایک انجمن بناؤالی۔

پیٹریا نک ایسوی ایش

اگست ۱۸۸۸ء میں سرسید نے ”پیٹریا نک ایسوی ایش“، اس غرض سے قائم کی

کہ جو قویں اور جو رئیس اور تعلق دار کا گرلیں میں شریک نہیں ہیں ان کی رائیں، خیالات اور خط و کتابت ابطور پغمبل کے وقتاً فوتاً انگریزی میں چھپوا کر انگلستان اور ممبران پارلیمنٹ کی اطلاع کے لئے ولایت کو بھیجی جائیں اور نیز اخبارات کے ذریعہ ہندوستان اور انگلستان میں عام طور پر شائع کی جائیں۔

سرسید کا جذبہ وفاداری اس کو برداشت نہیں کر رہا تھا کہ ہندوستان کے لوگ اپنی مشکلات و مصائب کے حل کے لئے کوئی تجویز پاس کریں یا حکومت سے کوئی مطالبه کریں وہ ہندوستان کو غلامی کی دلدل سے اُبھرتا ہوا دیکھنا پسند نہیں کرتے تھے، اور جو لوگ اس روشن کو اختیار کر کے یہاں کے قومی مسائل کو حل کرنے کا جذبہ رکھتے تھے ان کی سرگرمیوں سے اپنی حکومت کو باخبر رکھنا ضروری سمجھتے تھے تاکہ بروقت ان طاقتلوں کو کچلنے اور ہنس کرنے کے لئے حکومت تیار رہے جب کہ خود کا گرلیں میں ابھی ایسے ترقی پسند داخل نہیں ہو سکتے تھے جو اس جرأۃ رندانہ کا اظہار کرتے، لیکن سرسید جیسا دوار اندیش انسان ہوا کارخ پیچان گیا کہ آج جس جماعت کی آواز دبی دبی سی ہے کل اس کی آواز میں رعد و برق کی کڑک بھی پیدا ہو سکتی ہے جو ایوان حکومت میں زلزلہ ڈال سکتی ہے اس لئے پیش بندی کے طور پر اس انجمن کے ذریعہ اس کی راہ میں ایک سنگ گراں حائل کر دیا اور کا گرلیں کی مخالفت کو اپنا مشن بنالیا۔

سرسید بات کے دھنی تھے اور عملی آدمی تھے جس بات کو وہ صحیح سمجھتے تھے اس کو بروئے کار لانے میں پوری جدوجہد کو کام میں لاتے تھے اس لئے جب کا گرلیں کی مخالفت شروع کی تو کئی سوکی تعداد میں جا گیر داروں کو ایک پلیٹ فارم پر کا گرلیں کی مخالفت میں کھڑا کر دیا اور بالخصوص مسلمانوں میں زبردست پروپیگنڈہ کے ذریعہ کا گرلیں سے نفرت پیدا کرنے کا کام بھی پوری سرگرمی سے شروع کر دیا اور اس کے بہترین نتائج بھی سامنے آگئے، خواجه الطاف حسین حالی ہمیں بتاتے ہیں:

”بیٹریا نک ایسوی ایش“، کے قائم کرنے کا نتیجہ یہ ہوا کہ بنگال، بہار، مدراس، بمبئی ممالک متوسط، اضلاع شمال مغرب، اودھ اور پنجاب کی بے شمار اسلامی

انجمنوں میں کانگریس کے برخلاف جلسے کئے گئے، تمام تعلقہ داران اودھ، مہاراجہ بنارس ریاست حیدر آباد اور دیگر ریاستوں کی طرف سے ایسوی ایشن کے ساتھ اتفاق کیا گیا کہ کانگریس میں ہندوستان کی بہت سی قویں اور خاص کر مسلمان شریک نہیں ہیں۔

طائزوں پر سحر ہے صیاد کے اقبال کا  اپنی منقاروں سے حلقة کس رہے ہیں جال کا آج آزاد ہندوستان میں سر سید کی ان سرگرمیوں کی رواداد پڑھی جاتی ہے اور ان کی وطن دشمنی اور مسلمانوں کے مستقبل کوتاہ کرنے اور ان کو ہندوستان کی سرزی میں میں ہمیشہ کے لئے ذلیل ورسوا کرنے کی جدو جہد پر نظر جاتی ہے تو دل غم و غصہ سے کھول جاتا ہے، آج تاریخ کی ان سچائیوں کو پڑھ کر ہماری گرد نیں شرم سے جھک جاتی ہیں، دل چاہتا ہے کہ کاش کوئی تاریخ صفحات سے ان حقائق کو کھرچ کر پھینک دے ہمارے دامن پر لگے ہوئے اس گھناؤ نے داغ کو کوئی دھودے، لیکن مسلمانوں کے میجانے ساری زندگی انگریزوں کی وفاداری کے سوا کوئی کام ہی نہیں کیا تو اس کی پرده پوشی کے لئے نہ الفاظ کی جادو گری کام آسکتی ہے اور نہ زور بیان اور طاقت لسانی کی چادر سے اس کو چھپایا جاسکتا ہے، خدا کا شکر ہے کہ مسلم یونیورسٹی ان کی وفات کے چوتھائی صدی بعد قائم ہوئی اور ان کے جذبات و خیالات کی سمیت سے ایک حد تک محفوظ رہی ورنہ شاید ۱۹۳۲ء کی پرشور تحریک ۱۹۳۷ء کے بعد ہونے والی آگ اور خون کی بارش میں اس کا وجود مٹ گیا ہوتا اور اس کے نام و نشان کو صفحہ ہستی سے کھرچ کر پھیک دیا ہوتا اور ہم اپنے ایک عظیم قومی سرمایہ سے محروم ہوجاتے۔

سر سید کی ساری سرگرمیوں کے پس پشت جو جذبہ کام کر رہا تھا، اختصار کے ساتھ میں نے اس کی نشاندہی کر دی، میری اس تفصیل سے آپ نے سمجھ لیا ہوگا کہ سر سید کا واحد مقصد ہندوستان میں انگریزی حکومت کو طاقت و قوت پہنچانا اور اس کے استحکام کے لئے جد جہد کرنا تھا، نہ ان کے سامنے ہندوستان کے مفاد تھے، نہ

مسلمانوں کے نہ اسلام کے، ان کو صرف انگریزی حکومت کا مفاد عزیز تھا اس مفاد کے لئے وہ اپنے ملک اپنی قوم اور اپنے مذہب سب کو قربان کر سکتے تھے، وہ ہندوستان میں انگریزی حکومت کے دست و بازو بن کر رہے ہیں، بلکہ جو ہاتھ ہندوستانی عوام کو غلامی کے سخت ترین شکنجهوں میں کس رہے تھے انھیں ہاتھوں میں سے ایک ہاتھ سر سید کا بھی تھا، وہ ہندوستان کے دماغ سے نہیں انگلستان کے دماغ سے سوچتے تھے وہ شکل و صورت، جسم، لباس اور ہیئت کے لحاظ سے ضرور ہندوستانی تھے لیکن غور و فکر، سمجھ، بوجھ، ذہن و مزاج اور دل و دماغ کے لحاظ سے خالص انگریز اور اس کے سوا کچھ نہیں، وہ ہندوستانی مسلمانوں کے لئے غیرت و خودداری کو حمایت سمجھتے تھے، وہ ایک غلام اور وفادار نوکر کے دماغ سے سوچتے تھے، وہ اپنے آقا انگریزوں کے قدم رکھنے سے پہلے اپنی پلکوں سے زمین کو صاف کرنے کے قابل تھے، نہ ہندوستان کی ان کی نگاہ میں کوئی وقعت تھی نہ اسلام اور مسلمانوں کی۔

بار بار کے تجربوں کے بعد انگریزی حکومت کے اعلیٰ عہدہ داروں نے ہندوستان کی سرگرمیوں کی مخبری کی خدمت ان کو سپرد کی تھی کیونکہ اب وہ اس مقام پر پہنچ چکے تھے کہ ان کے اخلاص و وفا کی فضیلیں کھائی جانے لگی تھیں، حالی نے حکومت کے اعلیٰ عہدہ داروں کے درجنوں اعتراض اپنی کتاب میں نقل کئے ہیں ان میں سے چند آپ بھی ملاحظہ فرمائیں اور دیکھیں کہ یہ لوگ سر سید کو کس نگاہ سے دیکھتے ہیں اور ان کو تتنی محبت سے یاد کرتے ہیں اور اپنے کس اعتماد کا اظہار کرتے ہیں، حالی تحریر فرماتے ہیں:

”سر جان اسٹریچی نے ۱۸۸۰ء میں ہندوستان سے رخصت ہوتے وقت محمد ن کا جمعیت کی کمی کے ایڈریس کے جواب میں سر سید کی خدمات کا تذکرہ کرتے ہوئے کہا ”کسی شخص نے اس سے زیادہ شریفانہ طور پر دلیری اور وفاداری کا ثبوت برٹش گورنمنٹ کے ساتھ نہیں دیا جیسا کہ ۱۸۵۷ء میں سید احمد خاں نے دیا میرے پاس ایسے الفاظ نہیں ہیں کہ میں جن کے ذریعہ ان کی جاں نثاری کا پورے طور پر اظہار کر سکوں، اگر سید احمد خاں نہ ہوتے تو ہماری جانیں نواب

محمود علی خاں کی شکار ہو جاتیں۔^۱

”پال مال گزٹ“، مورخہ ۲۹ مارچ ۱۸۹۸ء میں سر سید کی وفات کے بعد ان کی نسبت جن جذبات و خیالات کا اظہار کیا ہے حالی ہمیں اس کے بارے میں بتاتے ہیں:

”سر کار انگریزی اور باشندگان ہند کے تعلقات کی کہانی میں کوئی باب ایسا نہیں جس پر ہم دل سے اپنے تینیں اس قدر مبارک باد دے سکیں جس قدر سر سید احمد خاں کی زندگی پر، وہ ابتدائے عمر سے آخر دم تک انگریزی راج کا پکا دوست رہا، اور جو خدمتیں اس نے کیں ان کی قدر و قیمت کا اندازہ کرنا مشکل ہے۔^۲

مسٹر انجیج، جی، کین ممبر پارلیمنٹ نے اخبار ”ہوم ورڈ میل“، میں سر سید کی نسبت اپنی یہ رائے ظاہر کی تھی:

”سید احمد خاں جس سے میں نے ۱۸۷۸ء میں جب کہ وہ مجلسیوں کا ممبر تھا واقفیت حاصل کی، ٹھیک اس قسم کا شخص ہے جس کو ہندوستان کا انگلش منتظم اپنے ساتھ رکھنے کی خاص کرمشکل اور خطرے کے وقت میں خواہش کرے گا۔^۳

یعنی ہندوستان میں انگریز حکام کو سید احمد خاں جیسے وفادار اور انگریزی حکومت کے حقیقی خیرخواہ کے مشورے کے بغیر کام کرنا مشکل ہوگا، مشکلات و خطرات کے موقعہ پر اس کی جاشاری اور فرماکاری پر پورا اعتماد اور بھروسہ کیا جاسکتا ہے، حکومت کے اعلیٰ عہدہ داروں کو اس سے بہتر سے بہتر تعاون حاصل ہوگا۔

سر سید کے رسالہ ”اسباب بغاوت ہند“ جوان کے بڑے کارناموں میں شمار کیا جاتا ہے اور یقیناً بڑا بڑا درست کارنامہ ہے لیکن ہندوستانی عوام اور مسلمانوں کے لئے نہیں، بلکہ ایسٹ انڈیا کمپنی کے حکومت کے لئے کیونکہ اس کے مندرجات پر عمل کر کے ہی وہ ہندوستان کو غلامی کی مضبوط زنجیروں میں جکڑنے میں کامیاب ہوئے اور اپنی ایک مشتمل اور پائیدار حکومت بنانے کے، اسی رسالہ پر تبصرہ کرتے ہوئے اخبار

^۱ حیات جاوید از حالی ص ۳۳۰۔

^۲ حیات جاوید از حالی ص ۲۸۵۔

^۳ حیات جاوید از حالی ص ۳۲۲۔

”سینٹ جیمس بجٹ“ نے لکھا:

”سید احمد خاں کی مشتمل و فاداری جو اس یقین پر مبنی ہے کہ انگریزی حکومت اس ملک کے واسطے سر اسرار مفید ہے وہ اس کے ان خیالات اور رایوں کو نہایت سُکھیں کر دیتی ہے جو اس نے بڑے جوش اور فصاحت کے ساتھ کتاب ”اسباب بغاوت ہند“ میں بیان کئے ہیں، یہ کتاب انگریزوں کے واسطے اب تک نہایت دلچسپ اور فائدہ مند ہے۔^۱

کریم گریم نے اس رسالہ کے متعلق اپنی رائے کے اظہار کے لئے جو الفاظ استعمال کئے ہیں وہ خصوصیت کے ساتھ قابل توجہ ہیں وہ لکھتے ہیں:

”بعض لوگ سید احمد خاں کی ”اسباب بغاوت ہند“ سے متفق نہ ہوں مگر یہ رسالہ جس کو ہمارے خیرخواہ اور وفادار مسلمان شرفاء میں سب سے لاٽ ترین شخص نے لکھا ہے فی نفسہ نہایت درجہ مفید ہے۔“

انتہا، ہم ترین انگریزوں کی رائے آپ کے سامنے ہے ان پر مزید تبصرہ کی کوئی ضرورت محسوس نہیں ہوتی لیں اتنیوضاحت البتہ ضروری ہے کہ تمام ذمہ دار انگریزوں کی رایوں میں ایک قدر مشترک صرف سر سید کی انگریزوں سے بے لچک وفاداری ہے، وہ انگریزوں کے چشم وابرو کے اشاروں پر چلتے تھے، ان کے سامنے صرف انگریزی حکومت کا مفاد تھا اس کے سوا اور کچھ نہیں۔

یہ تھا سر سید کی زندگی کی تصویر کا ایک رُخ، ان کی تصویر کا دوسرا رُخ صرف مسلمانوں کی دیدہ بینا کے لئے ہے، آئیے تصویر کے اس رُخ کو ایک مسلمان کی نگاہ سے بھی دیکھیں۔

تصویر کا دوسرا رُخ

اب تک آپ کے سامنے میں نے سر سید کی تصویر کا صرف ایک رُخ پیش کیا کہ

^۱ حیات جاوید از حالی ص ۳۲۵۔

انھوں نے ہندوستان کو غلامی کی زنجروں میں جکڑے رہنے اور یہاں کے باشندوں کی غلامی کو دیرپا اور مستحکم بنانے میں کیا روں ادا کیا، اس تفصیل سے جو سچائی سامنے آتی ہے وہ یہ ہے کہ وہ ہندوستانی عوام یا خاص مسلمانوں کے رہنماء اور لیڈر نہیں تھے بلکہ وہ انگریزی حکومت کے نمائندے تھے، ان کو انگریزی حکومت کا مفاد عزیز تھا ملک یا مسلمان کا نہیں۔

ان کا مشن دوسرے نمبر پر یہ تھا کہ پوری مسلمان قوم کو انگریزی حکومت کا مکمل وفادار بنا دیں، اس کے لئے انھوں نے ۱۸۵۷ء کے بعد سے مسلسل جد جہد کی، اس سے ان کا مقصد یہ تھا کہ اگر ہندوستان کے مسلمان بھیتیت مجموعی برطانوی حکومت کے مخلص وفادار بن جاتے ہیں تو پھر انگریزی حکومت واقدار کوتھا ہندو قوم کبھی ختم کرنے میں کامیاب نہیں ہو سکتی اس لئے بعض اونچے درجے کے انگریزوں نے سرسید کو ”وفادار مسلمان شرف“ کا نمائندہ کہا ہے، اسی لئے ہندو اور مسلمانوں میں تفریق پیدا کرانے کا سبق انگریزی حکومت کو اپنے رسالہ اسباب بغاوت ہند میں پہلے ہی پڑھا چکے تھے، وہ ایک ایسا مرکز یا ماحاذ بنا چاہتے تھے کہ مسلمانوں کی اکثریت ان کی ہم نواہ کر انگریزی حکومت کی شاخوں ہو جائے اور وہ انگریزی حکومت کو خدا کی رحمت و برکت تصور کرنے لگے، وہا پر مضمون ”اما اور امامت“ میں لکھتے ہیں:

”تمام مسلمان جو ہندوستان میں برش گورنمنٹ کے سایہ حکومت میں زندگی بسر کرتے ہیں نہایت وفاداری اور نمک حلائی کے ساتھ برش گورنمنٹ کی اطاعت کریں، خدا کا شکر ہے کہ اس نے ایسی مہربان اور عادل گورنمنٹ ان کی جان و مال اور عزت اور مذہب پر مسلط کی ہے۔“

ملکہ و کٹوریہ کے اعلان کو جو چھاس ہزار مسلمانوں کے شہید ہونے کے بعد جاری ہوا اس کو الہامی اعلان کہتے ہیں اور کہتے ہیں کہ ملکہ کے سر پر خدا کا ہاتھ ہے۔

۱۔ مقالات سرسید حصہ اول مرتبہ مولانا محمد اسماعیل پانی پتی، شائع کردہ مجلس ترقی ادب لاہور ص ۷۷۱۔
۲۔ حیات جاوید م ۸۳۲۔

اسی سے آپ اندازہ کر سکتے ہیں کہ ان کی ساری جدوجہد مسلمانوں کے کھوئے ہوئے وقار کی واپسی کے لئے تھی یا انگریزی حکومت سے مروعہ کر کے مسلمانوں میں غلامانہ بے غیرتی و بزدیلی، مایوسی، کم ہمتی پیدا کر کے ہر قسم کی جدوجہد میں حوصلہ شکنی کے لئے تھی، مسلمانوں کو برطانوی حکومت کا وفادار بنانے کے لئے احادیث و قرآن کو بے تحاشا استعمال کرتے اور معنی و مفہوم کے بیان کرنے میں مجتہد مطلق کی طرح کلام کرتے، اسی سلسلہ میں بہت سے اسلام کے مسائل میں انھوں نے جمہور امت اور مسلمانوں کے سواد اعظم سے اختلاف کر کے خود ساختہ عقائد و نظریات مسلمانوں میں پھیلانے کی کوشش کی، اپنے مقصد اور حکومت سے وفاداری کا سبق پڑھانے میں قرآن و حدیث کے مسلسل استعمال کی وجہ سے ان لوگوں کے حلقہ میں جو سرسید کے نظریات سے متفق ہو چکے تھے ان کو ایک مذہبی رہنمائی کی ہی حیثیت حاصل نہ تھی بلکہ وہ ان کو اس سے کہیں بلند و بالا مقام دیتے تھے، جس سال ان کا انتقال ہوا، اسی سال ان کے مقالات کا جو مجموعہ شائع ہوا ہے جسے مولوی امام الدین گجراتی اور مولوی احمد بابا مخدومی نے ۱۸۹۸ء میں شائع کیا، اس مجموعہ کے سرور ق پرسرسید کا نام اس طرح لکھا گیا:
 ”ملک کے جاں ثثار، مسلمانوں کے عملی عنخوار، مصلح و ریفارم، مجتہد و مجدد، پیشوائے ملت، امام وقت، اسلام کے عاشق صادق، قوم پر اپنان تن من دھن
 قربان کرنے والے، جواد الدولہ، عارف جنگ، آزیز بیل ڈاکٹر سرسید احمد خان
 صاحب بہادر کے، سی، ایس، آئی، ایل، ڈی، ایف، آر، ایس، بانی مدرسۃ العلوم
 علی گلڈھ، مرحوم و مغفور علیہ الرحمۃ۔“

مال کا اسراف، ہی ناپسندیدہ نہیں الفاظ کا بے جا اسراف اور بے محل استعمال بھی کچھ زیادہ پسندیدہ نہیں مگر عقیدت اور غلوے محبت کا یہ اظہار شاید مرتب کے لئے اپنے اندر کوئی افادیت کا پہلو کھتار ہا ہو، اس چار سطرنی نام وال قاب کے سلسلہ میں مجھے اس اتنی بات عرض کرنی ہے کہ سرسید کے ذہن و قرار اور فکر رسالہ کا یہ کمال ہے کہ ۱۸۵۷ء

کے موقع پر پورا اسلامی ہند کھلی آنکھوں سے دیکھتا ہے کہ اپنی حکومت و اقتدار کی ڈوبتی ہوئی کشتوں کو بچانے کے لئے اپنی ساری قوت و طاقت لگا کر ہارتا ہے اور شکست کے بعد پوری مسلمان قوم دیکھتی ہے کہ جس ظالم و جابر قوم سے ہم نبرد آزمائیں اسی کی صفت میں سر سید احمد خاں بھی کھڑے ہیں، اور اسلامی ہند کی ذلت آمیز شکست میں ان کا بھی ہاتھ ہے، اس کے باوجود تحریر و تقریر کے زور پر اسی شخص کو اسلام کا سب سے بڑا فدار کار، اسلام کا عاشق صادق، اور مسلمانوں کا غم خوار اور خدا جانے کیا کیا القاب مسلمان قوم دے ڈالتی ہے، یہ غیرت و خوداری کی موت اور احساسِ کمتری اور پست ہمتی کی سب سے پچلی اور پست ترین سطح ہے۔

ہندوستان اور عیسائیت

جب لال قلعہ میں انگریزی ریزیڈنٹ رہنے لگا اور بادشاہ کی حدود سلطنتِ دہلی شہر تک محدود ہو کر رہ گئیں اور ”ملک بادشاہ کا اور حکمِ کمپنی بہادر کا“ کی منادی ہونے لگی، ملتان سے برما تک انگریزوں کے اختیار میں آگیا تو لندن میں فیصلہ کیا گیا کہ ہندوستان میں فروعِ عیسائیت کی مہم چلا کر دہلی کی اکثریت کو عیسائی بنایا جائے تاکہ ہماری حکومت کو استحکام حاصل ہو، اسی نقطہ نگاہ سے لندن میں ایک تربیتی سنٹر کھولا گیا، جہاں اسلام پر اعتراضات کرنے اور علماء اسلام سے مناظرہ کرنے کی پادریوں کو تربیت دیجاتی تھی، جب تربیت یافتہ پادریوں کی تعداد ہزاروں میں ہو گئی تو پادریوں کی یہ ساری فوج ہندوستان پر حملہ آور ہونے کے لئے بھیج دی گئی اور پورے ملک میں پھیلادی گئی، حکومت کے عہدہ دار مشنری ذہن و مزاج کے بھیج جانے لگے، سرو یلمیور جو یوپی کا گورنر تھا خود مشنری تھا، دہلی میں لندن کا اسقف اعظم پادری فنڈر آیا اور دہلی جامع مسجد کی سیڑھیوں پر کھڑے ہو کر اسلام پر اعتراضات کرنے لگا اور انہتائی جارحانہ انداز میں مسلمانوں کو مناظرہ کی دعوت دینے لگا، اسلام کے خلاف اس نے ایک کتاب ”میزان الحق“، لکھی تھی اور اس کو پیش کر کے یہ دعویٰ کرتا تھا کہ یہ کتاب

الہام سے لکھی گئی ہے کوئی مسلمان عالم اس کا جواب نہیں دے سکتا، ہندوستان کے کسی عالم میں اگر جرأت ہو تو اس کا جواب دے یا مجھ عالم میں مجھ سے مناظرہ کر کے مذہبِ عیسوی کو جھوٹا ثابت کر دے، یہ وہ دور تھا کہ پورے ہندوستان میں انگریزوں کا رعب و اب چھایا ہوا تھا اور کسی کو اس پادری کے جواب میں زبان ہلانے کی جرأت نہیں تھی، گویا پادریوں کی زبان سے ایک جابر و قابر حکومت بول رہی ہے، اسی طرح ہر بڑے شہر میں پادریوں کا ایک جتنہ مصروف جدو جہد تھا، یہ جہاں بھی عوام میں جاتے تھانے سے کہ کر چند پولیس کے جوان اپنے ساتھ لے جاتے تھے اسلئے عوام کیا خواص تک سہے ہوئے تھے، ہر شخص کو یقین ہو چکا تھا کہ انگریزی حکومت پورے ہندوستان کو ایک نہ ایک دن سمجھ رکراہ عیسائی بنانا کر رہے گی، اسی دورانِ گلکتہ کے لاث پادری ای ایڈمنڈ کی گھلی چھپی ملک میں شائع ہو گئی اور اس نے صاف صاف لکھ دیا کہ:

”معلوم ہوتا ہے کہ اب وقت آگیا ہے کہ اس مضمون پر سرگرمی کے ساتھ غور کیا جائے کہ سب لوگوں کو ایک ہی مذہب اختیار کرنا چاہئے یا نہیں..... مذہب عیسائی ہی ایسا مذہب ہے جو خدا کے پاس سے براہ راست الہام کے ذریعہ سے آنے کا دعویٰ کرتا ہے اور یہی ایسا مذہب ہے جس سے اس دنیا میں اور دوسری دنیا میں جس کا حال اس سے مکشف ہوتا ہے خوشی حاصل ہو سکتی ہے، دنیا کے کسی مذہب سے اس مذہب کو متاز کرنے کے لئے اس میں یہ خصوصیت پائی جاتی ہے کہ یہ انسان کی عقل اور دل سے اپیل کرتا ہے اور دنیا میں صرف یہی مذہب ہے جو محض دلیل کے زور سے پھیلا ہے جو تو میں اس مذہب پر اعتقاد رکھتی ہیں سب سے زیادہ غور خوض کرنے والی اور دنیا میں سب سے زیادہ شائستہ ہیں پس ہبہ کیف اس مذہب کو حق حاصل ہے کہ اس پر غور کیا جائے۔“

یہ صرف ایک گشیش چھپی نہیں تھی بلکہ یہ اشارہ تھا کہ حکومت کے ذمہ داروں کو اب اس سمت میں ٹھوس اور مضبوط قدم اٹھانا چاہئے، اور جس طرح ممکن ہو پورے ملک کو

گر جا گھر میں سجدہ ریز ہونے پر مجبور کردیا جائے، ہندوستان کے عوام اور خواص سب نے اس اشارہ کو سمجھ لیا اور ہر شخص اپنی اپنی جگہ سہم کر رہ گیا۔

اس صورت حال سے سب سے زیادہ مضطرب اور بے چین مسلمان تھے، کہ ان کی حکومت ہاتھ سے جا چکی اب ان کے مذہب پر ڈاکہ ڈالنے کی کوشش ہو رہی ہے، یہ تمام حالات سرسید کی آنکھوں کے سامنے تھے یہ سارے تماشے دہلی میں ہو رہے تھے اور سرسید دہلی میں مقیم تھے، لیکن اس قیامت کی گھڑی میں عیسائیت کی طاقت کے ذریعہ تبلیغ پر ان کی زبان سے کبھی ایک لفظ نہیں نکلا، کیوں کہ عیسائیت کی مخالفت اگریزی حکومت کی مخالفت تھی اور سرسید کو یہ کسی حال میں منظور نہیں تھا۔

تیمبوں کو جبراً عیسائی بنانا

مرا دا آباد اور اطراف میں زبردست قحط پڑا بے شمار یتیم ہو گئے، سرکاری انتظام میں محتاج خانہ کھولا گیا، سرکاری طور پر یتیم خانے کا انچارج سرسید کو بنایا گیا، سرسید نے بڑی دلجمی کے ساتھ اس کام کو کیا افسران بالاتک ان کے حسن انتظام کی رپورٹ گئی، تیمبوں میں ہندو اور مسلمان دونوں کے بچے تھے، قحط کی مصیبت سے نجات پا کر اپنے مذہب کے لوگوں میں وہ چلے جائیں گے، ہر سمجھ دار شخص یہی سمجھتا تھا، سرسید کا بھی ارادہ جب تک حکومت کی منشا نہیں معلوم تھی، یہی تھا کہ جتنے لاوارث بچے آئیں گے ان میں جو مسلمان ہوں گے وہ مسلمانوں کو اور جتنے ہندو ہوں گے ان کو ہندوؤں کے سپرد کر دیا جائے گا، جب قحط پر قابو پالیا گیا اور حکومت نے محتاج خانہ بند کرنے کا ارادہ کیا تو قدرتی طور پر لاوارث تیمبوں کا ظلم کرنا ضروری تھا اسی دوران پادریوں نے گلکھر مرا دا آباد سے ان تیمبوں کا مطالبہ کیا کہ ان کو ہمیں سپرد کر دیا جائے، گلکھر نے اس کے فیصلہ کے لئے کمیٹی بنائی جس میں ہندو اور مسلمانوں کے علاوہ انگریز بھی تھے، سرسید کو بھی اس کمیٹی کا ایک رکن بنایا گیا یہی کمیٹی تیمبوں کی سپردگی کا فیصلہ کرے گی، سرسید چونکہ یتیم خانے کے انچارج تھے اس لئے قدرتی طور پر کمیٹی میں ان کی رائے کا

وزن زیادہ تھا، اور انگریز گلکھر کے بعد سب سے با اثر رکن سرسید ہی تھے، انگریز افسران کے چشم وابرو کے اشارہ پر متفقہ طور پر فیصلہ کر دیا گیا کہ تمام لاوارث اور یتیم بچے مشریوں کے سپرد کر دیئے جائیں اور ان تمام مسلمانوں اور ہندوؤں سے ان بچوں کو واپس لے لیا جائے جن کی سپردگی میں یہ بچے دیئے گئے ہیں ان سے لے کر عیسائیوں کے حوالے کر دیئے جائیں، سرسید نے اس فیصلہ کی مخالفت میں ایک لفظ بھی زبان سے نہیں نکلا، بلکہ تائید کرنے والوں میں یہ بھی شامل تھے، البتہ ان سے ان تیمبوں کو واپس کرنے کا مطالبہ نہیں کیا گیا جو ان کی پروش میں دیئے گئے تھے، گویا کمیٹی نے یہ اجازت دے دی کہ جو بچے سرسید کی ذاتی تحويل میں ہیں وہ ان کے پاس علی حالہ رہیں گے لیکن اب سرسید کو انگریزی افسران کی منشا معلوم ہو گئی تھی اس لئے انہوں نے از خود ان تیمبوں کو گلکھر کے پاس بھج دیا، سرسید کے مذاح سوانح نگار حائل خود ہمیں بتاتے ہیں:

”وہ بچے زار و قطار روتے تھے، اور ہر گز جانا نہیں چاہتے تھے مگر سرسید نے اپنے جذبہ و فداری کے تحت ان کو واپس نہیں لیا۔“

جب کہ وہ خوب جانتے تھے کہ مسلمانوں کے ان یتیم بچوں کو زبردستی عیسائی بنانے کے لئے لے جایا جا رہا ہے، اور ان سے ان بچوں کی واپسی کا مطالبہ بھی نہیں تھا اس کے باوجود ان کو زبردستی گھر سے نکال کر عیسائیوں کے منجع میں بھج دیا جہاں ان کے دین و مذہب کے قتل کا مکمل بندوبست تھا۔

عیسائیت سے بچہ آزمائی

ہندوستان میں عیسائیت بڑے رعب دا ب اور لا او لشکر کے ساتھ آئی تھی، عیسائیت کی تبلیغ کے لئے بے شمار لڑپرچر شائع ہوتے رہتے تھے اور مفت تقسیم کئے جاتے، ہر طرح کے اجتماعات میں پادریوں کی بڑے ہی جارحانہ لب والجہ میں

تقریریں ہوتی رہتی تھیں اور ہندوستان کے خطے خطے میں عیسائیوں اور مسلمانوں سے مناظروں کی بھی دھوم دھام تھی ۱۸۵۳ء کے مناظرہ نے تو اس کی شہرت ہندوستان سے یورپ تک پہنچا دی جو آگرہ میں پادری فنڈر اور مولا نا رحمت اللہ کیر انوی کے درمیان ہوا تھا، جس میں ڈاکٹر وزیر خاں کا بھی زبردست کردار تھا، مناظرہ کا خاص موضوع انجیل کا محرف ہونا تھا، مسلمان مناظرین نے ناقابل تردید دلائل سے سات آٹھ جگہ تحریف کا ثبوت دیا اور خود پادری فنڈر نے مجمع عام میں اس کا اعتراف کر لیا، اور مسلمانوں کی فتح کا شور مچ گیا، مناظرہ میں انگریزی حکومت کے بہت سے اعلیٰ عہدہ دار شریک تھے، پادری فنڈر کی اس کھلی شکست پر بہت جذب ہوئے، پادری فنڈر کو ہندوستان سے راتوں رات فرار کرنا پڑا، یورپ میں اس مناظرہ کا اتنا اثر ہوا کہ پادری فنڈر اپنے عہدے سے معزول کر دیا گیا، وہ اندن سے بھاگ کر ترکی گیا، اتفاق امر انھیں دنوں مولا نا رحمت اللہ کیر انوی بھی ہندوستان سے بھرت کر کے مکہ معظمه پہنچ ہوئے تھے، ترکی خلیفہ نے جب پادری فنڈر کی لن ترانیاں سنیں تو اس نے تحقیق کرانی کہ ہندوستان میں ہونے والے مناظرہ کی صحیح صورت حال کیا ہے تو مکہ کے گورنر نے خلیفہ کو لکھا کہ ہندوستان میں پادری فنڈر کا جس عالم سے مناظرہ ہوا تھا وہ آج کل مکہ میں ہیں خلیفہ نے گورنر کو حکم بھیجا کہ مولا نا رحمت اللہ صاحب کو فوراً ترکی بھیج دیا جائے۔

پادری فنڈر کو جب اس کی اطلاع میں توجہ ترکی سے بھاگا اور پھر پہنچیں چلا کہ وہ کہاں مرکھپ گیا کیونکہ پھر اس کے بعد اس کا کہیں نام نہیں سنا گیا، اس مناظرہ نے ہندوستان میں ہوا کارخ بدلت دیا، مسلمان جواب تک حکومت کے ڈر کی وجہ سے سہمے ہوئے تھے ان میں جرأت بڑھی اور ہندوستان کے ہر بڑے شہر میں علماء اسلام نے پادریوں کا تعاقب شروع کر دیا اور ان کو گھیر گھیر کر مناظرہ کرنے لگے، اور مجمع عام میں ان کے خلاف تقریریں کرنے لگے اور پادریوں کی ہوا اکھیر دی، پادریوں کے حوصلے ۲۔ تفصیل کے لئے دیکھئے ”احیاء اسلام کی ایک عالمی تحریک“، مؤلفہ اسیر ادروی ناشر دار الموفین دیوبند۔

پست ہو گئے مسلمانوں نے سانپ کا پھن کھل کر رکھ دیا کہ اس کے ڈسنے کا امکان کم سے کم ہوتا چلا گیا۔

بابل کی تفسیر

آگرہ میں جب مناظرہ ہوا تھا سر سیدہ بھی میں تھے اور سر کاری عہدہ دار تھے، وہ اس مناظرہ سے پوری طرح باخبر تھے، کچھ ایسا محسوس ہوتا ہے کہ سر سید کو پادریوں کی اس شکست سے کچھ خوشی نہیں ہوئی بلکہ ایک گونہ ان کو رنج اور ملال ہوا، کیونکہ ہم دیکھتے ہیں کہ اس مناظرہ کے بعد ہی انھوں نے بابل کی تفسیر لکھنے کا ارادہ کر لیا، اس کے لئے انھوں نے بڑی محنت کی، کافی سرمایہ لگایا اور مسلمان مناظرین کے اس دعویٰ تحریف کے برخلاف انھوں نے انجیل کو غیر محرف ثابت کرنے لئے پورا قلم صرف کر دیا ہے۔

۱۸۵۳ء کے مناظرہ آگرہ سے لے کر انیسویں صدی کے آخر تک یعنی جب تک عیسائی مشتریوں کا زور تھا اور وہ تبلیغ عیسائیت کے لئے انھک جد و جهد کرتے رہے علماء اسلام عیسائیت کے باطل اور ناقابل عمل ہونے کے لئے صرف ایک دلیل دیتے رہے کہ تمہارے ہاتھوں میں جوانجیل ہے وہ خدا کا کلام نہیں، حضرت عیسیٰ علیہ السلام پر جوانجیل اُتری تھی اس کے اندر کتر پیونت کر کے عیسائیوں نے اس کو ناقابل اعتبار بنا دیا ہے، اور ہر جگہ پادریوں کو مناظرتوں میں اسی تحریف کے موضوع پر ذلت آمیز شکستیں ہوتی چلی گئیں، مولا نا قاسم نا نتویٰ، مولا نا منصور دہلوی جو عیسائیوں کے آخری دور میں مناظرہ و مباحثہ کرنے والے بزرگوں میں ہیں ان تمام حضرات نے اسی پہلو سے عیسائی مناظرین کی مناظرتوں اور مباحثوں میں بند کیں اور پادریوں کو مجمع عام میں رسوا یاں اٹھانی پڑیں۔

ان حالات میں سر سید کا بابل کا تفسیر لکھنا کیا معنی رکھتا ہے، کیا وہ بابل کی تفسیر لکھ کر اسلام کی کوئی خدمت کرنا چاہتے تھے؟ کیا اسلام اور مسلمانوں کو بابل کی تفسیر کی ضرورت تھی؟ جب ان میں سے کوئی بات نہیں تھی تو اس بے موسم کی راگنی کا حاصل کیا

تھا؟ عقل اس کی توجیہ سے قاصر ہے، حالی جو سر سید کی اسی طرح مرح کرتے ہیں جیسے عربی کا مشہور شاعر متبنی اپنے مددوح کی تعریف میں زین اور آسمان کے قلابے ملاتا رہتا تھا، حالی نے بھی سر سید کے ہر غلط کام کی تاویل کو اپنا فرض منصبی بنا کر کھا ہے، یہاں بھی انہوں نے یہیں کیا ہے، وہ لکھتے ہیں:

”مطلوب یہ تھا کہ اصول اسلام اور اصول اہل کتاب میں جہاں تک ممکن ہو مطابقت ثابت کی جائے اور جہاں اختلاف پایا جائے وہاں اختلاف کی وجہ بیان کی جائے، اسلام کی نسبت جو بدگمانیاں عیسائیوں کو ہیں وہ رفع کی جائیں۔“

دیکھا آپ نے؟ ہندوستان میں اسلام اور عیسائیت میں ایسی خون ریز جنگ چھڑی ہوئی ہے کہ ہندوستان میں یا تو اسلام زندہ رہے یا عیسائیت، اس جنگ کے نتیجہ پر ہندوستان میں اسلام کی موت و حیات مختصر ہے اور مسلمان اپنی پوری قوت مدافعت سے کام لے کر اسلام کی زندگی کے لئے موت و زیست کی لڑائی لڑ رہے ہیں اور عیسائیت کے قاہر انہوں نے بجا نے کی جدوجہد میں مصروف ہیں اور سر سید اسلام اور عیسائیت میں مطابقت ثابت کرنے کے مسلمانوں کی قوت مدافعت کو مکروہ کرنے کی جدوجہد کر رہے ہیں، یہ اسلام کی نہیں عیسائیت کی ہمدردی میں کیا جا رہا ہے اور حالی اس کو سر سید کی اسلامی خدمت سے تعبیر کرتے ہیں، حالی کے ہاتھ میں قلم ہے اس کو کون پکڑ سکتا ہے، حالی کا کردار سر سید کی سوانح میں بالکل وہی ہے جو آج کل کی عدالتوں میں وکیلوں کا ہوتا ہے، مقدمہ چاہے کتنا ہی جھوٹا اور بے بیناد ہوا س کو زور بیان اور طاقت لسانی سے سچا ثابت کرنے کی کوشش کرتے ہیں اور عدالت کو دھوکے میں رکھ کر اپنے موافق فیصلہ کرانے کی انتہک جدوجہد کرتے ہیں، حالی بھی سر سید کے مقدمہ میں جو ملت اسلامیہ کی عدالت میں پیش ہے ایک ماہر قانون وکیلوں کا کردار ادا کرتے ہیں۔

حقیقت واقعہ یہ ہے کہ مشنریوں کے ہزاروں جتنی کے باوجود چند ہی غیر مشہور مسلمان عیسائی ہوئے کیونکہ تمام مسلمان بلا استثناء عیسائیت کو باطل اور گمراہ سمجھتے تھے اور اس کی طرف سے ان کے دلوں میں نفرت بیٹھی ہوئی تھی اور ان کا بے شمار لڑپچر جو ملک میں برابر تقسیم ہوتا رہتا تھا کبھی کوئی پڑھنے اور دیکھنے کا بھی روادار نہیں تھا، اگر اسی بات نہ ہوتی تو جتنا جبر کیا جا رہا تھا اور مشنریوں کی طرف سے لاٹج دیا جا رہا تھا ہزاروں اور لاکھوں پست حال مسلمان عیسائی ہو گئے ہوتے، سر سید مسلمانوں کے دلوں سے عیسائیت سے اسی نفرت کو دور کر کے ان کو عیسائیت قبول کرنے کے لئے ہموار کرنے اور عیسائیت کے لئے مسلمانوں کے دلوں میں نرم گوشہ پیدا کرنے کے لئے بائبل کی یہ تفسیر لکھ رہے تھے اور خاص طور پر مسلمان مناظرین جو تحریف انجلی کے مسئلہ کو بنیاد بنانے کا دریوں کو میدان مناظرہ میں شکست دے رہے تھے، اس کی تردید کر کے پادریوں کے ہاتھوں میں نیا ہتھیار دے رہے تھے، خود حالی ہمیں بتاتے ہیں کہ سر سید کا کیا مقصد تھا:

”مسلمان موجودہ بائبل کو مطلقاً استناد کے قابل نہیں سمجھتے اور اس میں تحریف لفظی کے قائل ہیں اس غلطی کو دور کیا جائے، ان کو بائبل اور اس کی تفسیروں وغیرہ کے مطالعہ سے اس بات کا یقین ہو گیا تھا کہ بائبل کی تفسیر بالکل حدیث اور قرآن کے مطابق ہو سکتی ہے۔“

سر سید مسلمانوں کے ہاتھوں سے وہ تلوار چھین لینا چاہتے ہیں کہ جس تلوار سے کام لے کر مسلمانوں نے ہندوستان میں عیسائیت کی شہرگ کو کاٹ دیا تھا اور اس کی موت یقینی ہو گئی تھی، وہ بائبل کی تفسیر لکھ کر اسلام کی نہیں عیسائیت کی خدمت کرنا چاہتے تھے، یہی وجہ ہے کہ جب یہ تفسیر بائبل شائع ہوئی تو عیسائی دنیا میں مسرت اور خوشی کراہر دوڑ گئی، مشہور مستشرق ڈاکٹر گارسن دی تاسی جو پیرس یونیورسٹی میں مشرقی زبانوں کا استاذ تھا اور پر جوش عیسائی تھا، ہندوستان میں عیسائیت کے فروع سے اس کو بڑی

دچھپی تھی وہ ہر سال یونیورسٹی میں اپنے طلبہ کے سامنے ایک لکھر دیتا تھا اس میں اردو کی مطبوعات کے علاوہ عیسائیت کی تبلیغ کے سلسلہ میں جو کتابیں اردو میں لکھی جاتی تھیں اُن پر تبصرہ کرتا تھا، جب سرسید کی کتاب اس کے پاس پہنچی تو اس نے اس سال کے اپنے اٹھارہویں لکھر میں جو ۱۸۷۸ء کو دیا تھا، کہا:

”اردو کی بعض دوسری کتابیں جنہیں ہم خالص مسیحی تو نہیں کہہ سکتے لیکن نیم مسیحی ضرور کہہ سکتے ہیں، ان میں وہ کتاب شامل ہے جو ایک مسلمان عالم نے باہل کی تفسیر پر لکھی ہے، یہ کتاب اپنے رنگ میں اجتہادی رنگ رکھتی ہے اور فاضلانہ بھی ہے، میری مراد سید احمد خان کی تفسیر باہل ہے۔“

ایک مشتری ذہن و مزاج کا عیسائی سرسید کی کتاب کو عیسائی کی کتاب تو نہیں نیم عیسائی کی کتاب کہتا ہے، یعنی مشتری لڑپچھر تو براہ راست عیسائیت کی دعوت دیتا ہے، سرسید کی تفسیر باہل اس راہ کے کانٹوں کو چین چن کر مسلمانوں کو عیسائیت کی منزل تک پہنچنے میں سہولت پہنچانے والی کتاب ہے، مسلمان تو اس وقت اسلام کی طرف سے مدافعت میں موت و زیست کی لڑائی لڑ رہے ہیں، ان کو عیسائیت کے فضائل و مناقب جاننے کی کیا ضرورت تھی؟ حقیقت صرف اتنی ہے کہ انگریزی حکومت جو ہندوستان میں عیسائیت کے فروغ کے لئے خفیہ طور پر پوری طاقت صرف کر رہی تھی، سرسید نے باہل کی یہ تفسیر لکھ کر حکومت کی منشا اور اس مشن میں مدد پہنچانے کے لئے لکھی تھی، اس کے علاوہ ان کا اور کوئی مقصد نہیں تھا۔

باہل کی تفسیر لکھنے کا مقصد

باہل کی تفسیر لکھنے کی منشا سرسید نے خود اپنے ایک خط میں لکھی ہے جو انہوں نے جان میوسن آر نلڈ کو لکھا تھا، انہوں نے اپنی کتاب ”قرآن اینڈ باہل“ مطبوعہ ۱۸۶۶ء میں یہ خط نقل کیا ہے، اس میں سرسید نے بند لفظوں میں ان کو سمجھایا ہے کہ مسلمان

لے خطبات گارن و تاسی جلد ۲۰۱ ص ۲۰۲، ۲۰۳، ۲۰۴، ۲۰۵، ۲۰۶، اردو ترجمہ صحیح نظر ثانی ڈاکٹر حمید اللہ مقیم پیرس شائع کردہ پاکستان۔

عیسائیوں کے لڑپچھر کو غلط، مہمل اور لغو سمجھتے ہیں جس کی وجہ سے وہ نہیں پڑھتے اور پادریوں کو مسلمانوں میں عیسائیت کو پیش کرنے کا سلیقہ نہیں اس لئے ان کو کامیابی نہیں ملتی ہے، میں نے یہ تفسیر لکھ کر مسلمانوں کے اس ذہن کو بدلنے کی کوشش کی ہے، حالی نے اس خط کا جواہر قتباس دیا ہے میں وہی آپ کے سامنے پیش کرتا ہوں:

”وہ جان میوسن آر نلڈ کو لکھتے ہیں کہ بے شک آپ کا خیال صحیح ہے کہ کسی مسلمان نے آج تک باہل مقدس کی تفسیر نہیں لکھی، خواہ پچھہ ہی وجود ہوں جن کی وجہ سے ہمارے آباء و اجداد نے اس کام کو نہیں اٹھایا مگر جو امور کے موجودہ زمانے کے ہندوستانی مسلمانوں کو اس کام سے مانع رہا ہے اور بہت کچھ مانع رہا ہے وہ یہ ہے کہ مسلمان عیسائی مذہب کی کتابوں کو ہمیشہ ایک بے کار اور لغو اور جھوٹے قصوں کا مجموعہ سمجھتے ہیں اور یقین کرتے رہے ہیں اور ان کے اس مضر یقین کو اکثر اوقات بعض پادریوں کی ناعاقبت اندیشی اور بے سمجھی کے دلائل سے بہت قوت اور مدللی ہے، ان دلائل سے بجز اس کے کہ جانبین میں ناپسندیدہ جھگڑا اور تعصب اور مخالفت اور دشمنی پیدا ہو اور دونوں کے دل بُرے ہوں اور کوئی نتیجہ حاصل نہیں ہوتا۔“

سرسید کہتے ہیں کہ پادریوں کو اپنے مذہب کے حق ہونے پر دلائل پیش کرنے کا سلیقہ نہیں اس وجہ سے ان کی ساری جدوجہد رائیگاں جاری ہی ہے اور مسلمان ان کو خاطر میں نہیں لاتے، سرسید باہل کی تفسیر لکھ کر پادریوں کو مسلمانوں میں تبلیغ عیسائیت کا طریقہ اور سلیقہ بتاتے ہیں سرسید کا جملہ ”کوئی نتیجہ حاصل نہیں ہوتا“، معنی خیز ہے اور آر نلڈ جیسے مشتری ذہن کے انسان کو بڑا اپیل کرنے والا بھی۔

تفسیر باہل آر نلڈ کی نظر میں

جان میوس آر نلڈ نے سرسید کی تفسیر باہل پڑھ کر جو نتیجہ نکلا وہ ہے کہ سرسید نے

عیسائیوں پر عیسائیت کی تبلیغ کرنے والے مشنریوں پر اور ہندوستان میں ہندوؤں اور مسلمانوں کو رعب دا، جب اور طاقت کے بل پر عیسائی بنانے والوں پر اور ساری دنیا کے مشنریوں پر یہ کتاب لکھ کر زبردست احسان کیا ہے اور اب عیسائیت کو حق اور اسلام کو باطل اور قرآن کو جھوٹا ثابت کرنا سرسید کی اس کتاب کی وجہ سے آسان ہو گیا ہے۔

حالی نے آرلنڈ کا آخری جملہ ”قرآن کو جھوٹا ثابت کرنا آسان ہو گیا“ نقل کر کے آرلنڈ کا مذاق اڑایا ہے اور کہا کہ معلوم نہیں انہوں نے کہاں سے یہ نتیجہ اخذ کیا ہے؟ یعنی یہ حقیقت نہیں، یاد رہے کہ حالی ان لوگوں میں سے ہیں جو اپنی تحریروں میں انگریزوں کے اقوال اتنی اہمیت و عقیدت کے ساتھ نقل کرتے ہیں جیسے وہ وحی اور الہام ہوا اور اس کو اتنا مستند بنا کر پیش کرتے ہیں کہ اب اس کے خلاف نہیں ہو سکتا، وہ آنکھ بند کر کے مستشر قین اور علماء یورپ کے اقوال کو بطور سند ہمیشہ نقل کرتے آئے ہیں اگر آپ چاہیں تو مقدمہ شعرو شاعری سے ان کی ایک پوری فہرست نقل کر سکتے ہیں لیکن آرلنڈ جیسا مصنف جب اپنی کتاب ”قرآن اور بابل“ میں سرسید کی کتاب پر اپنا تاثر لکھتا ہے تو وہی حالی آرلنڈ کا مذاق اڑاتے ہیں، اس لئے کہ اس سے سرسید پر پڑی ہوئی ناقاب سرکتی ہوئی نظر آتی ہے اور ان کی قدر و قیمت گھٹنے لگتی ہے، مگر اس سے حقیقت نہیں بدل سکتی، سرسید کی کتاب پڑھ کر آرلنڈ نے جو تاثر لیا، یقیناً کتاب سے کتاب کے پڑھنے والے وہی تاثر لیں گے جو آرلنڈ نے لیا ہے، آپ آج مستشر قین اور علماء یورپ کو اتنا حق کیوں سمجھنے لگے ہیں جب کہ کل ان کی ہربات آپ کے لئے سند تھی۔

زہریا تریاق؟

سرسید نے بابل کی تفسیر لکھ کر مسلمانوں کو بغلی گھونسہ مارا ہے، خواجه حالی اسے اسلام کی خدمت سے تعبیر کرتے ہیں، زہر کو تریاق کا نام دینا حالی کے لئے زیبانہ تھا، شاید یہ ان کی مجبوری تھی، مگر ایک خالی الذہن انسان جودوستی و دشمنی کے حدود سے باہر

ہے جو سچائی ہے جو حقیقت ہے وہی تسلیم کرے گا، بابل کی تفسیر لکھ کر سرسید نے اپنے محفوظات ذہنی کو آشکارا کر دیا ہے، یہ ہے سرسید کا وہ کارنامہ جن کو مجتہد عصر اور مجدد وقت کہا جاتا ہے بلکہ ولی، قطب اور ابدال اور جانے کیا کیا کہا جاتا ہے، حالی بھی سرسید کو اسی بلند مقام پر فائز دیکھتے ہیں جیسا کہ اپنی کتاب میں انہوں نے ایک جگہ لکھا ہے:

”هم سرسید کے افعال اور اخلاق و عادات میں وہ خوبیاں پاتے ہیں جو بڑے بڑے مشائخ و اہل اللہ میں نہیں دیکھی گئیں، بلاشبہ وہ آخر عمر میں بہ سبب فرہی مفترط اور کبر سن کے نماز روزے کے پابند نہ رہے تھے۔“

حالی کو متضاد باتیں کہنے میں جیسے کوئی جھگ نہیں، ان کے نزدیک نماز روزے کی پابندی نہ ہونے کے باوجود کوئی شخص عام مشائخ اور اہل اللہ سے بلند مقام پر فائز ہو سکتا ہے، معلوم نہیں ان کے پاس وہ کون سی کسوٹی ہے جس پر سرسید کی ولایت و قطبیت کو پر کھتے ہیں اور اس طرح وہ مسلمانوں کے نقطہ نگاہ کا مذاق اڑاتے ہیں، سرسید صاحب جیسے ولی کامل اور خواجہ حالی جیسے معتقد ۔

هم چنیں مکتب وہمیں مُلا ﴿ کار طفالاں تمام خوابد شد

سرولیم میور کا جواب

کچھ لوگ میرے اس انکشاف پر سرسید کی بعض دوسری تصنیفات کو پیش کریں گے جیسے انہوں نے سرولیم میور کی کتاب ”لائف آف محمد“ کا جواب یا خطبات احمد یہ ہیں وہ کہہ سکتے ہیں کہ اگر اسلام کا درداں کے سینہ میں تھا تو وہ یہ کتابیں کیوں لکھتے؟ اس سلسلہ میں مختصر بات یہ ہے کہ میں نے سرولیم میور کی ”لائف آف محمد“ نہ پڑھی ہے نہ دیکھی ہے اس لئے میں نہیں کہہ سکتا کہ ہندوستان میں اور وہ بھی اردو زبان میں اس کتاب کے جواب کی ضرورت تھی یا نہیں، سرولیم میور کی کتاب انگریزی میں ہے ہندوستان کے کروڑوں مسلمانوں میں سے شاید دو چار نے اس کتاب کو پڑھا ہو،

ان کی کتاب سے اسلامی ہند کے مسلمانوں کو کوئی نقصان پہنچ گا اس کا کوئی احتمال ہی نہیں تھا اور اسلام سے بدگمان ہو کر عیسائیت قبول کرنے کا اندیشہ تو قطعاً نہیں تھا حالات کا تقاضہ کچھ اور تھا اس لئے مسلمانوں نے اس کے جواب کی کوئی ضرورت ہی نہیں تھی اور بعد کے زمانے نے ثابت کر دیا کہ مسلمانوں نے اس فضول کام میں اپنی ازرجی ضائع نہیں کی یہ ان کی دانشمندی تھی۔

سرسید نے جواب لکھا؟ میں مسلسل کہتا آ رہا ہوں کہ سرسید بہت ذہین اور زمانہ کے نبض شناس اور مسلمانوں کی نفیسیات سے آ گاہ تھے، اب دیکھ رہے تھے کہ مسلمانوں نے عیسائیت کے خلاف اپنی مہم تیز کر دی ہے اور مناظرہ اکبر آباد کے بعد ان کے حوصلے بہت بڑھے ہوئے ہیں، اس لئے مسلمانوں کی توجہ ادھر سے ہٹانے کے لئے انہوں نے سرویم میور کی کتاب کی اہمیت بتا کر اس کا جواب لکھنے کا اعلان کرایا، سرسید کے اس کام کی مثال ٹھیک اس معانج اور ڈاکٹر کی ہے کہ آدمی کہ شرگ کٹ گئی ہے اور اس کے جسم کا خون اتنی رومنی سے جاری ہے کہ اس کی زندگی خطرے میں پڑ چکی ہے، اس کا خون روکنے اور علاج کرنے اور اس کی جان بچانے کے زود اثر علاج کے بجائے اس کے ہاتھ میں چھبھ جانے والی سوئی کے زخم کے علاج پر پوری توجہ صرف کر رہا ہے اور بہت ہوئے خون سے صرف نظر کر رہا ہے جو جلد ہی اسے موت کی آغوش میں لے جانے والا ہے، سرسید بھی اسی معانج کا کردار ادا کر رہے تھے، وہ کھلی ہوئی آنکھوں سے اس جر کو دیکھ رہے تھے جو عیسائیت کے پھیلانے میں حکومت کے عہدیدار اختیار کر رہے تھے، خود ان کی تحریروں میں اس کی شہادتیں موجود ہیں۔ وہ اپنے ایک رسالہ میں ایک مقام پر کہتے ہیں:

”کچھ شبیہیں کہ تمام لوگ جاہل اور قابل اور اعلیٰ اور ادنیٰ یقین جانتے تھے کہ ہماری

گورنمنٹ کا دلی ارادہ ہے کہ مذہب اور سرم و روانج میں مداخلت کرے اور

سب کو کیا ہندو کیا مسلمان عیسائی مذہب اور اپنے ملک کی رسم و روانج پر لاڈائے۔“

یہ بات ذہن میں رہے کہ سرسید نے رسالہ اسباب بغاوت ہند میں جتنی باتیں لکھی ہیں وہ حکومت کی شکایت کے طور پر نہیں لکھی ہیں بلکہ ان کا مقصد یہ ہے کہ حکومت جو کچھ کر رہی ہے ہندوستان کے ماحول اور فضائیں وہ طریقہ کار مناسب نہیں ہے، کام کی مخالفت نہیں، طریقہ کار کی شکایت تھی، پورا ہندوستان عیسائی ہو جائے اس سے سرسید کو کوئی سروکار نہ تھا صرف انداز تبلیغ کی مخالفت کر رہے تھے جس سے ملک میں انتشار اور بے چینی بڑھ رہی تھی، انہوں نے اسی رسالہ میں اپنے اس واقعہ کو بھی لکھ دیا ہے جو تیمبوں کو جبرا عیسائی بنایا گیا، وہ لکھتے ہیں:

”۱۸۳۷ء کی قحط سالی میں جو تیم لڑکے عیسائی کئے گئے وہ تمام اضلاع ممالک مغربی و شمالی میں ارادہ گورنمنٹ کے نمونے گئے جاتے تھے کہ ہندوستان کو اسی طرح مفلس اور محتاج کر کر اپنے مذہب میں لے آئیں گے۔“
ان کو یہ بھی معلوم تھا کہ سرکاری افسران تبلیغ عیسائیت میں دلچسپی لیتے ہیں اور پادریوں کو مدد پہنچاتے ہیں وہ لکھتے ہیں:

”سب جانتے ہیں کہ گورنمنٹ نے پادری صاحبوں کو ہندوستان میں مقرر کر رکھا ہے، گورنمنٹ سے تشوہا پاتے ہیں گورنمنٹ اور حکام انگریزی ولایت زا جواں ملک میں نوکر ہیں وہ پادری صاحبوں کو بہت روپیہ دیتے ہیں اور ہر طرح ان کے مددگار اور معاون ہیں، بعض صاحب اپنے ملازموں کو حکم دیتے ہیں کہ ہماری کوئی پران کے پادری کا وعظ سنو۔“

پادریوں کے طریقہ کار کی وضاحت کرتے ہوئے اسی رسالہ میں یہ بھی لکھا گیا ہے کہ ”(پادری صاحبان) غیر مذہب کے مجع اور تیرتھ گاہ، میلہ میں جا کر وعظ کہتے تھے اور کوئی شخص حکام کے ڈر سے مانع نہ ہوتا تھا، بعض مغلوں میں یہ روانج نکلا کہ پادری صاحبوں کے ساتھ تھانے کا چڑا سی جانے لگا۔“

۱ رسالہ اسباب بغاوت ہند ضمیمہ حیات جاوید از حالی ترقی اردو بورڈ ایڈیشن ص ۸۱۶۔
۲ حوالہ مذکور۔

۳ رسالہ اسباب بغاوت ہند ضمیمہ حیات جاوید از حالی ترقی اردو بورڈ ایڈیشن ص ۸۱۶۔

مکلکتہ کے لاط پادری کی چھپی جس نے پورے ملک میں زنزلہ ڈال دیا تھا سر سید اس سے خوب واقف تھے اور جو اس کا رد عمل ہوا اس سے بھی آگاہ تھے، انھوں نے عیسائیت کی چیرہ دستیوں کی صحیح تصویر کشی کی ہے وہ لکھتے ہیں:

”۱۸۵۵ء میں پادری اے ایڈمنڈ نے دارالامارت مکلکتہ سے عموماً اور خصوصاً سرکاری معزز نوکروں کے پاس چھپیات بھیجیں جن کا مطلب یہ تھا کہ اب تمام ہندوستان میں ایک عملداری ہو گئی تاریخی سے سب جگہ کی خبر ایک ہو گئی ریلوے سرٹک سے سب جگہ کی آمد و رفت ایک ہو گئی، مذہب بھی ایک ہونا چاہئے اس لئے مناسب ہے کہ تم لوگ بھی عیسائی ایک مذہب ہو جاؤ، میں سچ کہتا ہوں کہ ان چھپیات کے آنے کے بعد خوف کے مارے سب کی آنکھوں میں اندر ہیرا آگیا، پاؤں تلے کی مٹی نکل گئی، سب کو یقین ہو گیا کہ ہندوستانی جس وقت کے منتظر تھے وہ وقت اب آگیا، اب جتنے سرکاری نوکر ہیں اور ان کو کرسطان ہونا پڑے گا اور پھر تمام رعیت کو، سب لوگ بے شک یہ سمجھتے تھے کہ یہ چھپیاں گورنمنٹ کے حکم سے آئی ہیں آپس میں ہندوستانی لوگ اہل کاران سرکاری سے پوچھتے تھے کہ تمہارے پاس بھی چھپی آئی؟ اس کا مطلب یہ ہوتا تھا کہ تم بھی بہ سبب لاچ نوکری کے کرسطان ہو گئے، ان چھپیوں نے یہاں تک ہندوستانی اہلکاروں کو الزام لگایا کہ جن کے پاس چھپیاں آئی تھیں وہ مارے شرمندگی اور بد نامی کے چھپاتے تھے اور انکار کرتے تھے کہ ہمارے پاس تو نہیں آئی، لوگ جواب دیتے تھے کہ اب آجائے گی کیا تم سرکار کے نوکر نہیں ہو؟ اگر سچ پوچھو تو یہ چھپیاں تمام ہندوستانیوں کے غلط شبہات کو پکا اور مستحکم کرنے والی تھیں۔“

ایسے ماحول اور ان حالات میں سر سید بابل کی تفسیر لکھ رہے ہیں اور اس کی غیر محرف ہونے کا دعویٰ کر رہے ہیں اور مسلمانوں کو سمجھا رہے ہیں کہ موجودہ انجلیل قرآن

و حدیث کی تعلیمات کے عین مطابق ہے اور سر ولیم میور کی انگریزی کتاب کا اردو میں جواب لکھ رہے ہیں، اسلام پر یورپ کے لوگ انگریزی میں پڑھیں اور سر سید کی کتاب اردو میں ہندوستان کے لوگ پڑھیں، سر سید بحیثیت سرکاری ملازم ہونے کے بھی جانتے تھے کہ جن لوگوں نے اکابر آباد مناظرہ میں یورپ کے ماہی ناز پادری کو مجعع عام میں شکست دی تھی ان سے انتقام لینے کے لئے ۱۸۵۷ء کے بعد ان کے نام وارثت جاری کیا گیا، ھٹپ سوار پولیس ان کی گرفتاری کے لئے بھیجی گئی، اور پھر کس طرح اور کتنی مصیبتوں سے مولانا رحمت اللہ کیر انوی اور ڈاکٹر وزیر خاں مکہ پہنچے؟ یہ بڑی ہی دردناک کہانی ہے، مکہ مکرمہ میں بھی گرفتاری کی کوشش کی گئی مگر خدا نے بچالیا ان دونوں کا قصور صرف اتنا تھا کہ انھوں نے پادریوں سے مناظرہ کر کے ان کو ذلت آمیز شکست دی تھی اور حکومت کے منصوبہ کی راہ میں سد سکندری کھڑی کر دی تھی، یہ تھا تبلیغ عیسائیت کے سلسلہ میں ہندوستانیوں پر جبر و ستم، حکومت کا ہر عہدہ دار چنگیز وہاکو بنایا ہوا تھا ایسے حالات میں سر سید مسلسل کتابیں لکھ رہے ہیں، رسائل، مضامین اور مقالات تہذیب الاخلاق میں شائع کر رہے ہیں کہ مسلمانوں کے دلوں میں عیسائیت کے لئے نرم گوشہ پیدا ہو؟

سر سید کی دیگر تصانیف

حالی نہ لکھا ہے کہ ۱۸۵۷ء سے پہلے جب کہ دہلی اور آگرہ میں مشنریوں کے کاروبار پھیلنے لگے اور مسلمانوں کے ساتھ ان کے جا بہ جا مباحثہ ہونے لگے اس وقت سر سید کو بھی یہ خیال ہوا تھا کہ اسلام کی حمایت میں مشنریوں کے جوابات لکھے جائیں، سر سید اور مشنریوں کا جواب؟ حالی نہ لکھا ہے کہ ”تبیین کلام“ اسی مقصد سے لکھی گئی، یہ پڑھ کر انہی کی جیرت ہوئی، اس میں عیسائیوں کے اعتراضات کے جوابات کے بجائے لوگوں کو خود سر سید کے ایمان میں شبہ ہونے لگا جیسا کہ سر سید کے نام سید مہدی

وزیرے چنیں شہر یارے چنان
عیسائیت نا کام ہو گئی

علی خاں نے غصہ میں بھرے ہوئے خط میں لکھا ہے۔ اس کتاب کا مشتریوں کے جواب سے کوئی تعلق ہی نہیں ہے، لکھی بھی تو باطل کی تفسیر لکھی جس میں عیسائیوں کو عیسائیت کے حق ہونے کو ثابت کرنا آسان ہو گیا، سرسید اسلام اور مسلمانوں کی ہمدردی میں سچے تھے تو تفسیر کے بجائے وہی کتاب لکھ کر مسلمانوں کے زخمیوں پر مرہم رکھ دیتے تو شاید ان کا زخم کچھ مندل ہو جاتا، حالی نے مشتریوں کے جواب کی بات سرسید کی پوزیشن صاف کرنے کے لئے یوں ہی کہہ دی ہے۔

دوچار رہے اور اس کے نتیجہ میں وہ تفسیر کو پایہ تکمیل تک نہیں پہنچا سکے، کیونکہ جہاں تک وہ اس راہ میں چلے وہ صراطِ مستقیم سے اتنا مخرف ہو چکے تھے کہ پھر ان کا اسلام کے صراطِ مستقیم پر لوٹ کر آنا ناممکن ہو گیا تھا، اس لئے انھوں نے راہ کی سختیوں سے چور ہو کر راستے ہی میں رخت سفر اتار دیا اور سفر آخرت اختیار کر لیا۔

تفسیرِ احمدی

یہ انسان کی بدستی ہے کہ اپنی دو ایک نسلوں کے لئے معاش اور اعزاز و افتخار کے وسائل فراہم کر جائے اور خود اپنا دامن زاد آخرت سے خالی رہ جائے اور وہ بھی اس حال میں کہ ساری دنیا کی لعنت و فضیحت کا سامنا کرنا پڑے، لوگوں میں اس کی عظمت و احترام کے بجائے اس کو قومی دشمن، مذہب مخالف، اور اسلامی تہذیب و تمدن کو ڈالنا میٹ کرنے والا تصور کیا جانے لگے، ایسے حالات میں اس نے اپنی چند روزہ زندگی کے لئے دنیاوی عیش و عشرت کے لئے کچھ ”متاع کا سد“ حاصل کر لی تو یہ اس کی کامیابی نہیں، ناکامی ہے۔

سرسید نے ساری زندگی انگریزی حکومت سے مکمل اور بلا شرط اور بے چک وفاداری کے ساتھ گذاری اور حکومت کے معتمد علیہ بن گئے، دنیاوی اعتبار سے یہ ان کی بہت بڑی کامیابی ہے اگرچہ پوری ہندوستانی قوم کے جذبات انگریزی حکومت اور ان کے ہم نواؤں کے خلاف رہے، سرسید عیسائیت کے فروع میں تعاون دے کر مسلمانوں کی نگاہوں سے گر گئے اور پھر یورپین تہذیب کی مسلمانوں میں اشاعت کے لئے انھوں نے قرآن کو استعمال کرنا شروع کر دیا تو پوری ملت اسلامیہ کے سینے غم و غصہ کی دلکشی ہوئی بھٹی بن گئے، کیونکہ انھوں نے اپنے تمام خود ساختہ نظریوں کی صداقت ثابت کرنے کے لئے بلا جھگ آیات قرآنی کو استعمال کرنا شروع کر دیا، یہ بات دیندار مسلمانوں کے حلقوں میں ناقابل برداشت ہو گئی، اس لئے اس کا عمل ہوا اور بہت سی سخت رد عمل ہوا، ان کے خلاف فتوے مرتب ہوئے اور عرب و ہند کے

مفتیوں نے بڑے سخت لب ولہجہ میں اظہار خیال کیا جیسا کہ حالی نے لکھا ہے، چونکہ یہ بحث میرے موضوع سے خارج ہے اس لئے میں اس سے صرف نظر کرتا ہوں۔

تفسیر احمدی کے کچھ نمونے

یہ تفسیر سر سید نے ہر طرح کی بندشوں سے آزاد ہو کر لکھی ہے اس لئے جمہور امت اور ملت اسلامیہ کے متفقہ عقائد، نقطہ نگاہ، جذبات و خیالات اور مستند مفسرین کی تصریحات کے خلاف ہے، سر سید نے زیادہ تر اپنی عقل، سوچھ بوجھ، غور و فکر اور من مانی توجیہ و تاویل پر بھروسہ کیا ہے بلکہ زیادہ صحیح بات یہ ہے کہ انہوں نے خود ایک نظریہ بنالیا اور اس کی روشنی میں تفسیر لکھنے لگے اور آیات کو توڑ مرود کراپنے نظریے کی تائید میں اس کو پیش کر دیا۔

مستند علماء نے ان کی تفسیر کے رد میں مستقل کتابیں لکھی ہیں مولانا محمد علی پھرایو بی جو جمۃ الاسلام مولانا محمد قاسم نانوتوی کے ہمراہ مباحثہ شاہ جہانپور میں شریک ہوئے تھے انہوں نے اس کے رد میں ”البرہان“ کے نام سے ایک ضخیم کتاب لکھی ہے مولانا عبدالحق حقانی نے اپنی تفسیر کے ضخیم مقدمہ میں مفصل تبصرہ و تقدیم کی ہے، حکیم الامۃ حضرت مولانا اشرف علی صاحب تھانوی نے ان ہفوات کی ایک مفصل فہرست مرتب کر دی ہے میں اسی فہرست کا تھوڑا سا حصہ پیش کرتا ہوں، آپ خود اپنے سینہ پر ہاتھ رکھ کر ٹھنڈے دل سے غور کریں، آپ کا ایمان آپ کا ضمیر کیا فیصلہ کرتا ہے، میں نہ مفتی ہوں نہ فتویٰ دینا میرا مشغله ہے، آپ کے ایمان اور آپ کے ضمیر کے فیصلے کے لئے بلا اظہار رائے اور بلا تبصرہ پیش کرتا ہوں، تو دانی حساب کم پیش را۔

حضرت آدم، ملائکہ اور ابلیس کا قصہ فرضی ہے اور صرف تمثیل ہے اس کی حقیقت کچھ نہیں۔ (تفسیر احمدی ج اص ۲۹۵، مطبوعہ مفید عام آگرہ)

جنت اور دوزخ کی کوئی حقیقت نہیں نہ اس کا کوئی وجود خارجی ہے۔ (تفسیر احمدی

۱۔ تفصیل کے لئے دیکھئے حیات جاویدا زحالی ص ۵۳۱ سے ۷۵۵ تک۔

- مطبوعہ مفید عام پر لیں آگرہ ج اص ۱۰) مطبوخہ مفید عام کا لکھنا، کراماً کا تبین کا مقرر ہونا، اعمال کا تولا جانا ایک افسانہ ہے اس کی کوئی حقیقت نہیں۔ (ج اص ۱۰۲، ج ۲۶ ص ۳۲)
- روزہ رکھنا سب پر فرض نہیں جس کا جی چاہے روزہ رکھ جس کا جی چاہے فدیہ دے کر خود کھائے پیئے چاہے جوان ہو یا بوڑھا۔ (ج اص ۲۲۸)
- فرشتوں کا کوئی وجود نہیں، جریل، میکائیل، اسرائیل، غزرائیل نام فرضی ہیں۔ (ج اص ۳۶، ج ۳۲ ص ۱۵۲ تا ۱۵۳)
- شیطان یا ابلیس صرف ایک افسانہ ہے اس کا خارج میں کوئی وجود نہیں۔ (ج اص ۵۲ تا ۵۷)
- قیامت میں صور کا پھونک جانا اس کی کوئی اصلیت نہیں، صور کوئی چیز نہیں۔ (ج ۳ ص ۵۲)
- انبیاء کے معجزات کی کوئی حقیقت نہیں، معجزات بذاتِ خود کوئی چیز نہیں۔ (ج اص ۱۱، ۱۲، ۱۳، ج ۲۲ ص ۲۹)
- موئی علیہ السلام کے لئے دریائے نیل میں راستہ بن جانا بے حقیقت ہے۔ (ج اص ۱۷ تا ۱۰۰)
- موئی علیہ السلام کے عصا کی ضرب سے بارہ چشمیں کا پھوٹنا، اس کی کوئی حقیقت نہیں۔ (ج اص ۱۱ تا ۱۲)
- رفعنا فوق کم الطور میں جو پہاڑ کا سر پر اٹھائے جانے کی تفسیر احمدی نے یہ بے بنیاد بات ہے۔ (ج اص ۱۱۵)
- فکونوا قردة خاسئین، اصحاب سبت کی صورتوں کا مسخ ہو جانا غلط اور بے حقیقت ہے۔ (ج اص ۱۷ تا ۱۹)
- قبلہ کی طرف منہ کر کے نماز پڑھنا حکم الہی نہیں ہے۔ (ج اص ۱۸۶ تا ۱۸۷)
- شہیدوں کا زندہ رہنا صحیح نہیں ہے۔ (ج اص ۱۹۸)

حجر اسود کا بوسہ ثواب کا کام نہیں، حج میں ننگے سر ننگے بدن رہنا لغو ہے۔ (ج)

ص ۲۵۷ تا ۲۵۸

سود کی بہت سی فتنمیں جائز ہیں جب کہ شریعت میں حرام ہیں۔ (ج اص ۳۱۳ تا ۳۱۴)

حضرت عیسیٰ علیہ السلام بن باپ کے پیدا ہوئے، یہ غلط خیال ہے۔ (ج ۲۲ ص ۲۲)

حضرت عیسیٰ علیہ السلام کا زندہ آسمان پر اٹھایا جانا صحیح نہیں ہے۔ (ج ۲۲ ص ۲۲)

گردن مرودڑی ہوئی چڑیوں کا کھانا حلال ہے۔ (ج ۲۲ ص ۱۸)

چور کا ہاتھ کا ٹھانہ وحشیانہ سزا ہے اگر قید کا انتظام ہے تو ہاتھ کا ٹھانہ جائز نہیں۔ (ج ۲۰۳ ص ۲۰۳)

غیر مسلم کی حکومت میں رہ کر شریعت کے مطابق فیصلہ کرنا جائز نہیں حکومت کے قانون کے مطابق فیصلہ واجب ہے۔ (ج ۲۰۷ ص ۲۰۷)

حشر و نشر کی کوئی حقیقت نہیں۔ (ج ۲۲ مطبوعہ انسٹیٹیوٹ پریس علی گڈھ ص ۱۲۵)

حضرت موسیٰ علیہ السلام کے عصا کا اثر دھا بن جانا اور یہ بیضا کا معجزہ صرف تخيّل کا کر شہ مکھ ہے۔ (ج ۳ ص ۲۲۲)

اصحاف کہف کا صدیوں تک غار میں سونا یہ غلط ہے۔ (ج ۶ ص ۱۵)

محشر میں شفاقت اور شفا عت کی اجازت اس کی کوئی حقیقت نہیں۔ (ج ۶ ص ۱۳۰، ۱۳۱)

قرآن خدا کا کلام نہیں

قرآن جس کو ہم خدا کا کلام کہتے ہیں سر سید اس کو تسلیم نہیں کرتے، سر سید کی رائے ملاحظہ فرمائیے:

”جس طرح سونے کی حالت میں تعلقات ظاہری منقطع ہو جاتے ہیں اور جس میں انسان کو انہماک ہے وہی خیالات مجسم صورت میں انسان کو دکھائی دیتے ہیں، وہی حالت انسان پر بیداری میں حالت استغراق اور انہماک میں طاری امداد الفتاویٰ جلد ششم مرتبہ مفتی محمد تقیٰ صاحب مفتی دارالعلوم دیوبند شائع کردہ مکتبہ دارالعلوم کراچی ص ۲۸۷ تا ۲۹۷

ہوتی ہے اور بیداری میں بھی اسی طرح سب چیزیں اپنی آنکھ سے دیکھتا ہے جیسے کہ حالت خواب میں دیکھتا ہے وہ بن آواز دینے والے کے سنتا ہے، بغیر کسی موجود فی الخارج کے موجود فی الخارج دیکھتا ہے، بغیر کسی موجود ہونے، کسی بات کہنے والے کے ایک وجود کو متکلم پاتا ہے، چونکہ ذات پاک انہیاء کی بہت زیادہ مقدس اور منہمک فی اللہ اور فی صفات اللہ ہوتی ہے ان کو کامل استغراق فی ذات اللہ اور فی صفات اللہ ہوتی ہے اسی استغراق اور انہماک کے سب بھی بغیر آواز کرنے والے کے آواز سنتے ہیں اور بغیر کسی موجود کے ایک موجود کو پاتے ہیں جو ان سے اور وہ ان سے کلام کرتے ہیں اسی حالت کے واقعات ہیں جن کو آنحضرت صلی اللہ علیہ وسلم نے فرمایا ہے کہ فرشتہ آدمی کی صورت میں میرے سامنے آتا ہے، مجھ سے بات کرتا ہے اور جو وہ کہتا ہے اس کو یاد کر لیتا ہوں۔“

یعنی نہ کوئی وجی لانے والا ہے نہ کوئی بھیجنے والا، خود آنحضرت صلی اللہ علیہ وسلم کے ذہن میں جو خیالات ہیں حالت استغراق میں وہی الفاظ کی شکل اختیار کر لیتے ہیں خارج میں کچھ نہیں ہوتا، ظاہر ہے کہ سارا قرآن اسی طرح مرتب ہوا ہوگا تو پھر اس کو خدا کا کلام کہنا کیسے درست ہوگا۔ حضور کے استغراق و انہماک کی حالت میں جو باتیں زبان مبارک سے نکلیں وہی وجی ہے، وہی قرآن ہے، گویا سر سید کے نزدیک نبوت نعوذ بالله جنون اور پاگل پن کی قسم ہے، اس کے بعد کوئی تبرہ فضول ہے، ان حقائق کے بعد بھی اگر کوئی شخص سر سید کو مسلمانوں کا مسیحا کہتا ہے تو یقین کر لیجئے کہ وہ شخص پھر کوئی خدامان سکتا ہے۔“

فکر فراہی اور مولانا امین احسن اصلاحی

مولانا امین احسن اصلاحی مرحوم کی اردو تفسیر "تدبیر قرآن" کے متعلق کہا جاتا ہے کہ قرآنیات سے متعلق فکر فراہی کا عملی ظہور ہے، مولانا اصلاحی نے اپنے استاذ مولانا حمید اللہ فراہی کے نظریات و خیالات کی روشنی میں یہ تفسیر مرتب کی ہے، ان کے تمام علمی افادات و کمالات اور ان کی فکری خصوصیات کو اس تفسیر میں لمحظ رکھا ہے، مولانا فراہی جو اس مکتبہ فکر کی ورح رواں ہیں، ان کے درست افادات نے مولانا اصلاحی کے ذہن و فکر کو کتنی جلا بخشی ہے اس کا پتہ مولانا اصلاحی کے بارے میں لکھے جانے والے ان مضامین سے چلتا ہے جو ایک معیاری رسالہ "علوم القرآن"، علی گڈھ کے مولانا امین اصلاحی نمبر شائع ہوئے ہیں۔

سوال یہ ہے کہ فکر فراہی کیا ہے؟ اس کی خصوصیات و امتیازات کیا ہیں؟ پھر یہ بھی سوال ہے کہ مولانا فراہی کے ذہن کا یہ خود روپ داد ہے یا اس کی جڑیں کسی دوسرے ذہن میں ہیں؟ اور فکر فراہی میں صرف اس کے برگ و بارا اور پھول پیتاں ہیں، اس کی تلاش کے لئے ہمیں مولانا فراہی کے حالات زندگی اور علمی و عملی سرگرمیوں کی سرزی میں چلنا ہوگا۔

مولانا فراہی کی مختلف مقامات پر ملازمت، سرسید کے دربار میں باریابی، ان کے حکم سے ایک بڑے انگریز افسر کے جذبات کی تربجاتی و ہم نوائی، عرب ملکوں میں اس کی وکالت کرتے ہوئے ہم ان کو پیاتے ہیں، پھر مولانا فراہی کا علی گڈھ میں قیام کا زمانہ ہے جب سرسید اپنی تفسیر احمدی کا خطیم الشان کارنامہ انجام دے رہے تھے اور وہ سرسید کے ماتحت کام کر رہے تھے، اگرچہ بعد کے دور میں انہوں نے سرسید کے افکار و خیالات پر اپنی تحریروں میں کہیں بہمی کا اظہار کیا ہے اور تیز و تند جملے لکھے ہیں لیکن پھر بھی کہا جاتا ہے اور دلائل و شواہد کی روشنی میں کہا جاتا ہے کہ ان کے ذہن و فکر پر سرسید کا جادو چل چکا تھا وہ غیر اختیاری طور پر مسمرازیم کے معمول کی طرح اسی راہ پر

چلتے رہے جس پر سرسید کے سحر نے ان کو ڈال دیا تھا یہاں تک کہ خود ان کو اپنی اثر پذیری کا احساس تک نہیں تھا، یہ تمام حالات مولانا فراہی کو شکوہ و شبہات کے دائے میں ضرورلاتے ہیں لیکن ان پر یقین کرنا صحیح نہیں ہے، ہو سکتا ہے کہ یہ بدگمانی ہو اور ان بعض الظن ائمہ ہمارے سامنے ہے، یہ بات اپنی جگہ صحیح ہے کہ سرسید انہٹائی ذہین و فطیں انسان تھے اسی کے ساتھ ضبط و حمل میں ہمالیہ تھے وہ اعتراض اور کتنا چینی سے کبھی مشتعل نہیں ہوتے تھے، وہ ثابت انداز میں غور و فکر کے قابل تھے، متفق رو یہ کو داشمندی کے خلاف تصور کرتے تھے، وہ اپنی بات مسلسل کہتے رہتے تھے، کہ کتنے چینی کرنے والوں کے ناک سکوڑنے، ابرو چڑھانے، اور ان کے چہرے کے اتار چڑھاؤ کو نہیں دیکھتے تھے اور یہ ایک نفسیاتی حقیقت ہے کہ جوبات مسلسل کہی جائے گی وہ اپنا اثر ڈالے بغیر نہیں رہ سکتی چنانچہ دیکھا گیا ہے کہ بعض بہت ہی ذہین و فطیں حضرات غیر محسوس طور پر ان سے متاثر ہوئے جب کہ بظاہر وہ سرسید کے مخالف تھے۔

سرسید احادیث کو قابل جدت نہیں سمجھتے تھے اور اپنی تفسیر میں باہم پرتو اعتماد کر سکتے تھے لیکن روایات حدیث پر اعتماد نہیں کرتے تھے، مولانا فراہی سرسید کی بعض باتوں پر تقدیم کرتے تھے مگر ان سے متاثر ہوئے بغیر نہیں رہ سکے، تفسیر قرآن میں احادیث و روایات سے اجتناب و احتراز سرسید ہی کے دبار کا عطیہ ہے جب کہ سرسید کے رو یہ کے پس پرده وہی انکار حدیث کا جذبہ کار فرماء ہے، جاہلی ادب سے استناد، تفسیر بالرائے اور ذاتی ذہانت و فلطانت کی مشتعل ہاتھ میں لے کر خود ساختہ توجیہ و تاویل کرنا، قدیم مفسرین کا استخفاف، جگہ جگہ باہم کے حوالے دینا، فہم قرآنی میں صحیح احادیث کو ترک کر کے توریت کو بطور شہادت پیش کرنا یہ ساری باتیں سرسید ہی کے دربار سے ان کو حاصل ہوئیں، بہت ممکن ہے فکر فراہی میں احادیث کی استنادی حیثیت بھی مشکوک ہو مگر یہ بات قطعیت کے ساتھ ثابت نہیں کیوںکہ مولانا فراہی نے بہت کم لکھا ہے اور اس سلسلہ میں کوئی تصریح نہیں ملتی اس لئے اس نقطہ نگاہ کی کوئی واضح تصور یہاں سامنے نہیں آئی، البتہ ان کے خصوصی شاگرد جو فکر فراہی کے وارث

وامیں ہیں انہوں نے بہت کچھ لکھا ہے اور اسلامیات کے مختلف پہلوؤں پر لکھا ہے اگر یہ سب کچھ فکر فراہی کے نقطہ نگاہ، نظریات و خیالات کے سچے اور صحیح معنی میں وارد ہیں اس لئے کہا جاسکتا ہے کہ مولانا اصلاحی کی تحریریں فکر فراہی کی آئینہ دار ہیں اور اس آئینہ میں فکر فراہی کی بہت واضح تصویر اپنے تمام خود خال کے ساتھ ظرا جائے گی، ہم اس نقطہ نگاہ سے مولانا امین اصلاحی کے مضامین مختلف موضوعات پر لکھی گئی کتابوں کا جائزہ لیتے ہیں تاکہ فکر فراہی کی اصلی تصویر آپ کے سامنے آجائے مولانا اصلاحی کا شاندار کارنامہ قرآن کی تفسیر ”تدبر قرآن“ ہے، یہ ان کی پوری زندگی کی علمی سرگرمیوں کا حاصل ہے، اس اردو تفسیر میں انہوں نے فکر فراہی سے سرومنہ ہٹنے کی حقیقتی الامکان کوشش کی ہے، اگرچہ ان میں کچھ لوگوں کو شک ہے، ان کے مذاہوں اور نقادوں نے دونوں پہلوؤں پر زور قلم صرف کیا ہے، ان مضامین میں دونوں طرح کے خیالات کا اظہار کیا گیا ہے، لیکن ہمارے نزدیک ان کے نقادوں نے مولانا اصلاحی کے ساتھ تھوڑی سی بے انصافی کی ہے، انہوں نے کہیں بھی دانستہ فکر فراہی سے انحراف نہیں کیا ہے، وہی آیتوں کی تفسیر و تاویل میں احادیث و روایات سے اجتناب و احتراز، وہی درایت کی کارفرمائی اور تفسیر بالرائے کی کوشش، جاہلی ادب عربی کی روشنی میں منشاء قرآنی کو سمجھنے کی جدوجہد، صحیح ترین احادیث و روایات کو نظر انداز کر کے مفہوم قرآنی کو عقل انسانی کے حدود میں لانے اور خدا کے کلام کو انسانی کلام کے اصولوں پر ڈھانلنے کی محنت، باطل کی روایتوں سے تعلیق و استدلال ہر جگہ پائی جاتی ہے، جو بظاہر فکر فراہی کی اصل روح ہے، اس سلسلہ میں مولانا اصلاحی اپنے استاد کے قدم سے قدم ملا کر چلے ہیں اور جہاں افادات فراہی میں ان کو کوئی روشنی نہیں ملی وہاں ذاتی اجتہاد کی مشتعل ہاتھ میں لے کر راہ طے کی ہے، ہمارا خیال ہے کہ یہ اجتہاد بھی فکر فراہی کا ہی فیضان کرم ہے، اس لئے مولانا اصلاحی پر فکر فراہی سے انحراف کا الزام کچھ درست نہیں معلوم ہوتا، ہمارے نزدیک ”تدبر قرآن“، فکر فراہی کی مکمل آئینہ دار ہے، بظاہر ہر جگہ فکر فراہی کی تیز روشنی جھما جھم برستی ہوئی محسوس ہوتی ہے۔

تفسیر قرآن کے بعد مولانا اصلاحی نے فن حدیث کی جو عظیم الشان خدمت انجام دی ہے اس کے بھی دستاویزی ثبوت علمی دنیا کے سامنے موجود ہیں، ان کے شاگردوں نے ان کے درس حدیث کی تقریبوں کو کیست سے انہیں کے لفظوں بلکہ انھیں کے لب و لہجہ میں قلمبند کر کے ”مبادی تدبر حدیث“ کے نام سے کتابی شکل میں شائع کر دیا ہے۔

رسالہ علوم القرآن علی گذھ جو ایک معیاری ششمائی رسالہ ہے اس کے ”مولانا اصلاحی نمبر“ میں اصلاحی کی خدمت حدیث کا ریکارڈ موجود ہے، رسالہ معارف دار امصنفین اعظم گذھ کے مدیر مختتم نے ”مبادی تدبر حدیث“ کا تفصیلی جائزہ لے کر اس کے علمی جواہر کو اس خریطہ سے نکال کر رسالہ معارف کے صفحات پر بھیر دیا ہے جن کی چمک دمک، آب و تاب ایمان و عقیدہ کی آنکھوں کی روشنی کو سلب کرنے کی پوری صلاحیت رکھتی ہے۔ ان بیش بہا اور قیمتی جواہرات کے سامنے منکرین حدیث کے امام عبداللہ چکڑالوی، غلام احمد پرویز کتاب ”دواسلام“ کا مصنف، رسالہ طلوع اسلام کے مقالہ نگار پانی بھریں منکرین حدیث کے سرخیل سر سید احمد خاں سر پیٹ کر رہ جائیں کہ یہ خزانہ ہمارے ہاتھ کیوں نہیں آیا۔

اس وقت ہمارے سامنے ”مبادی تدبر حدیث“ کا تو کوئی نسخہ نہیں ہے، البتہ علوم القرآن علی گذھ کا مولانا اصلاحی نمبر اور رسالہ معارف اعظم گذھ کا وہ شمارہ موجود ہے جس میں مبادی تدبر حدیث کا تعارف کرایا گیا ہے، ہم انھیں دونوں رسالوں کی مدد سے مولانا اصلاحی کی خدمت حدیث کے کچھ نمونے پیش کریں گے۔

مولانا اصلاحی کا مزاج یہ ہے کہ وہ محدثین کرام کا ذکر نہایت حقارت سے کرتے ہیں جیسے وہ اپنے گاؤں کے کسی پٹی دار کے بارے میں گفتگو کر رہے ہوں جس سے ان کی آن بن ہو، وہی سوچیانہ الفاظ اور بازاری لب و لہجہ استعمال کرتے ہیں جو آپسی اختلافات کے وقت ایک دوسرے کے بارے میں اختیار کیا جاتا ہے جب کہ پوری امت اسلامیہ چودہ سو سالوں سے جن کے نام انہیانی عقیدت و احترام سے لیتی ہے،

وہ ان محدثین کرام کو اپنی سطح سے ذرا بھی اونچا مقام دینے کے لئے تیار نہیں ہیں، ایسا محسوس ہوتا ہے جیسے ان کا دل ان مقدس، ہستیوں کے بعض و عناد سے بھرا ہوا ہے، شاید وہ یہ انداز بیان اس لئے اختیار کرتے ہیں تاکہ ان محدثین کے مرتب کردہ احادیث کے مجموعوں کو لغو، خرافات کا مجموعہ اور ناقابل اعتبار ہونے کے لئے فضایا کی جائے اور مسلمان یہ سوچنے پر مجبور ہو جائے کہ احادیث کی یہ تمام کتابیں "طلسم ہوش ربا" اور "فسانہ عجائب" سے زیادہ قدر و قیمت نہیں رکھتی ہیں، جھوٹ اور خرافات اور لغويات کا انبار ہیں، اس کے چند نمونے آپ خود ملاحظہ فرمائیں، کیسٹ کے ذریعہ مرتب کردہ ان کے درس حدیث کی تقریریں جو "مبادی مذہب حدیث" کے نام سے شائع ہو چکی ہیں اس کے صفحہ ۵۳۳ پر ان کے یہ الفاظ ملتے ہیں:

"اس حدیث کے سلسلہ روایات میں ابن شہاب زہری موجود ہیں، یہ اہل سنت کے بہت بڑے امام ہیں، وہ تمام امور جن میں اہل سنت اور شیعوں کے درمیان اختلاف ہے کسی نہ کسی طور پر ابن شہاب زہری سے مردی ہیں، مگر اس کے باوجود امام مالک نے ان کو سر پر بٹھایا ہے، یہ امت کے لئے بہت بڑا حادثہ ہے۔"

(بحوال رسالہ معارف عظیم گلہ شمارہ اپریل ۲۰۰۱ء ص ۳۱۰)

گاؤں کے کسی بڑے آدمی کی اولاد سرکش ہو جاتی ہے اور باپ کچھ نہیں کہتا تو لوگ کہتے ہیں کہ بہت سرچڑھا رکھا ہے اس کا نتیجہ بھگتے گا اور اس کی اولاد بھی بھگتے گی سرچڑھانے والا مغرب بھی ہوتا ہے اور ناعقبت اندیش بھی، مولا نا اصلاحی کے نزدیک امام دارالاحیرت حضرت امام بن انس صاحب مؤطا، اور اصح الکتب بعد کتاب اللہ البخاری کے مرتب امام بخاری کی بھی وہی حیثیت ہے، یعنی دونوں احمد بھی ہیں اور ناعقبت اندیش بھی حالانکہ امام مالک کی کتاب مؤطا کی اتنی اہمیت ہے کہ کچھ اکابر علماء اس کو صحاح سترے میں شمار کرتے ہیں اس کتاب کے مرتب امام مالک کو مولا نا اصلاحی بار بار صلوٰتیں سناتے ہیں ان کو فربی اور جعل ساز ثابت کرنے کی ہر ممکن

کوشش کرتے ہیں، مبادی مذہب حدیث میں ان کا ملفوظ گرامی یوں نقل کیا گیا ہے:
"امام مالک چونکہ جرح و تعدی میں بھی اپنی رائے رکھتے ہیں اس لئے بڑے طنطنه سے کہتے ہیں کہ میں ان پر اعتماد کرتا ہوں۔" (معارف ص ۳۰۸)

ضدی اور مغرب و شخص اپنی طاقت کے زعم میں صریح غلط بات بر ملا کرتا ہے تو اس موقع پر کہا جاتا ہے کہ وہ بڑے طنطنه سے کہتا ہے بعض الفاظ اپنی ایک خاص تاثیر رکھتے ہیں اور قیچی مواقع پر استعمال کی وجہ سے اس کی معنویت ذہن میں نفرت و غصہ کی فضا بنا دیتی ہے جیسے کہا جاتا ہے کہ پولس ظلم و زیادتی اور دھنس جما کر بے قصور لوگوں سے بھی رشتہ لے لیتی ہے۔

مولانا اصلاحی اس طرح کے الفاظ کو بھی استعمال کرنے سے احتراز نہیں کرتے بلکہ اپنی انا اور جوش تنقید کا مظاہر کرتے ہیں۔

امام مالک کے بارے میں نہایت دل آزار اور کریے لفظوں میں کہتے ہیں:
"ایک متنازع فیہ شخصیت کے حق میں اس طرح کا اصرار امام صاحب کی بڑی زیادتی ہے زہری کا تشیع اور مرسل روایت کا ان کے پاس انبار ان کو اس قابل نہیں چھوڑتا کہ امام صاحب ان کے حق میں دھنس سے کام لیں،"

مولانا اصلاحی نے ایک جگہ امام مالک کو دعا باز، فربی اور جعل ساز ثابت کرنے کی بھی جرأت دکھائی ہے، مؤطا میں امام مالک بعض روایتوں کو راوی کا نام لئے بغیر بلاغتی کے لفظ سے بیان کرتے ہیں، ایسی تمام روایتوں کو بلاغات امام مالک کے لفظ سے تعبیر کیا جاتا ہے، مولا نا اصلاحی کے الفاظ یہ ہیں:

"یہ روایت امام مالک کی بلاغات میں سے ہے اور ان کی اکثر بلاغات وہ ہیں جن کے پچھے ابن شہاب زہری چھپے ہوئے ہیں، امام مالک ان سے حسن ظن رکھتے ہیں لیکن وہ جانتے ہیں کہ ابن شہاب پر شیعیت کا شبہ کیا جاتا ہے اس لئے ان کو اپنی بلاغات کے پردے میں چھپا لیتے تھے، یہ ابن شہاب کی شرارت ہے جس کا مقصد حضرت عثمانؓ وبد نام کرنا ہے" (رسالہ معارف ص ۳۹۸)

محمد شین کرام کو مولانا اصلاحی زہر فروش بتاتے ہیں یعنی اسیاز ہر جو ایمان کو موت کی نیند سلا دے، آج تک محمد شین کے بارے میں ایسا سخت جملہ پورے ذخیرہ اسلامیات میں کہیں نہیں ملتا، مولانا اصلاحی ایک موقعہ پر کہتے ہیں:

”گویا امام مالک سندوں کو اہمیت نہیں دیتے بلکہ بات کو اہمیت دیتے ہیں اس لئے کہ سندوں میں پیٹ کرنے جانے کیا کیا زہر دیا جاتا ہے“ (معارف ص ۳۲)

اگرچہ اس میں تمام ذخیرہ حدیث کو زہر کی پڑیا تباہیا گیا ہے لیکن تمام محمد شین کے ساتھ امام مالک، امام بخاری سب اس زد میں آجاتے ہیں، گویا یہ سب زہر فروش ہیں، لیکن زہر چھپا کر بیچتے ہیں۔

مولانا اصلاحی صحیح بخاری کو وہ مقام نہیں دیتے جو پوری امت اسلامیہ نے دے رکھا ہے ان کے نزدیک بخاری میں بھی رطب و یابس بھر ہوا ہے اس کی بہت سی روایتیں جھوٹیں اور غلط ہیں قصوں کہانیوں کو بھی حدیث بنادیا گیا ہے اگرچہ مولانا اصلاحی کے پاس محمد شین اور علماء جرح و تعدیل کے اصولوں کے مطابق کوئی دلیل نہیں ان کے نزدیک سچائی کی کسوٹی صرف ان کی اپنی عقل ہے ان کا ایک خصوصی شاگرد جو ان کے علوم و فکار کا سب سے بڑا مبلغ ہے اس نے اپنے ایک مضمون میں لکھا ہے:

”صحیح بخاری کی متعدد روایات کے متن کو قرآن کی کسوٹی پر رکھ کر مولانا نے قبل قبول نہیں گردانا ہے“ (علوم القرآن علی گذھ مولانا اصلاحی نمبر ص ۲۶۲)

مولانا اصلاحی کے اسی شاگرد رشید نے ان کے تفرادات کی نشاندہی کرتے ہوئے صحیح بخاری کے سلسلہ میں یہ بتایا ہے:

”صحیح بخاری کے بالکل آغاز میں لائی گئی ہر قل اور ابوسفیان کے درمیان مکالمہ پر منی روایت بلا وجہ لائی گئی ہے جب یہ حدیث نہیں تو حدیث کے مجموعہ میں یہ کیوں لکھی گئی؟“ (علوم القرآن ص ۲۷)

اس نے آگے چل کر مولانا اصلاحی کے نقطہ نگاہ کے بارے میں ہمیں یہ اطلاع بھی فراہم کی ہے:

”بخاری شریف کی چار مزید روایتوں کو پیش کر کے مولانا نے ان کو صحیح مانے سے انکار کیا ہے“ (علوم القرآن ص ۲۶۷)

حدیث کی بے اعتباری ان کے دل میں ایسی جاگزین معلوم ہوتی ہے کہ اسلامی روایات کی مسلمہ حقائقوں کو بھی وہ خاطر میں نہیں لاتے اور بلا تأمل اس کو ٹھکردا ہے یہی اور پوری ملت اسلامیہ کے ذہن و مزاج، ایمان و اعتقاد، روایت کی شہرت و اہمیت، تمام دنیا یہ اسلام کی تسلیم شدہ حقیقت کو بیک جنبش قلم رکر دیتے ہیں اور اس کو ردی کی ٹوکری میں ڈالنے کے لائق ثابت کرنے میں کوئی جھجک نہیں محسوس کرتے مولانا اصلاحی کا تلمیذ خاص لکھتا ہے:

”اور غارہ را میں جبریل کی آمد اول کی حدیث کے بارے میں مولانا کا نقطہ نظر بالکل الگ ہے وہ سورہ علق کے انتہائی غصب آسودانداز بیان کی روشنی میں یہ رائے رکھتے ہیں کہ ایسی سورہ ابتدائی کمی دور میں نازل نہیں ہو سکتی تھی، سورہ کی پانچ ابتدائی آیتوں کو باقی سورہ سے الگ کرنے کی کوئی بنیاد بھی نہیں ہے“
(علوم القرآن ص ۲۶۶)

یعنی بخاری و مسلم اور تمام حدیثوں میں غارہ را میں پہلی وحی کی جو روایت ہے وہ جھوٹی ہے پھر اس کی انہوں نے ایک عقلی دلیل دی ہے فن حدیث کے اصولوں کے مطابق دوسری اور کوئی دلیل ان کے پاس نہیں، اس کے بعد اسی شاگرد رشید نے ایک اور اہم انکشاف کیا ہے جو تمام صحیح ترین روایتوں کے خلاف ہے وہ لکھتا ہے:
”مولانا کے نزدیک جبریل کی آمد وحی پہنچانے کے لئے تھی ہی نہیں“
(علوم القرآن ص ۲۶۶)

مولانا اصلاحی نے قیاسی گھوڑے کی لگام ڈھیلی کر دی ہے اور وہ سر پٹ دوڑ رہا ہے شاگرد لکھتا ہے:

”مولانا کے نزدیک اقراباً اسم ربک کے الفاظ پا کر کسی راوی نے سورہ علق کی پانچ آیتوں کو پڑھ دیا اور ان کے پہلی وحی ہونے کا عقیدہ قائم ہو گیا“
(علوم القرآن مولانا اصلاحی نمبر ص ۲۷)

یعنی جریل و حی لے کر نہیں آئے تھے اور نہ پیغام نبوت لے کر آئے تھے نہ آپ اس وقت نبی بنائے گئے بلکہ صرف کشتنی لڑنے کے لئے آئے تھے اور کشتی لڑ کر واپس چلے گئے، نعوذ باللہ من نہذہ الخرافات۔ انکار حدیث کے سلسلہ میں مولانا اصلاحی کا ذہن و مزاج سمجھنے کے لئے اتنی مثالیں کافی ہیں، اب صرف ایک مثال پیش کر کے یہ بتانا چاہتا ہوں کہ وہ پورے مجموعہ حدیث کو ناقابل اعتبار سمجھتے تھے اس مقصد کے لئے وہ براہ راست بات نہیں کرتے بلکہ ایسا طریقہ اختیار کرتے ہیں کہ لوگ خود کہنے لگتے ہیں کہ ان حدیثوں کا کیا اعتبار ہے؟ ان کے دلوں میں خود یہ خیال جا گزیں ہو جائے کہ احادیث کا تمام ذخیرہ مجموعہ خرافات ہے۔

حدیث کے مشہور ترین روایت ابن شہاب زہری ہیں حدیث کی تمام کتابوں میں ان کی بے شمار روایتیں موجود ہیں کوئی مجموعہ حدیث ان کی روایتوں سے خالی نہیں، انہیں ابن شہاب زہری کو وہ نشانہ بناتے ہیں اور بڑی دھوم دھام سے ان کے معاون، ان کی فریب کاریاں، جعل سازیاں، دین میں جھوٹی توہم پرستیاں بیان کرتے ہیں اور بتاتے ہیں کہ وہ راضیوں کے لئے روایتیں گھر تے تھے اور اسلامی روایات و تعلیمات میں انہوں نے بہت سی خرافات بھر دی ہیں، مولانا اصلاحی اس سلسلہ میں اپنی سطح سے بہت نیچے اتر آئے ہیں سوچیانے الفاظ، بازاری لب و لہجہ استعمال کرنے میں بھی کوئی باک نہیں سمجھتے جب کہ اپنے حلقہ میں وہ بہت بڑے عالم دین، حدیث و قرآن کے بہت بڑے واقف کار، حکومت اللہیہ کے قیام کے مقدس و مظہر قائد اعظم سمجھے جاتے تھے اور اسلامیات کے سلسلہ میں وہ علم و تحقیق کے تخت طاؤس پر متمکن تھے جو ہیرے جواہرات سے جڑا ہوا تھا لیکن جب وہ ابن شہاب زہری کا نام لیتے تھے تو شاید وہ محسوس کرتے تھے کہ میں اپنے گاؤں میں اپنے کھیت کی مینڈ پر بیٹھا ہوا ہوں اور مجھے وہ سب کچھ کہنے کا حق ہے جو مرے گاؤں کا کاشتکار کہتا ہے اور جن الفاظ اور لب و لہجہ کا استعمال کرتا ہے ان سب کا استحقاق مجھے حاصل ہے، اس لئے وہی الفاظ وہی لب و لہجہ اختیار کر لیتے ہیں جو کسی طرح ان کے عالمانہ وقار کے شایان شان نہیں، مولانا

اصلاحی کے شاگرد رشید نے لکھا:

”موطا اور بخاری کی اسناد پر بالعموم مولانا نے بحث نہیں کی، البتہ جن روایتوں کی سند میں محمد بن شہاب زہری یا ان کے شاگردوں کا نام آتا ہے وہاں مولانا بے حد محتاط ہو جاتے ہیں، اس کی وجہ یہ ہے کہ اپنے مطالعہ کی روشنی میں انھیں اس بات پر ابرام تھا کہ اگرچہ امام مالک اور بخاری دونوں زہری پر اعتماد کیا ہے اور ان سے روایتیں بے کثرت لی ہیں تاہم یا ایسے ثقہ روایتیں تھے کہ ان کی ہر روایت بے دھڑک ہو کر قبول کر لی جاتی، زہری ادارج کے ماہر تھے، انھوں نے متعدد روایات کو خلط ملط کر کے واقعہ افک کا افسانہ بنادیا،“ (علوم القرآن علی گڈھ مولانا اصلاحی نمبر ص ۲۶۳)

مولانا اصلاحی نے امام زہری پر جواہرات عائد کئے ہیں ان کے شاگرد نے یہ فہرست بھی پیش کر دی ہے وہ لکھتا ہے:
۱- وہ عوامی خرافات کو دین بنانے کر روایتوں میں داخل کر دیتے ہیں۔ (علوم القرآن ص ۲۶۴)

۲- وہ مرسل روایتوں کو موصول کر کے پیش کر دیتے ہیں۔ (علوم القرآن ص ۲۶۴)

۳- وہ من موجی تھے، یہ بد معاشی ہے۔ (رسالہ معارف اپریل ۲۰۰۱ء ص ۳۱۳)

۴- وہ شیعیت کے لئے مہتمم ہی نہیں تھے بلکہ اس کو دین بنانے کے لئے انہوں نے خاصا کام کیا ہے۔ (علوم القرآن مولانا اصلاحی نمبر ص ۲۶۴)

ابن شہاب زہری پر مولانا اصلاحی جو اس قدر بر سے ہیں ان کا اس سے مقصد یہ معلوم ہوتا ہے کہ ذخیرہ احادیث کی تمام کتابوں کی بنیاد ہلا دی جائے اور مجموعہ ہائے حدیث کے خلاف بے اعتباری کی عام فضابندی جائے، یہ صرف ایک روایت پر جر ح نہیں، ہزاروں روایتوں کو مخدوش بنانے کی خفیہ کوشش ہے، میرے علم و مطالعہ کے مطابق صرف امام بخاری نے صحیح بخاری میں ایک ہزار دو سو انیس مقامات پر امام زہری کے حوالے سے روایت کی ہے اور پوری بخاری میں یہ روایتیں پھیلی ہوئی ہیں

اسی طرح صحاح ستہ کی تمام کتابوں میں زہری کی بے شمار روایتیں موجود ہیں اگر امام زہری کو جھوٹا بددین، جعل ساز مان لیا جائے تو صحاح ستہ کی کوئی قدر و قیمت نہیں رہ جاتی ہے ان کی صحت سے اعتماد اٹھ جاتا ہے جب ہزاروں روایتیں ناقابل اعتبار ہو گئیں تو پوری کتاب پر اعتبار کہاں باقی رہا، اس طرح مولانا اصلاحی نے بڑا بردست وار کیا ہے ان کی تلوار کی زد سے کوئی محدث نہیں بچا، نہ کوئی حدیث کی کتاب محفوظ رہی، ان تفصیلات کی روشنی میں یہ بات ثابت ہو جاتی ہے کہ ہندوستان میں منکرین حدیث کا علمی سلسلہ نسب جو سر سید خاں تک پہنچتا ہے مولانا اصلاحی کا شجرہ نسب بھی بیک واسطہ سرسید سے جاتا ہے، وہی ان کے مورث اعلیٰ ہیں کیوں کہ ہندوستان میں سب سے پہلے انہوں نے ہی یہ فتنہ بویا ہے۔

تدبر قرآن، تدبر حدیث کے بعد مولانا اصلاحی نے تدبر تصوف پر بھی کام کیا ہے اگرچہ ان کی کتاب کا نام یہ نہیں بلکہ ”ترکیہ نفس“ ہے لیکن بہر حال یہ بھی مولانا اصلاحی کا خصوصی تدبر ہے اس میں بھی انہوں نے پوری اسلامی تاریخ کا قیمه بنانے کا کرکھ دیا ہے ان کے نزدیک جس طرح کی دینی سرگرمیوں کی پابندی اور ایک خاص طرح کامنہ بی نظم بنایا گیا اس کو بعد کے دور میں تصوف کا نام دے دیا گیا ان کا فیصلہ ہے کہ تصوف کا قرآن و حدیث بلکہ اسلام سے کوئی تعلق نہیں یہ طریقہ قطعاً غیر اسلامی ہے اس طریقہ میں قرآن و حدیث کا کوئی دخل نہیں بلکہ دوسرے گمراہ مذاہب کی خرافات کا مجموعہ ہے اس طبقہ کے مشہور افراد جاہل تھے جو لوگ تصوف کے قائل تھے ان میں صرف غزالی اور شاہ ولی اللہ دہلوی کچھ پڑھے لکھے تھے، یہ ان کے الفاظ ہیں علوم القرآن مولانا اصلاحی نمبر میں ان کی کتاب ترکیہ نفس کا تعارف موجود ہے اس سے اندازہ ہوتا ہے کہ وہ خانقاہ، زاویہ، بیعت و ارشاد، ترکیہ نفس، اولیاء اصفیاء کا جواہر اسلامی تاریخ میں ایک لمبا سلسلہ ہے یہ سب خرافات اور اسلامی تعلیمات کے خلاف ہے۔

مولانا اصلاحی کے علمی کارناموں کی اس تفصیل کو پیش کرنے کا مقصد یہ سمجھنا ہے کہ ان کے مداحوں نے جو بلند بانگ دعوے کئے ہیں ان کوثری سے اٹھا کر ثریا تک

پہنچا دیا ہے اسکی حقیقت کیا ہے؟ کیا انکے ذہن کی زرخیزی کا یہ شرہ ہے یا یہی فکر فراہی ہے کیوں کہ مولانا اصلاحی کو فکر فراہی کا ترجمان اور وارث و امین کہا جاتا ہے سوال یہ ہے کہ ان کی کتابوں اور تحریروں کے آئینہ میں جو تصویر نظر آ رہی ہے کیا وہ فکر فراہی کی اصل تصویر ہے؟ جب کہ ان کی تفسیر تدبیر قرآن پر رسالہ تحقیقات اسلامی علی گذھ جنوری ۲۰۰۱ء میں ایک محقق عالم کا تازہ ترین جائزہ شائع ہوا ہے جو ۳۰ صفحات بر مشتمل ہے اور کئی درجن آئیوں کی تاویلات پر گرفت کر کے آخر میں مقالہ نگار نے بڑے دکھ کے ساتھ کہا ہے:

”یہ ایک انتہائی خطرناک بات ہے، اس طرح کی تاویل کو اگر جائز قرار دیا جائے تو اندیشہ کے مستقبل قریب میں قرآن کا بھی وہی حشر ہو جائے جو اہل مغرب نے باہل کا کر رکھا ہے“
(تحقیقات اسلامی ص ۵۰)

”تدبر حدیث“ میں مولانا اصلاحی کا جورو یہ ہے وہ منکرین حدیث سے ذرا بھی مختلف نہیں، اگرچہ صراحتاً انہوں نے کہیں نہیں کہا ہے کہ احادیث مجموعہ خرافات ہے لیکن ان کی عملی سرگرمیوں، ان کے حدیث کے درس اور محدثین پر ان کی جارحانہ تلقیدوں کا حاصل یہی ہے کہ احادیث اعتبار کے قبل نہیں، اور پر جو تفصیلات پیش کی گئیں ان کی روشنی میں کوئی بھی اہل علم اس کے علاوہ کوئی دوسرا نتیجہ نہیں نکال سکتا کہ مولانا اصلاحی کے نزدیک احادیث کی کوئی قدر و قیمت نہیں۔

تصوف، ارباب تصوف، اولیاء اصفیاء، ارشاد و تلقین، ترکیہ نفس، بیعت ارشاد ان کے نزدیک شجر منوعہ ہی نہیں بلکہ اسلام دشمن طریقہ ہے ہمارے بہت محدود مطالعہ میں مولانا فراہی کے قلم سے کہیں یہ خرافات نہیں لکھی ہیں نہ اس طرح کے خیالات کا انہوں نے کبھی اظہار کیا ہے، ہمارے نزدیک مولانا اصلاحی کے ذہن و فکر کی زمین کا خود روپودا ہے جس میں ہر طرف کا نئے ہی کا نئے ہیں اگرچہ بات یہی ہے تو فکر فراہی سے ہمارا حسن ظن اب بھی قائم ہے کیوں کہ براہ راست مولانا فراہی کی تحریروں کا یہاں کوئی ذکر نہیں اس لئے براہ راست فکر فراہی سے بدگمانی قطعاً جائز نہیں، لیکن

اگر کچھ لوگوں کو اصرار سے کہ مولانا امین اصلاحی فکر فراہی کے ترجمان، اس کے وارث واپسیں ہیں ان کی ساری علمی و دینی سرگرمیاں اسی فکر فراہی کی روشنی میں ہیں تو فکر فراہی سے دور کا سلام ہے، اور سو بار سلام ہے۔

آخر میں دل کے پورے درد کے ساتھ عرض کرتا ہوں کہ ڈیڑھ سو سالوں سے اسلام کی تصویر بگاڑنے کی کوشش جاری ہے اور اب بات یہاں تک پہنچی ہے کہ مسلمانوں کی اولاد یورپیں یونیورسٹیوں میں جا کر ”قرآن محمد کی تصنیف ہے“، جیسے موضوع پر تحقیق کر کے پی، اتچ، ڈی کرنے لگے ہیں، آکسفورڈ اور کیمبرج یونیورسٹیوں میں جا کر احادیث کو مجموعہ خرافات کا دعویٰ کرنے والے مستشرقین کی رہنمائی میں اپنی تھیسیس لکھتے ہیں اور سند حاصل کر کے ہندوستان آتے ہیں اور اہم عہدوں پر فائز ہو کر مسلمان نسل کو ذہنی فکری ارتدا دیں مبتلا کرتے ہیں اور اسلام کی صورت مسخ کرتے ہیں اور اس تجدی پسند، روشن خیال اور مغرب پرست طبقہ کی زد میں اسلام ہے اہل علم اس کی مدافعت میں جو کچھ کر سکتے ہیں، کرتے ہیں لیکن ان کا وار اسلام کے کسی نہ کسی پہلو پر ہوتا رہتا ہے دوسری طرف جو لوگ حدیث و قرآن کے علم کہئے جاتے ہیں، رفتار زمانہ پر نظر رکھنے کا دعویٰ کرتے ہیں اور حکومت الہیہ قائم ہونے کی بات کرتے ہیں اور اسلام کو صحیح خدوخال کے ساتھ پیش کرنے کے مدعا ہیں ان کا حال یہ ہے کہ اسلام کی ظاہری جسم کے بجائے اندروñی جسم کے آپریشن میں مصروف ہیں اور اس کی رگوں میں دوڑنے والے خون میں دین سے بغاوت اور شک و ارتیاب کے جراحتیم بھر رہے ہیں، سیدھے سادے مسلمان آخر کس کی رہنمائی میں اپنا سفر جاری رکھیں خدا ہی سے فریاد ہے۔

خداوند! یہ تیرے سادہ دل بندے کدھر جائیں
کہ درویشی بھی عیاری ہے سلطانی بھی عیاری

احادیث کا ادبی مقام و مرتبہ

ادب کی چاہے جو تعریف کی جائے، اس کا جو بھی معیار اور جیسی بھی کسوٹی مقرر کی جائے احادیث اس معیار اور کسوٹی پر کھرا سونا ثابت ہوں گی، لیکن میرے نزدیک اس ظریفہ سے احادیث کی ادبی شان کی عظمت اور ادبی شاہکار ہونے کا احساس مددم ہو جاتا ہے، میرا ایمان مجھے اس خیال سے روکتا ہے، میری والہانہ عقیدت و شفیقی میرے رہا فکر کی لگام کھینچ کر یہ کہتی ہے کہ تمہاری سمت سفرج نہیں ہے، کلام رسول یا احادیث خود ادب عالیہ کی کسوٹی ہیں اور عربی ادب کا ایسا معیار ہیں کہ جس پر عام انسانوں کے ادبی شاہکاروں کو پرکھنا جانچنا چاہئے دوسرے نمونوں کو سامنے رکھ کر کلام رسول میں ادبی پہلوؤں کو ڈھونڈنا عقول و فکر کی گستاخی اور دلیل کم نظری ہے، کلام رسول دنیاۓ ادب کا شاہکار ہی نہیں، ادبی دنیا کا مجذہ ہے۔

احادیث کی شان امتیاز

آج ہمارے سامنے عربی ادب کے جو شاہکار موجود ہیں یا اعلیٰ شاعری کے نمونے ہیں جن میں بزم کی رنگینیوں کو الفاظ کے گل بولوں سے سجا کر چمن زار ادب بنادیا گیا ہے یا رزم کی ہنگامہ آرائیوں کو فکر کے اُتار چڑھا ہوا اور پُرشوکت الفاظ کی زرہ بکتر پہننا کہ معرکہ کارزار کی عکاسی کی گئی ہے اور ان شاہکاروں میں فکر و نظر کی ساری صلاحیتیں صرف کی گئی ہیں، پھر ادیب و شاعر کے قلم نے ان کو ادبی صحیفوں میں زندہ جاوید بنانے کا کارنامہ انجام دیا ہے، یہ تمام ادبی شاہکاریوں ہی وجود میں نہیں آگئے، بلکہ پہلے دل میں خیال پیدا ہوا، پھر ذہن و فکر نے اس کے مختلف پہلوؤں کو سوچا، دماغ نے غور کیا اور قلم نے دست گیری کی تباہ اور ادبی شاہکار وجود میں آیا۔

احادیث رسول کا معاملہ بالکل اس کے برعکس ہے، یہ وقت، حالات، ماحول اور ضرورت اور دوسرے تقاضوں پر فوری اور زبانی ارشادات ہیں افہام و تفہیم، ارشاد

و تلقین، وعظ و نصیحت اور در پیش مسئللوں کا ان لفظوں میں حل بتایا گیا ہے جن کو ہم آج حدیث کہتے ہیں، نہ قبل از وقت ذہن و فکر نے اس میں کاوش کی ہے، نہ چراخوں کی لو میں بیٹھ کر قلم نے لکھا ہے، نہ ان میں عبارت آرائی کی بالقصد کوشش کی گئی ہے نہ ان میں خوبصورت لفظوں کی تلاش کو دخل ہے، نہ حسن انتخاب کی کرشمہ سازی اس کے باوجود احادیث کے جملے، طرز ادا، الفاظ کی مرصع کاری، انداز بیان، سلاست و روانی، عبارت کی شفائقی کی وجہ سے عربی ادب کے ایسے جواہرات ہیں جن کے سامنے انسانوں کے شاہکار کارنا موں کے موتیوں کی چمک ماند پر جاتی ہے۔

تقریر و تحریر میں جو فرق ہے وہ تعلیم یافتہ سمجھتا ہے، ایک بہترین ادیب جس کی تحریروں پر لوگ سرد ہنستے ہیں، ذہن و دماغ پر کیف و سر و رشہ بن کر چھا جاتا ہے اسے سن کر قوت سامعہ کو وجود آ جاتا ہے لیکن وہی ادیب جب استحق پر آتا ہے تو اس کی زبان لکھت کھانے لگتی ہے، الفاظ ٹوٹ ٹوٹ کر اس کی زبان سے نکلتے ہیں جملے بکھرے بکھرے موتیوں کی طرح سلک گہر کی آب و تاب کھودتے ہیں، ربط کلام مجروح ہوتا ہے اور ربط پیدا کرنے کی کوشش ایسی ہوتی ہے جسے بہت نازک اور باریک تار میں مولیٰ اور بھدی و یلڈ نگ کر دی جائے، عبارت کی شفائقی و سلاست کا خون ہو جاتا ہے، لیکن وہی ادیب جب قلم ہاتھ میں لیتا ہے تو اس کا قلم زرخاصل، کھرے سونے کا مرصع، سبک، مناسب اور دیدہ یہ بہر بنا تا ہے کہ اس کی چمک دمک اور اس کی آب و تاب پر عقل و فکر کی نگاہیں پڑتی ہیں تو خیرہ ہو جاتی ہیں، ادیب کے ہاتھ کا بے جان قلم ادیب کے بیدار ذہن سے زیادہ حساس اور اہم کردار ادا کرتا ہے، عبارت آرائی، لفظوں کے انتخاب اور نوک پلک درست کرنے میں موثر رول ادا کرتا ہے، ذہن میں خیالات آتے ہیں لیکن اس کی ترتیب، پیشکش کا انداز اور طرز ادا کیا ہو؟ یہ ادیب کا قلم بتاتا ہے، آپ دیکھتے ہیں کہ قلم چلتا چلتا یک بیک رک جاتا ہے، ادیب لاکھ چاہتا ہے کہ قلم آگے بڑھے لیکن قلم اپنی نوک کاغذ پر جمائے اڑیل گھوڑے کی طرح ٹھہر جاتا ہے، قلم جب ادیب کے ذہن میں موجود مارتے ہوئے خیالات کے لئے ایک

عمده اور خوبصورت طرز ادا یا طریقہ انتخاب کر لیتا ہے تو رُکا ہوا قلم یک بیک چل پڑتا ہے، قلم ادیب کی قوت فکر یہ کو مرتنز کرتا ہے، اس کے خیالات و افکار کے انبار کو چھانتا پھکلتا ہے اور اس کے ذہن میں معلومات کا جو خزانہ ہے اس کے آبدار موتیوں کو چھانٹ لیتا ہے اور اس کے تیقی جواہرات کو منتخب کر لیتا ہے تب کہیں آگے بڑھتا ہے، اس نے ہرادبی شاہکار کے وجود میں آنے میں سب سے اہم کردار قلم کا ہوتا ہے زبان کا اس میں کوئی بھی دخل نہیں ہوتا ہے اس کے برکت احادیث یا کلام رسول موقعہ محل، حالات و ماحول کے تقاضوں کے زیر اثر زبانی ارشادات اور باتیں ہیں، روزمرہ کی گفتگو ہے، الفاظ کے انتخاب، جملوں کی ترتیب، زبان و بیان کی دلکش اور خوبصورت طرز ادا میں ذہن و فکر کی اس کاوش کا قطعی دخل نہیں جو عام ادیبوں کے ادبی شاہکاروں کی رگوں میں خون بن کر دوڑ رہی ہے، اس کے باوجود احادیث کا ادنی مقام و مرتبہ تا حد اعجاز بلند ہے جس مقام و مرتبہ تک کسی ادیب کے طائز فکر کی پرواہ ممکن نہیں ہے، اہل زبان نے اس کا اعتراف کیا ہے۔

ادب کا بحرنا پیدا کنار

مسلم شریف کی روایت ہے، ضمادازدی مک آئے وہ جھاڑ پھونک کے ماہر تھے، مکہ کے احمدقوں سے سنا کہ محمد ﷺ کو جنون ہو گیا ہے انہوں نے سوچا کہ اگر میری ملاقات ان سے ہو جائے تو میں ان کا علاج کروں گا۔ ہو سکتا ہے وہ صحت یا بہو جائیں وہ حضور اکرم ﷺ کی خدمت میں آئے اور عرض کیا:

یا محمد، انی ارقی من هذا الريح، فهل لك. آپ کو جو ہوا لگ گئی ہے میں اس کا علاج کرتا ہوں۔

حضور اکرم ﷺ نے سمجھ لیا کہ یہ مکہ کے باہر کا آدمی ہے مکہ کے دشمنوں نے اس کے ذہن میں یہ بات ڈالی ہے، خود اس کے ذہن کی یہ پیداوار نہیں ہے اس نے آپ نے نہ اس کی بات کی تردید فرمائی نہ یہ فرمایا کہ یہ دشمنوں کی سازش ہے اور پروپیگنڈہ

ہے ان ساری باتوں سے قطع نظر کر کے آپ نے فرمایا:

ان الحمد لله، نحمدہ و نستعينہ من يهدہ اللہ فلا مصل لہ و من
يضلہ فلا هادی لہ، اشہد ان لا اللہ الا اللہ وحده لا شریک لہ و اشہد
ان محمدًا عبدہ و رسولہ.

ضمادازدی نے یہ چند مرصع اور روایات جملے سے، سن کر حیرت زدہ رہ گئے،
انھوں نے عرض کیا: حضور! ایک بار اور، حضورؐ نے ایک بار اور ان الفاظ کو دہرا دیا،
انھوں نے اصرار کر کے تین بار یہ جملے سرکار دو عالم ﷺ کی زبان مبارک سے سنے،
پھر ان کا تأثیر کیا ہوا؟ سنن کی بس یہی بات ہے، یاد رکھئے کہ ضماد عرب کے مشہور قبیلہ
از دشنورہ کے فرد تھے، عربی زبان و ادب اور عربی شاعری سے واقف تھے، بلکہ
رمزناس تھے وہ نہایت حیرت سے عرض کرتے ہیں:

لقد سمعت قول الکہنة و قول السحرة و قول اشعراء، ما سمعت
مثل کلماتك هؤلاء، لقد بلغن قاموس البحر.

میں نے کاہنوں، جادوگروں، اور شاعروں کے کلام سے ہیں لیکن ان میں سے
کسی کا کلام آپ جیسا نہیں، یہ فصاحت و بلاعثت کا تھا سمند ہے۔

(بخاری و مسلم، بحوالہ مشکوٰۃ ۵۲۵)

ضمادازدی نے الفاظ کے جادوگروں، عبارت آرائی کے فنکاروں کے ادبی
شاہکاروں کو حضور اکرم ﷺ کے چند جملوں کے لعل و گہر کے سامنے ریزے سمجھا، اور
اس کا عملی اظہار اس طرح کیا انھوں نے بلا تاخیر حضورؐ سے عرض کیا:
ہات یدیک، اب ایک علی الاسلام.

دست مبارک بڑھائیے، مجھے ایمان کی دولت سے نوازدیجھئے۔

اہل علم ہمیشہ اور مسلسل ان الفاظ کو اپنے خطبوں میں دہراتے ہیں اس لئے ذہن
عبارت کی شکنگنگی برجنتگی، سلاست، فصاحت و بلاعثت، ربط کلام کے سلک گہر کی
مزوزونیت کی طرف نہیں جاتا، لیکن عرب کے گاؤں کا رہنے والا جو عربی زبان و ادب کا

جو ہری اور مرشناس اور اس کی قدر و قیمت کا سمجھنے والا تھا اس کا یہ اعتراف کرنا کہ اس
کلام کی ادبی شان اس کی فصاحت و بلاعثت کا مقام حدا عجاز تک بلند ہے، یہ اعتراف
سیکڑوں نقادوں اور ادیبوں کے نقدوں و تبصرہ سے کہیں زیادہ وزنی اور کہیں زیادہ قدر
و قیمت رکھتا ہے۔

جوامع الکلم کا امتیازی و صفت

بخاری شریف کی روایت ہے کہ حضور ﷺ نے اپنے خصوصی اوصاف کا ذکر
کرتے ہوئے فرمایا: اعطیت جوامع الکلم یعنی مجھے جوامع الکلم کی صفت دی گئی، یعنی
الفاظ مختصر سے مختصر استعمال کئے جائیں لیکن ان کا استعمال اس طرح کیا جائے کہ معانی
کی ایک پوری کائنات اس میں سما جائے، یعنی

سمٹے تو دلِ عاشق پھیلے تو زمانہ ہے

بعض درختوں کے نیچے اتنے چھوٹے ہوتے ہیں کہ ناخن میں سما جائیں لیکن
جب اس سے ایک تناور درخت نکلتا ہے تو اس کے پھیلاؤ کے لئے ایک ایکڑ کی زمین
بھی ناکافی ہوتی ہے ظاہر ہے کہ ایک ایکڑ زمین پر چھا جانے والا یہ درخت اسی نہیں
سے نیچے میں پوشیدہ تھا جو نیچے آپ کے ناخن میں سما سکتا تھا حضور ﷺ کی صفت جوامع
الکلم کا یہی مفہوم ہے، حضور ﷺ کے بے شمار چھوٹے چھوٹے جملے جملے ہیں ایک ایک
جملہ کی تشریح میں محقق علماء نے صفحے کے صفحے لکھے گئے ہیں۔

ادب عالیہ کا بلند ترین معیار یہ ہے کہ الفاظ مختصر ہوں مگر ادیب کے ذہن میں جو
معنوی وسعت ہے اس کی کامل ترین ترجمانی کر سکیں۔ وہ ادبی کارنامہ شاہکار اور
شہپارہ بننے کی صلاحیت نہیں رکھتا جو صرف الفاظ کا جنگل ہو اور خود روجھاڑیوں سے بھرا
ہوا ہو، کہ طائر معنی کا پر پرواز اس میں الجھ کر رہ جائے اس کے بازوں شل ہو جائیں اور نہ
وہ ادبی کارنامہ شاہکار کہا جاسکتا ہے جس میں شہباز فکر خلاوں میں جا کر گم ہو جائے۔
بہترین ادب لفظ و معنی کے بہترین امتزاج کا نام ہے، اگر ادیب کم سے کم

الفاظ استعمال کرتا ہے اور بات انہتائی موثر انداز میں ادا ہو جاتی ہے تو یہ اس کے ادبی کمال کی بہت بڑی سند ہے، یہ خصوصیت سرکار دو عالم ﷺ کو موبہبۃ اللہ سے حاصل ہے، جو امعن الکلم کی صفت سے متصف ہونا ادب کے ایسے بلند معیار کا دعویٰ کرنا ہے جہاں فکرانسی کی رسائی ناممکن نہیں تو دشوار ترین ضرور ہے، دنیا کا کوئی بڑے سے بڑا ادیب یہ دعویٰ نہیں کر سکتا اور اگر کرتا ہے تو اہل علم اس کے دعوے کو آسانی سے تسلیم نہیں کر سکتے، لیکن سرکار دو عالم ﷺ نے یہ دعویٰ کیا تو دنیا نے ادب کا سراسر کے سامنے خم ہو گیا، اور کسی کو اس سے مجال انکار نہیں رہی۔

الفاظ کا ب محل استعمال

ایک اچھا ادیب لفظوں کا ب محل استعمال کر کے اس کی قدر و قیمت میں اضافہ کر دیتا ہے اور الفاظ میں نئی جان ڈال دیتا ہے، ہر لفظ کی اپنی ایک معنوی خصوصیت ہوتی ہے الفاظ ایک بکھرا ہوا خزانہ ہے، سونے کے ریزے اپنی جگہ قیمتی ہیں لیکن انھیں ریزوں کو جمع کر کے کسی زہرہ جمال کے کانوں کے آویزے بنادیئے جائیں تو ان کی قدر و قیمت میں بے پناہ اضافہ ہو جاتا ہے جیسے سورج کے سامنے آئینہ رکھ دیا جائے، جس طرح سورج پر نگاہیں جمانا مشکل ہوتا ہے اسی طرح اس چار پیسے کے آئینہ پر اب نگاہوں کا ٹھہرنا دشوار ہو جاتا ہے جس میں سورج کا عکس آگیا ہے، ادب عالیہ کے خالق کسی ادیب کے فن کا کمال یہی ہے کہ الفاظ کے موتیوں کو ایسی جگہ رکھے کہ فصاحت و بلاغت کے سورج کی سیدھی کرن ان پر پڑنے لگتا کہ ان کی آب و تاب اور ان کا اپنا حسن نکھر جائے۔

احادیث رسول پر جب آپ باریک بینی سے غور کریں گے تو آپ یقین کریں گے کہ یہ لفظ یہیں ہونا چاہئے تھا جہاں ہے، یہی وجہ ہی کہ عرب کے بدوجا پنی درشت مزاجی کے باوجود لفظوں کے جو ہری تھے وہ حضور ﷺ کی زبان مبارک سے چند جملوں کو سن کر الگشت بدنداں رہ جاتے تھے اور ان کی کایا پلٹ جاتی تھی اور کفر کے

اندھیرے سے اسلام کے اجالے میں آ جاتے تھے، دنیا کے بڑے سے بڑے ادیب کے ادبی شہ پاروں میں یہ جو ہرنہیں یہ تاثیر کلام نہیں اس لئے کلام رسول کو دوسروں کے ادبی نمونوں کی کسوٹی پر پرکھنا دلیل کم نظری ہے۔

احادیث کے ادبی پہلوؤں پر ذرا اور تفصیل سے غور کریں، ادب عالیہ کے اجزاء ترکیبی میں جہاں الفاظ کا ب محل استعمال، عبارت میں سلاست و روانی، بر جتنی و شفقتی کو دخل ہے وہیں کچھ اور بھی باتیں جو کسی ادبی کارنا مے کوشہ کار بناتی ہیں جیسے شبیہات میں ندرت و جدت، تمثیل کی معنویت و سعّت، انسانی نفسیات کو پیش نظر رکھتے ہوئے انداز بیان اور لفظوں کا انتخاب کرنا بھی ہے، اگر کسی شاعر یا ادیب کے کلام میں یہ اوصاف پائے جاتے ہیں تو اس کے کمال فن کا اعتراض ناگزیر ہے، مثلاً عمر و بن کثیر م دور جاہلی کا شاعر ہے، اس نے اپنے قبیلہ والوں کی رگوں میں شجاعت و بسالت، غیرت و حمیت کی آتش سیال بھرنے کی اپنے قصیدہ میں جو کوشش کی ہے وہ اپنی کوشش میں کامیاب ہے، وہ اپنے قبیلہ کے نوجوانوں کی ترجمانی کرتے ہوئے کہتا ہے۔

اَلَا لَا يَجْهَلُنَّ اَحَدٌ عَلَيْنَا

فِنْجَهْلِ فُوقَ جَهْلِ الْجَاهِلِينَ

ترجمہ: سن لو، کوئی ہم سے اکھڑپن کی باتیں نہ کرے ورنہ ہم تمام اکھڑپن کرنے والوں سے بڑھ کر اکھڑپن کرنے والے ہیں۔
وہ قبیلہ کی عورتوں کی ترجمانی کرتے ہوئے کہتا ہے۔

يَقْتَنُ جِيَادَنَا وَيَقْلَنُ

لَسْتُمْ بِعَوْلَتْنَا اذَا لَمْ تَمْنَعُونَا

ترجمہ: ہمارے شاندار گھوڑوں کے چارہ پانی کا انتظام کرتی ہیں اور اپنے شوہروں سے صاف کہدیتی ہیں اگر تم نے ہماری پوری حفاظت نہیں کی تو ہم ایسے بزدل لوگوں کو اپنا شوہر نہیں تسلیم کریں گے۔
حد تو یہ ہے کہ اپنے قبیلہ کے دودھ پیتے بچوں کے بارے میں وہ کہتا ہے۔

اذا بلغ الفطام لناصبي

تخرله الجابر ساجدینا

ترجمہ: ہمارے قبیلہ کے بچے ابھی اپنی ماں کا دودھ بھی نہیں چھوڑتے کہ

بڑے بڑے سور ماں کے سامنے سجدہ ریز ہو جاتے ہیں۔

وہ جب اپنا قصیدہ سناتا ہے تو جیسے شیر جھر جھری لے کر کھڑا ہو جاتا ہے اور حملہ کے لئے تیار ہو جاتا ہے ویسے ہی اس کے قبیلے کے جوانوں کے سروں کے بال غیرت و جمیت اور جوش شجاعت کے شدت احساس سے کھڑے ہو جاتے ہیں، عمرو بن کلثوم کے کلام میں یہ تاثیر اس لئے پیدا ہو گئی کہ وہ اپنے قبیلے کی نفیات سے آگاہ تھا، وہ قتل و غارتگری کے دلداہ تھے، وہ خون ریزی اور خون آشامی کے رسیا تھے، یہ ان کا قومی مزاج تھا، ان کی فطرت تھی، بس ان کے جذبات کو ذرا ساییدار کرنے کی ضرورت تھی، عمرو بن کلثوم نے ان کے فطری جذبات کو جگادیا، شیر کو حملہ کرنے کے لئے بہانہ چاہئے، ایک کنکری پھینک کر دیکھئے بس اتنا ہی اس کے مزاج کو گرم کرنے کے لئے کافی ہے، عمرو بن کلثوم نے اپنے قصیدہ سے یہی کام لیا ہے، لیکن اگر شیر پا تو جانور کی طرح آپ کے سامنے کھڑا ہو جائے اور آپ کے اشاروں پر اٹھنے اور میٹھنے لگے اور اپنی فطرت کے خلاف کاموں پر مجبور ہو جائے تو یہ اس سے بڑا کمال ہے، سرکار دو عالم کی احادیث میں یہ محیر العقول کارنامہ ہم کو نظر آتا ہے، حدیث کے چند جملوں نے کچھ ایسا ہی جیرتاک کر شمہ کر دکھایا ہے۔

احادیث میں نفسیاتی پہلو

احادیث میں نفسیاتی اظہار اور انسانی فطرت شناسی کا جو ہر جگہ چمکتا دملکتا نظر آتا ہے، یہی وجہ تھی کہ چند لفظوں میں دل و دماغ کی کایا لپٹ جاتی تھی، بظاہر جو کام بہت ہی دشوار نظر آتا تھا وہ اس طرح وجود میں آ جاتا تھا جیسے سامعین کی خود یہی خواہش تھی، احادیث یا کلام رسول میں یہ تاثیر اس لئے بھی تھی کہ انسانی فطرت کے تاروں کو

لفظوں کی مضراب سے اس طرح چھیڑ دیا جاتا تھا کہ اس سے بہجت و سرت کے نفع اُبلئے لگتے تھے، بخاری شریف کی ایک روایت ہے کہ اس قبیلہ ہوازن سے مسلمانوں کی جنگ ہوئی جنگ میں جوتا ہیاں اور بر بادیاں دونوں طرف آتی ہیں وہ آئیں، مسلمانوں نے کمال شجاعت کا مظاہرہ کر کے فتح حاصل کر لی، مال غیمت ہاتھ آیا ہے سے غلام اور کنیزیں مجاہدین کے حصہ میں آئیں، سب کچھ مجاہدین میں تقسیم کر کے ان کو مالک بنادیا گیا اور وہ ان کے مالک ہو گئے اور جائز مالک ہوئے، کچھ ہی دونوں بعد قبیلہ ہوازن میں ایک ذہنی انقلاب پیدا ہوتا ہے اور پورا قبیلہ دائرہ اسلام میں آ جاتا ہے وہ مسلمان ہو کر حضور اکرم ﷺ کی خدمت میں آئے اور درخواست کی کہ ہمارا مال اور ہمارے آدمی ہمارے حوالے ہو جاتے تو عنایت ہوتی، مگر ان کی درخواست کی منظوری میں دشواری یہ تھی کہ سارا مال اور لوڈیاں اور غلام قسم ہو چکے تھے اور مجاہدین اس کے قانونی اور شرعی مالک ہو چکے تھے ان سے واپس لینے کا کوئی حق نہیں تھا اور وہ واپس کرنے پر مجبور بھی نہیں کئے جاسکتے تھے، مسئلہ نازک تھا آپ نے ہوازن والوں سے فرمایا کہ دونوں میں سے کسی ایک کا مطالبه کرو تو بات کی جائے، قبیلہ ہوازن کے وفد نے کہا نحن نختار سبینا ہم کو ہمارے قیدی دلا دیجئے آپ نے مسجد میں لوگوں کو جمع کیا اور فرمایا:

اخوانکم جاؤا تائیین وانی قد رأیت ان أردّ اليهم سبیهم فمن
احب منکم ان يطيب ذالک فلیفعل ومن احب منکم ان یکون علیٰ
حظه حتى نعطيه من اول ما یفی اللہ علینا فلیفعل. (مشکوٰۃ ص ۲۲۶)

مسلمان ہو کر تمہارے بھائی آئے ہیں، میرا خیال ہے کہ میں ان کے قیدیوں کو واپس کر دوں تم میں سے جو دلی خوشی کے ساتھ منظور کرے وہ بھی رہا کر دے اور جو اپنے غصہ پر قائم رہنا چاہتا ہے وہ بھی واپس کر دے بیت المال کی پہلی آمدنی سے میں اس کا حصہ ادا کرنے کی ذمہ داری لیتا ہوں۔

ابھی ابھی قبیلہ ہوازن سے جنگ ہوئی ہے دونوں ایک دوسرے کے خون کے

پیاس سے تھے، مسلمانوں نے جان لڑا کر فتح حاصل کی تھی پھر ایسے دشمنوں کے لئے سب سے پہلا جملہ جو آپ نے ارشاد فرمایا: اخوانکم جاءوا تائین۔ تمہارے بھائی مسلمان ہو کر آئے ہیں، گویا عدالت و شہنشی، اور نفرت و غصہ کے دلکتے ہوئے انگاروں پر برف کی سل رکھ دی گئی، ایک بھائی میں محبت و عداوت دونوں جمع نہیں ہو سکتیں، نفرت سے پتے ہوئے دلوں پر محبت کی شبکم کی پھوار پڑنے لگی، گرم آب و ہوا میں یک بیک خنکی پیدا ہونے لگی، آپ اس پر بھی نظر رکھیں کہ حضور اکرم ﷺ نے ان قیدیوں کو واپس کرنے کا حکم نہیں دیا، کیونکہ وہ ان کے جائز مالک تھے مگر پھر بھی شور مج گیا کہ ہم سارے قیدیوں کو واپس کرتے ہیں، آپ نے فرمایا اس طرح نہیں ہو سکتا ہے کہ حقیقت جوش میں یہ بات کہدی گئی ہو یا اس شور میں ان لوگوں کی آواز دب گئی ہو جو اپنے قیدیوں کو واپس نہیں کرنا چاہتے، اس لئے سب لوگ واپس جائیں اور ہر حلقة کا نمائندہ فرد افراد اہر شخص سے پوچھ کر مجھے مطلع کر دے، کون اس پر بخوبی راضی ہے اور کون نہیں چنانچہ نمائندوں نے ان کے گھروں پر جا کر ہر ایک سے دریافت کیا اور پھر دربار نبوت میں اطلاع دی کہ بلا استثناء ہر شخص برضا و خوشی قیدیوں کو واپس کرنے کے لئے تیار ہے آپ کے چند جملوں نے ان کے ذہن و فکر میں انقلاب پیدا کر دیا، عام حالات میں ایک بھی قیدی کی واپسی دشوار تھی، لیکن ان جملوں کے بعد ایک بھی تنفس ایسا نہیں رہا جس نے اپنی خوشی سے بلکہ پوری بشاشت سے اپنے قیدی کو واپس نہ کر دیا ہو، یہ کلام رسول کی معجزی بیانی تھی، انسانی فطرت شناسی کی تاثیر تھی چونکہ لفظوں کا انتخاب، جملوں کی ترتیب، طرز ادا، زبان و بیان عوامی نفیسیات کو پیش نظر رکھتے ہوئے اختیار کیا گیا تھا، اس لئے بات دلوں میں اُتر گئی، پہلے مال غنیمت کنیز اور غلام پا کر جو دل خوش تھے اب انھیں کو واپس کر کے اس سے زیادہ خوش ہو گئے۔

نفیسیات شناسی اور اس سے استفادہ کی ایک اور بھی مثال سے بات اور واضح ہو جائے گی، حضور اکرم ﷺ نے طائف سے واپسی میں مقام ہمراہ میں مال غنیمت تقسیم فرمایا، اس موقع پر قریش والوں کو کچھ زیادہ حصہ ملا قریش کے لوگ ابھی جلد ہی

اسلام لائے تھے اور جنگ میں شریک ہوئے تھے، انصار کے نوجوانوں نے یہ دیکھا تو ان کو تھوڑا املاں ہوا، انہوں نے آپس میں کہا:

یغفر اللہ لرسول اللہ صلی اللہ علیہ وسلم یعطی قریشا ویدعا
وسیوفا تقطیر من دمائهم۔ (بخاری و مسلم بحوالہ مشکوٰۃ ص ۵۷۶)

اللہ حضور کی مغفرت فرمائے کہ وہ قریش والوں کے دے رہے ہیں اور ہمیں نظر انداز فرمائے ہیں حالانکہ ان کا خون ہماری تواروں سے ٹپک رہا ہے۔

یہ بات حضور ﷺ تک پہنچ گئی، فوج کا بدبل ہونا کسی بھی نظام حکومت کے لئے بڑا خطرناک ہوتا ہے، فوجی دماغ بھی کچھ خاص سانچوں میں ڈھلا ہوا ہوتا ہے اگر فوج سے بدلتی کو رفع نہ کیا جائے تو فوج کی وفاداری متاثر ہو سکتی ہے یہ انہماً تشویشناک مرحلہ ہوتا ہے، فوجی قوانین بھی کچھ الگ ہوتے ہیں مگر حضور اکرم ﷺ نے نہ کو رٹ مارشل کیا نہ ان پر کوئی فرد جرم عائد کیا، آپ نے انصار کے معزز افراد سے فرمایا کہ سارے انصار کو ایک خیمه میں جمع کرو اور کوئی دوسرا اس میں شریک نہ ہو، جب سب لوگ آگئے تو آپ نے صرف دو تین جملے ارشاد فرمائے، پہلے تو قریش کو کچھ زیادہ دینے کی وجہ بتا دی پھر انصار سے فرمایا:

اما ترضون ان یذهب الناس بالاموال و ترجعون الی رحالکم
بررسول اللہ صلی اللہ علیہ وسلم۔ (مشکوٰۃ ص ۵۷۶)

حضور اکرم ﷺ کو انصار کی والہانہ شیفتگی اور دیوانہ وار محبت کا لین قہا اور مخلصانہ عقیدت و محبت کا تقاضا ہوتا ہے کہ اپنے محبوب کے لئے انسان ساری کائنات کو تح سکتا ہے، حضور نے اسی نفیسیاتی پہلو کو چند جملوں میں اختیار فرمایا پھر ان جملوں کی تاثیر کیا ہوئی؟ جدول شکایتوں سے بھرا ہوا تھا وہ مسرتوں کی آما جگاہ بن گیا اور سب نے بیک زبان کہا: بیلی یا رسول اللہ قد رضينا۔

فطرت شناسی کے جو ہر کے ساتھ منتخب لفظوں کے استعمال اور طرز ادا کی جدت نے دل و دماغ کی دنیا بدل دی، کسی ادیب کے اندر اگر یہ صلاحیت ہے تو یقیناً اس کو

”جہاں دیدہ“ پر ایک نظر

(”ادب میں سفرناموں کی اہمیت“ کے موضوع پر رابطہ ادب اسلامی کے ایک ہونے والے سینیڈار کے لئے لکھا گیا)

میرے نزدیک ایک بہترین سفرنامہ کسی بھی زبان و ادب کا، ہم ترین عضر نہیں ہے بلکہ اس کا براہ راست تعلق تاریخ سے بھی ہے اور جغرافیہ سے بھی، قوموں کی تہذیب اور تمدن کی تاریخ بھی اس کے دائرہ کار میں آتی ہے اور ان کے عروج و زوال کی داستانیں بھی، اگرچہ سفرنامہ میں براہ راست یہ باتیں نہیں آتی ہیں لیکن سفرنامہ کی روشنی میں ان کی جھلک ضرور ہوتی ہے جیسے ہیڈ لائٹ تو صرف سامنے کے منظر پر پڑتی ہے لیکن اس کے دائیں بائیں بھی کچھ دھندے مناظر نظر آنے لگتے ہیں، سفرنامہ چونکہ تجربات و مشاہدات کے اظہار سے عبارت ہے اس لئے وہ ہمارے سامنے ایک ایسی روشنی فراہم کرتا ہے جس میں ماضی کے ہندرات اور ویرانے بھی نظر آتے ہیں اور حال کے جگماتے ہوئے تمدنی جلوے بھی، غرضیکہ پیش منظر میں تو مشاہدات کی جلوہ آرائیاں ہوتی ہیں اور پس منظر میں ماضی کی ہلکی اور دھنڈی روشنی ہوتی ہے جیسے چودھویں رات کے پورے چاند پر بادل آجائے کے بعد دھنڈی دھنڈی روشنی ہوتی ہے اور بادل کے ہٹتے ہی سونے کی یہ طشت اپنی سنبھالی روشنی کا جادو بکھیر دیتی ہے اگر سفرنامہ میں یہ کیفیت پیدا ہو جائے تو اس کی دلائی میں بے پناہ اضافہ ہو جاتا ہے اور میں اس سفرنامہ کو ایک کامیاب سفرنامہ تصور کرتا ہوں کیونکہ وہ ادب کا بھی ایک بیش قیمت سرمایہ ہے۔

سفرنامہ ایک ایسا جام جہاں نما ہوتا ہے جس میں مختلف انواع مناظر دکھائی دیتے ہیں جن کو دیکھ کر قاری بھی بہجت و سرور کی پھلواروں میں نہجا جاتا ہے اور کبھی اس کے جذبات و تصورات کے آگئینے کوٹھیں لگتی ہے اور وہ ایک چھٹ کے ساتھ ٹوٹ جاتا ہے اور وہ اداں ہو کر رہ جاتا ہے، مگر شرط یہ ہے کہ سفرنامے کے مسافر کی قوت مشاہدہ

بڑا ادیب کہا جاسکتا ہے اس کا ادب مثالی ادب تسلیم کیا جائے گا۔

میں احادیث کے ادبی پہلووں کی طرف صرف اجمانی اشارات کرتا چلا آرہا ہوں اگر ان کی تفصیل کی جائے اور اس کی مثالیں پیش کی جائیں تو یہ مضمون یا مقالہ نہیں، کتاب بن جائے، احادیث میں ان گنت دعائیں منقول ہیں، حضور اکرم ﷺ نے مختلف موقع پر خطبے دیئے ہیں، موقع محل اور حالات کے پیش نظر صحابہ کرام کو خطاب فرمایا ہے، لوگوں کو نصیحتیں فرمائی ہیں اور ہدایتیں دی ہیں، حجۃ الوداع کے موقع پر جو شاندار خطبہ دیا ہے اگرچہ تاریخ میں مکمل خطبہ نہیں ملتا ہے لیکن جستہ جستہ جو اس کے لئے مختلف روایتوں میں پائے جاتے ہیں وہ اتنے معنی خیز ”جواب ملکم“ کے شاہکار، شستہ، شگفتہ، سلیمانی، لفظوں کے بے مثال انتخاب، انداز بیان اور فصاحت و بلاغت کے اعتبار سے ایسے جواہر پارے ہیں جیسے معلوم ہوتا ہے کہ دلکتے ہوئے سورج کو تراش کر اس سے حمکتے ہوئے ستارے بنائے گئے ہیں، چمن زار ادب کے شگفتہ پھلوں کے چھوٹے چھوٹے دلش جاذب نظر گلددستے بنائے گئے ہیں، ان کی معنوی وسعت کا یہ عالم ہے کہ وہ اسلامی قوانین اور اصولوں کی پکدوار دفعات بن گئے ہیں، ان سے بہت سے شرعی مسائل مستنبط ہوتے ہیں۔

اگر الفاظ و معنی کے بہترین امتزاج کا نام ادب عالیہ ہے تو یہ تسلیم کئے بغیر چارہ کا نہیں کہ احادیث رسول اس ادب عالیہ کا سب سے بہتر، سب سے شاندار نمونہ ہیں اور احادیث کا ادبی مقام و مرتبہ اتنا بلند ہے کہ جس طرح قرآن اپنی مختلف خصوصیات کے لحاظ سے مجذہ ہے اور ساری علمی دنیا کے لئے چلیخ بنا ہوا ہے اسی طرح احادیث رسول بھی عربی زبان و ادب کا ایک مجذہ ہیں، یہی میری اب تک کی گفتگو کا خلاصہ ہے اور یہی میرا ایمان ہے۔

طاقور ہو اور زبان و بیان پر حاکمانہ دسترس حاصل ہے، اردو تو خیران کے صداقت شعار اور راست گو قلم ہو جو ذہنی تحفظات کے بغیر اپنی ذمہ داریوں کو ادا کر سکے۔

میں آج آپ کو اسی طرح کے ایک سفرنامہ سے روشناس کرانا چاہتا ہوں جو تازہ ترین سفرناموں کی فہرست میں آتا ہے جس میں ماضی کی بے پناہ سچائیاں بھی ہیں اور حال کی ٹھوں اور بے چک صداقتیں بھی، وہ سفرنامہ ”جہانِ دیدہ“ کے نام سے طبع ہو کر ہندوپاک کے علمی حلقوں تک پہنچ چکا ہے اس کے مصنف علمی و دینی حلقوں کی معروف شخصیت مولانا نقی عثمانی ہیں جن کی اسلامی علوم میں بصیرت اور درجہ کمال کی سند میں ان کی صرف دو تصانیف ”تمملہ فتح الہم“، اور علوم القرآن جیسی معرکۃ الاراکتابوں کو پیش کر دینا کافی ہے وہ پاکستان میں اسلامی عدالت کے جسمیں بھی ہیں اور دارالعلوم کراچی کے شیخ الحدیث بھی۔

”جہانِ دیدہ“ متعدد سفرناموں کا مجموعہ ہے، انہوں نے وادیِ دجلہ و فرات کی بھی سیر کی ہے اور الجزر کی سنگلاخ پیماڑیوں سے بھی گذرے ہیں، انہوں نے ابوالہول اور اہرام کی سرز میں بھی دیکھی ہے اور مرکز خلافت استنبول اور قسطنطینیہ کی بھی زیارت کی ہے انہوں نے امریکہ کی عالمی شہرتوں کی مالک نیا گرا آبشار کے حسین نظارے بھی دیکھے ہیں، اور پیرس کے شیشہ جلی کی طرح دیکھتے ہوئے شانز الیزے بازار کی آب و تاب سے بھی آنکھیں چارکی ہیں انہوں نے ماوزے تنگ اور چواں لائی کے سرخ انقلاب کی سرز میں بھی دیکھی ہے اور بیجنگ کے مشہور چوک ”تھیان آن من“ کا پر شکوہ منظر بھی دیکھا ہے اور مشہور دیوار چین کے سائے میں بھی گذرے ہیں۔

وہ جہاں سے بھی گذرے ہیں حال کی روشنی کے ساتھ ماضی کے اجائے بھی ان کے ہمراہ رہے کہیں بھی انہوں نے طائرانہ نظر نہیں ڈالی ہے، وہ بیک وقت ”بصارت و بصیرت“ دونوں کیسرے ہمیشہ ساتھ رکھتے ہیں اس لئے ان کی بنائی ہوئی ہر تصویر داخلی و خارجی دونوں لحاظ سے مکمل ہے، ان کی تصویریں جاذب نظر بھی ہیں اور

عبرت کا مرقع بھی، ان کو زبان و بیان پر حاکمانہ دسترس حاصل ہے، اردو تو خیران کے کھر کی زبان ہے عربی اور انگریزی پر بھی اہل زبان کی طرح ان کو قدرت حاصل ہے، ان خداداد صلاحیتوں کی وجہ سے ان کا سفرنامہ اپنا ایک منفرد مقام رکھتا ہے اور ہر منظر کی داخلی و خارجی دونوں طرح کی تصویریں پیش کرنے میں ان کو درجہ کمال حاصل ہے۔

سفرنامہ کے مرتب مولانا عثمانی خالص ایک مذہبی عالم ہونے کی باوجود اپنے ہاتھوں میں ایک بہار آفرین قلم رکھتے ہیں ان کے قلم نے ایسے زنگار نگ پھول کھلانے ہیں جن کی شیفتگی و شادابی، رعنائی و زیبائی، دل و نظر اور شعروادب دعوت نظارہ دیتی ہے۔ سفرنامہ کے مسافر کے لئے ضروری ہے کہ جب وہ کوئی بھی ایسا منظر دیکھتے جو اس پر کوئی نئی کیفیت پیدا کرے، اس کے حسن و جمال سے متاثر ہو جائے تو اس کو ایسے لفظوں میں بیان کر دے کہ قاری کے سامنے اس کی وہی خوبصورت تصویر آجائے، جب ہم اس نقطہ زنگاہ سے ”جہانِ دیدہ“ کا مطالعہ کرتے ہیں تو ہماری فکر و نظر کو قدم قدم پر ایسے حسین و جمیل مرقع ملتے چلے جاتے ہیں جیسے وہ حسین منظر خود ہماری زنگا ہوں کے سامنے ہے۔ میں ایک دو مثالوں سے وضاحت کرتا ہوں۔

مولانا عثمانی مصر کے سفر پر گئے ہوئے ہیں دریائے نیل جس میں کبھی فرعون غرق ہوا تھا وہ آج بھی اس سر زمین پر بل کھاتا ہوا روایاں دواں ہے آپ کا قیام اس ہوٹل میں تھا جو دریائے نیل کے ساحل پر تھا، رات کا وقت ہے، وہ ساحل نیل پر کھڑے ہوئے ہیں، ان کا بیان ہے:

”میں ہوٹل سے اتر کر چہل قدمی کے لئے دریائے نیل کے کنارے چلا گیا موسم بڑا خوشگوار تھا دریا کے دونوں طرف بنی ہوئی عمارتوں کی رنگ برگ روشنیاں نیل کے پانی میں منعکس ہو کر ایسے رنگ پیدا کر رہی تھیں جن کے لئے انسانی لغت میں الگ نام وضع نہیں کئے، دریا پر بننے ہوئے پل پر کاروں کی مختلف سمتوں سے دوڑتی ہوئی روشنیوں سے ایسا لگ رہا تھا جیسے نیل کے دونوں کنارے سونے کی گیندیں ایک دوسرے کی طرف پھینک رہے ہوں“

ایک دوسرا منظر دیکھئے، مولانا عثمانی الجزاڑ کے سفر پر ہیں وراس کے مشہور شہر بجا یہ میں ان کا قیام ہے، ان کا ہوٹل بحیرہ روم کے بالکل کنارے واقع ہے، بجا یہ کی چھوٹی سی بندرگاہ جس ساحل پر ہے وہاں سے یہ ساحل جنوب مغرب کی طرف ایک ہلالی نیم دائرہ بناتا ہوا چلا گیا ہے پھر جنوب کی طرف مرکر سیدھا ہو گیا ہے اس ساحل کے ساتھ ایک ساحلی سڑک حد نظر تک چلی گئی ہے جس کے مغرب میں سریز و شاداب پہاڑیوں کا سسلہ ہے اور مشرق میں بحیرہ روم پوری آب و تاب کے ساتھ بریا ہے ان کا ہوٹل اسی سڑک پر واقع ہے اس کے کمروں کی کھڑکیاں سمندر کے کنارے ھلتی ہیں، کمرے کی اندر ورنی فضاحر وقت موجودوں کے ترجمہ سے معمور ہتی ہیں، ان کھڑکیوں سے انہوں نے سمندر کا جو نظارہ دیکھا تو ان کا تصور ان کو کہاں سے کہاں لے گیا، حال کی روشنی میں ماضی کی تابناک کرنوں کا نظارہ کتنا دلکش ہے اور کتنا عبرناک؟ بس دیکھنے کی یہی بات ہے وہ لکھتے ہیں:

”فندق الحمدادین“ (ہوٹل) اسی ساحلی سڑک پر واقع ہے، میں اپنے کمرے میں پہنچا تو اس کے مشرقی دروازے سے جو ایک چھوٹے سے برآمدے میں کھلتا ہے، بحیرہ روم کا حسین منظر سامنے تھا، حد نظر تک بحیرہ روم کے نیگلوں پانی میں موجود کروٹیں لیتی ہوئی دکھائی دے رہی تھیں، خیال آیا کہ یہاں سے بالکل سامنے انھیں موجودوں کے اس پار اندرس کا ساحل پھیلا ہوا ہے اور اسی سمندر نے صدیوں اندرس کے مسلمانوں کو مشرقی ممالک سے ملانے کا فریضہ انجام دیا ہے اور یہیں برسوں ان فتحیں کی تک و تاز جاری رہی ہے جس کے نغمہ بے تکبیر کی گونج سے اس فضا کا ہر ذرہ معمور ہے اس تصور کے ساتھ یہ اشعار یاد آگئے۔

تحا یہاں ہنگامہ ان صحراء نشینوں کا کبھی
بحر بازی گاہ تھا جن کے سفینوں کا کبھی
زلزلے جن کے شہنشاہوں کے درباروں میں تھے

بجلیوں کے آشیانے جن کی تواروں میں تھے
زمزموں سے جس کے لذت گیراب تک گوش ہے
کیا وہ تکبیر اب ہمیشہ کے لئے خاموش ہے
اندرس کا دور عروج، اسلامی حکومت کا قیام، ان کا شاندار تمدن اس کی بے مثال تہذیب جس نے پورے یورپ کو ہمیشہ احساس کمتری میں بتلا کر دیا تھا وہ ساری تاریخ ہماری نگاہوں کے سامنے آ جاتی ہے۔

مسافر عراق کے سفر میں ہے اور مدینۃ السلام بغداد میں مقیم ہے، یہ وہی بغداد ہے جو کئی صدیوں تک مسلمانوں کے جاہ و جلال کا واحد نامہ نہ رہا، وہاں کا شاندار تمدن وہاں کے علمی و فنی کارنا مے ساری دنیا کو مرعوب کئے ہوئے تھے، مسلمانوں کے دور عروج کی کوئی تاریخ بغداد کے ذکر کے بغیر مکمل نہیں کہی جاسکتی، یہ وہی بغداد ہے جہاں بڑے بڑے حوادث آئے، فتنہ تا تاریکی ہولناک تاریخ اس سے جڑی ہوئی ہے، بغداد کے ذکر کے ساتھ دجلہ کا ذکر بھی ناگریز ہو جاتا ہے، مسافر ساحل دجلہ پر واقع ایک ہوٹل میں مقیم ہے وہ حال کے دلکش نظاروں میں اپنے شاندار ماضی کے تابناک رخوں کو فراموش نہیں کر سکا، حال کے مناظر کی عکاسی کرتے ہوئے اس کے پس مظہر میں ماضی کی بھی ایک خوبصورت تصویر پیش کرتا ہے جس کی وجہ سے اس منظر کی دلکشی میں بے پناہ اضافہ ہو جاتا ہے، مولانا عثمانی رقم طراز ہیں:

”کچھ دیر ہوٹل میں آرام کرنے کے بعد رات کو ہم دجلہ کے کنارے ٹھیکتے رہے، موسم میں خوشگوار خنکی تھی اور دجلہ پوری آب و تاب کے ساتھ بہ رہا تھا، ہم لوگ دیر تک دجلہ کے کنارے ٹھیکتے رہے، دریا کے دونوں کناروں پر بنی ہوئی شاندار عمارتوں کی روشنیاں پانی میں منعکس ہو کر عجیب و غریب رنگ پیدا کر رہی تھیں، یہ وہی دجلہ تھا جو تاریخ حملے کے دوران بھی خون مسلم سے سرخ ہوا، اور کبھی کتابوں کی روشنائی سے سیاہ، اس نے مسلمانوں کے عروج و زوال کی کتنی داستانیں لکھی ہیں، تاریخ کے نہ جانے کتنے راز اپنی لہروں میں

چھپائے آج بھی اسی آب و تاب سے بہ رہا ہے لیکن اس دریا کے کنارے مسلمانوں نے جوتا بنا ک تہذیب دنیا کو عطا کی تھی اس کا تصور کرنے کے لئے آنکھیں بند کرنی پڑتی ہیں اور دماغ پر زور ڈال کر یہ کہنا پڑتا ہے۔

ہاں دکھادے اے تصور پھر وہ صحیح و شام تو
دوڑ پیچھے کی طرف اے گردش ایام تو

سرسری مطالعہ کے بعد میں نے یہ چند مثالیں دی ہیں ورنہ ”جهان دیدہ“ میں جگہ جگہ اس طرح کے ادبی شہپارے ہیں، جب مولانا عثمانی کے سامنے جگہ کاتا ہوا کوئی منظر آتا تو ظاہری حسن و مجال اور رعنائی و زیبائی کا ظہہار بڑی باریک بینی کے ساتھ کرتے ہیں اور اس کی عکاسی اتنے خوبصورت الفاظ میں کرتے ہیں جیسے شعر و ادب کی روح اس میں حلول کر جاتی ہے، چھ سو صفحات کے اس سفر نامہ میں جگہ جگہ ایسا شگفتہ انداز تحریر ہے کہ اس کو پڑھتے ہوئے دل و دماغ کی وسعتوں میں موسم بہار کی عظمی بیز ہوا ہیں چلتی ہوئی محسوس ہوتی ہیں، اسی کے ساتھ ساتھ مولانا عثمانی ہر جگہ خارجی فضا کے ساتھ باطنی فضا کا بھی تصور پیش نظر رکھتے ہیں اور یہ باطنی یا روحاںی فضا جو مادی آنکھوں کو نظر نہیں آتی مگر وہ سفر نامہ میں جان ڈال دیتی ہے مثلاً وہ منظر دیکھتے جب مسافر مدینہ منورہ سے بذریعہ کارخیب جا رہا ہے، ظاہر ہے کہ مدینہ طیبہ اور اس کے قرب و جوار کی زمین کا ذرہ ذرہ آفتاب نبوت سے اکتساب نور کر چکا ہے، اس دیار کے پہاڑ، راستوں کے منگریزے، درخت اور جھاڑیاں وادیاں اور کھانیاں غرضیدہ پوری فضا سر کار رسالت میں کے پیسینے کی خوشبو سے معطر رہ چکی ہے اس دیار کا سفر کرتے ہوئے ہر ہر قدم پر اگر یہ تصور اپنی پوری توانائیوں کے ساتھ مسافر کے دل و دماغ پر چھا جائے تو اس کے سفر کی لذتوں کا کون اندازہ کر سکتا ہے، اس کا ایک منظر آپ بھی دیکھیں، مولانا عثمانی صاحب لکھتے ہیں:

”مدینہ طیبہ سے نکلنے کے بعد سڑک کے دونوں طرف دور تک پھریلے ٹیلے نظر آتے ہیں، یہی وہ راستہ ہے جہاں سے صحرائشیان عرب کے قافلے شام کا

رخ کیا کرتے تھے، خود سر کار دو عالم کم از کم چار مرتبہ اسی راستے سے گزرے ہوں گے دو مرتبہ بعثت سے پہلے سفر شام کے لئے ایک مرتبہ خیبر پر حملے کے لئے اور ایک مرتبہ غزوہ تبوک کے موقعہ پر ان سنگلاخ ٹیلوں نے تاریخ انسانیت کی مقدس ہستیوں کا جلوہ جہاں آراد بکھا ہوگا، انہوں نے سر کار دو عالم اور آپ کے جاں نثار صحابہ کرام کی قدم یوسی کی سعادت حاصل کی ہوگی، تصور کی نگاہیں ان پہاڑیوں اور وادیوں میں انسانیت کے نجات دہندوں کے قافلوں اور ان کے گھوڑوں اور اونٹوں کو اترتے چڑھتے دیکھتی رہیں اور ان تصورات نے اس سفر میں سیاحت سے زیادہ عقیدت و محبت اور تقدس کا رنگ پیدا کر دیا“

اسی طرح تبوک جاتے ہوئے بھی جس طرح ان کی مادی آنکھیں چاروں سمت میں حال کے نظاروں سے بہرہ اندوں ہو رہی ہیں اسی طرح انہوں نے اپنے تصور کی آنکھیں بھی واکر کھی ہیں جو قدم قدم پر خلاوں میں اس فضا کو تلاش کرتی پھر رہی ہیں، جو بھی یہاں کی سرز میں کو اپنے انوار و برکات سے مستفید کر رہی تھیں، تبوک کے نام سے تاریخ اسلام کی ابجد پڑھنے والا بھی واقف ہے، غزوہ تبوک اپنی پوری ایک تاریخ رکھتا ہے اس کو جیش العسرۃ بھی کہا جاتا ہے، مئی جون کی چھٹھلائی دھوپ میں جب ریگستان کا ذرہ ذرہ آگ اُگل رہا تھا سر کار دو عالم اپنے ۳۰ ہزار جاں نثاروں کو لے کر اسی پتے ہوئے صحرائے گزرے تھے مسافر جب تبوک کی راہ پر آتا ہے تو اس کے تصورات و خیالات پر لگا کر اس فضائیں اڑ جاتے ہیں جس کو گزرے ہوئے چودہ سو برس سے زائد گزرے چکے ہیں لیکن ”جهان دیدہ“ کے مسافر کی چشم تصوراً تھی طاقوٰر ہے کہ ان تمام گزرے ہوئے مناظر کو سمیٹ لیتی ہے، مولانا عثمانی تحریر فرماتے ہیں: ”میں سوچ رہا تھا کہ ہمارا یہ سفر سر دی کے خوشگوار موسم میں ہو رہا ہے سفر کے لئے ایک دم نئی ایرکنڈیشنڈ کار میسر ہے، محمد اللہزاد سفر و افر ہے، شاندار پختہ سڑک ہے ۱۳۰ اور ۱۵۰ کیلومیٹر فی گھنٹہ کی رفتار سے کار دوڑ رہی ہے، پھر بھی کبھی

کہیں ہلکا سا بھی جھٹکا محسوس نہیں ہوتا اور بفضلہ تعالیٰ یہ اطمینان خاطر میسر ہے کہ انشاء اللہ شام تک تبوک پہنچ جائیں گے۔

لیکن یوں ہی لق و دق اور دل الٹ دینے والا صراحتاً، سنبلہ کی قیامت خیز گرمی تھی جس میں آسمان آگ برساتا اور زمین شعلے اگلتی ہے نہ سڑک تھی نہ کاریں نہ گرمی سے بچنے کا کوئی انتظام، ایسی گرمی کے عالم میں سر کار دو عالم اور آپ کے جاں شار صحابے نے غزوہ تبوک کے موقع پر متواتر دو ہفتے سے زیادہ اونٹوں اور گھوڑوں کے ذریعہ اس وحشتناک صحرائو قطع فرمایا تھا، جہاں دور دور تک کسی جھاڑی کی کوئی پتی نظر نہیں آتی، اور حضرت ابوذر غفاری رضی اللہ عنہ تو اس غزوے میں شرکت کی سعادت حاصل کرنے کے لئے لشکر نکل جانے کے بعد تن تھا پیدل روانہ ہو گئے، اللہ اکبر۔ آج ان حضرات کا عزم، حوصلے اور تن فراموشی کے تصور ہی سے پہنچنے آتا ہے۔

مسافر کو اگر اپنے مقامات سفر کی تاریخی حیثیت معلوم ہے تو وہاں کے تہذیبی و تمدنی حالات کی تصور گشی بہتر طور پر کر سکے گا، اس کی تصور کے خدو خال واضح بھی ہوں گے اور اس میں دلکشی و جاذبیت بھی ہو گی وہ جدید و قدیم دونوں ادوار کے مناظر کو بیک وقت پیش کر کے سفر نامہ کی افادیت میں بیش بہا اضافہ کر سکتا ہے، مولا نا عثمانی ترکی کے سفر میں ہیں جو لوگ ترکی کی ماضی قریب کی تاریخ سے واقف ہیں وہ جانتے ہیں کہ ہندوستان میں تقریباً سالوں تک خلافت تحریک جو ایک ززلہ خیر تحریک بن کر رہی اس کا براہ راست تعلق ترکی، ہی کی سرزی میں سے تھا، ہندوستان کا بچہ بچہ اس تحریک سے واقف تھا اس دور میں ترکی کی خلافت ایک عالمی مسئلہ بن چکی تھی ہندوستان نے اس خلافت کو بچانے کے سلسلے میں بڑی بڑی قربانیاں دی تھیں، لیکن مشہور علاقہ اغوار کی بھی سیاحت کی، پھر وہیں سے وہ ”بح مردار“ تک گئے س کی جو تفصیلات انھوں نے بیان کی ہیں ان سے بالکل ایک نئی حقیقت کا اکٹشاف ہوتا ہے ”جہاں دیدہ“ کی یہی خصوصیت سب سے اہم ہے کہ وہ حال کے مناظر کو سری طور

سے اسلام کی نشأۃ ثانیہ ہو گی، اس کے برعکس مصطفیٰ کمال نے اسی سرزی میں کو اسلامی شعائر کا قبرستان بنادیا اور یورپین یونیورسٹیوں کے تعلیم یافتہوں نے زمام اقتدار ہاتھوں میں لے کر اسلامی زندگی کا گلا گھونٹ دیا، مولا نا عثمانی جب ترکی پہنچے تو ان کے ذہن میں ترکی کی تاریخ کی پوری فلم چلنے لگی، انہوں نے ترکی کے ایک دنی مدرسہ کو دیکھا تو ان کا طاڑ فکر ماضی کی فضاوں میں پرداز کرنے لگا، وہ لکھتے ہیں:

”صرف استنبول شہر میں اس قسم کے چھوٹے بڑے ۲۱۰ مدارس ہیں اور پورے ترکی میں پانچ ہزار، ان پانچ ہزار مدارس میں رجسٹرڈ طلبہ کی تعداد چھ لاکھ ہے، صرف استنبول کے مدارس کے دارالاقامہ میں رہنے والے طلبہ کی تعداد چھ ہزار ہے، اس طرح یہ مدارس نئی نسل کو قرآن کریم اور ابتدائی دینیات سے روشناس کرانے کی عظیم خدمات انجام دے رہے ہیں، یہ تمام مدارس سرکاری طور پر منظور شدہ ہیں اور حکومتہ تعلیم کی طرف سے ان پر انسپکٹر مقرر ہیں۔

میں یہ مدرسہ دیکھتا اور اس کی تفصیلات سنتا رہا اور سوچتا رہا کہ یہ وہی ترکی ہے جہاں کبھی کمال اتابرک نے قرآن کریم کا نسخہ شیخ الاسلام کے سر پر دے مارا تھا؟ جہاں عربی زبان تو کجا قرآن کریم کی تعلیم اور عربی زبان کی اذان تک ممنوع قرار دیدی گئی تھی، کمال اتابرک نے ”ہیئت دار“ کے دوران کہا تھا کہ ترکی ٹوپی کی جگہ اس قوم کو ہیئت پہننا کراس کا دماغ تبدیل کر دے گا، لیکن آج اس قوم کی نئی نسل کے چھ لاکھ پہنچے عربی ٹوپیاں پہنے ہوئے اپنے سینوں میں قرآن محفوظ کر رہے ہیں اس کی تعریف میں عربی ترانے گار ہے ہیں اور انھوں نے اپنا پورا وجود اس مقدس کتاب کے لئے وقف کر رکھا ہے۔“

مولانا عثمانی اُردن گئے، اور اس کے دارالسلطنت عمان کی سیر کی اور اُردن کے مشہور علاقہ اغوار کی بھی سیاحت کی، پھر وہیں سے وہ ”بح مردار“ تک گئے س کی جو تفصیلات انھوں نے بیان کی ہیں ان سے بالکل ایک نئی حقیقت کا اکٹشاف ہوتا ہے ”جہاں دیدہ“ کی یہی خصوصیت سب سے اہم ہے کہ وہ حال کے مناظر کو سری طور

پر دیکھ کر یا ان پر طائرانہ نظر ڈال کر گذرنہیں جاتے بلکہ وہ ٹھہرتے ہیں اور رُک کر غور کرتے ہیں پیش نظر کے ساتھ پس منظر پر بھی پوری نظر رکھتے ہیں یہ ان کا عالمانہ اور محققانہ ذہن و مزاج ہے، حقیقت رسی ان کا مزاج بن چکی ہے، اس لئے وہ ”بحمد رَبِّ“ سے بھی سرسراً نہیں گذر گئے۔

کہا جاتا ہے کہ حضرت لوط علیہ السلام کی قوم یہیں کہیں آباد تھی، قرآن نے ان کی قوم پر عذاب آنے کا ذکر بڑی تفصیل سے کیا ہے اور اس کی کیفیت بتاتے ہوئے کہا ہے جعلنا عالیها سافلها کی آیت پر مفسرین نے بڑی تفصیلی گفتگو اپنی اپنی کتابوں میں کی ہے، مولانا عثمانی جب اس مقام پر پہنچے ہیں تو سب سے پہلے اس مقام سے آپ کو روشناس کرتے ہیں اور اس کی جغرافیائی تشریح کرتے ہیں اور افسیری روایات میں جواباتیں کہی گئی ہیں ان میں ایک نئی معنویت پیدا کرتے ہیں وہ بتاتے ہیں:

”یہ چھوٹا سا سمندر ۵ میل لمبا اور گیارہ میل چوڑا ہے اس کی سطح کا کل رقبہ ۱۳۰۰ فٹ ہے اس کی جغرافیائی خصوصیت یہ ہے کہ اس کا کسی بڑے سمندر سے کوئی رابطہ نہیں، اپنے طول و عرض کے لحاظ سے اس کو ایک جھیل کہنا زیادہ موزوں ہو گا لیکن چونکہ اس کا پانی خالص سمندری پانی ہے بلکہ اس کی نمکیات اور کیماوی اجزاء امام سمندروں سے زیادہ ہیں اس لئے اس کو بحر یا بحیرہ کہا جاتا ہے“

مولانا عثمانی نے دوسرا اکشاف یہ کیا ہے کہ یہ عام سطح سمندر سے ۱۳۰۰ فٹ نیچے ہے اور یہاں سے قریب ترین بحر روم کی خلیج عقبہ ہے، بحریت کی سطح اس کی سطح سے تیرہ سو فٹ نیچے ہے اس طرح انہوں نے یہ بتایا ہے کہ یہ کہہ زمین کا سب سے زیادہ نچلا حصہ ہے، انہوں نے محققین کا یہ بیان نقل کیا ہے کہ یہاں حضرت لوط علیہ السلام سے پہلے کوئی سمندر نہیں تھا، ان حقائق کے اظہار کے بعد انہوں نے اپنے سفر نامہ میں لکھا ہے: ”دنیا بھر میں سمندر کی سطح سے اتنا نیچا علاقہ کوئی نہیں ہے، مجھے جب یہ حقیقت معلوم ہوئی تو ہن فوراً قرآن کریم کی اس آیت کی طرف منتقل ہوا جس میں

اللہ تعالیٰ نے قوم لوط کی بستیوں کا ذکر کرتے ہوئے ارشاد فرمایا ہے: جعلنا عالیها سافلها۔ ہم نے اس زمین کے بلند علاقے کو زمین کا پست علاقہ بنادیا، عام طور پر اس آیت کا یہی مفہوم سمجھا جاتا ہے کہ بستی الٰہی گئی تو چھتیں زمین بوس ہو گئیں لیکن قرآن کریم کا یہ مجازانہ بیان شاید اس طرف بھی اشارہ کر رہا ہے کہ صرف بستی کی عمارتیں ہی پست نہیں ہوئیں، بلکہ ان بستیوں کا پورا علاقہ روئے زمین کا پست ترین علاقہ بنادیا گیا، چنانچہ بحریت کے شمال اور مشرق کی جانب کے علاقے تو ہم نے بھی دیکھے ہیں کہ وہاں میلوں دور سے زمین کی سطح بذریع پست ہوتی چل گئی ہے زمین کا جو حصہ سطح سمندر کے مساوی ہے وہاں علامت کے طور پر بورڈ لگادیا گیا ہے کہ اس کے بعد ہر تھوڑے فاصلے پر سطح کی پستی کی مقدار بتانے کے لئے جگہ جگہ بورڈ لگے نظر آتے ہیں یہاں تک کہ پست ترین سطح بحریت پہنچ کر آئی“

مولانا عثمانی نے چین کی بھی سیاحت کی ہے اور اس کے دور افتادہ مقامات تک آپ پہنچے ہیں، یہاں کے عظیم الشان چوک سے لے کر دیوار چین تک کے مناظر دیکھتے ہیں، خاص طور پر چین کا وہ علاقہ جہاں مسلمانوں کی اکثریت ہے وہاں کا بہت تفصیلی دورہ کیا ہے، کیونکہ اور سرخ انقلاب کی جبر و تشدد نے جو صورت حال وہاں پیدا کی اگرچہ اس کی تفصیل تو نہیں دی ہے، لیکن انہوں نے اپنا ایک مشاہدہ جو بیان کیا ہے وہ سرخ انقلاب کی ایک ایسی عبرتیاں تصویر پیش کرتا ہے جو کئی صفات پر بھاری ہے، اس کے تذکرے میں زبان و ادب کی چاشنی بھی ہے اور نفسیات کی نکتہ رسی بھی، وہ چین کے صوبہ چینگ ہائی کے دارالحکومت شنگنگ گئے، پھر وہاں سے اس صوبے کی مشہور مسلم اکثریت والے ضلع سالار کاؤنٹی پہنچے جہاں مسلمانوں کی تعداد ساٹھ ہزار ہے اور ۹۲ مسجدیں ہیں، یہ وہ علاقہ جہاں اب تک کوئی غیر چینی نہیں پہنچا ہے، وہاں کی ایک مسجد میں مولانا عثمانی کے پہنچنے پر استقبال یہ دیا گیا اس کے بعد کا واقعہ ”جهان دیدہ“ کے لفظوں میں سنئے:

”جب امام صاحب نے اپنی خیر مقدمی تقریر میں اس بات پر پاکستان کا شکریہ ادا کیا کہ اس نے چینی مسلمانوں کو حج پرجانے کے انتظامات کئے تو میں نے ایک آدمی کو دیکھا کہ وہ پھوٹ پھوٹ کر روپڑے، نہ جانے یہ دور افتادہ مسلمان کب سے اپنے سینوں میں حج بیت اللہ کی آرزو پھچپائے بیٹھے تھے اور نہ جانے کتنے لوگ یہ آرزو دل میں لئے دنیا سے رخصت بھی ہو گئے، اب اللہ تعالیٰ نے ان کے لئے حج کا راستہ کھولا ہے تو ان کے سینے مسرت و شکر کے جذبات سے معمور ہیں اور اس نعمت پر شکر ادا کرتے نہیں تھکتے، یہ حضرات زبان کے اختلاف کی بنا پر الفاظ کے ذریعہ اپنے جذبات کے اظہار پر قادر نہیں لیکن ان کے اخلاق و محبت سے لبریز چہرے دل کی داستان سنانے کے لئے کافی تھے اور ان کی آنکھوں میں جھلکتے ہوئے آنسو ان کے اخلاق کی وہ پونچی تھی جو اپنے پچھڑے ہوئے بھائیوں کے سامنے نچادر کر رہے تھے، ان کے ان آنسوؤں میں ماضی کے صبر آزماء حالات کی جور وح فرسا داستانیں پوشیدہ تھیں ان کے تصور ہی سے دل منہ کو آتا ہے“

مولانا عثمانی نے امریکہ کے سفر میں اس کے مشہور شہروں نیویارک، واشنگٹن اور چارلسن وغیرہ میں قیام کیا اور وہاں کے مناظر دیکھے، اور وہاں کے معاشرہ کو بنظر غائر دیکھا، پر کھا اور سمجھا، وہاں کی تہذیب وہاں کی تمدنی سہولیات، مجلسی اخلاق و عادات کی تعریف میں صفحے کے صفحے سیاہ کئے ہیں امریکیوں کی فرض شناسی، احساس ذمہ داری، اصول و ضوابط کی پابندی قانون کا احترام، سرکاری دفتروں میں شہریوں کی ضرورتوں کی فوری تکمیل، بہت دھیمی آواز میں بات کرنا، اجنبیوں کی مدد کرنا اپنی اخلاقی اور منصبی ذمہ داری سمجھتے ہیں، صبح سے شام تک جس انہاک کے ساتھ وہ اپنی دفتری ذمہ داریوں کو ادا کرتے ہیں ان کی تعریف کرتے ہوئے مولانا عثمانی نہیں تھکتے وہ بتاتے ہیں کہ وہاں رشوت نام کی لعنت نہیں کام چوری سے ان کو کوئی واسطہ نہیں اشیاء خورد و نوش میں ملاوٹ کا تصور بھی نہیں کیا جا سکتا معاملات عام طور پر صفائی اور

سچائی کے ساتھ انجام دیئے جاتے ہیں، وہ کوئی خطرہ نہیں، شور و شغب سے پر ہیز ان کی نظرت، ہلکی آواز میں بات کرنا ان کی تہذیب ہے۔

غرضیکہ ہمارے ملک میں جو اخلاقی بیماریاں عام ہیں وہ امریکہ میں ناپیدا اور عنقاء ہیں، ان کی زندگی اصول پرستی اور باقاعدگی کا بہترین نمونہ ہے وہ لکھتے ہیں کہ اس اعتبار سے امریکہ قبل رشک ہے یہ ان کی زندگی کا روشن پہلو ہے لیکن ان کی زندگی کا ایک اور رخ بھی ہے یہ رخ بھی ظاہر اور روشن ہے ”جهان دیدہ“ زندگی کے اس رخ پر بھی روشنی ڈالتا ہے، وہ اپنے مشاہدات کا تذکرہ کرتے ہوئے لکھتے ہیں:

”جهاں تک ان کے جنسی طرز عمل کا تعلق ہے اس کے مناظر دیکھ کر حرمت ہو جاتی ہے کہ وہی قوم جس کی شرافت و اخلاق کے مظاہرے ہم دوسرے شعبوں میں دیکھ کر آئے ہیں صرف تفریغ گا ہوں پر ہی نہیں بار و نق سڑکوں اور پر بحوم بازاروں میں، ٹرینوں اور بسوں میں، پیک مقامات پر بر سر عام بوس و کنار اور جنسی التد اد ایک عام بات ہے، جس کے پانچ سات مناظر دن بھر میں خواہی خنوہی نظر آہی جاتے ہیں، عورتوں کے لئے عربیانی عیب تو کیا ہوتی شاید مایہ افتخارات بھی جاتی ہے، کپڑے نام کی جو چند تھیں ہوتی ہیں ستر پوشی کے نقطہ نگاہ سے ان کا بھی کوئی مصرف سمجھ میں نہیں آتا اور خاص خاص موقع پر بالکل بہنگی میں چند اس مضائقہ نہیں سمجھا جاتا، جگہ جگہ ”مادرزاد رقصائیں“ کے بورڈ فخر سے لگنےظر آتے ہیں، قبہ خانوں کے اشتہارات ”مجالس حسن“ کے نام سے سر بازار تقسیم ہوتے ہیں، نیویارک کے بازاروں سے گذرتے ہوئے ایک شخص نے ایک اشتہار ہم جیسوں کے ہاتھ میں تھادیا، جس میں چند بہمنہ تصویریوں کے ساتھ جلی حروف میں لکھا تھا ”ہمارے جسموں سے کھیلئے“، اشتہار میں جو کچھ لکھا تھا سے ایک شریف آدمی کو پڑھنا بھی مشکل ہے، غرض یہ کہ جنسی طرز عمل کے لحاظ سے یہ قویں بلا مبالغہ کتے اور بلیوں تک پہنچ گئی ہیں“

”جهانِ دیدہ“ کی ایک خصوصیت یہ بھی ہے کہ اس میں واقعات و مشاہدات کا سرسری بیان نہیں ہے کہ اس منظر کی شادابی اور رعنائی کو عمومی تعریفی جملوں میں ادا کر دیا جائے بلکہ اس منظر کے تمام اجزاء ترکیبی کی ایسی تفصیلات بھی بیان کردی گئی ہیں کہ اس منظر کی خوبیوں کی اہمیت بڑھ جاتی ہے، اور قاری ایسا محسوس کرتا ہے کہ جیسے وہ خود اس منظر کے سامنے کھڑا ہے اور اپنی آنکھوں سے دیکھ رہا ہے۔

امریکہ کی نیا گرا آبشار کا حسین منظر عالمی شهرت رکھتا ہے، جس نے بھی اس قدر تی آبشار کو قریب سے دیکھا ہے اس کی تعریف میں رطب اللسان ہے، میں نے ان بیانات سے صرف اتنا ہی سمجھا ہے کہ وہ بڑا حیرت انگار قدر تی آبشار ہے اس کی فضا بڑی رومانٹک ہے، لیکن یہ آبشار کیا ہے، اس کی اہمیت و خصوصیت کیا ہے اس کی شهرت کا راز کیا ہے؟ جب کہ دنیا کے دوسرے مقامات پر بھی قدر تی آبشار پائے جاتے ہیں، ”جهانِ دیدہ“ ان تمام سوالات کا شفی بخش جواب دیتا ہے۔

مصنف نے اس آبشار کا اتنا تفصیلی مشاہدہ کیا ہے کہ اس کا کوئی پہلو ان کی نگاہوں سے پوشیدہ نہیں رہ گیا، نیا گرا کے نظارہ کی تفصیل میں تماثابینی کا انداز نہیں بلکہ جیسے ایک ماہاراضیات و جغرافیہ اور سائنسدار کی تحقیق اور حقیقت بینی کا انداز ہے، مولا ناعتمانی اپنے مشاہدات تحریر فرماتے ہیں:

”نیا گرا مستقل ایک شہر ہے اور اسی کے کنارہ وہ شہرہ آفاق آبشار واقع ہے جو اپنے قدر تی حسن کے لحاظ سے دنیا بھر میں مشہور ہے اور دنیا کے عجائب میں اس کا شمار ہوتا ہے، اس کرشمہ قدرت کی شهرت تو بچپن سے سنی ہوئی تھی لیکن اس کا دلکش منظر جسے دیکھ کر انسان بیساختہ فتبارک اللہ احسن الخالقین پکارا ٹھتا ہے پہلی پار نظر نواز ہوا۔“

نیا گرا دراصل ایک دریا ہے جو امریکہ کی چار جھیلوں سے مرکب ہے جس کے طاس کا مجموعی رقبہ دولاکھ ساٹھ ہزار مربع میل ہے جس مقام پر دریا نے دنیا کے مشہور ترین آبشار کی شکل اختیار کی ہے وہاں اس دریا کے راستے میں ایک

نہایت گہر اور طویل و عریض نالہ حائل ہو گیا ہے اور جب یہ دریا ایک وسیع رقبہ میں زور شور سے بہتا ہوا اس نالے کے کنارے پہنچتا ہے تو اس کے پانی کا زبردست ریلا انتہائی تیز رفتاری کے ساتھ نالے میں گرتا ہے، اس طرح پورے کا پورا دریا ایک آبشار کی شکل اختیار کر لیتا ہے، اس نالے کا مغربی سرا کنیڈا میں ہے اور اس کی شکل گھوڑے کی تعلیمیں ہے اسی لئے اس کو ”unglei آبشار“ بھی کہا جاتا ہے دریا کے بیشتر حصہ یہیں سے نالہ میں گرتا ہے جو دوسری طرف یہاں سے بکشکل ایک فرلانگ کے فاصلے پر نالے کا جنوبی کنارا امریکہ میں ہے اور پانی کا باقی ماندہ حصہ چکر کاٹ کر اس کنارے سے نیچے گرتا ہے جسے امریکی آبشار کہا جاتا ہے، کنیڈا کا نعلی آبشار ہلامی نصف دائرہ کی شکل میں ہے اس نصف دائرے کا فطر دو ہزار چھ سو فٹ ہے اور نالے کی سطح سے اس کی اونچائی ۱۶۲ فٹ ہے گویا یہاں سے دریا کا بیشتر پانی نصف دائرے کی شکل میں ۵۰ میٹر سے زائد کی بلندی سے نالے میں گرتا ہے جس کا شور دور سے سنائی دیتا ہے اس کی اڑتی ہوئی چھینٹیں نالے کی چلکی سطح سے بلند ہو کر دریا کی اصل سطح سے بھی اوپر چلی جاتی ہیں اور ان چھینٹوں کی وجہ سے ہر وقت آبشار کے سامنے ایک سفید بادل حرکت کرتا نظر آتا ہے، کہا جاتا ہے یہاں سے پانی کروڑ گیلن فی منٹ کے حساب سے گرتا ہے اور ماہرین کا کہنا ہے کہ پانی کا یہ کروڑ گیلن فی منٹ کے حساب سے گرتا ہے اور ماہرین کا کہنا ہے کہ پانی کا یہ زبردست سیلا ب اس جگہ کروڑوں سال سے اسی زور و شور سے کے ساتھ گر رہا ہے لیکن قدرت کا یہ عجیب کرشمہ ہے کہ نالے کا وہ کنارہ جہاں سے یہ لاکھوں ٹن پانی اس خوفناک دباو کے ساتھ گرتا ہے اور لاکھوں صدیوں سے اس کا صرف چند فٹ حصہ اب تک گھس کر جھٹر سکا ہے، پانی جوں کا توں قائم ہے فتبارک اللہ احسن الخالقین“

مولانا ناعتمانی نے نیا گرا آبشار کا نظارہ صرف زمین پر کھڑے ہو کر دیکھنے پر اکتفا نہیں کیا بلکہ ہیلی کا پڑ سے اڑ کر اس آبشار کو آسمان کی بلندی سے بھی دیکھا ہے جہاں

سے دریا کے بہاؤ اور آبشار کی تشکیل اس کی وسعت اور پھیلاو کوچشم خود مشاہدہ کیا ہے لیکن اس ناپ تول اور پیاس اش اور حساب کتاب کی تفصیل میں آبشار کی رومانی فضا تخلیل ہو کر رہ گئی جس کی عکاسی تمام سیاح اپنے سفر ناموں میں کرتے ہیں لذت پسند طبیعتیں جس حسن منظر کو لذت لے کر بیان کرتی ہیں اس سارے فنانے میں اس کا کوئی ذکر نہیں جن کو پڑھ کر قاری نادیدہ اس کا عاشق ہو جاتا ہے اور تخلیل کے پر لگا کر وہاں پہنچ جانے کی کوشش کرتا ہے ”جهان دیدہ“ کا مسافر ایک شفہ عالم ہے اس لئے صاف لفظوں میں اس کا اظہار نہیں کر سکتا تھا اسراہ ہی کر سکتا تھا اس لئے چند سطروں میں ہمیں بتا دیا کہ اس آبشار کی سیاحت میں دلکشی اور جاذبیت کا راز کیا ہے مولا ناعتمانی کہتے ہیں:

”آبشار کی شمال میں نیا گرا کی تفریح سے لطف اندوز ہونے کے لئے بڑے حسین پارک، رہائش گاہیں، ریستوران اور تفریحات کے بہت سے مرکز ہیں، اسی وجہ سے اس جگہ کو دنیا کی حسین ترین تفریح گاہ قرار دیا جاتا ہے جہاں لوگ کئی ہفتے گزارتے ہیں لیکن اس وقت موسم سر دھا اس لئے بہت کم سیاح آئے ہوئے تھے، اس بنا پر ہم جیسے لوگ یہاں اطمینان سے کچھ وقت گزار سکے ورنہ بھوم کے زمانہ میں تو یہاں جو طوفان بد تیزی برپا ہوتا ہے اس کی موجودگی میں یہاں زیادہ ٹھہرنا مشکل ہو جاتا ہے“

مولانا عتمانی نے فرانس کی بھی سیاحت کی ہے مگر یہ سیاحت سرسری طور پر تھی مگر فرانس کا دھڑکنا ہو ادل پیرس دیکھنا نہیں بھولے اور ہم کو اس کی ایک جھلک دکھانی ہے لیکن یہ جھلک دھوپ چھاؤں کی طرح نہیں بلکہ پیرس کی ان دورنی تصویر تجربی آرٹ کی شکل میں بتائی ہے کہ جب ان لکیروں کی معنویت پر غور کیا جائے تو ان آڑی ترچھی لکیروں میں جو اصل تصویر پوشیدہ ہے نگاہوں کے سامنے آ جاتی ہے، پیرس کا انہوں نے ایک منظر دکھایا ہے مگر پورے پیرس کو سمجھنے کے لئے کافی ہے انہوں نے اس شہر کے سب سے حسین بازار میں جا کر اس کی دلکشی و دل ربانی کا گہرائی سے جائزہ لیا ہے، وہ

تحریر کرتے ہیں:

”پیرس اپنے حسن و جمال اور رعنائی کے اعتبار سے دنیا بھر میں مشہور ہے اور اس میں شک نہیں کہ یہ بڑا سر بزر، شاداب اور قدرتی حسن سے مالا مال شہر ہے، اس کی عمارتوں میں قدامت و جدت کا امتزان پایا جاتا ہے، نہایت مہنگا شہر ہونے کے باوجود اب بھی یہ سیاحت کا بڑا مرکز ہے، یہاں کا مرکزی علاقہ شانز الیزے دنیا کے حسین ترین بازاروں میں شمار ہوتا ہے، جو اپنی وسعت، صفائی سترہائی عمارتوں کی روایتی خوبصورتی اور دلکش درختوں کی دورو یہ قطاروں کے لحاظ سے واقع تا یہ ایک منفرد علاقہ ہے جسے چہل قدمی کے لئے بھی موزوں سمجھا جاتا ہے لیکن مغربی ممالک میں ایسے مقامات فتن و فنور کے بھی سب سے بڑے مرکز ہوتے ہیں اور ان کی ظلمت ہم جیسے کو رد بھی محسوس کئے بغیر نہیں رہ سکتے“

ان چند جملوں میں انہوں نے پیرس کے حسن و جمال اور اس کی رعنائی و زیبائی کے اظہار کے ساتھ اس کے اندر ورنہ میں جو ظلمت ہی ظلمت ہے اس کی طرف بھی اشارے کر دیئے ہیں جو لفظوں اور جملوں کی گہرائیوں میں ڈوب کر حقیقت پا جانے کا ذہن رکھتے ہیں وہ ان الفاظ سے پیرس کے ظاہر و باطن دونوں کو بیک نظر دیکھ سکتے ہیں۔ انہوں نے جس منظر کی عکاسی کی ہے خود اس منظر کی تک پہنچنے کی کوشش کی ہے اور کہیں بھی طائرانہ نظر نہیں ڈالی ہے ان تمام مناظر کی عکاسی کے وقت ان کے ہاتھوں میں ایک ادیب عظیم کا قلم رہتا ہے جو لفظوں کے محل استعمال اور جملوں کی تراش و خراش سے خوب واقف ہوتا ہے، شانز الیزے بازار سے ذرا دوڑی پر دنیا کا مشہور ترین ٹاور بھی ہے صرف اس کا ذکر کر کے نہیں گذر گئے ہیں بلکہ اس کی ساخت سے لے کر اس کے خالق تک کا ہم سے تعارف کرادیا ہے اسی کے ساتھ اس تاریخ سے بھی ہم کو روشناس کر دیا ہے جس سے اس مشہور ٹاور کا تعلق ہے، پہلے وہ ہمارے سامنے اس کا پورا منظر پیش کرتے ہیں اور پھر ایک ایک چیز پر انگلیاں رکھ رکھ اس کی حقیقت

باتاتے ہیں، وہ شانز الیزے بازار کا ذکر کرتے ہوئے ہمیں بتاتے ہیں:

”شانز الیزے کی سڑک اس چوک پر ختم ہوتی ہے جس کے سامنے فرانس کی پارلیمنٹ کی شاندار عمارت ہے، اس چوک میں انقلاب فرانس کے وقت بادشاہ کو پھانسی دی گئی تھی، چوک کے دائیں جانب مشہور زمانہ ”ایفل ٹاور“ واقع ہے جو ۱۹۳۰ء تک دنیا کی بلند ترین عمارت تھی جاتی تھی بعد میں جب نیویارک میں اس سے اوپری عمارتیں بن گئیں تو اس کی یہ حیثیت ختم ہو گئی لیکن اپنی خوبصورتی اور تلنک کے اعتبار سے اب بھی اس کا شمار دنیا کی حسین ترین تعمیرات میں ہوتا ہے اور آج بھی یہ سیاحت کا بڑا مرکز ہے ۹۸۲ فٹ بلند یہ ٹاور تمام تر لوہے کا بنایا ہوا ہے“

چونکہ مولانا عثمانی کا ذہن و مزان تحقیقی ہے اس لئے ان کی نگاہ جتو حقائق کی تلاش میں ہمیشہ مصروف رہتی ہے دوران سیاحت جب کوئی نئی بات سنی کوئی اصطلاح اور کوئی نیا لفظ آیا لفظ تو مشہور ہے مگر اس کی معنویت پر عقیدت واردات کے تہ بہتہ پر دے پڑنے ہیں یا عوام الناس کی زبانوں پر وہ لفظ چڑھا ہوا ہے تو ان کی نگاہ مکتہ رس اس کی تہ میں جا کر اس کی حقیقت کو تلاش کرنے پر مجبور کرتی ہے، میں اس کی یہاں صرف دو مثالیں ذکر کروں گا۔

مولانا عثمانی اردن کے دارالحکومت عمان میں ہیں اور ایک ہوٹل میں مقیم ہیں وہ عمان کے مشہور مقامات کو دیکھنا چاہتے ہیں، جب وہ ہوٹل سے نکل تو سب سے پہلے ان کو یہ بتایا گیا کہ یہاں ایک قدیم ترین اسٹیڈیم ہے جس کی تعمیر عہد رسالت سے بھی پہلے کی ہے یہ رومیوں کے دور کی تعمیر ہے، مولانا عثمانی لکھتے ہیں:

”ہوٹل کے بالکل برابر ایک قدیم اسٹیڈیم بنایا ہوا ہے، قریب پہنچ تو اندازہ ہوا کہ اگرچہ یہ عہد رسالت سے بھی پرانی عمارت کا گھنڈر ہے جو ٹھیک اسی طرز پر بنی ہوئی ہے جیسے آج کل کھیلوں کے اسٹیڈیم بنائے جاتے ہیں، ملک افضل نے بتایا کہ یہ رومی عہد کا بنایا ہوا اسٹیڈیم ہے جو اس وقت کے مشہور اولمپک

کھیلوں کیلئے استعمال ہوتا تھا، اسٹیڈیم بنائے کا آغاز بھی اسی دور سے ہوا ہے۔ درحقیقت ”اسٹیڈیم“ ایک یونانی لفظ کی لاطینی ترمیم ہے لاطینی زبان میں ”اسٹیڈ“ (STADE) ایک مسافت کا پیانہ تھا جو تقریباً ۶۰۶ قدم کے برابر ہوتی تھی، اس دور میں پیدل روڑ کے لئے جو میدان بنایا جاتا تھا وہ ایک ”اسٹیڈ“ کی مسافت کا ہوتا تھا اس لئے اس کا نام اسٹیڈیم رکھا گیا شروع میں یہ نام صرف روڑ کے میدان کے لئے استعمال ہوا لیکن اس دور میں چونکہ دوسرے کھیلوں کے بھی مقابلے ہوتے تھے اس لئے بعد میں توسعًا ہر قسم کے کھیلوں کا اسٹیڈیم کہا جانے لگا۔“

مولانا عثمانی عراق کے دورے پر ہیں انہوں نے بغداد میں چند دن گذارنے کے بعد کوفہ، بصرہ وغیرہ کی سیاحت کرتے ہوئے اس مشہور جگہ پہنچے جسے اسلامی تاریخ میں میدان کر بلا کہا جاتا ہے جواب میدان کے بجائے ایک ترقی یا فتح شہر ہے اور ساری تمدنی سہولیات وہاں دستیاب ہیں یہاں بھی ان کا تحقیقی ذہن مصروف کار رہا انہوں نے ”جهانِ دیدہ“ میں اس کی تفصیل بیان کرتے ہوئے لکھا:

”تقریباً ظہر کے وقت ہم کر بلا شہر میں داخل ہوئے اب یہ شہر خاصاً بارونی اور شاہید کو فہر و نجف دونوں کے مقابلے میں زیادہ آباد ہے جس وقت حضرت حسین رضی اللہ تعالیٰ عنہ کا حادثہ شہادت پیش آیا اس وقت یہ لیق و دق صحرا تھا اس پورے علاقہ کو زمانہ قدیم میں ”طف“ کہتے تھے اور یہاں کا صحراء جس میں حضرت حسین رضی اللہ تعالیٰ عنہ شہید ہوئے کر بلا کے نام سے مشہور تھا اس کی وجہ تسمیہ کے بارے میں مختلف قول مشہور ہیں، بعض حضرات کا کہنا ہے کہ یہ لفظ ”کربلة“ سے مأخوذه ہے جس کے معنی پاؤں کے تلوے کی نرمی کے ہیں، یہ میں چونکہ زرم تھی اس لئے اس کا نام کر بلا رکھ دیا گیا، ”کربلا“ عربی زبان میں گندم صاف کرنے کو کہتے ہیں اس لئے بعض حضرات کا کہنا کہ اس سرز میں میں چونکہ روڑے پتھر نہیں تھے اور ایسا معلوم ہوتا تھا کہ اس زمین کو باقاعدہ

صاف کیا گیا ہے اس لئے اس کو کربلا کہتے ہیں، اس کے برکت بعض حضرات کا خیال ہے کہ یہ لفظ ”کربل“ سے نکلا ہے، یہ ایک قسم کی گھاس کا نام ہے جو اس صحرائیں بکثرت پائی جاتی تھی اس لئے اس کا نام کربلا مشہور ہو گیا،

حاصل کلام یہ کہ ”جہانِ دیدہ“ دور جدید کا ایک ایسا سفرنامہ ہے جو ابتداء سے انہنا تک قاری کے دل و دماغ کو اپنی گرفت میں رکھتا ہے، اس سفرنامے میں اسلامی ممالک کا ذکر زیادہ ہے ان ممالک کا تعلق چونکہ اسلام کے عہد زریں سے ہے اس لئے انبیاء کے نذکرے آتے ہیں ان کے مقامات تبلیغ اور ان کی سرگرمیوں کی سرزی میں کا ذکر آتا ہے، چونکہ ان ممالک کو صحابہ کرام نے فتح کیا ہے بہتوں کے مزارات بھی انہیں علاقوں میں ہیں ان کے اولوالعزم کارنا موں ان کی جد جہد کے میدانوں اور صحراؤں کا بھی ذکر آتا ہے، ان مقدس ہستیوں کے ذکر سے قاری کے دل و دماغ میں جو ایک مقدس اور نورانی فضابتی ہے وہ اپنے تقدس اور پاکیزگی کے ساتھ بڑی دلش ہوتی ہے اور قاری ان صفحات کو پڑھتے ہوئے ان نورانی فضاؤں میں کھوجاتا ہے کیونکہ اس کا دل ان مقدس ہستیوں کی بے پناہ عقیدت و محبت سے لبریز ہے ”جہان دیدہ“ میں اس نورانی فضاء کی تابندگی و رخشنگی کو ہر جگہ باقی رکھا گیا ہے، لیکن ان تمام صداقتوں کے اظہار کے لئے ہمارے مذہبی مدارس کی زبان یا لب و لہجہ اختیار نہیں کیا گیا ہے بلکہ لفظوں کے انتخاب جملوں کے درد بست، ترتیب و سلیقہ، زبان و بیان اور پیشہ کے انداز میں شعروادب کی ایسی طیف چاہتی ہے جس کو قاری محسوس تو کرتا ہے لیکن لفظوں میں اس کا بیان نہیں کر سکتا، یہ ”جہانِ دیدہ“ کی ایسی خصوصیت ہے جو اس کو عصر حاضر کے سفرناموں میں منفرد اور ممتاز مقام عطا کرتی ہے۔



کلیم عاجز کی شاعری پر ایک نظر

کلیم عاجز کو کچھ بہت زیادہ لوگ نہیں جانتے، کیوں کہ وہ مشاعروں کے شاعر نہیں اگرچہ انہوں نے ہندوستان کے کچھ بڑے مشاعروں میں شرکت کی اور اپنا کلام سنایا ہے اور داد و تحسین سے نوازے گئے مگر عوامی سطح کے مشاعروں سے وہ ہمیشہ گریزیں رہے، شہرت اور نام و نمود سے لاپرواہی اور بے نیازی اس حد تک بڑھی ہوئی ہے کہ اپنا کلام رسالوں میں شائع کرنے کے لئے بھی نہیں بھیجتے ہیں، کسی نے ٹیپ ریکارڈ سے نقل کر کے شائع کر دیا تو یہ دوسری بات ہے، ایسے ایک حد تک غیر مشہور شاعر کے بارے میں جب میں نے فراق جیسے مغزور، خود پسند شاعر کا تبصرہ کلیم کی شاعری پر پڑھا تو حیرت زدہ ہو کر رہ گیا، کسی شاعر کے کلام و خاطر میں نہ لانے والا کلیم پر کیوں رشک کرنے لگا، ان کی زبان سے ان کا کلام سننے کو اپنی خوش قسمی تصور کرنے لگا دل نے کہا کلیم میں ضرور کوئی ایسا جو ہر ہے جس کی قدر و قیمت سے عام طور پر لوگ واقف نہیں، فراق یقیناً بڑے شاعر اور جو ہری ہیں ان کی بات میں وزن ہے اور اس کی اہمیت ہے، فراق لکھتے ہیں:

”میں اپنی زندگی کی اہم خوش قسمی سمجھتا ہوں کہ مجھے جناب کلیم عاجز کا کلام خود ان کے منہ سے سننے کے موقع ملتے رہے، اب تک لوگوں کی شاعری پڑھ کریا سن کر پسندیدگی اور کبھی کبھی قدر شناسی کے جذبات میرے اندر پیدا ہوتے رہے، لیکن جب میں نے کلیم عاجز صاحب کا کلام سناتو شاعر اور اس کے کلام پر مجھے ٹوٹ کر پیار آیا اور ہم آئیگی، محبت اور ناقابل برداشت خوشی کے جذبات میرے اندر پیدا ہو گئے، اور ان کا کلام مجھے اتنا پسند آیا کہ مجھے تکلیف سی ہونے لگی اور کلیم عاجز صاحب پر غصہ آنے لگا کہ کیوں اتنا اچھا کہتے ہیں، ان کے اس جرم اور قصور کے لئے میں انہیں کبھی معاف نہیں کر سکتا، اتنی دھلی ہوئی زبان، یہ گلاوٹ لب و لہجہ کا یہ جادو جو صرف انتہائی خلوص سے پیدا ہو سکتا ہے

اس سے پہلے مجھے کبھی اس موجودہ صدی میں دیکھنے یا سننے کو نہیں ملا تھا میں ان کا نام سن کر خود اپنا کلام بھول گیا،

خود میں نے نہ کلیم عاجز کو دیکھا ہے نہ ان کی زبان سے کبھی ان کا کلام سننا ہے، البتہ ان کا کلام پڑھا ہے اور جب پڑھتا ہوں تو دل پر ایک ایسی کیفیت چھا جاتی ہے جس کو لفظوں میں بیان کرنا میرے لئے مشکل ہے گلاب، بیلے، جوہی، پھینیلی کے پھولوں سے جب خوبصورت بے پاؤں چل کر قوت شامہ اور دل و دماغ پر چھا جاتی ہے تو کیا محسوس ہوتا ہے اور کیسا محسوس ہوتا قوت شامہ اور دل و دماغ کن کیفیات میں ڈوب جاتے ہیں ان کو لفظوں میں کیسے سمجھایا جا سکتا ہے، بڑا سے بڑا ادیب بھی ان کیفیات کو لفظوں میں قید کرنے سے عاجز ہے، کچھ یہی حال کلیم عاجز کی شاعری کا ہے انداز بیان بہت سیدھا سادہ، الفاظ عام فہم اور آسان مگر جب کلیم عاجز ان لفظوں کو شعری پیکر عطا کرتے ہیں تو وہ سحر بن جاتے ہیں، جادو کے بول ہو جاتے ہیں، دل و دماغ کی دنیا میں ایسا ارتعاش و اضطراب پیدا ہو جاتا ہے کہ کچھ دیر کے لئے خود فراموشی کی کیفیت طاری ہو جاتی ہے جیسے کسی نے سحر کر دیا ہے۔

کلیم عاجز انداز بیان کی سادگی کے ساتھ تنخ تنخ ترین حقائق کو ایسا خوبصورت ریشمی لباس پہنہ دیتے ہیں کہ سطحی نظر دھوکا کھا جاتی ہے، قاری سمجھتا ہے کہ شاعر نہیں مزاج رومان پرست اور طرحدار ہے، حسن و شباب کی رنگینیوں میں کھویا ہوا ہے، لیکن لذت آفرینی اور جواں دلوں کو گد گدادینے والی اس کیفیت کا گہرائی سے جائزہ لیا جاتا ہے تو ریشمی لباس میں ایسا پیکر زگا ہوں کے سامنے آتا ہے جو زخمیوں سے چور ہے اور درد و کرب کا جسمہ ہے، یہی کلیم عاجز کی جادوگری ہے، شاید ان کی یہ کوشش ارادی ہے، کیوں کہ وہ خود کہتے ہیں ۔

لگے ہے پھول سنے میں ہر اک شعر
سمجھ لینے پہ انگارہ لگے ہے
ان کی شوخ لب ولہجہ والی ایک عزل ہے، سطحی نظر اس کو کچھ کا کچھ سمجھتی ہے لیکن

بات و نہیں جو عام اور سطحی نظر کا قاری سمجھتا ہے اس غزل کے دو شعر آپ بھی سماعت فرمائیں ۔

یہ رنگ اشکوں کا لال لال ہے پیارے ॥ بتار ہا ہے کہ کیا دل کا حال ہے پیارے وہی تو عمرے در دل کی بھی ہوگی ॥ ترے شباب کا یہ کوں سال ہے پیارے ایک مشاعرے میں وہ یہ غزل پڑھ رہے تھے، اس شعر پر جوش مرست میں ایک نوجوان نے بلند آواز سے کہا کلیم صاحب ایسا تائیسوں سال ہے، اس شعر کو جنسیات سے جوڑنے کی غلطی کیوں ہوئی؟ اس شعر کا شوخ انداز بیان ہے جس سے سطحی نظر دھوکا کھائی، ایسا محسوس ہوتا ہے کہ محبوب سامنے ہے، پیار اور محبت کا ماحول ہے، بار بار پیارے کا لفظ استعمال کر کے بے تکلفی کا اظہار کیا جا رہا ہے، اور جرأت اتنی بڑھی کہ پوچھنے لگے، ”ترے شباب کا یہ کوں سال ہے پیارے“ کتنا شوخ کتنا جاندار شعر ہے، کتنے لذت انگیز جذبات کو ہوا دیتا ہوا محسوس ہوتا ہے، الفاظ عام فہم، انداز بیان سادہ اور روزمرہ ہونے والی گفتگو کا ہے، کوئی بھی زندہ دل قاری ان شعروں کو پڑھتے ہوئے دل میں گدگدی ضرور محسوس کرے گا، لیکن بات و نہیں جو بظاہر معلوم ہوتی ہے بلکہ یہ کلیم عاجز کی زندگی کے اس انتہائی کر بنا ک المیہ کی ترجمانی ہے جس نے ان کو شاعر درد اور مصروف بنا دیا، آدھی صدی گزر جانے کے بعد بھی ان کے دل کا یہ زخم بالکل تازہ اور ہر اسے اس المیہ نے ان کی زندگی کے دھارے کو، ہی بد دیا اس شعر میں اسی المیہ کا ذکر ہے انہوں نے اس شعر میں درد و کرب کی وہ داستان سنائی ہے جو دلوں کو چھلنی کر دے وہ المیہ یہ ہے، وطن کی آزادی سے چند ماہ پہلے مکٹنة، نواکھالی کے خون ریز فسادات کے بعد بہار کو بلوائیوں اور قاتلوں نے اپنا نشانہ بنایا کلیم عاجز کے والد کی وفات ہو چکی تھی صرف ان کی والدہ تھیں اور ایک چھوٹی بہن، دونوں سے کلیم کو بے پناہ محبت تھی وہ ضلع پنڈ کے ایک چھوٹے سے گاؤں میں رہتی تھیں جو کلیم کا وطن تھا خوشحال زمینداروں کا گاؤں تھا کلیم اور ان کا چھوٹا بھائی نیم پنڈ شہر میں زیر تعلیم تھے اور والدہ اور چھوٹی بہن دونوں کلیم سے ملنے پنڈ آئی تھیں چند دنوں بعد ہی گاؤں جانے کو تیار

ہوئیں تو کلیم نے ان کو پڑنے جتنا شن پر ٹرین میں سوار کر دیا، کلیم پلیٹ فارم پر کھڑے ٹرین چھوٹے کا انتظار کرتے رہے ان کی والدہ کھڑکی پر سر کھڑک سک کر روپڑیں اور مسلسل روتی رہیں، چھوٹی بہن نے ایک بار ماں کو اور ایک بار بھیا کلیم کا چھرا دیکھا اور بلکہ روپڑی، ماں اور بہن کے رونے کی کوئی وجہ نہ تھی وہ عید منانے کا وہ جا رہی تھیں کلیم کو پڑنے میں عید منانی تھی یہ طبقہ، پھر رونے کی کیا وجہ؟ کلیم حیرت زده کھڑے رہے ان کا دل ہر قسم کے احساسات سے خالی تھا، لیکن ان کو چند دنوں بعد سمجھ میں آیا کہ ماں اور بہن کے دلوں پر مستقبل میں پیش آنے والے المناک حادثہ کی پر چھائیاں پڑ گئیں اور انہوں نے قبل از وقت یہ سمجھ لیا کہ یہ آخری ملاقات ہے ماں بیٹے کو اور بہن اپنے پیارے بھیا کو آخری بار دیکھ رہی ہیں پھر اس زندگی میں دوبارہ ملاقات ممکن نہیں، کلیم کا دل ان احساسات سے خالی تھا چند دنوں بعد بقر عید تھی، ٹھیک تھواڑ کے دن دس ہزار سلح بلوائیوں نے اس چھوٹے سے گاؤں کو گھیر لیا اور ۳ بجے دن میں اس آبادی کے ایک ایک فرد کو زخم کر کے پھینک دیا کلیم کی ماں اور ان کی پیاری بہن کی لاشیں ایک کنویں سے ملیں، کلیم تیرے دن پولیس کے ایک دستے کے ساتھ اپنے گاؤں پہنچے، ماں بہن کی زخمیوں سے چور لاشیں دیکھیں، پورا گاؤں ویران ہو چکا تھا ہر طرف خون کے چکتے زمین پر پڑے ہوئے، اپنے گھر کے صحن میں جا کر بے ہوش ہو کر گر پڑے پھر ان کو خبر نہیں کہ کیا ہوا اس حادثے نے ان کو پاگل بنادیا بلوں پر مہر سکوت لگ گئی روتے روتے آنکھوں کے آنسو سوکھ گئے تعلیم چھوٹ گئی، معاشی حالت تباہ ہو گئی تن بدن کا ہوش نہ رہا نہیں میں سال کی عمر کے اس نوجوان کی حالت کو دیکھنے والوں کی آنکھیں نہ ہو جاتی تھیں، کلیم کے سارے عزیز واقارب اسی گاؤں میں تھے ان میں سے کوئی زندہ نہ بچا اب کلیم اور ان کا چھوٹا بھائی اس دنیا میں تباہ رہ گئے ان کی دنیا تباہ ہو گئی، چھ برسوں کا زمانہ انتہائی درد و کرب میں گزرا، اس المیہ کے چند مہینوں بعد ہندوستان آزاد ہو گیا، دونوں واقعات ایک ہی سال کے ہیں اس لئے کلیم نے کہا: یہی تو عمر مرے درد دل کی بھی ہوگی ॥ ترے شباب کا یہ کون سال ہے پیارے

یہ المیہ کلیم کے لئے زندگی بھر کاروگ ہو گیا، ان کی ہر غزل اسی سانچے میں ڈھل کر نکلتی ہے حتیٰ کہ نعت پاک بھی لکھتے ہیں تو اس المیہ کو فراموش نہیں کر پاتے ایک نعت میں صبا کو مخاطب کر کے کہا۔

اندھیری شب میں نہیں صحیح کے اجالے میں
لٹا ہے تیرے غلاموں کا قافلہ کہیو

اس المیہ نے ان کے ذہن کے سانچوں کو بدل کر رکھ دیا اب جوبات بھی ان کی زبان سے نکلتی ہے وہ اسی درد و کرب کے سانچے میں ڈھل کر نکلتی ہے دکھ درد کی کسک ہر جگہ محسوس ہو گی ان کا پیرا یہ بیان ضرور شوخ ہے لیکن یہ ان کی شرافت، وضudاری اور صبر و تحمل کا مکمال ہے کہ وہ اپنی دکھ بھری کہانی بھی نہیں کر سنا تے ہیں۔

چھ برس بعد جب ان کی زبان کھلی اور ۱۹۵۲ء میں اپنی سب سے پہلی غزل پڑنے کے مشاعرے میں سنائی درد و کرب کی کہانی اور اس پر کلیم عاجز کا پرسوز ماتم، خود بھی روئے اور دوسروں کو بھی رلا یا، غزل کا لاب و لہجہ دھیما ضرور ہے لیکن درد کی کسک بڑی جان لیوا ہے، یہ ذہن میں رہے کہ یہ غزل اس وقت پڑھی جا رہی ہے جب گلستان وطن میں آزادی کی بہار آچکی تھی، سارا چمن غنچوں اور پھولوں سے مہک اٹھا تھا، ہرشاخ پھولوں سے لدی ہوئی ہے، ہوا کے نرم جھونکوں سے پھول شاخوں پر مست شرابی کی طرح جھوم رہے ہیں ہر طرف بہجت و سرور کا سماں ہے لیکن اس بہار پر کس کی اجارہ داری تھی، یہ سارے پھول کس کے مستروں کی زیست تھے یہ آپ اور ہم سب جانتے ہیں، اور آدمی صدی کے بعد بھی صورت حال میں کوئی تبدیلی نہیں آئی کہ پھول کس کے لئے اور کانٹے کس کے دامن میں ہیں اسی ماحول میں کلیم اپنی غزل سنارہ ہے ہیں مجھے اس کا کوئی گلہ نہیں کہ بہار نے مجھے کیا دیا ॥ ترے آرز و تونکال دی ترا حوصلہ تو بڑھادیا گوستم نے تیرے ہر اک طرح مجھے نا امید بنا دیا ॥ یہ مری وفا کا مکمال ہے کہ نباہ کر کے دکھادیا کوئی بزم ہو، کوئی انجمن یہ شعار اپنا قدیم ہے ॥ جہاں روشنی کی کمی وہیں اک چراغ جلا دیا تجھے اب بھی میرے خلوص کا نہ یقین آئے تو کیا کروں ॥ ترے گیسوں کو سنوار کر تجھے آئینہ بھی دکھادیا

یہ غریب عاجز بے وطن یہ غبار خاطر انجمن ﴿ یخاب جس کے لئے ہوا سی بے فنا نے بھلا دیا کلیم کا غمنا ک ترجم، گلے کا سوز، آواز کا دردار اور ہر شعر کے اندر چھپی ہوئی سوز غم کی حرارت نے دلوں کو ہلکی آنچ دے کر آنکھوں سے آنسو جاری کر دیئے اور بزم مشاعرہ ماتم کدہ بن گئی۔

کلم عاجز کی شاعری کی خصوصیت یہ ہے کہ ان کے یہاں عروض غزل دہرے لباس میں آتی ہے اور پرکالباس خالص ریشمی، رنگ بہت شوخ اور چمکیلا ہوتا ہے جیسے بنارسی زری کی سنہری چادر جس پر سونے کے تاروں سے گل بوٹے بنے ہوئے ہیں لیکن جب یہ حسین چادر علیحدہ کردی جاتی ہے تو اندر کالباس اہولہاں، خون کے بڑے بڑے دھبے اور کھیں رستے ہوئے زخموں سے چپکا ہوا نظر آتا ہے جیسے پورا جسم زخموں سے چور ہے، یہ کربناک منظر دیکھ کر ہر آنکھ نم ہو جاتی ہے، دل دھڑکنا بھول جاتا ہے اور آنکھیں سیلا ب اشک بہانے پر مجبور ہو جاتی ہیں، بطور مثال صرف ایک غزل کے چند اشعار پیش ہیں غزل جو تصوراتی منظر ہمارے سامنے پیش کرتی ہے وہ ایسا ہے جو جذبات میں آگ لگادیتا ہے، محسوس ہوتا ہے کہ کوئی الھڑ پیکر حسن و شباب نشہ بجوانی میں مستانہ وار اپنے حسن و شباب کی قیامت خیزیوں کی نمائش کر رہا ہے اور دعوت نظارہ دے رہا ہے، الفاظ یہی کہتے ہیں کہ، انداز بیان کی شوختی اسی کی غمازی کرتی ہے، لیکن کلیم عاجز کا ہر گز یہ مقصد نہیں، ان کا محبوب آزاد ہندوستان ہے اور اس کے ظالم و جابر حکمران جوان صاف و قانون کو پیروں سے روندہ رہے ہیں ظلم و ستم ان کا شعار بن چکا ہے نفرت کا زہر پورے وطن میں پھیلا کر ایک طبقہ کی زندگی اجیرن کر رکھی ہے دشمنان امن و انصاف ملک کی دولت کو بے محابا لڑاتے ہیں، اور خود لوٹتے ہیں کروڑوں اور اربوں کے گھپلے کرتے ہیں اپنوں کو پہنچان کرنوازتے ہیں بے قصور انسانوں کی راہوں میں کانٹے بوتے ہیں کلیم انہیں کو ”پیارے“ ”دوست“ ”محبوب“ ”جاناں“ کے روایتی لفظوں سے پاد کرتے ہیں ان کی پوری شاعری میں کہیں بھی اردو شاعری کے محبوب کا گزر نہیں، نہ کہیں اس کی پر چھائیں نظر آئیں گی، انہیں انسانیت دشمن رویوں

کو استعاروں کی زبان میں پیش کرتے ہیں اس تفصیل کو پیش نظر کہتے ہوئے ان کی ایک شوخ غزل کے اشعار دیکھئے۔

اس ناز سے انداز سے تم ہائے چلو ہو ﴿ روز ایک غزل ہم سے کھلوائے چلو ہو
رکھنا ہے کہیں پاؤں تو کھو ہو کھیں پاؤں ﴿ چلنا ذرا آیا ہے تو اترائے چلو ہو
میں کوئی خامی ہے نہ ساغر میں کوئی کھوٹ ﴿ پینا نہیں آتا ہے تو چھلکائے چلو ہو
ہم کچھ نہیں کہتے ہیں کوئی کچھ نہیں کہتا ﴿ تم کیا ہو؟ تمہیں سب سے کھلوائے چلو ہو
زلفوں کی تو فطرت ہی ہے لیکن مرے پیارے ﴿ زلفوں سے زیادہ تم ہی مل کھائے چلو ہو
وہ شوخ ستم گر تو ستم ڈھائے چلے ہے ﴿ تم ہو کہ کلیم اپنی غزل گائے چلو ہو
کلیم عاجز اپنا گھر بار لٹا کر ماں اور بہن کی شہادت کے کربناک منظر کو دیکھ کر دل
پر غمتوں کا پہاڑ اٹھا کر بے وطن ہوئے لیکن فطری وقار، ذاتی شرافت، وضعداری، شاستری،
ان کے خمیر میں شامل ہے اور ہمیشہ ملحوظ رہی اپنے دشمن کے لئے بھی اپنی خاندانی
شرافت و تہذیب کو فراموش نہیں کیا غیرت و خودداری ان کے خمیر میں شامل ہے وہ
اسلام کے نام لیوا ہیں اس سرز میں پر بسنے والے عام مسلمانوں پر ہونے والے مظالم کو
اپنی آنکھوں سے دیکھتے ہیں، مظلومیت و بے چارگی کی تمام قیامتوں سے گذرنے کے
باوجود کبھی احساس کمتری میں مبتلا نہیں ہوئے وہ اپنے آبادا جداد اور اپنے اسلاف کے
اخلاق اور اسلامی تہذیب کے وارث و امین ہیں، وہ جانتے ہیں کہ ہماری قومی تاریخ
عزت و اقتدار کے کارنا موں سے بھری ہوئی ہے لیکن آج اقتدار کی کرسیوں پر وہ لوگ
متمنکن ہیں جو آداب حکومت سے ناواقف یک بیک پستی سے بلندی پر آگئے ان کا
لب ولجه غیرت و حمیت کو ٹھیس لگانے والا اور ہتک آمیز ہوتا ہے اس وقت جب ان
کے دل پر چوٹ لگتی ہے تو کبھی کبھی عام مسلمانوں کے جذبات کی ترجمانی کرتے
ہوئے کچھ کہتے ہیں لیکن وہ انتہائی سنجیدگی اور نرم لب ولجه میں دشمن جانی کو دوست کہنا
نہیں بھولتے، ارباب حکومت کو صرف باخبر کرتے ہیں کلیم عاجز کہتے ہیں:
اس غربی میں بھی چلتے ہیں سراونچا کر کے ﴿ ہم بھی اے دوست! کاہد ار ہیں اپنے گھر کے

ہندوستان کی جنگ آزادی میں مسلمانوں کی جونا قابل فراموش قربانیاں ہیں جن کے صدقہ میں آج ان کو تخت و تاج کی سرخ روئی نصیب ہوئی ان کا دور دور تک ذکر نہیں، کیوں کہ شریف انسان احسان کر کے جلتا نہیں، اپنی تمام قربانیوں کے باوجود داس کا صلنہیں مانگا، اور نہ اقتدار میں حصداری کا دعویٰ کیا بلکہ وطن کے لئے خود کوتباہ کر کے دوسروں کو سر بلند کر دیا۔

ایک چلو بھی نہ اپنے لئے باقی رکھا ﴿ غیر کو بخش دیئے ساغر وینا بھر کے ہم کو با ایں ہمہ پہنچان رہی ہے دنیا ﴿ تاج گواروں کے سر پر ہیں ہمارے سر کے تم نے دیکھی ہی نہیں ہمت مردان وفا ﴿ زندگی ہے تو دکھادیں گے کسی دن مرکے تم تو مصروف چراغاں تھے تمہیں کیا معلوم ﴿ اس دیوالی میں دیئے بھگ گئے کتنے گھر کے کیا کہیں پاس محبت انہیں اٹھنے دیتا ﴿ یہ نہ سمجھو کہ بھکاری ہیں تمہارے در کے کلیم کی ذہنی ساخت اور ان کے لب و لہجہ کی غمنا کی کی ایک مثال عربی تاریخ میں ملتی ہے عرب کی ایک شاعرہ خنساء کو اپنے بھائی مالک سے بے پناہ محبت تھی اتفاق سے مالک کی وفات ہو گئی، خنساء کے دل پر غمتوں کا پہاڑ ٹوٹ پڑا دن رات کا یجھ توڑ توڑ کر روتی رہتی پھر اس نے اپنے بھائی کی موت پر ایک درناک مرثیہ لکھا، یہ مرثیہ اس کی زندگی کا ایک عضر بن گیا، کہیں بھی جاتی یہ مرثیہ پڑھتی، خود بھی روتی اور دوسروں کو رلاتی، اس نے اپنے درد و غم کی انتہاء بتاتے ہوئے اپنے مرثیہ میں لکھا ہے کہ جب میں کہیں بھی کسی کی قبر دیکھ لیتی ہوں تو سمجھتی ہوں کہ یہ میرے بھائی مالک کی قبر ہے اور بے اختیار روپڑتی ہوں ہر طرف اس کو مالک کی وفات کا غم بکھرا ہو انظر آتا کائنات کی ہر چیز میں اس کو اپنے درد و غم کی تصویر نظر آجائی تھی اور اس کی آنکھیں چھلک پڑتی تھیں، زندگی بھروسہ صرف مرثیہ ہی تھی رہی، یہ اس کا وظیفہ زندگی بن گیا، کچھ ایسا ہی حال کلیم عاجز کا بھی ہو گیا، ابتداءً تو ان کا المیہ ذاتی المیہ بنارہا لیکن پھر دل کی یہ کیفیت ہوئی کہ اپنے گرد و پیش جن حالات و واقعات کو دیکھتے تو ان پر اپنے غم کی پرچھائیاں پڑتی نظر آتیں اور اس کا غمنا ک پہلو نگاہوں کے سامنے آ جاتا ان حالات و واقعات

کے بیان میں بھی وہی غمنا ک لب و لہجہ پیدا ہو جاتا جو کبھی ان کو ذاتی المیہ کے ذکر کے وقت ہوتا تھا، مرو رایام ہر زخم کو مندل کر دیتا ہے لیکن برسوں پہلے جو چوت لگی تھی جب پروائی ہوا چلتی ہے تو وہ چوت ابھر آتی ہے، اسی طرح کلیم عاجز کا زخم مندل ہو گیا مگر وقت اور حالات کی جب پروائی چلتی ہے تو دل میں ایک میٹھا میٹھا درد پر جاگ جاتا ہے، چونکہ ان کے المیہ کا وطن کی آزادی سے گھر اتعلق ہے، ان کی غم کی کہانی اور آزادی دونوں ایک ہی سال کی پیداوار ہیں بلکہ یہ حالات ہی آزادی کا پیش خیمہ تھے اور انہیں میں کلیم عاجز کا ذاتی المیہ بھی شامل ہے اس لئے جب وہ آزاد ہندوستان کے حالات و واقعات کو دیکھتے ہیں نئے حکمرانوں کا طرز عمل، ہزاروں فسادات، قتل و غارتگری لوٹ کھسوٹ کے مناظران کی نگاہوں کے سامنے آتے ہیں تو ان کا دل درد سے بھر آتا ہے ان کے دل کا زخم ہرا ہو جاتا ہے اور دل کے پورے درد کے ساتھ ان حالات پر تقيید کرتے ہیں، اپنے دکھ کا اظہار کرتے ہیں، اپنوں کی مظلومیت دیکھ کر تلملا جاتے ہیں تو شکایت بھی کرتے ہیں لیکن ان کی وضعیت کا یہ عالم ہے کہ اپنے لب و لہجہ میں کہیں تیکھی نہیں آنے دیتے جب کہ اس طرح کے حالات میں جوانان کی زندگی کو تاراج کر دیں کوئی بھی اپنے جذبات پر قابو نہیں رکھتا، وحشت و بربریت اور جبر و تشدد کا مظاہرہ کہ آدمی کو وطن سے بے وطن کر دے عزیز واقارب کو بیداری سے قتل کر دیا جائے انسان میں غصہ، نفرت، انتقام کا جذبہ سخت اور درشت الفاظ کا استعمال بالکل فطری ہے لیکن کلیم عاجز کی پوری شاعری میں ہم کو کہیں جو ش انتقام کے جذبات، نفرت و غصہ کا مظاہرہ نظر نہیں آتا، ہر جگہ اپنے قاتل کو پیار سے مخاطب کرتے ہیں، دوست کہتے ہیں، پیارے کے لفظ سے مخاطب کرتے ہیں، عجیب دل گردے کے آدمی ہیں، یہ ان کی طبعی شرافت ہے اگر کوئی مکینہ فطرت دشنا� طرازی اور بذبانی کرتا ہے تو ایک شریف اور وضعیت انسان خود وہ لب و لہجہ اختیار نہیں کر سکتا، لگنے الفاظ اپنی زبان سے نہیں نکال سکتا آزاد ہندوستان کے نئے نئے حکمران آداب حکومت سے ن آشناں کا لب و لہجہ بسا اوقات ہانت آمیزاً اور رعنونت بھرا ہوتا، کون ان کا مخاطب

پہ، وہ اپنے سماج میں کس احترام کی نگاہ سے دیکھا جاتا ہے، اس کی ان کوئی تمیز نہیں تھی ان کا انداز خطاب بسا اوقات غیرت و خودداری، فطری شرافت و وضعداری کا کلیچ چھلنی کرنے والا ہوتا جو کسی کے لئے بھی ناقابل برداشت ہو سکتا تھا لیکن کلیم عاجز کو جب اس طرح کے الانت آمیز رویہ سے سابقہ پڑتا تو ان کی فطری شرافت غصہ کا مظاہرہ کرنے میں حائل ہو جاتی ہے، اس کو جاہل بد تہذیب طالم نہیں کہتے اٹے اس کو بڑی محبت سے دوست کہتے ہیں اور بہت نرم اچھے میں صرف اتنا کہتے ہیں: ۔

ہم بھی اے دوست! کلہدار ہیں اپنے گھر کے

آج تم اقتدار کی کرسی پر قابض ہوکل اس کرسی اقتدار کے ہم مالک تھے اس لئے تم کو اپنا لب والجہ اور رویہ بد لانا چاہئے، یہی وضعداری کلیم عاجز کی پوری شاعری میں نظر آتی ہے یہ بات قصص سے نہیں آسکتی جب تک وہ خود انسان کی نظرت نہ ہو، دنیا تو اس فلسفہ زندگی پر یقین رکھتی ہے۔

کلوخ انداز را پاداش سنگ ست

مگر کلیم عاجز گالیاں سن کر بھی بھول بر ساتے ہیں کیوں کہ کائنات کے سب سے عظیم و محترم رسول کا طرز عمل یہی تھا۔

کلیم عاجز کے اس شاعرانہ رویہ کو سمجھنے کے لئے مناسب سمجھتا ہوں کہ اس کی کچھ مثالیں بھی بیش کر دوں ان مثالوں پر نظر ڈالنے سے پہلے یہ یقین کر لیں کہ کلیم عاجز کا محبوب اردو شاعری کا فرضی محبوب نہیں ہے ان کا محبوب اور مخاطب آزاد ہندوستان اور اس کے حکمراء ہیں بالخصوص وہ لوگ ہیں جنہوں نے فرقہ و رایت کا زہر پھیلا کر اس سر زمین میں مسلمانوں کی زندگی اجیرن کر رکھی ہے، انہیں کو ”دوست“ یا ”پیارے“ کے لفظ سے یاد کرتے ہیں کلیم عاجز کہتے ہیں: ۔

بازی وفا کی ہار کے پیارے نہ جائیں گے کیا دن ترے ستم کے گزارے نہ جائیں گے
دریائے غم میں پانی اگرچہ ڈباوے ہے ہم ڈوبنے کے ڈر سے کنارے نہ جائیں گے

تم تو بیدرد ہو بیتابی غم کیا جانو اہل دل پر جو گذرتے ہیں ستم کیا جانو
شمع کیوں جلتی ہے سرتا بقدم کیا جانو ہائے کیا چیز ہے مجبوری غم کیا جانو
تم سے ناحق ہے مجھے چشم وفا کی امید تم بھلا شیوه ارباب کرم کیا جانو



رہے تو دونوں چین میں مگر بہم نہ رہے خزاں میں تم نہ رہے تو فصل گل میں ہم نہ رہے



میں محبت نہ چھپاوں، تو عداوت نہ چھپا نہ یہی راز میں اب ہے نہ وہی راز میں ہے
پہلے سب کچھ مرے خلوکنڈہ شوق میں تھا اب تو جو کچھ ہے تری ابھی ناز میں ہے



وہ توبے درد ہے ایسا کہ بتائے نہ بنے دل وہ کبخت کہ بے اس سے لگائے نہ بنے
کیا ستم ہے کوہ ظالم بھی ہے محبوب بھی ہے یاد کرتے نہ بنے اور بھلانے نہ بنے



زم دل کا وہ نظارہ ہے کہ جی جانے ہے اتنا احسان تمہارا ہے کہ جی جانے ہے
مہرباں حال پہ ہیں آپ ہمارے جب سے تب سے وہ حال ہمارا ہے کہ جی جانے ہے
آزاد ہندوستان میں ہزاروں فسادات ہوئے، ہزاروں بے گناہ انسان مارے
گئے، گھروں میں آگ لگا کر پھونک دیا گیا، پوری پوری آبادی کو لوٹ کر کنگال بنا دیا
گیا، خواتین کی عصمت دری کی گئی لیکن آج تک وہ قاتل، لیڑے، آتشزندگی کرنے
والے، عفت و عصمت کے لیڑے نہ کہیں گرفتار کئے گئے نہ ان پر مقدمات چلے اور نہ
سر اٹلی، انصاف اور قانون کہاں چلا گیا، انصاف اور قانون دونوں مغلوق ہو کر اس
لئے رہ گئے کہ مجرم سب اپنے تھباد و برباد اور قتل ہونے والے غیر تھے اس لئے کوئی
 مجرم نہ رہا، لا قانونیت اور بے انصافی کی دنیا کی تاریخ میں یہ بدترین مثال ہے۔

کلیم عاجز نے دہلی کے ایک مشاعرہ میں پرائم منستر کی موجودگی میں ایک غزل
 پڑھی جس کا ایک شعر تو بیت الغزل تھا، کلیم عاجز نے پڑھا:

دامن پہ کوئی چھینٹ، نہ خنجر پر کوئی داغ
تم قتل کرو ہو کہ کرامات کرو ہو
اتنا خوبصورت، تیکھا، دلوں میں پیوست ہونے والا نظر کلیم عاجز ہی کر سکتے
ہیں، اس غزل کے چند اشعار اور بھی سماحت فرمائیں تو بات اور واضح ہو جائے گی، کلیم
عاجز کہتے ہیں:
دن ایک ستم، ایک ستم رات کرو ہو وہ دوست ہو، دشمن کو بھی تم مات کرو ہو
ہم خاک نشیں تم سخن آرائے سرِ بام پاس آکے ملو، دور سے کیا بات کرو ہو
اگلے شعر میں بھر پور طنز ہے وہ تیر کے بہتر نشتر دل میں بلا کلف شمار کیا جا سکتا ہے:
ہم کو جو ملا ہے وہ تمہیں سے تو ملا ہے
ہم اور بھلادیں تمہیں؟ کیا بات کرو ہو
ظالم کے ظلم کو احسان کہنا بڑے ظرف کی بات ہے لیکن کلیم اپنے ذہن کے
سانچے سے مجبور ہیں اس سانچے سے جو بات ڈھل کر نکلتی ہے نہ اس میں تھی ہو گی نہ
کڑواہت، نہایت کڑوی کیلی حقیقت ہو گی لیکن کلیم عاجز کا لب و لہجہ شیریں اور شہد
سے زیادہ میٹھا، البتہ اس طنز کو سمجھنے کے لئے تھوڑی سے ذہانت ضروری ہے کلیم عاجز
کے یہ دو شعر ملاحظہ فرمائیں:

خدا کا شکر ہے احسان فراموشی نہیں آتی ہمیشہ آپ کے بخشنے ہوئے غم یاد آئیں گے
بہت یاد آئیگی بے التفاتی چشم ساقی کی یہ شیشے، یہ سبو، یہ جام تو کم یاد آئیں گے
کلیم عاجز جانتے ہیں کہ پورے ملک میں فرقہ پرستی کا زہر پھیل چکا ہے، کوئی
پاگل جنوںی فرقہ پرست کوئی زہر بیلانا دے دیتا ہے فضا میں تباہ پیدا ہو جاتا ہے،
افواہوں میں ایک طبقہ خوف وہر اس میں بتلا ہو جاتا ہے کبھی بابری مسجد کبھی کشمیر کا
مسلسلہ کبھی دہشت گردی کا الزام، کبھی دینی مدارس کے خلاف قانون سازی کی دھمکی
سینوں میں کائنوں کی طرح چھجھ جاتی ہے اسی ماحول میں زندگی گذرتی ہے اسی ماحول
کو دیکھ کر کلیم عاجز کہتے ہیں:

تمہاری طرح زلفوں میں شکن والے نہیں ہیں، ہم کہیں گے بات سیدھی، پیغم والے نہیں ہیں، ہم
گلوں کی طرح ہم نے عمر کا نٹوں میں بس رکی ہے ہیں اہل ناز، لیکن ناز کے پاے والے نہیں ہیں، ہم
زندگی میں ہر طرح کے مرحلے آتے ہیں کبھی کبھی تو صبر و ضبط کی طاقت جواب
دے جاتی ہے لیکن کلیم عاجز کے لب و لہجہ کی نرمی ہر حال میں قائم رہتی ہے محبوب ستم
شعار کو ہمدردانہ مشورہ دیتے ہیں ظلم و ستم کے انعام سے ڈراتے ہیں اپنا رویہ بدلنے پر
اصرار کرتے ہیں مگر بول میٹھے ہی رہتے ہیں کتنی دلسوzi سے کہتے ہیں:
جدا جب تک تری زلفوں کے پیغم نہیں ہوں گے ستم دنیا میں بڑھتے ہی رہیں گے کم نہیں ہوں گے
اگر بڑھتا رہا یوں ہی یہ سودائے ستم گاری تمہی رسو اسر بازار ہو گے ہم نہیں ہوں گے
میں کہاں تک مثالیں پیش کروں کلیم عاجز کی پوری شاعری اسی محور پر گردش کرتی
ہے کیوں کہ خود انہیں نے اپنا مسلک، اپنا ذہن و مزاج انسان دوستی، انسانیت نوازی
بتایا ہے، دوست دشمن کے درمیان کوئی حدفاصل نہیں کھڑی کرتے کیوں کہ وہ جس قوم
و ملت کے فرد ہیں اس کی تعلیم ہی انسان دوستی با ہمی روا دی ہے انھوں نے ایک شعر
میں اپنا نظریہ پیش کیا ہے۔

اپنا تو کام ہے کہ جلاتے چلو چراغ
رستے میں خواہ دوست کہ دشمن کا گھر ملے

پھر اس صورت حال میں ان کے لب و لہجہ میں سختی اور درشتی کیسے آسکتی ہے، ان
کی پوری شاعری کو اس کی مثال میں پیش کیا جا سکتا ہے۔

کلیم عاجز کی شاعری کی ایک خصوصیت یہ بھی ہے کہ ان کا انداز بیان غمناک
اور درد سے بھرا ہوا ہے، لب و لہجہ کی غمناکی، طریقہ اظہار میں بلا کا سوز و گداز ہے جیسے
کوئی بہت ستم رسیدہ شخص قهر تھرا تے ہوئے دل اور لرزتے ہوئے ہونٹوں سے اپنی
رو داد غم بیان کر رہا ہے جو پتھر دل انسانوں کو بھی برف کی طرح پکھلا دے، پوری پوری
غزل کبھی اسی سوز و گداز اور درد و کرب کی فضائیں پائیں تکمیل کو پہنچ گئی اور مسلسل غزل کی
شکل اختیار کر گئی اور بیشتر غزوں میں جب ان کو اپنا قصہ غم یاد آگیا وہیں رفت قلب اپنا

کام کر گئی اور ان کا لب و لہجہ غمناک ہو گیا، اور سننے والوں کی آنکھیں ڈبڈبا گئیں ان کی یہ غزل دیکھئے:

مری شاعری میں نہ رقص جام نہ مے کی رنگ فشاںیاں
وہی دل بھروں کی حکایتیں وہی دل جلوں کی کہانیاں
یہ جو آہ و نالہ و درد ہیں کسی بے وفا کی نشانیاں
یہی میرے دن کی رفیق ہیں یہی میری رات کی رانیاں
یہ میری زبان پر غزل نہیں میں سنا رہا ہوں کہانیاں
کہ کسی کے عہد شباب پر مٹی کیسی کیسی جوانیاں
کبھی آنسوؤں کو سکھا گئیں میرے سوز دل کر حرارتیں
کبھی دل کی ناؤ ڈبو گئیں میرے آنسوؤں کی روانیاں
آزاد ہندوستان کے نئے حکمرانوں کی لا قانونیت بے انصافی ان کی عصیت
بھرے طرز عمل کی وجہ سے اس سرز میں پر بسنے والے ایک طبقہ کو کن کن قیامتوں سے
گزرنما پڑ رہا ہے؟ کلیم عاجز کہتے ہیں:

ابھی اس کو اس کی خبر نہیں کہ قدم کہاں ہے نظر کہاں
ابھی مصلحت کا گذر کہاں کئی نئی ہیں جوانیاں
ان کے لب و لہجہ کی غمنا کی، اور ان کے اندر ورنی سوز و گداز کی ایک مثال اور بھی
دیکھ لیجئے:

مراحال پوچھ کے ہم نہیں مرے سوز دل کو ہوانہ دے
یہی بس دعا میں کروں ہوں اب کہ یہم کسی کو خدا نہ دے
یہ جو زخم دل کو پکائے ہم، لئے پھر ہے ہیں چھپائے غم
کوئی ناشناس مزان غم، کہیں ہاتھ اس کو لوگانہ دے
کلیم عاجز بہر حال ایک خوددار اور غیرت مند آدمی ہیں گردن کٹ سکتی ہے
جھک نہیں سکتی اس لئے اپنے سارے درد و کرب کے باوجود کرسی اقتدار پر بیٹھ کر

لفاظیاں کر رہے ہو وہ برسوں ہمارے قدموں کے بینچے رہی ہے۔
تو جہاں سے آج ہے نکتہ چیں کبھی مرتوق میں رہا وہیں
میں گدائے راہ گذر نہیں، مجھے دور ہی سے صدائدے

☆☆☆☆☆

وہ جو شاعری کا سبب ہوا وہ معاملہ بھی عجب ہوا
میں غزل سناؤں ہوں اس لئے کہ زمانہ اس کو بھلاندے
مثالیں تو بہت سی ہیں، ان کا ایک شعر ان کے رویہ شاعری کو سمجھنے کے لئے کافی
ہے جس میں خوبصورت الفاظ و انداز بیان کے ریشمی پر دلوں کو نوچ کر پھینک دیا گیا
ہے وہی شعر درحقیقت ان کی شاعری کا بہترین تعارف ہے، وہ کہتے ہیں:
جو قطرے لہو کے نہ آنکھوں سے ٹپکے
بنے ہیں وہ اشعار میری غزل کے
کلیم عاجز کی ایک خصوصیت طنز بھی ہے آزاد ہندوستان کے قانون والاصاف
سے نابلد حکمرانوں کے طرز عمل پر ان کی تنقید اور طنز بہت معنی خیز اور جاندار ہیں مگر
یہاں بھی وہ اپنی وضعداری و شرافت اور لب و لہجہ کی نرمی کو فراموش نہیں کرتے، طنز کے
لئے اتنا خوبصورت اور لکھ انداز بیان اختیار کرتے ہیں جیسے وہ پھول بر سار ہے
ہیں، لیکن پھول کی پنکھڑیوں سے وہ نیزوں کی اپنی کام لے رہے ہیں یہ انداز بیان
ان کی درمیانی دور کی شاعری سے لے کر اب تک قائم ہے، مثلاً

دامن پر کوئی چھینٹ، نہ خبیر پر کوئی داغ ☺ تم قتل کرو ہو کہ کرامات کرو ہو

☆☆☆☆

جو کچھ مجھے تکلیف ہے جو کچھ مجھے غم ہے ☺ سب آپ کی بخشش ہے عنایت ہے کرم ہے
☆☆☆☆

شکر یہ ہے کہ میں احسان فراموش نہیں ☺ عمر بھر آپ کا بخشا ہوا غم یاد رہا
☆☆☆☆

رکھنا ہے کہیں پاؤں تو رکھو ہو کہیں پاؤں ٭ چلنا ذرا آیا ہے، تو اترائے چلو ہو
☆☆☆☆

مے میں کوئی خامی ہے نہ ساغر میں کوئی کھوٹ ٭ پینا نہیں آتا ہے تو چھلکائے چلو ہو
☆☆☆☆

میں تری بلا سے اجڑ گیا، ترا حوصلہ تو نکل گیا
یہ بڑی خوشی کا مقام ہے کہ یہ عید بھی ترے گھر ہوئی
☆☆☆☆

وہی تو عمر مرے درد دل کی بھی ہوگی ٭ ترے شباب کا یکون سال ہے پیارے
کبھی بھی کلیم عاجز مایوسیوں کے گھنے اندھیرے میں ڈوب جاتے ہیں وہ اتنے
شکستہ دل نظر آنے لگتے ہیں جیسے ان کے دل میں امید کی کوئی کرن نہیں، آزاد
ہندوستان کی ترقیوں کے افسانے سنتے ہیں دوسری طرف اپنے جیسے لوگوں کی
پرمذدگی، افسردگی اور دل شکستگی، درد و کرب کی شکار زندگی، معصوم اور بے گناہ کے قتل
کے واقعات، غیرت و خودداری کے پاکیزہ جذبات پر ہتھوڑے برسانے والے
سانحے، زہر بونے والے لیڈروں کے بیانات پڑھتے اور سنتے ہیں تو ان کا دل چھلنی
ہو جاتا ہے، دل میں کوئی امنگ باقی نہیں رہ جاتی ان کی افسردگی اور دل شکستگی میں مزید
اضافہ ہو جاتا ہے ان اشعار کو پڑھئے اور ان کے شیشہ دل کے چھٹنے اور چور چور
ہو جانے کا اندازہ کیجئے:

مجھے کیا اگر ترے دوش سے تری زلف تابہ کمر ہوئی
کہ میں ایسا خانہ خراب ہوں کبھی چھاؤں میں نہ بسر ہوئی
یہی بے کسی تھی تمام شب، اسی بے کسی میں سحر ہوئی
نہ کبھی چمن میں گذر ہوا، نہ کبھی گلوں میں بسر ہوئی
یہ پکار سارے چمن میں تھی، وہ سحر ہوئی وہ سحر ہوئی
مرے آشیاں سے دھواں اٹھا، تو مجھے بھی اس کی خبر ہوئی

کلیم عاجز کھلی آنکھوں سے دیکھتے ہیں کہ صلاحیتوں سے محروم، ادب و تہذیب
سے نا آشنا، نہ گفتگو کا سلیقه، نہ آداب حکمرانی سے واقف مگر وقت نے ان کو اقتدار کی
اوپنجی کر سیوں پر بٹھادیا ہے تو وہ شب و روز موج و مستی میں مصروف نظر آتے ہیں،
دولت و حکومت کا نشہ، اقتدار کا غور، سامان عیش و عشرت کی فراوانی نے ان کی ہر شب
کو شب برأت اور ہر روز کو روز عید بنا دیا ہے، اور ہمہ وقت جشن مسرت برپا ہے،
دوسری طرف اسی سرز میں میں بس کرنے والے کچھ لوگ فرقہ واریت کی دہکائی ہوئی
آگ میں ججلس رہے ہیں اور موت و زیست کے دورا ہے پر بے یار و مددگار کھڑے
ہیں ان کے مکانات دھواں اگل رہے ہیں ان کی اقتصادی و معاشری حالت کو درست
کرنے کی کسی کو فکر نہیں، کلیم عاجز کہتے ہیں:

میخانے پر جب دیکھو، تب بادل چھائے رہتے ہیں
جن کے گھروں میں آگ لگی ہے ان کے گھر برسات نہیں
شاید آپ کے علم میں ہو کہ موسم بر شگال کی مرتضی ہوا میں جب چلتی ہیں تو
شرابیوں کو نشہ کی طلب بہت بڑھ جاتی ہے، جب ساون کے بادلوں کے فوارے تھل
جاتے ہیں تو شراب کا نشہ شباب پر آ جاتا ہے، کلیم عاجز کتنے درد سے کہتے ہیں کہ یہ
برسات جوار باب اقتدار کو موج و مستی فراہم کرتی ہے وہی برسات اگر اس آبادی کی
طرف مڑ جائے جہاں سماج دشمن عناصر نے آگ لگا رکھی ہے تو ان کے گھروں کی آگ
بجھ سکتی ہے، موج و مستی تو بہت دور کی بات ہے ان کے سروں پر گھر کی چھت تو
سلامت رہ جائے، کلیم کے یہاں ایسی مثالیں اور بھی ہیں لیکن کچھ زیادہ نہیں، کیوں کہ
وہ رجائی شاعر ہیں قتوطیت پسند نہیں۔

یہ کلیم عاجز کی شاعری کا ایک سرسری اور اجمالی جائزہ ہے، کلیم ادیبوں اور
شاعروں کی ہم نشیں اور ان کی مجلسوں میں شریک ہو کر شاعر نہیں بننے بلکہ ان کو حالات
اور ستمہائے روزگار نے از خود شاعر بنادیا، اتفاقاً یہ حالات اس وقت پیدا ہوئے جب
گلستان وطن میں موسم خزاں کے آخری جھونکے چل رہے تھے، جو بہار کی آمد آمد کا

اعلان کر رہے تھے، کلیم کی نوجوانی اور اسکولی تعلیم کا دور تھا کہ خزان کے ان جھکڑوں میں آگ برسنے لگی، ان کا گاؤں، ان کے عزیز واقارب، پورا خاندان چینی ماں اور پیاری نسخی منی، بہن سب اس آگ میں جل کر خاکستر ہو گئے، ان کی پوری دنیا اجڑ گئی، وہ دنیا میں تنہارہ گئے، چھ برس سکتے کے عالم میں گذر گئے پھر کلیم شاعر بن گئے، کربناک اور درد بھرے بول ان کی زبان سے نکلنے لگے جوغزل کی شکل اختیار کر گئے قدرت نے گلے میں سوز اور آواز میں درد بھر دیا تھا اس لئے جب وہ اپنی غزلیں سناتے تو خود روتے اور دوسروں کو بھی رونے پر مجبور کر دیتے، پھر آہستہ آہستہ یہ زخم مندل ہوا تو آزاد ہندوستان میں پوری ملت اسلامیہ حکومت کے قہر غضب کا شکار ہو گئی، اب کلیم کا ذاتی غم اجتماعی غم کی شکل اختیار کر گیا، اس لئے آزادی کے پورے دور کی ان کی شاعری تاریخ بن گئی جس میں واقعات کا سلسلہ تو نہیں تھا، لیکن کیفیات کا سلسل ضرور ہے، آج تک وہ تاریخ لکھ رہے ہیں، ان کی شاعری کامیڈی بھی نہ بن سکی صرف ٹریجڈی ہو کر رہ گئی۔

کلیم کی شاعری کا دوسرا موضوع نعت رسول ہے، یہ آواز بھی ان کے دل کی آواز ہے ان کی بعض بعض نعمتوں کو بہت شہرت حاصل ہوئی جس کے ابتدائی اشعار یہ ہیں:

زم کھائے ہوئے سرتا بقدم آئے ہیں ہانپتے کانپتے یا شاہ اُمم آئے ہیں
سر گنوں آئے ہیں بادیدہ نم آئے ہیں آبرو باختہ دل سوختہ ہم آئے ہیں
کھوکے بازار میں سب اپنا ہبڑم آئے ہیں شرم کھتے ہوئے آتی ہے کہ ہم آئے ہیں
ان کی نعمتوں میں بڑا سوز ہے پڑھئے تو آنکھوں سے بے اختیار آنسو ٹپکنے لگتے ہیں نعمتوں کا اچھا خاصاً خیر ہے یہ ایک مستقل موضوع ہے، اگر کبھی موقعہ ہواتا س موضوع پر بھی گفتگو ہوگی۔

آخری بات

کلیم عاجز کی شاعری روایتی شاعری سے قدرے مختلف ہے اس میں دلکشی اور

تاثر ہے، دلوں پر اثر انداز ہوتی ہے دل و دماغ اس کے مضمرات اور اس کی زیریں سطح کی لہروں میں کھو جاتا ہے، الفاظ عام فہم، انداز بیان سیدھا سادہ ہوتا ہے کہ وہ براہ راست قاری کے جذبات تصورات اور ذہنی افکار پر اس طرح چھا جاتا ہے جیسے کمرے میں لگا ہوا ہیئت کمرے کی خضا کو گرم کر دیتا ہے، کلیم عاجز کی یہ تاثیر ہی ان کی مقبولیت کی بنیاد ہے، یہی وجہ ہے کہ شعر و ادب کے معیار اور فنی نقطہ نگاہ سے جو خامیاں اور کوتا ہیاں درآئی ہیں ان کی طرف نگاہ نہیں جاتی، یا کم جاتی ہے، کیوں کہ ان کی شاعری وقت کا راگ ہے، بھیروں کی آواز سنتے ہی آدمی کھو جاتا ہے اس کے بول پر تحقیق و تقدیم کی چھری چلانے کا کس کو ہوش رہتا ہے، ہمارے ٹلن کا ماحول فریاد و فغاں کی اس منزل پر آچکا ہے جہاں اس کے علاوہ کسی دوسرے نغمے پر دھیان دینے کی فرصت نہیں۔

کلیم عاجز کی شاعری میں متروکات کا استعمال اتنی کثرت سے ہے کہ ان کی نشاندہی کی ضرورت نہیں انہوں نے دانستہ طور پر بالقصد میر کا انداز اپنانے کی کوشش کی ہے انہیں کا شعر ہے۔

اس قدر سوز کہاں اور کسی ساز میں ہے ڪون یہ نغمہ سرا میر کے انداز میں ہے
میر کے یہاں اس دور کے بہت سے الفاظ بالخصوص افعال کا تلفظ پایا جانا فطری ہے اب وہ سب کے سب متروک ہیں اور ان کا استعمال ناپسندیدہ قرار دیا جا چکا ہے لیکن میر کی غزلوں کی نشریت نے ان لغظوں اور لب و لہجہ میں جادو کا اثر پیدا کر دیا ہے اور جب اسی تلفظ میں میر کے اشعار پڑھے جاتے ہیں تو دلوں پر چر کہ لگاتے ہیں تاثیر کی قوت میں اضافہ ہو جاتا ہے اگر ان کی جگہ فصح الفاظ رکھ دیئے جائیں تو ان کی نشریت فنا ہو جاتی ہے اور وہ اشعار ایک دم پھیکے اور بدمزہ ہو جاتے ہیں۔

دور جدید کے کئی شعراء میر کے انداز اور لب و لہجہ میں دو چار غزلیں لکھی ہیں لیکن ان لغظوں کا مخصوص تلفظ صرف انہیں غزلوں تک محدود رکھا ہے کہیں دوسری جگہ ان کا استعمال نہیں کیا ہے کیوں کہ بہر حال وہ غیر فصح اور متروک ہو چکے ہیں، کلیم عاجز کے یہاں ان الفاظ کا استعمال کچھ زیادہ ہے میر کے مخصوص انداز اور لب و لہجہ والی

غزلوں میں تو یہ ناگوار نہیں گذرتا کیوں کہ یہ میر کی تقلید میں دانستہ طور پر لکھی گئی ہیں، لیکن ان الفاظ کا فصح زبان میں لکھی جانے والی غزلوں میں طبیعت پر گراں گذرتا ہے اتفاق سے کلیم عاجز کی وہی غزلیں زیادہ مقبول ہوئیں جو میر کے لب ولجه میں ہیں مثلًا:

دامن پکوئی چینٹ نہ خجیر پکوئی داغ ﴿ تم قتل کرو ہو کہ کرامات کرو ہو
رکھنا ہے ہیں پاؤں تو رکھو ہو کہیں پاؤں ﴿ چنان ذرا آیا ہے تو اترائے چلو ہو
اندھیری شب میں نہیں صح کے اجائے میں ﴿ لٹا ہے تیرے غلاموں کا قافلہ کہیو
ان غزلوں میں قافیہ اور ردیف دونوں میر کے مخصوص الفاظ ہیں لیکن انھیں
الفاظ کا استعمال فصح اردو میں لکھی جانے والی غزلوں میں قابل قبول نہیں ہو سکتا ہے
جیسے کے میر کے دور میں ”کسی“ کی جگہ ”کسو“ کا استعمال تھا اگر آج کے دور میں کوئی
استعمال کرے گا تو یقیناً ناقابل قبول اور ناپسندیدہ ہو گا، مثلًا:

کیا دوسروں کے چاک و قباور فو کی بات ﴿ اپنے سوانح کجھیو عاجز کسو کی بات
چونکہ یہ غزل میر کے تتبع میں نہیں ہے یہ لفظ گراں گذرتا ہے، ایسی بہت سی
مثاں میں سے چند مثالیں یہاں پیش کی جاتی ہیں جو دور جدید کے معیاری شعر
و ادب کی زبان میں ہیں مگر انھیں غزلوں میں متذوک الفاظ بے تکلف استعمال کئے
گئے ہیں جو کبھی میر کے زمانے میں مروج تھے لیکن آج وہ قطعاً متذوک اور غیر فصح مانے
جا سکے ہیں اگر کوئی شخص شعر و ادب کی مجلسوں میں یا عام گفتگو میں استعمال کرے تو
تفسیک کا شانہ بن جائے صرف چند اشعار پیش ہیں جب کہ ان کی تعداد زیاد ہے۔

اداہمیں نے سکھائی نظر ہمیں نے دی ﴿ ہمیں سے آنکھ ”چڑا و ہو“ بار دیکھو تو
دل ہی میں ہے ہرے بھرے پھلوں کا اک چمن ﴿ ”جا و ہو“ ڈھونڈنے کو کہاں رنک و بوکی بات
اک سوریا ایسا آیا اپنے ہوئے پرائے ﴿ اس سے آگے کیا ”پوچھو ہو“ آگے کہانہ جائے
ہر ایک ظرف برابر نہیں ہے اے بلبل ﴿ جو آگ سینے میں ”رکھوں ہوں میں“ نہ تور کھیو
کلیم عاجز کے مجموعہ کلام کا نام ”وہ شاعری کا سبب ہوا“ ہے اس کے سفر نامہ کا

شعر ہے۔

وہ جو شاعری کا سبب ہوا وہ معاملہ بھی عجب ہوا
میں غزل ”سناؤں ہوں“ اس لئے کہ زمانہ اس کو بھلانہ دے
ترقی پذیر زبانوں میں جدید الفاظ داخل ہوتے رہتے ہیں اور قدیم الفاظ اپنی
جگہ چھوڑ جاتے ہیں خزاں کے پتوں کی طرح جھٹر جاتے ہیں اہل زبان ان الفاظ کا
استعمال ترک کر دیتے ہیں اور غیر فصح مانے جاتے ہیں، جیسے قدیم لباس بدل جاتے
ہیں اگر کوئی آج سے پانچ سو برس پہلے استعمال ہونے والا لباس پہن کر نکل تو پہنے والا
تماشا بن جائے گا، کوئی شخص اس کو دیکھ کر مسکراۓ بغیر نہیں رہ سکے گا بالکل یہی حال
الفاظ کا ہے اگر میر کے دور کے الفاظ آج کوئی روزمرہ کی گفتگو میں استعمال کرے تو ہر
شخص اس کا مذاق اڑائے گا، اس لئے بہتر یہی ہے کہ جن الفاظ کو اہل زبان و ادب
متفقہ طور پر خارج کر چکے ہیں ان کا استعمال ترک کر دیا جائے۔

تہذیبِ جدید کے کلیسا میں اکبری اذان

(”اسلامی نشأة ثانية“ میں ادب کا حصہ“ کے عنوان سے ہونے والے ایک سینما کے لئے لکھا گیا)

خدا کے فضل سے اسلامی ہند پر بھی بھی ایسا وقت نہیں آیا کہ کسی بھی ذہنی و فکری انقلاب کے وقت اسلام پس منظر میں چلا گیا ہوا ر حق و صداقت کا سورج تھے بہت کالی گھٹاؤں میں اس طرح روپوش ہو گیا ہو کہ اس کو دیکھنے کو آنکھیں ترس جائیں، اور نگاہوں میں یا اس ونا امیدی کے گھرے سائے لہرانے لگیں، ہاں یہ ضرور ہے کہ کئی بار باطل اور اسلام دشمن کالی گھٹائیں طوفان بن کر آئیں لیکن شدت مقاومت کی تند و تیز ہواں نے ان کا رخ پھیر دیا۔

اسلامی ہند کی تاریخ میں ہمیں کوئی ایسا دور نظر نہیں آتا کہ اس دور کی جدوجہد کو اسلام پر کا لے بادل جھوم کر آئے اور اس پر چھا گئے، اس کی کرنیں براہ راست زمین پر پڑتی ہوئی نظر نہیں آتی تھیں لیکن اس وقت بھی ایک ملکاجا اجala ہر سمت پھیلایا ہوا تھا مگر ہر منظر دھندا لگایا جیسا کہ تاریخ ہمیں بتاتی ہے، ایک موقعہ توہہ ہے جب مغل عظیم اکبر نے ”دینِ اللہ“ کو حکومت کی سطح پر فروغ دینے کی کوشش کی مگر مجدر الدلف ثانی اور ان کے حلقوں بگوشوں نے تاریکیوں کا سینہ چیر کر دکھا دیا کہ سورج ہمارے سروں پر موجود ہے اور پوری آب و قتاب کے ساتھ موجود ہے کچھ بادل جہانگیر کے دور میں صاف ہوئے اور شاہجہان کے زمانہ میں تو ساری گھٹائیں منتشر ہو گئیں اور اورنگ زیب کے عہد میں تو ایک لگہ ابر بھی آسمان پر نہیں رہ گیا۔

دوسراؤاقعہ جو اسلامی ہند کی تاریخ بتاتی ہے وہ ہندوستان سے مسلمانوں کے عروج و اقتدار کے خاتمه کے فوراً بعد کا ہے، ایسٹ انڈیا کمپنی دیک کی طرح مسلمانوں کی عظمت و اقتدار کے پرچم کو مکھاتی رہی اور ۱۸۵۷ء میں جب مسلمانوں نے کروٹ یعنی کی کوشش کی تو معلوم ہوا کہ وہ پرچم ہی زمیں بوس ہو گیا اور اب

اسبابِ عمل کی دنیا میں اس کے دوبارہ سر بلند ہونے کے سارے امکانات ختم ہو چکے تھے پھر عیسائیت کی تبلیغ نے مایوسیوں کے اندر ہیروں کو اور گھر اکر دیا سارے دنی سرچشمے خشک ہوتے نظر آنے لگے اسلامی مدارس اپنا وجود کھو چکے ساری خانقاہیں ویران اور خرابے میں تبدیل ہو گئیں اسلامی راہوں کے مشعل بردار ایک ایک کر کے گرفتار کئے جا رہے تھے اور پھانسی کے تختے پر چڑھائے جا رہے تھے یا کالے پانی بھیجے جا رہے تھے۔

ان تمام نامساعد حالات کے باوجود یہ نہیں کہا جا سکتا کہ اسلام کا وجود مٹ گیا یا اس کی بنیادیں متزلزل ہو گئیں یا اسلام پر نزع کا عالم طاری ہو گیا تھا، خدا کے فضل و کرم سے ہندوستان پر ایسا وقت کبھی نہیں آیا جیسا کہ اکتوبر ۱۹۴۷ء کے بعد سرز میں روس میں اشتراکی حکومت کی وجہ سے سمرقند و بخارا اور ازبکستان و تاشقند وغیرہ پر آیا۔

اس لئے اسلامی ہند میں ہمیں کوئی ایسا دور نظر نہیں آتا کہ اس دور کی جدوجہد کو اسلام کی نشأة ثانية کے لفظ سے تعبیر کریں، ہاں یہ ضرور ہے کہ باطل قولوں نے اسلام کی راہ میں پہاڑ کھڑے کئے، سمندر حائل کرنے کی کوشش کی آگ اور خون کے دریا بھائے لیکن تاریخ کے ان خطرناک موڑوں پر اسلام کے جیالوں نے کبھی ہارنہیں مانی، پہاڑوں کو عبور کر گئے، سمندروں میں گھوڑے دوڑا دیئے، آگ اور خون کے دریا کو پایا بنا لیا اور مختلف طاقتوں پر اس طرح ٹوٹ پڑے کہ

یا تن رسد بہ جاناں یا جاں زتن بر آید

خدانے ان کو سرخ رور کھا، کامیابی اور ظفر مندی نے آگے بڑھ کر ان کے قدم چوم لئے قیخ و نصرت نے ان کے ہاتھوں کوبو سے دیئے۔

اسلامی تہذیب پر جدید تہذیب کی یلغار بھی اسلامی ہند کے لئے ایک ایسا ہی تاریخی حادثہ تھا، علماء اسلام اور زعماء ملت اس حملہ کو روکنے کے لئے کفن بردوش میدان عمل میں آئے اور صرف بندی کی اور اس محاذ پر اس وقت تک ڈٹے رہے جب تک اس طوفان کا رخ انھوں نے نہیں موڑ دیا، انھیں صفوں میں ایک محاذ پر ہم کو اکبر اللہ

آبادی بھی نظر آتے ہیں اور پورے محاذ کو تنہا سنبھالے ہوئے ہیں، طنز و تعریض کے تیران کی کمان سے اڑ کر حرف کی صفوں میں پہنچتے ہیں تو ان کی صفحیں تو نہیں ٹوٹتی ہیں لیکن ان میں اپنی اور ایک ہلچل ضرور مجھ جاتی ہے، اکبر کا سب سے کارگر تھیار ان کی شاعری تھی انھوں نے اپنی شاعری سے وہ کام لیا جو کہ میدان جنگ میں تیروں کمان سے لیا جاتا تھا۔

یہ دور ہے جب انگریزوں نے ہندوستان پر قبضہ کرنے کے بعد اس سرز میں سے اسلام کو مٹا دینے کا پلان بنایا تھا، باقاعدہ لندن پارلیمنٹ میں تجویز پاس کر کے ہندوستان میں پورے ساز و سامان کے ساتھ تبلیغ عیسائیت کی ایک طاق تو تحریک چلانی تھی اور مدبرین برطانیہ کا یہاں کے بارے میں فیصلہ تھا کہ تعلیمی ادارے کھوں کر تعلیم کی راہ سے ایک ایسی قوم تیار کی جائے جو شکل و صورت کے لحاظ سے ہندوستانی ہو مگر ذہن و مزاج جذبات و خیالات کے اعتبار سے انگریز، اسکولوں اور کالجوں کے اجراء سے ان کا مقصد محقق فروع تعلیم نہیں بلکہ اس ملک میں ایک ایسا ذہنی و فکری انقلاب برپا کرنا تھا کہ مسلمانوں کے آٹھ سو سالہ اقتدار کی وجہ سے یہاں کی سرز میں پر اسلامی تہذیب کی جو گہری چھاپ نظر آتی ہے اس کو صفحہ وجود سے کھرچ کر پھینک دیا جائے، ایک طرف پادریوں کی فونڈ ہب کے نام پر عیسائیت کی تبلیغ میں مصروف تھی، اور تمام سرکاری ملازموں کو پادریوں کے لکھر سننے پر مجبور کیا جا رہا تھا، تو دوسری طرف تعلیمی ادارے قائم کر کے انگریزی تعلیم کے نام پر یورپین تہذیب سے مرعوب کیا جا رہا تھا، اور خاص طور سے مسلمانوں کے لئے علی گلڈھ میں سرسید نے جو مرستہ العلوم قائم کیا تھا اس میں یورپین اساتذہ کو رکھ کر جدید تہذیب کی اشاعت اور فروع میں ہر امکانی کوشش کی جا رہی تھی، سرسید اپنے متعدد لکھروں میں بر ملا جدید تہذیب کی برتری اور اس کے فضائل و مناقب کو طلبہ کے سامنے بیان کرتے رہے اور اس سلسلہ میں بسا اوقات اسلامی تہذیب کا استہزا اور اس کا ذکر حقارت کے ساتھ کرتے رہے، ہر قوم اپنی مخصوص تہذیب سے پہچانی جاتی ہے اگر اس کی تہذیب مٹ جائے تو وہ قوم از خود

صفحہ ہستی سے ایک دن مٹ جائے گی، سرسید کی تعلیمی مہم کے وقت اسلامی ہندوی خطرناک موڑ پر تھا اکبر اسلامی تہذیب پر جدید تہذیب کی اس یلغار کو کھلی آنکھوں سے دیکھ رہے تھے، اور اس فتنے کی شدت کو محسوس کرتے تھے ان کا دل خون کے آنسو رو رہا تھا اس تحریک کا آخر میں جوان ہجامت ہو گا وہ بصیرت کی آنکھوں سے دیکھ رہے تھے وہ جدید تعلیم کے منکر نہیں تھے لیکن نئی نسل کو جس نئی تہذیب کے سانچے میں ڈھانے کی سرسید کو شکر رہے تھے اس کو غلط اور ارتدا کا پیش خیمہ سمجھتے تھے، وہ سمجھتے تھے کہ سرسید اگر اپنے مشن میں کامیاب ہو جاتے ہیں تو ہندوستان کی سرز میں سے اسلامی تہذیب و ثقافت ہی نہیں مٹ جائے گی بلکہ خود اسلام کا وجود بھی باقی نہیں رہے گا، مسلمان نام کی ایک قوم ضرور رہ جائے گی لیکن اس کے جسم سے اسلام کی روح نکل جائے گی، سرسید کی تحریک بظاہر تعلیمی تحریک ہے لیکن وہ اسلام دشمن رحمانات کے سامنے میں چلائی جا رہی ہے جس کا نتیجہ یہ ہو گا کہ ہندوستان کی سرز میں ایک دن اسلام کا قبرستان بن جائے گی۔

اکبر جدید و قدیم دونوں سے خوب واقف تھے وہ پرانی قدروں کی عظمت کے دیوانے تھے اور جدید تہذیب کو اس کے لئے ستم قاتل سمجھتے تھے، انھوں نے شاعری کو ذریعہ اظہار بنایا اور جدید تہذیب کی یلغار کے خلاف جہاد کا آغاز کر دیا، وہ صوفی منش اور سید ہے سادے تصوف کے دلدادہ بزرگ تھے اس لئے ان کے الفاظ انگاروں کے بجائے طنز و مزاح کے لباس حریر میں دنیا کے سامنے آئے، اکبر کی شاعری صرف تفریغ طبع اور احباب کی مجلس گرمانے کے لئے نہیں تھی، ان کا ایک ایک لفظ تہذیب جدید کی یلغار کے خلاف صدائے احتجاج ہے، اظہار بیزاری ہے، اسلامی قدروں کی پامالی کا ماتم ہے، ان کی آواز صدابہ صحرابھی نہیں تھی، ان کی آواز غربیوں کے جھونپڑوں سے لے کر رہ ساء امراء کی قلعہ نما حوالیوں اور محلوں تک پہنچتی تھی، اس دور میں اکبر کہہ سکتے تھے۔

إِذَا قُلْتُهُ لَمْ يَمْتَعْ بِعِنْ وَصْوَلِهِ ﴿جِدَارٌ مُعْلَى﴾ أَوْ خِبَاءٌ مُطَبَّبٌ

اخبارات و رسائل اکبر سے تقاضے کر کر نظمیں لکھواتے اور بڑے اہتمام سے ان کو شائع کرتے تھے پھر وہ اخبار و رسائل ہاتھوں ہاتھ لئے جاتے تھے عوام و خواص کی مجلسوں میں ان پر تبصرے کئے جاتے بحث و مباحثہ ہوتا اس طرح ان کی نظمیں ایک بڑے حلقة کو منتشر کرتی تھیں خصوصیت کے ساتھ البشیر، بید بیضا، رسالہ زمانہ کانپور، رسالہ مخزن لاہور، اودھ پنج لکھنؤ، رسالہ پیام یار لکھنؤ وغیرہ میں اکثر شائع ہوتیں۔ اکبر اس وقت تک ہندوستان گیر شہرت کے مالک ہو چکے تھے یہی وجہ ہے کہ ایک نظم جوناوب حیدر آباد کی فیاضی سے متعلق تھی اور سر سید کے مفید مطلب تھی تو انھوں نے اپنے رسالہ انسٹیٹیوٹ گزٹ میں بھی شائع کی، اسی سے اکبر کی مقبولیت کا اندازہ کیا جاسکتا ہے۔

اکبر (ولادت ۱۶ نومبر ۱۸۲۶ء) سر سید (ولادت ۷ اکتوبر ۱۸۱۷ء) سے ۲۹ سال عمر میں چھوٹے تھے لیکن جب سر سید نے علی گڈھ میں ۱۸۷۵ء میں کانجھ کھولا اس وقت اکبر ۳۰ سال کے ہو چکے تھے اس لئے علی گڈھ میں ہونے والی سرگرمیوں سے وہ عقل و شعور کی ساتھ واقف تھے اور جب علی گڈھ کی تحریک شباب پر آئی تو وہ جھی کے عہدے پر فائز ہو چکے تھے اور سر سید کی وفات ۱۸۹۸ء کے بعد ۲۲ سال تک زندہ رہے اس لئے وہ سر سید کی عملی سرگرمیوں کے ابتداء سے انتہاء تک کے عینی شاہد تھے اور سر سید کے بعد اس تحریک سے وابستہ افراد نے جب سر سید کے مشن کو آگے پڑھایا اور اس پورے دور میں مسلمانوں کی جوئی نسل تہذیب جدید سے آراستہ پیراستہ ہو کر نکلی اس کے جذبات خیالات، امنگوں اور ترنگوں کو بھی خوب دیکھا بھالا اور پرکھا اس لئے ان کی پوری شاعری تجربات و مشاہدات کی ترجیحانی ہے جو دیکھا جو سننا جو محسوس کیا اور جیسا محسوس کیا اپنے مخصوص رنگ میں پیش کر دیا، یہ تو ایک حقیقت ہے کہ اکبر اپنی تمام زندگی میں سر سید کی حمایت نہ کر سکے اور ان کی سرگرمیوں سے ہمیشہ بیزار ہے ان کا تاثر تو یہ تھا۔

زلف نے پرتو دیں نام کو رہنے نہ دیا آخراں لام نے اسلام کو رہنے نہ دیا

یعنی تہذیب جدید نے اسلامی تہذیب کو شکست دیدی اور ایک مخصوص طبقہ کو اسلامی اقدار و ثقافت سے بیزار کر کے تہذیب جدید کے ساتھ میں ڈھال دیا، مسلمانوں کا متوسط طبقہ جو اس نئی روشنی میں نہا چکا تھا اس کی اندر اور باہر کی زندگی پر نئی تہذیب کی اتنی گہری چھاپ پڑ چکی تھی کہ اس کو کسی رخ سے اسلام کی نمائندہ شخصیت سمجھنا مشکل ہو چکا تھا۔

سر سید کا مفعلاً نظر صرف انگریزی حکومت کی نوکری تھی، ان کی ساری جدوجہد کی یہی معراج تھی اس کو مختلف انداز سے بیان کرتے تھے وہ مسلمانوں سے کہتے تھے کہ مسلمانوں کی عزت رفتہ اسی طرح واپس ہو سکتی ہے وہ ملک میں باوقار اور شان و شوکت کی زندگی گذار سکتے ہیں لیکن اکبر اس کو تسلیم نہیں کرتے تھے کیونکہ اس طرح مسلمان صرف انگریزی اقتدار کو استھان تودے سکتا ہے لیکن خود عزت و قار کا مالک بن جائے ناممکن ہے وہ کہتے ہیں کہ سڑک پر بیٹھ کر جو موچی گھوڑوں کی سُم میں نعل ٹھونکتا ہے وہ شہسوار کیسے ہو سکتا ہے اس کی نعل بندی سے صاحب کے گھوڑے کی رفتار تو ضرور شاندار ہو سکتی ہے لیکن یہ تو موچی کا موچی ہی رہے گا اکبر کہتے ہیں۔

مسلمانوں کی خوشحالی کی بیشک ڈھن ہے سید کو ﴿ مگر یہ کام نکل گانہ لکھ رہے نہ چندوں سے درستی تخت و عزت کی کہاں اب کیل کاٹوں سے ﴾ توقع شہسواری کی نہ رکون علی بندوں سے

نقطہِ اختلاف

اکبر کی شاعری صرف شاعری نہیں تھی بلکہ نعرہ جہاد تھی، ان کا خیال تھا کہ جدید تعلیم اور جدید تہذیب کے بہانے مسلمانوں کی رگوں میں الحاد کا بخشش دیا جا رہا ہے وہ کہتے تھے کہ سر سید جدید تہذیب کے دیوانے ہیں اور مسلمانوں کو اسی رنگ میں رنگ دینا چاہتے ہیں جب کہ مسلمان تو انگریز ہونے سے رہے البتہ وہ مسلمان نہیں رہ جائیں گے سر سید سے اکبر کا نقطہ اختلاف صرف یہی ہے کہ وہ سر سید کی جدوجہد کو ملت اسلامیہ کی بد نصیبی تصور کرتے تھے وہ برملا اس کی مخالفت کرتے تھے، لیکن ان کے

اختلاف کرنے میں کہیں تباخی نہیں تھی، ان کے الفاظ اور ان کے لب و لہجہ پھول کی طرح نرم و نازک ہے وہ پتھر چلانا جانتے ہی نہیں، وہ اپنے درد کا اظہار بھی ہنستے ہوئے کرتے ہیں اور اپنی داستانِ غم مسکراتے ہوئے سناتے ہیں، ان کے الفاظ اور ان کے اپنے کچھ خصوصی الفاظ اور استعارے مثلًا: ”مس“ یا ”میم“ سے گوشت پوست کی کوئی عورت نہیں بلکہ اس سے ہر جگہ ان کی مراد تہذیب جدید ہے، سرسید کے لئے پیر، مرشد، یا پیر طریقت کا لفظ استعمال کرتے ہیں اسلامی ثقافت کی ترجمانی وہ لفظ ”شیخ“ یا ”واعظ“ سے کرتے ہیں، ان الفاظ کو استعمال کرتے ہوئے ان کے سامنے مفہوم کی ایک وسیع دنیا ہوتی ہے، وہ اپنی ایک نظم میں یہ بتانا چاہتے ہیں کہ کوئی بھی مسلمان اپنے ایمان پر مضبوطی سے قائم رہتے ہوئے یہ چاہے کہ وہ مسلمان بھی رہے اور جدید تہذیب کی برکتوں سے بھی فیضیاب ہو تو ایسا نملک ہے ”برق کلیسا“ کے عنوان سے ان کی جو نظم ہے وہ اسی حقیقت کو ظاہر کرتی ہے وہ یہ ذہن نشین کرنا چاہتے ہیں کہ تہذیب جدید اسلام کی نفی کرتی ہے جب مسلمان اپنی شاندار روایات جاہ و جلال سے بھری ہوئی تاریخ اور اپنے آبا و اجداد کے قابل فخر کارنا مولوں کو طاق نسیان بنادے اپنے ذہن سے اسلام کی عظمت و برتری کے سارے نقوش کھرچ کر پھینک دے تبھی وہ تہذیب جدید کی حرم سرا میں باریاب ہونے کی اجازت پاسکتا ہے البتہ نظم کا پیرایہ بیان واقعی اور بہت شوخ ہے، نظم شروع ہوتی ہے

رات اس مس سے کلیسا میں ہوا میں دوچار ہائے وہ حسن وہ شوخی وہ نزاکت وہ ابھار زلف پیچاں میں وہ صحیح کہ بلا میں بھی مرید قدِ رعناء میں وہ چم خم کی قیامت بھی شہید آنکھیں وہ فتنہ دوراں کے گھنگا کر کریں گاں وہ صحیح درختاں کہ ملک پیار کریں پھر کئی اشعار میں سراپا بیان کیا ہے، رفتار و گفتار، حسن و جمال، انداز گفتگو، آواز کالوچ اور دلکشی بیان کرتے ہوئے رفتار کی فتنہ سامانیوں اور ناز و انداز کی سرکشی کو ایک نئی تتمثیل سے بیان کیا ہے

دلکشی چال میں ایسی کہ ستارے رُک جائیں سرکشی ناز میں ایسی کہ گورنر جھک جائیں

پھر اکابر اس را پا قیامت کے بارگاہ حسن و جمال میں نزار نہ محبت پیش کرتے ہیں عرض کی میں نے کہے ملکش فطرت کی بہار ڈولت و عزت و ایمان تیرے قدموں پر شمار تو اگر عہد وفا باندھ کے میری ہو جائے ساری دنیا سے میرے قلب کو سیری ہو جائے اکابر حسن کی بارگاہ میں جوش ولوہ سے بھرے ہوئے انداز میں دولت عزت ہی نہیں ایمان تک کا نذر انہ پیش کرتے ہیں لیکن حسن قبول کے بجائے اکابر کو مننا پڑا، اکابر کہتے ہیں ہے

شوک کے جوش میں میں نے جو زبال یوں کھولی ناز و انداز سے تیوری کو چڑھا کر بولی غیر ممکن ہے مجھے اُنس مسلمانوں سے بوئے خون آتی اس قوم کے افسانوں سے پھر اس نے طعنہ دینا شروع کیا یہ بڑے نمازی بنتے ہیں اور معصوم صورت نظر آتے ہیں یہی مسلمان سرحد پر بے تحاشا بے قصور انسانوں کا خون بہاتے ہیں اتنے تند خوار و حشی ہیں کہ آگ میں کوڈ جاتے ہیں اور توپ سے لڑ جاتے ہیں، مسلمانوں کی پوری تاریخ ہی خونیں افسانوں سے بھری ہوئی ہے وہ ناحق خون بہانے کو جہاد کہتے ہیں چودہ سو سالوں کی تاریخ خون سے لت پت ہے مجھے ایسی خونخوار قوم سے کیا لینا دینا اس کے اس کڑوے کیلئے جواب کے بعد شاعر نے اپنی پوری اسلامی تاریخ کی نفی کر دی اکابر کہتے ہیں ہے

عرض کی میں نے کہاے لذت جاں را حتی روح اب زمانہ پہ نہیں ہے اثرِ آدم و نوح ہم میں باقی نہیں اب خالد جانباز کارنگ ڈل پہ غالب ہے فقط حافظ شیراز کارنگ شاعر کہتا ہے کہ اب نہ ہمارے نعرہ تکبیر میں وہ زور ہے نہ جہاد کا کوئی تصور، ہم اپنے اسلاف کی ان تمام خصوصیات کو لوچ دل سے کھرچ کر پھینک چکے ہیں اس کی سب سے بڑی شہادت یہ ہے کہ تہذیب جدید کے پیر مغاں سرسید کا مرید ہوں، اکابر کہتے ہیں ہے

موح کوثر کی کہاں اب ہے مرے باغ کے کرد میں تو تہذیب میں ہوں پیر مغاں کا شاگرد شاعر نے جب اس بت طناز سے پیر مغاں کا نام لیا اور دین و ایمان کی نفی کر دی

تو یک بیک رو یہ بدل گیا آکبر آگے کی داستان سناتے ہیں۔ مجھ پر کچھ وجہ عتاب آپ کو اے جان نہیں ﴿ نام ہی نام ہے ورنہ میں مسلمان نہیں جب کہ صاف یہ میں نے کہ جو ہو صاحب فہم ﴿ تو نکالو دل نازک سے یہ شہہ بہ وہام میرے اسلام کو ایک قصہ ماضی سمجھو ہنس کے بولی کہ تو پھر مجھ کو بھی راضی سمجھو

اکبر نے تمثیلی نظم سے یہ بتایا ہے کہ تہذیب جدید کے پرستار یورپ کی بارگاہ میں اسی نقطے نگاہ سے حاضری دیتے ہیں اکبر نے اپنی نظموں میں اس حقیقت کا بار بار اظہار کیا ہے کہ سرسید کی نگاہ ہیں یورپ کی تجالی گاہوں سے خیرہ ہو چکی ہیں وہ اس کے لئے سب کچھ قربان کرنے کے لئے ہمہ وقت تیار رہتے ہیں اور حقیقت بھی یہی ہے کہ تہذیب جدید جس طرح کے معاشرہ کی تشنیل کرتی ہے اس میں کوئی شخص اپنے دین و مذہب پر قائم ہی نہیں رہ سکتا، یہ نظم ۱۸۷۷ء میں لکھی گئی ہے جب علی گلڈھری یک شباب پڑھی اور پورے ملک کے اونچے طبقہ میں اس کی پذیرائی ہو رہی تھی اکبر بات یہاں سے شروع کرتے ہیں۔

سید سے آج حضرت واعظ نے یہ کہا ﴿ چرچا ہے جا بہ جا ترے حال تباہ کا سمجھا ہے تو نے نیچر و تدبیر کو خدا ﴿ دل میں ذرا اثر نہ رہا لا الہ کا ہے تجھ سے ترک صوم و صلوٰۃ و زکوٰۃ و حج ﴿ کچھ ڈر نہیں جناب رسالت پناہ کا شیطان نے دکھا کے جمال عروش دہر ﴿ بندہ بنادیا ہے تجھے حب جاہ کا واعظ کی تلخ اور تسدیقیات سن کر سید نے اپنے دل کا حال صاف بیان کر دیا۔

اس نے جواب دیا کہ مذہب ہو یارواح ﴿ راحت میں جو محل ہو وہ کامنا ہے راہ کا مذہب اگر دنیاوی عیش و آرام سے محروم کر دیتا ہے تو ایسے مذہب کی میرے نزدیک کوئی قدر و قیمت نہیں ہے سید نے کہا آپ کبھی مسجد و خانقاہ سے باہر نکلنے نہیں آپ کو کیا خبر کہ دنیا کہاں سے کہاں پہنچ گئی، میں نے دنیا دیکھی ہے آپ سے کہیں

زیادہ باخبر ہوں میں نے یورپ کے حسن و جمال شان و شوکت کے جو نظارے دیکھے ہیں اگر آپ بھی دیکھ لیں تو مجھ سے بڑھ کر آپ اس کے دیوانے ہو جائیں گے اگر ان ہوش رہا مناظر کو دیکھ کر اپنے دین و مذہب پر قائم رہ جائیں تو البتہ آپ کو مجھ پر اعتراض کا حق ہو گا، کاش آپ کو بھی یورپ کا سفر درپیش ہوا اور میری طرح ان نظاروں کو دیکھیں جن کو دیکھ کر میں حواس باختہ ہوں، اکبر کی نظم آگے چلتی ہے۔

یورپ کا پیش آئے اگر آپ کو سفر ﴿ گذرے نظر سے حال رعایا و شاہ کا وہ آپ و تاب شوکت ایوانِ خسردی ﴿ وہ مکملوں کی شان وہ جلوہ سپاہ کا آئے نظر علوم جدیدہ کی روشنی ﴿ جس سے خجل ہو نور رُخ مہر و ماہ کا شان و شوکت کے ان نظاروں کے بعد اگر کسی یورپیں فیملی میں جانے کا اتفاق ہو خود سپردگی اور پذیرائی کی قیامت خیز گھڑی سامنے آجائے دین و ایمان سلامت بچالے جائیں تو آپ کے قدم چوم لوں، سید کہتے ہیں۔

دعوت کسی امیر کے گھر میں ہو آپ کی ﴿ کمسن مسوں سے ذکر ہوا الفت کا چاہ کا نو خیز ولفریب و گل اندام و ناز نیں ﴿ عارض پر جن کے بارہ و دامن نگاہ کا اگر آپ کی تقدس مابی روکے اور اس ”دعوت نشاط“ کی پذیرائی میں جھجک پیدا ہو تو۔

رکنے اگر تو ہنس کے کہے اک بُتِ حسین ﴿ ”دل مولوی! یہ بات نہیں ہے گناہ کا“ سید کہتے ہیں کہ آپ اگر اپنا جبہ و دستار ملوث ہونے سے بچالے جائیں تو اس وقت قبلہ جھک کے کروں آپ کو سلام ﴿ پھر نام بھی حضور جو لیں خانقاہ کا اکبر بتاتے ہیں کہ آخر میں سید نے طنز بھرے لبھ میں واعظ سے کہا:

من بر پر یوں تو بیٹھ گئے گوشہ میں اے جناب ﴿ سب جانتے ہیں وعظ ثواب و گناہ کا اکبر یہی بتانا چاہتے ہیں کہ تہذیب جدید کے انھیں دلکش نظاروں نے سرسید کو وارفتہ مزاج بنادیا ہے۔

متوسط طبقہ کی ذہنی کشمکش

علی گذھریک جب شباب پر تھی اور اونچے طبقہ کے ممتاز اور نمایاں افراد اس کی پشت پر تھے دوسری طرف دین و مذہب کا در در کھنے والے اس تھریک سے بے اطمینانی کا اظہار کر رہے ہیں اس زمانہ میں میڈل کلاس ایک ذہنی کشمکش میں گرفتار تھا ایک طرف وہ دیکھ رہا تھا کہ علومِ جدید کے فضائل و مناقب میں سر برآ اور دہ افراد طب المسان، سرکاری ملازمتیں اور روٹی روزی کا سوال بھی انھیں کالجوں سے وابستہ ہو کر رہ گیا ہے اگر اس کی مخالفت کرتے ہیں اور کالج کا بایکاٹ کرتے ہیں تو مستقبل تاریک نظر آتا ہے اور معاش کا مسئلہ بھی انک شکل اختیار کر لیتا ہے دوسری طرف وہ یہ دیکھ رہا تھا کہ جدید تعلیم یافتہ طبقہ سے مذہب رخصت ہو رہا ہے اور الحاد کی حوصلہ افزائی ہو رہی ہے اسلامی تہذیب اور دین و مذہب کے ساتھ تحقیر کا معاملہ کیا جا رہا ہے ان کو پرانی قدریں بھی عزیز تھیں ان کو بھی ترک کرنا منظور نہیں تھا، اور جدید تعلیم کے بغیر روزی روٹی کا مسئلہ حل نہیں ہوتا اس صورت حال کی وجہ سے وہ سخت ذہنی کشمکش میں گرفتار تھا، ایک طرف دنیا ہے اور ایک طرف دین، دونوں اپنی جگہ اہم، اگر اس صورت حال کی عکاسی کرتے ہیں۔

قدیم وضع پر قائم رہوں اگر اگر **⊗** تو صاف کہتے ہیں سید، یہ رنگ ہے میلا جدید طرز اگر اختیار کرتا ہوں **⊗** تو اپنی قوم مچاتی ہے شور، واویلا! جو اعتدال کی کہتے تو وہ ادھرنہ ادھر **⊗** زیادہ حد سے دینے سب نے پاؤں ہیں پھیلا مسلمانوں کو انگریزوں کی ہر چیز سے نفرت ہے اور اس سلسلہ میں وہ نہایت متشدد ہیں، حتیٰ کہ جائز چیزیں بھی اگر انگریزوں کی طرف منسوب ہیں تو ان سے احتراز کرتے ہیں، اس تشدد کی انتہا یہ ہے کہ سر سید اور بانی دارالعلوم دیوبند حضرت نانو تویؒ کے استاد عربک کالج دہلی کے صدر الامامتہ مولانا مملوک علی نانو تویؒ کو ایک بار ایک انگریز سے ہاتھ ملانے پر مجبور ہونا پڑا تو جب تک اس ہاتھ کو صابن سے خوب دھونے لیا

اس سے دوسرا کام نہیں کیا، دوسری طرف نئی روشنی کے دلدادہ انگریزوں کی ہر قابل نفرت چیز کے استعمال کو بھی بذریعہ افتخار سمجھتے ہیں، حتیٰ کہ اس سلسلہ میں انھوں نے حرام و حلال کی تمیز بھی اٹھادی ہے دونوں فریق اپنی اپنی انتہاؤں پر مضبوطی سے جمع ہوئے ہیں، اگر اسی صورت حال کی ترجمانی کرتے ہیں۔

ادھر سے ضد کے لیمنڈ بھی پی نہیں سکتے **⊗** ادھر یہ دھن ہے کہ ساقی! صراحی میں لا اکبر کی شکایت ہے کہ اہل اسلام اس صورت حال کو بدلنے کی کوئی موتّر جدوجہد نہیں کرتے اور گوشہ نہ عافیت میں بیٹھے ہوئے ہیں دوسری طرف یورپ سے نئے نئے خیالات کی آمد کا تانتالاگا ہوا ہے اور آسمان لندن سے وحی پروجی اتر پی چلی آرہی ہے، اکبر بتاتے ہیں۔

ادھر ہے دفتر تدبیر و مصلحت ناپاک **⊗** ادھر ہے وحی ولایت کی ڈاک کا تھیلا اور بچا را مسلمان

غرض دو گونہ عذاب است جاں مجنوں را **⊗** بلاۓ صحبت لیلی، ورقہت لیلی

تہذیب جدید و قدیم کا تصادم

اگر تہذیب جدید کو الحاد کا پیش خدمہ سمجھتے تھے اور کہتے تھے کہ نئی روشنی کے دلدادہ بذریعہ اسلام کو خیر باد کہدیں گے کیونکہ نئی تہذیب کی دعوت دکش اور خوبصورت لفظوں میں جاری ہے اور حالات بتارہے ہیں کہ مذہب پر جدید تہذیب کو بالادستی حاصل ہو جائے گی، اکبر کہتے ہیں۔

ہم ریش دکھاتے ہیں کہ اسلام کو دیکھو **⊗** مس زلف دکھاتی ہے کہ اس لام کو دیکھو حسینان فریگ بال کٹوائی ہیں اور صرف کندھوں تک رکھتی ہیں، اور اس کو اہر یہ دار بخواتی ہیں، کبھی کبھی سنہرے بالوں کی کوئی شوخ لٹ رخساروں پر آ جاتی ہے چونکہ بالوں کے سرے پر تھوڑا سا ساخم ہوتا ہے اس لئے اس کی شکل اردو حرف لام کی ہو جاتی ہے ایسا محسوس ہوتا ہے کہ چاندی کی تختی پر سونے کے پانی سے حرف لام لکھ دیا گیا ہے

جو عارض تا باں کے حسن کو چار چاند لگا دیتا ہے، اکبر کہتے ہیں کہ تہذیب جدید کی چمک دمک اور آب و تاب اپنے خاصے ایمان والوں کو دین سے منحرف کر دیتی ہے، اسی طرح کے ایک دوسرے شعر میں اسلامی تہذیب پر تہذیب جدید کی بالادستی کا اعتراض کرتے ہیں۔

زلف نے پرتو دیں نام کورہنے نہ دیا **﴿آخِرَاسِ لَامْ نَهَى إِلَى إِيمَانِكُوْرَهْنَى نَهَى دِيَا﴾** آخر اس لام نے اسلام کو رہنے نہ دیا اکبر بہت ہی دل شکستہ ہو کر غم زدہ آواز میں کہتے ہیں۔
پہن لے سایہ، مری جاں! اُتار کر پیشوaz **﴿زَمَانَهْ بَاتُو نَسَازَدْ تُو بَا زَمَانَهْ بَاسَ﴾**

دام ہمنگ ز میں

اوپنے طبقے کے کچھ لوگوں نے نیک نیتی سے دنیاوی ترقی کے لئے اپنی اولاد کو تعلیم کے لئے لندن بھیجا لیکن وہ تعلیم کی ڈگری کے ساتھ ایک "میم" بھی اپنے ساتھ لائے، یہاں کے اسلامی ماحول اور معاشرہ میں اس کو پسند نہیں کیا گیا، طعنوں تشنوں کا سامنا ہوا تو نوجوان نے اپنی مجبوریوں کو بیان کیا کہ آپ نے مجھے دریا میں اتر دیا اور یہ بھی چاہتے ہیں کہ پاؤں ترنہ ہو، یہ کیسے ممکن ہو سکتا ہے؟ اکبر یہ داستان سناتے ہیں۔ اک سوت سیمیں بدن سے کر لیا لندن میں عقد **﴿إِنَّمَا يَعْمَلُ بَشَرٌ لِنَفْسِهِ﴾** اس بنا پر سن رہا ہوں طعنہ میں دخراش کوئی کہتا ہے کہ اس نے بکاری نسل قوم **﴿كُوئيْ كَهْتَا ہے کہ یہ ہے بد خصال و بد معاش دل میں کچھ انصاف کرتا ہی نہیں کوئی بزرگ﴾** ہو کے اب مجبور، خود اس راز کو کرتا ہو فاش پھر اکبر نے نوجوان کی ذہنی کشمکش کو تفصیل سے پیش کیا ہے، نوجوان کہتا ہے کہ میری نئی نئی عمر، روگوں میں جوش شباب مونج زن تھا، حسینان فرنگ کا ہر سمت جمگھا تھا، ایک سے ایک پری تمثیل حور شمال زہرہ دشان فرنگ پر اجماۓ ہوئے، ہر آنکھ میں دعوتِ شباب، ہر کام پر خود سپردگی کا انداز، دلکش اداوں اور ساحرانہ نگاہوں کا مجھ پر جادو چل گیا اور میں رفتہ رفتہ ان کے دام گیسو میں گرفتار ہوتا چلا گیا حالانکہ مجھے اپنی قوم اپنی ملت کا پاس تھا، سخت ذہنی کشمکش کے باوجود میں خود کو روکتا رہا لیکن نشہ جوانی اور

جنون شباب عاقبت بینی پر غالب ہو گیا، ایسے ہوش رہا ماحول میں جب یہ صورت تھی تو ممکن تھا کہ اک برق بلا **﴿وَسَطْسَمِيلْ كُوْرَهْنَى﴾** دست سیمیں کو بڑھاتی اور میں کہتا "دور باش" دونوں جانب تھار گوں میں جوش خون قتنے زا **﴿وَلِهِ تَحَا آخِرَ، نَبِيْنَ تَحِيَ بَرْفَ كِيْ يَكُوئيْ قَاشَ﴾** نوجوان کی زبانی صورت حال کی عکاسی کے بعد اکبر نے اس کی نزاکت کو محسوس کیا اور دل میں کہا کہ سر سید مسلمانوں کی نوجوان نسل کو تعلیم کے لئے لندن بھیج کر بتاہ کر رہے ہیں، وہ کہتے ہیں۔

بار بار اکبر یہ آتا ہے مرے دل میں خیال **﴿حَضْرَتْ سِيدْ سَيِّدَ سَيِّدَ عَرْضَ كَرْتَاكُويَ كَاشَ﴾** حضرت سید سے جا کر عرض کرتا کوئی کاش درمیان قعر دریا تختہ بندم کر دہ بازمی گوئی کہ دامن ترکمن ہشیار باش

وہ صرف قوت فرمانزو اکو مانتے ہیں

سر سید نے تہذیب الاخلاق کے نام سے ایک رسالہ جاری کیا اس میں وہ اپنے خیالات کا بر ملا اظہار کرتے تھے وہ انگریزی حکومت کو رحمت خداوندی ثابت کرتے مسلمانوں پر اس کی اطاعت کو فرض کہتے، حدیث و قرآن کی من مانی تفسیریں بیان کرتے اور شرح کرتے اسلام کے درجنوں عقائد سے واشگاف لفظوں میں انکار کرتے تھے، انھیں اسباب کی وجہ سے دین پسند حلقوں میں سخت اضطراب تھا، اکبر بھی اس صورت حال سے واقف تھے رسائل و اخبارات میں پڑھتے رہتے تھے، انھوں نے ایک نظم میں ان حقیقوں کا اظہار کیا ہے وہ کہتے ہیں:

کہا کسی نے یہ سید سے آپ اے حضرت **﴿نَهَى كَيْرَ كُوْرَهْنَى﴾** کسی پیشوaz کو مانتے ہیں نہ آپ عالم بزرخ سے مانگتے ہیں مدد **﴿نَهَى فَاتِحَهْ نَهَى طَرِيقَ دُعاَ كُوْرَهْنَى﴾** کو مانتے ہیں پھر اکبر نے دنیا کے اہل مذاہب کے بارے میں بتایا ہے کہ وہ سب اپنا اپنا ایک مذہبی تصور رکھتے ہیں، اپنے معبود کی عبادت کرتے ہیں اس سے دعا میں مانگتے ہیں اپنے ہر دو قتوں میں اس کو یاد کرتے ہیں حتیٰ کہ انگریز جو اپنے کو عیسائی کہتے ہیں

اپنے سارے الحاد کے باوجود یہی عقیدہ رکھتے ہیں اکبر کہتے ہیں: کرسچین بھی فدائی ہیں نام مریم کے ﴿بِ دلِ مسحٍ علیہ الشاء کو مانتے ہیں مسلمانوں میں درجنوں فرقے ہیں اور سب اپنے اپنے عقیدے کے مطابق خدا کو مانتے ہیں اور اس سے برے وقت میں مدد مانگتے ہیں اس سے دعا مانگتے ہیں اکبر کہتے ہیں:

مرادیں مانگتے ہیں لوگ پاک روں سے ﴿کسی بزرگ کسی مقتدا کو مانتے ہیں پھر آپ میں یہ ہوا کیا سماں ہے کہ آپ ﴿نَ دَسْتَ گیر، نَهْ مُشْكُلَ كَشَا کو مانتے ہیں سرسید نے ان تمام باتوں کے جواب میں کہا کہ: جواب انھوں نے دیا ہم ہیں پیر و قرآن ﴿ادب ہر اک کا ہے لیکن خدا کو مانتے ہیں خدا کے سوا اور کسی سے مانگنا یا کسی کو وسیلہ بنانا شرک ہے۔ وہ بولے شرک ہی ہے جنگ و اختلاف کی جڑ ﴿تو عظیمند کب ایسی بلا کو مانتے ہیں اکبر سرسید کے جواب کو ذکر کرنے کے بعد اصل حقیقت سے پرده اٹھاتے ہیں کہتے ہیں کہ سرسید کا جواب علمی بنیاد پر صحیح ہے لیکن درحقیقت یہ صرف ان کا دعویٰ ہے وہ خدا کو بھی نہیں مانتے صرف زبانی جمع خرچ ہے اس کا واقعیت سے دور کا تعلق نہیں، اکبر کہتے ہیں:

جواب حضرت سید کا خوب ہے اکبر ﴿ہم اس کے قول درست و بجا کو مانتے ہیں و لیکن اس نئی تہذیب کے بزرگ اکثر ﴿خدا کو، اور نہ طریق دعا کو مانتے ہیں زبانی کہتے ہیں سب کچھ مگر حقیقت میں وہ صرف قوتِ فرمانرو ا کو مانتے ہیں

ہر انجمن میں دعوےِ اسلام کیجئے

سرسید مسلمانوں کو جدید تعلیم کے ساتھ جدید تہذیب کو بھی دعوت دیتے تھے بلکہ تعلیم پر توجہ کم اور نئی روشنی سے گھروں میں اجلا کرنے کی ترغیب زیادہ دیتے تھے مگر

مشکل یہ تھی کہ مسلمانوں کے ایک حلقہ میں مذہب سے شدید لگاؤ تھا اس لئے قدم قدم پر رکاوٹیں آتی تھیں اس صورت حال کے پیش نظر سرسید نے علی گذہ تحریک سے وابستہ افراد کو کچھ اہم ہدایتیں بھی دے رکھی تھیں اور کہا کہ اگر ان پر عمل کرتے رہو گے تو مسلمان تم سے کبھی برگشته نہیں ہوں گے، تم مسلمانوں سے کہتے رہو۔

بے انہتاً مفید ہیں یہ مغربی علوم ﴿تَحْصِيلَ ان کی بھی سحر و شام کیجئے یورپ میں پھریئے لندن و پیرس بھی دیکھئے ﴿تحقیقِ ملک کا شغیر و شام کیجئے ہو جائیئے طریقہِ مغرب پر مطمئن ﴿خاطر سے مو خطرہ انجام کیجئے بزرگوں سے عقیدت اور خانقاہوں کا تقدس بھول جائیئے یہ سب تو ہم پرستی ہے کفر و اسلام کی بحث کو لپیٹ کر کر کھو دیجئے، وسیعِ امشرب بن کر رہئے، بس یہ دیکھئے کہ عزت و شہرت اور نام و نمود کیسے ملتا ہے شاندار بنگلے بنوایئے گھروں کو یورپین طرز پر سجا جائیئے، وہ سکلی اور رم کا شوق بھی کچھ رہ انہیں۔

یاران ہم مذاق سے ہم بزم ہو جئے ﴿موقعہ ملے تو شغل منے و جام کیجئے اوپھی سوسائٹی اور شاہستہ و مہذب ملکوں میں بوس و کنار عیب نہیں تہذیب کی علامت ہے اس لئے ایسے موقع پر دستِ تمنا کو دراز رکھئے زندگی میں رنگینیاں بھر دیجئے، سرسید کہتے ہیں:

نظارہ مساں سے تروتازہ رکھئے آنکھ
تفریح پاک میں سحر و شام کیجئے
سرسید کچھ راز کی باتیں ان کے کان میں کہتے ہیں اور تاکید کرتے ہیں کہ ان کو گردہ باندھ لیجئے، اکبر بتاتے ہیں۔

مذہب کا نام لیجئے، عامل نہ ہو جئے ﴿جو متفق نہ ہو اُسے بدنام کیجئے طرز قدیم پر نظر آئیں جو مولوی ﴿پلک میں ان کو مورِ الزام کیجئے زنجیر فقه توڑیئے کہہ کر خلافِ شرع ﴿ضمون لکھئے، دعوےِ الہام کیجئے آخر میں سرسید سب سے اہم نکتہ کی بات اپنے ہم نواوں کو سمجھاتے ہیں:

جو چاہئے وہ سمجھے، بس یہ ضرور ہے
ہر اجمن میں دعوئے اسلام سمجھے

سرسید کو مرید بنائی لیا

اگر کہتے ہیں کہ سرسید تمام آزاد خیالیوں، کجر ایوں کے باوجود ایک پیر کے
مرید ہوئی گئے، لیکن وہ پیر و مرشد کون ہے اس کی نشاندہی اگر کرتے ہیں:
پاؤں کو بہت چھٹکا پلازخیر کے آگے کچھ نہ چلی ﴿ تدیر بہت کی اے اگر، تقدیر کے آگے کچھ نہ چلی
یورپ نے دکھا کر نگ اپنے سید کو مرید بنائی لیا ﴿ سب پیروں سے تو وہ نیچ نلکاں پیر کے آگے کچھ نہ چلی
دباوے سے چندہ:

سرسید نے علی گڈھ کالج کے لئے چندہ فراہم کرنے کی مہم شروع کی، امراء،
روسانہ اور اونچے عہدہ داروں کو لے کر جہاں جاتے ممکن نہ تھا کہ کوئی انکار کر سکے، کالج
کے نوجوان طلبہ کا گروپ بنا کر عوام میں سمجھتے یہ ریس زادے شاندار لباسوں میں ملبوس
اور پوری صحیح دلچسپی کے ساتھ جہاں پہنچ جاتے مجال کیا کہ کوئی بیدلی سے پیش آئے، لوگ کچھ
ذہنی دباوہ محسوس کرتے کہ اپنی اوقات سے کہیں زیادہ چندہ دے دینے ہی میں عافیت
سمجھتے تھے دباوے سے چندہ لینے کی اس مہم کو شاعرانہ انداز میں اگر بیان کرتے ہیں:
دھمکا کے بوسے لوں گا رُخ رشک ماہ کا
چندہ وصول ہوتا ہے صاحب! دباوے سے

علی گڈھ کی بولی سب سے اوپری

چندہ کی اس مہم کو منظر کھتے ہوئے اگر نے مل کلاس کے لوگوں کے عام
رجحان سے روشناس کرتے ہوئے کہا کہ علی گڈھ شاندار مستقبل کا سنہرا خواب دیتا
ہے، عیش و عشرت کے طلبہ متحل میں باریابی کی بشارت دیتا ہے عزت و وقار کے ز

ریس تاج کے زیب سر ہونے کی پیش گوئی کرتا ہے ایمان کی خرید و فروخت کے مارکیٹ
میں ایمان کی اتنی بڑی قیمت سوائے علی گڈھ کے اور کون دے سکتا ہے، اگر کہتے ہیں:

ایمان بیچنے پہ تو سب ہیں تلے ہوئے
لیکن خرید ہو جو علی گڈھ کے بھاؤ سے

نئی روشنی کا پیر نا بالغ

علی گڈھ تحریک کا دائرہ وسیع ہوتا جا رہا تھا اگر اس کو تشویش کی نگاہوں سے دیکھ
رہے تھے وہ اس تحریک کو ملت اسلامیہ کے لئے مضر سمجھتے تھے اس کی ہم نوائی کو ”کار خرد
منداں نیست“ کہتے تھے کچھ لوگ اس تحریک سے علیحدگی پر ان کو طعنے بھی دیتے تھے
اگر ان کو جواب دیتے ہیں:

کہتے ہیں اگر یہ تیری عقل کا کیا پھیر ہے ﴿ طبع تری اس نئی تہذیب سے کیوں سیر ہے
عرض کرتا ہوں کہ میں بھی حاضر ہوں گا عنقریب ﴿ ہو چکا ہوں پیر، بس نابالغی کی دیر ہے

کالج میں حوریں

لڑکوں کے ساتھ لڑکیوں کی تعلیم اور ان کو نئی تہذیب کے ساتھ میں ڈھانے کی
مہم شروع کی گئی تو اس موقع پر اگر نے کہا:

پرده اٹھتا ہے ترقی کے یہ سامان تو ہیں ﴿ حوریں کالج میں پہنچ جائیں گی غلام تو ہیں
کٹ گئی ناک حرم میں تو نہیں کچھ پردا ﴿ ”تھینک یو“ دیر میں سننے کے لئے کان تو ہیں
حور و غلام کی سیکھی سے کالج کسی جنت سے کیا کم رہ جائے گا، دل و نگاہ کی
جنت علی گڈھ کالج میں لڑکیوں کی تعلیم کا نیا نیا نظم ہوا تھا کالج کا ماحول تعلیم و تربیت کا جو
نظام تھا اس کے پیش نظر اگر یہ سمجھتے تھے کہ اعلیٰ خاندانوں کی شرافت کا جو معیار تھا وہ
باقی نہیں رہے گا عفت و عصمت کی یہ پیکر جن کے پاؤں کے تلوے بھی کوئی نگاہ ہوں
دیکھنے کی جرأت نہیں کر سکتی تھی وہ ہوسناک نگاہوں کا شکار ہو کر رہ جائیں گی اگرچہ

آغاز کار میں کوئی قطعی فیصلہ نہیں کیا جاسکتا لیکن آزاد خیالی اور جدید فیشن ان کو بہت جلد اس مقام پر پہنچادے گا جس سے تکھی خاندانی شرافت لرزہ براند اتم تھی اور وہ سب کچھ ہوگا جس کا آج اظہار کیا جا رہا ہے، اکبر اسی تشویشناک اور خطرناک حالات کی نشاندہی کرتے ہوئے کہتے ہیں:

گھر سے جب پڑھکے لکھیں گی کنواری لڑکیاں ﴿ دلش و آزاد خوش رو ساختہ پرداختہ یہ تو کیا معلوم کیا موقع عمل کے ہوں گے پیش ﴿ ہاں نگاہیں ہوں گی مائل اس طرف میساختہ مغربی تہذیب آگے چل کے جو حالت دکھائے ﴿ ایک مدت تک رہیں گے نوجوان دل باختہ اونچ قومی سے شرافت کا ہماگر جائے گا ﴿ ماکیاں سے پست ترکھلانی دیے گی فاختہ ڈال دے گا سینہ غیرت سپر میدان میں
تن ابرو ہی نظر آئے گی ہر سو آختہ

حکومت کی سرپرستی

مسلمانوں کا معاشرہ ابھی اتنا ہے جس نہیں تھا اس لئے علی گڈھ تحریک سے مدد پر جو زد پڑتی تھی اس سے مذہبی جذبات رکھنے والے غیر تمدن مسلمان تملجا تھے تھے مگر وہ کہہ کیا سکتے تھے حکومت کی سرپرستی ان کو حاصل تھی وہ جو چاہیں کریں اور جو چاہیں کہیں کوئی ان کی زبان بند کرنے والا نہ تھا ایک جابر و فاقہر حکومت کا ان کی پشت پر ہاتھ تھا اس صورت حال پر اکبر نے اپے مخصوص انداز میں طنز کیا، وہ کہتے ہیں:
قصہ منصور سن کر بول اٹھی وہ شوخ مس ﴿ ”کیسا حمق لوگ تھا“ پاگل کو پھانسی کیوں دیا کاش اے اکبر وہی حالت مجھے بھی پیش آئے ﴿ اور وہ کافر پکارے ”درپناہ من بیا“

الحاد کا انجکشن

اکبر نہ علوم جدید کے مخالف تھے اور نہ کالج میں تعلیم حاصل کرنے والے طلبہ سے بدگمان تھے لیس ان کو یغم لاحق تھا کہ سر سید نے جو طریقہ کار اختیار کیا ہے اور جو

نظام تعلیم و تربیت مرتب کیا ہے اور کالج کا جو ماحول بنایا ہے یہ اچھے خاصے دیندار گھر انوں کے سیدھے سادے اور شریف لڑکوں کو نہ بگاڑ دے وہ تو صحیح نیت اور نیک ارادوں کے ساتھ کالج میں داخل ہوئے ہیں وہ تعلیم حاصل کر کے معاش کے مسئلہ کو حل کرنا چاہتے ہیں، وہ تعلیم کو اپنے مذہب اور اپنی قوم کی ترقی کا زینہ سمجھتے ہیں وہ اپنی طبیعت کی پاکیزگی اور گھر کے دینی ماحول کی نظافت کی وجہ سے ہر طرف سے نگاہیں پھیر کر صرف تعلیم حاصل کرنا چاہتے ہیں لیکن کالج کا ماحول اور اس کے انگریز پروفیسر ان کی دینی رگوں میں جو الحاد کا انجکشن دے رہے ہیں اس کا اثر ان کی زندگی میں ایک دن ظاہر ہو کر رہے گا، اکبر نے اپنی ایک نظم میں اپنی تشویش کا بڑے درد کے ساتھ اظہار کیا ہے، وہ کہتے ہیں:

خداعی گڈھ کے مدرسہ کو تمام امراض سے شفادے
بھرے ہوئے ہیں رئیس زادے امیر زادے شریف زادے
لطیف و خوش طبع پست و چالاک صاف پاکیزہ شاد و نرم
طبعیوں میں ہے ان کی جودت، دلوں میں ان کے ہیں نیک ارادے

اکبر پھر طلبہ کے ذوق و شوق اور تعلیم میں انہاک اور کمال محنت کا ذکر کرتے ہیں اور یہ بھی بتاتے ہیں کہ ان میں مشرقت کا پورا پورا اثر ہے مگر مغربیت کا رنگ ڈھنگ بندرنگ ان میں آتا جا رہا ہے طلبہ کے سلیقہ و تہذیب، اخلاق اور وضعداری کی تعریف کرتے ہیں اور کہتے ہیں کہ وہ فیاض بھی ہیں اور ان میں قومی ہمدردی بھی ہے کالج میں پڑھنے والی زہرہ جبیوں کی برق پاش نگاہوں سے بھی وہ متاثر نہیں ہوتے، ان میں قومی ہمدردی کا جذبہ اتنا بڑھا ہوا ہے کہ وہ رئیس زادے پورے گروپ کے ساتھ عموم میں جاتے ہیں اور ان سے کالج کے لئے چندہ مانگتے ہیں، دست سوال دراز کرنے میں ان کو کوئی جھجک نہیں ہوئی اور نہ وہ اس میں اپنی توہین سمجھتے ہیں اور نہ اپنی عزت و شان اور اپنے وقار کے خلاف سمجھتے ہیں وہ صرف اس جذبے سے کام کرتے ہیں کہ اس سے قوم و مذہب کی سرخ روئی اور سر بلندی ہوگی، گھر اور خاندان کے ماحول کا یہ اثر

ہے کہ کانج کی سرگرمیوں کو قوم و مذہب کا کام سمجھ کر خلوص دل سے انجام دے رہے ہیں، اکبر طلبہ کی تعریف کرتے ہوئے نہیں تھکتے، اکبر حال سے نہیں مستقبل سے خائف ہیں وہ طلبہ کی ان تمام سرگرمیوں کو نیک نیتی پر محمول کرتے ہیں، مگر انجام کیا ہوگا؟ اکبر کہتے ہیں:

انھیں اسی بات پر یقین ہے کہ بس یہی اصل کار دیں ہے
اسی سے ہوگا فروغِ قومی، اسی سے چمکیں گے باپ دادے
مکان کانج کے سب مکین ہیں، ابھی انھیں تحریب نہیں ہیں
خبر نہیں ہے کہ آگے چل کر، ہے کسی منزل، ہیں کیسے جادے
دلوں میں ان کے ہے نور ایماں، کوئی نہیں ہے مگر نگہبائی
ہوائے منطق، ادائے طفیلی، یہ شعاع ایسا نہ ہو بحادے
فریب دے کر نکالے مطلب، سکھائے تحقیر دین و مذہب
مٹا دے آخوندو دین و ملت، نمود ذاتی کو گو بڑھادے
یہی بس اکبر کی اتجah ہے، جناب باری میں یہ دعا ہے
علوم حکمت کا درس اُن کو، پروفیسر دیں، سمجھ خدادے

نیچپریت

سرسیداپنی تقریروں اور اپنے مقالوں میں، بالخصوص اسلامی تہذیب و ثقافت کی تردید کے دلائل میں نیچپر کا لفظ بکثرت استعمال کرتے تھے مسلمانوں کے بہت سے طریقوں، عقیدوں، اصولوں اور روایتوں کو نیچپر کے خلاف کہتے اور اس کو ماننے سے انکار کر دیتے تھے، لفظ نیچپر کا استعمال اتنی کثرت سے انھوں نے کیا جیسے مذہبی احکام کو نیچپر کے اصولوں کی کسوٹی پر پر کھٹے تھے، جب شرعی دلائل کا جواب ان سے نہیں بن پڑتا تھا تو اس کو نیچپر کے خلاف کہہ کر رد کر دیتے تھے، نیچپر کا لفظ سنتے سنتے لوگوں کے کان پک گئے اس لئے کچھ ہی دنوں کے بعد سرسید اور ان کے ہم نواوں کا "نیچپری"

علم ہو گیا، دینی حلقوں اور اسلام پسندوں کی محفلوں میں وہ اسی لفظ سے یاد کئے جاتے تھے اکبر کہتے ہیں کہ نیچپریت در حقیقت لباس اور جدید فیشن اختیار کرنے اور ظاہری تبدیلیوں کا نام نہیں ہے بلکہ وہ الحاد کی دعوت ہے، اکبر نے دو مصروعوں میں اس کو بیان کر دیا ہے:

نیچپریت چیست؟ از دیں گم شدن
نے قمیص و کوت و پتوں و بُن

وعظ نیچپر

سرسید نے کانج کے چندے کے لئے بہترین مقررین کی ایک ٹیم بنائی تھی ان میں بعض مقررین کا انداز بیان اتنا ولو لے اگلیز ہوتا تھا کہ توقع سے زیادہ چندہ ہو جاتا تھا ڈپٹی نذریاحمد اس فن کے ماہر تھے سرسید اکثر ان کو اپنی ٹیم میں شامل رکھتے تھے ان کی دھواں دھار تقریروں کے سامنے کوئی زبان نہیں کھوں سکتا تھا، اکبر کی نگاہوں نے بھی یہ مناظر دیکھئے تھے، ان تقریروں کو سن کر کیا تاثر ہوتا تھا اکبر اس کو بیان کرتے ہیں:

کیا زور تھا وعظ نیچپر میں، دیوتاؤں کا بھی جی چھوٹ گیا
تقویٰ کی بنا میں ہو گئیں شق، شیرازہ ملٹ ٹوٹ گیا

سرسید اور ان کے ہم نواویہ سمجھ رہے تھے یا کم از کم یہ سمجھا رہے تھے کہ اصل دین کی خدمت ہم انجام دے رہے ہیں، اگرچہ وہ دین کا نام تو کم لیتے تھے لیکن قومی خدمت کا ڈھنڈو رہ خوب پیٹتے تھے اور مسلمانوں کو یہ باور کرا رہے تھے کہ قوم خوشحال ہو گی اور ترقی کرے گی تو دین بھی ترقی کرے گا اکبر ان جھوٹی طفل تسلیوں کو سن کر جل بھن کر کہتے ہیں:

بزرگان ملت نے کی ہے توجہ ﴿ کی پر رہیں گے نہ عالم نہ عابد ترقی دیں ہو گی اب روز افزروں ﴿ علی گذھ کا کانج ہے لندن کی مسجد لندن نے اپنی ایک امت بنائی ہے علی گذھ کا کانج انھیں امیتوں کی مسجد ہے

نیچپریوں کی رعونت

علی گذھ سے ڈگریاں لے کر نکلنے والے عہدوں پر سرفراز کئے جاتے رہے لاث بہادر کے دربار میں بارپانے لگے انگریز افسران کی چاپلوی کر کے ان کی نظر عنایت اپنی ظرف مبذول کرنے میں وہ کامیاب ہو رہے تھے، عام مسلمانوں کے مقابلہ میں ان کا معیار زندگی بلند ہوتا جا رہا تھا، سماج میں وہ اب امتیازی حیثیت کے مالک بنتے جا رہے تھے، عوام سے ان کا ملنا ان کے لئے تو ہیں کا باعث تھا وہ مسلم سماج سے کٹ کر علیحدہ زندگی گذرانے اور جدید تہذیب کی روشنی میں زندگی بسر کرنے کو اپنی انتہائی کامیابی سمجھتے تھے، اب ان کا دماغ آسمان پر رہنے لگا۔ مذہب کی خوبیوں کی زندگی سے نکل چکی تھی اب اگر دین پسند افراد ان لوگوں کے طرز عمل پر نکتہ چینی کرتے تو ان کے دماغ کا پارہ اوپر چڑھ جاتا، علماء و مشائخ کا ذکر انتہائی حقارت سے کرتے جیسے وہ حشرات الارض ہیں اور پاؤں سے مسل دینے کے لائق ہیں جدید تعلیم یافتہ طبقہ اب ذہنی و فکری ارتدا اور الحاد کے دائرے میں داخل ہو چکا تھا، اگر اس ذہنی انقلاب کو بنظر غائرہ دیکھ رہے تھے، انہوں نے اپنے مشاہدات کو اپنی ایک نظم میں پیش کیا ہے اور بتایا ہے کہ ان کا حال یہ ہے کہ مسلمانوں کے مقابلہ تو وہ فرعون صفت بن جاتے ہیں اور جب انگریزوں کا سامنا ہوتا ہے تو چپر اسیوں کی طرح ”جی حضور“، ”جی سرکار“ کہکھ کر تک جھک جاتے ہیں، اگر کہتے ہیں:

اپنے بھائی کے مقابل کبر سے تن جائیے ॥ غیر کا جب سامنا ہو، بس قلی بن جائیے
فلسفہ الحاد کا کر لیجئے فوراً قبول ॥ دین کی ہوبات، تو ابطال پڑھن جائیے

نئی روشنی کے بہروپے

جدید تعلیم یافتہ طبقہ نے مذہب کوفٹ بال کی گیند بنا رکھی تھی اپنی تقریروں میں

آن سو بہا بہا کر قرآن پڑھتے، مسلمانوں کی پستی واد بار کارونا روتے، ایسا محسوس ہوتا کہ دین اور قوم کا جتنا دردان کے سینوں میں ہے پوری قوم اس سے محروم ہے، قرآن ہی سے انگریزی حکومت کے فضائل و مناقب بیان کرتے، مسلمانوں کو اسلام سے دوری کا طعنہ دیتے اور اپنی قومی و دینی خدمات اور اپنے اخلاص کا اظہار کرتے کیونکہ ان سے کالج کے لئے چندہ لینا ہے اور جب مسلمانوں کی جیب کاٹ کروالپس ہوتے اور وہ کسی دینی مجلس میں بلائے جاتے تو ایسا محسوس ہوتا کہ اسلامی اقدار کی محافظت یہ جماعت اتنی حقیر و ذلیل ہے کہ اس کی مجلس میں شمار ہونا بھی ان کے لئے اپنی شان کے خلاف محسوس ہوتا ہے، اکبر کہتے ہیں:

چندے کی محفوظ میں پڑھئے رو کے قرآن مجید ॥ مذہبی محفوظ میں لیکن، مثل دشمن جائیے شیخ صاحب ہے یہی قومی ترقی کی شناخت ॥ روٹھنے سے کچھ نہیں ہے فائدہ من جائیے

تہذیب جدید کے پیر طریقت

جدید تعلیم یافتہ طبقہ مذہب کے فروع کی بات تو کبھی نہیں کرتا تھا لیکن قومی ترقی قومی ہمدردی کا مظاہرہ ہر محفوظ میں کرتا تھا، اس محب قومی کے نام پر وہ سیدھے سادے مسلمانوں کا استھصال کرتے تھے عام مسلمانوں سے اس نام پر چندے لیتے اپنی شان و شوکت میں اضافہ کرتے ایک دوسرے کو آگے بڑھانے اور اُکسانے اور علی گذھ تحریک کو منزل تک پہنچانے میں دل و جان سے لگ رہنے کے لئے حوصلہ افزائی کرتے اور دین پسندوں پر طنز و تعریض کرنے سے کبھی بھی نہیں چوکتے تھے، اگر اس صورت حال کی عکاسی کرتے ہیں:

کربانڈھی ہے یاروں نے جوراہ جب قومی میں ॥ وہ بولے تو نہیں چلتا، وہ بولے تو نہیں چلتا کہا پیر طریقت نے اکٹر کراپنی مٹھم پر ॥ یہی منزل ہے جس میں شیخ کاٹھنے نہیں چلتا لطیف الطبع ساتھی چاہئے فیاض طینت کا ॥ چمن سے بے ہوا کے کاروائیوں نہیں چلتا جب چندوں کی فراوانی ہوگی کالج میں دولت کا انبار آئے گا تبھی کالج کے

پروفیسر و اور طلبہ کی شان و شوکت کا مظاہر ہوگا اور یہاں سے لطیف الطبع افراد جو ہر طرح کے دیقانوںی خیالات سے میرا اور فرسودہ عقاائد سے بے تعلق ہوں تعلیم حاصل کر کے عوام میں جائیں گے جدید فلسفہ کے مظاہر کے لئے دولت و ثروت کا مظاہرہ کریں گے تبھی کانج کے شرات و برکات سے عوام متاثر اور مرعوب ہوں گے، چن میں باد صبانہ میں چلے گی تو پھولوں میں لاکھ خوشبو ہو سکن چن سے یہ خوشبو باہر نہیں جائے گی۔

غلامانہ ذہنیت

سرسید کو ترقی پسندی کی دھن میں مسلمانوں کے ہر طریقہ کا رسے جیسے ضدی ہو گئی تھی کئی صدیوں سے ہندوستان میں مسلمان حکمران رہے جس کی وجہ سے یہاں جمعہ کا دن ہفتہ میں چھٹی کا دن سمجھا جاتا رہا ہے بازاروں مدرسوں اور سرکاری دفاتر میں چھٹی کا دن جمعہ ہر جگہ رانج تھا اس پر برادران وطن نے کبھی کوئی اعتراض نہیں کیا لیکن جب انگریزوں نے ہندوستان پر قبضہ کرنے کے بعد یہاں عیسائیت کی تبلیغ زور شور سے کی اور کچھ لوگ عیسائی ہو بھی گئے تو عیسائیوں کے نزدیک اتوار محترم دن تھا اس دن چرچ میں حاضری ہوتی تھی، انہوں نے مسلمانوں کے محترم دن جمعہ کو شکست دے کر حکومت کے دفاتر میں اتوار کی چھٹی قانوناً جاری کرادی اور جمعہ کی چھٹی کا عدم ہو گئی، سرسید چونکہ انگریزی حکومت کی ہر ادا کے پرستار تھے اس لئے انہوں نے بھی بے چون و چرا تسلیم کر لیا اور کانج میں جمعہ کی چھٹی کے بجائے اتوار کی چھٹی کا اعلان کر دیا گیا اس طرح سرسید مسلمانوں کو نفسیاتی ایذا پہنچانے میں عیسائیوں کے شریک کا رہ گئے، اکبر کہتے ہیں:

مرشد نئی روشنی کا ہے قابلٰ قدر ॥ تزکیں بھی خوشنما ہے تنوری کے ساتھ طالب جمعہ کا لیکن اس سے رہے دور ॥ اتوار لگا ہوا ہے اس پیر کے ساتھ

پنشن یافتہ نبی

سرسید نے صرف جدید علوم کی تعلیم کے لئے کانج نہیں کھولا تھا بلکہ تعلیم کے ساتھ تہذیب جدید کی بھی تبلیغ کرنی تھی، ورنہ مذہبی بحثوں کے چھیڑنے کی کیا ضرورت تھی انہوں نے تہذیب الاخلاق رسالہ کے ذریعہ جمہور امت کے متفق علیہ اصولوں پر تقيید کی چھری چلائی، احادیث کے نئے نئے معنی تراشے اور اگر کوئی تاویل نہ ہو سکی تو بخاری و مسلم، ہی کی حدیث کیوں نہ ہو اس کو ماننے سے صاف انکار کر دیا، اپنی تعلیمی مہم ہی کے دوران قرآن کی تفسیر لکھنے کی ان کو سوجھی، باہل کی شرح لکھنے میں مصروف رہے، ایک کانج چلانے کے لئے چندوں کی جو مہم چلائی تھی وہ کافی تھی یہ چوکھی لڑائی چھیڑنے کا کیا مقصد تھا؟ مسلمانوں کے مذہب اور شریعت اور اسلامی نظام زندگی کو نشانہ بنانے کی کوئی ضرورت نہیں تھی لیکن اس کے باوجود انہوں نے یہ سب کچھ کیا اور مسلمانوں کے ایک طبقہ کو متاثر کیا اور باقاعدہ اسلام پسندوں کے خلاف مجاز کھول دیا، ان کا کوئی لکچر، ان کا کوئی مضمون ایسا نہیں تھا جس میں اسلام کی تنقیص کا کوئی پہلو نہ ہو، مسلمانوں کی تہذیب و ثقافت پر اعتراض نہ ہو، ایسا محسوس ہوتا کہ وہ اسلام کو ماڈرن بنانے کا کوئی منصوبہ لے کر میدان عمل میں آئے ہیں، اکبر کہتے ہیں کہ سرسید پہلے کاربنت انجام دے رہے تھے لیکن اب ریٹائر ہو کر پنشن پار ہے ہیں، مگر مشکل یہ ہے کہ دنیا کی مذہبی تاریخ میں ہمیں کوئی ایسا نبی نہیں ملتا جس نے ریٹائرمنٹ کے بعد پنشن پائی ہو، اکبر کہتے ہیں:

عقل سید بود از انوار حکمت یافتہ ॥ زور بازویش عدو را پنچا بر تافہ
مشنکه در پیش ہست، اور اگر گوم نبی ॥ از انبیاء ہرگز کے نگذشت پنشن یافتہ
سرسید حکمت و فلسفہ سے بھری ہوئی باتیں کرتے ہیں کہ ان کے جواب میں اہل اسلام کی آواز نقار خانے میں طویل کی آواز بن جاتی ہے اور اس بلند مقام سے باتیں کرتے ہیں جس مقام پر کبھی انبیاء فائز ہوا کرتے تھے۔

مقام حیرت

اکبر کہتے ہیں کہ سمجھ میں نہیں آتا کہ یورپیں اقوام بھی وہ کتابیں وہی نصاب پڑھتی ہیں جو سریں کے کالج میں رائج ہے لیکن آج تک کبھی نہیں سنایا کہ اس تعلیم کی وجہ سے یورپ کے لوگ اپنے مذہب سے دور اور ملحد و بد دین ہو گئے اور اپنے مذہب مسیحیت کے خلاف انہوں نے مورچہ بندی کی ہو، وہی نصاب اور وہی کتابیں سریں اپنے کالج میں پڑھواتے ہیں اور مسلمانوں کی نئی نسل اس نصاب کو پڑھ کر اسلام سے برگشتہ ہو جاتی ہے اور اسلام کی جڑ بنیاد کھونے کی درپے ہو جاتی ہے آخر اس میں کیا راز ہے، اکبر کہتے ہیں:

درس تھا یکساں مگر وہ تو مسیحی ہی رہے تجھ پر مذہب کے عوض شیطان کا قابو ہو گیا ایک ہی بوتل سے پی ہوں میں دونوں نے ثراہ لطف مستی ان کو آیا، اور تو اُلو ہو گیا

چڑھاوے کا پھول

اکبر کہتے ہیں کہ سریں انگریزی حکومت کو "ظل اللہ فی الارض" کہہ کر مسلمانوں کو انگریزی حکومت کی اطاعت کو واجب کہتے ہیں اور خود اس کا مکمل وفادار ثابت کرنے کی ہر ممکن کوشش کرتے ہیں ان کا مقصد مسلمانوں کی نئی نسل کوئی تہذیب جدید کی تبلیغ صرف اس لئے ہے کہ "آقایان ولی نعمت" کی خوشنودی حاصل ہوان کی نظر عنایت ہم پر زیادہ ہو جائے، اکبر کہتے ہیں کہ جس طرح صاحب کے خانسماں اور بیرے نوکر چاکر صاحب کی میز سجائے ہیں تو سب سے پہلے تازہ پھول کا گلدستہ میز پر رکھتے ہیں خوش منظر گلدانوں کو دیکھ کر صاحب کی طبیعت تازگی و فرحت محسوس کرے گی تو ہماری خدمت کو حسن قبول حاصل ہو جائے گا سریں بھی انہیں کی طرح صاحب کی میز کے لئے گلدستے سجائے ہیں علی گلڈھ کالج درحقیقت ایک گلدان ہے جس میں مختلف طبقات کے مسلمانوں کو پھولوں کی جگہ باندھ کر صاحب کے

سامنے پیش کرتے ہیں تاکہ ان کی نظر عنایت حاصل ہوتی رہے، اکبر نے ایک قطعہ میں یہ بات کہہ دی ہے۔

مضمون لطیف، خوب برجستہ ہے ظاہر میں اگرچہ راز سربستہ ہے پودا نہیں پھول کا علی گلڈھ کالج گلدان میں مسلموں کا گلدستہ ہے یہ

مالک اور نوکر

اکبر کہتے ہیں جب رئیس گھرانوں میں خانسماں، بیرے اور نوکر چاکر کھے جاتے ہیں تو اوپنجی سوسائٹی میں استعمال ہونے والی اشیاء کے نام بتائے جاتے ہیں ان کی شناخت کرائی جاتی ہے ہر چیز پیش کرنے کا سلیقہ سکھایا جاتا ہے، لب والہجہ کو سمجھنے کی ان کو ٹریننگ دی جاتی ہے تاکہ ضرورت کے وقت ان سے صحیح ڈھنگ سے کام کی توقع رکھی جائے، گنوار پن کا مظاہرہ نہ کر سکے انگریز اپنی زبان ہندوستانیوں کو اسی حیثیت سے سکھاتے ہیں کہ ہماری صحیح طریقہ سے خدمت انجام دے سکیں علی گلڈھ کالج کا واحد مقصد یہی ہے۔

مطلوب یہ ہے کہ سمجھے ان کی زبان نوکر کو سکھاتے ہیں میاں اپنی زبان مقصود نہیں میاں کی سی عقل و تمیز اس نکتہ کو کیا وہ سمجھیں جو ہیں ناداں

نوکری نہ ملی

علی گلڈھ کالج کا مقصد دفتری گلدرکوں کی کمی کو پورا کرنا تھا طلبہ کا بھی مقصد وحید سرکاری ملازمتوں کا حصول ہی تھا تاکہ زندگی گلدرک معاش سے آزاد ہو جائے ابتدائی دور میں کالج سے ڈگری لے کر نکلنے والوں کو ملازمتیں بھی ملتی رہیں، سریں کو فخر و مبارکات کا موقع حاصل ہوتا رہا اور علی گلڈھ کالج کی شہرت و نیکنامی میں اضافہ ہوتا رہا، سرکاری نوکری نئی نویلی دہن کی طرح ہر خاندان کی منظور نظر بن گئی، اور مسابقات کا جذبہ عام ہوتا گیا لیکن ان کی پیداوار ضرورت سے زائد ہونے لگی اور ملازمتوں کی جگہیں محدود

تحصیں اب کوئی خوش قسمت ہی ہوتا تو اس کو سرکاری نوکری ملتی تھی اکبر کے سامنے یہ صورت حال تھی، وہ کہتے ہیں۔

قامم ہوئی ہے رائے یہ اہل شعور کی کالج میں دھرم بھی گئی ہے ”پاس پاس“ کی عہدوں سے آرہی ہے صدا ”دور دور“ کی نئی روشنی کے دلدادہ یہ طلبہ کالج کے ماحول اور فضای کی وجہ سے دین و شریعت سے آزاد ہو چکے تھے مذہب بیزاری ان کا مزاج بن چکی تھی وہ کالے انگریز بن چکے تھے اس لئے جب تک وہ کالج میں رہے ہمیشہ علماء و مشائخ اور دین و مذہب کا مذاق اڑاتے رہے، مادرن اور اپوڈیٹ بننے کے لئے کالج کی فضا میں ایسا کرنا ان کے لئے ناگزیر ہو چکا تھا، تہذیب جدید کی اس تخلی گاہ سے وہ ڈگری لے کر نکلے اور عملی زندگی کے میدان میں آئے تو انہوں نے دیکھا کہ ان کا مستقبل تاریک ہے، دفتروں کی خاک چھانی مگر سب اتنے خوش قسمت کہاں کچھ کو کہیں کہیں معمولی کفر کی مل گئی مگر اکثریت بے روزگار معاشی تنگی کا شکار ہو کر معمولی معمولی نوکریوں اور ذلیل پیشوں پر اتر آئے۔ اکبر کہتے ہیں ۔

تم نے واعظ کی خوب داڑھی نوچی یہ بات مگر نہ اپنے دل میں سوچی آخر کورہیں گے موچی ہی کے موچی مذہب کو شکست دے کے کیا پائیں گے

پیشین گوئی پوری ہو گئی

سرسید کے قائم کردہ کالج کی طرف سے اکبر کو جواندیشے تھے وہ سب حقیقت بن کر ان کے سامنے آنے لگے، سرسید ۱۸۹۸ء میں اس دنیا سے رخصت ہو چکے تھے لیکن ان کے بعد اکبر چوبیں سال زندہ رہے اور جس دن سے وہ ڈرتے رہے ان کی زندگی ہی میں وہ دن آگئے، اور اس کے برے دن بذریعہ آتے چلے گئے، علی گلڈھ کالج شجر اسلام کی جڑوں کے لئے کھولتا ہوا پانی ثابت ہونے لگا، مسلمانوں کی جو اولاد یورپ سے ڈگریاں لے کر یہاں آئی تو ڈگریوں کے ساتھ الحاد کا بھی سرٹیفیکیٹ لے کر آئی ان

میں سے اکثر دین بیزار ہی نہیں مذہب دشمن بن کر آئے علی گلڈھ میں وہ اونچے عہدوں پر سرفراز کر دیئے گئے انہوں نے مسلمانوں کی پوری ایک نسل کو جوان کے زیر تعلیم و تربیت تھی غلط را ہوں پر لگادیا اور ان کی مذہبی رگوں میں الحاد کا اتنا تیز انجکشن دیا کہ وہ ترقی پسندی کی وجہ میں اتنا آگے بڑھ گئی کہ دین و شریعت اور مذہب گرد کارروائی بن کر رہ گیا کچھ شاعر بن گئے کچھ افسانہ نگار کچھ قائد بننے اور کچھ کارل مارکس اور لینین کے پرستار بن گئے علی گلڈھ کالج کی تاریخ کی یہ ایک ایسی حقیقت ہے کہ کوئی بھی شخص اس سے انکار نہیں کر سکتا جو اس تعلیم گاہ کی تاریخ سے کچھ بھی واقف ہے، سرسید کے انتقال کے بعد اکبر نے کئی نظمیں لکھیں جو صورت حال کو پیش کرتی ہیں وہ کہتے ہیں کہ سرسید نے ابتداء ہی سے جو نظام تعلیم و تربیت بنایا اس کا لازمی نتیجہ الحاد و بے دین کی حوصلہ افزائی تھا، آج جو نئی نسل مذہب سے دور ہے دور تر ہوتی جا رہی ہے یہ کوئی خلاف امید بات نہیں، ناگ پھنسی بو کر اس سے گلاب کے پھولوں کے پیدا ہونے کی امید رکھنا حماقت نہیں تو اور کیا ہے، اکبر کہتے ہیں اور کس درد کے ساتھ کہتے ہیں ہوائے الحاد رنگ ملت کو ہر روش پر بدلت رہی ہے جو بات بگڑی بنے وہ کیونکر، جو چل گئی ہے وہ چل رہی ہے ہمیں نے دراس ہوا پہ کھولا، کیا اسے چپ جو کوئی بولا ہمیں ہے اب خود تردد اس کی، طبیعت اب ہاتھ مل رہی ہے جو پیشوں خود ہوں رند مشرب، تو کیا جسے رنگ وعظ و مذہب قلوب شیطان کے قبیل ہیں، زبان قرآن پہ چل رہی ہے اکبر آگے نظم میں یہ بتاتے ہیں کہ انگریزوں نے ہم کو لامذہب بنایا مگر وہ خود مذہب کے حدود سے باہر نہیں ہوئے، بڑا سے بڑا انگریز اتوار کو چرچ جانا ضروری سمجھتا ہے پوپ کے سامنے اعتراض گناہ کر کے نجات کا طالب ہوتا ہے، ہمارے پڑوسی برادران وطن ہندوؤں نے بھی انگریزی تعلیم حاصل کی اور اونچی سے اونچی نوکری حاصل کی بڑے بڑے عہدوں پر سرفراز ہوئے مگر اپنے دھرم کو ترک نہیں کیا یہ صرف

مسلمان قوم ہے کہ ذرا سی انگریزی پڑھ لی اور چند دن علی گذھ کانج میں وہ رہے اور اپنے مذہب پر تیشہ چلانے میں طاق ہو گئے، اکبر بہت ہی دل شکستہ ہو کر درد بھرے دل سے کہتے ہیں۔

خدا کی ساعت ہے یاں کی صدیاں چھپی نہیں ہیں ہماری بدیاں بلا میں آئیں اور آرہی ہیں کوئی گھڑی ہے کہ ٹل رہی ہے



زبان اکبر میں کب یہ قدرت کہ کہہ سکے رازِ سوزِ حسرت وہ شمع اس کو بیاں کرے گی جو گور سید پہ جل رہی ہے اس صورت حال کی عکاسی اکبر نے اپنی ایک دوسرا نظم میں بھی کی ہے، اس نظم میں اس راز سے بھی پرده اٹھایا ہے کہ مسلمانوں کی نئی نسل کو گمراہ کرنے میں کچھ نہاد مسلمان مفاد پرست افراد کلیدی روں ادا کر رہے ہیں کیونکہ اس سے انگریزی حکومت میں ان کو سخرلوئی حاصل ہوتی ہے ان کے وقار اور عزت میں اضافہ ہوتا ہے ان کا عہدہ ایک زینہ اور اوپر چڑھ جاتا ہے، انگریز افسران کی نظر عنایت ان پر مزید بڑھ جاتی ہے، یہ لوگ مسلمانوں کو فریب میں مبتلا کئے ہوئے ہیں وہ ان کو بتاتے ہیں کہ مسلمان قوم ترقی کر رہی ہے، قوم میں غم تو نایاں آرہی ہیں حالانکہ حقیقت ان کا منہ چڑھاتی ہے، مسلمانوں کی مذہبی زندگی عالمِ نزع میں مبتلا ہے اور دم توڑ رہی ہے اکبر اپنی اس نظم میں ان تمام حقائق کو کھول کر بیان کرتے ہیں، اس نظم میں اکبر کا سوز و گداز اور دل کا درد بول رہا ہے، نظم ہے

بنائے ملت بگڑ رہی ہے، لبوں پہ ہے جان، مر رہے ہیں
مگر طلسی اثر ہے ایسا، کہ خوش ہیں، گویا ابھر رہے ہیں
اُدھر ہے قوم ضعیف و مسکین، ادھر ہیں کچھ مرشدان خود ہیں
یہ اپنی قسمت کو رورہے ہیں، وہ نام پر اپنے مر رہے ہیں
صدائے الحاد اٹھ رہی ہے، خدا کی اب یاد اٹھ رہی ہے

دلوں سے فریاد اٹھ رہی ہے، کہ دین سے ہم گذر رہے ہیں
آگے چل کر اکبر نے یہ بتایا ہے کہ یہ شاہین صفت قوم مسلمان جو بھی آسمان کی بلندیوں میں پرواز کرتی تھی آج چاندی کے قفس میں بند ہے وہ انہیں پر نظریں جمائے ہوئے ہے، اس کو یہ احساس بھی نہیں کہ اس کے پر کتر دیجے گئے ہیں اور اس سے اس کی قوت پرواز چھین لی گئی ہے اکبر مزید یہ بتاتے ہیں کہ یورپ میں بھی یہ ہوا ضرور چلی ہے لیکن انہی وہاں الحاد کا نشتر اتنا تیز نہیں ہے کیوں کہ اس کا سبب کچھ اور ہے اکبر کہتے ہیں۔

مگر وعظ وہاں کی ہے ”دنیشن“، رکا ہے ملحد کا آپریشن نہیں ہے کم لفظ ”سالویشن“ خدا سے اب بھی وہ ڈر رہے ہیں یہاں بجائے نماز گپ ہے، وہاں وہی عزت بخش ہے یہاں مساجد اجڑ رہی ہیں، وہاں کلیسا سنور رہے ہیں

ڈرامے کا آخری سین

بیسویں صدی کا چوتھائی حصہ قریب الانتقام ہے، سرسید اپنے مشن کی تکمیل کر کے بہت پہلے اس دنیا سے جا چکے تھے اکبر الہ آبادی دین کے رہنرہوں سے ہشیار کرتے کرتے اور جا گئے رہو کاغزہ لگاتے لگاتے تحکم چکے تھے علی گذھ میں تہذیب جدید کی جو فکری قائم کی گئی تھی اس میں پروڈکشن کا سلسلہ جاری تھا، پورے ملک میں مسلمان قوم دو حصوں میں منقسم ہو کر رہ گئی تھی ایک خالص دنیادار عہدہ و منصب کا رسیا، دوسرا خالص دین و مذہب کا فدائی اسلامی ثقافت و اقدار کا دیوانہ، دونوں کو ایک دوسرے کی محفلوں سے اجتناب، دونوں کی دنیا میں الگ الگ دونوں کی دلچسپیاں علیحدہ علیحدہ ایک جدید تہذیب جدید فیشن کا پرستار بیوی پچے تک تہذیب جدید کا ماذل بنے ہوئے، انگریزوں کی نقاوی میں ہنس کے جوڑے کی طرح ہر محفل میں میاں کے

ساتھ بیوی ہلال و بدر کی سب تابشیں اڑائے ہوئے، سوا درود و کاشان جگہ گائے ہوئے حاضر و موجود دو شہم نوالہ و ہم پیالہ رونق محفل ہر ایک کی مرکز نگاہ دوسری طرف اسلامی ثقافت کے ٹھنڈر میں بیٹھے ہوئے قلندر دین کے دیوانے، باقی پوری فضا خاموش اور ایک گھر اتنا ٹاچھا یا ہوا۔ اکبر کہتے ہیں۔

پرچے ہیں نہ مذہب کے، نہ وہ قصہ، دل ہے
اس عہد میں مائل سوئے احادیث دل ہے
تو گور نمٹ ہی رپانسلی ہے
اور شیخ یہ کہتا ہے کہ یہ سانپ کا بل ہے
تinoxah کے بل سے ہمیں ہوتی ہے مسرت
محفل میں چھڑا نغمہ اسپنٹر دل ہے
غزالی و روی کی بھلا کون سنے گا
اب دین کا خدا ہی حافظ ہے، اکبر کی آخری فریاد تھی۔

”متاع عقیدت“ پر ایک نظر

تاج الدین اشعر رام نگری کے نعتیہ کلام کا مجموعہ ”متاع عقیدت“ پڑھ کر اشعر صاحب کی قادر الکلامی، زبان و بیان پر دسترس، خوبصورت تعبیرات کے استعمال پر قدرت کاملہ کا اندازہ ہوا، اشعر صاحب کی شاعری کارشیشہ گری و مرصع سازی ہے، وہ ہیروں کو تراش کر ان کی آب و تاب میں اضافہ کرنے کا فن جانتے ہیں، بہترین نعمت کہنا تلوار کی دھار پر چلتا ہے، عشق نبوی یا حب رسول کا اظہار، غزل کی شاعری کی لذیذ ترین داستان، عشق و محبت کے اظہار کا لب و لہجہ سب کچھ شہنشاہ کو نین صلی اللہ علیہ وسلم کی عظمت و رفعت اور مقام و مرتبہ کے شایان شان ہونا چاہئے، محبوب کی زلف معنبر کو سنبھل وریحان اور جبین کو ماہ چہار دہم کہا جاتا ہے، لغت میں بھی اس کی گنجائش نکل سکتی ہے، لیکن جو لوگ الفاظ کی معنویت اور گھر ایسوں کو پیش نظر رکھتے ہیں وہ یہاں بھی احتیاط ہی کرتے ہیں، ایک ایسی عظیم المرتبت شخصیت جس کو محبوب رب العالمین کہا جاتا ہے جس کے دامن تقدس کی فتنمیں کھاتی جاتی ہیں اس کے بارے میں جو الفاظ اور محاورے اور تشبیہیں استعمال کی جائیں تو ان کے اندر بھی تقدس اور طہارت و پاکیزگی کا عنصر شامل ہونا چاہئے، مثلاً ایک شاعر جبین مقدس اور آپ کے گیسوئے عنبریں کا ذکر کرتے ہوئے کہتا ہے۔

جبین ناز تیری لوحہ محفوظ ہے گویا

تیرا گیسوئے شام افروز ہے آیات قرآنی

پیشانی کو لوحہ محفوظ اور سیاہ زلفوں کو آیات قرآنی سے تشبیہ دی گئی، مشبہ اور مشتبہ بہ دونوں میں تقدس اپنے انتہائی بلند معیار پر ہے اور یہی سرکار دو عالم صلی اللہ علیہ وسلم کے شایان شان بھی ہے، اشعر صاحب اس طرزِ خن کے نکتہ شناس ہیں ان کی تمام نظموں میں ہر جگہ عقیدہ کی صلابت کے ساتھ ساتھ عقیدت و ارادت کا تقدس اور انداز

بیان اور طرز اظہار کی پاکیزگی نمایاں ہے۔
اشعر صاحب کا مطالعہ و سعی ہے، سیرت کے موضوع سے ان کا خاص تعلق ہے
اس لئے وہ عام الفاظ میں اپنے عشق و محبت کا اظہار نہیں کرتے بلکہ سرکار رسالت مآب
صلی اللہ علیہ وسلم کے اوصاف و مکالات آپ کے امتیازات آپ کی خصوصیات آپ
کے محجزات اور تبلیغ اسلام کے غنا ک واقعات ان کی نگاہوں میں ہیں وہ ان تمام
اوصاف و واقعات کے نجچے تلے الفاظ میں خوبصورت اور شفғتہ اسلوب کے ساتھ اپنی
نظموں میں سسودیتے ہیں، جس کی وجہ سے ان کے کلام کی دلکشی میں اضافہ ہوتا ہے،
جیسے صاف شفاف کپڑوں میں ”عطیر شامۃ العبر“، چھڑک دیا گیا ہو، جس کی وجہ سے
اشعر صاحب کی نظمیں پڑھ کر عشق رسول اور حب نبوی کی وہی خوشبو ہر قاری کے ذہن
و فکر کی فضاؤں میں سچھیل جاتی ہے، اشعر صاحب کا جو ہر اس وقت زیادہ کھلتا ہے جب
وہ مسدس کی بیت میں نعتیہ کلام کہتے ہیں، ان کی متعدد نظمیں خاصی طویل ہیں پچھیں
چھبیس سے زیادہ بند پر مشتمل ہیں اور کتاب کے چھوٹے صفحات میں آئی ہیں۔

مسدس کے ہر بند میں ایک خاص پہلو پر اظہار خیال کیا جاتا ہے اور اس کا چھٹا
صرعہ اس بند کی جان ہوتا ہے، وہ اتنا بیساختہ، بر جستہ اور روائی دوال ہوتا ہے کہ اس
کی وجہ سے پورا بند چک اٹھتا ہے، یوں سمجھتے کہ چار مصروع پسیدہ سحری کی طرح ہیں
پانچواں صرعہ اس سرخ شفق کی مثال ہے جو شہنشاہ خادر کے طلوع ہونے کی بشارة
دیتی ہے اور چھٹا صرعد دیکتے ہوئے سورج کی حیثیت اختیار کر لیتا ہے، اس فن کے
ماہر میر انبیس تھے انہوں نے اس نکتہ کو بہت مضبوطی سے پکڑ رکھا تھا مرا زاد بیر پران کی
ترنجیح کے اسباب میں یہ نکتہ شناسی بھی شامل ہے، اشعر صاحب بھی اس نکتہ سے آگاہ
معلوم ہوتے ہیں کیونکہ ان کی بیشتر نظمیں میں ان کا یہ جو ہر چمکتا دمکتا ہوا نظر آتا ہے،
ان کی ایک نظم ”سعادت“ کا یہ بند یکھئے۔

شکر خدا کہ روح بشر شاد ماں ہوئی بندوں پاپنے، رحمت حق مہرباں ہوئی
پنهان تھی شان حسن ازل سے عیاں ہوئی پسی زمیں کی روشن صد آسمان ہوئی

مزدہ سنایا کعبہ میں روح الامین نے
ہنس کر مزاج پوچھا فلک کا زمین نے
پہلے چار مصر عوں میں سرکار دو عالم صلی اللہ علیہ وسلم کی دنیا میں تشریف آوری کو
روح بشر کی شادمانی اور بندوں پر رحمت حق کی مہربانی، ”شان حسن“ جوازل سے
پنهان تھی اس کے عیاں ہونے کا ذکر کیا گیا پھر قدم مبارک کے زمین پر پڑنے سے
زمین کی رفت و سر بلندی میں جو بے پناہ اضافہ ہوا اس کا تذکرہ کیا گیا اور جب
جریل نے شہنشاہ کو نین کی زمین پر آمد کا مزدہ سنایا تو زمین نے فخر و ناز کے ساتھ
آسمان کی طرف دیکھا جس کو ہمیشہ اپنی رفت و سر بلندی کا غور رکھا، اور آج جب حضور
صلی اللہ علیہ وسلم کے قدم مبارک زمین پر پڑے تو زمین کی رفت و سر بلندی آسمان
سے بڑھ گئی، زمین جوانپی پستی کی وجہ سے ہمیشہ احساس کمتری میں بنتلا تھی اس کے فخر
و ناز کا کوئی ٹھکانہ نہیں رہا، اس کیفیت کو اشعر صاحب نے کتنی خوبصورتی سے پیش کیا ہے۔

ہنس کر مزاج پوچھا فلک کا زمین نے
مسدس میں جن خصوصیات کا ذکر کیا گیا ہے ان کو پیش نظر رکھتے ہوئے اسی نظم

کے چند بند ملاحظہ فرمائیں:

وہ ذات جس پر صدقے نگار حیات تھی	روز ازل سے رہ رہا نجات تھی
وہ جس کی منتظر نگہ کائنات تھی	سب آچکے تھے باقی محمد کی ذات تھی
وہ آگئے تو ختم شب تار ہو گئی	دنیا تمام مطلع انوار ہو گئی
آگے کے بند میں معراج کا ذکر ہے جس میں آیت قرآنی فَكَانَ قَابَ	قوسینِ آؤ اُدْنَى کی طرف اشارہ ہے۔

قربان اس پیغمبر ای کی شان پر	جزوی حق کچھ آئے نہ جس کی زبان پر
تھے خاک پر قدم تو نظر آسمان پر	خالق سے ہمکلام ہو جو دو کمان پر
عقل شکستہ پا کو بس اتنی خبر ملی	لوئے تو ہلتی آپ کو زنجیر در ملی

مدعیان عقل و خرد معراج کی تفصیلات کو تسلیم کرنے سے انکار کرتے ہیں، اس کے بیان کے لئے ”عقل شکستہ پا“، کی تعبیر کتنی معنی خیز ہے؟ اتنی لمبی مسافت اتنے منحصر وقت میں عقل اس لئے طہ نہیں کر سکتی کہ اس کے پاؤں ٹوٹے ہوئے ہیں، لیکن سرکار دو عالم کا یہ سفر تو خالق کائنات نے کرایا ہے جس کی بارگاہ میں ناممکن لفظ کا گذر ہی نہیں۔

تیسرا بند میں استفہامیہ جملوں نے بند میں جان ڈال دی ہے۔

کی دور جس نے ظلمت اوہماں، کون تھا؟ جس نے مثالی سطوت اضمام کون تھا؟

کی جس نے راہ و رسم و فاعام، کون تھا؟ جس سے ملی ہے دولت اسلام، کون تھا؟

عورت کو جس نے چادر شرم و حجاب دی
مزدور کے پیسے کو ہیرے کی آب دی

عرب کے سماج میں عورت اور غلام ہی سب سے زیادہ مظلوم اور قابلِ رحم تھے
اسلام نے آکران کو اعزاز و احترام کے منصب پر فراز کیا اور زمین سے اٹھا کر آسمان پر بیٹھا دیا۔

مددوح کے اوصاف و کمالات کا ذکر ہی مددوح کی عظمت و شان کو لذشین بناتا ہے، حضور صلی اللہ علیہ وسلم کے اوصاف و کمالات کے ساتھ مجذبات جو دلائل نبوت ہیں ان کا ذکر ناگزیر ہوتا ہے، احادیث میں ان کا ذکر بہت تفصیل سے آیا ہے، اشعر صاحب نے کئی کئی صفات کے مضمون کو چھ مصروعوں میں سمیٹ کر اپنی قادر الکلامی کا اچھا ثبوت دیا ہے، بند کو درج ذیل تفصیلات کو پیش نظر رکھ کر پڑھے تو اس کی قدر و قیمت کا صحیح اندازہ ہو گا۔

۱- حضور صلی اللہ علیہ وسلم فرماتے ہیں کہ میں ان پھر وہ کو پہچانتا ہوں جو نبوت سے قبل مجھ کو سلام کرتے تھے۔

۲- شق القمر کا مجذبہ تو مشہور ہے۔

۳- ایک شخص نے مٹھی میں کنکریوں کو چھپا کر حضور صلی اللہ علیہ وسلم سے کہا کہ آپ کو غیب سے خبریں آتی ہیں بتائیے میری مٹھی میں کیا ہے؟ آپ نے فرمایا کہ

میں خود بتا دوں یا وہ چیز جو تمہاری مٹھی میں ہے وہ خود ہی بول دے اس نے کہا کہ اس سے بہتر کیا ہے؟ پھر اس کی مٹھی کی کنکریوں سے کلمہ شہادت کی آواز آئی۔

۴- ایک غزوہ میں آپ صحابہ کرام کے ساتھ تشریف لے جا رہے تھے مشکلیزہ میں تھوڑا سا پانی تھا آپ نے وضوفرما کر تھوڑا سا پانی مشکلیزہ میں چھوڑ دیا اور فرمایا کہ اس کو محفوظ رکھنا، جب منزل پر صحابہ کرام پہنچے تو سب نے پیاس کی شدت کی شکایت کی آپ نے وہی مشکلیزہ منگایا اور اس میں آپ نے اپنی انگلیاں ڈال دیں پھر تو اس سے جوش مارتا ہوا پانی ابلجے لگا تمام صحابہ نے پیاس بجھائی۔

مسجد نبوی میں ایک ستون تھا جس سے ٹیک لگا کر آپ خطبہ دیا کرتے تھے جب ایک صحابیہ نے منبر بنوا کر مسجد نبوی میں رکھ دیا تو آپ خطبہ کے لئے اس منبر پر جب کھڑے ہوئے تو اس ستون سے اس طرح کی آواز آئی جیسے کوئی بچہ سک سک کر رورہا ہے، آپ نے منبر سے اتر کر اس کو سینے سے لگایا تو یہ آواز بند ہوئی، اسی ستون کو ”استن حنانہ“ کہا جاتا ہے، ان سارے مجذبات کو اشعر صاحب نے صرف ایک بند میں پیش کر دیا ہے ان کا بند ہے۔

پھر بھی موم ہو وہ جدھر ڈال دیں نگاہ
ہر شے جہاں کی اسکی صداقت پہ ہے گواہ
حرکت کریں اشارہ ابر و پہ مہر و ماہ
بے جان کنکری بھی کرے وردا لالہ
انگشت پاک چشمہ شیریں روائ کرے
منبر کا چوب خشک پھٹک کر فغاں کرے

حضور صلی اللہ علیہ وسلم کی صاحبزادی حضرت فاطمہؓ حضور صلی اللہ علیہ وسلم کی خدمت میں آئیں، مقصد تھا کہ کوئی غلام مل جائے کیونکہ وہ خود ہی چکل پیشی تھیں پانی کی مشک لاتی تھیں، جس کی وجہ سے پورا جسم چور ہو جاتا تھا مگر حضور صلی اللہ علیہ وسلم سے کہنے کی ہمت نہیں پڑی تو حضرت علیؓ نے آکر حضرت فاطمہؓ کے آنے کا مقصد بیان کیا تو حضور صلی اللہ علیہ وسلم نے فرمایا کہ جنگ بدر میں جو صحابہ شہید ہو گئے ہیں ان کی بیواؤں اور ان کے بیتیم بچوں کا حق پہلے ہے، پھر کبھی دیکھا جائے گا۔

حضور صلی اللہ علیہ وسلم کے گھر کا حال خود ام المومنین حضرت عائشہؓ بتاتی ہیں کہ کبھی بھی مہینوں چولہا جلانے کی نوبت نہیں آتی تھی، کیونکہ پکانے کے لئے کچھ رہتا ہی نہیں تھا صرف کھجور اور پانی پر گذر ہوتا تھا، ان ساری جزیئات کو اشعر صاحب نے صرف ایک بند میں پیش کر دیا ہے، اور انداز پیان اتنا لکش ہے کہ دل شعروں کی معنویت میں کوچھ تباہی ہے، دل بھرا آتا ہے، آنکھیں چھلنے پر آمادہ ہو جاتی ہیں شہنشاہ کائنات اور بے سرو سامانی کا یہ عالم؟

ہو جسکے گھر میں بے سرو سامانی کا یہ حال بے تیل بجھ گیا ہو دیا، وقت انتقال خود جسکی بیٹی چکی چلانے سے ہونڈھاں وہ بدر کے قیموں کا پہلے کرے خیال جو سیم وزر مدینے کے ہر گھر میں بانٹ دے اس دن بھی اپنی رات وہ فاقہ سے کاٹ دے

ان کر بناک حالات کی کتنے موثر انداز میں عکاسی کی گئی ہے، کہ پڑھ کر ہر مصرعہ پر آنکھیں نمناک ہو جاتی ہیں، جب آپ اشاعت اسلام کے لئے طائف تشریف لے گئے تو وہاں کے سرداروں نے مذاق اڑایا، استہزا کیا، طفر کے تیر چلائے، انہیں سرداروں کی شہ پا کرنو جوانوں نے حضور صلی اللہ علیہ وسلم پر پھر پھینکے آپ کے نعلیں مبارک خون سے بھر گئے آپ وہاں سے بہت غم زدہ اور دل گرفتہ ہو کر لوٹے مگر زبان مبارک پر بد دعا کے بجائے اللہم اهد قومی فانہم لا یعلمون ہی تھا بڑی سے بڑی مصیبت کے موقعہ پر صبر و ضبط سے کام لیا، اشعر صاحب نے ان کر بناک واقعات و حالات کو ایک بند میں بیان کر دیا ہے اور بہت موثر بند کہا ہے اور آپ کے ”رحمت عالم“ ہونے کو واقعات و حقائق کی روشنی میں ثابت کیا ہے جب کہ ان میں اکثر موقوع ایسے تھے کہ آپ موت و زیست کے دورا ہے پر کھڑے تھے، بند یکھئے۔

مصرف سنگاری تھے طائف میں جب شریر جب غارثوں میں تھا چھپا وہ مہ منیر بدر واحد میں جب تھا پا شوردار و گیر مینے کی طرح حین میں جب گر ہے تھے تیر ”رحمت لقب“ کا فرض ادا کر رہا تھا وہ زخمی لبوں سے تب بھی دعا کر رہا تھا وہ

حضور اکرم صلی اللہ علیہ وسلم کے رحمۃ للعالمین ہونے کا ایک لکش منظر ہم کو فتح مکہ کے وقت نظر آتا ہے جو فتح و چنگ کی تاریخ کا ایک بے مثال واقعہ ہے، اشعر صاحب اس وقت کی عام معافی کا ذکر کرتے ہیں۔

منظر تھا فتح مکہ کا کتنا عجیب تر مجرم تھے بیس سال کے، آگے جھکا کے سر ہمت نہ تھی کہ شرم سے اوپر اٹھنے نظر جس دم نگاہ رحمت عالم اٹھی ادھر

اہل جفا کو عنفو و کرم کی امید دی
مکہ کو اُنتمُ الظَّلَقاءَ کی نوید دی

اس روح نواز، مترنم اور لکش طویل نظم کا خاتمه دعا پر کیا ہے، اس سے پہلے انہوں نے بتایا ہے کہ حضور کے لائے ہوئے دین اور ان کے برپا کردہ نظام زندگی اور ان کے پیش کردہ دستور حیات کی افادیت میں کوئی کمی نہیں ہوئی بلکہ اس کی ضرورت بڑھتی جا رہی ہے، اشعر صاحب کو یقین ہے کہ علمی، تمدنی اور سائنسی تمام ترقیوں کے باوجود آج بھی انسان ذہنی سکون سے محروم ہے اور اس کو دل کا چین نصیب نہیں اس لئے ایک دن ایسا آ کر رہے گا کہ تمام ترقی یافتہ قویں مخل اسلام کے سامنے میں آئیں گی تبھی ان کو روحانی نشاط اور ذہنی سکون نصیب ہو گا، حالات مجبور کر دیں گے تو وہ الحادی کی زندگی کو خیر باد کہہ کے اسلام کی روحانی زندگی کو اپنالیں گے۔ اشعر صاحب کہتے ہیں۔

قامِ خدا کے دین کی عظمت ہے آج بھی پر نور شاہراہ طریقت ہے آج بھی زندہ میرے حضور کی سنت ہے آج بھی دنیا کو ان کے دین کی ضرورت ہے آج بھی جب ظلمتوں میں نوع بشرط ڈوب جائے گی

دنیا بھٹک بھٹک کے اسی در پر آئے گی

اعشر صاحب پوچنکہ صحافی ہیں اس لئے اپنے گرد و پیش کے حالات سے خوب واقف ہیں، مسلمانوں پر جو گزر چکی ہے اور جو گزر رہی ہے اس کو دیکھ کر غم زدہ اور فکر مند ہیں اس لئے آخری دو بند میں دل کا درد ظاہر کرتے ہوئے خدا سے دعا کی ہے،

وہ کہتے ہیں۔
دشمن زمین ہے تو شر بار آسمان
ناقابل بیاں ہے شقاوت کی داستان
ہر روز گر رہی ہیں جفاوں کی بجلیاں
بیکس ہیں بے پناہ ہیں، اب جائیں ہم کہاں
بدبختیوں نے اب ہمیں یہ دن دکھائے ہیں
ہر سمت ظلم و جبر ہے، ذلت کے سامئے ہیں
یا رب! نبی کے صدقے میں عز و قاردعے
اس بد نصیب قوم کی قسمت سنواردے
ایمان کے چجن کو نوید بہار دے
دل میں سرورِ عشق محمد اتار دے
سرکار دو جہاں صلی اللہ علیہ وسلم کا ذکر ہوا اور صلوٰۃ وسلام کا نذر انہ عقیدت نہ پیش
ہو، یہ کیسے ممکن ہے، اشعر صاحب نے صلوٰۃ وسلام کے ساتھ ”ہدیۃ ناجیہ“ جو بارگاہ
رسالت میں پیش کیا ہے اس کی قدر قیمت کا اندازہ کیجئے، انہوں نے عشق و محبت کی
ساری کائنات بارگاہ حسن میں پیش کی ہے اور کس تواضع سے پیش کی ہے وہ دیکھنے کی
چیز ہے، بند ملاحظہ ہو۔

صد بار صد ہزار صلوٰۃ وسلام ہو
صد بار صد ہزار صلوٰۃ وسلام ہو
باچشمِ اشکبار، صلوٰۃ وسلام ہو
اشعر ترے نثار، صلوٰۃ وسلام ہو
کچھ آنسوؤں کے موئی ہیں، کچھ خم دل کے پھول

مولی! ہمارا ہدیۃ ناجیہ ہو قبول

اشعر صاحب کی ایک نقیبہ نظم ”طیوعِ مہر رسالت“ ستر اشعار پر مشتمل ہے مرصع
سانچے میں ڈھلی ہوئی، بر جستہ روای دواں ہے کہ پڑھئے تو دل و فور جذبات سے لبریز
ہو جاتا ہے، ہر بند پانچ شعروں پر مشتمل ہے ہر بند کا خاتمه ایسے شعر پر کرتے ہیں کہ
روح وجد کرنے لگتی ہے اور دل عشق و محبت اور عقیدت و ارادت کی روحانی فضاؤں
میں کھو جاتا ہے ایک بند میں حضور صلی اللہ علیہ وسلم پر مشرکین کی جانب سے توڑے
جانے والے مصائب کا ذکر کرتے ہیں اور حضور صلی اللہ علیہ وسلم کے حسن اخلاق کا بلند
معیار بھی، ہر شعر میں مقابل کا انداز اختیار کر کے شعر کی معنوی و معنوں کو کہاں سے

کہاں تک پہنچا دیا گیا ہے، بند ملاحظہ کیجئے۔
وہ سنگباری طائف سے دلفگار بھی ہے
تو دشمنوں کیلئے اسکے دل میں پیار بھی ہے
مگر وہ صبر و عزمیت کا کوہ سار بھی ہے
کھلے ہیں جسم پر صدہا گلاپ زخموں کے
کھلا کے اور وہ کو خالی شکم جو سو جائے
اسی کا سارے خزانوں پر اختیار بھی ہے
اسی کے خون کے پیاسے بھی الٰل مکہ ہیں
اماں توں کے لئے اس پر اعتبار بھی ہے
یہ سب کو مہر ووفا کے اصول دیتا ہے
وہ کانٹے چھینکنے والوں کو پھول دیتا ہے
ایک بند میں انہوں نے حضور اکرم صلی اللہ علیہ وسلم کے عظیم کارناموں کا ذکر کیا
ہے اور اس انقلاب کو پیش کیا جو آپ نے ۲۳ سالہ عہد رسالت میں پیدا کیا، انسانیت
جو ذلت کی پست ترین سلط پر تھی اس کو اونچ تریا تک پہنچانے کا ذکر کرتے ہیں، یہ سب
کچھ بہت شگفتہ اسلوب میں کرتے ہیں، الفاظ نرم و نازک، انداز بیان بہت سبک اور
ہلکا، ان کا بند پڑھئے تو محسوس ہوتا ہے کہ جیسے فرش گل پر چلتے ہیں ہر طرف عقیدت
و محبت کے گلب کے پھولوں کی خوشبو پھیلی ہوئی ہے، استعارات و کنایات اور تلمیحات
کا حسن استعمال، ذہن و فکر میں ایک نورانی فضا بناتا ہوا چلا جاتا ہے اسی کے ساتھ
ساتھ شاعرانہ اسلوب کے باوجود علم ہے فکر ہے، حقائق ہیں، جیسے سامنے سیرہ النبیؐ
کے اوراق کھلے ہوتے ہیں، اشعر صاحب کا بند ہے۔
جهان کہنہ میں برپا وہ انقلاب کیا
کہ کفر و شرک کو وہم و خیال و خواب کیا
حریف مہر کیا، رشک آفتاب کیا
اٹھا کے فرش زمیں کے حقیر ذروں کو
نہ ملک قوم نہ رنگ و نسب ہے باعث خخر
فضیلتوں کا مرتب نیا نصاب کیا
عجیب شان تھی اس کی کہ خود تو اُمی تھا
مگر خدا نے اسے صاحب کتاب کیا
جهان میں علم کے دریا بہادیئے اُس نے
جهاتوں کے نشاں تک مٹادیئے اس نے
اشعر صاحب صاف لفظوں میں بتاتے ہیں کہ بارگاہ رسالت میں زبانی دعواۓ

محبت کی کوئی قیمت نہیں، دعویٰ کے ساتھ عملی ثبوت بھی ضروری ہے، یہاں دودھ پینے والے مجنوؤں کی نہیں خون دینے والے مجنوؤں کی ضرورت ہے، ان کی عقیدت واردات اتنی طاقتور ہے کہ وہ اپنی بات قسم کھا کر کہتے ہیں یہاں بھی ان کے طرز بیان کی نفاست، شاعرانہ اسلوب کی دلکشی اپنے شباب پر ہے۔

نبی سے ہم کو محبت نہیں تو کچھ بھی نہیں مگر ثبوت اطاعت نہیں تو کچھ بھی نہیں فقط زبان کا دعوا یہ عشق ناکافی عمل سے اسکی شہادت نہیں تو کچھ بھی نہیں ہماری زیست کے آئین زندگی کا نظام اگر خدا کی شریعت نہیں تو کچھ بھی نہیں عمل کا نام ہے اسلام جس کو کہتے ہیں تو کچھ بھی نہیں جو سامنے یہ حقیقت نہیں تو کچھ بھی نہیں اگر ہم اب بھی نبی کے غلام ہو جائیں

قسم خدا کی جہاں کے امام ہو جائیں اشعر صاحب کی ایک طویل نظم، ”اے ہادی عظیم“ کے عنوان سے بڑی دلکش اور روح نواز ہے یہ نظم ان کی قادر الکلامی کا بھی ثبوت فراہم کرتی ہے عصری آگاہی کی روشنی میں انہوں نے جو حقائق پیش کئے ہیں اور جس انداز میں پیش کئے وہ دلوں کو چھو لینے والا ہے، ہرقاری یہ محسوس کرے گا کہ یہ میرے دل کی آواز ہے کیونکہ اشعر کے بیان میں بولتی ہوئی صداقت ہے جو کسی دلیل کی محتاج نہیں ہوتی انہوں نے حالات کی عکاسی کرتے ہوئے یہ بتانے کی کوشش کی ہے کہ آج بھی سرکار رسالت مآب صلی اللہ علیہ وسلم کے اصولوں کے نفاذ کی ضرورت ہے، آج کا ترقی یافتہ انسان زمین سے اٹھ کر ثریا تک پہنچ گیا ہے، خلاوں پر اس کی حکمرانی ہو چکی ہے سامنی اکتشافات نے قوانین فطرت کے سارے جوابات اٹھادیئے ہیں، انسان خلاوں میں جنوں اور شیاطین کی طرح چھپل قدی کرنے لگا ہے، آسمان کی بلندیوں میں غرور و نمکنت کا تخت حکومت بچھا کر بیٹھ گیا ہے ہزاروں ہزار میلیوں کی دوری تک وہ بیک وقت ساری دنیا کے مناظر روئے زمین پر بسے والوں کو دکھانے کے لئے، آپ دنیا کے کسی گوشے میں ہوں، جنگل اور بیابان میں ہوں، پہاڑوں کی کھوہ یا گھنی جھاڑیوں میں

ہوں، زمین کے تھانوں میں ہوں ہر جگہ وہ اپنی بات پہنچا سکتا ہے خلائی اسٹیشنوں اور مصنوعی سیاروں نے دنیا کی پوری تاریخ بدل کر رکھ دی ہے لیکن ان تمام ترقیات کے باوجود اشعار کہتے ہیں کہ یہ انسان کی ترقی ہے، انسانیت کی نہیں، تہذیب و شرافت کی نہیں جس کی ساری دنیا کو ضرورت ہے۔

عصر حاضر کے علوم و فنون سائنس جغرافیہ میں انسان نے وہ بلند مقام حاصل کر لیا کہ آج سے پہلے کوئی اس کا قصور بھی نہیں کر سکتا تھا لیکن اس علمی و سائنسی ترقی نے انسانیت کو فروع نہیں دیا، انسان تمام تہذیب و ترقی کے دعوے کے باوجود وحشی، سفاک، خونخوار انسانیت کا دشمن ہو کر رہ گیا ہے، علم اور وحشت میں تضاد ہے لیکن انسان اس تضاد کا شکار ہے کہ تمام علمی کمالات کے باوجود وحشی اور درندہ بھی ہے۔

اشعر صاحب کے دعوے کے ثبوت کے لئے پچھلے پچاس سالوں کی تاریخ شاہد ہے، دوسری جنگ عظیم میں کروڑوں انسانوں کی تباہی اسی حضرت انسان کے ہاتھوں ہوئی، ہیر و شیما کی بات چھوڑیئے کہ لاکھوں لاکھ بے قصور انسان مکھی مچھر کی طرح مسل کر رکھ دیئے گئے اور آج تک ان کی نسل تخلیقی تقاض کا شکار ہے تازہ ثبوت اسامہ بن لادن ایک شخص سے انتقام لینے کے لئے امریکہ جیسے سپر پاور ملک نے کتنے راکٹ داغے، کتنے انسان مرے، کتنی تباہی آئی؟ یہ سب ہماری آنکھوں کے سامنے ہے، یہو کلیائی ہتھیاروں کی جنگ میں جو بتاہیاں اب تک دنیا دیکھ چکی ہے، یا جو جماجح کی تباہی کی جو احادیث میں منظر کشی کی گئی ہے کیا اس سے کم ہے؟

اشعر صاحب اسی پس منظر میں اپنی یہ نظم کہتے ہیں، یہ ان کی نظم ان کے شاعرانہ خوبصورت انداز بیان کے ساتھ کچھ ٹھوں حقیقتیں بھی ہمارے سامنے پیش کرتی ہے اور وہ بھی بہت دلکش اسلوب میں، اس نظم کے دو تین بند آپ بھی ملاحظہ فرمایں، وہ اپنی نظم کا آغاز کرتے ہوئے کہتے ہیں۔

اے ہادی عظیم! دین ترا سرچشمہ راحت آج بھی ہے
اے ختم رسول! تعلیم تری سامان سعادت آج بھی ہے

اے سرور دیں! پیغام ترا گلباً نگ صداقت آج بھی ہے
اے رہبر عالم! اسوہ ترا میnar ہدایت آج بھی ہے

دنیا میں مدینہ سے جاری، فیضان رسالت آج بھی ہے
لاریب کہ عہد حاضر کو، پھر تیری ضرورت آج بھی ہے

فرمان الٰہی بندوں کو پہنچا بھی دیا، سمجھا بھی دیا
ان پر جو حقائق پہاں تھے، ہر طرح انہیں بتلا بھی دیا

دنیا میں بھی جینا سکھلایا، مومن کو غم عقیبی بھی دیا
تعلیم جو دی انسانوں کو، خود کر کے اسے دکھلا بھی دیا

روشن تر اسوہ آج بھی ہے، زندہ تیری سیرت آج بھی ہے
لاریب کہ عہد حاضر کو پھر تیری ضرورت آج بھی دیا

عہد حاضر کو سر کار رسالت مآب صلی اللہ علیہ وسلم کی ضرورت کیوں ہے؟ اشعر
صاحب حالات کی عکاسی کرتے ہیں ان کی نگاہوں کے سامنے عالم اسلام کی پوری
صورت حال ہے، عراق، مصر، ترکی اور الجزاير میں جو کچھ ہو رہا ہے اور آخر میں
سعودیہ عربیہ جس طرح سامراجیوں کے چنگل میں پھنسنے ہوئے کبوتر کی طرح پھر پھر ا
رہا ہے، یہ کربناک صورت حال ان کے سامنے ہے، ان تمام ملکوں میں بزرگوتوں الحاد
کو پھیلایا جا رہا ہے، کیوں کہ ان کے سروں پر سامراج کی ننگی تلوار لٹک رہی ہے، اشعر
کہتے ہیں۔

تو پوں کی زبان سے امن کے اب پیغام سنائے جاتے ہیں
چوراہوں پر تھیاروں کے بازار سجائے جاتے ہیں
طااقت کے توازن کی خاطر فتنے وہ اٹھائے جاتے ہیں
دھرتی پر زخمی لاشوں کے انبار لگائے جاتے ہیں

سفاک ہیں سامنس و حکمت، خونخوار سیاست آج بھی ہے
لاریب کہ عہد حاضر کو، پھر تیری ضرورت آج بھی ہے

مغرب سے لے کر مشرق تک شیطان کا سکھ چلتا ہے
تہذیب کے عشرت خانوں میں الحاد کا ساغر ڈھلتا ہے
اشک غربت، مظلوم کا خون، ایوان ہوس میں جلتا ہے
جو چاند کی مٹی لاتا ہے، دھرتی کا حسن کچلتا ہے
باصد ہمہ زعم علم و خرد، ہنگامہ وحشت آج بھی ہے
لاریب کہ عہد حاضر کو، پھر تیری ضرورت آج بھی ہے

مغرب سے لے کر مشرق تک شیطان کا سکھ چلتا ہے
تہذیب کے عشرت خانوں میں الحاد کا ساغر ڈھلتا ہے
اشک غربت، مظلوم کا خون، ایوان ہوس میں جلتا ہے
جو چاند کی مٹی لاتا ہے، دھرتی کا حسن کچلتا ہے
باصد ہمہ زغم علم و خرد، ہنگامہ وحشت آج بھی ہے

لاریب کہ عہد حاضر کو، پھر تیری ضرورت آج بھی ہے
اس نظم کے آخر میں اشعر اسلام کی ابدیت پر اپنے یقین کا اظہار کرتے ہیں اور
بتاتے ہیں کہ دنیا میں جتنے بھی نبی اور رسول آئے ان کی تعلیمات کا دور ختم ہو گیا اور ان
کے ماننے والوں نے اپنی تہذیب میں تحریف و ترمیم کر کے اس کو کچھ سے کچھ بنادیا،
صرف حضور کا لایا ہوا دین اسلام ہی ایک ایسا مذہب ہے جس میں آج تک کوئی
آمیزش یا تحریف نہیں ہوئی کیوں کہ قرآن جو اس کے دستور کی کتاب ہے اس کی
حافظت خود خدا نے اپنے ذمہ لی ہے اور دنیا میں ایسے اسباب و ذرائع پیدا کر دیئے کہ
کسی بھی طرح قرآن میں ایک حرف کی کمی بیشی کا امکان بھی ختم ہو گیا اس لئے جو دین
کی صداقت عہد رسالت میں تھی وہی کھڑی صداقت آج بھی دنیا کے سامنے موجود
ہے، اشعر صاحب کا بند ہے:

ہر دلیش میں، ہر جگ میں یوں تو کچھ پچھے رہ برآتے رہے
ہر دور کے انسانوں کے لئے قانون ہدایت لاتے رہے

کچھ لوگ اسے اپناتے رہے، کچھ لوگ اسے ٹھکراتے رہے
کچھ لوگ بدل کر روپ اپنا، سونے میں کھوٹ ملاتے رہے
آدراش ترے، تعلیم تری، بے میل صداقت آج بھی ہے
لاریب کہ عہد حاضر کو پھر تیری ضرورت آج بھی ہے
اشعر صاحب کی ایک نظم کا عنوان ہے ”یہ جشن ولادت کی شب ہے“ جو ۲۷ بند پر
مشتمل ہے، ابتدائی بندوں میں انہوں نے جشن کی بڑی خوبصورت منظر کشی کی ہے،
الفاظ بڑے حجے تلے، انداز بیان دلکش، استعارات و کنایات کے پھولوں سے سجا یا
ہے، کیونکہ کسی عظیم ہستی کا استقبال جواہ تمام چاہتا ہے اشعر صاحب اس سے واقف
ہیں اس ہستی کے شایان شان سجاوٹ کا نظم کرتے ہیں محفل استقبالیہ کو سجا تے
اور سنوارتے ہیں، اس سلسلہ کا صرف ایک بند بطور مثال پیش کرتا ہوں، دیکھئے کہ ان
کے تخیل نے کیسے کیسے گل بولے کھلانے ہیں؟ بند ہے۔

کرنوں سے فضاؤں کو بھر دیں، یہ چاند ستاروں سے کہہ دو
برسائیں زمیں پر لالہ و گل، جنت کی بہاروں سے کہہ دو
تعظیم نبی میں جھک جائیں، کعبہ کے مناروں سے کہہ دو
انسان کا مسیحا آتا ہے، دکھ درد کے ماروں سے کہہ دو
یہ درد سے راحت کی شب ہے، یہ جشن ولادت کی شب ہے
اس رات کا استقبال کرو

پورے اہتمام سے بزم استقبال سجا کر شہنشاہ کو نین کا استقبال کیا جاتا ہے پھر
آپ کے اوصاف و کمالات اور عظیم الشان کارنا موں کا ذکر کیا جاتا ہے، پھر عہد
رسالت کی برکات و ثمرات کا تذکرہ کرتے ہوئے وہ بے خود ہو جاتے ہیں اس بخوبی
میں ایک طویل مسافت کر لیتے ہیں تو ان کو ہوش آتا ہے اور اپنے ارد گرد مسلمانوں کی
تبادی و بر بادی کے دلخراش مناظر کو دیکھتے ہیں تو ان کی آنکھوں سے خون کے آنسو نکل
پڑتے ہیں، پھر اپنے عزم و ہمت کا اظہار کرتے ہوئے پورے یقین و اعتماد کے ساتھ

کہتے ہیں کہ ہماری جدو جہر ایگاں نہیں جائے گی، اسی ماحول میں ان کو مسجد بابری
کے انہدام کا خوبnar واقعہ یاد آ جاتا ہے تو تڑپ جاتے ہیں وہ کہتے ہیں
هم عشق نبی کے متواں، کب جان کی پروا رکھتے ہیں
دل میں ہے اسی چاہت کا مزا، سر میں وہی سودار رکھتے ہیں
سینوں میں تڑپ، کاندھوں پر کفن، ہاتھوں پر کلیجہ رکھتے ہیں
آنڈھی میں جلاتے ہیں شمعیں، طوفان میں سفینہ رکھتے ہیں
جدبou کی حرارت کی شب ہے یہ جشن ولادت کی شب ہے
اس رات کا استقبال کرو

ہے دیر مگر اندھیر نہیں، یہ ظلم کی طاقت ٹوٹے گی
قانون الہی گھات میں ہے، باطل کی رعنوت ٹوٹے گی
جب حد سے ستم بڑھ جائے گا، تب برق مشیت ٹوٹے گی
یہ ملک بھی آخر ٹوٹے گا، جب ”جائے عبادت“ ٹوٹے گی
مولی! یہ اجابت کی شب ہے، یہ جشن ولادت کی شب ہے
اس رات کا استقبال کرو

”طیبیہ کی زیارت“ کے عنوان سے ان کی ایک نعت ہے جس میں کئی اشعار کمال
عشق و محبت کے ترجمان ہیں اور بڑے روح نواز اور ایمان افروز ہیں، یہاں مجاز کا
گذر نہیں، حقیقت ہی حقیقت ہے، آپ بھی سماحت فرمائیں۔

جب روضہ اقدس کے آگے آنکھوں میں چھلک آئیں آنسو
تب لعل و گھر سے بھی بڑھ کر ہر قدرے کی قیمت ہوتی ہے
جب سینہ میں دل کی ہر دھڑکن دیتی ہے صدائے صل علی
اس وقت محبت کو حاصل معراج محبت ہوتی ہے
سو بار بھی گر پیاسی آنکھیں لیں گنبد خضری کے بو سے
ہر بار نگاہوں کو حاصل اک تازہ لذت ہوتی ہے

اس نعمت کا ایک شعر تو دل میں ترازو ہو جانے والا ہے، صرف ایک لفظ ”گلتا ہے“ سے وہ اپنے عقیدے کے تقدس کو بھی محفوظ کر گئے، پہلے مصرع میں تصور کی بنائی تصویر کا روحانی نظر وہ سے نظارہ کرتے ہیں پھر حضور کے جسم اطہر کی خوبصورت محسوس ہونے کا اظہار کر کے شعر میں جان ڈال دی ہے، ان کا شعر ہے۔
 گلتا ہے غلاموں کو جیسے وہ دیکھ رہے ہیں جالی سے
 ماحول میں ہر سو پھیلی ہوئی خوبصورتی محبت ہوتی ہے
 ”اے شہزادے کون و مکان“ کی نعمت میں خاص طور پر یہ اشعار اپنے انداز بیان کے لحاظ سے قابل توجہ ہیں۔

علم و حکمت کے خزانوں کو ابتا دیکھا
 پچھوں سے تری طائف نے تواضع کی تھی
 گھر میں اس روز بھی چولہا تیراٹھنڈا دیکھا
 مقطع کا شعر اپنے ابہام کی وجہ سے بہت معنی خیز ہو گیا ہے۔
 اے شہزادے کون میں تیری رحمت کے ثار
 گوشہ چشم سے کچھ حال ہمارا دیکھا؟
 ”ذکر جمیل“ کے یہ دو شعر خاص طور سے قابل توجہ ہیں۔
 عاشق ہندی ہوں گنگا میں وضو کرتا ہوں میں
 پھر جمال مصطفیٰ کی گفتگو کرتا ہوں میں
 وجد کرتی ہے صبا، ہر سو چنگ کجھ جاتے ہیں پھول
 جب چن میں شرح زلف مشکبو کرتا ہوں میں
 ”فیضانِ رسالت“ کے یہ اشعار خوبصورت، ڈکش اور معنوی اعتبار سے قابل
 قدر نظر آئے۔

کہکشاں اکنے نقوش کف پا کی تصویر
 ماہ کامل کو اک آئینہ حیرت سمجھے
 اہل دل جاں ہی نہیں کون و مکان کو بھی فقط
 آپ کی اک نگہ لطف کی قیمت سمجھے
 ان کو صادق کہے، سرتاج امانت سمجھے
 یہ بھی ایک مجزہ انکا ہے کہ ہر دشمن جاں

اُلوہیت اور نبوت میں جن لوگوں نے غلوٰے عقیدت کی وجہ سے فرق کو ملحوظ نہیں رکھا ان کا ذکر کرتے ہوئے کہتے ہیں۔
 تم نے افسوس، بشر بھی اسے رہنے نہ دیا ہم جسے اوج کمال بشریت سمجھے ”متاع عقیدت“ میں ایک مقام پر دل میں کھٹک پیدا ہوئی اس کا بھی اظہار ضروری ہے اشعر صاحب کا یہ لا جواب شعر۔
 تم نے افسوس بشر بھی اسے رہنے نہ دیا ہم جسے اوج کمال بشریت سمجھے
 پڑھ کر جب ان کا یہ شعر
 وہ شب اسرار کا دولہا، عرش کا مندنشیں
 ساقیٰ تنسیم و کوثر، قاسم خلد بریں
 پڑھا تو میں حیرت زده رہ گیا جس بات کی ان کو دوسروں سے شکایت تھی وہی بات ان کے یہاں کیسے آگئی؟ انہیں کا لب والجہ، انہیں کے الفاظ، انہیں کا سوچیانہ انداز بیان اور انہیں کے خیالات جس سے وہ خود بیزار ہیں کیوں اپنا لیا، ہو سکتا ہے وہ خود بھی اس میں ترمیم کی ضرورت محسوس کریں، ذیل کے دو شعروں پر بھی نظر ثانی کی ضرورت ہے۔
 جب ترے قدم ناز فرش خاک پر پڑے خشک ریگزار میں پھول سے بکھر گئے
 انگشت پاک چشمہ شیریں روائیں کرے منبر کا چوب خشک بچھڑ کر فغاں کرے
 پہلے شعر کا پہلا مصرع اور دوسرے شعر کا دوسرا مصرع دونوں محل نظر ہیں اہل زبان کی طرف سے ان پر انگلیاں اٹھائی جائیں گی، دوسرے شعر کے دوسرے مصرع سے تاریخی واقعیت بھی مجرد ہوتی ہے۔
 ”متاع عقیدت“ پڑھ کر دل کو ڈھارس ہوئی کہ اردو شاعری عالم نزع میں نہیں ہے ابھی اس میں زندگی کی حرارت موجود ہے، پچھلے پچاس برسوں سے مصائب کی بارش نے عروس شاعری کے سارے نقوش اور نگہ دھو دیئے ہیں اب نہ اس میں کشش اور

جادبیت رہ گئی نہ آنکھوں کو ٹھنڈک اور دلوں کو تسلیم دینے کی صلاحیت باقی ہے، اردو مشاعروں میں جو ہجوم نظر آتا ہے وہ رنگین پربال والی قمریوں اور فاختاؤں کی نغمہ سنجیوں کے طفیل ہے ان کے چیچھوں سے گلستان مشاعرہ کچھ دیر کے لئے آباد ہو جاتا ہے اگر یہ قمریاں اور فاختائیں اڑ جائیں تو یہ چمن صحراء میں تبدیل ہو کر رہ جائے گا۔

اردو شاعری کے زوال کی وجہ یہ ہے کہ اردو دنیا چیم حاوادث و مصائب ذہنی فکری کشکاش میں بنتا رہی، اور موت وزیست کی لڑائی لڑتی رہی، ایسی صورت حال میں جذبات مر جاتے ہیں، امتنگوں پر عالم نزع طاری ہو جاتا ہے، طائر فکر کے پربال جھپڑ جاتے ہیں ایسے ماحول میں کسی اچھی شاعری کی توقع فضول ہے دوسرا بات یہ کہ اردو شاعری کے پاس اس ملک میں کوئی موضوع نہیں رہ گیا، غزل کی شاعری کے لئے جس گہری فکر اور بلند نظری کی ضرورت ہے وہ یہاں عنقا ہو چکی ہے صرف روزی روٹی کی وجہ سے کچھ لوگ اردو سے جڑے ہوئے ہیں، اسی لئے ادھر پچاس سالوں سے کسی شاعر کا کوئی ایجاد یوں یا مجموعہ کلام شائع نہیں ہوا جس پر اہل نظر توجہ دیں، ہمارے ملک میں سر دست نعت ہی ایک ایسا موضوع ہے جس پر محنت کی جائے تو شاید اردو شاعری کے تن مردہ میں زندگی کی کچھ رمق آجائے، ”متاع عقیدت“ پڑھ کر میں نے یہی اندازہ لگایا ہے۔